

گھر کے

# پاکینہ

فروری 2014

مہینہ  
معراج رسول

محرم و حرم اور رفعت صراخ کے دل پر مہمان  
ماہِ ربیع الاول کی مناسبت سے پر کیف مضمون  
کمال ماحول اور دل آویز اور دلکش تصاویر

www.pahmagazine.com





### خصوصی مضامین

- سیدہ نازظفر کاظمی 259  
شائستہ زریں 262

### مستقل عنوانات

- دین کی باتیں 16  
مدیرہ 267  
عظمیٰ آفاق سعید 285  
انجم انصار 289  
صغریٰ زیدی 294  
پاکیزہ بہنیں 296  
پاکیزہ بہنیں 298  
ادارہ 300  
ہومیوکلینک 302

مدیرہ اعلیٰ: عذرار رسول  
مدیرہ: انجم انصار ..... معاون: آمنہ حماد

### منی ناول

- مدیرہ 15  
رضوانہ پرنس 142

### افسانے

- رفعت سراج 18  
عنیزہ سید 100  
روز کی کٹی ٹیڈا 89  
ہما وجاہت 125  
گل رعنا 137  
تحسین اختر 165  
غزالہ فرخ 181  
شہزادہ سراج 18  
عنیزہ سید 100  
روز کی کٹی ٹیڈا 89  
ہما وجاہت 125  
گل رعنا 137  
تحسین اختر 165  
غزالہ فرخ 181

### اداریہ

مجھے کچھ کہنا ہے

### سلسلے وار ناول

امانت

شہزادہ سراج

### ناولٹ

ریوانج

ترک و فنا

### مکمل ناول

پیارا محبت

رتیزالشی 224

شاہدہ ملک 220

شعبہ نیچرل سٹورٹس محمد نواز خان 0333-2256789 نمائندہ کراچی محمد رمضان خان 0333-2168391  
اشتہارات سید افراتیل تازش 0332-4214400 رانا اے حمید 0323-2895528  
ماڈل: فرینہ ..... میک اپ: روز بیوٹی پارلر ..... فوٹو گرافر: موسیٰ رضا  
جلد 41 • شماره 11 • فروری 2014 • زسالا نہ 700 روپے • قیمت فی پرچہ پاکستان 60 روپے •  
پتا: پوسٹ بکس نمبر 662 کراچی 74200 • فون: 021 35895313 (021) فیکس: 021 35802551 E-mail: jdpgroup@hotmail.com

پبلشر و پرائنٹر: ذیشان رسول • مقام اشاعت: گراؤنڈ فلور C-63 فیصلہ ایکسٹینشن، ڈیفنس، مین کورنگی روڈ کراچی 75500  
پرنٹر: جمیل حسن • مطبوعہ: ابن حسن پرنٹنگ پریس ہاکی اسٹیڈیم کراچی



## مجھے کچھ کہنا ہے.....!

یہ حقیقت ہے کہ ایک خوش باش انسان وہ ہوتا ہے جو دوسروں کے لیے زندہ رہتا ہے، سب سے محبت کرتا ہے، ہر ایک کی عزت کرتا ہے، اس کی دلچسپیاں وسیع ہوتی ہیں اور اس کے ذریعے وہ اپنی خوشیاں حاصل کرتا ہے اور نتیجے کے طور پر دوسرے لوگ اس میں دلچسپی لیتے ہیں اور اسے اپنی محبتیں عطا کرتے ہیں۔

آج ہر شخص یہی چاہتا ہے کہ اس سے محبت کی جائے اور اس کی عزت کی جائے..... لیکن کبھی ہم یہ بھی سوچتے ہیں کہ اس حق کے ساتھ ہمارا کوئی فرض بھی ہے؟ ہم بھی اپنے عزیز واقارب سے محبت کریں، اپنے دوستوں کی عزت کریں۔

وہ لوگ جو بے لوث محبت کرتے ہیں..... محبتیں بانٹتے ہیں..... وہ کبھی کسی معاملے میں خسارہ نہیں اٹھاتے..... محبتیں بانٹنے والوں کو جواب میں محبتیں لازمی ملا کرتی ہیں۔

پاکستان میں جوائنٹ فیملی سسٹم کے بتدریج ختم ہونے کی ایک اہم وجہ محبت کی کمی بھی ہے..... کہ اب ہم یہ چاہتے ہی نہیں ہیں کہ ہمارے بچے ہمارے پاس رہیں.....

بے شمار دادا، دادی اور نانا، نانی..... اپنے گھر میں علیحدہ رہ کر زیادہ خوشی محسوس کرتے ہیں بلکہ زیادہ پرسکون رہتے ہیں۔ آج کل ذمے داریوں کو ایک بوجھ سمجھا جاتا ہے اور اسے اٹھانے کے لیے کوئی تیار نہیں ہے۔ اب اگر ہم آپ سے یہ کہیں آج کل ہم بہت سارے مسائل میں اس وجہ سے بھی گرفتار ہیں کہ ہم انہیں محبت سے حل نہیں کرنا چاہتے تو

یہ بات غلط نہیں ہے۔ آئیے..... ہم اپنے گھر اور اپنے آس پاس کے لوگوں سے محبت سے ملیں کہ محبت کی کمیابی نے ہمارے لہجوں میں کڑواہٹ بھر دی ہے۔ جس کی خلاصی تو ہونی ہی چاہیے۔



کیا یہ لوگ (زمانہ) جاہلیت کا (سا) حکم (تم سے بھی) چاہتے ہیں حالانکہ ایمان دار لوگوں کے لیے یہ اعتبار حکم کے اللہ سے اچھا کون ہے (۵۰) اے ایمان والو یہود اور نصاریٰ کو (اپنا) دوست نہ بناؤ وہ (باہم) ایک دوسرے کے دوست (رہے) ہیں اور تم میں سے جو کوئی ان سے دوستی کرے گا تو بے شک وہ ان ہی میں سے ہو جائے گا (اور) بے شک (وہ ظالم ہے اور) اللہ ظالم لوگوں کو راہ راست پر نہیں لاتا (۵۱) پس جن لوگوں کے دلوں میں مرض (نفاق) ہے ان ہی کو تم دیکھو گے کہ ان (کی محبت کرنے) میں جلدی کرتے ہیں اور (کہتے ہیں) کہ ہم اس بات سے ڈرتے ہیں کہ کوئی مصیبت ہمیں (نہ) پہنچ جائے پس عنقریب اللہ فتح (ظہور میں) لائے گا (اور) کوئی بات ظالم فرمائے گا پس یہ لوگ اس پر جس کو انہوں نے اپنے دلوں میں چھپا رکھا ہے پشیمان ہوں گے (۵۲) اور مسلمان کہیں گے کہ کیا یہی لوگ ہیں جنہوں نے اللہ کی سخت (سخت) قسمیں کھائیں تھیں کہ بے شک وہ تمہارے ساتھ ہیں (قیامت میں) ان کے (تمام نیک) کام ضائع ہو جائیں گے اور یہ (سخت) نقصان اٹھائیں گے (۵۳) اے ایمان والو! کافروں کی صحبت سے مرتد ہو جانے کا اندیشہ ہے اور (جو کوئی تم میں سے اپنے دین سے پھر جائے گا تو عنقریب اللہ ایسے لوگوں کو لائے گا جنہیں اللہ دوست رکھتا ہے اور وہ اسے دوست رکھتے ہیں مسلمانوں سے تواضع کرنے والے اور کافروں پر سختی کرنے والے ہوں گے اللہ کی راہ میں جہاد کریں گے اور (اس جہاد پر) کسی ملامت کرنے والے کی ملامت سے نہ ڈریں گے (ان لوگوں پر اللہ کا بڑا فضل ہوگا مگر) یہ اللہ کا فضل ہے جسے چاہتا ہے دیتا ہے اور اللہ (بڑا) وسعت والا (اور) دانا ہے (۵۴) (سورہ مائدہ آیت نمبر ۵۰ تا ۵۴)



### سیدنا حامد علیہ السلام

إِنَّ رَبَّكَ يَعْلَمُ أَنَّكَ تَقُومُ أَدْنَىٰ مِنْ ثُلُثَيِ اللَّيْلِ وَنِصْفَهُ وَثُلُثَهُ وَطَائِفَةٌ مِنَ الَّذِينَ مَعَكَ ۚ (۲۰) مزمحل

ترجمہ: بے شک آپ ﷺ کا پروردگار خوب جانتا ہے کہ آپ ﷺ رات کو کھڑے رہتے ہیں، قریب دو تہائی یا آدھی رات یا تہائی رات اور آپ ﷺ کے ساتھیوں کا ایک گروہ بھی۔

3- حضرت ام سلمہؓ فرماتی ہیں کہ آپ ﷺ رات کو کچھ دیر سوتے پھر کچھ دیر اٹھ کر نماز میں مصروف ہو جاتے پھر سو جاتے پھر اٹھ بیٹھتے اور نماز ادا کرتے۔ غرض صبح تک یہی حالت قائم رہتی۔

4- ربیعہ کعب اسلمی رات کو آپ ﷺ کے آستانہ پر پہرہ دیتے تھے۔ وہ بیان کرتے ہیں کہ آپ ﷺ کی تسبیح و تہلیل کی آواز سنتے، سنتے میں تھک جاتا تھا اور مجھے نیند آ جاتی تھی۔ (مسند احمد بن حنبل)

5- جب سورہ نصر نازل ہوئی جس میں تسبیح و تحمید کا بیان ہے تو امہات المؤمنین کا بیان ہے کہ ہر وقت اور ہر حالت میں زبان مبارکہ پر تسبیح و تہلیل جاری رہتی تھی۔ (ابن سعد)

6- حضرت عائشہؓ فرماتی ہیں کہ بھی پوری رات آنحضور ﷺ کھڑے رہتے۔ سورہ بقرہ سورہ آل عمران سورہ نساء (قرآن کی سب سے بڑی سورتیں ہیں) پڑھتے۔ جب کوئی خوف اور خشیت کی آیت آتی۔ خدا سے دعا مانگتے اور پناہ طلب کرتے۔ کوئی رحمت اور بشارت کی آیت آتی تو اس کے حصول کی دعا مانگتے۔ (بخاری)



(قیصرہ حیات کی کتاب انوار اسماء النبی ﷺ)



لہو سے سینچے پڑتے ہیں برگ و بار کے موسم  
بظاہر یوں لگا دینا شجر آسان کتنا ہے  
جنہوں نے دھوپ کی دشواریاں جھیلیں بتائیں گے  
بدن پر سایہ دیوار و در آسان کتنا ہے  
ٹکست خاک سے لے کر نمویابی کے منظر تک  
ذرا دشوار ہے رستہ مگر آسان کتنا ہے

بات ایک امانت ہے، ذات ایک امانت ہے عفت ایک امانت ہے، زندگی خدا کی امانت ہے،  
زمین کے وجود پر سورج کی روشنی امانت ہے، تاروں کا نور..... چاند کی چاندنی  
امانت..... امانت کو خیانت سے بدل دیا جائے تو چہار سو اندھیروں کا راج ہے۔ اسی  
اندھیرے میں امانت کی تابانیاں پھر سے روشنی کی کرنیں بکھیرتے ہوئے  
چہار سو اجالا کر دیتی ہیں۔

امانت و خیانت کو واضح کرتی ایک پروردگار خوب صورت تحریر





ڈاکٹر مہر جان نیوروسرجن تھیں۔ اپنی بہن گل جان اور بیٹیوں رابعہ اور رومانہ کے لیے ایک سخت گیر بہن اور ماں تھیں۔ وہ ہر کسی کو شک کی نگاہ سے دیکھتی تھیں۔۔۔۔۔ اصل خان ان کے گھر کا ایک ملازم اور معتمد خاص تھا۔ کانناز اپنے دادا شاہ عالم کے ساتھ ڈاکٹر مہر جان کے پڑوس میں رہتی ہے وہ اور رومانہ بیٹ فرینڈز ہیں لیکن مہر جان کو رومانہ کی اتنی دوستی بھی پسند نہیں۔ ایس بی شاہ زمان خان، جابر علی کو اپنے قابو میں کرنے کے لیے اس کی بیٹی کی شادی کے لیے اپنے ایک شریک کاروبار وارث علی کا رشتہ دیتا ہے جو برہان کو ناقابل قبول ہوتا ہے۔ فائزہ، احمر کے ساتھ شبینہ سے ملنے آتی ہے تو اس کے جانے سے پہلے ہی جابر علی آجاتا ہے اور وہ اس کے آنے پر اپنی ناراضی کا اظہار کرتا ہے۔ شبینہ اپنے اندر اتنی ہمت نہیں پارہی تھی کہ ستارہ کو بتا دے کہ شادی اس کی نہیں بلکہ ستارہ کی ہو رہی ہے۔ گل جان نے رومانہ کو بتایا کہ رابی کی شادی ہو رہی ہے تو رومانہ بھی پریشان ہو گئی۔ کانناز بخار کی شدت سے نڈھال تھی وہ دل بہلانے کے لیے رومانہ کو فون کرتی ہے تو کوئی فون ریسپونڈ نہیں کرتا۔ گل جان، رابی کو مہر جان کی دی ہوئی ساڑی دیتی ہے کہ وہ تیار ہو جائے۔ رابی نے ساڑی پہن کر اپنے آپ کو آئینے میں دیکھا اور پھر بے ترتیبی سے اپنے بال کاٹ لیے اس کے بعد اس نے تیزاب میں روکی بھگو کر اس سے اپنے چہرے پر لائنیں کھینچنا شروع کر دیں۔ اندر کی جلن نے ہر تکلیف کے احساس کو ختم کر دیا تھا۔ کانناز کہتی ہے تو شاہ عالم اسے رومانہ کے گھر لے جاتے ہیں۔ صابرہ کی برہان سے بات ہوتی ہے تو وہ کانناز کے بارے میں پوچھتی ہے۔ مہر جان ایک بار پھر آئی سی یو میں داخل ہو گئی تھیں۔ صابرہ بالآخر ستارہ کو بتاتی ہے کہ شادی اس کی ہو رہی ہے۔ مہر جان کو ہوش آتا ہے تو گل جان کو پتا چلتا ہے کہ ان کا ذہن ماضی کی باتیں یاد کر رہا ہے اور وہ حال کو فراموش کر چکی ہیں۔ رومانہ، رابی اور کانناز کو گل جان کے بلڈے میں بتاتی ہے۔ ستارہ کا وارث علی سے نکاح ہو جاتا ہے۔ گل جان، شاہ عالم کو بتاتی ہے کہ وہ مہر جان کا علاج نہیں کرائے گی اور وہ رومانہ کو بھی کچھ دن کے لیے اپنے گھر میں رہنے کی اجازت دے دیں جس پر شاہ عالم کو کوئی اعتراض نہیں ہوتا۔ صابرہ، ستارہ کی رخصتی کے بعد بہت روتی ہے کہ ستارہ یہ کہہ کر گئی ہے کہ وہ اب کبھی اس گھر میں نہیں آئے گی۔ رومانہ فکر مند ہوتی ہے کہ وہ کب تک مہر جان کے سامنے نہیں جائے گی۔ وارث علی اپنی بیوی ستارہ کے انداز دیکھ کر حیران رہ جاتا ہے وہ بغیر کسی جھجک یا گھبراہٹ کے وارث علی سے بات چیت کر رہی تھی۔ ستارہ، برہان کو فون کر کے بتاتی ہے کہ شبینہ کی جگہ اس کی شادی ہو گئی ہے اور وہ اس سے ملنے اس کے گھر آ سکتا ہے۔ گل جان، مہر جان کو اکیلا نہیں چھوڑتی ان کے ہی کمرے میں لیٹ کر ماضی میں گم ہو جاتی ہے جب وہ مہر جان سے کہتی ہے کہ اُسے لگتا ہے کہ وہ اصل خان سے محبت نہیں کرتی۔ مہر جان اس بات کی نفی کرتی ہے۔ برہان، ستارہ سے ملنے اس کے گھر جاتا ہے تو فون کر کے وارث علی سے ایڈریس سمجھتا ہے وارث علی برہان کی آمد سے تھوڑا پریشان ہو جاتا ہے۔ ستارہ، برہان کو بتاتی ہے کہ اب وہ اس گھر میں کبھی نہیں جائے گی۔ برہان اسے سمجھاتا ہے اور کہتا ہے کہ ہر مشکل میں وہ اس کے ساتھ ہے۔ صابرہ، ستارہ سے ملنے کے لیے بے چین ہوتی ہے۔ جابر علی، ایس بی سے ویسے کی بابت دریافت کرتا ہے تو وہ اسے جھوٹی تسلیاں دے کر مطمئن کر دیتا ہے۔ رابی، برہان کو دیکھ کر سوچ میں پڑ جاتی ہے کہ وہ کون ہے۔ رومانہ شاہ عالم کے گھر آ جاتی ہے۔ کانناز اسے پڑھنے کے لیے بلاتی ہے تو وہ اگلے دن سے پڑھنے کا کہتی ہے۔ جابر علی، ستارہ کے گھر آتا ہے تو وہ اسے ملے بغیر نوکر سے ایک پرچہ بھجوا دیتی ہے جس میں وہ لکھتی ہے کہ وہ سمجھ لے کہ ستارہ مر چکی ہے۔ اب وہ کبھی اس سے نہیں ملے گی۔ جابر علی سے اپنی یہ بے عزتی ہضم نہیں ہوتی اسے چپ لگ جاتی ہے۔ شاہ عالم، اصل خان سے رابی اور رومانہ کے والد کے بارے میں دریافت کرتے ہیں لیکن اصل خان کو مشکل میں دیکھ کر بتانے پر اصرار نہیں کیا۔ ستارہ، وارث علی سے کہتی ہے کہ اگر ڈرائیور اپنی بیوی کو اپنے ساتھ ہی لے آئے تو اسے آسانی ہو جائے گی۔ جابر علی کی خاموشی صابرہ کے لیے بہت پریشان کن تھی۔ کانٹیل جابر علی کو ریڈ کرنے سے منع کرتا ہے اور کہتا ہے کہ وہ علاقہ وارث علی کا ہے۔ ایس بی، جابر علی کو منع کرتا ہے لیکن جابر علی کہتا ہے کہ جو آرڈر اسے ملا ہے وہ اس پر عمل ضرور کرے گا۔ ایس بی شاہ زمان، وارث علی کو جابر علی کے ارادوں کے بارے میں بتاتا ہے۔ مہر جان سرونٹ کو آرٹریس جاتی ہے اور اصل خان کو دیکھ کر اس سے پوچھتی ہیں کہ وہ کون ہے۔ اصل خان، مہر جان کو جواب دینے کے بجائے نماز کی نیت باندھ لیتا ہے۔ جابر علی صبح، صبح وارث علی کے گھر آتا ہے تو وارث علی، ستارہ سے کہتا ہے کہ وہ اپنے باپ سے مل لے اور اسے کہہ دے کہ کسی کے گھر آنے کا کوئی وقت ہوتا ہے۔ ستارہ، وارث علی کی بات پر حیران رہ جاتی ہے۔

ستارہ نہایت ذہنی خلفشار کا شکار تھی۔ اس نے باپ کو ایک خط کے ذریعے اپنی دلی کیفیت اور حتمی فیصلے سے آگاہ کر دیا تھا۔۔۔۔۔ پھر وہ دوبارہ کیوں آئے اگر رد عمل ظاہر کرنا ہی تھا تو اسی وقت ظاہر کر دیتے جب اس نے انہیں خط لکھا تھا جبکہ وہ جانتے ہوں گے کہ وہ موجود ہے مگر سامنے نہیں آ رہی۔

اس نے خراٹے بھرتے وارث علی کی طرف دیکھا۔ وارث علی نے اس کے باپ یعنی اپنے سر کی اتنی بے عزتی کی تھی کہ جو اس نے نہیں کی تھی۔۔۔۔۔ آخر کو وہ بیٹی تھی اسے زندگی کے کسی موڑ پر رعایت مل سکتی تھی مگر سر، داماد کے رشتے میں اتنی رعایت نہیں مل سکتی تھی۔ ہمیشہ کی دشمنی کے لیے تمام دروازے کھل سکتے تھے۔

اس روز وارث علی گھر پر نہیں تھا۔ اس نے جودل چاہا کیا مگر اس وقت وارث علی موجود ہے خواہ سوراہا ہے۔ سوچتے سوچتے اس کا دماغ شل ہونے لگا مگر کوئی سراہا تھا نہیں آ رہا تھا۔ اسی وقت دروازے پر بہت ہلکی سی دستک ہوئی۔

”کہیں ابا جان انتظار سے اکتا کر اوپر تو نہیں چلے آئے۔“ وہ بری طرح چونک گئی۔ وارث علی نے بے مروتی سے جو الفاظ کہے تھے وہ ملازم کے بس کی بات نہیں تھی کہ وہ من و عن پھنچا دیتا۔

”کون ہے۔۔۔۔۔؟“ اس نے ڈرتے، ڈرتے سوئے ہوئے وارث علی کی طرف دیکھتے ہوئے پوچھا۔

”میں ہوں نیگم صاحبہ۔۔۔۔۔ نعیم۔“

”ایک منٹ۔۔۔۔۔“ ستارہ نے بیڈ سے اترتے ہوئے کہا اور آگے بڑھ کر محتاط انداز میں دروازہ کھول دیا۔

”کیا بات ہے؟“

”وہ۔۔۔۔۔ انسپکٹر جابر علی آپ کو بلا رہے ہیں۔۔۔۔۔“ اس نے مؤدبانہ کہا۔

”مجھے۔۔۔۔۔؟“ ستارہ کی حیرت کی کوئی انتہا نہ تھی۔

”جی۔۔۔۔۔ وہ کہتے ہیں اپنی نیگم صاحبہ کو بلاؤ۔“ نعیم نے سابقہ انداز میں کہا۔

”اچھا تم چلو۔۔۔۔۔ میں آ رہی ہوں۔“ ستارہ نے سوچتے ہوئے نعیم کو تو ٹھہرایا۔ نعیم کے جانے کے بعد اس نے چند لمحے سوچا پھر آگے بڑھ کر اپنا دوپٹا اٹھایا، ایک نظر سوئے ہوئے وارث علی پر ڈالی اور آہستگی سے دروازہ بند کر کے کمرے سے باہر چلی آئی۔ کمرے سے باہر آ کر بھی وہ بری طرح الجھنے لگی۔ جابر علی کے سامنے جانے کی ہمت نہیں ہو رہی تھی۔ اس کو مختلف قسم کے اندیشے ستارہ سے تھے اگر جابر علی نے اپنی عادت کے مطابق بلند آواز سے بولنا شروع کر دیا تو بہت مشکل ہو جائے گی۔ وارث علی کے انداز و اطوار سے صاف ظاہر ہو چکا تھا کہ وہ بد لحاظی کی انتہا تک جاسکتا ہے اور ایک بہت بڑا مسئلہ کھڑا ہو سکتا ہے۔ اگر وارث علی نے مشتعل ہو کر اسے باپ کے ساتھ گھر سے نکال دیا؟ تو جابر علی نے اس کے ساتھ پھر وہ کرنا تھا کہ اس گھر میں ایک دن گزارنا بھی ایسا ہی تھا جیسے ایک صدی گزارنا۔۔۔۔۔ اس خیال نے اس کے سوچنے سمجھنے کی صلاحیت ہی چھین لی بلکہ اس پر ایک طرح کی گھبراہٹ طاری ہو گئی اور وہ منجمد دماغ کے ساتھ ڈرائنگ روم میں یوں چلی آئی جیسے کوئی اسے دھکیلتا ہو اوہاں تک لایا ہو۔

جابر علی بڑی بے قراری سے ٹہل رہا تھا جیسے ایک، ایک لمحہ بھاری ہو۔ ستارہ نے اندر قدم رکھا اور دل پر پتھر رکھ کر سلام کیا۔

”السلام علیکم۔۔۔۔۔“ جیسے کسی روبوٹ کے منہ سے سلام نکلا تھا۔ جابر علی نے اس کے سلام کا جواب نہیں دیا بلکہ برسر کڑے تنور کے ساتھ اس کی طرف دیکھا۔



”سوال ہی پیدا نہیں ہوتا..... اب حرام کھانا ہی میری قسمت ہے اور ابا جان یہ آپ کا فیصلہ تھا.....“ ستارہ نے بے خوفی سے جواب دیا۔

”یہ سب کچھ تمہاری ہٹ دھرمی کا نتیجہ تھا..... جلدی کرو مجھے دیر ہو رہی ہے۔“ جابر علی بڑی مشکل سے اپنا غیظ و غضب کنٹرول کر رہا تھا۔ وارث علی منظر سے غائب تھا..... جابر علی کے لیے یہ بھی غنیمت تھا اس کی آمد اس قصبے کو مزید طول دے سکتی تھی اور وہ فضول بحث میں اپنا قیمتی وقت ضائع کرنا نہیں چاہتا تھا۔ ستارہ نے ایک نظر جابر علی پر ڈالی اور ڈرائنگ روم سے باہر جانے کے لیے قدم بڑھا دیے۔ گویا حتمی فیصلہ سنا دیا۔

”تم ایک مجرم کو باپ پر ترجیح دے رہی ہو؟“ اسے باہر کی طرف جاتے دیکھ کر جابر علی کے تن بدن میں گویا آگ بھڑک اٹھی۔

”میں اس گھر سے کبھی نہیں جاؤں گی۔ کچھ بھی ہو جائے..... اس گھر سے اب میرا جنازہ ہی جائے گا.....“ ستارہ نے ہٹ دھرم لہجے میں کہا۔

”تو پھر تمہارا جنازہ ہی جائے گا..... رزق حرام کھانے سے بہتر ہے کہ بندہ مر جائے۔“ یہ کہہ کر اس نے بڑی پھرتی سے اپنے ہولسٹر سے ریوالور نکالا..... ستارہ نے جابر علی کی بات سن کر غیر ارادی طور پر یونہی پلٹ کر دیکھا تھا۔ مگر باپ کے ہاتھ میں ریوالور دیکھ کر حیرت و خوف سے اس کی آنکھیں پھیل گئیں۔ اس سے پیشتر وہ کچھ منہ سے نکالتی جابر علی کے ریوالور سے چار پانچ شعلے نکلے اور ستارہ کے سینے اور پیٹ میں یوں جذب ہو گئے جیسے خشک مٹی پر گرنے والے پانی کے قطرے..... اس کے منہ سے کوئی چیخ بھی نہ نکل سکی اور وہ کارپٹ پر یوں گر گئی جیسے کوئی بوسیدہ خستہ دیوار..... فائر کی آواز سن کر اندر سے دو نوکر بھاگتے ہوئے ڈرائنگ روم میں آئے اور وہاں جو منظر تھا اسے دیکھ کر وہ وحشت زدہ ہو گئے۔ نعیم کیونکہ خاصا کم عمر تھا اب تک ستارہ کی زیادہ بات چیت بھی اسی سے ہوئی تھی۔ وہ فوراً چیخا، شور مچاتا وارث علی کو خبر دینے..... بھاگا تھا جو ساؤنڈ پروف ٹھنڈے بیڈ روم میں بدست نیند کے مزے لوٹ رہا تھا۔

ستارہ خون میں لت پت جابر علی کی آنکھوں کے سامنے دم توڑ رہی تھی۔ جابر علی کی آنکھوں میں ہنوز خون اتر رہا تھا۔

”یہ آپ نے کیا کیا..... اپنی بیٹی کا خون کر دیا؟“ عمر رسیدہ ملازم بڑی مشکل سے کھکھیاتے ہوئے کہہ رہا تھا۔

”دفعتاً ہو جاؤ یہاں سے..... اللہ اور ماں باپ کی نافرمانی کرنے والی اولاد اسی طرح جہنم رسید ہوتی ہے۔“ ملازم خوف کی کیفیت میں ستارہ کی طرف دیکھ رہا تھا..... پہلی مرتبہ کسی انسان کا خون ہوتے دیکھا تھا، اس کی ٹانگیں بے جان ہو چکی تھیں وہ کسی سنگ میل کی طرح اپنی جگہ گڑ کر رہ گیا تھا۔

”صاحب دروازہ کھولیں۔ جلدی باہر آئیں۔ مہمان نے گولی مار دی..... صاحب..... جلدی سے دروازہ کھولیں۔“ نعیم کے دروازہ پٹنے اور چلانے کی آوازیں ڈرائنگ روم تک آرہی تھیں۔

☆☆☆

”دن چڑھ گیا..... تمہارے ابا جان ابھی تک ناشتا کرنے نہیں آئے کہہ کر گئے تھے کہ تھوڑی دیر میں آتا ہوں، صبح کہاں چلے گئے۔“ صابرہ بہت پریشانی کی کیفیت میں کہہ رہی تھی۔

”شاید ابا جان کو دیر ہو رہی ہوگی..... باہر سے باہر ہی آفس چلے گئے ہوں گے۔“

”چلو میرے ساتھ.....“ اس نے آؤ دیکھانہ تاؤ حکم صادر کر دیا۔

”کہاں.....؟“ ستارہ نے آنکھیں پھاڑ کر اس کی طرف دیکھا جیسے چھت اس کے سر پر آرہی ہو۔

”گھر.....“ جابر علی نے مختصر جواب دیا۔

”لیکن گھر تو میرا یہ ہے جو آپ نے مجھے بڑی خوشی سے تحفے میں دیا ہے، اب آپ کے گھر سے میرا کیا واسطہ.....؟“ وہ حیرت کے سمندر میں غوطے لگا رہی تھی۔

”زیادہ باتیں کرنے کی ضرورت نہیں..... میں کہہ رہا ہوں فوراً چلو یہاں سے کچھ لینے کی ضرورت نہیں۔“ جابر علی نے عجلت کے انداز میں کہا۔

”سوال ہی پیدا نہیں ہوتا اس گھر کو آپ میری قبر سمجھیں اور مردہ کبھی قبر چھوڑ کر کہیں اور نہیں جاتا۔“

”بکو اس بند کرو..... وارث علی نے میرے ساتھ بہت بڑا دھوکا کیا ہے۔ ڈپارٹمنٹ کے کچھ لوگوں نے مجھ سے انتقام لیا ہے، دشمنیاں بھگتائی ہیں۔“ جابر علی کو اپنے مزاج کے برخلاف وضاحت کرنا پڑی۔ اس لیے کہ وہ ستارہ کو وہاں سے ہر قیمت پر لے جانا چاہتا تھا۔

”تو یہ آپ کا مسئلہ ہے، میرا اس سے بھلا کیا تعلق ہے؟“ ستارہ نے جابر علی سے وارث میں ملنے والی بے مروتی کا شاندار مظاہرہ کیا۔

”وارث علی وہ اسٹالر جراثیم میں ملوث تو ہے ہی مگر اب ڈنکے کی چوٹ پر جرائم کرنا چاہتا ہے۔ لینڈ مافیا کا بہت با اثر بندہ ہے۔ میں نہیں چاہتا میری اولاد حرام کا مال کھائے، نکلویہاں سے۔“ جابر علی نے اپنے حساب سے بہت اختصار کے ساتھ اسے ساتھ لے جانے کی وجہ بیان کی۔ جو ستارہ نے بہت توجہ سے سنی پھر بڑے تسخراً... انداز میں مسکرائی۔

”یہ چھان بین تو پہلے کرنی چاہیے تھی اب تو آپ کی پسند سے یہ شادی ہو چکی..... اور وہ اسٹالر، بلیک، بلو، ریڈ جو بھی کالر ہے میری قسمت ہے۔“

”میری اولاد حرام کا مال کھائے سوال ہی پیدا نہیں ہوتا۔“ جابر علی کے انداز میں قطعیت تھی۔

”اب میرا حرام حلال آپ کا مسئلہ نہیں ہے، آپ اسے میری قسمت سمجھیں.....“ ستارہ نے بھی باپ کی ٹون میں ہی جواب دیا۔

”کہہ رہا ہوں ناں میرے ساتھ دھوکا ہوا ہے اگر میری وجہ سے وہ اپنے مقصد میں کامیاب نہ ہو سکا تو تمہیں گھر سے نکالنے میں دیر نہیں لگائے گا۔ اس لیے تمہیں اس سے پہلے ہی یہ گھر چھوڑ دینا چاہیے۔ میں تمہیں اس بدکردار شخص سے خلع دلوائے بغیر چین سے نہیں بیٹھوں گا..... فوراً نکلویہاں سے۔“ اس نے مخصوص انداز میں انگلی اٹھا کر جلدی چلنے کا اشارہ کیا مگر ستارہ پر کوئی اثر نہ ہوا۔ وہ بالکل بھی ٹس سے مس نہ ہوئی۔

”کیا کہہ رہا ہوں میں؟“ جابر علی نے اس کی بے خوفی اور ڈھٹائی کو غضب ناک نظروں سے گھورا۔

”آپ نے جو کہا..... میں نے سن لیا..... اب آپ بس اتنا سمجھ لیں کہ حرام کا مال کھانا میری قسمت میں لکھا ہے۔“ ستارہ نے بڑی قطعیت سے کہا۔

”غفلت میں کچھ ہو جائے تو اللہ معاف کر دیتا ہے۔ جان بوجھ کر اللہ کی بنائی ہوئی حدود توڑنے والا مردود ہے، اس کی کبھی بخشش نہیں ہوگی۔ جلدی کرو.....“ جابر علی نے اپنی فطرت کے مطابق عجلت کے انداز میں کہا..... اس کے انداز میں بلا کا اعتماد تھا گویا سر پر کفن باندھ کر جہاد کو جا رہا ہو۔



یا.....“ وارث علی اتنا ہی بولا تھا کہ جابر علی زور سے دھاڑا۔  
”بکواس بند کرو.....! تم اس ملک کا ناسور ہو..... پتا نہیں کتنے گھر اجاڑو گئے..... اس سر زمین پر پیدا ہونے والی کتنی بیٹیاں تمہاری وجہ سے خودکشی کریں گی..... منہ چھپائیں گی..... یا قبر کا پردہ کر لیں گی، شرم کرو..... میں نے تو بڑھتے ہوئے گناہ کو مٹایا ہے، ایک ایسا گناہ جو پھلنے پھولنے جا رہا تھا۔ میری یہ بیٹی ایک مجرم کے ہاتھ مضبوط کرنے کی خبریں سن رہی تھی مجھے اور یہ میرا فرض تھا..... کہ میں ایسا کروں۔“  
”واہ..... سبحان اللہ..... جابر علی.....! تم نے اپنے جرم کی پردہ پوشی کے لیے.....“ جابر علی نے وارث علی کی بات کاٹتے ہوئے خون آشام نظروں سے گھورا۔

”اگر تیرے اندر انسانیت ہوتی خبیث انسان تو، تو میرے گھر میں شب خون مارنے نہ آتا۔ مجھ جیسے ایماندار آدمی کو بے وقوف نہ بناتا..... لیکن میں ان لوگوں میں سے نہیں ہوں..... جو دنیا کی خاطر مصلحت سے کام لیتے ہیں اور آخرت کو بھلا دیتے ہیں..... اپنی موت کو بھلا دیتے ہیں۔“  
”جابر علی تم جو مذہب کی آڑ لے کر اپنے دل کی بھڑاس نکالتے ہو، کیا سمجھتے ہو آسمان سے فرشتے تمہارے لیے..... ایوارڈ لے کر اترنے والے ہیں..... اب تمہیں ساری زندگی جیل کی ہوا کھانا ہوگی بلکہ پھانسی کا پھندا تمہارا انتظار کر رہا ہے۔“ وارث علی نے ایک نظر..... بے روح ستارہ کے وجود کی طرف دیکھا اور شدید دکھ اور صدمے کی کیفیت میں گویا ہوا۔

”تو میں کب بھاگ رہا ہوں۔ میں حق کی خاطر پھانسی چڑھنے کے لیے بھی تیار ہوں اگر مجھے بھاگنا ہوتا..... تو گولی مار کر بھاگ چکا ہوتا۔“  
”اف میرے خدایا!“ وارث علی نے عجیب نظروں سے جابر علی کی طرف دیکھا اس کے منہ سے بے اختیار نکلا تھا۔

”اپنا منہ بند رکھ منافق یہاں سے وہاں تک جو تباہی نظر آرہی ہے اس کا ذمہ دار تو ہے۔“ جابر علی اب ہدائیانی انداز میں چلا تھا۔  
”تم یہاں سے ایک انچ قدم آگے نہیں بڑھاؤ گے..... تمہاری گرفتاری اسی جگہ سے ہوگی۔“  
”میں گرفتاری کا انتظار کر رہا ہوں، ارے لوگ حق کی خاطر سولی چڑھتے رہے ہیں، میں بھی تیار ہوں۔“  
وارث علی نے جابر علی کی طرف یوں دیکھا تھا جیسے اسے پورا یقین ہو کہ اس شخص کا ذہنی توازن بگڑ چکا ہے۔

☆☆☆

آنا فانا جنگل کی آگ کی طرح یہ ہولناک خبر چاروں طرف پھیل چکی تھی..... صابرہ تو سنتے ہی تیور کر گری تو اسے ابھی تک ہوش نہیں آیا تھا۔ شبینہ اپنی جگہ پتھر کا بت بنی بیٹھی تھی۔ صدمے اور حیرت کی اس انتہا پر تھی جب آنسو کہیں گہری کھائیوں میں جم ہو جاتے ہیں اور آنکھیں صحرا کی طرح پیاسی دکھائی دیتی ہیں، وہ رونا چاہتی تھی مگر اسے سمجھ نہیں آرہی تھی کہ اس کے آنسو کہاں گم ہو گئے ہیں..... ذہن ایک نکتے پر ہی جما ہوا تھا۔ وہ دریائے حیرت میں غوطہ زن تھی..... اسے آنکھیں رکھتے ہوئے بھی کچھ نظر نہیں آرہا تھا۔ گھر میں انسانوں کا ایک ہجوم اٹھ آیا تھا۔ اندر ہی اندر گھر سے باہر بھی یوں مجمع لگا تھا جیسے کوئی جلسہ ہونے جا رہا ہو۔

برہان کو بھی آخر کار اطلاع مل ہی گئی تھی، وہ تو یونیورسٹی جا رہا تھا..... راستے میں تھا کہ ایک فون کال

”مجھے تو فکری ہو رہی ہے۔ وہ تو پہلے ہی بہت چپ، چپ تھے..... لگتا ہے کوئی بڑی پریشانی ہے۔“  
صابرہ فکر مندی سے گویا ہوئی۔  
”امی کیا، کیا جائے آپ کو تو پریشان ہونے کی عادت ہو گئی ہے۔ ابا جان یونیفارم میں گئے تھے۔ وہ آفس چلے گئے ہوں گے۔“  
”ناشتے کے بغیر تو وہ گھر سے نکلتے ہی نہیں۔“ صابرہ بڑبڑائی۔

☆☆☆

جابر علی، ستارہ کے مُردہ وجود کو گھور رہا تھا جبکہ وارث علی سکتے کی کیفیت میں اس کے سامنے کھڑا تھا۔ وہ کبھی جابر علی کو اور کبھی خون میں نہائی ہوئی ستارہ کو دیکھے جا رہا تھا۔ اس منظر نے تو جیسے اس کے ہوش اڑا دیے تھے، قوت گویائی چھین لی تھی۔ اسے سمجھ نہیں آرہی تھی کہ وہ کس طرح سے بات شروع کرے اور جابر علی سے پوچھے کہ اس نے خون ناحق میں اپنے ہاتھ کیوں رنگے..... دو، تین، نو، کربھی آکر وارث علی کے پیچھے کھڑے ہو گئے تھے۔ ان کے چہروں پر بھی ہوائیاں اڑ رہی تھیں۔ وہ وارث علی کو ایسے دیکھ رہے تھے گویا وہ ان کا نجات دہندہ ہو۔ ان کی گھبراہٹ اپنی جگہ بجاتی تھی وہ اس خوف میں مبتلا ہو چکے تھے کہ گھر میں ہونے والی اس واردات کو کہیں ان کے سر پر نہ تھوپ دیا جائے۔ یہ وہ تو کر تھے جو وارث علی کو بہت نیک، با کردار اور محنتی انسان سمجھتے تھے۔ ان کے خیال میں ان کا صاحب دن رات محنت کرتا تھا جس کی وجہ سے اسے یہ سب ٹھٹھاٹ باٹ اور اعلیٰ معیار زندگی حاصل تھا۔ وہ تینوں معصوم سوچ بھی نہیں سکتے تھے کہ اس واردات کا شکار خاندان کا اپنا ہی صاحب ہے۔

”یہ خون..... یہ خون.....! انسپکٹر جابر علی! تم نے اپنی بیٹی کا..... خون..... کر دیا..... کیا تم پاگل ہو چکے ہو؟“ وارث علی کافی دیر کو کیفیت میں رہنے کے بعد جیسے پھٹ پڑا۔

جابر علی نے اپنی بے رحم اور بے مروت نظروں کا رخ وارث علی کی طرف موڑا اس سے پہلے وہ اپنے جوتوں پر نظریں جمائے گہری سوچ میں کھڑا تھا۔

”زمین پر خون بہنے کی وجہ ہمیشہ بے ایمانی، دھوکا دہی اور نا انصافی ہوتی ہے۔ وارث علی اس خون کے ذمے دار تم ہو۔“ جابر علی اتنی بھیانک واردات سے گزرنے کے بعد بھی اپنے مخصوص پُر اعتماد انداز میں گویا ہوا۔

”مجھ پر الزام لگا کر تم بچ نہیں سکتے۔ تم نے اپنی یونیفارم کا ناجائز فائدہ اٹھایا ہے اور مجھے پھنسانے کی سازش کی ہے، یہ تو سوچ لیتے کہ یہ تمہاری اپنی بیٹی ہے۔“ وارث علی نے..... اب گولیوں کا شکار ہوئی ستارہ کی طرف دیکھتے ہوئے شدید حیرت اور صدمے کی کیفیت میں کہا تھا۔

”میرے گھر میں تھی تو میری بیٹی تھی یہاں آکر یہ تمہاری بیوی بن کر مجھ سے بات کر رہی تھی۔ بددیانتی، بے ایمانی اور کرپشن کے ہاتھ مضبوط کر رہی تھی۔“ جابر علی نے یوں جواب دیا..... کہ اسے اپنے فعل پر ذرہ برابر بھی ندامت نہیں ہو۔ صاف لگ رہا تھا کہ وہ کسی احساس جرم میں مبتلا نہیں ہے..... بلکہ جیسے اس نے کوئی بہت بڑی نیکی کی ہو۔

”ایک بے گناہ..... اور وہ بھی تم نے اپنی اولاد کے خون سے اپنے ہاتھ رنگے ہیں..... تمہاری اولاد اس وقت خون میں لت پت تمہارے سامنے پڑی ہے..... تمہیں کچھ محسوس نہیں ہو رہا..... ارے..... تم انسان ہو



آئی..... اور صرف اسے اطلاع دی گئی..... برہان نے خود کو سنبھالتے ہوئے یہ جاننے کی کوشش بھی کی تھی کہ اسے یہ اطلاع دینے والا مہربان کون ہے مگر اسے کوئی جواب نہیں ملا تھا..... وہ پوائنٹ بس میں سفر کر رہا تھا جو فرائے بھرتے ہوئے اپنی منزل کی جانب گامزن تھی اس کے اعصاب جواب دے رہے تھے۔ اس کی اتنی ہمت ہی نہیں تھی کہ کھڑا ہو کر ڈرائیور کو بس روکنے کے لیے کہہ سکتا اور نیچے اتر جاتا..... کھچا کھچ بھرے پوائنٹ میں ملی جلی آوازوں کا شور تھا ایک اسٹاپ پر بس کچھ اسٹوڈنٹس کو ٹیک کرنے کے لیے رکی تو وہ نیچے اترنے کے لیے بے چین ہوا۔ اور ایک روبروٹ کی کیفیت میں اسٹوڈنٹس سے ٹکراتا، دھکیلتا آگے بڑھا اور بڑی عجلت میں پوائنٹ سے اتر گیا۔ پوائنٹ کے پیچھے آنے والے رکشا کو اس نے ہاتھ دے کر روکا اور جھٹ سے بیٹھ گیا اور پھر اپنے گھر کا پتا بتایا۔ اس کے بعد جیسے ماؤف ذہن کے ساتھ بس نادیدہ آنکھ سے اپنے لئے ہوئے گھر میں جھانکنے لگا جہاں اس کی ماں بال کھولے بین کر رہی تھی اور بہن رورو کے نڈھال تھی۔

لیکن وہ جب گھر میں داخل ہوا تو منظر بالکل الٹ تھا۔ اس کی ماں بے ہوش تھی، محلے کی عورتیں اسے ہوش میں لانے کی ترکیبیں کر رہی تھیں جبکہ شبینہ سکتے کی کیفیت میں پتھر کا بت بنی دیوار سے ٹیک لگائے بیٹھی تھی۔ اس کی نظریں یوں دروازے پر جمی تھیں جیسے وہ کسی اچھی امید سے دیکھ رہی ہو..... شاید..... اس راہ سے کوئی اچھی خبر آجائے کوئی ایسی خبر جس میں اندھیرے نہ ہوں اجالے ہوں..... شاید کوئی کہے کہ..... ستارہ کے قتل کی خبر جھوٹ تھی وہ تو زندہ ہے..... کسی نے بڑا بھیانک مذاق کیا تھا۔

برہان نے بہت ہمت اور حوصلے کے ساتھ اپنی بے ہوش ماں کی طرف دیکھا اور پھر بہن کی طرف..... اور پھر..... ایک رشتے دار عورت سے مخاطب ہوا جو اسے گلے لگا کر رونا چاہتی تھی..... وہ دو قدم پیچھے ہٹ گیا اور ہاتھ اٹھا کر کہا۔

”پلیز آپ لوگ روئیں نہیں، اس وقت امی کی فکر کریں۔ میں ٹیکسی لے کر آتا ہوں، امی کو اسپتال لے جانا ہوگا۔“ یہ کہہ کر وہ بھرے مجمع پر نظر ڈالتا ہوا گھر سے نکل گیا تھا جیسے ہی گھر سے باہر نکلا محلے کے مردوں نے اسے گھیر لیا۔

”ارے بیٹا.....! کہاں جا رہے ہو، ہماری بات ہوئی ہے اسپتال میں ہے۔“

”وہ میں..... ٹیکسی لینے جا رہا ہوں، امی بے ہوش ہو گئی ہیں، خدا نخواستہ انہیں کچھ نہ ہو جائے.....“

”بیٹا! ہم کس لیے ہیں، محلے والے کس دن کام آئیں گے، چلو تم اماں کے پاس بیٹھو، ہم ٹیکسی لے کر آتے

ہیں۔ ایک صاحب نے ہمدردی اور اپنائیت سے کہا۔“ادھر ادھر سے آوازیں آنے لگیں۔“ہاں، ہاں بیٹا ٹیکسی تو کوئی بھی لے آئے گا جاؤ تم اندر اپنی ماں اور بہن کو سنبھالو۔“

برہان نے چند لمحے اس مجمع کی طرف دیکھا جس میں کچھ لوگ اس کی جان پہچان کے تھے اور کچھ انجان بھی تھے۔ پھر وہ سر جھکا کر اندر چلا گیا اس کے تعاقب میں کئی آوازیں تھیں۔”ارے بھئی وہ کہہ رہا ہے کہ اس کی ماں بے ہوش ہے۔ جلدی سے ٹیکسی لاؤ اگر ایمرولینس پہلے آسکتی ہے تو اسے فون کر دو۔“

برہان اندر داخل ہو گیا۔ عورتوں نے اسے دوبارہ اندر آتے دیکھا تو ادھر ادھر ہو کر ماں تک پہنچنے کا راستہ دینے لگیں۔

برہان بالکل سپاٹ چہرے کے ساتھ اپنی ماں کو دیکھتا ہوا آہستہ آہستہ قدم بڑھاتا رہا تھا۔ یہ سب کچھ اتنا اچانک تھا کہ اسے ابھی تک یقین نہیں آ رہا تھا کہ یہ کوئی بھیانک خواب ہے یا کوئی ظالم حقیقت.....





جابر علی کی گرفتاری کے فوراً بعد سب سے پہلے اس سے ایس پی نے ملاقات کی تھی۔

ایس پی شاہ زمان خان جو وارث علی کا ہم پیالہ، ہم نوالہ تھا جس نے وارث علی کو ایک انتہائی نیک اور پرہیزگار انسان کے طور پر متعارف کرایا تھا۔ جابر علی کے ہاتھوں میں جھکڑیاں تھیں۔ وہ ابھی تک یونیفارم میں تھا ایس پی بغل میں چھڑی دبائے اس کے سامنے آکھڑا ہوا اسے بھی بہت شاک پہنچا تھا اس نے جابر علی سے کوئی طنزیہ بات نہیں کی کیونکہ وہ تو اس خبر کے آنے کے بعد سے اب تک دم بخود تھا اسے تو خود سمجھ نہیں آرہی تھی کہ آنا فانیہ ہو کیا گیا تھا۔

جابر علی نے ایس پی کی طرف دیکھ کر بڑی نفرت سے چہرہ موڑ لیا تھا۔

”تم نے اپنے ساتھ بہت ظلم کیا جابر علی.....“ وہ بدقت تمام گویا ہوا تھا۔

”شاہ زمان خان اپنے کام سے کام رکھو..... اب نہ تم میرے افسر ہو اور نہ میں تمہارا ماتحت..... میں تم کے بجائے تو سے بھی بات کر سکتا ہوں کیونکہ میں تو اپنے انجام تک آ گیا۔ اپنی خیر مناد..... اپنی عزت سنبھالو۔“ جابر علی کے ایک، ایک لفظ میں نفرت کے شعلوں کی آغوش تھی۔

”جابر علی! اس وقت تم مجھے ننگی گالیاں بھی دو گے تو مجھے کوئی فرق نہیں پڑنے والا..... میں تو اس بات پر حیران ہوں کہ آخر تم ہو کیا؟ اپنی اولاد کو تم نے اپنے ہاتھوں سے قتل کر دیا؟ وہ بھی بے گناہ، بے قصور، معصوم لڑکی کو..... تمہارے چہرے پر ندامت کا، پچھتاوے کا کوئی تاثر بھی نہیں ہے۔“ ایس پی بہر حال انسان تھا اتنے بڑے سانچے پر وہ طنز اور نفی سے کام نہیں لے سکتا تھا۔ حادثے کی گرد ابھی بیٹھی نہیں تھی بلکہ ابھی تو گولے اٹھ رہے تھے اور اس گرد کو بیٹھنے میں تو شاید بہت طویل عرصہ درکار ہوگا..... جتنا بڑا طوفان ہوتا ہے اتنی دیر میں سنبھالا ملتا ہے۔

”میری روح شعلوں میں جھلس رہی ہے..... شاہ زمان خان چلے جاؤ یہاں سے اور اب کبھی میرے سامنے مت آنا۔“ جابر علی نے غراتے ہوئے کہا تھا۔

”آگ بجھ گئی.....؟“ ایس پی نے گم صم کیفیت میں سوال کیا۔

”بجھ گئی ہے..... بہت سکون ہے، میرے گھر میں اگر اندھیرے نے جنم لیا تھا تو میں نے اس تاریکی سے جان چھڑالی۔“ جابر علی اسی طرح بڑے پُر اعتماد اور سفاک لہجے میں بات کر رہا تھا۔

”ابھی اس لیے سکون ہے کہ کال کوٹھڑی کا منہ نہیں دیکھا جابر علی، تمہیں پھانسی سے پہلے اپنے دماغ کا علاج کرانا چاہیے۔“ ایس پی شاہ زمان خان نے اسی طرح گم صم کھوئی، کھوئی کیفیت میں اس سے کلام کیا تھا۔

جابر علی نے چہرہ موڑ کر اس کی طرف یوں دیکھا جیسے اس وقت اس کے بس میں ہو تو وہ ایس پی کے سینے میں بھی چار پانچ گولیاں اتار دے۔

”سچائی، ایمانداری کے لیے جان دے دوں گا اور مجھے ہمیشہ کے لیے سکون مل جائے گا۔ تم یہاں سے فوراً چلے جاؤ، میں تم جیسے دو غلے، منافق، بددیانت انسان کی شکل دیکھنا تو دور کی بات آواز بھی سننا نہیں چاہتا۔

شیطان کے ساتھ سمجھوتا نہیں کروں گا.....“ یہ کہہ کر اس نے شاہ زمان کی طرف پشت کر لی تھی۔

”شیطان کو تم نے اس وقت عظیم کامیابی سے ہمکنار کیا ہے بے وقوف انسان! اس وقت شیطان کی دنیا میں تو جشن برپا ہوگا۔“ شاہ زمان خان نے بڑی سنجیدگی اور حق کی بات کے ساتھ بات کی۔

”جاؤ شیطان کے جشن میں شرکت کرو کیونکہ تم بھی تو اس کے بڑے حواری ہو، مجھے تو سمجھ نہیں آرہی کہ تم مجھ سے ملنے کیوں آئے ہو..... بات کیوں کر رہے ہو..... لعنت بھیجتا ہوں میں تم پر اور ایسے افسروں پر جنہوں

## امانت

نے اس ملک کا بیڑا غرق کر دیا ہے دفغان ہو جاؤ یہاں سے.....“ ایک جو نیئر اپنے سینئر کو جی بھر کر ذلیل کر رہا تھا مگر..... ایس پی شاہ زمان خان اس وقت حیرت اور صدمے کی کیفیت میں مبتلا تھا۔ وقتی طور پر سارے احساسات منجمد ہو جاتے ہیں اور انسان کا چہرہ دیکھ کر یوں لگتا ہے جیسے انسان نہ ہو وحشی جانور ہو..... جذبات اور احساسات سے عاری.....

☆☆☆

صابرہ اسپتال کے ایک کمرے میں بے ہوش پڑی تھی۔ برہان کا ریڈور میں ٹہل رہا تھا۔ محلے کی چند عورتیں اور مردان کے ساتھ آئے تھے۔ محلے کے ایک بزرگ اس کے پاس کھڑے تھے اور بہت دل سوزی سے کہہ رہے تھے۔

”بیٹے.....! ہم نے تمہارے باپ کو کبھی کوئی غلط کام کرتے نہیں دیکھا۔ ہمارا اور ان کا ایک دودن کا نہیں بیس برس کا ساتھ ہے بیچ وقتہ نمازی، پرہیزگار..... رشوت اور سفارش کو تو وہ مانتا ہی نہیں تھا۔“

برہان نے خالی خالی نظروں سے ان بزرگ کی طرف دیکھا جو اس کے باپ کی تعریف میں رطبت اللسان تھے۔

اسی وقت ایک دوسرا آدمی جس کو برہان گلی میں کبھی کبھی دیکھتا تھا تو سلام کر لیا کرتا تھا۔ جس کا نام بھی اس کی یادداشت میں نہیں تھا۔ برہان کے کندھے پر ہاتھ رکھ کر بڑی ہمدردی اور افسردگی سے بولا۔

”بیٹا..... بہت سے لوگ اپنا کام نکلوانے تمہارے گھر جاتے تھے مگر تمہارے باپ نے کبھی کسی کی سفارش نہیں کی، اس نے کبھی رشوت نہیں لی۔ پتا نہیں اس بے چارے کے ساتھ کیا ہوا لگتا ہے کہ اسے کسی سازش کے تحت پھنسا یا گیا ہے..... ورنہ آج کل کے اس پُر آشوب زمانے میں ایسے ایماندار افسر تو بہت کم ہوتے ہیں ورنہ بیشتر تو رشوت اور سفارش کو اپنا جائز حق سمجھنے لگے ہیں۔“

”بیٹا! تمہاری بہن کا مرڈ تو اس کے شوہر کے گھر میں ہوا ہے ناں..... لگتا ہے کہ تمہارے بہنوئی نے کوئی چال چلی ہے۔ چار دن تو ہوئے تھے اس کی شادی کو..... سمجھ میں نہیں آیا کہ ایک دم سے یہ کیا ہو گیا۔“

ایک تیسرا آدمی گویا ہوا برہان اسی طرح خالی خالی نظروں سے اپنے محلے داروں کو دیکھ رہا تھا۔ اسے سمجھ تو نہیں آرہی تھی بس یوں لگ رہا تھا جیسے کچھ لوگ جمع ہو کر شور مچا رہے ہیں۔

”سسر میری امی کو ہوش آیا؟“ صابرہ کے کمرے سے نرس باہر آئی تو برہان نے بڑی بے تابی سے پوچھا۔ نرس نے برہان کی طرف دیکھ کر انکار میں سر ہلایا اور سر جھکا کر آگے بڑھ گئی۔

”بیٹا.....! تم پر بہت بھاری ذمے داری آگئی ہے مگر دیکھو حق کے لیے لڑنا ہر مسلمان پر فرض ہے۔ تمہیں اپنے بے گناہ باپ کی جان بچانے کے لیے جو کچھ کرنا پڑے اس میں ہم تمہارا ساتھ دیں گے۔“ انہی بزرگ نے آگے بڑھ کر برہان کو سینے سے لگا لیا۔

”بے گناہ باپ.....؟“ برہان کے کانوں میں ایک بازگشت سی گونجنے لگی۔ ”یہ گناہ! کیا واقعی اس کا باپ بے گناہ ہے، نہیں، نہیں، ان کے ذمے ایک نہیں چار انسانوں کا قتل ہے، انہیں ایک قتل کا جواب نہیں دینا، انہوں نے چار انسانوں کے قتل کا جواب دینا ہے۔“ یہ آواز اس کے دل سے اٹھ رہی تھی... اور دماغ اسے کہہ رہا تھا کہ وہ احتیاط کرے..... دنیا سامنے کھڑی ہے تماشا نہ بنائے۔

☆☆☆



کا تنازع کافی دیر سے ادھر ادھر ٹہل رہی تھی کیونکہ برہان اپنے ٹائم پر ابھی تک نہیں آیا تھا۔ وہ چند لمحے ادھر ادھر ٹہلنے کے بعد دادا کے پاس چلی آئی۔

”خیریت ہے بیٹا کوئی لطیفہ سن کر آئی ہو بہت خوش نظر آرہی ہو؟“ انہوں نے اس سے مذاق کیا۔  
”دادا جان! سر ابھی تک نہیں آئے۔“ کا تنازع نے کچھ سوچتے ہوئے کہا۔ کا تنازع کی بات سن کر وہ ایک دم چونک پڑے۔ جیسے انہیں بھی یاد آ گیا ہو۔

”ارے ہاں بیٹا! تمہارے سر ابھی تک نہیں آئے۔ اب تو سات بجنے والے ہیں اور ان کا تو ٹائم چھ بجے کا ہے۔“

”جی دادا جان وہی تو کہہ رہی ہوں کہ دس پندرہ منٹ بندہ لیٹ ہو جاتا ہے تو کوئی فکر نہیں لیکن ایک گھنٹا ہو گیا، سر آئے نہ ان کا کوئی فون آیا۔ چلو اگر وہ لیٹ بھی تھے تو فون کر کے بتا دیتے اتنی دیر میں اپنا دوسرا کام ہی کر لیتی ایک گھنٹا ضائع ہو گیا۔“ وہ منہ بنا کر بولی۔

”ہوں.....“ شاہ عالم نے ہنکارا بھرا..... پھر کا تنازع کی طرف دیکھ کر بولے۔ ”وہ روماکیا کر رہی ہے؟“  
”شاید وہ مشاور لے رہی تھی۔ میرا خیال ہے اب تک نکل آئی ہوگی۔ میں دیکھتی ہوں۔“  
”لیکن..... تم کیا کرو گی دیکھ کر سر تو تمہارے آئے نہیں ہیں اگر وہ اپنا کوئی کام کر رہی ہے تو اسے کرنے دو۔ کیوں ڈسٹرب کرتی ہو؟“

”دادا جان وہ سر کا نمبر آپ کے پاس تو ہے ناں کیا پتا وہ ٹریفک میں پھنس گئے ہوں جو بھی بات ہوگی پتا تو چلے گی.....“ کا تنازع جاتے جاتے رک گئی پھر سوچتے ہوئے بولی۔

”لاؤ میرا موبائل اٹھا کر دو۔“ انہوں نے فون کی طرف اشارہ کرتے ہوئے کا تنازع سے کہا۔  
کا تنازع چند قدم آگے بڑھی اور سائنڈ ٹیبل سے فون اٹھا کر دادا کے ہاتھ میں تھما دیا۔ شاہ عالم نے برہان کا نمبر سرچ کیا پھر ڈائل کر کے موبائل کان سے لگا لیا۔

کا تنازع بڑی بے تابی سے انہیں دیکھ رہی تھی اسے بس اس بات کی پڑی ہوئی تھی کہ اسے کسی طرح پتا چل جائے کہ سر آ رہے ہیں یا نہیں تاکہ وہ روماکے ساتھ اپنا کوئی اور کام شروع کرے۔

”بیٹا.....! تمہارے سر کا تو موبائل آف ہے۔“ ایک دوبار نمبر پر پریس کرنے کے بعد انہوں نے اسے واپس رکھ دیا اور بڑی فکر مندی سے گویا ہوئے۔

”آف ہے؟“ کا تنازع نے بڑی حیرت سے شاہ عالم کی طرف دیکھا۔ شاہ عالم نے ہاں کے انداز میں گردن ہلائی جیسے کچھ سوچ رہے تھے۔

”اب بتائیں میں کیا کروں؟“  
”تم جا کر اپنا کوئی اور کام کر لو.....“

”دادا جان یہ کتنی غلط بات ہے..... سر نے اگر نہیں آنا تھا تو کم سے کم فون تو کر لیتے..... بتا دیتے۔“  
کا تنازع کو اپنا وقت ضائع جانے کا جیسے بہت افسوس ہو رہا تھا۔ یہ وقت وہ روماکے ساتھ مزے مزے کی باتیں کر کے بھی گزار سکتی تھی۔ فضول میں ٹہل ٹہل کر اس کی ٹانگوں میں درد ہو گیا۔

”بیٹا وہ بہت ذمے دار بچہ ہے، اس کے ساتھ ضرور کوئی مسئلہ ہوا ہوگا۔ ورنہ ایسا ہو نہیں سکتا کہ اسے اگر نہیں آنا ہوتا تو فون بھی نہ کرتا۔ مجھے تو پریشانی ہو گئی ہے کہ آیا بھی نہیں، فون بھی نہیں کیا اب موبائل بھی بند

ہے۔ میں نے تو دو تین دفعہ ٹرائی کر لیا۔ اللہ رحم کرے آج کل کالجوں، یونیورسٹیوں میں بہانے بہانے سے بس ہنگامے ہوتے رہتے ہیں۔“

”جی، کہیں یونیورسٹی میں ان کے ساتھ کوئی مسئلہ نہ ہو گیا ہو۔“ کا تنازع نے سوچتے ہوئے کہا۔  
”اللہ نہ کرے..... اللہ کرے سب خیریت ہو۔ میرا خیال ہے کہ وہ خود کا ٹیکٹ کرے گا، تم جاؤ اپنا کام کرو بیٹا..... اگر وہ آ گیا تو پڑھ لینا، نہیں آیا تو پھر اللہ مالک ہے۔“

”جی دادا جان.....“ کا تنازع گہری سوچ میں کھوئی ہوئی تھی وہ بھی شاہ عالم کی طرح فکر مند تو تھی۔  
☆☆☆

صابرہ ہوش میں آ گئی تھی۔ ضروری ٹریٹمنٹ کے بعد اسے فارغ کر دیا گیا تھا۔ شبینہ اور برہان اسے گھر لے آئے تھے مگر ابھی تک صابرہ کے کیفیت میں تھی اس نے برہان یا شبینہ سے ایک لفظ بھی نہیں کہا تھا لیکن اس کے سوچنے کے انداز اور ادھر ادھر دیکھنے کے انداز سے یہ تو یقین تھا کہ وہ پورے ہوش میں ہے۔ اس کے الفاظ گم ہو گئے تھے بالکل ایسے ہی جیسے کوئی گھر سے جاتے ہوئے تالا لگانا بھول گیا ہو اور کسی موقع پر ست کو گھر صاف کرنے کا موقع مل گیا ہو..... ایک لفظ بھی تو نہ بجا تھا بولنے کے لیے..... آخر وہ..... شبینہ یا برہان سے بات کرتی بھی تو کیا یہی ناں کہ وہ بری طرح لٹ گئی ہے۔ اس بری طرح کہ جھولی میں ایک کھوٹا سکہ بھی نہ بچا..... چاروں طرف سے اٹھتی ہوئی انگلیاں، طعنے دیتی ہوئی آوازیں، چھائی کرتے ہوئے طنز کے تیر اور اس کی زندگی میں بچا ہی کیا تھا۔ شبینہ نے اسے کمرے میں لا کر لٹا دیا تھا۔ عزیز رشتے دار اور محلے سے لوگوں کی آمد و رفت جاری تھی۔ جو بھی سنتا تھا چلا آتا تھا۔ برہان اور شبینہ کو تو ہر آنے والا یوں محسوس ہوتا تھا جیسے اس کے ہاتھ میں پتھر ہو اور وہ اسی وقت کا انتظار کر رہا تھا۔ خبر ملتے ہی پتھر مارنے چلا آیا۔ ایسے مواقع پر کی جانے والی تعزیت سے یوں ہی محسوس ہوتا ہے کہ جیسے تازہ تازہ زخم پر کوئی نمک چھڑک رہا ہو۔

حادثے بھی دو طرح کے ہوتے ہیں، ایک وہ ہوتا ہے کہ انسان پر کوئی ذمے داری نہیں آتی..... سب لوگ مل کے نہ سہی، کچھ لوگ تو رونے والی شکل بنا کر بیٹھ جاتے ہیں۔ اظہارِ ہمدردی کرتے ہیں، ہونے والے حادثے کی باتیں کرتے ہیں، جانے والے کوئی نہ کوئی بات ایسی کر جاتے ہیں جس سے پتا چلتا ہے کہ اسے جنتی ہونے کی بشارت دی جا رہی ہو..... دوسرا حادثہ وہ ہوتا ہے جو کسی انسان کی غلطی سے پیش آتا ہے۔ اس حادثے پر بھی لوگ غم زدہ شکلیں بنا کر آتے ہیں لیکن ان کے چہرے کچھ اور ظاہر کر رہے ہوتے ہیں۔

یہ حادثہ بھی ایسا ہی تھا لوگوں کو ہمدردی سے زیادہ اس بات کی پڑی تھی کہ آخر ایسا کیا ہوا کہ باپ نے بیٹی کو گولی مار دی، اپنی ہی اولاد کی جان لے لی۔ ضرور کوئی بڑی بات ہوگی۔ ہو سکتا ہے..... لڑکی میں کوئی ایسی بات ہو جو بربادداشت نہ ہو سکی ہو ورنہ، ماں باپ تو اولاد پر جان دیتے ہیں۔ اولاد کی جان نہیں لیتے۔

صابرہ خواب آور دواؤں کے زیر اثر چند لمحے بعد ہی غافل تھی اور آنے جانے والوں کے سامنے برہان اور شبینہ تھے جو تعزیت کرنے والوں کے سامنے بے بسی کی تصویر بنے بیٹھے تھے۔ انہیں سمجھ ہی نہیں آرہی تھی کہ جو کوئی بھی ان سے تعزیت کر رہا ہے اس کے جواب میں وہ کیا کہیں..... ایک عجیب تماشا سا لگا تھا، آنے والوں کو اس بات کی کھوج تھی کہ جانے والی کے ساتھ کیا بیٹی..... ایسا کیا واقعہ



اصیل خان مغرب کی نماز پڑھ کر سجدے میں گرا اپنے معمول کے مطابق گڑ گڑا کر بڑی دلسوزی سے دعائیں کر رہا تھا۔ وہ عالم استغراق میں تھا، اسے پتا بھی نہیں چلا کہ مہرجان کب پورے گھر میں گھومتی ہوئی لان میں چلی آئی تھیں اور انہوں نے سجدے میں گرے ہوئے اصیل خان کو بڑی حیرت سے دیکھا تھا اور پھر بڑی حیرت سے بڑبڑائی تھیں۔

”ارے یہ کون ہے؟ میں تو اسے نہیں جانتی۔“

اصیل خان نے بڑبڑانے کی آواز سنی تو اس کا استغراق ٹوٹ گیا اس نے جلدی سے دعائیں تمام کی اور سجدے سے سر اٹھا کر اس طرف دیکھا جہاں سے مہرجان کے بڑبڑانے کی آواز سنائی دی تھی اس کی نظریں حیران کھڑی ہوئی مہرجان کی نظروں سے ٹکرائیں تو یوں لگا جیسے وہ کوئی چوری کرتے ہوئے پکڑا گیا ہو ایک دم نظریں جھکا لیں۔

”بڑے میاں تم کون ہو؟“

اصیل خان جاننا نہ سے اٹھ کر نماز تہ کرنے لگا اور خاموش تھا۔

”تم کون ہو اور ہمارے گھر میں نماز کیوں پڑھ رہے ہو، میں نے تو پہلے تمہیں کبھی نہیں دیکھا۔“ مہرجان اس کے سامنے آ کر کھڑی ہو گئیں۔

اصیل خان نے بڑی بے اختیاری سے نظریں اٹھا کر مہرجان کی طرف دیکھا مگر فوراً ہی نظریں جھکا لیں۔

”آپ اندر تشریف لے جائیں آرام کریں۔“ اسے یہی جملہ سوچھا۔

”میں کیوں آرام کروں؟ تم کون ہوتے ہو، مجھے کہنے والے اور یہ بتاؤ تم نے..... گل جان کو دیکھا ہے؟ کب سے اسے ڈھونڈ رہی ہوں پتا نہیں کہاں چلی گئی ہے۔“ مہرجان نے اسی حیرت سے اسے دیکھتے ہوئے کہا۔

”جی وہ شاید اپنے کمرے میں ہوں۔“

”میں بتا رہی ہوں تمہیں کہ میں پورے گھر میں ڈھونڈ چکی ہوں، تمہیں عقل نہیں آرہی..... اس لڑکی کی انہی باتوں پر غصہ آتا ہے، انٹر میں پڑھ رہی ہے مگر ابھی تک گڑیوں کی شادی کر رہی ہے، بے وقوف پتا نہیں کہاں غائب ہو گئی۔“

اصیل خان سر جھکائے مہرجان کی بات سن رہا تھا بات ایسی تھی کہ اس کے پاس کوئی جواب نہیں تھا اور خاموشی کے سوا کوئی چارہ نہیں تھا۔ مہرجان نے اصیل خان کو یوں خاموش کھڑا دیکھا تو پھر بولیں۔

”حاجی صاحب میں آپ سے پوچھ رہی ہوں کہ آپ کون ہیں؟ آپ سے بات کر رہی ہوں میں..... جواب کیوں نہیں دیتے۔“

”جی.....! میں نوکر ہوں۔“ اصیل خان کو مہرجان کے اصرار کے سامنے آخراں کچھ تو کہنا تھا اتنا کہہ کر وہ بھی سر جھکا کر کھڑا ہو گیا۔

”نوکر.....! تمہیں کس نے نوکر رکھا ہے، میں نے تو پہلے تمہیں نہیں دیکھا..... کون لے کر آیا ہے تمہیں یہاں پر؟“

”آپ اندر چلیں، گل جان بی بی سے پوچھیں وہ آپ کو سب بتا دیں گی آئیں میرے ساتھ.....“ اصیل خان کو اب یہی سمجھ میں آئی کہ وہ خود اسے لے کر اندر چلا جائے۔

”کیوں، میں تمہارے ساتھ کیوں جاؤں؟ میں تو تمہیں نہیں جانتی۔“ مہرجان نے غصے سے کہا پھر سر سے پاؤں تک اصیل خان کو گھورا اور اندر جانے کے لیے قدم بڑھا دیے چند قدم چل کر پھر رک کر اصیل خان کی طرف دیکھا اور بولیں۔

”وہ بڑے میاں..... تم کون ہو؟“ اصیل خان آہستہ قدموں سے ان کے پیچھے ہی آرہا تھا۔ ایک دم اپنی جگہ رک گیا پھر سوچا اور بغیر جواب دیے چل پڑا۔ مہرجان آگے بڑھ رہی تھیں اور اصیل خان ان کی تقلید میں چل رہا تھا۔ برآمدے تک پہنچ کر مہرجان نے پھر پلٹ کر دیکھا بلکہ اصیل خان کو سر سے پاؤں تک نظروں سے جیسے تولا۔

”بڑے میاں تم کون ہو؟“

”جی میں آپ کا غلام ہوں۔“ اصیل خان نے ایک گہری سانس لی..... مہرجان یہ جواب سن کر پہلے سے زیادہ حیرت زدہ ہو گئیں۔

”غلام! ارے تم غلام ہو.....؟ اچھا، اچھا تم غلام ہو۔“ یہ کہہ کر وہ پھر چل پڑیں اصیل خان نے ان کی پشت ہوتے ہی جیسے موقع غنیمت جانا اور اپنے سیدھے ہاتھ کی طرف چل پڑا اس کے قدموں میں تیزی تھی۔ اسے اندیشہ تھا کہ مہرجان چلتے چلتے اس سے پھر یہی سوال دہرائے گی..... اس سے پیشتر کہ مہرجان پلٹ کر اسے دیکھتیں وہ ان کی نظروں سے غائب ہو جانا چاہتا تھا۔

برہان گھر کے برآمدے میں پلنگ پر لیٹا ہوا اوپر چھت کی طرف گھورے جارہا تھا..... شبینہ کافی دیر سے نظر نہیں آئی تھی اس کا خیال تھا کہ وہ اپنے کمرے میں لیٹی ہوئی ہوگی..... صبح سے وہ مسلسل مصروف تھی۔ آنے جانے والوں کا رش اب کم ہوتا جارہا تھا..... جو پہلے سے موجود تھے وہ اپنے، اپنے گھروں کو جا چکے تھے۔ دو تین عورتیں جو کافی دیر سے ٹوہ لینے کے چکر میں تھیں وہ بھی تھک کر آخر کار چلی گئی تھیں اور ان کے ہاتھ کچھ نہیں لگا تھا۔

”کیا کرنا ہوگا.....؟ اب کیا کرنا چاہیے.....؟ ستارہ تو یوں آنا فانا پردے کے پیچھے چلی گئی جیسے اس کا جنم ہی نہیں ہوا تھا۔ کسی کہانی کے کردار کی طرح جو ذرا دیر کے لیے کہانی کا حصہ بنا تھا..... جو کہانی کوٹا گے بڑھاتے ہوئے اپنے منطقی انجام کو پہنچ گیا۔“ وہ نہ جانے کب تک اسی طرح مختلف قسم کی سوچوں میں گم رہا..... اس کی گہری سوچ کا تسلسل اس وقت ٹوٹا جب اس کے کانوں سے ماں کی آواز نکلرائی۔ وہ گھبرا کر اٹھ کر بیٹھ گیا تھا اس کا خیال تھا کہ وہ خواب آور دو ا کے زیر اثر صبح تک تو لازمی سوئیں گی..... لیکن اس کی حیرت کی انتہا نہ رہی جب وہ اس کے سامنے آ کھڑی ہوئی۔

”کیا بات ہے امی.....؟“ وہ ایک دم پلنگ سے اتر کر کھڑا ہو گیا۔

”برہان گھر کے چپے چپے یہ ستارہ کھڑی دیکھ رہی ہے۔“ صابرہ نے خالی، خالی نظروں سے برہان کی طرف دیکھا اور بہت وحشت زدہ آواز میں گویا ہوئی۔

”امی آپ خود کو سنبھالیں۔ امی دیکھیں اگر آپ ہمت ہار دیں گی تو میں اور شبینہ کیا کریں گے۔ امی آپ



ہمارے لیے خود کو سنبھالیں۔“ برہان نے ماں کو کندھوں سے تھام کر بڑے التجائے انداز میں کہا تھا۔  
 ”بیٹا! ستارہ کا آخری دیدار نہیں کیا میں نے، میں نے ابھی تک ستارہ کو نہیں دیکھا جب تک میں اسے  
 نہیں دیکھوں گی مجھے صبر کیسے آسکتا ہے۔“ صابرہ کی بولتے، بولتے آواز آنسوؤں میں ڈوب گئی۔  
 ”امی ستارہ کا پوسٹ مارٹم ہونے کے بعد اسے گھر لائیں گے۔“ برہان نے کہا۔

”ہائے میری مظلوم بچی، اب ڈاکٹر زائے سے چیریں پھاڑیں گے۔ اس کے باپ نے اس کے ساتھ کیا کم  
 کیا ہے جو رہی سہی کسر یہ ڈاکٹر پوری کریں گے۔ یہ ڈاکٹر مرے ہوئے انسان کے ساتھ قسائیوں جیسا سلوک  
 کیوں کرتے ہیں بیٹا! پتا تو ہے سب کو کہ باپ نے اپنی بچی کی جان لے لی ہے..... اب کیا کھوج لگائیں  
 گے، کیا ڈھونڈیں گے اس کے مردہ جسم میں؟“ صابرہ دیوانہ وار کہہ رہی تھی۔

برہان نے بے اختیار ماں کو گلے سے لگالیا۔ صابرہ کے ایک، ایک لفظ نے جیسے اس کے دل میں سوراخ  
 کر دیے تھے۔

”امی، میری پیاری امی، دیکھیں ہمیں ایک دوسرے کو سہارا دینا ہے۔ امی ایک قیامت آئی اور آکر چلی  
 گئی مگر ہم تو زندہ ہیں، ہمیں تو آخر کار صبر سے ہی کام لینا ہے۔“ اس نے ماں کو جیسے سمجھاتے ہوئے کہا۔  
 ”کہاں چلی گئی بیٹا..... قیامت..... قیامت تو اب عمر بھر کے لیے ٹھہر گئی ہے۔“ اسی وقت شبینہ گرتی پڑتی  
 چلی آئی اور برہان کی طرف دیکھتے ہوئے حیرت سے سے بولی تھی۔

”یہ تو سوری تھیں انہیں کس نے جگا دیا۔ کیسے جاگ گئیں امی، ڈاکٹر تو کہہ رہے تھے کہ امی آٹھ دس گھنٹے  
 سوئیں گی۔“ شبینہ حیرت اور پریشانی کے عالم میں بے ربط بول رہی تھی۔

”ارے ڈاکٹروں کا بس چلے ناں تو مجھے زندگی بھر کے لیے سلا دیں۔ ڈاکٹروں کا نام نہ لینا..... اس  
 وقت تو ہر ڈاکٹر مجھے قسائی دکھائی دے رہا ہے جو میری مظلوم اور معصوم بیٹی کے جسم پر چیرے لگا رہا ہے۔ میں  
 پوچھتی ہوں کہ کیا نکالنا ہے اس کے مردہ جسم سے..... ارے برہان اسے گھر لے آؤ بیٹا..... اس کا کفن دفن  
 ہو..... میری بچی کو زندگی میں چین نہیں ملا مرنے کے بعد بھی اب تک اس کی روح بھٹک رہی ہے، اسے اس کی  
 آخری آرام گاہ تک پہنچا دو تا کہ میری بچی سکون سے سو جائے۔“ صابرہ یوں بول رہی تھی جیسے اس کا ذہنی توازن  
 بگڑ گیا ہو۔ وہ اپنے ہوش میں نہ ہو۔

”آئیں امی آپ لیٹ جائیں اور خود کو سنبھالنے کی کوشش کریں۔“ برہان نے بہن کی طرف دیکھا اور  
 پھر ماں کو اپنے بازوؤں میں لے کر بولا۔

”نہیں، نہیں، میں نہیں لیٹوں گی اور اب کوئی گولی نہیں کھاؤں گی۔ برہان میں نہیں سونا چاہتی۔ میں اپنی  
 بچی کی شکل دیکھنا چاہتی ہوں، مجھے اس کی مغفرت کے لیے دعائیں کرنی ہیں۔“ یہ کہہ کر وہ برہان کے سینے سے  
 لگ کر پھوٹ پھوٹ کر رونے لگی۔

شبینہ نے بھی بڑی مشکل سے خود کو سنبھالا اور دوپٹے سے اپنی آنکھیں پونچھنے لگی۔  
 برہان ماں کو اپنے بازوؤں کے گھیرے میں لے کر ان کے کمرے کی طرف بڑھ رہا تھا لیکن شبینہ ان  
 دونوں کو جاتا دیکھ رہی تھی۔ اس کے اپنے دل میں پریشانیاں اور حیرتیں پال کھولے ناچ رہی تھیں۔ گھر کے جس  
 کونے میں نظر جاتی تھی ستارہ کھڑی نظر آتی تھی۔ پاؤں پچھتی ہوئی جھنجھلائی ہوئی اور کبھی کھلکھلا کر ہنسی ہوئی۔

☆☆☆

جابر علی سر جھکائے لاک اپ کے فرش پر بیٹھا ہوا تھا چاروں طرف گہری خاموشی چھائی ہوئی تھی۔ پولیس  
 اسٹیشن کے لاک اپ میں شام ڈھلتے ہی ایسی خاموشی چھا جاتی ہے جیسے ہر قیدی سانس روک کر اپنی سزا سننے کا  
 منتظر ہو..... اسی گہری خاموشی میں اس نے بھاری بوٹوں کی آواز سنی تو وہ اپنے گہرے خیالات سے ایک دم باہر  
 آ گیا اور متحس نظروں سے ادھر دیکھا ادھر سے بوٹوں کی آواز آرہی تھی لیکن اس کی آنکھوں کے تاثرات ایک  
 دم بدل گئے۔ گہری سوچ کا تاثر زائل ہو گیا اور اس کی آنکھوں سے نفرت کے سوتے پھوٹ پڑے سامنے ایس  
 پی شاہ زمان خان آکھڑا ہوا تھا۔ اسے سامنے پا کر بھی جابر علی اٹھ کر کھڑا نہ ہوا۔

”جابر علی میں تم سے بہت ضروری بات کرنے آیا ہوں، تم غور سے میری بات سننا۔“ ایس پی شاہ زمان  
 خان نے ادھر ادھر دیکھتے ہوئے سرگوشی کے انداز میں جابر علی کو مخاطب کیا۔

”مجھے تمہاری کوئی بات نہیں سننی اب میرا اور تمہارا بات چیت کا کوئی رشتہ نہیں..... اپنی شکل گم کرو۔“ جابر  
 علی جو سالوں سے ایس پی کی ماتحتی میں کام کر رہا تھا جو نیر تھا آج اس نے سیلوٹ کرنے کے بجائے..... اس  
 بری طرح سے ذلیل کیا تھا کہ سیلوٹ کے عادی شاہ زمان خان پر جیسے کڑی گزر گئی اس نے بڑی مشکل سے  
 اپنے کھولتے ہوئے لہو کو قابو کرنے کی کوشش کی کہ کہیں لہو اس کی رگوں سے نہ پھوٹ پڑے۔

”میں تم سے یہ کہنے آیا ہوں کہ کل تم مجسٹریٹ کے سامنے وارنٹ علی کا نام نہیں لو گے۔ صرف اعتراف  
 جرم کرو گے۔“

”مجھے لاک اپ میں آنے سے پہلے ڈرنا چاہیے تھا شاہ زمان خان..... اب مجھے کس بات سے ڈرانے  
 کی کوشش کر رہے ہو..... جبکہ پھانسی کا پھندا میرے سامنے جھول رہا ہے۔ جس ایمانداری کی وجہ سے آج یہاں  
 پہنچا ہوں، موت قبول کیا ہے وہ ایمانداری قبر میں بھی میرے ساتھ جائے گی۔ تم آج تک اپنی مرضی کا کام مجھ  
 سے نہیں کروا سکے۔ اب تو میں تمہارے اختیار میں نہیں ہوں۔ چلے جاؤ یہاں سے۔“ جابر علی نے اس لب و  
 لہجے میں شاہ زمان خان سے بات کی جس لب و لہجے میں وہ اپنے گھر والوں اور جو نیر سے بات کرتا تھا۔

”زیادہ ولی اللہ بننے کی کوشش مت کرو جابر علی ابھی تمہارے دو بچے زندہ ہیں۔“ شاہ زمان کے ہونٹوں  
 پر مسکراہٹ ٹھیل رہی تھی۔

”بلیک میل ہوا نہ کبھی ہوں گا۔ مجسٹریٹ کے سامنے کئی اہم رازوں سے بھی پردہ اٹھاؤں گا۔“ جابر  
 علی نے بھی اپنے مخصوص انداز میں جواب دیا اس وقت اسے یاد نہیں رہا کہ وہ جیل کی سلاخوں کے پیچھے  
 سے بات کر رہا ہے۔

”تم ہمارا کچھ نہیں بگاڑ سکتے جابر علی۔“ شاہ زمان خان نے مذاق اڑانے والی مسکراہٹ کے ساتھ کہا تھا۔  
 ”تو پھر تم میرے پاؤں چھونے میرے پاس کیوں آئے ہو جب کوئی ڈر خوف نہیں تو جا کر آرام کرو اور  
 حرام کے مال سے اپنا پیٹ بھرو اور پھر لمبی تان کر سو جاؤ۔“ جابر علی نے اسے ذلیل کرنے میں کوئی کسر نہ چھوڑی  
 جیسے وہ ابھی کے ابھی سارے بدلے لے لینا چاہتا ہو۔

”دیکھ لو جابر علی ایک بیٹی اور بھی ہے۔“ اس دفعہ شاہ زمان خان کے لہجے میں واضح دھمکی تھی۔  
 ”کل تمہاری یہ دھمکیاں بھی ریکارڈ کراؤں گا۔“ جابر علی نے شاہ زمان کی طرف پشت کر لی۔ شاہ زمان  
 خان نے اسے سر سے لے کر پاؤں تک نظروں سے تو لا اور پھر انتہائی تلخ اور طنزیہ لہجے میں گویا ہوا۔  
 ”جابر علی بندھے ہاتھوں سے زمین پر پڑی تلوارد دیکھتے رہو۔ ہم تمہیں بیان ریکارڈ کروانے نہیں



دیں گے۔“  
یہ سن کر بھی جابر علی نے پلٹ کر نہیں دیکھا۔ شاہ زمان خان نے چند لمحے جابر علی کی پشت کی طرف دیکھا پھر واپس ہو گیا۔ اس کے بوٹوں کی آواز سے جابر علی نے اندازہ لگایا کہ وہ واپس جا رہا ہے۔ بوٹوں کی آواز غائب ہوتے ہی وہ پلٹا اور اس نے لاک اپ کی سلاخیں دونوں ہاتھوں سے سختی سے یوں تھام لیں جیسے اکھاڑ کر پھینک دے گا۔

☆☆☆

”یار! یہ تو بڑا مسئلہ ہو گیا۔“ کاناز بڑی پریشانی کی کیفیت میں روما سے کہہ رہی تھی..... ”ہمارا کل کتنا امپورٹنٹ ویک ہے سر کو بھی پتا تھا لیکن وہ پتا نہیں کہاں غائب ہو گئے۔ فون بھی بند کیا ہوا ہے۔ دادا جان نے سونے سے پہلے تک انہیں ٹرائی کیا لیکن فون بند ہی ملا۔“  
”پتا نہیں کہیں بے چاروں کی طبیعت خراب نہ ہو گئی ہو۔“ روما نے اپنے لہجے میں جی بھر کر ہمدردی سموتے ہوئے کہا۔  
”ہاں ممکن ہے لیکن اگر طبیعت بھی خراب ہوتی تو وہ فون کر کے بتا سکتے تھے کہ میری طبیعت خراب ہے آج میں نہیں آسکوں گا۔ خود بھی فون کر کے نہیں بتایا اور اپنا فون بھی بند کیا ہوا ہے، مجھے تو پریشانی ہو رہی ہے۔“  
کاناز اسی طرح فکر مندی کی کیفیت میں بولے چلی جا رہی تھی۔  
”اب چھوڑو، رات ہو گئی ہے اس سے پہلے بھی تو سر کے بغیر ہم ٹیسٹ دیتے رہے ہیں جیسے تیسے پاس ہو جاتے ہیں اللہ مالک ہے۔“ روما نے اپنے منہ پر ہاتھ رکھ کر جمائی لیتے ہوئے کہا تھا۔  
”سچی سچی بتاؤ روما..... تمہیں کوئی پریشانی نہیں ہو رہی؟“ کاناز نے بڑے غور سے روما کا چہرہ دیکھتے ہوئے پوچھا۔

”یار مجھے سر سے پڑھتے ہوئے دن ہی کتنے ہوئے ہیں۔ ان کے بغیر بھی تو گزارہ ہو رہا تھا۔ اب میں خواہ مخواہ پریشان ہونے لگوں ابھی تک سر کے بغیر ہی میرا گزارہ ہو رہا تھا ناں ایک دو دن ان سے پڑھنے سے مجھے کیا فرق پڑتا ہے۔“  
”ہوں! تمہاری بات بھی ٹھیک ہے لائیکل ہے، سمجھ میں آتی ہے۔ مگر مفت میں ٹینشن تو ہو گئی ناں۔“  
کاناز برا سامنے بنا کر بولی۔

”اب یہ تمہارا شوق ہے۔“ روما نے کہا اور جمائی لیتے ہوئے لیٹ گئی۔  
”ہاں ٹینشن لینے سے بھی کیا فائدہ..... شاید کل سر کا فون آجائے اور نہ آنے کی وجہ بتا دیں۔“ کاناز نے روما کی طرف دیکھا اور پھر بولی۔

”تم نے جتنی دیر ان کے نہ آنے پر پر غور کیا ہے اتنی دیر میں تم لیکچر دھرا لیتیں ناں تو شاید تمہیں زیادہ فائدہ ہو جاتا۔ اب سو جاؤ کاناز سچی مجھے بہت نیند آرہی ہے۔“ روما نے کروٹ لیتے ہوئے کہا تو کاناز بھی بڑی فرمانبرداری سے لیٹ گئی جیسے وہ روما کے کہنے کا ہی انتظار کر رہی تھی۔

☆☆☆

شاہ عالم حسب معمول نماز اور تلاوت قرآن کے بعد لان میں بیٹھے ہوئے صبح کے تازہ اخبار کا مطالعہ کر رہے تھے..... اخبار کے فرنٹ پیج پر نیچے کی طرف ان کی ایک خبر پر نظر پڑی انہوں نے اس خبر پر اسی طرح

ایک سرسری نظر ڈالی جس طرح معمول کی خاص خاص خبروں پر نظر پڑ جاتی ہے۔ خبر ان کے سامنے تھی۔  
”انسپکٹر جابر علی کے ہاتھوں بیٹی کا قتل.....“ شاہ عالم کے حساب سے یہ وہ خبر تھی جو کچھ عرصے کے بعد مختلف ناموں کے ساتھ سامنے آ جایا کرتی تھی۔ حتیٰ کہ یہ واقعات معمول کا حصہ بن گئے تھے لیکن انہوں نے جب ہیڈ لائن سے نیچے والی سطر پر نظر دوڑائی تو چونک پڑے۔ ”انسپکٹر جابر علی کے بیٹے برہان کا اسپتال کے باہر اخباری نمائندوں سے بات کرنے سے انکار۔“ اس سے نیچے والی لائن تھی۔ ”انسپکٹر جابر علی کا بیٹا برہان اخباری نمائندوں کے کسی سوال کا جواب دے بغیر وہاں سے چلا گیا۔ اس واقعے کے بارے میں کوئی واضح خبر سامنے نہیں آئی۔ شبہ کیا جا رہا ہے کہ شاید بد چلتی کے شے میں باپ نے بیٹی کو قتل کیا ہے۔“  
شاہ عالم، برہان کا نام پڑھ کر بری طرح چونک پڑے تھے ان کے منہ سے بے اختیار نکلا تھا۔

”برہان..... کیا برہان کے ساتھ یہ حادثہ پیش آیا ہے، اس نے اپنے انٹرویو میں بتایا تھا کہ اس کا باپ پولیس آفیسر ہے۔ نہیں، نہیں..... اللہ نہ کرے بڑا نیک بچہ ہے۔“ شاہ عالم جیسے اندر سے کانپ کر رہ گئے۔ وہ ذہن میں آنے والے خیال سے ہی خوفزدہ ہو گئے..... تو بہ استغفار کرنے لگے کہ ان کا ذہن برہان کی طرف کیوں چلا گیا..... ”یہ بھی تو ہو سکتا ہے برہان نام کا کوئی اور لڑکا ہو اور اس کا باپ بھی پولیس میں ہو..... اتنا شریف اور نیک بچہ سوال ہی پیدا نہیں ہوتا کہ اس کا بیک گراؤنڈ ایسا ہو“ ان کے ذہن نے جیسے اپنے خیال کو جھٹلانے کے لیے پورا زور لگا دیا تھا۔ اس کے باوجود ایک عجیب سی فکر مندی نے انہیں اپنے حصار میں لے لیا تھا۔

دل کہہ رہا تھا کہ برہان کو فون کرنا چاہیے کم از کم تسلی تو ہو جائے گی کہ یہ وہ برہان نہیں جس کے باپ کی خبر

**فروری 2014ء گلابی موسم کی سوغات**

**خوبصورت کہانیوں کا مجموعہ**

**سینسٹ**

**ماہنامہ سینسٹ**

**مزید**

خلو لکی محفل، محفل شعر و سخن

ملک صفدر حیات کی عرق ریزی.....

**جال**

جال ستاروں کی ہو یا انسانوں کی اگر..... کامیاب ہو جائے تو سمجھو کہ کچھ نہ کچھ انوکھا ہونے والا ہے..... آخری صفحات پر **عبدالرب بھٹی** کی پرتحریر

**آخری شمع**

مانسی کے اوراق سے ایک اور یادگار انتخاب **الیاس سیٹاپوری** کے قلم کی روانی

**پس زندان**

پرویس میں مانوس چہرے اپنے دیس کی محبت دلوں میں بڑھا دیتے ہیں.....

**طاہر جاوید مغل** کا ایک خوب صورت تحفہ اپنے قارئین کے لیے

**ماروی**

روپ ملتے چہرے..... مخالف سوچوں کا تلامذہ اور محض کرداروں کے حوصلوں سے گندمی ایک مغرب داستان..... **محی الدین نواب** کا شاہکار سلسلہ

کاشف ذہیر: ڈاکٹر شیر شاہ سید، تنویر دیاض، سلیم انور اور امجد دنیس کی کاوشیں صرف آپ کے لیے

**اس کی علامت**



”بھائی آنٹی کہہ رہی ہیں کہ ناشتا میں اپنے ہاتھ سے بنا کر لائی ہوں، آپ لوگوں کو تھوڑا بہت کھانا پڑے گا۔ یہ آپ کا موبائل ہے۔ آپ کے فون پر رینگ ہو رہی تھی مگر میں نے کال ریسیو نہیں کی۔“ برہان نے ہاتھ بڑھا کر اپنا موبائل لے لیا اور یوں گویا ہوا جیسے بکھرے ہوئے ذہن کو بڑی مشکل سے سمیٹ کر بات کرنے کی کوشش کر رہا ہو۔

”شبینہ، آنٹی سے میری طرف سے سوری کہہ دو۔ یقین کرو، میرا بالکل دل نہیں چاہ رہا..... بھوک، پیاس کا احساس ہی نہیں ہے..... ذہن پتا نہیں کہاں..... کہاں گھوم رہا ہے۔“

”لیکن بھائی اس طرح سے تو گزارہ نہیں ہوگا بغیر کھائے پیے انسان کب تک زندہ رہ سکتا ہے۔“ شبینہ بڑی دلسوزی سے گویا ہوئی۔

”ہاں تم کر لو ناں ناشتا، تم نے کل سے کچھ نہیں کھایا۔ بلکہ میں تو کہہ رہا ہوں کہ امی کو بھی کچھ کھلا دو۔“

”آپ بیٹھ جائیں بھائی تھوڑا بہت لے لیں۔ شاید امی بھی کچھ کھالیں آپ کی خاطر کیونکہ انہوں نے بھی منع کر دیا ہے بلکہ وہ تو کھانے کے نام سے ہی ناراض ہونے لگیں کہ تمہیں کھانے پینے کی پڑی ہوئی ہے۔ ارے مجھے بھوک وک کہاں لگ رہی ہے کہ میرا دھیان کھانے پینے کی طرف جائے..... جاؤ تم لوگ میرا پیچھا چھوڑ دو..... کوئی میرے پاس نہ آئے۔ امی کی حالت ٹھیک نہیں ہے بھائی آپ انہیں چھوڑ کر اسپتال نہیں جائیں۔ اسپتال جانے کا فائدہ کیا ہے؟“

”لیکن شبینہ! اگر میں وہاں نہیں گیا..... تو تمہیں نہیں پتا وہ لوگ اور ڈھیلے پڑ جائیں گے۔ میں چاہتا ہوں کہ اپنی مظلوم بہن کو اس کے اصلی ٹھکانے پر جلد سے جلد پہنچا دوں۔“ اتنا کہہ کر اس نے یوں ہی سرسری سی نظر اپنے موبائل پر ڈالی اور آنے والی مس کال دیکھیں تو چونک پڑا۔

”شاہ صاحب! شاہ صاحب نے کیوں صبح، صبح فون کیا..... کل تو میرا موبائل بند تھا مگر اب مجھے وہاں نہیں جانا..... کیا منہ لے کر جاؤں اب یہ وہ منہ ہی نہیں جو کسی کو دکھاؤں۔“

”یہ شاہ صاحب کون ہیں؟“ شبینہ نے اپنے ذہن پر زور ڈالتے ہوئے سوال کیا۔ ذہن پر زور ڈالنے کی وجہ یہ تھی کہ اسے یہ نام سنا سنا سا لگ رہا تھا۔ شاید برہان نے ہی فون پر بات کرتے ہوئے ان کا نام لیا تھا۔

”میں جہاں ٹیوشن دیتے جاتا ہوں..... یہ ان صاحب کا نام ہے۔ ان کی پوتی کو پڑھاتا ہوں۔“ برہان نے اپنی شرٹ کا آخری بٹن بند کرتے ہوئے اب بہن کی طرف رخ موڑا اور گہری سانس لے کر گویا ہوا۔

”تو بھائی آپ اب ٹیوشن نہیں پڑھائیں گے؟“

”نہیں، میں گڑھے کھودنے کی مزدوری کر لوں گا لیکن شریفوں کے سامنے بیٹھ نہیں سکوں گا۔ نظریں نہیں ملا سکوں گا اور اب میں اس قابل ہی کہاں ہوں جو کسی کو پڑھا سکوں.....“ برہان نے ایسے لہجے میں بات کی کہ

شبینہ کو یوں لگا جیسے اس کی رگ رگ میں انگارے اتر رہے ہوں۔ وہ جل کر بھسم ہو رہی ہو۔ درد مشترک تھا مگر برہان نے درد کو الفاظ دے دیے تھے جو ابھی تک وہ منہ سے نہیں نکال پائی تھی۔ برہان اس سے پہلے کمرے سے باہر نکل گیا اور وہ اپنی جگہ استادہ تھی۔

☆☆☆

”دادا جان آج آپ صبح صبح اتنے سیریس کیوں نظر آ رہے ہیں؟ خیر تو ہے؟ آپ کی طبیعت تو ٹھیک ہے ناں.....؟“ کاناز، رابی اور روماء، شاہ عالم کے ساتھ اس وقت ڈاننگ ٹیبل پر.... موجود تھیں۔ نوکرناشتے کے

اخبار میں لگی ہے۔ ان کی توجہ اخبار سے بالکل ہٹ گئی تھی۔ جیسے انہیں اس تازہ اخبار کی خبروں سے کوئی دلچسپی نہیں رہی تھی۔ انہوں نے اخبار جتنا پڑھا تھا وہیں پر چھوڑ دیا پھر اپنا فون ہاتھ میں لے کر وہ تردد کا شکار ہو گئے آیا برہان کو فون کریں یا نہیں..... اگر اس نے کال ریسیو کر لی تو اس سے کیا بات کریں گے؟ کیا پوچھیں گے؟ یہی کہ..... آج اخبار میں خبر لگی ہے اس کا نام بھی آیا ہے، کیا وہ وہی برہان ہے؟ مگر اس طرح سے پوچھنا تو بہت معیوب بات ہے اگر یہ وہ برہان نہیں تو شرمندگی ہوگی..... کیا سوچے گا وہ؟ کہ میں نے اس کے بارے میں..... کیا کچھ سوچ لیا..... وہ اسی طرح ذہنی خلفشار کا شکار چند لمحے الجھتے رہے..... جب کسی پل چین نہ پڑا تو بالآخر برہان کا نمبر ملا ہی لیا۔

کل رات تک تو وہ برہان سے رابطہ کرنے کی کوششیں کرتے رہے تھے مگر رابطہ نہیں ہوا تھا اس کا نمبر مسلسل بندل رہا تھا وہ کاناز کے اصرار پر اس کے نہ آنے کی وجہ پوچھنا چاہ رہے تھے لیکن اس وقت ان کی آنکھوں میں جوش و خروش کی کیفیت پیدا ہوئی کیونکہ رینگ جا رہی تھی۔ وہ ایک دم مستعد ہو کر بیٹھ گئے اور ان الفاظ کو ترتیب دینے لگے جو انہوں نے برہان کے ساتھ گفتگو میں استعمال کرنا تھے۔

بیل جاتی رہی پھر اس کے بعد ریکارڈنگ شروع ہو گئی..... ”آپ کے نمبر سے جواب وصول نہیں ہو رہا برائے مہربانی تھوڑی دیر بعد کوشش کیجیے۔“

شاہ عالم نے مایوسی کی کیفیت میں ایک نظر فون پر ڈالی اور کچھ سوچنے لگے۔

”اف! یہ آج صبح، صبح کیسی خبر سامنے آ گئی۔ کیا ناشتا؟ کیا کھانا؟ کیا آرام..... اللہ کرے یہ وہ برہان نہ ہو۔“ انہوں نے دل کی گہرائیوں سے یہ دعا کی۔ جیسے انہیں خوف محسوس ہو رہا ہو کہ اگر یہ وہی برہان ہوا تو نہ جانے کتنی بڑی قیامت برپا ہو جائے گی۔

چند لمحے سوچنے کے بعد انہوں نے پھر اخبار اٹھا لیا اور اسی خبر پر نظر ڈالنے لگے۔ اب ان کی نظریں خبر کی تفصیل پر تھیں۔ تفصیل میں جابر علی کی بیٹی کا نام ستارہ لکھا ہوا تھا۔ شاہ عالم کو تو سوائے برہان کے اس کے کسی گھر والے کا نام نہیں معلوم تھا۔ باپ کا بھی نام نہیں صرف کام معلوم تھا۔ اس سے زیادہ انہیں کوئی معلومات نہیں تھیں۔ ان کی عادت ہی نہیں تھی کہ غیر متعلقہ کھوج کرتے یا وہ تفصیلات حاصل کرنے کی کوشش کرتے جو ان کے نزدیک غیر ضروری تھیں۔ وہ اس بری طرح الجھ گئے تھے کہ انہیں ہوش ہی نہیں رہا کہ تینوں بیٹیاں ناشتے کی میز پر ان کا انتظار کر رہی ہوں گی۔ انہوں نے خبر پر پھر نظر دوڑائی اور یوں تھکے تھکے انداز میں اخبار میز پر رکھا جیسے ان کے اعصاب شل ہو رہے ہوں۔

☆☆☆

برہان بڑی عجلت کے انداز میں اپنی الماری سے شرٹ نکال کر پہن رہا تھا کہ شبینہ اندر چلی آئی۔ برہان نے خالی خالی نظروں سے اس کی طرف دیکھا جو مسلسل جاگنے کی وجہ سے اس وقت برسوں کی مریضہ دکھائی دے رہی تھی اس کے ہاتھ میں برہان کا موبائل تھا۔

”بھائی وہ ساتھ والی ٹمپنہ آنٹی ناشتا لے کر آئی ہیں بہت اصرار کر رہی ہیں کہ تھوڑا بہت کھالیں۔ آپ کو بلا رہی ہیں۔“

”شبینہ میں اس وقت اسپتال جا رہا ہوں۔ مجھے پتا ہے ابھی وہ بہت ٹائم لیں گے لیکن میری تسلی ہو جائے گی۔“



لوازمات ان کے آگے رکھ رہا تھا۔ شاہ عالم گم سم کھوئی کھوئی کیفیت میں اپنے آس پاس سے بار بار یوں بے خبر ہو جاتے تھے کہ خاص طور پر کائنات کو نوٹس لینا پڑا۔ اس سے شاہ عالم کی یہ کیفیت چھپی نہ رہ سکی۔ کائنات بولی تو انہیں ایک دم احساس ہوا کہ وہ اپنے چہرے سے پریشانی کی کیفیت ظاہر کر رہے ہیں۔ بڑی مہارت سے انہوں نے خود کو سنبھالا اور زبردستی مسکرائے۔

”بیٹا! کبھی کبھی سیریس ہونا بھی صحت کے لیے بہت اچھا ہے۔“ وہ اپنی طرف سے شگفتہ انداز میں بات کرنے کی کوشش کر رہے تھے۔ کائنات کے تبصرے پر رابی اور رومانے بھی شاہ عالم کے چہرے کا جائزہ لیا تھا۔ رابی حسب معمول صرف پورج باؤل میں لیے آہستہ آہستہ چیچ سے کھا رہی تھی جبکہ رومانہ جرجین سلاکس پر لگا کر چائے میں ڈبو ڈبو کر کھانے میں مگن تھی۔

کائنات اور شاہ عالم کے درمیان ہونے والی بات نے اس کے کام میں بھی تعطل پیدا کیا۔ وہ سلاکس ہاتھ میں لیے باری باری دونوں کی طرف دیکھنے لگی۔

”بیٹا!..... آپ ناشتا کریں، آپ کو دیر ہو رہی ہے۔“ شاہ عالم نے رومانہ کو ٹوک دیا..... رومانہ نے جلدی سے اپنا سلاکس پھر چائے کے کپ میں ڈبویا اور بولی۔

”کائنات!..... تمہیں تو دادا جان سے بہت پیار ہے اسی وجہ سے تم ان کی چھوٹی سے چھوٹی کیفیت کا نوٹس لیتی ہو۔ دادا جان ٹھیک ہیں تمہیں بس یونہی کچھ محسوس ہوا ہوگا۔“

”اب تم لوگ تبصرے بند کرو، باتیں ختم، لیٹ ہو رہی ہو۔“ رابی نے کائنات اور رومانہ کو احساس دلایا کہ وہ کالج جانے کے لیے جلد تیار ہو جائیں لیٹ ہو رہی ہیں۔

”ہاں بیٹا تم لیٹ ہو رہی ہو رابی ٹھیک کہہ رہی ہے جلدی سے ناشتا ختم کرو کالج کے لیے روانہ ہو، تم بتا رہی تھیں ناں کہ آج تمہارا میٹھس کا ٹیسٹ ہے۔“

”اُف!..... کیا یاد دلایا ناشتا تو پورا کرنے دیتے۔ میری تو تیاری بھی کچھ خاص نہیں ہے بہت ٹینشن میں ہوں۔“

”دادا جان یہ رات سے یہی بات کہہ جا رہی ہے میں ٹینشن میں ہوں، میں اسے کہہ رہی ہوں کہ تم نے سر سے کتنے دن پڑھا ہے آخر تم سر کے آنے سے پہلے بھی تو ٹیسٹ دیتی رہی ہو کوئی پہلی دفعہ دوگی کیا.....؟ لگتا ہے کہ جن کے پاس ٹینشن نہیں ہوتی انہیں ٹینشن لینے کی عادت ہو جاتی ہے۔“

☆☆☆

احمر کے ہاتھ میں انگریزی اخبار تھا، وہ آج یونیورسٹی وقت پر آگیا تھا اس لیے کہ آج اسے لائبریری میں کچھ ضروری کتابیں تلاش کرنا تھیں۔ وہ لائبریری میں آیا تو اس وقت لائبریری بالکل خالی تھی۔ لائبریرین کے علاوہ وہاں اور کوئی نہیں تھا۔ احمر نے شیلف کی طرف جانے کے لیے قدم بڑھائے تو صبح کے تازہ اخبارات پر اس کی نظر پڑی اس نے یونہی سرسری سا جائزہ لینے کے لیے ایک اخبار اٹھایا تو سائڈ میں ایک چھوٹا سا حاشیہ نظر آیا۔ جابر علی کی تصویر کے ساتھ خبر شائع ہوئی تھی۔ احمر اپنی جگہ پر جیسے پتھر کا ہو گیا، وہ جابر علی کا چہرہ کیسے بھلا سکتا تھا! اس رات جب وہ فائزہ اور امی کو شبینہ کے گھر لے کر گیا تھا تو اس نے جابر علی کو گھر میں داخل ہوتے دیکھا تھا۔ گھر میں داخل ہونے سے پہلے جس طرح کڑے تیور اور کھوجتی ہوئی شک آلود نظروں نے اس کا جائزہ لیا تھا ایک لمحے کے لیے تو اسے یوں محسوس ہوا تھا جیسے وہ

کوئی وارداتیا ہوا اور کوئی بڑی سی واردات کر کے یہاں چھپا ہوا ہو اور نظروں میں بالآخر آ گیا ہو۔ اس کا ذہن اپنے اسائنمنٹ اور کتابوں سے یکسر ہٹ گیا اس نے بے اختیار اپنے شرٹ کی جیب پر ہاتھ رکھ کر موبائل کے اپنی جگہ ہونے کی تسلی کی کیونکہ خبر کے ساتھ ہی فائزہ کی شکل اس کے سامنے آ گئی تھی۔ فائزہ کے حوالے ہی سے تو وہ جابر علی اور شبینہ تک پہنچا تھا۔ شبینہ جس کا جھینپا، جھینپا، سہا، سہا روپ احمر کو اتنا بھایا تھا کہ اپنے سرکل میں موو کرنے والی ہر لڑکی اسے شبینہ کے سامنے پانی بھرتی ہوئی محسوس ہوتی تھی یا پھر اس نے تصنع سے بھری ہوئی دنیا میں آنکھ کھولی تھی اور دن اور رات تصنع اور طمع کاری دیکھتے دیکھتے اس کی طبیعت اوبھ گئی تھی وہ شبینہ کی تلاش میں کہیں دور تک نہیں گیا بلکہ شبینہ تو اسے اسی دائرے میں کھڑی نظر آ گئی تھی جو دائرہ قدرت نے اس کے ارد گرد کھینچا تھا۔ وہ جابر علی کی تصویر اور خبر کی طرف نہ جانے کتنی دیر تک نگاہیں باندھ کر دیکھتا رہا کیونکہ اس کا ذہن ماؤف ہو گیا تھا کہ اسے کسی قسم کا کوئی شک نہیں تھا کہ یہ جابر علی نہیں ہے پھر نام بھی تو نیچے لکھا ہوا تھا۔ اس نے پھر اپنی شرٹ کی جیب پر ہاتھ رکھا جیسے اب وہ موبائل نکالنا چاہتا تھا اور فائزہ سے رابطہ کرنا چاہتا تھا کہ خیال آیا کہ فائزہ تو کالج میں ہوگی۔ یہ کیا ہو گیا.....؟ یہ تین لفظ تھے جو گولوں کی صورت میں اس کے ارد گرد ناچنے لگے..... ان تین لفظوں کے علاوہ کوئی چوتھا لفظ اس کے ذہن میں داخل نہیں ہو پا رہا تھا۔

”بھائی کیا کہہ رہے ہیں؟“ فائزہ پر تو جیسے چٹان آ گری تھی۔ آنکھیں پھاڑے موبائل کان سے لگائے بڑی بے اختیاری کیفیت میں پوچھ رہی تھی۔

”اب پتا نہیں فائزہ یہ وہی انسپکٹر جابر علی ہیں یا کوئی اور مگر تم شبینہ کے گھر فون کر کے پتا تو کرو..... کیا وہ آج کل کالج آرہی ہے؟“ احمر گم سم کھوئی کھوئی کیفیت میں سوال کر رہا تھا۔

”بھائی وہ پرسوں تو آئی تھی مگر کل اور آج نہیں آئی.....“ فائزہ نے فکر مندی سے انک انک کریوں جواب دیا جیسے لفظوں کو پکڑ پکڑ کر اپنے قابو میں کر رہی ہو۔ بڑی عجیب کیفیت تھی اس کی۔

”تم اس وقت کہاں ہو گھر پر یا کالج؟“

”بھائی ظاہر ہے اس وقت میں کالج میں ہوں۔“

”اوہ اچھا!..... اصل میں..... مجھے نیوز پڑھ کر بہت شاک لگا اس لیے فوراً فون تمہیں ملایا کہ شبینہ نے خود تمہیں فون کر کے خدا نخواستہ اس حادثے کی اطلاع تو نہیں دی؟“

”اللہ نہ کرے بھائی! آپ کیسی باتیں کر رہے ہیں اللہ کرے یہ کوئی اور انسپکٹر جابر ہو اگر ایسی کوئی بات ہوتی تو شبینہ مجھے ضرور بتاتی لیکن..... وہ آج بھی کالج نہیں آئی۔ اس وجہ سے عجیب، عجیب سے خیالات تو

آ رہے ہیں..... خیر میں اس کو فون کر کے پتا کرتی ہوں۔“

”ٹھیک ہے..... بہر حال..... جو بھی خبر ہو مجھے ضرور بتا دینا، میں انتظار کر رہا ہوں۔“

”جی بھائی مجھے جیسے ہی..... وہاں سے کوئی اچھی نیوز ملتی ہے۔ اللہ کرے اچھی ہی ہو..... میں آپ کو ضرور بتاؤں گی..... ورنہ آپ پریشان ہوتے رہیں گے۔ ٹھیک ہے بھائی..... خدا حافظ!“ یہ کہہ کر فائزہ نے اپنی طرف سے فون بند کر دیا تھا کیونکہ اسے شبینہ سے رابطہ کرنے کی جلدی تھی۔

فون بند کرتے ہی اس نے شبینہ کے گھر کا نمبر ڈائل کیا کیونکہ شبینہ کے پاس موبائل فون تو تھا نہیں..... چند لمحے وہ یہ بات سوچتی رہی اور فائزہ کے دل کی دھڑکن تیز سے تیز ہونے لگی۔ جیسے ہی کال ریسیو ہوئی۔



فائزہ نے اپنے دل پر یوں ہاتھ رکھا جیسے وہ سینے کی دیواریں توڑ کر باہر آنے کی کوشش کر رہا ہو پھر اپنا لہجہ نارمل بنانے کی کوشش کی۔  
”ہیلو.....!“ وہ جانتا چاہتی تھی کہ کال کس نے ریسیو کی ہے۔ دوسری طرف سے شبینہ ہی کی آواز ابھری۔

”ہاں! فائزہ میں شبینہ بات کر رہی ہوں۔“ شبینہ کا لہجہ بالکل سپاٹ تھا۔ خوشی، غم کسی قسم کا تاثر اس کے لہجے سے واضح نہیں تھا۔

”ہاں! شبینہ آج پھر تم کالج نہیں آئیں؟ ایک تو تم چھٹیاں اتنی کرنے لگی ہو پہلے بھی تمہارا اتنا ہرج ہوا ہے مجھے تو تمہاری فکر ہو گئی ہے..... کہ ایگزیم کیسے دوگی؟ اور دیکھو ایگزیم بھی سر پر کھڑے ہیں۔“ فائزہ اپنے لہجے سے کھوج کا تاثر چھپانے کی کوشش کر رہی تھی اور بڑے نارمل انداز میں شبینہ سے بات کر رہی تھی۔

”بس.....! فائزہ قسمت میں جتنی پڑھائی تھی ہو گئی۔“ شبینہ نے عجیب و غریب لہجے میں جواب دیا تھا۔ یہ فائزہ کے لیے ایک بہت بڑا دھماکا تھا۔

”کیا کہہ رہی ہو شبینہ.....؟ اللہ اللہ کر کے تو تم نے کالج آنا شروع کیا تھا۔ اب پھر الٹی سیدھی باتیں کرنے لگیں..... یار کیا مسئلہ ہے اگر تمہارے ابو نے نہیں پڑھانا تھا تو پھر تمہیں ایڈمیشن ہی کیوں دلوا یا تھا؟ فائزہ پریشان ہو گئی تھی لیکن کوشش کر رہی تھی کہ اگر کوئی خاص یا اہم بات ہے تو اس کی اطلاع شبینہ کی طرف سے ہی آئے۔ وہ اپنی طرف سے کوئی بات نہ کرے۔

”فائزہ ہمارے گھر میں قیامت آچکی ہے۔ باقی دنیا میں پتا نہیں کب آئے گی..... لیکن ہمارے حصے کی قیامت برپا ہو چکی ہے اب یوں لگ رہا ہے جیسے بس مر کے دوبارہ جی اٹھیں گے اور حساب کتاب دینا شروع کر دیں گے۔“ اتنا کہہ کر شبینہ پھوٹ پھوٹ کر رونے لگی۔

فائزہ کے اوسان جاتے رہے۔ وہ جو طفل تسلیاں اپنے آپ کو دے دے کر شبینہ سے بات کا آغاز ہوا تھا وہ طفل تسلیاں جھوٹی ہی ثابت ہوئیں۔ کچھ تو ایسا تھا جو اندیشوں کے قریب، قریب تھا۔

”شبینہ روؤ مت مجھے بتاؤ تو سہی کیا ہوا ہے؟“ احمر کی دی ہوئی خبر میں جتنے الفاظ تھے وہ سانس روک کر نئے سرے سے جیسے گنتے لگی۔ شبینہ کی سسکیاں اس کے کان کے پردے سے ٹکرا رہی تھیں اور اس کا دل نیچے کسی اتھاہ گہرائی میں ڈوبتا جا رہا تھا۔ ہاتھ پاؤں ٹھنڈے پڑ رہے تھے کہ جانے شبینہ کیا کہے؟ کیا کوئی نئی اطلاع یا پھر وہی جو ابھی چند منٹ پہلے احمر دے چکا تھا۔

”فائزہ میں تم سے فون پر زیادہ بات نہیں کر سکتی۔ مجھ سے بات نہیں ہو پارہی یوں سمجھو کہ میرا ذہن بالکل ماؤف ہے۔ بس تمہارے لیے ایک بری خبر ہے کہ ستارہ ہمیں چھوڑ کر چلی گئی۔ میں تم سے بعد میں بات کروں گی فائزہ..... اس وقت مجھ سے بات نہیں ہو رہی۔“ یہ کہہ کر شبینہ نے اسی طرح روتے ہوئے سسکیوں کے درمیان فون بند کر دیا تھا۔

فائزہ چند لمحے تو جیسے پتھر کا بت بن کر رہ گئی ہو..... کچھ دیر اسی کیفیت میں کھڑے، کھڑے جب اسے دائیں بائیں سے کچھ طالبات کے تیز تیز بات کرنے کی آواز آئی تو جیسے اس کا سکتہ ٹوٹ گیا۔ پہلا خیال اسے یہی آیا کہ احمر بڑی بے چینی سے اس کے فون کا انتظار کر رہا ہوگا۔

وہ مرے مرے قدموں سے اس طرف بڑھی جدھر اسے ایک سنگی بیچ خالی دکھائی دے رہی تھی۔ اس نے

کالج کے بڑے سے لان میں چاروں طرف نگاہ دوڑائی۔ کچھ طالبات ٹولیوں کی صورت میں ادھر ادھر بیٹھی تھیں کچھ پڑھ رہی تھیں اور کچھ باتیں کر رہی تھیں۔ ساری دنیا جیسے اپنے معمولات میں مشغول تھی کسی کو خبر نہیں تھی کہ اسی کالج میں پڑھنے والی ایک لڑکی کے ساتھ کوئی بہت بڑا حادثہ پیش آچکا ہے۔ وہ گرنے کے انداز میں سنگی بیچ پر بیٹھ گئی اور بھائی کا نمبر ڈائل کرنے لگی۔

☆☆☆

فائزہ اور احمر جس وقت جابر علی کے گھر میں داخل ہوئے جو کچھ انہوں نے دیکھا..... دیکھ کر اپنی آنکھوں پر یقین نہیں آیا۔

شبینہ کے بال بکھرے ہوئے تھے آنکھیں رو رو کر سوچ چکی تھیں، ہونٹ اتنے خشک دکھائی دے کہ ہونٹوں کی اصلی رنگت غائب ہو چکی تھی اور سفید پڑ پڑاں دور سے ہی دکھائی دے رہی تھیں۔ صابرہ فریش پرچھی دری پر بے ہوش پڑی تھی اور محلے کی چند عورتیں اسے گھیرے ہوئے ہوش میں لانے کی ترکیبیں کر رہی تھیں۔

فائزہ کو سامنے پا کر شبینہ کے جیسے سارے ہندوٹ گئے وہ بڑی بے اختیار... سی کیفیت میں فائزہ کے گلے لگ کر اس بری طرح روئی کہ فائزہ کو سنبھالنا مشکل ہو گیا۔

احمر چند قدم کے فاصلے پر کھڑا یہ منظر دیکھ رہا تھا۔ گھر کے اندر مزید آگے بڑھنے کی اس میں ہمت نہیں ہو رہی تھی۔ شبینہ کے آنسو انگاروں کی طرح اس کے دل پر گر رہے تھے۔ اس کا جی چاہتا تھا کہ وہ آگے بڑھے اور اپنی انگلیوں کی پوروں سے اس کے اشک پونچھ ڈالے۔ اسے وہیں کھڑے کھڑے انکشاف ہوا تھا کہ شبینہ کی اس کی زندگی میں کیا اہمیت ہے۔ ابھی تک تو وہ صرف یہ سمجھتا تھا کہ وہ اسے اچھی لگتی ہے..... کیوں اچھی لگتی ہے؟ یہ سوال وہ اپنے آپ سے بھی کیا کرتا تھا..... لیکن اس وقت اسے یہ محسوس ہو رہا تھا کہ شبینہ کی ذات تو اس کی پوری زندگی کا احاطہ کر چکی ہے۔ فائزہ نے جیسے ہی اسے بتایا کہ جو خبر اس نے پڑھی ہے وہ درست ہے تو احمر چند منٹ بھی اس کے بعد نہیں رکا اور گاڑی لے کر فائزہ کو لینے کالج پہنچ گیا تھا۔

شبینہ کے گھر تک کا فاصلہ دونوں نے بڑی خاموشی سے طے کیا تھا۔ چونکہ دونوں کو سمجھ نہیں آرہی تھی کہ اس موضوع پر کیا بات کریں صرف حادثے کی اطلاع تھی حقائق سے تو بے خبر تھے۔

”پلیز شبینہ چپ ہو جاؤ کچھ بتاؤ تو سہی یہ سب کچھ کیسے ہوا..... ستارہ کی تو شادی ہو گئی تھی ناں..... ستارہ تو اس گھر سے جا چکی تھی پھر..... پھر کیا ہوا..... مرڈ تو اس کا اس کے گھر میں ہوا ہے ناں..... یہاں پر تو نہیں تھی وہ؟“ شبینہ نے روتے روتے اپنا سر ہلایا۔ آنسوؤں کی روانی میں اس کے الفاظ گم ہو رہے تھے۔

فائزہ کی کسی بات کا جواب دینا اس کے بس میں نہیں تھا۔ احمر کھڑا اسے بے بسی سے دیکھ رہا تھا اور ادھر ادھر نظریں دوڑا رہا تھا کہ شاید شبینہ کا بھائی یا کوئی ایسا مرد جو گھر میں موجود ہو اسے نظر آجائے تو وہ کوئی بات کرے، تعزیت کرے..... مگر دور دور تک سوائے عورتوں کے اسے کوئی دکھائی نہیں دے رہا تھا اور فائزہ، شبینہ کے غم میں اس طرح کھو چکی تھی کہ اسے خیال ہی نہیں تھا کہ بھائی بھی ساتھ آیا ہے۔

”شبینہ آنٹی بے ہوش ہیں..... کب سے بے ہوش ہیں کچھ کروناں، کیا آنٹی کو اسپتال لے کر چلیں؟ وہ تمہارے برہان بھائی کہاں ہیں؟“ فائزہ پریشان ہو کر شبینہ سے کہہ رہی تھی۔

”برہان بھائی اسپتال گئے ہوئے ہیں۔“ شبینہ نے بدقت تمام کہا۔

”اسپتال؟“ شبینہ کا جواب فائزہ نے بھی سنا اور احمر نے بھی، فائزہ بول پڑی احمر خاموش تھا۔





”شکر ہے جان چھوٹی.....“ عنبر نے بیٹھے والے  
انداز میں بیک کو گھاس پر رکھا اور خود بھی پاؤں پیار کے  
وہیں بیٹھ گئی جہاں سارا گروپ پہلے ہی موجود تھا۔  
”بھاری بہت ہے ناں..... آج لائبریری کی  
کتابیں واپس کرنے کے لیے بھر لائی ہوں اس  
”اگ شرم کرو..... کتابیں ہیں اس کے اندر.....“

”ہاں..... وہ ستارہ کا ابھی پوسٹ مارٹم نہیں ہوا اس وجہ سے بھائی اسپتال میں ہیں۔“  
”پوسٹ مارٹم.....!“ احمر دور کھڑا اور سوچ رہا تھا۔ اب اسے سو فیصد یقین ہو گیا تھا کہ جو کچھ اس نے  
اخبار میں پڑھا وہ اسی گھر کی کہانی ہے۔ دکھ کی لہریں اس کی رگ رگ جاں کو چھیدنے لگیں۔ شبینہ سے ایسا کوئی  
رشتہ یا تعلق استوار نہیں ہو سکا تھا کہ وہ آگے بڑھ کر اس سے اپنائیت کی بات کرتا..... اسے تسلی دیتا، ڈھارس  
بندھاتا..... صبر کی تلقین کرتا۔

شبینہ اپنے غم میں اس بری طرح ڈوبی ہوئی تھی اسے پتا ہی نہیں تھا کہ فائزہ کے ساتھ احمر بھی آیا ہے اور  
فاصلے پر کھڑا ہوا مسلسل اس کی طرف دیکھ رہا ہے۔

”لیکن شبینہ آنٹی کو تو اسپتال لے جانا ہو گا ناں مجھے لگ رہا ہے کہ وہ بے ہوش ہیں۔“  
”فائزہ، امی ہوش میں آتی ہیں کوئی بات کرتی ہیں پھر روتے روتے بے ہوش ہو جاتی ہیں۔ کل سے یہی  
ہو رہا ہے۔“

”کل سے؟“ فائزہ نے سرے سے حیران ہوئی۔ ”تو یہ حادثہ کل ہوا تھا؟“

”ہاں..... تم بیٹھو فائزہ سوری مجھے تو خیال ہی نہیں رہا.....“

”نہیں..... نہیں شبینہ یہ وقت تکلفات کا نہیں ہے تم یہیں بیٹھ جاؤ اور مجھے بتاؤ کہ تم نے کچھ کھایا یا.....  
تمہارے لیے پانی لاؤں؟“ شبینہ شدت غم سے تڑھال نظر آرہی تھی۔ عمر چھوٹی اور تجربے کا بھاری پتھر سر پر  
آن گرا تھا۔ بڑے بڑے دکھوں کا اس نے سنا تھا لیکن عزیز دوست کے دکھ کو اتنے قریب سے دیکھا تھا کہ وہ اپنا  
ذاتی تجربہ ہی لگ رہا تھا۔

”نہیں تم میری فکر نہ کرو میں بہت ہمت سے کام لے رہی ہوں آخر امی کو بھی سنبھالنا ہے۔“

”انکل کہاں ہیں؟“ فائزہ کے منہ سے بلا سوچے سمجھے ہی نکل گیا۔ شبینہ نے آنسو بھری آنکھوں سے فائزہ  
کی طرف دیکھا اور یوں آنکھیں بند کر لیں جیسے ایک دم کسی نے چھری کا وار کیا ہو۔

”شبینہ میرے ساتھ وہ میرے بھائی بھی ہیں گھر میں اگر کوئی مرد ہو تو وہ اس کے ساتھ بیٹھ جائیں گے۔  
میں نے تو گھر میں بھی انہیں بتایا کہ میں تمہارے پاس آرہی ہوں۔ مئی اور پاپا کو..... ابھی تک کوئی خبر نہیں  
ہے۔“ فائزہ کہہ رہی تھی۔

”کوئی بات نہیں فائزہ..... یہ تو ایسی خبر ہے کہ تم نہیں بھی بتاؤ تو ان تک پہنچ جائے گی۔ سنتے تو یہی ہیں کہ  
عزت بناتے بناتے زندگی گزر جاتی ہے اور ذلت یوں ایک دم سے سامنے آکھڑی ہوتی ہے جیسے ہم نے اس کا  
ادھار چکانا ہے۔“

صابرہ کی قبل از وقت سن رسیدگی، شبینہ کے ذہن میں اتر چکی تھی۔ ماں سے زیادہ اس کے کوئی قریب  
نہیں تھا اور ماں کے خیالات جیسے اس کا لباس بن چکے تھے ورنہ اتنی کم عمری میں وہ اتنی بڑی بات نہیں  
کر سکتی تھی۔

احمر کچھ فاصلے پر کھڑا یہ سب کچھ سن رہا تھا۔ اسے یہ سب سن کر بہت حیرت ہوئی تھی کہ شبینہ اتنی سنجیدہ ہے  
اتنی بڑی، بڑی باتیں کر سکتی ہے۔

جاری ہے



## پانچ دعائیں جو رد نہیں ہوتیں

رسول اکرم ﷺ نے ارشاد فرمایا: حاجی کی دعا جب تک وہ (فریضہ حج کی ادائیگی کے بعد) واپس نہیں آتا۔ مجاہد کی دعا یہاں تک کہ وہ واپس آجائے۔ مظلوم کی دعا یہاں تک کہ اس کی فریاد سننے میں آئے۔ مریض کی دعا یہاں تک کہ وہ تندرست ہو جائے۔ بھائی کی دعا اپنے بھائی کے لیے اس کی غیر موجودگی میں۔ ان سب میں سے پہلی قبول ہونے والی دعا اپنے بھائی کے لیے ہے۔

انتخاب: بینا عباس، کراچی

اتنا ڈر لگتا ہے کہ بتا نہیں سکتی۔ ایسا لگتا ہے جیسے کچھ بہت برا ہونے والا ہے۔“ عنبر نے جھرجھری لی۔

”ٹھیک کہہ رہی ہو جب بھی میرے اوپر ایسا خوف کا دورہ پڑتا ہے تو ہر چیز سے طبیعت اجاٹ ہو جاتی ہے۔ زندگی ہی بے مقصد محسوس ہونے لگتی ہے۔“ نادیا بولی۔

”ایسا اب سب کے ساتھ ہو رہا ہے۔ سب ہی ایک عجیب سی غیر یقینی کا شکار ہیں۔“ چاہے بوڑھا ہو یا جوان، عورت ہو یا مرد۔“ منال نے کندھے اچکائے۔

”میرے جو رشتے دار یو ایس اور یو کے میں رہتے ہیں ان سے ہماری بات چیت ہوتی رہتی ہے، وہ تو بہت خوش ہیں۔ ایک بامقصد اور خوشگوار زندگی گزار رہے ہیں۔ ان کے پاس کرنے کو بہت سارا کام اور خرچ کرنے کو بہت سارا پیسہ ہے۔“ فرح کہہ رہی تھی۔

”یہاں تو نہ یکسوئی سے انسان کوئی کام ہی کر سکتا ہے اور نہ دل کھول کے پیسہ ہی خرچ کرنے کو موجود ہے۔“ چیزیں دیکھ دیکھ کر بس ترستے

ہونے والے بم دھماکوں، فائرنگ اور سڑکوں پر شتر بے مہار ٹریفک کی زد میں آنے سے بچ جانے کی خوشی میں ہوگی۔“ عنبر نے ٹکڑا جوڑا۔

”ہاں کوئی خوش نصیب ایسا بھی ہوگا جو اس مبارک دن بجلی اور گیس سے استفادہ کرنے کی کامیابی کی خوشی میں بغلیں بجا رہا ہوگا۔“ ہما بولی۔

”میں حیران ہوتی رہتی ہوں۔ دنیا کہاں سے کہاں پہنچ چکی ہے۔ لوگ ترقی کے مدارج طے کرتے چلے جا رہے ہیں۔ آسمان کو چھو لینے والی عمارتیں ہوں، نت نئی سائنسی ایجادات ہوں۔

زندگی کو آسان اور خوشگوار بنانے والی اختراعات ہوں اصل زندگی تو وہی گزار رہے ہیں ہم تو۔ ہم تو غار کے زمانے میں واپس جانے کی کوششوں میں مصروف ہیں۔ اس شہر کو غور سے دیکھو، ساری رونق اور اطمینان یہاں سے رخصت ہو چکا ہے۔“ منال نے جذباتی انداز میں کہا۔

”دیکھو کتنی افسوسناک حقیقت ہے۔ ایسی باتیں عمر گزار لینے والے بزرگ کہا کرتے ہیں، ہم تو نئی نسل کے نمائندے ہیں ہم کیسے مایوسی میں ڈوبنے لگے ہیں۔ کبھی کبھی تو بہت ڈپریشن ہونے لگتا ہے۔“ نادیا افسردگی سے بولی۔

”تم ٹھیک کہتی ہو۔“ یاسر میرا اکلوتا بھائی ہے۔ مگر می بابا اسے صرف اس لیے ملک سے باہر سینٹل کروا رہے ہیں کہ یہاں کے حالات ناگفتہ بہ ہیں۔ وہ اپنے بیٹے کے لیے محفوظ مستقبل چاہتے ہیں۔ اس کے باہر جانے کے بعد وہ لوگ بھی یہاں سے شفٹ ہو جائیں گے۔“ منال نے کہا۔

”جو جاسکتا ہے وہ جا رہا ہے۔ جو نہیں جاسکتا وہ ذہنی مریض بنتا جا رہا ہے۔ یہاں کی زندگی نارمل نہیں۔ ہے تو لوگ بھلا نارمل کیسے رہ سکتے ہیں؟“ ہما غصے سے بولی۔

”کبھی کبھی تو خبریں سن کے اور ٹاک شوز دیکھ کر

”بچ؟“ ساری لڑکیاں ایک زبان ہو کے چھٹیں۔

”بالکل بچ۔“ میں بتا نہیں سکتی کہ میں کس

قدر ایکساٹڈ ہوں۔ اس دفعہ کی چھٹیاں تو یادگار

ہو جائیں گی۔ ذرا سوچو، کرمس قریب ہے

وہاں لوگ تیار یوں میں مصروف ہیں۔ بازار بچے

ہوئے ہوں گے، دھڑا دھڑا خریداری ہو رہی ہوگی۔

صبا نے وہاں کی باتیں بتا کر پاگل کر دیا ہے

مجھے۔ اب جانے کا موقع ملا ہے میں تو سوچ، سوچ

کے خوش ہو رہی ہوں۔“ فرح کی آواز میں جوش

بھرا ہوا تھا۔

”کلی ہو یا۔۔۔ کب جا رہی ہو۔۔۔؟“ نادیا

نے رشک بھرے لہجے میں پوچھا۔

”پیر تیار ہیں، ٹکٹ تو اباجان کے کوٹے کا مل

جائے گا۔“ اس کے والد ازلان میں تھے۔ ”بس تھوڑی

بہت تیاری کرنا ہوگی۔“ فرح نے جواب دیا۔

”کتنا مزہ آئے گا اسے، نئے سال کا سورج یہ

وہاں دیکھے گی اور نیا سال انجوائے کرے گی۔“ ہما

نے پُر جوش ہو کے کہا۔

”ہم سب تم سے جل رہے ہیں۔“ عنبر نے

اسے چھیڑا تو وہ ہنسنے لگی۔

”ایک نیا سال یہاں بھی شروع ہوگا۔ لوگ

گھروں میں ڈبک کے بیٹھے اپنی، اپنی خیر منارہے

ہوں گے۔ ماں باپ بچوں کو باہر نکلنے سے روک

رہے ہوں گے کہ باہر نہ جانے اجانک کیا

ہو جائے۔ کوئی گیس کو رو رہا ہوگا تو کوئی بجلی کا ماتم

کر رہا ہوگا۔ کہیں فائرنگ ہو رہی ہوگی تو کہیں ہڑتال

اور دھرنے کی تیاری کی جا رہی ہوگی۔ یہ زندگی بھی

کیسی زندگی ہے۔“ منال نے سر جھٹک کے افسردہ

لہجے میں کہا۔

”اب ایسا بھی نہیں ہے۔ کچھ لوگ ایک

دوسرے کو ڈرتے، ڈرتے نئے سال کی مبارک باد

بھی دے رہے ہوں گے۔ یہ مبارک باد پچھلے سال

میں۔۔۔۔۔“ عنبر قدرے شرمندگی سے بولی۔

”علم کا بوجھ زیادہ ہی ہوتا ہے۔“ ردانا صحانہ

انداز میں بولی۔

”معاف کر دو۔۔۔۔۔ ابھی کوئی لیکچر سننے کے موڈ

میں نہیں ہوں، آج مجھے ایگزامز ختم ہونے کی خوشی

منانے دو۔۔۔۔۔“ عنبر نے جلدی سے اس کے آگے

ہاتھ جوڑ دیے۔

”اُف۔۔۔۔۔ کتنا مزہ آئے گا۔۔۔۔۔ ایگزامز ختم،

چھٹیاں شروع۔۔۔۔۔“ نادیا پُر جوش ہو کے بولی۔

”چھٹیاں بھی دسمبر کی۔۔۔۔۔ ہائے کتنی مزیدار

ہوتی ہیں سردیوں کی چھٹیاں۔۔۔۔۔ سردیوں کی تو ہر چیز

ہی بڑی رومیکھ ہوتی ہے۔“ ہمانے گرہ لگائی۔

”سردیوں کی چاندنی، سردیوں کی یارشیں،

سردیوں کی صبحیں، شامیں اور راتیں۔۔۔۔۔ ایک

عجیب سا سُور ہوتا ہے سب میں۔“ نادیا مسکرائی۔

”یہ دسمبر اور پھر نئے سال کا آغاز۔۔۔۔۔ سب

کچھ ہی بڑا رومیکھ ہے۔۔۔۔۔ میں تو مری جا رہی

ہوں ماموں کے پاس برف باری دیکھنے۔۔۔۔۔ کتنا

حسین ہو جاتا ہے مری دسمبر اور جنوری کے

مہینوں میں جب چنار برف کی چادر اوڑھ لیتے

ہیں۔۔۔۔۔ مری کی اونچی اونچی سڑکوں پہ بادلوں کے

ہمراہ واک کرنا کتنا اچھا لگتا۔۔۔۔۔“ عنبر نے آنکھیں

بند کر کے منظر کشی کی۔

”کیا عادل بھائی نے اپنا نام تبدیل کر کے

بادل رکھا لیا ہے۔۔۔۔۔؟“ ہمانے عنبر کو چھیڑا۔۔۔۔۔ ساری

لڑکیاں بے ساختہ ہنس پڑیں۔ سب جانتی تھیں عنبر

بچپن ہی سے اپنے ماموں زاد عادل سے منسوب تھیں،

عنبر جھینپ کے رہ گئی۔

”میری بھی تو سنو، میری تو لائری نکل آئی

ہے۔۔۔۔۔ صبا نے مجھے اپنے پاس یو کے انوائٹ کیا

ہے۔“ فرح نے اپنی بہن کا ذکر کیا جو چھ ماہ قبل اپنی

پھوپھی زاد سے شادی کے بعد یو کے سدھاری تھی۔



رہو.....“عمر نے منہ بنایا۔

”مسئلہ یہی تو ہے۔“ ردا نے پراسرار انداز میں کہا۔

”کیا مطلب..... کیسا مسئلہ؟“ کئی آوازیں ابھریں۔

”مطلب یہ کہ زندگی باہر بھی کچھ ایسی آسان نہیں ہے بلکہ بعض معاملات میں یہاں سے بھی مشکل ہے..... فرق صرف سوچ کا ہے، تربیت کا ہے، وہاں لوگ اپنی زندگیاں پلاننگ کے ساتھ گزارتے ہیں..... کام کے وقت صرف اور صرف کام..... اور کام بھی پوری ایمانداری اور لگن کے ساتھ اور تفریح کے وقت تفریح..... اور یہاں ہم..... افسوس کی بات یہ ہے کہ ہم میں سے زیادہ تر لوگ محنت اور جانفشانی کا مفہوم بھولتے جا رہے ہیں..... ہر کام کو ٹالنے والے انداز میں کرتے ہیں یا دیر تک لٹکائے رکھتے ہیں..... ہر وقت تفریح اور کھانا پینا چاہتے ہیں..... لوگ دفاتروں میں بیٹھ کر گیس لگانے کے ساتھ ساتھ موبائل گیمز بھی کھیل رہے ہوتے ہیں..... ہمیں ہر وہ چیز چاہیے ہوتی ہے جو باہر کی دنیا میں کئی سال کی محنت کے بعد ایجاد کی جاتی ہے مگر ہم گھر بیٹھے اس کے حقدار بن جاتے ہیں..... چھوٹی سی بات یہ کہ ہم اس چیز کو اپنا حق سمجھ کے واویلا کر رہے ہوتے ہیں جو درحقیقت ہماری ہے ہی نہیں۔“ ردا نے بات ختم کی۔

ساری لڑکیاں ایک دم خاموش ہو گئیں..... جیسے کچھ سوچنے لگی ہوں۔ اس خاموشی میں مناہل کی آواز ابھری۔

”لیکن اس میں ہمارا کیا قصور..... یہاں کے سسٹم کو بدلنا صرف ہمارے بس میں تو نہیں ہے۔ یہ سسٹم راتوں رات وجود میں نہیں آیا۔ کئی سال لگے ہیں اس کو خراب ہونے میں..... اور اس کا نتیجہ ایک اجتماعی خود غرضی اور بے حسی کی صورت میں نمودار ہوا

ہے..... ہم بیرون ممالک کے لوگوں کے فیشن، ڈریسنگ اور کوکنگ میں تو نقل کرنے کو ہمہ وقت تیار رہتے ہیں مگر وہاں کے لوگوں میں موجود برداشت، خوش اخلاقی اور جانفشانی پر نظر نہیں کرتے بلکہ یہ تو ہماری اسلامی تعلیمات ہیں جنہیں ہم لوگوں نے خود ہی پس پشت ڈال دیا اور غیر مسلموں نے لے لیا۔ ہمارے پاس خواہ ایم اے، بی اے کی ڈگریاں موجود ہوں مگر ہمارا رویہ ایسا ہوتا ہے جیسے ہم سے بڑا جاہل اور کوئی نہ ہوگا۔ ابھی پرسوں ہی کی بات ہے، میں امی کے ساتھ گروسری لینے ایک مشہور ڈپارٹمنٹل اسٹور میں گئی جہاں ہر وقت کافی رش رہتا ہے۔ ہماری ٹرائی سامنے سے آنے والی ٹریلیوں کی وجہ سے درمیان میں پھنس گئی۔ میرے سامنے ایک صاحب پینٹ شرٹ میں ملبوس، چلیے سے کھاتے پیتے مگر شکل پر خاصی رعونت لیے اپنی ٹرائی پکڑے کھڑے تھے ان کی ٹرائی سامان سے لبالب بھری تھی..... اب صورت حال یہ تھی کہ اگر وہ اپنی ٹرائی تھوڑی سی بائیں طرف گھماتے تو ہماری ٹرائی آرام سے اس بھیڑ سے نکل جاتی..... میں نے ان سے انتہائی شائستگی سے درخواست کی کہ آپ اپنی ٹرائی تھوڑی سی کھسکالیں تاکہ ہمیں باہر نکلتا آسان ہو جائے..... جانتی ہوں انہوں نے کیا فرمایا.....؟ انہوں نے دائیں دیکھا نہ بائیں نہ صورت حال کو سمجھنے کی کوشش کی..... بس ان کی عزت گھٹنے لگی کہ ایسا کرنے سے شاید ان کی سبکی ہو جائے گی تڑ سے انتہائی جاہلانہ انداز میں بولے۔“میں کیوں اپنی ٹرائی ادھر ادھر کروں کوئی جگہ نہیں ہے ادھر.....“ اور انتہائی بدتمیزی سے وہیں جھکے کھڑے رہے..... میں حیران رہ گئی..... اتنا چھوٹا سا معاملہ تھا، ان کا تھوڑا سا تعاون نہ صرف میری بلکہ پیچھے آنے والی کئی ٹریلیوں کا راستہ کھول سکتا تھا مگر ان کی حرکت سے ہمیں نہ صرف تکلیف پہنچی بلکہ ان کی گفتگو کے انداز سے میں شرمندہ الگ ہو گئی..... ہم جب دوسروں کا راستہ روک کے کھڑے ہوں گے تو ہمارا

سفر بھلا کیسے جاری رہ سکتا ہے.....؟ اور ہم زندگی کے ہر معاملے میں دوسروں کے ساتھ ایسا ہی کر رہے ہیں اسی لیے پریشان حال ایک اُن دیکھے دائرے میں گھومتے چلے جا رہے ہیں اور منزل کا دور دور تک پتا نہیں.....“ ردا نے پھینکی سی مسکراہٹ کے ساتھ اپنے ساتھ پیتا ہوا پورا واقعہ بتایا۔ سب کے چہروں پر ندامت کے سائے لرزنے لگے..... جیسے وہ سب ایک دوسرے کے پیروں پر پاؤں رکھ کر کھڑی ہوں۔

”یاد رکھو..... خوشی پہ حق صرف اس کا ہوتا ہے جو دوسرے کو خوشی دے..... صلے کی تمنا وہ کرے جو محنت کرتا ہو..... اور محبت صرف اسی کو ملے گی جو دوسروں سے محبت کرنا جانتا ہو۔“ ردا نے سب کی طرف غور سے دیکھا۔

”تم ٹھیک کہتی ہو.....“ سب کی آوازیں ایک ساتھ ابھریں۔

”نیا سال شروع ہونے والا ہے، کوئی گھومنے پھرنے کا پروگرام بنائے گا، کوئی پارٹیاں انجوائے کرے گا..... کوئی اپنے گھر کو نئے انداز سے سجانے کی پلاننگ کر رہا ہوگا..... کچھ نہیں تو کوئی نئے کپڑے ہی سلوا رہا ہوگا اور دوستوں کے لیے تحائف خرید رہا ہوگا..... ساتھ ہی ساتھ کوئی ایسا بھی ہوگا جو ان سارے کاموں میں سے کچھ بھی نہیں کر رہا ہوگا اور اس فرسٹریشن میں ہوگا کہ شاید میں بڑا بد قسمت ہوں کہ لوگ تو خوشیاں منا رہے ہیں مگر میرے ہاتھ خالی ہیں..... لیکن ایک کام صرف ایک کام ایسا ہے جو سب کر سکتے ہیں.....“ ردا پھر پراسرار انداز میں مسکرائی۔ سب نے سوالیہ نگاہوں سے اس کی طرف دیکھا۔

”اس برس کے غروب ہونے والے اور اگلے برس کے طلوع ہونے والے سورج کی درمیانی شب دو رکعت نماز نفل پڑھ کر گزشتہ برس کی گئی غلطیوں کی معافی مانگیں... اور آنے والے برس پر اللہ تعالیٰ کی بارگاہ میں

شکر گزار ہوں کہ اس نے زندگی کا ایک برس اور عطا کیا گویا ایک موقع اور دیا، اپنی غلطیوں کو سدھارنے کا اور کچھ ایسا کرنے کا جس سے ہمارا اور ہمارے ارد گرد کے لوگوں کا کچھ بھلا ہو جائے۔ کسی گرتے ہوئے کو سہارا مل جائے یا کسی ٹوٹے دل کو مرہم نصیب ہو جائے..... دوسروں کا بھلا کرنا ہماری اپنی راہوں کے کانٹے بھی دور کر دیتا ہے..... تم نے سنا نہیں، کر بھلا ہو بھلا۔“ ردا نے ٹھہر ٹھہر کے اپنی بات مکمل کی۔

”سچی بات ہے..... نیا سال کیا ہے کچھ بھی نیا نہیں اس میں..... سورج وہی پرانا..... دن وہ جو ہزاروں دفعہ خود کو دہرا چکے ہیں اور مہینہ وہ جو صدیوں سے بار بار آتا اور چلا جاتا ہے..... نیا سال کیا ہے ایک اور کلینڈر، جس میں ہندسے خود کو بار بار دہراتے ہیں..... ہاں نئے سال میں اگر کچھ نیا ہو سکتا ہے تو وہ صرف اور صرف کوئی نئی سوچ، نیا ارادہ اور نیا عہد ہو سکتا ہے..... کچھ ایسا کرنے کا عہد جو پہلے کبھی نہیں کیا ہو..... چاہے وہ بظاہر کوئی معمولی سی نیکی ہو..... مگر ہو..... یقین کرو سال واقعی نیا ہو جائے گا۔“ مناہل نے ردا کا پیغام سمجھتے ہوئے اپنی رائے دی۔

”اور نیا سال پپی بھی ہو جائے گا..... یعنی ہم خوش، سب خوش..... پپی پپی..... پپی نیوائر، اسے کہتے ہیں۔“ عمر پُر جوش ہو کے بولی۔

”حدیث پاک ہے کہ کسی کی راہ سے کاٹنا ہٹانا بھی نیکی ہے.....“ نادیا نے سر ہلایا۔

”آؤ دوسروں کی راہیں کھوٹی کرنے کے بجائے راہوں سے کانٹے دور کریں..... کم از کم اتنا جتنا ہمارے بس میں ہے۔ چاہے ہمیں اس کا فوری کوئی صلہ ملے یا نہ ملے..... اصل اجر تو صرف اللہ ہی کے پاس ہے۔“ ردا نے ہاتھ آگے بڑھایا نادیا، ہما، عمر، مناہل اور فرح نے اپنے، اپنے ہاتھ اس کے ہاتھ پر رکھ دیے۔

☆☆☆



ناولٹ

دوسرا اور آخری حصہ



زواج

مدیحہ سلیمان

سارہ کے لیے سامنے کھڑی عورت اجنبی تھی۔  
قیمتی ریشمی لباس اور سونے کے زیورات سے مزین،  
کلائیوں میں سونے کی چوڑیاں اور ہر انگلی میں قیمتی  
پتھروں والی انگوٹھیاں چمک رہی تھیں۔ بالوں کا اونچا  
سا جوڑا بنائے وہ ناقدانہ انداز میں اسے دیکھ رہی  
تھیں۔ سارہ گھبرا کر اپنا دوپٹا ٹھیک کرنے لگی۔ وہ اس  
عورت کی شان و شوکت دیکھ کر متاثر ہو گئی تھی۔ چند  
لمحوں بعد ان کے پیچھے سے ایک لڑکی نے سر نکالا۔





لیمن کلر کے بے حد اسٹائلش سے سوٹ میں ملبوس وہ قبول صورت سی لڑکی تھی، رنگ زیادہ گورا نہیں تھا، کندھوں تک آتے بال کھلے تھے اور کانوں میں ہیروں کے چمکتے ہوئے ٹاپس نمایاں تھے۔  
”تو تم ہو سارہ.....؟“ زائرہ بیگم نے اسے گھورتے ہوئے کہا۔

سارہ حیرت سے انہیں دیکھنے لگی۔  
”جو لڑکیاں گھر سے بھاگ کر شادی کر لیتی ہیں ان کی شکلوں پر اسی طرح پھنکار برستی رہتی ہے۔“ زائرہ بیگم نے اس کے چہرے کو دیکھتے ہوئے کہا۔  
اسے اپنی شدید ہنک کا احساس ہوا۔

”تمہارے ماں باپ تو ساری دنیا سے منہ چھپاتے ہوں گے۔ سوچتے ہوں گے جس دن تم پیدا ہو میں اسی دن تمہارا گلا دبا دیتے تو اچھا ہوتا۔ کم از کم اپنے ماں باپ کی عزت کا ہی خیال کر لیتیں جیب تمہارے باپ نے انکار کر دیا تھا تو کیا ضرورت تھی کورٹ میں جا کر نکاح کرنے کی۔ کیا مل گیا تمہیں شادی کر کے؟“ زائرہ بیگم کے الفاظ وہ پتھر تھے جو سارہ کی روح کو لہو لہان کر رہے تھے۔ وہ آنکھیں پھاڑے ان دونوں کو دیکھتی جا رہی تھی۔

”ماما.....! کچھ لڑکیوں کو اپنی عزت کا خیال ہوتا ہے اور نہ اپنے ماں باپ کی.....“ نتاشا اسے تنفر سے دیکھ کے بولی۔

”آپ..... آپ کون ہیں؟“ سارہ کو بے حد غصہ آرہا تھا لیکن وہ جانتی تھی کہ یہ سامنے کھڑی عورت اور یہ لڑکی اس گھر کا اہم ستون ہوں گے۔  
”میں شہر یار کی چچی ہوں اور یہ شہر یار کی منگیتر نتاشا ہے۔ ہمارا غائبانہ تعارف تو ہوا ہوگا۔ اس میں تمہارا بھی کوئی قصور نہیں..... تم کون سا حویلی کے اندر آتی ہو جو تمہیں سب کے متعلق علم ہو..... تم تو کبھی حویلی کے اندر نہیں آسکتیں کیونکہ چوری چھپے کی گئی شادی کو یوں ہی چھپایا جاتا ہے۔ دنیا تو جانتی بھی نہیں

کہ شہر یار نے ایک عدد شادی بھی کر لی ہے۔ مردوں کی ایسی بہت ساری شادیاں ہوتی ہیں جو دنیا کی نظروں میں نہیں آتیں۔“ زائرہ بیگم کے لفظ لفظ میں نشتر چھپے تھے۔ سارہ سے برداشت کرنا مشکل ہو گیا۔  
”آپ یہی سب کہنے یہاں آئی ہیں؟“ وہ ضبط کی آخری حدوں پر کھڑی تھی۔

”ہاں..... میں یہی سب کہنے یہاں آئی ہوں اور تم کیا سمجھتی ہو کہ میں تمہاری یہ پہلی صورت دیکھنے آئی ہوں، مجھے تم سے بھلا کیا دلچسپی جو اس کباڑ خانے میں آتی..... ویسے تمہاری اوقات کے لحاظ سے تو یہ کمر بہت بہتر ہے۔“ زائرہ بیگم نے چبا چبا کر کہا۔

”اور میں تو یہ دیکھنا چاہتی تھی کہ گھر سے بھاگنے والیوں کی شکلیں کیسی ہوتی ہیں۔ ہمارے ہاں تو ایسی لڑکیوں کو مار دیا جاتا ہے لیکن شہر والے شاید بے غیرت ہوتے ہیں۔“ نتاشا نے اسے گھورتے ہوئے کہا۔

سارہ نے اپنا سر تھام لیا۔

”چلیں ماما.....! زیادہ دیر یہاں ٹھہرنا ہمیں زیب نہیں دیتا..... ہماری تو نوکرانیاں بھی اس سے بہتر ہیں۔“ وہ دونوں مسکراتے ہوئے باہر نکل گئیں۔

سارہ کا پورا وجود زلزلوں کی زد میں آ گیا۔ ایسی ذلت اور تحقیر کا تو اس نے تصور بھی نہیں کیا تھا۔

”ابو ٹھیک کہتے تھے، ان لوگوں میں انسانیت نام کو نہیں ہے۔“ اسے اپنے شفیق باپ کی باتیں یاد آنے لگیں۔ اس کا دل پھل گیا۔ اسے احساس ہو گیا کہ اس نے غلط قدم اٹھایا ہے۔ جذبات میں آکر عقل کا دامن ہاتھ سے چھوڑ دیا۔ ماں، باپ سچ کہتے تھے لیکن وہ اس وقت انہیں اپنا دشمن سمجھتی تھی۔ اسے شہر یار... کا انتظار تھا۔ وہ اس سے صاف بات کرنا چاہتی تھی۔ وہ اس کمرے میں قید رہ کر تنگ آ چکی تھی۔ اس نے شادی کی تھی، خود کو کوئی سزا تو نہیں دی تھی۔ اس کی آنکھوں سے آنسو بہنے لگے۔ زائرہ بیگم اور نتاشا کی

باتیں پتھر کی طرح اس کے دل پر لگی تھیں۔

☆☆☆

سکندر شاہ پھٹی پھٹی آنکھوں سے سامنے بیٹھے ڈاکٹر کو دیکھ رہے تھے۔ یہ کیسے ہو سکتا تھا، ان کا ذہن اس حقیقت کو قبول کرنے سے قاصر تھا۔ یہ ایک پرائیویٹ کلینک کا کمرہ تھا۔

”آئی ایم سوری مسٹر سکندر لیکن یہی حقیقت ہے..... لیکن آپ اللہ سے اچھی امید رکھیے، معجزے بھی اسی دنیا میں ہوتے ہیں۔“ ڈاکٹر نے نسلی آمیز لہجے میں کہا۔ سکندر شاہ کے ذہن میں آندھیاں چل رہی تھیں۔ انہوں نے تو کبھی تصور بھی نہیں کیا تھا کہ انہیں اس طرح کی صورت حال سے بھی گزرنا پڑے گا۔

”میرے پاس کتنا وقت ہے ڈاکٹر؟“

سکندر شاہ کو اپنی آواز دور سے آتی محسوس ہوئی۔

”اندازاً اچھے سے سات ماہ.....“

”میں علاج کے لیے باہر جانا چاہتا ہوں۔“

”ضرور جائیں لیکن ہمارے پاس بھی وہی

سہولیات ہیں جو باہر ہیں۔ ان رپورٹس کے مطابق

باہر والے بھی کچھ نہیں کر سکتے۔ ان فیکٹ خدا کے سوا

کوئی کچھ نہیں کر سکتا لیکن میں ہر مریض سے یہی کہتا

ہوں کہ ہمیں ہر حال میں امید کا دامن ہاتھ سے نہیں

چھوڑنا چاہیے۔ کیا خبر کب کوئی معجزہ ہو جائے۔“

سکندر شاہ نے سامنے بڑی فائل اٹھالی اور

شکست خوردہ قدموں سے باہر نکلے۔ انسان کا غرور،

طاقت، دولت سب تقدیر کے ایک جھٹکے سے ختم

ہو جاتے ہیں۔ سکندر شاہ چند لمحوں میں ہی ٹوٹ گئے

تھے۔ ایسا بھی ہوتا ہے چند لمحے انسان کو سرتاپا بدل

دیتے ہیں۔ انسان کی بے بسی اسے شکست خوردہ

کر دیتی ہے۔ آج کا سکندر شاہ کل کے سکندر شاہ

سے بالکل مختلف تھا۔ آج تو سکندر شاہ کے آنے کی

کسی کو خبر بھی نہیں تھی۔ وہ بڑی خاموشی سے لاؤنج

میں داخل ہوئے۔

رواج

لاؤنج کے آخری کونے میں شانزے جھاڑو لیے سر جھکائے کھڑی تھی، فرش پر کرٹل کے ایش ٹرے کے ٹکڑے پڑے تھے جو شاید صفائی کے دوران اس سے ٹوٹ گیا تھا۔ زائرہ بیگم اس کے قریب کھڑی اسے ڈانٹ رہی تھیں۔ یہ کوئی نیا منظر نہیں تھا لیکن آج سکندر شاہ اسے نظر انداز نہیں کر سکے۔

”نقصان کرنے کے سوا اور تجھے آتا ہی کیا ہے..... کم بخت پتا نہیں کب جان چھوڑے گی۔ جی تو چاہتا ہے ایک بار ہی تیرا گلا دبا دوں۔“ زائرہ بیگم غصے سے بولیں اور اسے پتھر مارنے کے لیے ہاتھ اٹھایا۔ کوئی انہونی سی ہوئی تھی۔ زائرہ بیگم کا اٹھا ہاتھ ہوا ہی میں معلق رہ گیا۔ وہ چونک کر پیچھے مڑیں تو جیسے پتھر کی ہو گئیں۔

ان کا ہاتھ کسی اور نے نہیں بلکہ سکندر شاہ نے

پکڑا تھا۔ وہ حیرت سے انہیں دیکھنے لگیں۔ سامنے

کھڑی شانزے کے لیے بھی یہ منظر ناقابل یقین تھا۔

”آپ ذرا میرے کمرے میں آئیں۔“

سکندر شاہ حکمیہ لہجے میں کہہ کر رے کے نہیں..... زائرہ

بیگم ابھی تک حیرانی کے سمندر میں غلطاں تھیں۔ ایسا

کب ہوا تھا کہ ان کا ہاتھ کسی نے پکڑا ہو..... انہیں

سکندر شاہ کا رویہ بے حد ناقابل فہم محسوس ہوا۔

سکندر شاہ صوفے پر بیٹھے تھے۔ ان کے

چہرے پر بے حد عجیب سے تاثرات تھے۔ زائرہ بیگم

ان کا چہرہ دیکھ کر خوفزدہ ہو گئیں۔

”آپ کو شانزے پر ہاتھ نہیں اٹھانا چاہیے

تھا۔“ انہوں نے سنجیدگی سے کہا..... زائرہ بیگم کے

چہرے کا رنگ اڑ گیا۔

”آپ نہیں جانتے، وہ بہت بے پروا ہے، قیمتی

چیزیں توڑتی رہتی ہے، نقصان کرے گی تو سزا تو اسے

ملے گی ناں۔“ زائرہ بیگم لمحے بھر کے لیے گھبرا گئیں۔

”ہم نے آپ سے پہلے بھی کہا تھا کہ اس طرح

کے کام اس سے مت کر دیا کریں، گھر میں نوکروں



## موتی مالا

☆ محبت جنہیں یاد کرتی ہے انہیں سدا سفر میں دوڑائے پھرتی ہے۔  
☆ محبت صرف جوگ ہے۔  
☆ ہم کسی کو اپنی مرضی سے چاہ تو سکتے ہیں لیکن کسی کی آنکھوں میں آنکھیں ڈال کر یہ نہیں کہہ سکتے کہ تم بھی مجھ سے محبت کرو۔  
☆ جو زندگی اندر مرچکی ہو اسے جھوٹ موت جیتے رہنا کتنا دشوار ہے۔  
☆ جو دکھ کو گلے کا ہار بنا لیتے ہیں وہ کبھی دکھ سے نجات نہیں پاتے۔  
☆ محبت کو پانے، منانے کے لیے ہی نہیں ناچا جاتا محبت پا کر بھی بندہ ناچ اٹھتا ہے۔  
☆ پہلی محبت ان دیکھی سرزمین کے لیے کیے جانے والے سفر کی طرح ہمیشہ ہماری یادوں میں تازہ رہتی ہے۔  
☆ جو چیز خواہش بھی ہو اور ضرورت بھی وہ محبت ہوتی ہے۔  
☆ جڑیں سلامت ہوں تو ٹنڈ منڈ درختوں پر بھی موسم بدلتے ہی پھول آجاتے ہیں۔  
مرسلہ: نوشین اقبال نوشی، گاؤں بدرمرجان

لگاؤ اور شانزے سے کہو وہ اپنے کمرے میں چلی جائے۔ شانزے حیرانی سے دیکھتے ہوئے اپنے کمرے میں چلی گئی۔ آج زندگی میں پہلی دفعہ اسے سکندر شاہ ایک باپ کی طرح محسوس ہوئے، اس کی آنکھوں میں آنسو آگئے۔ آج اسے سکندر شاہ کی آنکھیں باپ کی آنکھیں محسوس ہوئیں۔ باپ کی آنکھیں جن میں اس کے لیے شفقت تھی، ہمدردی تھی اور شاید محبت بھی تھی۔ سوہائی نے پوچھا لگایا پھر سارہ کا کھانا لے کر اس کے کمرے میں آگئی۔ سارہ اس قید تہائی سے اکتائی ہوئی تھی۔ سوہائی کو دیکھ کر اس نے اسے چند لمحوں کے لیے روک لیا۔

”شہر یار صاحب کہاں ہیں؟“ اس نے... بے قرار ہو کر پوچھا۔

”وہ جی اپنے حویلی والے کمرے میں ہیں۔“ سوہائی نے جواب دیا۔

سارہ کو شدید غصہ آیا، شہر یار کا موبائل بھی آف تھا۔ ”وہ شانزے دوبارہ نہیں آئی، مجھے تو یقین ہی نہیں آیا کہ وہ شہر یار کی بیچا زاد ہے۔ اس حویلی میں اس کے ساتھ نوکرانی والا برتاؤ کیوں کیا جاتا ہے... آخر وہ اس گھر کی بیٹی ہے۔“ سارہ نے تجسس کے ہاتھوں مجبور ہو کر پوچھا۔

”وہ جی شاہ صاحب کی پہلی بیوی کی بیٹی ہیں، اس وجہ سے انہیں اچھا نہیں سمجھا جاتا۔ ان کی ماں کو حویلی والے اچھا نہیں سمجھتے تھے۔“ سوہائی چور نظروں سے باہر دیکھتے ہوئے بولی۔

”کیا شانزے کی ماں بہت بری عورت تھیں، کیا وہ خراب عورت تھیں؟“ سارہ نے خیال کے گھوڑے دوڑائے۔

”نہیں، نہیں جی... وہ تو بڑی نیک عورت تھیں، پانچ وقت کی نمازی اور شریف عورت تھیں۔“ سوہائی رازدارانہ انداز میں بولی۔

”تو پھر کیا مسئلہ تھا، حویلی والے انہیں کیوں

موضوع بدلا۔

”ڈھیروں ڈھیر شاپنگ کرتی ہیں آپ، کچھ اچھی چیزیں شانزے کے لیے بھی لے آئیں۔ وہ بھی اس گھر کی بیٹی ہے۔“ زائرہ بیگم نے پہلو بدلا، نہ جانے سکندر شاہ کو آج شانزے سے ہمدردی کا بخار کیوں چڑھا ہوا تھا۔ اب کیا ہو گیا تھا کہ ان کی سوئی شانزے پر ہی اٹک گئی تھی۔ زائرہ بیگم نے بہ مشکل خود کو کنٹرول کیا۔

”ہم نتاشا کے بارے میں جلد ہی کوئی فیصلہ کرنا چاہتے ہیں۔“ ”ایسی بھی کیا جلدی ہے۔“ زائرہ بیگم کا دل دھڑکنے لگا۔

”جلدی ہی تو ہے ہمیں، اب تو ہمیں ہر بات کی جلدی ہے۔“ ان کا لہجہ پراسرار ہو گیا۔ زائرہ بیگم کے سر میں دروہ ہونے لگا۔ آج کا تو دن ہی برا تھا۔ شانزے کو دی جانے والی اہمیت انہیں بری طرح کھل رہی تھی۔

”مکار، گھنی، میسنی، نہ جانے کب مظلومیت کا ڈھونگ رچا کر باپ کی ہمدردیاں حاصل کر لیں۔ میں ہی بے وقوف تھی جو اسے بے ضرر سمجھ بیٹھی تھی۔ کس قدر چالاک نکلی ہے، توبہ... توبہ...“ زائرہ بیگم غصے سے سوچ رہی تھیں۔

”میں کچھ دیر آرام کرنا چاہتا ہوں۔“ سکندر شاہ بیڈ پر لیٹ گئے۔

”ہاں، ہاں آپ آرام کیجیے، تھکے ہوئے لگ رہے ہیں۔“ زائرہ بیگم نے فوراً اٹھ کر چادر ان پر ڈالی۔ سکندر شاہ نے بازو آنکھوں پر رکھ لیا۔ نہ جانے کیوں آج ان کا ہر انداز اجنبی سا لگ رہا تھا۔ زائرہ بیگم اپنا غصہ دباتی باہر نکل گئیں۔ ان کا بس نہیں چل رہا تھا کہ کیا کر ڈالیں۔ کاریڈور کے آخری سرے میں انہوں نے پوچھا لگاتی شانزے کو دیکھ لیا۔ انہوں نے سوہائی کو آواز دی اور اسے ہدایت کی کہ پوچھا تم

کی کمی نہیں ہے، کم از کم آپ کو اتنا علم تو ہونا چاہیے کہ کس کا کیا مقام ہے۔ ہمیں آپ کی اس حرکت پر افسوس ہوا ہے، دوبارہ ہمیں ایسی شکایت نہ ملے۔ آپ ہمیں اچھی طرح جانتی ہیں، اس لیے آئندہ ہماری حکم عدولی کی کوشش نہ کیجیے گا۔“ سکندر شاہ نے بارعب آواز میں کہا۔ زائرہ بیگم کے ہاتھوں کے تو طوطے اڑ گئے۔ انہیں شدید توہین کا احساس ہوا۔ شانزے کی وجہ سے ان کی اتنی بے عزتی ہوئی انہیں اس پر شدید غصہ آ رہا تھا۔

”شاہ صاحب بات اتنی بڑی نہیں ہے، میں ماں ہوں اس کی اگر ماں بچوں پر ہاتھ اٹھائے تو اسے برا نہیں سمجھنا چاہیے۔“ وہ اپنا غصہ دباتے ہوئے بولیں۔ سکندر شاہ نے انہیں عجیب سی نظروں سے دیکھا۔

”آپ اس کی ماں نہیں ہیں، زبردستی بنائے گئے رشتوں کا یہی حال ہوتا ہے، ہم نے ساری زندگی اس کے بارے میں نہیں سوچا۔ حیرت ہے ہمیں اپنی اولاد کے متعلق سوچنے کا وقت ہی نہیں ملا... اب ہم اس کے بارے میں سوچیں گے جو کچھ ہو اس میں اس کا قصور نہیں تھا۔ اس کی ماں کون تھی، کس خاندان سے تھی، ہمارے اس کے ساتھ کیا اختلافات تھے، ان سب باتوں کا ہماری اولاد سے تعلق نہیں ہے، ہم جو اس کے لیے بہتر سمجھیں گے وہی کریں گے۔“ سکندر شاہ کے لہجے میں قطعیت تھی۔ زائرہ بیگم ٹکر ٹکر ان کی صورت دیکھتی رہیں۔ نہ جانے انہیں کیا ہو گیا تھا۔ ایسی باتیں تو انہوں نے کبھی نہیں کی تھیں۔

”آپ زریاب کو فون کریں کہ وہ کل گھر آجائے۔“ انہوں نے اگلا حکم دیا۔ زائرہ بیگم نے محض سر ہلایا۔

”کل ہم نے شاپنگ پر جانا ہے، ڈرائیور اور گاڑی فارغ ہے کیا...؟“ انہوں نے اکتا کر



”نہیں جی، وہ تو اس شادی پر راضی بھی نہیں تھے۔ بس مجبوری میں کرنی پڑی۔ بس اس سے زیادہ میں آپ کو کچھ نہیں بتا سکتی جی، یہ حویلی کے راز ہیں، حویلی کے رازوں پر سے پردہ نہیں ہٹایا جاتا۔“ سوہانی نے کہا اور دروازے سے باہر جھانکنے لگی کہیں کوئی اس طرف تو نہیں آ رہا۔ سارہ کو اس کہانی میں بے حد دلچسپی محسوس ہونے لگی۔

”تو کیا وہ عورت سکندر چچا کو پسند کرتی تھی اور اسی نے شادی پر زور دیا؟“ سارہ نے ایک اور خیال ظاہر کیا۔

”نہیں جی، وہ تو بچپن سے اپنی خالہ کے بیٹے سے منسوب تھیں، اسی کو پسند کرتی تھیں، قسمت میں سکندر شاہ کا ساتھ لکھا تھا۔ تقدیر کے سامنے انسان کے ارادے دھرے رہ جاتے ہیں۔“ باہر سے کسی نے سوہانی کو آواز دی۔ وہ تیزی سے باہر نکل گئی۔ سارہ کے ہاتھ ایک چکسا پزل لگ گیا۔ اسے سکندر شاہ کی کہانی میں عجیب سی دلچسپی محسوس ہوئی۔

وہ کیا راز تھا جو شانزے کی ماں سے جڑا تھا، وہ حویلی کے رازوں کے متعلق جاننا چاہتی تھی۔ وہ بہت بے صبری سے شہر یار کا انتظار کرنے لگی۔ یقیناً شہر یار سب حقیقتیں جانتا تھا۔ شہر یار دن کے اجالے میں تو نظر ہی نہیں آتا تھا۔ اس کی آمد ہمیشہ رات کو ہوتی۔ وہ اسے تسلیوں، وعدوں اور اچھے دنوں کے خواب دکھا کر چلا جاتا۔ سارہ کو اب اس نظر بندی اور تنہائی سے وحشت ہونے لگی تھی لیکن اسے امید تھی کہ اچھے دن بھی ضرور آئیں گے، وقت کے ساتھ لوگ اسے قبول کر لیں گے۔ تھوڑا وقت صبر سے کاٹنے کے بعد اسے اس کی قربانیوں کا صلہ ضرور ملے گا۔

رات کو شہر یار آیا تو وہ اسی کا انتظار کر رہی تھی۔ وہ شاید بہت تھکا ہوا تھا اسی لیے آتے ساتھ بیڈ پر ٹیک لگا کر بیٹھ گیا۔

”تمہاری چچی اور نتاشا آج یہاں آئی تھیں۔“

انہوں نے مجھ سے بہت فضول باتیں کیں۔ ایسی زبان استعمال کی جو شریف عورتیں استعمال نہیں کر سکتیں۔ تم انہیں آرام سے بتا دو کہ آئندہ اس طرح کی حرکت نہ کریں۔ میں اس گھر کی بہو ہوں، کوئی سڑک پر کھڑی لاوارث لڑکی نہیں کہ جس کا جو جی چاہے مجھے کہہ دے۔ میں صرف تمہارا لحاظ کر کے خاموش ہو گئی ورنہ زبان میرے منہ میں بھی ہے۔“ سارہ کو صبح کی بات یاد آئی تو اسے نئے سرے سے غصہ آنے لگا۔ شہر یار نے خاموش نظروں سے اسے دیکھا پھر نظریں پھیر لیں۔

”سارہ..... وہ ہماری بڑی ہیں اور پھر ان کی بیٹی کو چھوڑ کر میں نے تم سے شادی کی..... اتنا غصہ کرنا تو ان کا حق بنتا ہے، تم ان کی باتیں نظر انداز کر دیا کرو۔“ سارہ افسوس سے شہر یار کا چہرہ دیکھنے لگی۔

”انہوں نے میری انسلٹ کی ہے شیری.....! اور ابھی تک وہ اپنی بیٹی کو تمہاری سنگیتر کہتی ہیں، آخر مجھے حویلی کے اندر جانے کی اجازت کیوں نہیں ہے۔ یہ شادی صرف میری پسند سے تو نہیں ہوئی، تمہاری پسند اور خواہش بھی تو شامل تھی پھر صرف مجھے ہی قصور وار کیوں ٹھہرایا جاتا ہے؟“ سارہ کی آواز بھرا گئی۔

”ہر بات کا منفی پہلو مت دیکھا کرو یار..... ابھی حالات سازگار نہیں ہوئے۔ جب وقت آئے گا تو تمہیں حویلی کے اندر بھی لے جاؤں گا۔ ابھی اگر تم جاؤ گی تو روز بروز لڑائی جھگڑا ہوگا۔ حالات مزید خراب ... ہوں گے، تمہیں کس بات کی ٹینشن ہے، یہاں آرام کرو، کھاؤ پیو، مزے سے رہو۔ نہ کوئی ذمے داری، نہ کوئی کام، رات کو میں آ جاتا ہوں، تمہیں تو خوش ہونا چاہیے۔“ اس نے سارہ کا ہاتھ تھام لیا۔ سارہ کے دل کو تسلی ہوئی، کچھ بھی تھا اسے شہر یار کی محبت پر شک نہیں تھا۔

”اچھا.....! ایک بات تو بتاؤ، تمہاری کزن شانزے کے ساتھ یہاں نوکروں والا سلوک

کیوں کیا جاتا ہے۔ اس کی ماں کون تھی؟ وہ اور نتاشا دونوں سکندر چچا کی بیٹیاں ہیں پھر ان کی حیثیت میں اتنا فرق کیوں ہے، مجھے لگتا ہے اس کے پیچھے کوئی نہ کوئی داستان ضرور ہے۔“ سارہ نے موقع پاتے ہی پُر جس انداز میں پوچھا۔ شہر یار نے یک دم اس کا ہاتھ چھوڑ دیا اور سیدھا ہو کر بیٹھ گیا۔

”سارہ ان معاملات سے تمہارا کوئی تعلق نہیں ہے، آئندہ اس قسم کے سوال مت پوچھنا۔“ یک دم ہی اس کا لہجہ درشت ہو گیا۔

”لیکن کیوں شیری، میں بھی تو اب اس خاندان کا حصہ ہوں، میں جاننا چاہتی ہوں کہ.....“ سارہ کی بات ادھوری رہ گئی۔

”ایک بار کہہ دینا کافی ہوتا ہے..... اگر تم نے دوبارہ اس موضوع پر کوئی سوال کیا تو میں اسی وقت یہاں سے چلا جاؤں گا۔“ شہر یار نے روکھے انداز میں قدرے سختی سے کہا۔ سارہ خاموش ہو گئی۔ وہ اب اکثر شہر یار کے نئے، نئے روپ دیکھنے لگی تھی جو پہلے اس کی نظروں سے اوجھل تھے۔

صبح ہوئی تو اسے گھر میں شور اور چہل پہل کا احساس ہوا اس نے پردہ ہٹا کر دیکھا تو باہر کچھ لوگ مختلف انتظامات میں مصروف نظر آئے، وسیع و عریض لان میں رش سا لگا تھا یوں لگتا تھا آج کوئی خاص تقریب ہے..... اسے جس نے آن گھیرا..... سوہانی ناشتا لے کر آئی تو اس نے اسے پوچھا۔

”کیا آج گھر میں کوئی تقریب ہے؟“

”ہاں جی.....! آج نتاشا بی بی کی شادی ہے، شاہ صاحب کی طبیعت خراب ہے اس وجہ سے جلدی شادی کرنا پڑی۔ آپ کے لیے حکم ہے کہ آپ بالکل باہر نہیں آئیں گی۔“ سوہانی یہ کہہ کر باہر نکل گئی۔

”نتاشا کی شادی؟“ سارہ حیران ہو گئی پھر اسے بہت سکون کا احساس ہوا۔

”چلو شکر ہے وہ بلا تو یہاں سے جائے گی۔“

اس نے سرشاری سے سوچا۔

سارا دن اسی چہل پہل میں گزر گیا، رات کو بے حد ہنگامہ برپا تھا، ساری حویلی کو دہن کی طرح سجایا گیا تھا۔ برقی قہقروں کی روشنیاں رات کے اندھیرے میں جگمگا رہی تھیں۔ ڈھول باجوں کی آوازیں، فائرنگ اور پٹاخوں کی گرج اور لوگوں کا شور..... یوں لگتا تھا خاصے بڑے پیمانے پر تقریب کی گئی ہے۔ سارہ نے ہلکے سے دروازہ کھولنے کی کوشش کی تو اس پر انکشاف ہوا کہ اس کا دروازہ باہر سے بند تھا۔ اسے عجیب سا احساس ہوا..... کیا وہ ابھی تک اس خاندان کے لیے غیر ہی تھی، نتاشا کی شادی کی خوشی میں وہ اپنا غم بھول گئی۔ شہر یار آج رات نہیں آیا، یقیناً وہ اپنے گھر والوں کے ساتھ مصروف ہوگا۔ اگلے دن بھی اسی طرح کا شور تھا، گویا حویلی کی ہر تقریب میں اس کے لیے نو انٹری تھی۔ آج شاید دوپہر کا کوئی فنکشن تھا جو شام ڈھلے ختم ہو گیا۔ شام کے بعد اس کے کمرے کا دروازہ باہر سے کھول دیا گیا۔ سارہ چادر اوڑھ کر دبے پاؤں باہر نکل آئی۔ چیزیں سمیٹی جا چکی تھیں لیکن حویلی کے جسم پر روشنیاں زیورات کی طرح ابھی تک چمک رہی تھیں۔ سوہانی کی نظر اس پر پڑی تو وہ گھبرا کر اس کی طرف دوڑی چلی آئی۔

”آپ باہر کیوں آ گئیں بی بی جی؟“ وہ بوکھلائے ہوئے لہجے میں بولی۔

”تقریب تو ختم ہو گئی ہے، اب میرے باہر آنے پر پابندی کیوں؟“ سارہ نے جلتے بھنے انداز میں کہا۔

سوہانی گھبرا کر ادھر ادھر دیکھنے لگی۔ ایک کونے سے شانزے نکلتی دکھائی دی۔ سبز گوٹے والے جوڑے میں ملبوس وہ بہت خوب صورت لگ رہی تھی۔ کناری لگا دو پٹا سلیقے سے سر پر اوڑھ رکھا تھا۔ کانوں میں سلور کلر کے جھمکے پہنے ہوئے تھے۔ وہ سارہ کو دیکھ کر ادھر ہی آ گئی۔



کی امید بھی نظر آئی۔ وہ خاموشی سے اٹھ کر کچن میں آگئیں۔ اسفند یار کی نظریں بدستور اخبار پر تھیں انہوں نے ایک بار بھی نظریں اخبار سے نہیں ہٹائیں۔ نہ جانے وہ واقعی اخبار پڑھ رہے تھے یا کسی سوچ میں ڈوبے ہوئے تھے۔ اپنے کمرے میں بیٹھی ہمانے اپنے ماں باپ کی گفتگو کا ایک، ایک لفظ سنا تھا۔ چھوٹا سا فلیٹ تھا، آوازیں ایک کمرے سے دوسرے کمرے تک بخوبی سنی جاتیں۔ اسے سارہ کی حالت پر بے حد دکھ ہوا..... ایک غلط اور جذباتی فیصلے نے اس کی زندگی تباہ کر دی تھی۔

اس کے موبائل پر از میر کی کال آنے لگی تو وہ موبائل لے کر میسر پر آگئی۔ چھوٹا سا بالکونی نمائیس اس گھر میں کھلی فضا کی واحد جگہ تھا۔

”ہیلو ہا.....! سوری اس وقت تمہیں ڈسٹرب کیا ہے، مجھے تم سے ضروری کام تھا۔“ ہمانے فون ریسیو کیا تو از میر نے چھوٹے ہی کہا۔

”ہاں، ہاں کہو، میں سن رہی ہوں..... سب خیریت تو ہے ناں.....! ہمارا بلنگ کے ساتھ کھڑی ہو کر بولی۔

”ہاں، مجھے اچانک گاؤں آنا پڑا ہے، یوں سمجھ لو بہت ایمر جنسی تھی۔ کل سب کی اسائنمنٹس ملیں گی تو میری اسائنمنٹ تم اپنے پاس رکھ لینا اور پلینز میری لیوا پیکیشن بھی دے دینا۔ میں شاید کچھ دنوں تک واپس نہ آسکیوں.....“ ہما چونک گئی، از میر کے لہجے میں عجیب سا تجسس تھا۔

”وہ تو سب ٹھیک ہے، میں یہ کام کر دوں گی لیکن ہوا کیا ہے، کیا ایمر جنسی پڑ گئی تمہیں؟“ ٹھنڈی ہوا اس کے بالوں کو اڑا رہی تھی۔ اس نے بے اختیار دوپٹے سے بال چھپاتے ہوئے پوچھا۔

”یہ میں ابھی نہیں بتا سکتا ہوں، واپس آ کر بتاؤں گا لیکن فکر مت کرو، سب خیریت ہے، آکر کوئی خوش خبری ہی سناؤں گا۔“ از میر کے لہجے

لاؤنج میں اسفند یار بیٹھے اخبار دیکھ رہے تھے۔ قریب ہی چائے کی پیالی رکھی ہوئی تھی۔ شہر بانو.... ان کے ساتھ والے صوفے پر آ بیٹھیں۔ ان کی آنکھیں قدرے سوچی ہوئی تھیں۔

”سارہ کا فون آیا تھا۔ اس نے ہمارے کہا کہ وہ آپ سے معافی مانگنا چاہتی ہے۔ وہ اپنے کیے پر بہت شرمندہ ہے۔ اسے احساس ہو گیا ہے کہ اس نے غلطی کی، ان لوگوں کا سلوک اس کے ساتھ بے حد برا ہے اور شہر یار نے بھی اپنی کزن سے دوسری شادی کر لی کچھ بھی ہے، آخر کو وہ ہماری اولاد ہے..... ہم اسے اس مشکل میں کیسے دیکھ سکتے ہیں۔“ شہر بانو نے شوہر سے نظریں چراتے ہوئے کہا۔ انہوں نے اخبار پر سے نگاہیں نہیں ہٹائیں۔ یہ سب کچھ جو ہور ہا تھا وہ بہت پہلے سے جانتے تھے۔ انہوں نے کوئی جواب نہیں دیا۔ سارہ ان کی لاڈلی بیٹی تھی لیکن اس نے انہیں بڑا دکھ دیا تھا۔

”ماں، باپ کے دل سے تو اس اولاد کے لیے بھی دعائیں نکلتی ہیں جو انہیں دکھ دیتی ہے۔ سارہ گھر آنا چاہتی ہے۔ اس نے جذبات میں آکر غلط قدم اٹھایا لیکن اب اسے اپنی غلطی کا احساس ہو گیا ہے۔ وہ بہت مشکل میں ہے۔“ شہر بانو کا دل غم سے بوجھل تھا۔

”میں جانتا تھا کہ ایک دن یہی ہوگا..... اس وقت میری باتیں اسے بری لگ رہی تھیں۔ اس کا جرم بہت بڑا ہے، ماں باپ کی عزت کا جنازہ نکالنا چھوٹی سی بات نہیں ہوتی۔ اسے پچھتانے دیں..... اس نے غلطی کی ہے تو سزا بھی اسے جھکتی پڑے گی۔ میں اسے گھر آنے کی اجازت ضرور دوں گا لیکن ابھی نہیں..... ابھی اسے وہیں رہنے دیں تاکہ وہ حقیقتوں کا چہرہ غور سے دیکھ سکے۔“ اسفند یار نے سپاٹ چہرے کے ساتھ کہا..... ان کے لہجے کی قطعیت نے مزید بحث کی گنجائش ہی ختم کر دی تھی۔ شہر بانو کا دل اداس ہو گیا لیکن انہیں اسفند یار کے رویے میں لچک

کبھی بدل نہیں سکتے۔ وہ چاہتے ہوئے بھی کچھ نہیں کر سکتے تھے۔“ شانزے نے اسے تسلی دی..... اس کا دل سارہ کے لیے افسردہ تھا۔

”شہر یار کہاں ہے اس وقت.....؟“ سارہ نے روتے ہوئے پوچھا۔

”وہ اور نتاشا کچھ دیر پہلے ہی اسلام آباد کے لیے نکلے ہیں، وہاں سے وہ شمالی علاقہ جات جائیں گے۔ ان کی واپسی اب دس دن بعد ہی ہوگی۔ بتایا جانے بہتر سمجھا کہ کچھ عرصے کے لیے انہیں یہاں سے دور بھیج دیا جائے۔“ سارہ کے آنسو خشک ہو گئے۔

کیا وہ واقعی شہر یار کو نہیں جانتی تھی..... وہ دوسری شادی کر کے خوش تھا۔ سیر و تفریح کے لیے نکل چکا تھا۔ وہ تو دونوں طرف سے فائدے میں رہا..... نقصان تو اس کے حصے میں آیا۔ خسارے میں تو صرف وہ ہی رہی تھی۔ اس کا دل چاہ رہا تھا کہ وہ بین کرے..... اتنے زور زور سے کہ اس حویلی کے در و دیوار ہل کر رہ جائیں۔ اسے آج اپنے ماں باپ شدت سے یاد آ رہے تھے۔ اس نے موبائل نکال کر ہما کو سچ ٹاپ کیا۔

”ہما! ابو سے کہنا کہ مجھے معاف کر دیں..... میں نے ان کی نافرمانی کر کے بہت برا کیا..... وہ سچ کہتے تھے۔ ان کی ہر بات درست تھی۔ میں بہت بری بیٹی ہوں، بہت زیادہ بری..... میں گھر آنا چاہتی ہوں پلینز.....“ روتے روتے اس کی ہچکیاں بندھ گئیں۔ چند لمحوں بعد اس کے موبائل پر ہما کی کال آ رہی تھی۔ اس نے شانزے کی طرف دیکھا..... وہ خاموشی سے باہر نکل گئی۔ سارہ نے موبائل کان سے لگا لیا۔

☆☆☆

گھر کافی حد تک سیٹ ہو چکا تھا۔ یہ ایک چھوٹا سا اپارٹمنٹ تھا جو تین بندوں کے لیے کافی تھا۔ شہر بانو... کو ہمانے سارہ کے فون کے متعلق بتایا تھا، وہ اُسی وقت سے پریشان تھیں۔

”بہت اچھی لگ رہی ہو..... آج تو پہچانی ہی نہیں جا رہی ہیں۔“

شانزے اس کی بات پر دھیرے سے مسکرا دی۔

”کس سے ہوئی ہے نتاشا کی شادی؟“ سارہ نے شانزے سے پوچھا۔

شانزے خاموش نظروں سے سارہ کو دیکھنے لگی۔ سوہائی نے وہاں سے کھسک جانا مناسب سمجھا۔

”کیا ہوا، تم چپ کیوں ہو گئیں۔ بتانا نہیں چاہتی کیا..... نتاشا کی شادی کس سے ہوئی ہے؟“ سارہ کو اس کے تاثرات عجیب سے لگ رہے تھے۔

”نتاشا کی شادی شہر یار بھائی سے ہوئی ہے۔“ الفاظ تھے یا ہم جو عین سارہ کے سر پر پھٹے تھے۔

”نتاشا اور شہر یار.....؟“ سارہ کا ذہن آندھیوں کی زد میں آ گیا۔

”کیا..... کیا کہہ رہی ہو تم شانزے.....؟ یہ نہیں ہو سکتا۔“ سارہ کی کیفیت دیوانوں جیسی ہو گئی۔

شانزے نے سارہ کو بے حد افسوس سے دیکھا۔

”بتایا جانے شہر یار بھائی کو آپ سے اسی شرط پر شادی کی اجازت دی تھی کہ وہ بعد میں نتاشا سے شادی کریں گے۔ شہر یار بھائی نے اس شرط کو قبول کر لیا تھا۔“ شانزے نے ایک اور انکشاف کیا..... سارہ کا پورا وجود زلزلوں کی زد میں آ گیا۔

”اتنا بڑا دھوکا.....! اتنی بڑی سازش.....“

شانزے اس کا بازو تھام کر اسے اس کے کمرے تک لے آئی۔

”شہر یار ایسا نہیں کر سکتا۔ اگر ایسی کوئی بات ہوتی تو وہ مجھ سے ذکر تو کرتا.....“ سارہ دھواں دھار رونے لگی۔ شانزے نے پانی کا گلاس اس کے لبوں سے لگا لیا۔


”قصور ان کا نہیں ہے، حویلی کے کچھ اصول



## کچھ کھٹا کچھ میٹھا

ایک سردار جی کے چہرے پر زخم آیا تو نشان بن گیا۔ کسی نے کہا پلاسٹک سرجری کروالو نشان مٹ جائے گا۔ وہ پلاسٹک سرجن کے پاس گئے انہوں نے سردار جی کو یقین دلایا کہ نشان مٹ جائے گا۔ سردار جی نے فیس پوچھی تو ڈاکٹر نے کہا پچاس ہزار۔ سردار جی کچھ دیر سوچتے رہے پھر بولے۔ ڈاکٹر صاحب! اگر میں پلاسٹک اپنا لے آؤں تو پھر کتنی فیس ہوگی؟“

ڈاکٹر جل کو بولا۔ ”سردار جی، پلاسٹک لے کر میرے پاس آنے کی کوئی ضرورت نہیں بس گھر میں چولھے پر گرم کرنا اور منہ پر چپکا لینا۔“



بیوی۔ ”میری طبیعت ٹھیک نہیں لگ رہی۔“  
شوہر۔ ”اوہ، میں تو شاپنگ پر جانے کا سوچ رہا تھا۔“

بیوی۔ ”میں تو مذاق کر رہی تھی۔“  
شوہر۔ ”میں بھی مذاق کر رہا تھا چلو روٹی پکاؤ۔“

مرسلہ: پروین افضل شاہین، بہاول نگر

## کنارہ

سنو تمہیں علم ہے  
کہ تم میری  
محبت کا کنارہ ہو  
اور  
کنارے ساتھ چلتے ہیں  
کنارے مل نہیں پاتے

مرسلہ: صائمہ سجاد، بگش، کوہاٹ

بیماری نے انہیں برسوں کے مریض کی طرح نڈھال کر دیا تھا۔ صوفے پر بیٹھا وکیل کچھ ضروری کاغذات تیار کر رہا تھا۔ سامنے ٹیبل پر چائے کے لوازمات رکھے تھے۔

”شاہ صاحب! وصیت تیار کرنے سے پہلے میں چند باتیں کرنا چاہتا ہوں۔“ سکندر شاہ نے سوالیہ نظروں سے وکیل کی سمت دیکھا۔

”جائداد کی تقسیم میں شرعی احکامات کو مد نظر رکھیے گا شاہ صاحب.....! حق داروں کو ان کا حق انصاف کے ساتھ ملنا چاہیے تاکہ دنیا سے جاتے وقت انسان کے دل پر کوئی بوجھ نہ ہو اور..... پروردگار کے حکم سے روگردانی بھی نہ ہو۔“ سکندر شاہ نے عجیب سی نظروں سے وکیل کی سمت دیکھا اور تنکے کے سہارے بیٹھ گئے۔

”بعض فیصلے بہت مشکل ہوتے ہیں وکیل صاحب، انسان چاہتے ہوئے بھی انصاف نہیں کر سکتا۔“ سکندر شاہ کی آواز میں تھکن تھی۔

”اسی لیے میں نے آپ سے کہا کہ تمام فیصلے شریعت کے مطابق کیجیے..... جہاں خدا کے احکام نمایاں ہوں وہاں انسان کو اپنی مرضی نہیں کرنی چاہیے۔“

سکندر شاہ کچھ دیر خاموشی سے خلا میں دیکھتے رہے۔  
”آپ وصیت لکھیے.....“ انہوں نے بالآخر کوئی فیصلہ کر لیا..... وکیل صاحب نے فائل کھول کر قلم پکڑ لیا۔

باہر بیٹھی زائرہ بیگم عجیب شش و پنج میں گرفتار تھیں۔ سکندر شاہ کی طبیعت خراب تھی یہ اتنی تشویش کی بات تو نہیں تھی، اس عمر میں چھوٹی موٹی تکالیف چلتی رہتی ہیں۔ وکیل صاحب بھی اکثر و بیشتر مختلف کاموں کے سلسلے میں آتے رہتے تھے لیکن اس بار کچھ ایسا ضرور تھا جو انہیں چونکا رہا تھا۔ ان کی چھٹی جس کوئی الارم دے رہی تھی۔ کافی دیر گزر گئی لیکن

مسکراہٹ دبائے بیٹھا تھا۔


”ابھی تو دیر ہوگئی ہے، کل صبح سویرے ہی تم لوگ بازار کے لیے نکل جانا..... جی بھر کر شاپنگ کرنا..... آخر جہانگیر شاہ کے بیٹے کی شادی ہے، کہیں کوئی کسر نہیں رہنی چاہیے۔“ جہانگیر شاہ..... بے تحاشا خوش تھے۔ از میران کے قریب ہی بیٹھ گیا۔

”لیکن ایک بات کی سمجھ نہیں آئی کہ آخر سکندر شاہ اتنی آسانی سے کیسے مان گیا۔ اس نے تو منہ بھر کر انکار کر دیا تھا۔ کس چیز نے اسے یوں اچانک بدل دیا۔“ نبیلہ شاہ نے پرسوج انداز میں کہا۔

”جب خدا کا حکم ہو تو انسان کی کیا مجال کہ انکار کرے..... ویسے بھی انسانوں کو بدلتے دیر نہیں لگتی۔ ایک پل کے لیے تو میں خود بھی حیران ہو گیا جب اس نے خود فون کر کے شانزے اور عماد کے رشتے کی حامی بھری..... خدا جانے کیا ماجرا ہے لیکن ہمیں اس سے کیا..... ہمارا مسئلہ تو حل ہو گیا ناں.....“ جہانگیر شاہ نے منہ میں گلاب جاسن رکھتے ہوئے کہا۔

”میں تو پہلے ہی کہتا تھا کہ وہ شخص اتنی بڑی چیز نہیں ہے، آپ لوگوں نے یونہی اسے ہوا بنایا ہوا تھا۔“ از میر نے بھی مٹھائی کا ایک ٹکڑا اٹھا کر منہ میں ڈالا۔

”سچ کہا تم نے بیٹا، تقدیر لکھنے والے ہاتھ انسان کے نہیں ہوتے، اس لیے انسانوں سے ڈرنا بیکار ہے۔“ صائمہ نے اثبات میں سر ہلایا۔ آج بڑی خوشی کا دن تھا۔ سب کے چہروں پر رنگ تھے، خوشیاں تھیں، صائمہ آبدیدہ ہو گئیں۔ جہانگیر شاہ نے اٹھ کر بہن کو گلے سے لگایا۔ برسوں بعد راک خواہش پوری ہونے جا رہی تھی۔ جن خواہشوں کے حصول کے لیے دعائیں مانگی جائیں، وہ خواہشیں انسان کو بہت عزیز ہوتی ہیں۔



سکندر شاہ بیڈ پر لیٹے ہوئے تھے۔ دنوں کی

میں مسکراہٹیں چھلک رہی تھیں۔

ہمانے خدا حافظ کہہ کر فون بند کر دیا۔ اسے تشویش ہونے لگی، آخر ایسی کیا بات تھی جو از میر نے باوجود خوش ہونے کے نہیں بتائی، کوئی خوش خبری تھی، کہیں از میر کی منتی تو نہیں ہو رہی..... اس کے دل کو زوردار دھچکا لگا۔ ٹھنڈی ہوائ نے ایک دم اس کے وجود میں کپکپاہٹ بھردی۔

”اگر اس کی منتی ہو بھی رہی ہے تو اس بات سے بھلا مجھے کیا فرق پڑتا ہے۔“ اس نے بے پروائی سے سر جھٹکا لیکن دل نہیں اندھیروں میں ڈوبا جا رہا تھا۔ وہ اپنی کیفیت سے خود ہی خوفزدہ ہو گئی۔

”نہیں، مجھے سارہ کی طرح کوئی جذباتی فیصلہ نہیں کرنا..... یہ محبت و جنت انسان کو کچھ نہیں دیتی..... الٹا زندگی تباہ کر دیتی ہے۔ مجھے سارہ کی زندگی سے سبق لینا چاہیے۔“ ہمانے خود کو سمجھایا..... وہ از میر کو پچھلے چار سالوں سے جانتی تھی وہ بلاشبہ ایک بہترین لڑکا تھا۔ کوئی بھی لڑکی اس سے آسانی سے متاثر ہو سکتی تھی۔ وہ کلاس کا سب سے ذہین اور سب سے ہینڈسم لڑکا تھا۔ اگر ہما کے دل میں اس کے لیے خاص جذبات ابھر آئے تھے تو یہ کوئی حیرت کی بات نہیں تھی۔ ہمانے بے اختیار اپنا سر تھام لیا..... اسے اندازہ ہوا کہ بعض دفعہ لاکھ کوشش کرنے کے باوجود بھی انسان ذہن سے فیصلہ نہیں کر پاتا۔

از میر نے ہما کا فون بند کیا اور سیٹی پر کوئی دھن بجاتا لاؤنج میں چلا آیا۔ جہاں ہر طرف افراتفری کا سماں تھا۔

”میرا تو بس نہیں چل رہا کہ ابھی بازار چلی جاؤں۔ اتنی شاپنگ کرنی ہے، خدا تعالیٰ کا کرم ہے کہ اس نے اتنے برسوں بعد خوشی کا دن دکھایا ہے۔“ صائمہ دوپٹے کے پلو سے اپنی آنکھیں صاف کرتے ہوئے بولیں۔ ملازمائیں، مٹھائیوں کے ٹوکے ٹیبل پر رکھ رہی تھیں۔ جہانگیر شاہ کے پہلو میں عماد



سکندر شاہ کے کمرے سے کوئی گرین سگٹل نہیں ملا۔  
زریاب بیزاری سے بیٹھا موبائل پر کوئی گیم  
کھیل رہا تھا۔

”آپ نے یونہی ایمر جنسی میں مجھے  
بلوالیا..... سارا ٹرپ خراب ہو گیا۔ ایسا کون سا  
ضروری کام تھا جو میرے بغیر نہیں ہو سکتا تھا۔“ وہ  
چیونگم چباتے ہوئے بیزاری سے بولا۔

”بیٹا تمہارے بابا نے تمہیں بلوانے کی خاص  
تاکید کی تھی پھر ان کی طبیعت بھی تو خراب ہے، نتاشا  
کی شادی بھی ہمیں جلدی میں کرنی پڑی۔“ زائرہ  
بیگم نے اسے محبت سے دیکھتے ہوئے کہا۔

”بابا کو مجھ سے کیا کام پڑ گیا، ماما میری بھی کوئی  
پرنس لائف ہے، میں اس طرح کی ایموٹل بلیک  
میانگ سے ڈسٹرب ہوتا ہوں۔ بابا کی طبیعت خراب  
ہے تو کسی ڈاکٹر کو بلوائیں، اس وکیل کو کیوں  
بلوالیا؟“ وہ پیر ہلاتے ہوئے بدل جاتی سے بولا۔

زائرہ بیگم خاموش ہو گئیں، تھوڑی دیر بعد سکندر  
شاہ نے انہیں اور زریاب کو اپنے کمرے میں بلوالیا۔  
دلاور شاہ اور فرح بیگم بھی آگئے۔ سب ایک  
دوسرے کو سوالیہ نظروں سے دیکھنے لگے۔

سکندر شاہ بیڈ کے کراؤن سے ٹیک لگائے  
سپاٹ چہرے کے ساتھ بیٹھے تھے۔ ان کی اصل  
بیماری سے گھر والے ابھی تک لاعلم تھے۔

”شاہ صاحب نے اپنی وصیت تحریر کروائی  
ہے، وہ چاہتے ہیں کہ آپ سب بھی اس کے متعلق  
جان لیں۔“ وکیل نے فائل میں سے چند کاغذ نکالتے  
ہوئے کہا۔

”ارے سکندر ابھی سے وصیت بنوانے کی کیا  
ضرورت تھی، اس عمر میں چھوٹی موٹی بیماریاں تو  
ساتھ چلتی رہتی ہیں۔“ دلاور شاہ نے اپنے سے کہا۔  
”مجھے جلدی ہے بھائی صاحب! عمر کے اس  
حصے میں آکر میں نے جانا ہے کہ بعض دفعہ اہم

معاملات میں جلدی کرنا کتنا ضروری ہوتا  
ہے۔“ سکندر شاہ نے ٹھہرے ہوئے لہجے میں کہا.....  
ان کی آنکھوں کے حلقے گہرے ہو گئے تھے۔

”کیا ہو گیا ہے سکندر.....! تم یوں حوصلہ  
ہارنے والے بندے تو نہیں تھے۔ سکندر شاہ کے  
قدموں سے تو زمین کانپتی تھی، اس نام سے ایک  
زمانہ ڈرتا تھا۔“ دلاور شاہ بھائی کے قریب آ بیٹھے۔

”انسان کی اوقات اتنی نہیں ہوتی جتنی وہ سمجھ  
بیٹھتا ہے۔“ ان کے لہجے نے سب کو چونکا دیا۔ سکندر  
شاہ نے پل بھر کے لیے آنکھیں موند لیں۔

”آپ نے تو اس بیماری کو سر پر سوار کر لیا ہے،  
کل ڈاکٹر کے پاس چلے گا۔ انشاء اللہ آپ بالکل  
ٹھیک ٹھاک ہو جائیں گے۔“ زائرہ بیگم نے انہیں  
تسلی دی۔

”میں آپ سب کو بتانا چاہتا ہوں کہ شانزے  
کا رشتہ میں نے عماد شاہ کے ساتھ طے کر دیا ہے اور  
اب جلد ہی اس کی شادی کرنا چاہتا ہوں۔“

ان کی بات پر سب کو سانس سونگھ گیا۔ بیوی بھی  
بے یقینی سے ان کا چہرہ دیکھنے لگیں۔ سکندر شاہ کی  
شخصیت میں آیا یہ انقلاب سب کو حیران کر رہا تھا۔

”سکندر! تم نے اتنا بڑا فیصلہ یوں اچانک اور  
اکیلے کر لیا..... کم از کم کسی سے مشورہ تو کرتے.....  
اور جہانگیر شاہ کے بیٹے سے رشتہ جوڑنے کے لیے تم  
کیسے مان گئے، کیا تم سب کچھ بھول چکے ہو.....؟

سکندر ہم تمہارے اس فیصلے کی وجہ جاننا چاہتے ہیں۔“  
دلاور شاہ کے لہجے میں بے پناہ حیرانی تھی۔ کوئی بھی  
سکندر شاہ سے اس اقدام کی توقع نہیں کر سکتا تھا۔

”شانزے کے لیے جہانگیر شاہ کے گھر سے  
بہتر گھر نہیں ہو سکتا تھا۔ ہمیں احساس ہے کہ اس کے  
ساتھ بہت زیادتی ہوئی ہے اسی لیے ہم نے ذاتی  
عناد کو بھلا کر پہلی بار اس کی بہتری کے لیے سوچا.....  
زندگی کا کوئی بھروسہ نہیں..... نہ جانے ہمارے بعد

اس کے ساتھ کیا سلوک ہوتا..... کچھ بھی ہے آخر وہ  
سکندر شاہ کی بیٹی ہے۔“ زائرہ بیگم نے بے اختیار  
پہلو بدلا..... دلاور شاہ پُرسوج نظروں سے چھوٹے  
بھائی کو دیکھنے لگے۔

سکندر شاہ نے وکیل کو اشارہ کیا تو اس نے فوراً  
وصیت کے کاغذات سامنے رکھے اور عینک لگا کر  
پڑھنے لگا۔

”سکندر شاہ صاحب نے اپنی تمام جائداد  
شرعی طریقے سے اپنے وارثوں میں تقسیم کر دی  
ہے۔“ وکیل صاحب نے بھرپور کے۔ زائرہ بیگم نے  
انجھے ہوئے انداز میں انہیں دیکھا۔

”ان کے وارثوں میں ان کی ایک بیوی  
زائرہ شاہ، دو بیٹیاں شانزے شاہ اور نتاشا شاہ.....

اور.....“ وکیل صاحب رک کر کاغذ پر کچھ لکھنے لگے۔  
شانزے کا نام سن کر زائرہ بیگم کے دل کو دھکا سا  
لگا۔ ایک بہترین رشتے کے ساتھ اسے جائداد میں بھی  
حصہ مل رہا تھا۔ ان کے سینے پر سانپ لوٹنے لگے۔

”اور ان کے دو بیٹے زریاب شاہ اور از میر شاہ  
شامل ہیں۔“ زائرہ بیگم کے سر پر گویا کمرے کی  
چھت آگری۔

”از میر شاہ.....؟“ ان کے ہونٹوں سے....  
بے اختیار نکلا۔

”جی ہاں..... از میر سکندر شاہ.....“ وکیل  
صاحب اطمینان سے بولے۔

☆☆☆

”ماما.....! یہ بابا نے اچھا نہیں کیا..... ساری  
زندگی تو ان دونوں کو پوچھا نہیں اور جب جائداد کی  
تقسیم کا وقت آیا تو انہیں ہمارے برابر کا حصہ دار  
بنادیا۔ دس از ناٹ فیئر.....“ زریاب سخت غصے  
میں تھا۔

”پتا نہیں تمہارے بابا کو اچانک کیا ہو گیا ہے۔“

از میر شاہ کو تو شاید انہوں نے کبھی دیکھا بھی نہیں ہوگا  
اور اس شانزے کو دیکھو..... کیسے مظلومیت کے  
ڈرامے رچا کے باپ کی ہمدردیاں سمیٹ لیں۔“  
زائرہ بیگم کا پی پی ہائی ہو رہا تھا۔

”میں شہر جا رہا ہوں اور پلینز اب آپ مجھے  
جذباتی بلیک میلنگ کر کے دوبارہ مت بلوائے گا۔“ وہ  
بدتمیزی سے کہتا اٹھ کھڑا ہوا۔ زائرہ بیگم نے اپنا سر  
تھام لیا..... ہر بازی ہاتھ سے نکلتی جا رہی تھی۔

شانزے ٹرے میں سوپ کا پیالہ رکھ کر باپ  
کے کمرے میں داخل ہوئی۔ وہ کمبل اوڑھے لیٹے  
تھے۔ شانزے نے پیالہ سائنڈ ٹیبل پر رکھ دیا۔

”بابا جان سوپ پی لیجیے۔“ وہ دھیرے سے  
بولی تھی۔ وہ چند لمحے اسے یونہی دیکھتے رہے۔ نیلے  
رنگ کے ملگجے لباس میں ملبوس اس نے دو پٹاسر پر  
اوڑھا ہوا تھا۔ بالوں میں درمیان سے مانگ نکال کر  
کس کر چوٹی بنائی ہوئی تھی۔ اس کا صبح چہرہ ہر قسم کی  
آرائش سے پاک چودھویں کے چاند کی طرح جگمگا  
رہا تھا۔ سیاہ آنکھیں مقناطیسی کشش رکھتی تھیں۔

وہ صائمہ شاہ سے کس قدر مشابہ تھی۔ سکندر  
شاہ نے بے اختیار نظریں پھیر لیں اور از میر شاہ.....  
انہیں سڑک پر ملنے والا وہ سر پھرا سا نوجوان یاد  
آیا..... سرخ و سفید چہرے والا وہ لڑکا جس کی بھوری  
آنکھیں سنہری دھوپ میں چمک رہی تھیں۔ جس کے

انداز کی بے نیازی نے انہیں بے تحاشا غصہ جڑھا دیا  
تھا۔ وہ ہو بہو ان کا عکس تھا..... سکندر شاہ کی  
جوانی..... ان کا بیٹا جسے انہوں نے زندگی میں پہلی بار  
دیکھا تھا..... وہ کیسے باپ تھے..... اپنی اولاد کو اپنی  
انا پر قربان کر دیا..... وہ کسی کو کیسے بتاتے کہ وہ سارا  
دن کیا سوچتے رہتے ہیں۔ اب تو سوچنے کا وقت ملا  
تھا۔ نہ جانے کتنے گھٹنے گزر جاتے انہیں سوچتے  
ہوئے۔ انہیں خبر ہی نہ ہو پاتی۔ وہ زندگی کے کیسے  
دور میں داخل ہو گئے تھے۔ شاید زندگی کا آخری دور



”اگر اس نے تمہیں گالی دی تھی تو تم بھی اسے گالی ہی دیتے۔ اس پر گولی چلانے کی کیا ضرورت تھی۔ ہتھیار کو کھلونے کی طرح استعمال نہیں کیا کرتے..... تم جانتے نہیں ہو حشمت شاہ کوئی معمولی آدمی نہیں ہے۔ اس کے بیٹے پر گولی چلانے کا مطلب اپنی موت کو خود دعوت دینا ہے۔“ سخاوت شاہ بے حد غصے کے عالم میں ٹہل رہے تھے۔ جہانگیر نے نظریں نہیں اٹھائیں۔

”اگر بہادر شاہ کو کچھ ہو گیا تو تمہیں پھانسی سے کوئی نہیں بچا سکتا۔ زندگی اور موت کو کھیل سمجھ رکھا ہے تم نے..... ابھی پولیس آتی ہوگی اوہ خدایا! نہ جانے کس گناہ کی سزا مل رہی ہے مجھے۔“ سخاوت شاہ کا تنفس تیز ہو گیا..... سیفی دوڑ کر ان کے لیے پانی کا گلاس لے آیا۔

”لے جاؤ اسے۔“ انہوں نے ہاتھ مار کر گلاس پرے پھینکا۔

”زہر لے آؤ میرے لیے، اب جو ہونے والا ہے اسے دیکھنے سے بہتر ہے میں مر ہی جاؤں۔“ وہ گرج دار آواز میں چلائے اور کرسی پر ڈھسے گئے۔ سیفی تو تسلی کے دو لفظ بھی نہ کہہ سکا۔ جہانگیر کو معاملے کی سنگینی کا احساس ہو گیا تھا لیکن پانی سر سے اونچا ہو چکا تھا۔ تھوڑی دیر بعد پولیس آکر جہانگیر کو تھانے لے گئی۔ سخاوت شاہ کی ہمت ٹوٹ گئی۔ صائمہ ہچکیوں کے ساتھ رونے لگی۔ سیفی خاموشی سے سب دیکھتا رہا۔ آنا فانا ایک قیامت برپا ہو گئی تھی۔

”اچھا ہوا جہانگیر کی ماں پہلے ہی مر گئی..... یہ وقت دیکھنے کو زندہ نہ رہی۔ میں بد نصیب ان مصائب سے نمٹنے کو تنہا رہ گیا ہوں۔“ سخاوت شاہ نے خود کلامی کی..... جوان بیٹا جیل کی سلاخوں کے پیچھے تھا اور جرم بھی ایسا کہ جس میں بچنے کا چانس صفر تھا۔ بہادر شاہ کا انتقال ہو گیا اور دشمنی کی راہ کھل گئی۔ حشمت شاہ کسی صورت جہانگیر شاہ کو معاف کرنے پر

صائمہ نے دہل کر اس کا چہرہ دیکھا۔

”ہوں..... شاید میں کبھی کبھی بہت اداس ہو جاتا ہوں، ہر چیز پر سے اعتبار اٹھ جاتا ہے، میری زندگی میں بہت محرومیاں آئی ہیں، شاید اس لیے دل میں خوف جڑ پکڑ لیتا ہے۔ تم نہیں سمجھو گی، محروم اور تنہا انسان بہت خوفزدہ رہتا ہے۔ والدین کی کمی کوئی پوری نہیں کر سکتا، سیفی نے خلا میں دیکھتے ہوئے کہا۔ صائمہ نے اس کی اداسی کو شدت سے محسوس کیا..... دفعتاً درختوں کے جھنڈ کے پیچھے سے کسی کی چاپ ابھری۔ سیفی سیدھا ہو کر کھڑا ہو گیا۔ آنے والا گاما تھا۔ وہ گھبرا یا ہوا سیفی کے نزدیک آیا۔ صائمہ نے بے اختیار دو پٹاسر پر اوڑھ لیا۔

”چھوٹے صاحب غضب ہو گیا جی۔“

گاما پھولی ہوئی سانسوں کے ساتھ بولا۔ صائمہ نے رخ بدل لیا۔ سیفی نے تشویش سے گامے کو دیکھا۔

”کیا ہوا گامے..... سب خیریت تو ہے ناں.....؟“

”نہیں چھوٹے صاحب اب خیریت نہیں رہی۔ چھوٹے شاہ (جہانگیر شاہ) کا بہادر شاہ سے کسی بات پر جھگڑا ہو گیا، بات آگے تک بڑھ گئی، بہادر شاہ نے چھوٹے شاہ کو گالی دی بس چھوٹے صاحب برداشت نہیں کر سکے اور گولی چلا دی۔ بہادر شاہ کا بچنا مشکل ہے جی، گولی سیدھی دل پر لگی ہے۔“ گاما نے ادھر ادھر دیکھتے ہوئے اطلاع دی۔

”اوہ خدایا.....“ سیفی نے بے اختیار کہا.....

صائمہ کا دل کانپنے لگا۔ واقعہ معمولی نہیں تھا۔ بہادر شاہ، حشمت شاہ کا چھوٹا بیٹا تھا اور حشمت شاہ ساتھ والے گاؤں کا بے تاج بادشاہ اور بڑا زمیندار تھا۔ وہ دونوں جلدی سے سفید حویلی پہنچے۔ سخاوت شاہ اپنے بیٹے جہانگیر شاہ پر خوب گرم ہوئے۔ وہ سر جھکائے کھڑا رہا۔ اسے احساس ہو گیا تھا کہ جذبات میں آکر اس نے انتہائی غلط قدم اٹھایا تھا۔

”نہیں صائمہ.....! میں اپنے پیروں پر کھڑا ہونا چاہتا ہوں، تمہارے بابا کا سب کچھ جہانگیر بھائی اور تمہارا ہے، میرا ان چیزوں پر کوئی حق نہیں ہے۔ میری عزت نفس کبھی یہ گوارا نہیں کرے گی کہ میں بالغ ہونے کے بعد بھی خالو جان پر بوجھ بنا رہوں..... تم فکر نہ کرو، میں تمہیں سب کچھ دوں گا لیکن اپنے بل بوتے پر۔“ سیفی نے سینے پر دونوں ہاتھ باندھ لیے۔ صائمہ نے مسکرا کر سر جھکا لیا۔

”بابا نے تمہیں کبھی غیر نہیں سمجھا سیفی۔“

صائمہ نے ہاتھ بڑھا کر ایک مالٹا توڑ لیا۔

”یہ ان کا بڑا پین ہے، مجھے بھی اپنا بڑا پین دکھانا چاہیے۔“ سیفی نے نظریں اس کے چہرے پر لگا دیں۔ صائمہ خوب صورتی اور معصومیت کا حسین امتزاج تھی۔ برف جیسی سفید رنگت، اماوس کی رات جیسے گہرے سیاہ بال، بڑی بڑی سیاہ آنکھیں جن پر کھٹی پلکوں کا سایہ رہتا..... سرخ گلابوں جیسے ہونٹ بلاشبہ وہ ایسی لڑکی تھی جس پر سے نظریں ہٹانا مشکل ہو جاتا ہے۔

”کبھی کبھی سوچتا ہوں کہ دنیا میں تم سے زیادہ خوب صورت لڑکی ہو ہی نہیں سکتی۔“ سیفی اسے دیکھتے ہوئے کھوئے کھوئے انداز میں بولا تھا۔ صائمہ بے اختیار ہنس دی۔

”میں بھی ایسا ہی سوچتی ہوں، دنیا میں تمہارے جیسا اچھا اور گہرو جوان اور کوئی ہو ہی نہیں سکتا۔“ وہ ہنستے ہوئے بولی۔

”کبھی کبھی مجھے ڈر لگنے لگتا ہے، دل میں عجیب سے وہم آنے لگتے ہیں کہیں کچھ ایسا نہ ہو جائے جو ہمیں جدا کر دے۔“ سیفی کا لہجہ یک دم سنجیدہ ہو گیا۔ صائمہ کی ہنسی ختم گئی۔

”کیسی باتیں کرتے ہو، ایسا کیوں ہو گا بھلا..... ہمارا ملن تو طے ہے، بعض دفعہ تم بہت منفی باتیں سوچتے ہو، ہمیشہ اچھا ہی سوچنا چاہیے۔“

انسان کو یونہی بدل دیتا ہے۔

کب کمرے کی روشنی اندھیرے میں بدل جاتی..... انہیں علم ہی نہ ہو پاتا۔ ان کا ذہن کسی دوسری دنیا میں ہی سفر کرتا رہتا..... دوسری دنیا ماضی کی دنیا تھی۔

☆☆☆

سخاوت شاہ اپنے علاقے کے بڑے زمیندار تھے۔ ان کی دو ہی اولادیں تھیں..... جہانگیر شاہ اور صائمہ شاہ..... جہانگیر شاہ حال ہی میں شہر سے تعلیم مکمل کر کے آیا تھا۔ صائمہ شاہ کی نسبت بچپن سے ہی سیفی کے ساتھ طے تھی جو اس کا خالہ زاد تھا اور یتیم ہونے کے باعث ان ہی کے ساتھ رہتا تھا۔ بالغ ہونے پر اس کا کمر امر دانے میں منتقل کر دیا گیا تھا۔ صائمہ اور سیفی کی محبت وقت کے ساتھ پروان چڑھتی گئی۔ دونوں مطمئن تھے۔ انہیں زمانے اور ظالم سماج کا خوف نہیں تھا۔ سیفی اب شہر میں پڑھ رہا تھا اور چھٹیوں میں گاؤں آتا، صائمہ اس کے آنے کے دن گنا کرتی۔

”تمہاری اتنی کم چھٹیاں کیوں ہوتی ہیں؟ اتنے عرصے بعد گاؤں آتے ہو؟“ بالوں کی دو چٹیا بنائے، وہ دھانی رنگ کا آنچل اوڑھے موم کی گڑیا لگ رہی تھی۔ فضا میں مالٹوں کی مہک رچی بسی تھی۔ مالٹوں کے باغ میں درخت کے تنے سے ٹیک لگائے کھڑا سیفی دھیرے سے مسکرایا۔

”فضول میں کالج سے چھٹیاں کروں گا تو پڑھائی کا حرج ہوگا پھر میں بڑا آدمی کیسے بنوں گا، تمہارے لیے بڑا گھر کیسے بناؤں گا؟“ اس نے شاخوں پر بیٹھے پرندوں کو دیکھ کر کہا۔

”میرا سب کچھ تمہارا ہی تو ہے، تم خود کو ہم لوگوں سے الگ کیوں سمجھتے ہو۔ بابا جان تم سے کتنی محبت کرتے ہیں۔“ صائمہ نے انگلی پر آنچل کا کونہ لپیٹتے ہوئے کہا۔



راضی نہیں تھا۔ وہ لوگ تو اس کے خون کے پیاسے ہو رہے تھے۔ سخاوت شاہ دنوں میں ہی بوڑھے ہو گئے، سیفی ان کے ساتھ وکیلوں کے پاس چکر لگاتا، دیگر سرداروں کی منتیں کرتا، اس کی پڑھائی کا بہت حرج ہوا کہ وہ امتحان کی تیاری بھی نہ کر سکا۔ زندگی ایک دم بدل گئی تھی اور نہ جانے ابھی کیا کچھ بدلنا باقی تھا۔ سخاوت شاہ نے ایڑی چوٹی کا زور لگالیا۔ چند بڑے سرداروں کو بیچ میں ڈالتا کہ مسئلے کا حل نکل آئے۔ جرگے نے حشمت شاہ کے سامنے دو آپشن رکھے..... ایک تو یہ کہ جہانگیر شاہ کو پھانسی ہو جائے، دوسرا یہ کہ سخاوت شاہ اپنی نہروالی زمین حشمت شاہ کے نام کر دے۔ اس کے علاوہ سو تو لے سونا یا اس کے برابر رقم اور اپنی بیٹی کا رشتہ حشمت شاہ کے بیٹے کو دے دے۔ حشمت شاہ ایک زمیندار تھا۔ وہ آدمی سے زیادہ جائیداد اپنی عیاشیوں پر لٹا چکا تھا۔ اس نے جذبات کے بجائے عقل سے فیصلہ کیا اور دوسرا آپشن قبول کر لیا۔ سخاوت شاہ اس دن بہت روئے۔ بیٹا بھی عزیز تھا اور بیٹی بھی..... قسمت نے انہیں عجیب دورا ہے پر لا کھڑا کیا تھا۔

”یہ نا انصافی ہے، خالو جان! صائمہ بے قصور ہے، وہ بھی آپ کی اولاد ہے، یہ کہاں کا دستور ہے کہ بھائی کے جرم کی سزا بہن کو دی جائے..... اگر جہانگیر بھائی نے جرم کیا ہے تو سزا بھی انہی کو ملنی چاہیے۔“ سیفی، سخاوت شاہ کے سامنے جا کھڑا ہوا۔ ”صائمہ میری بیٹی ہے، میں جو چاہے فیصلہ کر سکتا ہوں، مجھے اس بارے میں کسی سے مشورے کرنے کی ضرورت نہیں ہے۔“ سخاوت شاہ نے رکھائی سے کہا..... انہوں نے سیفی کی حیثیت دو کوڑی کی کر دی۔ سیفی کو اپنی ہتک کا شدید احساس ہوا لیکن اس نے ہمت نہ ہاری۔

”خالو جان.....! صائمہ وہاں مر جائے گی، وہ لوگ وحشی درندے ہیں۔ وہ صائمہ کو پل، پل اذیت

دیں گے، صائمہ میری منگیتر ہے اور میری غیرت کبھی یہ برداشت نہیں کرے گی کہ اس کے ساتھ یہ سب کچھ ہو۔ وہ بے قصور ہے، اسے ایسی کر بنا کر سزا نہیں ملنی چاہیے۔“ سخاوت شاہ اس کی آنکھوں میں آنکھیں ڈال کر کھڑے ہو گئے۔

”اپنی حیثیت مت بھولو سیفی، یہ رشتہ ہم نے اپنی مرضی سے طے کیا تھا اور اب اپنی مرضی سے ختم کر رہے ہیں، ہمیں حالات کے مطابق فیصلہ کرنا ہے، تم کیا سمجھتے ہو ہمارے لیے یہ فیصلہ آسان تھا۔ تم ابھی باپ نہیں بنے..... جب باپ بنو گے تب ہمارا درد سمجھو گے، ہم جیتے جی اپنے بیٹے کو پھانسی لگتے نہیں دیکھ سکتے۔ صائمہ کا رشتہ سکندر سے طے ہوا ہے اور ہماری معلومات کے مطابق وہ ایک معقول لڑکا ہے۔“

سیفی کی آنکھیں سرخ ہو گئیں۔ فیصلے ہو چکے تھے اور اس کی اتنی حیثیت نہیں تھی کہ وہ یہ فیصلے بدل سکتا۔ صائمہ نے اپنی محبت کی قربانی دے دی۔ وہ خاموشی سے دلہن بن کر حشمت شاہ کی حویلی میں آ گئی۔ وہاں اس کا استقبال اک خاموشی اور نفرت سے کیا گیا۔ ہر آنکھ میں اس کے لیے تحقیر، نفرت اور غصہ تھا..... اسے پرانے اسٹور میں رکھا گیا۔ ٹھنڈی زمین پر اس کا بستر تھا۔ دھول مٹی سے اٹا چھوٹا سا اسٹور اس کا حجلہ عروسی بنا۔ صائمہ کو اپنے نصیب پر رونا آ گیا۔ بہادر شاہ کی ماں دیوانوں کی طرح اس کی طرف لپکی اور بے رحمی سے اسے پیٹنے لگی..... تھپڑ، لاتیں، گھونے، ڈنڈے، صائمہ کو بری طرح زد و کوب کیا گیا۔ وہ خاموشی سے مار کھاتی رہی۔ جسم کی تکلیف نے روح کو بھی تار تار کر دیا تھا۔ ”دل پر گولی لگی تھی میرے بہادر کے، دل پر گولی لگی تھی میرے بہادر کے، تڑپ تڑپ کے جان دے دی اس نے، میرا بے گناہ گبرو جوان بیٹا یوں بے رحمی سے مارا گیا اور قاتل ابھی تک کھلے عام گھوم رہا ہے، تو قاتلوں کی لڑکی ہے، ہائے ربّا.....!“



میرے بیٹے کے قاتلوں کی لڑکی اب میرے گھر میں رہے گی، یہ دن دیکھنے سے پہلے مجھے موت کیوں نہ آگئی۔“ عالیہ بیگم کے بین شروع ہو گئے..... چیخ چیخ کے اس کا گلا بیٹھ گیا۔ اس نے صائمہ کے بال ہاتھوں میں جکڑ کے کھینچے۔ تکلیف کی شدت سے صائمہ کی آنکھوں سے آنسوؤں کی جھری لگ گئی۔ زندگی نے اسے سخت آزمائش میں ڈال دیا تھا۔ اس کی زندگی کے سیاہ ترین دور کا آغاز ہو چکا تھا۔ اسے دن میں ایک وقت کھانا دیا جاتا وہ بھی ایسا جیسے جانوروں کو دیا جاتا ہے، اس کی حیثیت گھر میں نوکرانیوں سے بدتر تھی۔ اس کے ذمے سارے گھر کے کام تھے۔ شہزادیوں کی طرح رسنے والی لڑکی کنیزوں سے بدتر زندگی گزار رہی تھی۔ کسی نے سچ ہی کہا ہے بیٹیاں شاہوں کی ہوں یا کمیوں کی بعض دفعہ ان کے نصیب ایک جیسے ہی ہوتے ہیں۔ سیفی دل برداشتہ ہو کر شہر چلا گیا۔ اس نے جیسے تیسے امتحان دیے اور شہر میں ہی رہنے لگا۔ اس کا دل گاؤں سے اچاٹ ہو چکا تھا۔ اس نے ایک معمولی دکان پر..... سیلفی کی نوکری کر لی۔

صائمہ کا جسم نیلوں سے بھرا رہتا۔ اس کے چہرے پر جا بجا نشان پڑ چکے تھے۔ اکثر رات کے آخری پہر سکندر شاہ نشے میں ڈوبا ہوا اس کے کمرے میں داخل ہوتا۔ اسے بری طرح زد و کوب کرنے کے بعد وہ صبح ہوتے ہی واپس چلا جاتا۔ صائمہ کا دل چاہتا کہ وہ مر ہی جائے۔ وہ اپنا حسین ماضی یاد کرتی جب وہ اپنے گھر کے آگن میں تلی کی طرح اڑتی پھرتی تھی۔ اس کی زندگی میں رنگ ہی رنگ تھے۔ اس کے دل کا آسمان سیفی کی محبت کے سورج سے جگمگاتا تھا۔ سیفی کا نام دل کا درمزد بڑھا دیتا۔

آہ محبت.....  
تیرے کتبے کے قریب کھڑی میں  
اپنی حرام نصیبی پر آنسو بہا رہی ہوں

☆☆☆

وقت گزرتا رہا، صائمہ اپنی زندگی سے مایوس ہو چکی تھی۔ دن رات کی مشقت اور اذیت نے اس کے ذہن پر بھی برا اثر ڈالا تھا۔ دنیا نے اس سے اس جرم کا انتقام لیا تھا جو اس نے کیا ہی نہیں تھا۔ اس حال میں اس نے شانزے کو جنم دیا۔ شانزے کی آمد پر گھر کے کسی فرد نے خوش دلی کا اظہار نہ کیا، اسے سکندر شاہ کی بیٹی نہیں بلکہ صرف صائمہ کی بیٹی سمجھا جاتا۔ صائمہ کی روح روزگرن اور ہستی اور کبھی نہ اٹھنے کی خواہش لیے سو جاتی۔ سیفی آخری بار گاؤں آیا اور اسے صائمہ کی بیٹی ہونے کی اطلاع ملی۔ اس نے غم آنکھوں کے ساتھ اس خبر کو سنا پھر اپنا سامان باندھ کر ہمیشہ کے لیے شہر آ گیا۔ اس کی انا پر گہری ضرب پڑی تھی، صائمہ کی یاد اس کے دل میں اُدھر بے زخم کی طرح تازہ تھی۔ آنے سے پہلے اس کی جہانگیر شاہ کے ساتھ تلخ کلامی ہوئی جس کے بعد اس نے واپس گاؤں نہ جانے کا فیصلہ کر لیا۔ اب وہاں اس کا رہنا بیکار تھا۔ جہاں اس کی محبت کو سولہ پر چڑھا دیا گیا تھا وہاں وہ بھلا کس طرح رہ سکتا تھا۔ سکندر نے بھی شانزے کو اپنی بیٹی کا مقام نہ دیا۔ عالیہ بیگم اور حشمت شاہ نے بھی اسے حویلی میں داخل نہ ہونے دیا..... وہ صائمہ کے ساتھ ہی اسی اسٹور میں رہتی اور ملازموں کے بچوں کی طرح پلتی رہی۔ صائمہ دن بھر کاموں میں مصروف رہتی اور ننھی شانزے خاموشی سے کسی کونے میں پڑی رہتی۔ وہ قدرتی طور پر بڑی صابر بچی تھی۔ سخت جاڑوں کی راتوں میں صائمہ گودام سے خالی بوریاں لے آتی اور بستر کے اوپر بچھا دیتی۔ دو بوریاں ملا کر اس میں شانزے کو لیٹ لیتی۔ گرمی کے موسم میں وہ اسٹور کا اکلوتا روشن دان کھول لیتی جہاں سے ہوا کا گزر ہوتا..... اور سارا دن کولہو کے تیل کی طرح کام کرنے کے باوجود اسے راتوں کو نیند نہ آتی۔ اس کے وجود کی خوب صورتیاں دھیرے

دھیرے ختم ہوتی جا رہی تھیں۔ کبھی کبھی نشے میں مدھوش سکندر بھولے بھٹکے اس کے کمرے کا رخ کرتا اور وہ رات صائمہ کی روح کو مزید بو بھل اور جسم کو زخمی کر دیتی۔ پھر صائمہ کی زندگی میں ایک انقلاب آیا۔ دلاور شاہ کا نہر کے پانی پر جھگڑا ہوا اور سخاوت شاہ کے دو بندے اس کے ہاتھوں مارے گئے۔ سخاوت شاہ نے جرمہ بلوانے کے بجائے اپنے طور پر صلح صفائی کی کوشش کی، وہ پولیس اور جرگے کے چکروں میں نہیں پڑنا چاہتے تھے۔ حشمت شاہ کو بھی بہتری اسی میں نظر آئی اور انہوں نے آپس میں شرائط طے کر لیں۔ صائمہ کو سخاوت شاہ کے گھر واپس بھیج دیا گیا اور شانزے کو حویلی میں ہی رکھ لیا گیا۔ صائمہ اس رہائی پر دھاڑیں مار کر روئی، ننھی شانزے اسے آس بھر نظروں سے دیکھتی رہی اور صائمہ کو تنہا ہی جانا پڑا۔ اس نے لاکھ منتیں کیں لیکن ظالم لوگوں نے شانزے کو اس کے ساتھ نہ جانے دیا۔ صائمہ حاملہ تھی اور اسے چار ماہ کا حمل تھا، چند ماہ بعد اس نے از میر کو جنم دیا تو اس کی مامتا کو قرار آیا۔ دونوں خاندانوں میں صلح کے باوجود اتنی کڑواہٹ تھی کہ وہ کبھی اپنے دلوں سے نفرت اور کدورت کو ختم ہی نہیں کر سکے۔ جہانگیر کو ہر دم احساس جرم ستاتا کہ اس کی وجہ سے صائمہ کو اتنی تکلیفیں اٹھانی پڑیں..... از میر کی پیدائش کے بعد سخاوت شاہ کے کہنے پر سکندر نے صائمہ کو طلاق بھیج دی۔

صائمہ نے سیفی کا بہت انتظار کیا لیکن وہ ایسا گیا کہ کبھی لوٹ کر نہ آیا، وقت گزرتا رہا، صائمہ کے زخم مندمل نہ ہو سکے۔ اس نے اپنے دل پر صبر کی سل رکھ لی۔ از میر ہی اس کی کل کائنات تھا۔ جہانگیر شاہ کا احساس جرم وقت کے ساتھ بڑھتا رہا اور انہوں نے شانزے کو ہر صورت یہاں لانے کا فیصلہ کر لیا۔ سکندر شاہ نے دوسری شادی کر لی۔ وقت گزرتا رہا۔ نسلیں

۱۱۰۰ھ گنگم، ۱۱۰۱ھ نف۔۔۔ کا دیواریں نہ گریں۔

۱۱۰۱ھ

سکندر شاہ کے ذہن میں ماضی کسی قلم کی طرح چل رہا تھا۔ انہوں نے جہانگیر شاہ کے ذریعے صائمہ کو پیغام بھجوایا کہ وہ انہیں معاف کر دے۔ صائمہ نے بے حد حیرانی سے یہ پیغام سنا۔ کیا سکندر شاہ اس حد تک بدل چکا تھا۔ ان کی آنکھوں میں نمی اتر آئی۔ آج وہ اس عورت کی معافی کا محتاج تھا جسے کبھی اس نے پیر کی جوتی کے برابر بھی نہ سمجھا تھا۔

سکندر شاہ کا ذہن ہر دم ماضی کا سفر کرتا رہتا۔ سوچنے کے لیے بہت کچھ تھا۔ شانزے ان کی دن رات خدمت کرتی۔ انہیں بیماری کے اس حصے میں آکر احساس ہوا کہ ان کی یہ بیٹی اس قدر خدمت گزار اور سونے جیسے دل کی مالک ہے۔ ننا شا تو بس کھڑے کھڑے ان کا حال پوچھتی۔ سکندر شاہ کی بیماری کی وجہ سے شانزے کی شادی قدرے سادگی سے ہوئی۔ البتہ جہانگیر شاہ کی طرف سے ساری رسمیں دھوم دھام سے کی گئیں۔ صائمہ نے پہلی بار سرخ غرارے اور ڈھیر سارے زیورات پہنے شانزے کو دیکھا تو خود پر قابو نہ رکھ سکیں اور اسے گلے لگا کر پھوٹ پھوٹ کر رو دیں۔ بیس برس بعد اپنی بیٹی کو دیکھ رہی تھیں۔ شانزے کے لیے ہر چیز بے حد قیمتی اور اعلیٰ لی گئی۔ اس کی محرومیاں ختم ہونے کا وقت تھا۔ شانزے جب از میر کے کندھے سے لگی تو دونوں بہن بھائی بے اختیار رو پڑے۔ نہ جانے قصور کس کا تھا لیکن جنہوں نے بیس برس دوریوں اور محرومیوں کی سزا کائی، ان کے دل کے زخم کبھی مندمل نہیں ہو سکتے۔

☆☆☆

از میر کے اصرار پر جانے اس کی والدہ کو گھر



اعتراف کیا۔

”تمہارے لیے مجبوری کا لفظ اچھا نہیں لگتا شیری.....! تم نے تو صرف پایا ہی پایا ہے، نقصان تو میرا ہوا ہے، قیدی تو میں بن کر رہی ہوں، میں اس زندگی سے تنگ آ گئی ہوں، میں نہیں جانتی تھی کہ ماں، باپ کی نافرمانی کی ایسی سزا ملے گی مجھے۔ پتا نہیں ہم جیسی لڑکیوں کی آنکھوں پر محبت اور جذبات کی پٹی کیوں بندھ جاتی ہے؟“ سارہ کا گلا رندھ گیا۔ اس کے بال بکھرے ہوئے تھے۔ آنکھوں کے پونے سوچ چکے تھے۔ وہ ایسے دوراے پر کھڑی تھی جہاں سے نہ واپس پلٹ سکتی تھی اور نہ آگے کوئی منزل نظر آتی تھی۔

”سارہ کیوں مایوسی کی باتیں کرتی ہو، کچھ وقت لگے گا لیکن سب تمہاری حیثیت کو وقت کے ساتھ قبول کر لیں گے۔“ وہی جھوٹی تسلیاں اور کچے وعدے..... سارہ اب اس کی کسی بات پر یقین نہیں کر سکتی تھی۔

”یہ جھوٹے بہلاوے مت دو شیری..... تمہاری خاندانی بیوی گھر میں آچکی ہے، میری حیثیت کے متعلق تو شاید باہر کے لوگ جانتے بھی نہیں ہوں گے۔ میں تو بس ایک کنیر یا لونڈی کی طرح زندگی گزار رہی ہوں..... میں اس زندگی سے تنگ آچکی ہوں۔“ سارہ کے لہجے کی تھکن بڑھ گئی۔ جیسی شہر یار کے موبائل پر بیل ہونے لگی۔ اس نے موبائل کی روشن اسکرین کو دیکھا تو اسپرنگ کی طرح اچھل کر کھڑا ہو گیا۔

”میں پھر آؤں گا سارہ! پھر تفصیل سے بیٹھ کر بات کریں گے۔“ وہ غلٹ میں کہتا ہر نکل گیا۔ سارہ ساکت آنکھوں سے اسے جاتا دیکھتی رہی۔ یہ وہی شخص تھا جس کی وفا پر اسے اندھا اعتبار تھا۔ جس کے وعدوں پر وہ بھروسہ کر بیٹھی تھی۔ اسے اندازہ نہیں تھا کہ مرد کے وعدے ساحل کی ریت پر

کی کسی اور شادی کے متعلق نہیں جانتی۔“ اسفندیار چند لمحے چپ ہو گئے کیا سارہ کی شادی ابھی تک خفیہ تھی یا اسے خفیہ رکھنے میں کوئی راز تھا۔ ان کا ذہن الجھ گیا۔

”تم نے دلاور شاہ کے گھر اپنی بیٹی کو کیسے بیاہ دیا سیفی؟“ صائمہ کے لہجے میں کچھ ایسا تھا کہ اسفندیار نے لمحے بھر کو اپنی آنکھیں بند کر لیں۔ اک انی سے چھٹی تھی دل میں.....

”تقدیر کے آگے انسان بے بس ہوتا ہے۔ ہم کتنی ہی کوشش کر لیں جو فیصلے اوپر لکھ دیے جاتے ہیں، انہیں بدل نہیں سکتے۔“

صائمہ سر جھکائے کچھ دیر سوچتی رہیں۔  
”میں تم سے اپنے از میر کے لیے تمہاری بیٹی کا ہاتھ مانگنے آئی ہوں سیفی۔“ اسفندیار نے ایک نظر سر جھکائے بیٹھے از میر کو دیکھا جو ابھی تک حیران بیٹھا تھا۔  
”میں تمہیں انکار نہیں کر سکتا صائمہ.....! برسوں بعد تم نے مجھ سے کچھ مانگا ہے۔“  
صائمہ کی آنکھیں نم ہو گئیں۔ اسفندیار نے ان کا مان رکھ لیا تھا۔ وقت گزر چکا تھا لیکن کچھ رشتوں کا رنگ ہمیشہ گہرا رہتا ہے۔ از میر کے چہرے پر..... بے ساختہ مسکراہٹ آ گئی۔

☆☆☆

شہر یار آج بہت دنوں بعد سارہ کے کمرے میں آیا تھا۔ سارہ کی حالت دگرگوں تھی وہ اتنا روچکی تھی کہ اب اس میں مزید آنسو بہانے کی ہمت بھی نہیں رہی تھی۔

”ایسا کیوں کیا شیری تم نے..... جب تمہیں نتاشا سے ہی شادی کرنی تھی تو میری زندگی کیوں برباد کی؟“ سارہ کا چہرہ سُتا ہوا اور آنکھیں بے حد سرخ ہو رہی تھیں۔

”تم میری محبت ہو سارہ.....! نتاشا سے شادی میں نے مجبوراً کی ہے۔“ اس نے سر جھکا کر

پرورش میرے خالو جان کی تھی، یہ صائمہ شاہ ان ہی کی بیٹی ہیں۔ میری خالہ زاد.....“ اسفندیار بروقت سنبھل کر بولے اور قریب رکھے صوفے پر بیٹھ گئے۔  
”اوہ..... کیا اتفاق ہے، چلیں اس بہانے

برسوں پرانے رشتے داروں سے تو ملاقات ہو گئی۔“ شہر بانو کو یک دم خوشی کا احساس ہوا۔ ہما کی سسرال اس کی ددھیال بھی تھی اس سے زیادہ خوشی کی اور کیا بات ہوتی ورنہ اجنبی لوگوں کے خیال سے ان کا دل ڈر رہا تھا۔

”بہت وقت گزر گیا تم پلٹ کر نہیں آئے سیفی..... شاید اپنی دنیا میں بہت مصروف ہو گئے تھے۔“ نہ چاہتے ہوئے بھی صائمہ کے لہجے میں گلہ سمٹ آیا۔

”نہیں ایسی بات نہیں ہے، وہاں حالات اس طرح کا رخ اختیار کر چکے تھے کہ میرا وہاں رہنا ناممکن تھا اور پھر کب تک انسان کسی بیوہ بن کر رہ سکتا ہے۔ شہر بانو میرے استاد کی بیٹی تھی، انہوں نے ہی میری شادی کروائی، تمہاری بیٹی کی پیدائش کے متعلق علم ہوا تھا پھر سوچا جب بیٹی ہو گئی تو سکندر اور اس کے گھر والے تمہیں آہستہ آہستہ قبول کر لیں گے، مجھے تمہاری علیحدگی کا بہت بعد میں علم ہوا۔“

اسفندیار، از میر کی موجودگی کے باعث محتاط انداز میں بات کر رہے تھے۔ صائمہ نے ایک ٹھنڈی سانس بھری۔ بہت وقت گزر چکا تھا اب گلے شکوے کرنا فضول تھا۔

”میری بڑی بیٹی سارہ کی شادی سکندر شاہ کے بڑے بھائی دلاور شاہ کے بیٹے شہر یار سے ہوئی ہے۔ عجیب اتفاق ہے..... کاش یہ اتفاق میرے ساتھ نہ ہوتا۔“ اسفندیار کی بات پر صائمہ نے حیرانی سے انہیں دیکھا۔

”لیکن میرے علم کے مطابق تو شہر یار کی شادی سکندر شاہ کی بیٹی نتاشا سے ہوئی ہے، میں اس

آنے کی اجازت دے دی لیکن اس نے صاف الفاظ میں کہہ دیا کہ اگر اس کے ابو نے انکار کر دیا تو وہ بھی اپنے قدم پیچھے ہٹالے گی۔ سارہ کا انجام اس کے سامنے تھا۔ وہ کسی صورت اپنے ماں، باپ کو دکھ نہیں دینا چاہتی تھی۔ شہر بانو، از میر کی والدہ کی آمد کا سن کر خاموش ہو گئیں۔

از میر اور اس کی والدہ سہ پہر کے وقت آئے، بلیو جینز اور آسمانی شرٹ میں ملبوس دراز قد از میر بہت ہینڈسم لگ رہا تھا۔ گرے ساڑی پر سیاہ شال اوڑھے صائمہ شاہ ایک بے حد گریس فل عورت کا تاثر دے رہی تھیں۔ بالوں کا جوڑا بنایا ہوا تھا جن میں کہیں کہیں سفیدی جھلک رہی تھی۔ شہر بانو نے ان دونوں کو پسندیدہ نظروں سے دیکھا۔ ان کے نشست و برخاست اور بات کرنے کے انداز سے خاندانی رکھ رکھاؤ ظاہر ہو رہا تھا۔ اسفندیار نماز پڑھ کر ڈرائنگ روم میں داخل ہوئے تو بری طرح چونک گئے۔ از میر کے ساتھ بیٹھی صائمہ بھی بے اختیار کھڑی ہو گئیں۔ کہیں زلزلہ آیا تھا، درود یار مح تمام نفوس ہل سے گئے تھے۔ اسفندیار کسی مجسمے کی طرح ساکت کھڑے ہو گئے۔

”سیفی.....“ صائمہ کے لب ہلے، حیرانی سی حیرانی تھی۔ ہما کے والد سیفی یعنی اسفندیار ہوں گے انہیں قطعی اندازہ نہیں تھا، جس شخص کی آمد کا انہوں نے بیس برس انتظار کیا وہ آج ان کے سامنے ان کی ہونے والی بہو کے باپ کے روپ میں موجود تھا۔ وہ قسمت کے اس پھیر پر جتنا حیران ہو تیں کم تھا۔

”آپ دونوں ایک دوسرے کو جانتے ہیں؟“ شہر بانو نے ان دونوں کو حیرانی سے دیکھتے ہوئے پوچھا۔

از میر بھی اس صورت حال پر حیران و پریشان رہ گیا۔

”ہوں..... میں نے آپ کو بتایا تھا کہ میری



لکھی تحریر کی طرح ہوتے ہیں۔ حالات کی ایک تند لہر ان کا نام و نشان بھی مٹا دیتی ہے۔

☆☆☆

جہانگیر شاہ کی حویلی میں روز جشن کا سماں ہوتا..... لاؤنج ابھی تک سجا ہوا تھا۔ فضا میں گلاب اور مویے کے پھولوں کی مہک رچی ہوئی تھی، شانزے لائٹ پنک کمر کے کام والے لمبے فرائ اور چوڑی دار پاچاے میں ملبوس سر پر دلہن کی طرح دوپٹا اوڑھے بیٹھی تھی۔ اس کے زیورات فانوس کی روشنی میں خوب چمک رہے تھے۔ سلیقے سے کیا میک اپ اس کے حسن کو دو آتشہ کر رہا تھا۔ صائمہ اس کے قریب بیٹھی مسکرا رہی تھیں۔ گھر میں خوشیوں کی بارات اتری تھی۔

”لگتا ہے شانزے کی کھیر پکوائی کی سم نہیں کی جائے گی، میں اپنی بیوی کے ہاتھ کے پکے کھانے، کھانے کو ترستا ہی رہوں گا۔“ عماد، صائمہ اور جہانگیر کو شانزے کے واری صدقے جاتے دیکھ کر وہ بولا۔

”بالکل تمہارا اندازہ درست ہے، یہ شانزے کی سسرال نہیں بلکہ اس کا میکا ہے۔“ جہانگیر شاہ نے شفقت سے اس کے سر پر ہاتھ رکھ کر کہا۔

”بس اب از میر کا فرض باقی ہے، انشاء اللہ اس سے بھی جلد ہی سبکدوش ہو جائیں گے۔ اصل خدمت تو ہم از میر کی بیوی سے کروائیں گے۔“ نبیلہ نے ہنستے ہوئے از میر کو ٹھوکا دیا جو بڑی بے پروائی سے چلغوزے کھا رہا تھا۔

”امی سے پوچھ لیں مجھے تو کوئی اعتراض نہیں ہے، آخر وہ سیفی ماموں کی بیٹی ہے، یہ گھر اس کا بھی سسرال نہیں بلکہ میکا ہوگا۔“ از میر مسکراتے ہوئے بولا۔

”بڑا عجیب اتفاق ہے، اتنے سالوں بعد سیفی کا پتا چلا اور وہ بھی اس طرح..... خیر جو ہو چکا ہے اسے بدلائیں جاسکتا۔ اب ہم سب سیفی کے گھر جائیں گے، خون کے رشتے ٹوٹ نہیں سکتے..... سیفی کے رگلے بجا

تھے لیکن بعض دفعہ حالات اس طرح کا رخ اختیار کر لیتے ہیں کہ اپنے پیاروں اور عزیزوں کی مرضی کے خلاف فیصلے کرنا مجبوری بن جاتا ہے۔“ جہانگیر شاہ یلکھت سنجیدہ ہو گئے۔ صائمہ نے سر جھکا لیا۔

”از میر کی پسند سیفی کی بیٹی ہوگی مجھے قطعی اندازہ نہیں تھا لیکن مجھے خوشی ہے کہ کچھڑے رشتے دوبارہ جڑنے کو ہیں۔ یہ سب شاید اسی طرح لکھا تھا، ہم عام انسان ہیں تقدیر کے پھیر نہیں سمجھ سکتے۔“ صائمہ نے کہا پھر بے اختیار شانزے کی طرف دیکھا۔

”بیٹا تم تھک تو نہیں گئیں..... اس طرح دلہن بن کر بیٹھنا بھی کون سا آسان کام ہے، ہم اپنی خوشی کے لیے بچی کی جان کو مصیبت میں ڈال دیتے ہیں۔“ صائمہ نے فکر مندی سے شانزے کا چہرہ اونچا کیا۔

”نہیں امی! میں بالکل ٹھیک ہوں بھلا بیٹھ بیٹھ کر بھی کوئی تھکتا ہے۔“ شانزے مدھم سا مسکرائی۔۔۔ درحقیقت وہ بہت خوش تھی۔ برسوں بعد اپنی ماں اور اپنے بھائی سے ملی تھی۔ عماد جیسا اچھا اور محبت کرنے والا شوہر نصیب ہوا تھا۔ جہانگیر اور نبیلہ جیسے شفیق ساس سر ملے تھے۔ یہ اس کے صبر کا ہی انعام تھا ورنہ اس کی زندگی تو لوگوں کے لیے عبرت کا نشان تھی۔ اب اس کی زندگی سے اندھیرے ختم ہو گئے تھے۔

”اور نہیں تو کیا، امیر بہوؤں کے یہی تو شوق ہوتے ہیں، اچھے اچھے کپڑے پہن کر بن ٹھن کر بیٹھنا، خوب سارے زیور پہننا اور لوگوں کو آرڈر پاس کرنا، آپا بھی امیر بہو کی کیٹنگری میں شامل ہوتی ہیں۔“ از میر دھپ سے شانزے کے قریب آ بیٹھا۔

”آپ تو جانتی نہیں آپا اگر آپ کا رشتہ آسانی سے نہ ملتا تو بڑی جنگ و جدل ہوتی۔ ہم آپ کو اٹھا لے آتے۔ ہمارے لیے تو یہ زندگی اور موت کا مسئلہ بن چکا تھا۔“ از میر شانزے کے کندھے پر بازو پھیلاتے ہوئے بولا۔ شانزے مسکرا دی۔ اس نے از میر کے بازو سے سر ٹکا دیا۔ ایک بھائی کا سہارا کتنی

تقویت دیتا ہے اسے اب احساس ہو رہا تھا۔ اس نے اپنی جنت کے انتظار میں ایک طویل عرصہ جہنم میں گزارا تھا۔ اس کی آزمائش کا وقت ختم ہو گیا تھا اب اسے کسی بات کا ڈر نہیں تھا۔

☆☆☆

وقت گزرتا رہا، سارہ پر منتاشا کے پریکٹس ہونے کی خبر بجلی بن کر گری۔ منتاشا کا خوب خیال رکھا جا رہا تھا۔ سارہ کو شہر یار سے اب کوئی امید نہیں رہی تھی۔ ”تم نے مجھے ماں بننے کا حق نہیں دیا شیری..... تم نے منتاشا کو یہ حق دے کر ثابت کر دیا کہ تمہارے نزدیک میری حیثیت ایک لونڈی سے زیادہ نہیں ہے۔“ سارہ کی آنکھیں نم ہو گئیں۔

”سارہ میں نہیں چاہتا تھا کہ ہماری اولاد کی حیثیت بھی شانزے جیسی ہو..... اگر تم سے اولاد ہوتی تو حویلی میں اسے وہ نام اور مقام ملتا، وہ میرے اور تمہارے لیے ایک آزمائش ہوتی۔“ شہر یار نے آہستہ سے کہا۔

”تم نے میرے ساتھ بہت زیادتی کی ہے شیری، مجھے فالتو سامان کی طرح اس دڑبے میں قید کیے رکھا..... مجھے بنیادی مہولیات سے بھی محروم رکھا۔ میری کوئی ذمہ داری تم نے نہیں اٹھائی۔ تم نے دوسری شادی کر لی، میرا ارمانوں اور خواہشوں بھرا دل مڑوا کر دیا اور مجھے ماں بننے کا حق بھی نہیں دیا۔ مجھے اپنے گھر جانا ہے شیری۔ ہمارا کایا تھا، ابونے مجھے گھر آنے کی اجازت دے دی ہے۔ میں کچھ دیر کھلی ہوا میں سانس لینا چاہتی ہوں، میں تمہارے ہاتھوں کھلونا بننے بننے تھک چکی ہوں۔“ سارہ رونے لگی۔ شہر یار شاید اپنے بچے کی آمد کی خوشخبری سے بہت خوش تھا۔ اس نے سارہ کو نہیں روکا۔ سارہ ایک بیگ میں اپنا ضروری سامان ڈالنے لگی۔

”ٹھیک ہے بہتر ہے کہ تم چند دنوں کے لیے

اپنے ابو کے گھر چلی جاؤ۔“ وہ بہت آسانی سے مان گیا۔ ایک طرف بھی سبائی قیمتی کپڑوں اور زیورات سے آراستہ خاندانی بیوی تھی جو اسے اولاد کی خوشخبری دینے جا رہی تھی۔ دوسری طرف ملگجے لباس اور اجڑے حالوں میں لپٹی یہ لڑکی تھی جس سے وہ محبت کرتا تھا لیکن مفادات محبت پر سبقت لے گئے۔ سارہ سر جھکائے واپس آ گئی، اس شادی نے اسے کچھ نہیں دیا تھا۔ گھر میں کسی نے اس سے ماضی کے حوالے سے کوئی بات نہیں کی تھی۔ گھر میں ہمارا کیٹنگری کی تیاریاں ہو رہی تھیں۔ شہر یار اور اسفندیار نے سارہ کو معاف کر دیا تھا۔ سارہ نے شہر یار کو فون کیا اور اس سے صاف الفاظ میں واپس جانے سے منع کر دیا۔

”میں واپس نہیں آنا چاہتی شہر یار شاہ، میری آنکھیں دیر سے کھلی ہیں لیکن اب میں سوچ سمجھ کر فیصلہ کرنا چاہتی ہوں۔“ وہ ٹھنڈے لہجے میں بولی۔

”تم میری بیوی ہو سارہ! یہ فیصلہ تم اکیلے نہیں کر سکتیں۔“ شہر یار کا لہجہ غضب ناک ہو گیا۔

”تمہاری بیوی ہوتے ہوئے میں کبھی ماں نہیں بن سکتی، میں ڈی گریڈ ہو کر زندگی نہیں گزار سکتی۔ میں نے تم پر ایک دفعہ اعتبار کیا اور ٹھوکر کھائی۔ دوسری دفعہ اعتبار کرنے کا رسک نہیں لے سکتی۔ میں انسان ہوں شہر یار، کوئی کھلونا نہیں۔“ سارہ نے خشک لہجے میں کہا۔

”سارہ تم خواہ مخواہ بات کو بڑھا رہی ہو، مردود شادیاں کرتے ہیں، اس کو ایشو بنانے کی ضرورت نہیں ہے۔“ شہر یار بیزار ہو گیا۔

”کیا تم میرے لیے منتاشا کو چھوڑ سکتے ہو؟ کیا مجھے حویلی میں اپنی خاندانی بیوی جیسا مقام دلوا سکتے ہو، کیا مجھے ماں بننے کا حق دے سکتے ہو، نہیں..... تم ایک کمزور مرد ہو جو صرف عورت کو اپنے مفاد کے لیے استعمال کرتا ہے..... تمہیں میرے دل کی کوئی پروا نہیں۔ تمہیں میرے دکھ درد سے کوئی سروکار



نہیں..... تم ایک خود غرض شخص ہو۔“ سارہ کے اندر کا لاوا باہر نکل آیا۔  
”تمہارا دماغ خراب ہو چکا ہے۔“ شہر یار کو غصہ آ گیا۔

”ہاں تمہاری حویلی کے قید خانے میں رہ کر میرا دماغ خراب ہو چکا ہے، تم مجھے طلاق دے دو ورنہ میں خلع لے لوں گی۔“ سارہ کے صبر کا پیمانہ لبریز ہو گیا۔ محبت کا تاج محل زمیں بوس ہو گیا تھا۔  
دوسری طرف خاموشی چھا گئی پھر فون بند ہو گیا۔

”کیا محبت کی عمر اتنی مختصر ہوتی ہے۔“ سارہ گم صدم انداز میں بیٹھی سوچ رہی تھی۔ کبھی یہ شخص اس کا عشق تھا۔ اس شخص کے لیے اس نے ماں باپ کا دل توڑا، گھر سے بھاگ کر شادی کی، دنیا اور زمانے کی پروا نہیں کی۔ نہ جانے لڑکیاں محبت میں اس قدر اندھی کیوں ہو جاتی ہیں۔ ایسی شادیوں کا کم و بیش یہی انجام ہوتا ہے۔ سارہ کو زیادہ انتظار نہیں کرنا پڑا۔ اسے طلاق کے کاغذات مل گئے۔ اس دن وہ بے تحاشا روئی..... محبت کے اس پُر خار سفر میں اسے کچھ نہیں ملا تھا۔ ایسی محبتیں انسان کو کچھ نہیں دیتیں۔ کاش لڑکیاں یہ بات وقت سے پہلے ہی سمجھ جایا کریں۔ سارہ کو اب پچھتاوے کی آگ میں جلنا تھا۔

☆☆☆

سکندر شاہ بے حد نحیف ہو چکے تھے۔ موت قریب ہو تو انسان کا دل ہر چیز سے اچاٹ ہو جاتا ہے۔ زائرہ شاہ ان کے قریب دگرفتہ سی بیٹھی تھیں انہوں نے جو چاہا تھا ویسا ہی ہوا۔ شہر یار نے سارہ کو طلاق دے دی، اب سب کچھ نتاشا کا تھا لیکن انسان جیسا چاہتا ہے ویسا کرنے پر قدرت نہیں رکھتا۔ نتاشا کا ابارشن ہو گیا اور رپورٹس کے مطابق وہ شہر یار کو کبھی صحت مند اولاد نہیں دے سکتی تھی کیونکہ یہ کزن میرج کا معاملہ تھا۔ شہر یار ایک جذباتی اور جلد باز شخص تھا۔ اس

کی متلون مزاجی نے ہمیشہ اسے نقصان پہنچایا۔ زائرہ بیگم کے آگے ان کے اپنے اعمال آرہے تھے۔  
”صائمہ سے کہنا تجھے معاف کر دے۔“ سکندر شاہ بار بار یہی الفاظ دہراتے۔

”اوہو..... وہ عورت کوئی ولی تو نہیں ہے، جس نے آپ کو معاف نہ کیا تو غضب ہو جائے گا۔ آپ اس کا خیال ذہن میں کیوں لاتے ہیں۔“ زائرہ بیگم نے غصے بھری جھلاہٹ سے کہا۔  
”میں اس کا اور اس کے بچوں کا قرض دار ہوں۔“ وہ کمزوری آواز میں بولے۔

”جو کچھ ہوا، اس میں آپ کا قصور نہیں تھا۔ حالات ہی کچھ ایسے تھے۔ آپ سب کچھ بھول کیوں نہیں جاتے، شانزے اپنے گھر میں خوش ہے، اسے اور از میر کو آپ نے ان کا حق دے دیا۔ اب کس بات کی ٹینشن ہے۔“ وہ بیزار ہو گئیں۔

سکندر شاہ نے آنکھیں موند لیں۔ کھڑکی کے پار اداس شام جھانک رہی تھی۔ بیس برس جس عورت کو نہیں سوچا آج اس کے سوا کوئی خیال ذہن میں نہیں آتا تھا۔ ایسا کیوں تھا وہ سمجھنے سے قاصر تھے۔  
صائمہ نے ان کا پیغام سن کر بے اختیار جواب دیا۔

”جس عورت کو کل تک پیر کی جوتی کے برابر سمجھتے تھے آج اس کے منہ سے نکلے دو لفظوں کے محتاج کیوں ہو سکندر شاہ..... سکندر شاہ تو کبھی کسی کا محتاج نہیں ہوا۔“ سکندر شاہ نے یہ پیغام سنا اور اک اداس سی مسکراہٹ ان کے لبوں پر پھیل گئی۔ کناروں سے سیاہ ہوتے ہونٹ مسکراتے ہوئے عجیب سے لگتے تھے۔

”مرد ہمیشہ کسی نہ کسی روپ میں عورت کا محتاج ہوتا ہے۔“ انہوں نے کہتے ہوئے آنکھیں موند لیں پھر بے اختیار کلمہ پڑھا اور آنکھیں کبھی نہ کھلنے کے لیے بند ہو گئیں۔

(ختم شد)



# محبت کا دیونا

مصباح نوشین



”میرادل سفید آبدار موتی کے مانند شفاف تھا  
شہزاد علی..... مگر تمہاری محبت نے اسے داغدار  
کر دیا.....“ آئینے میں نظر آتے اپنے عکس پر نگاہ  
جھاتے اس نے ہولے سے کہا اور آئینے کے سامنے  
سے ہٹ گئی۔

”تم نے شادی کر لی شہزاد علی..... اتنے برسوں  
کا میرا انتظار لا حاصل ہی رہا.....“ قطرہ قطرہ پکھلتی

وہ کھڑکی کے سامنے سے ہٹ گئی اور  
ڈرینگ ٹیبل کے سامنے آ کھڑی ہوئی۔ وہ ایک  
اچھی شکل صورت کی لڑکی تھی بے حد پُرکشش آنکھیں  
لیے جو اب محبت کی ویرانی نے اجاڑ دی تھیں.....  
چہرے پر شباب تو تھا پر گلال نہیں..... محبت میں تنہا  
ہونے کے احساس نے تمام رعنائی و دلکشی غصب  
کر لی تھی۔







قدر خوب صورت چہرہ تھا اس کا۔  
”مداوا.....؟“ گل کے لبوں میں جنبش ہوئی۔  
”ہاں مداوا..... میرا دل بہت وسیع ہے  
گل..... میں نے شادی کر لی ہے تو کیا ہوا..... مگر  
میں تانیہ کے ساتھ ساتھ تمہیں بھی محبت اور وقت  
دے سکتا ہوں۔ جب تک تم چاہو..... اور جب جی  
بھر جائے تو بغیر کوئی گلہ کیے ہم اپنا راستہ الگ کر سکتے  
ہیں۔“ وہ خاموش ہوا تو گل نے اپنی پوری قوت سے  
اس کے منہ پر تھپڑ دیا..... دیوتا کا اصل چہرہ خود  
اسی نے نوج کر اس کے سامنے کر دیا تھا جو کتنا مکروہ  
اور غلیظ تھا کہ گل کو گھن آنے لگی تھی۔ جیہی نوکرانی  
کمرے میں داخل ہوئی تھی۔

”بی بی جی خیریت ہے ناں.....؟“ اسے کچھ  
انہونی لگی..... شہزاد اپنے گال پر ہاتھ رکھے کمرے  
سے جا چکا تھا مگر جاتے، جاتے اس کی نگاہیں گل کو  
کوئی خوفناک پیغام دے چکی تھیں۔

☆☆☆

اس روز بڑے ابا نے شہزاد علی اور اس کی دلہن  
کو کھانے پر بلایا تھا۔  
گل جان بوجھ کر سامنے نہیں گئی تھی بلکہ وہ  
اوپر میز پر چلی آئی تھی۔ جہاں چاند اس کے رت  
جکوں کا گواہ بنا آج بھی موجود تھا۔ وہ میز کی  
ریلنگ کے ساتھ مگن کھڑی تھی کہ کسی کے قدموں کی  
چاپ پر چوکی..... پلٹ کر دیکھا تو شہزاد علی اس کے  
نزدیک تر تھا وہ بچ کر ٹکنا چاہ رہی تھی مگر اس نے  
راستہ روک لیا۔

”بہت نظر بچا کر آیا ہوں..... میں تو اس روز تم  
سے اظہار محبت کرنے آیا تھا مگر..... مگر تم.....  
نے..... شہزاد کی آنکھوں میں شیطانی چمک تھی۔

”تم کیا سمجھتی تھیں میں بارہ سال تمہارے  
جذبوں سے ناواقف رہا.....؟ میں تمہاری تڑپ سے  
آگاہ تھا مگر تم جیسی عام سی لڑکی کو لفٹ کر دیتا تو تم سر

دھارے اس کے سامنے کھڑا مسکرا رہا تھا۔ نوکرانی  
اسے کمرے میں چھوڑ کر باہر جا چکی تھی۔ گل نے  
آنکھیں مسلتے اس کے پہلو میں دیکھا اس کا پہلو خالی  
تھا..... گل نے نا بھگی کے علم میں اسے دیکھا جو پہلی  
بار اس کے سامنے اس کے کمرے میں کھڑا صرف  
اسی سے ملنے آیا تھا۔

”کیسی ہیں گل آپ؟“ گل کو حیران دیکھ کر وہ  
ہولے سے ہنسا اور چند قدم آگے اس کے قریب بڑھ  
آیا۔ گل کی سانسیں تھمنے لگیں اس نے بھی نہیں سوچا تھا  
کہ وہ یوں اسے اتنے قریب سے دیکھ بھی پائے گی۔

”گلتا ہے آپ کو کافی شاک لگا ہے مجھے یہاں  
دیکھ کر.....؟“ وہ اس کے چہرے کے تاثرات دیکھتے  
فوراً ہی سنجیدہ ہوا تھا۔ گل نے سیکنڈ کے ہزارویں لمحے  
میں سر کو نفی میں جنبش دی گویا ذرا سی تاخیر سے اس کی  
محبت کا دیوتا روٹھ نہ جائے۔

”تو کیا خوشی ہوئی ہے؟“ اب کی بار وہ  
آنکھوں میں شرارت لیے اسے دیکھ رہا تھا گل نے...  
فی الفور سر اٹات میں ہلایا۔

”میں تمہیں اچھا لگتا ہوں ناں گل.....؟“ وہ  
اپنی مقناطیسی آنکھیں گل کے چہرے پر ٹکائے گویا  
اسے ہینا نائز کر رہا تھا گل ساکت ہو گئی تو گویا اسے  
سب خبر تھی اور وہ پھر بھی انجان رہا۔

”کیوں.....؟“ گل کے اندر سوالات سر  
ابھارنے لگے۔

”میں جانتا ہوں گل..... تمہارے خاص  
جذبات جو تم میرے لیے رکھتی ہو..... سچ مانو تو میں  
تمہارے جیسی لڑکی کے خالص جذبات کی بے حد قدر  
کرتا ہوں اور مجھے احساس ہے کہ تمہارے جیسی لڑکی  
کے ساتھ انجانے میں، میں زیادتی کر گیا ہوں.....  
اور اب میں اس کا مداوا کرنا چاہتا ہوں.....“ اس نے  
نرمی سے اس کا ہاتھ پکڑا۔ گل ایک ٹرانس کی کیفیت  
میں بیٹھی اس کے دلو مالائی نقوش دیکھتی رہی۔ کس

لوگ اس کے حسن کے قہیدے پڑھنے میں مگن تھے۔  
”ہوں..... آپ بھی متاثرین میں شامل ہو  
گئے.....؟“ کپ میں چائے اٹھیلنے اس نے اپنے  
اندر کا زہر باہر نکالا۔

”نہیں، میں ظاہر سے متاثر نہیں ہوتا باطن کی  
گہرائی میں جھانکتا ہوں۔“ لمحہ کی لمحہ گل نے نگاہیں  
اٹھا کے دیکھا وہ اسی کی طرف بغور دیکھ رہا تھا۔ گل نے  
جلدی سے نگاہیں جھکاتے اسے کپ تھمایا، عرفان کی  
دائیں ہاتھ کی پہلی دو انگلیاں کپ پکڑتے وقت گل  
کے ہاتھ سے مس ہوئیں اور وہ ٹھنک کر رک گیا۔

”گل.....“ اس نے باہر جاتی گل کو  
پکارا۔ ”تمہیں تو اب بھی بخار ہے..... ڈاکٹر کو کیوں  
نہیں دکھایا تم نے؟“

”کچھ مرض لاعلاج ہوتے ہیں ان کا علاج  
دنیا کے کسی حکیم یا ڈاکٹر کے پاس نہیں ہوتا۔“ عرفان  
کی فکر مندی پر گل نے بڑی دلگہری سے سوچا اور  
جواب دیے بغیر باہر نکل آئی..... مگر رات تک وہ تیز  
بخار میں پھنک رہی تھی..... سارے گھر والے بے حد  
پریشان تھے گل نیم بے ہوشی کی حالت میں بے سندھ  
سی پڑی تھی..... ڈاکٹر کو عرفان گھر لے آیا تھا اس نے  
میڈیسن لکھ کر دینے کے ساتھ انجیکشن بھی لگا دیے  
تھے مگر بخار تھا کہ اترنے کا نام ہی نہیں لے رہا تھا۔  
پندرہ روز گزر گئے اسے اندر ہی اندر گھلتے..... وہ  
ہڈیوں کا ڈھانچا بن کے رہ گئی تھی پر کسی کو بتا نہیں سکتی  
تھی کہ بخار کی اصل وجہ کیا تھی۔

☆☆☆

وہ آنکھیں موندے شہزاد علی کے بارے میں  
سوچنے میں مگن تھی جیہی کوئی دستک دے کر اندر آیا  
تھا۔ گل نے جھٹ سے آنکھیں کھولیں اور منجمد  
ہو گئی۔

جس شخص کو دن رات دیوانوں، پاگلوں کی  
طرح سے سوچا تھا چاہا تھا، وہ مجسم حقیقت کا روپ

”شہزاد بھائی کی دلہن اتنی پیاری ہے گل کہ نظر  
ہٹنے کا نام ہی نہیں لیتی چہرے سے۔ ایسی ملائی جیسی  
جلد اور رنگت ہے کہ حد نہیں.....“ ایمان کے تبصروں  
پر گل کی نظریں بے ساختہ لیب ٹاپ کی اسکرین کی  
جانب اٹھیں اور گویا ساکت ہو گئیں۔

”شہزاد بھائی ایسی ہی بیوی ڈیزرو کرتے تھے  
یقیناً!“ ایمان بے حد خوش تھی۔

”خاص لوگ، خاص لوگوں کے لیے ہی بننے  
ہیں اور انہی کے ساتھ جیتے ہیں۔“ تانیہ شہزاد کے حسین  
چہرے پر نگاہ پڑتے گل نے دلگہری سے سوچا تھا۔

☆☆☆

”اب کیسی طبیعت ہے گل؟“ وہ کچن میں  
کھڑی اپنے لیے چائے بنا رہی تھی۔ جب اس کی  
آہٹ پر چونکی مگر مڑی نہیں۔ عرفان کا اس طرح  
حال پوچھنا اسے کھلا تھا۔ گل کو ناچار مڑنا پڑا۔

”جی اب بہت بہتر ہوں۔“ اس کا سر جھک گیا۔  
عرفان کی لودیتی خمار آلود آنکھوں میں مچلتے جذبات  
دیکھنے کی تاب کہاں رہی تھی۔ وہ جو کسی اور کی محبت بھری  
نگاہوں کی منتظر تھی عرفان کی نظریں کیسے سہمے پانی۔

”ایک کپ چائے مجھے بھی مل سکتی ہے کیا؟“  
عرفان کے سوال پر گل نے آہستگی سے سر ہلایا اور  
اپنے لیے بنایا ہوا کپ اسے تھما دیا۔

”نہیں یہ تم خود پیو، تم نے اپنے لیے بنائی ہے،  
مجھے اور بنا کر دے دو۔“ عرفان نے چائے لینے سے  
انکار کرتے ہوئے ڈانٹنگ چیئر کھینچی اور اس پر بیٹھ  
گیا۔ گل کے لیے انکار کی گنجائش ختم ہو گئی اس نے اپنا  
کپ کاؤنٹر پر رکھا اور اس کے لیے چائے بنانے لگی۔  
”تم نے شہزاد علی کی بیوی کو دیکھا گل..... کیسی  
لگی وہ تمہیں؟“ گل کا جی چاہا..... چائے کا ساس پین  
اٹھا کر فرش پر پٹخ دے ہر کسی کے پاس صرف ایک ہی  
قصہ تھا۔ تانیہ شہزاد کی خوب صورتی کا قصہ..... اور بھی





## روزِ می کی تلاش

سیما سیمین مجتبیٰ

میں اس وقت صدر (کراچی) کے ٹھانٹیں تھا۔ چہرے پر دکھ کے گہرے سائے، آنکھوں میں بارتے انسانی سمندر سے گزر رہا تھا کہ اچانک وہ شخص مجھ سے بری طرح ٹکرا گیا۔ میں نے چونک کر اس کی طرف دیکھا..... اس کا حلیہ خاصا پریشان کن تھا۔ چہرے پر دکھ کے گہرے سائے، آنکھوں میں ویرانی، بال بکھرے ہوئے، میلی سی شرٹ کے کونے پینٹ سے باہر کولکے ہوئے اور تمام وجود پر عجیب سی اداسی چھائی ہوئی جیسے اپنے ارد گرد سے غافل ہو۔

انسان کا نام دہرایا جو گل پر جان چھڑکتا تھا اور جیسی اس کے لیے فیصلہ کر لیا۔ ہاں عرفان کی محبت کو قبول کرنے کا فیصلہ..... کیونکہ وہ شہزاد علی کو یہ باور کروانا چاہتی تھی کہ وہ ظاہر پر نہیں باطن سے محبت کرنے والی ہے..... اور وہ کوئی عام لڑکی نہیں بلکہ خاص اور خالص لڑکی ہے اور ایسے ہی خالص باطن رکھنے والوں کو پسند کرتی ہے۔ اس نے جلدی سے اٹھ کر عرفان کا نمبر ملایا اس نے فون دوسری ہی بیل پر اٹھا لیا تھا۔

”کتنی دیر لگے گی عرفان آپ کو آنے میں؟“ گل نے لہجے کو بٹاش کرتے ہوئے اپنے آنسوؤں کا گلا گھونٹا۔

”آدھا گھنٹا ہے خیریت.....؟“ عرفان کو... بے حد حیرت ہوئی گل نے اسے کبھی کال نہیں کی تھی بلکہ وہ تو اس سے بات بھی نہیں کرتی تھی۔

”ہاں بالکل خیریت ہے، آپ بڑے ابا اور ایمان کو پھوپھی کے گھر سے لیتے آئیے گا، میں آپ کا انتظار کر رہی ہوں.....“ دھیمے سے لہجے میں کہتے اس نے عرفان کو از حد حیران کیا تھا۔

”انتظار..... تم میرا انتظار کر رہی ہو گل؟“ عرفان پر تو جیسے شادی مرگ کی سی کیفیت طاری تھی گل پھیکے سے انداز میں مسکرائی۔

”ہاں..... اور میں آپ کا انتظار اسی طرح ہر روز آپ کے آفس سے واپس لوٹنے پر کرنا چاہتی ہوں۔“ اس کے جملے میں جانے کیا تھا کہ عرفان مسرتوں میں ڈوب گیا۔ عرفان کا جواب سنے بغیر ہی اس نے فون بند کر دیا تھا، دو آنسو موتیوں کی لڑیاں پروتے گل کی آنکھوں سے بہہ رہے تھے۔ یہ آنسو محبت نہ ملنے کے نہیں بلکہ اس کی خود ساختہ محبت کے دیوتا سے چھٹکارا پانے کے تھے۔ یہ آنسو شکر الہی کے آنسو تھے، یہ آنسو ندامت کے تھے کہ اس نے بہت وقت یونہی کیوں گنوا دیا تھا۔

☆☆☆

پر ہی چڑھ جاتیں..... ہاں مجھ سے غلطی ہو گئی۔ مجھے تم سے دوستی کر لینی چاہیے تھی تاکہ تمہارے معمولی حسن سے بھی فیضیاب ہو جاتا مگر مجھے موقع نہ مل سکا۔ چلو کوئی بات نہیں اب بھی وقت ہے، یاد رکھو تمہارا پتھر ادھار ہے اس کا بہت خوب صورت بدلہ چکا سکتا ہوں اگر تم چاہو تو۔“ وہ اس کی سانسوں کی حدت محسوس کر سکتی تھی۔

گل کے وجود میں جانے کہاں سے طاقت بھر آئی تھی کہ اسے زور سے دھکا دیتی وہ اس کے چنگل سے بھاگ نکلی تھی۔ دیوتا کا اصل چہرہ آشکار ہو چکا تھا اس کا اصلی چہرہ اتنا گھناؤنا اور مکروہ تھا کہ گل کو اپنی محبت پر بے حد شرم آئی..... وہ جسے بہت خاص مانتی تھی حقیقت میں کتنا کر یہہ تھا کاش اسے خبر ہو جاتی۔ بارہ سال اس نے اس کے حسن سے محبت کرتے تیاگ دیے تھے وہ ظاہر سے متاثر ہو جانے والوں میں سے تو نہ تھی پھر وہ دھوکا کیوں کھا گئی۔ شاید وہ یہ بھول گئی تھی کہ انسان دیوتا جیسے اوصاف رکھنے کے باوجود بھی دیوتا نہیں بن جاتا..... وہ انسان تو کیا شیطان بن جاتا ہے۔

گل پھولی سانسوں کے ساتھ سیڑھیاں اتر کر اپنے کمرے میں جا چکی تھی۔ دو دن اس کی کیفیت عجیب رہی، پہلے وہ مرگ محبت پر سوگ منارہی تھی مگر اب دو دنوں سے شکر ادا کر رہی تھی۔ اگرچہ اسے از سر نو تکلیف کا شدت سے احساس ہوا تھا..... اس کی محبت کا دیوتا کتنا سچی اور گھٹیا سوچ کا حامل شخص نکلا تھا مگر اس نے کبھی اس کے باطن میں جھانکنے کی کوشش کی ہی نہیں تھی وہ تو بس ظاہر پر فدا ہوئی تھی اور اسی پر برسوں فدا رہی تھی اور اب اسی کا سوگ منارہی تھی ایک خیال برقی کوندے کے مانند اس کے ذہن میں لپکا۔

”میں ظاہر سے متاثر نہیں ہوتا باطن کی گہرائی میں جھانکتا ہوں۔“

”عرفان.....“ گل نے منہ ہی منہ میں اس سچے



”سلیم بھائی، السلام علیکم۔“ میں چونک کر پلٹا۔  
”اوہ شہزادہ..... وعلیکم السلام۔“ وہ میرے گلے لگ گیا۔

”سوری، میں آپ کے گھر نہ آسکا وہ دراصل روزی.....“

”معلوم ہے روزی روٹی کی تلاش و جستجو تمہارے ہوش اڑائے ہوئے ہے۔“ میں نے اس کی گرم جوشی پر اسے شفقت سے تھپتھپاتے ہوئے کہا تو وہ اثبات میں سر ہلا کر رہ گیا۔ میں نے اس کے چہرے کی طرف دیکھا اور مسکرا دیا۔

”ویسے آج ماشاء اللہ بہت بہتر نظر آرہے ہو معلوم ہوتا ہے کہ زندگی سے تمہاری دوستی ہو گئی ہے۔“ میں نے زندگی کو کبھی دشمن نہیں سمجھا پھر یہ میرے ساتھ کیوں دشمنی پر تل گئی ہوئی ہے۔ سمجھ نہیں پارہا۔“ وہ میرے ساتھ چلتے ہوئے اپنے مخصوص مدھم لہجے میں بولا۔

”چلو آج تم میرے ساتھ ہی میرے گھر چلو پھر ہم تفصیل سے باتیں کریں گے۔“ وہ مان گیا اور ہم رسی باتیں کرتے گھر تک پہنچ گئے۔

میں نے صحن میں تخت پوش پر بیٹھی سبزی کا مٹی اپنی بیگم سے اس کا تعارف کروایا اور کھانے پر کچھ اہتمام کرنے کا کہہ کر اسے بیٹھک میں لے آیا۔

”سلیم بھائی، کتنی نفاست اور سکون ہے اس کمرے میں۔“ وہ میری سادہ سی بیٹھک کے گاؤٹیکے سے ٹیک لگا کر بیٹھتے ہوئے توصیفی نگاہوں سے اپنے چاروں طرف دیکھتے ہوئے مسکرایا۔

”تمہارا حسن نظر ہے ورنہ سوائے سادگی اور ہماری بیگم کے سلیقے کے یہاں آج کل کے حساب سے کوئی لکڑی نہیں۔“ میں اس کے سامنے بیٹھتے ہوئے ہنس پڑا۔

”کچھ نہ ہو کر بھی سب کچھ ہے یہاں مجھے آپ کے گھر آ کر بہت اچھا لگا۔“

چائے اس کی طرف بڑھاتے ہوئے کہا اور وزینگ کارڈ بڑھاتے ہوئے کہا۔ ”یہ میرے گھر کا پتا، فون نمبرز اس پر لکھے ہیں۔ مجھ سے رابطے میں رہنا شاید میں تمہارے لیے کچھ کر سکوں اور.....“ کچھ سوچ کر میں چونکا۔ ”تم کس قسم کی نوکری چاہتے ہو؟“

”نوکری.....!“ وہ بھی چونکا۔ میں ہنس دیا۔

”ہاں بھئی، تمہارا نوکری، روزگار کو روزی روٹی کے حوالے سے روزی کہنا مجھے بہت اچھا لگا ہے۔ اپنی زبان میں بتا دو کیا تعلیم ہے، کس قسم کی روزی تمہیں چاہیے؟“

”قسم کیسی وہ تو ایک ہی قسم کی ہے بے مثال اور شاندار۔“ وہ دھیرے سے مسکرا دیا۔

”بس، بس۔“ میں نے اس کے شانے کو تھپتھپایا۔ ”اتنا اونچا امت اڑوا کر کوئی معمولی روزگار مطلب روزی بھی فوراً مل جائے تو ٹھکرانا نہیں۔ رزق میں برکت ہوتے دیر نہیں لگتی۔“ اس نے اثبات میں سر ہلا دیا۔

”ویسے میں کمپیوٹر کی مختلف فیلڈز میں مہارت رکھتا ہوں جیسے گرافکس، ویب سائٹ میکانگ، ڈیزائننگ وغیرہ۔ اس لیے مجھے تو ایسی ہی شاندار روزی ہی چاہیے جو کبھی میرے پاس نہ ملے۔“ اس نے پھر اداس سی گہری سانس بھری۔

”ہاں بھئی زندگی میں نوکری چھوٹے کاغذ کی موت کے صدمے سے زیادہ ہوتا ہے۔ زندہ ہوتے ہوئے بھی انسان بے بس ولا چار ہو جاتا ہے۔“ میں نے اسے تسلی دی۔

چائے پینے کے ساتھ ساتھ میں نے اسے اپنے گھر آنے کی دعوت دے ڈالی اور وہ بھی گرم جوشی سے حامی بھرنے لگا۔

☆☆☆

وہ جمعے کا دن تھا اور میں نماز جمعہ سے فارغ ہو کر مسجد سے باہر نکلا ہی تھا کہ کسی نے مجھے پیچھے سے پکارا۔

”ہوا۔“ وہ میرا پرلے کارڈ ہاتھ میں پکڑے غور سے دیکھتا رہا۔

”سلیم خان، سینئر کرائم رپورٹر۔“ جتنی دیر وہ کارڈ کی طرف متوجہ رہا میں اسے بازو سے تھامے قریبی ٹی ہاؤس میں لے آیا اور اپنی مخصوص جگہ پر بیٹھتے ہوئے ویٹر کا انتظار کرنے لگا۔ وہ بری طرح چونکا۔

”اوہ.....! آپ مجھے ریٹورنٹ میں لے بھی آئے اور مجھے پتا ہی نہیں چلا۔“

”چلو بیٹھو اور بتاؤ کیا کھانا پینا پسند کرو گے تاکہ تمہارا ذہن جاگے۔“ میں نے محظوظ نظروں سے اس کی بوکھلاہٹ پر کہا۔

”سلیم صاحب، واقعی میں کچھ زیادہ ہی الجھ گیا ہوں اور ہاں میرا نام شہزاد خان ہے۔“ وہ پھینکی مسکراہٹ سے بولا۔

”شکر ہے ابھی تمہیں اپنا نام تو یاد ہے۔“

”درست فرمایا آپ نے اگر کچھ دیر اور یہ..... بے جی کا عالم رہتا تو شاید پاگل ہی ہو جاتا۔“ وہ شرمندگی سے بولا۔

”اتنی مایوسی اور اس عمر میں..... خیریت تو ہے؟“

.... میری بات پر اس نے گہری سانس کھینچی۔

”کیسی خیریت؟“ اپنے شہر کو ہاٹ سے یہاں دو ماہ سے بھٹکتا پھر رہا ہوں صرف روزی کی تلاش میں.....“

”ہاں یہ روزی یا روزگار جو بھی کہہ لو اس کے لیے لوگ نہ جانے کن کن گاؤں شہروں سے کراچی آتے ہیں، جوتیاں چٹختاے ہیں پھر کہیں جا کر روزی حاصل ہوتی ہے۔“ میں نے اس کی بات کاٹی۔

”آپ نے درست کہا یہاں روزی تلاش کرنا آسان نہیں، مجھے تو اب تک اس کی جھلک بھی نظر نہیں آئی۔“ وہ جلتی جھلتی نظروں سے میری جانب دیکھتے ہوئے مدھم لہجے میں بولا۔

”پہلے اطمینان سے یہ کھاؤ پیو اور اللہ پر بھروسہ رکھو، تمہیں روزی ضرور ملے گی۔“ میں نے سمو سے اور

اس ظاہری حلیے کے باوجود وہ کسی اچھے گھرانے سے تعلق رکھنے والا بھی نظر آ رہا تھا۔

”معاف کیجیے گا..... میں نے آپ کو دیکھا نہیں تھا۔“ میں نے اس کی پریشان صورت دیکھ کر معذرت کی۔ اس نے چونک کر گہری اداس آنکھوں سے میری طرف دیکھا اور خشک لبوں سے بولا۔

”غلطی میری تھی..... نہ جانے کن سوچوں میں گم تھا کہ آپ سے اس..... بری طرح ٹکرا گیا۔ آپ ٹھیک تو ہیں؟“ اس کی شکل اب پوری طرح میرے سامنے تھی، وہ تقریباً پچیس، چھپیس سال کا نوجوان تھا جس کی گندی رنگت اس کی اداسی نے گہنا دی تھی۔ اس کا جواب سن کر میں مسکرا دیا۔

”تم اتنے دبلے پتلے ہو اور میں اچھا خاصا ہٹا کٹا..... خیریت تو مجھے تمہاری پوچھنی چاہیے کہ میری ٹکڑے سے کوئی ڈینٹ وینٹ تو نہیں پڑا۔“ وہ بھی..... بے اختیار مسکرا دیا۔ جیسے گہری سیاہ بدلی سے پل بھر کو دھوپ نکل آئی ہو۔

”تم مجھے کچھ اپنے اپنے سے لگے ہو..... کیا وجہ ہے کیوں اس قدر پریشان نظر آرہے ہو..... چلو چل کر چائے پیتے ہیں اور تم مجھے اپنی پریشانی کی وجہ بھی بتانا..... شاید میں تمہارے کچھ کام آسکوں.....“ میں بے ساختہ کہہ اٹھا۔

”ہم ایک دوسرے کے لیے اجنبی ہیں..... پھر بھلا آپ میرے کام کیوں آنا چاہتے ہیں؟“ وہ ایک دم تلخ ہو گیا۔ میں نے اس کے کندھے پر ہاتھ رکھتے ہوئے کہا۔

”گھبراؤ مت! جانتا ہوں کہ ہمارا معاشرہ اس قابل نہیں رہا کہ ایک انسان کسی دوسرے انسان پر اعتماد کر سکے مگر یہ دیکھو! یہ میرا کارڈ ہے..... میں ایک معروف اخبار کا صحافی ہوں۔ لوگوں کی پریشانیوں سے دھی ہو جاتا ہوں اور اگر ان کی کوئی مدد کر سکوں تو ضرور کرتا ہوں..... بس اسی لیے تم سے بھی مخاطب



ہے۔ بہر حال اب میں کافی نارمل ہوں۔“ وہ بھی خود کو سنبھال چکا تھا۔  
”شکر ہے اللہ کا۔“ میں نے ذومعنی جملہ کہا تو وہ مسکرا دیا۔

”سچ کہہ رہا ہوں جیہی آپ مجھے کراچی میں دیکھ رہے ہیں۔ کچھ دوستوں نے کہا تھا کہ یہاں روزی ملنا آسان ہے تو تلاش مجھے یہاں لے آئی۔“  
”ہاں سفر وسیلہ ظفر ہوتا ہے، ضرور کامیاب ہو گئے۔“ میں نے جلدی سے کہا۔ وہ کسی سوچ میں ڈوب گیا اور مزید گفتگو سے پہلے بیگم نے کھانا لگنے کی اطلاع دی اور ہم دونوں کھانے کے کمرے میں آگئے جہاں بیگم کے ہاتھ کے بنے پکوان دسترخوان پر سب خوشبودے رہے تھے۔

”بھائی، آپ نے خود یہ ڈشز بنائی ہیں؟“ وہ خوشدلی سے بیگم سے مخاطب ہوا۔  
”ہاں بیٹا، اتنے عرصے بعد مجھے اپنے بیٹے

پارہا تھا کئی جگہ جاب ڈھونڈی۔“ وہ چونکتے ہوئے بولا۔ ”یوں سمجھ لیں کہ ایک دم زمین پر آگرا تھا۔ روزی کی بہت تلاش کی مگر شاید گردشِ دوراں کے حصار میں آ گیا تھا..... نہیں ملی، ڈگری ہاتھ میں تھی، گولڈ میڈل سینے پر سجا مگر میں تہی دامن ہو چکا تھا۔ وہ خوب صورت خواب..... زندگی کا پہلا خواب اپنا سن پسند ایسا ٹوٹا کہ کراچیاں مجھے لبو لہان کر گئیں۔“  
”تم نو جوانوں کے ساتھ یہی براہِ علم ہے۔ اس قدر جذباتی ہوتے ہو کہ ذرا سی ٹھیس چپٹی اور کسی شیشے کے آئینے کی طرح بکھر گئے۔ ارے بھئی، یہی زندگی ہے اتار چڑھاؤ لیکن..... اس کا مطلب یہ تو نہیں کہ ٹوٹ پھوٹ کا شکار ہو کر کچھ کرنے کے قابل ہی نہ رہو۔“ میں نے اسے پھر اداسی کے کھنور میں ڈوبتے دیکھا تو بول اٹھا۔

”آپ نے ٹھیک کہا، مجھے اتنا جذباتی نہیں ہونا چاہیے لیکن پہلی چوٹ شاید اسی طرح توڑ دیتی

کیوں ہو؟ سب تفصیل بتاؤ مجھے۔ کیا گھر میں زیادہ پریشانی ہے پھر تمہاری تعلیم بھی اچھی ہے۔ کوہاٹ میں بھی تمہیں اچھی خاصی سروس مل سکتی تھی اور کراچی..... گھر سے اتنی دور کیوں رُلنے چلے آئے؟“ میں نے اسی طرح مصنوعی غصے سے اسے گھورا۔

”سب قسمت کا کھیل ہے مجھے خود نہیں معلوم تھا کہ کبھی اس طرح رُلتا پھروں گا روزی مطلب روزگار کے لیے۔“ وہ گہری سانس لیتے ہوئے شکستہ لہجے میں کہنے لگا۔

”اچھا اب اتنی سنجیدگی کی ضرورت نہیں یہ بتاؤ کراچی کیوں آئے، گھر والے زیادہ پریشان ہیں کیا؟ تم تو ایسے شکستہ نظر آتے ہو جیسے یہ دنیا کا آخری سہرا ہو اور تمہارے پاس واپسی کا راستہ نہ ہو؟“ اس کی اس حد درجہ سنجیدگی پر میں نے پھر مصنوعی غصے کا اظہار کیا۔

”سلیم بھائی، کسی نے سچ کہا ہے کہ اوپر سے گرنے میں چوٹ زیادہ لگتی ہے۔ میرے ساتھ بھی کچھ ایسا ہی ہوا۔“ وہ اداس مسکراہٹ سے گویا ہوا۔

”مجھے روزی کوہاٹ میں اس وقت ملی جب میں یونیورسٹی میں اپنے فائنل میں تھا۔ زندگی کو خوشگوار انداز میں گزارنے کی سب سہولیات مجھے حاصل تھیں۔ میں زندگی سے بہت خوش تھا۔ دوست احباب میری قسمت پر رشک کرتے تھے۔ میں بھی بہت مطمئن تھا۔ تب میری صحت بھی بہت اچھی تھی اور میں اپنی روزی سے بہت خوش اور زمانہ بھولا ہوا تھا۔“

”تمہیں نظر لگ گئی شاید خود اپنی۔“ میں نے بے ساختہ کہہ اٹھا۔ اس نے اپنی بات جاری رکھی۔

”سب کچھ ہی بہت اچھا تھا۔ میں مزید ترقی کے لیے بے حد محنت کر رہا تھا اور جب میرے پروموشن کا وقت آیا تو اچانک ہی ایک قریبی عزیز نے ایسا چکر چلایا کہ روزی مجھ سے چھوٹ گئی، سب کچھ بکھر کر رہ گیا۔ چوٹ اتنی شدید تھی کہ میں سنبھل نہیں

”شکریہ۔“ میں نے پردے کے پیچھے سے چائے اور گھر کے بنے رولز کی ٹرے بیگم سے لیتے ہوئے اس کے سامنے رکھ دی تو وہ چونکا۔  
”ارے یہ تکلف کیوں..... آپ نے کھانے کا بھی.....“

”بس... بس۔“ میں نے اسے چپ کر دیا۔ ”یہ سب میں اپنے مطلب سے کر رہا ہوں تاکہ تم سے تمہاری روزی کی تلاش کی تفصیل جان سکوں اور جو کچھ تمہارے لیے میں نے دو چار دوستوں سے کہہ کر کیا ہے ان دفتروں کے نام پتے تمہیں دے دوں تاکہ تم وہاں بھی قسمت آزمائو شاید روزی مل ہی جائے۔“

”آپ نے میرے لیے اتنا کچھ کر ڈالا۔“ وہ پہلی بار بھرپور انداز میں ہنسا اور جیسے نکھری سے دھوپ اس کے چہرے پر پھیل گئی۔

”تم تو ایسے ہنس رہے ہو جیسے میں پاگل ہوں اور کوئی حماقت کر بیٹھا ہوں۔“ میں نے اسے گھورتے ہوئے کہا تو وہ مسکراتے ہوئے بولا۔

”شاید میرے اچھے دن قریب ہیں کہ آپ جیسے مخلص دوست بلکہ بھائی میرے لیے اتنی فکر کر رہے ہیں۔“ پھر سنبھلتے ہوئے بولا۔ ”سوری، میں نے ایسا کچھ غلط نہیں سوچا آپ جیسا کہہ رہے ہیں بلکہ آپ کے منہ سے روزی کا لفظ اور میرے لیے اتنی فکر پر نہ جانے کیوں دل بے حد خوش ہو گیا۔ اچھا لگا آپ کا خیال کرنا اور روزگار کو میرے لفظوں میں روزی کہنا۔“

”میرے خیال میں پریشان رہتے رہتے تم کچھ سک گئے ہو۔ یہ کوئی ہسنے کی بات ہے؟“ میں نے تشویش ناک نظروں سے دیکھتے ہوئے کہا۔ وہ میرے سامنے ہاتھ جوڑتے ہوئے بچوں کی طرح معصومیت سے دیکھنے لگا۔

”معاف کروں گا مگر ایک شرط پر کہ اپنی روزی میرا مطلب ہے نوکری نہ ملنے کی وجہ سے اتنے پریشان

## ماہنامہ جاسوسی ڈائجسٹ

فروری 2014ء کی سرگزینی  
جاسوسی کے شمارے کی حرارت انگیزی

**پہلی سوغات** ● انسانی اور انسانیت کو ختم کر دینے والے دشمنوں کی لرزہ خیز داستان  
**ڈاکٹر عبد الرب بھٹی** کی فکر انگیز حقیقت نگاری

**گرداب** ● واقعات کے نئے گلاب میں گرفتار کرداروں کا آغاز و انجام **اسحاق قادری** کا سلسلہ

**جوازی** ● **احمد اقبال** کے شہرِ بابر قلم سے ایک جوازی کے کھیل کے نئے انداز

**مغرب کے نرالی انداز** ● مغرب کی تہذیب اور ماحول کی عکاسی اور محبت کی ناقابل فراموش کہانیاں

**سرواز کی کہانیاں**  
وطن سے دور دیارِ غیر میں رونما ہونے والے سنسنی خیز حادثات کی پرجسس کہانی، **کاشف ذبیر** کی شمولیت

**دوسری کہانی** ● پراسرار اور نہونی کہانیوں کے خالق **سرواز احمد** کی ایک اور شاہکار **سرواز** کہانی



آپ کے تہرے...  
مشورے...  
اور نئی نئی دلچسپ باتیں... کھائیں



کے بارے میں ہمیں بہت خوب صورت باتیں بتاتا رہا۔ اس کی گفتگو نے ہمارے مرجھائے دلوں کے بوجھ کو ہلکا کر دیا پھر اچانک ہی میرا بیٹا ساجد آ گیا اور شہزاد کو ہم سب کی محبتوں میں گھرا دیکھ کر اس کی آنکھیں آنسوؤں میں ڈوب گئیں۔

وہ اپنی ماں کے گلے مل کر سسکا اٹھا۔ مجھ سے بھی بار بار معافیاں مانگتا رہا۔ تب ہی شہزاد نے اسے معنی خیز نظروں سے دیکھا اور وہ تیزی سے شہزاد کے گلے لگتے ہوئے بولا۔

”تھینک یو دوست۔ تم میرے لیے نجات دہندہ بن کر آئے۔ آج میں نے دیکھا بابا اور امی جان کے ساتھ تم کتنے خوش اور مطمئن نظر آ رہے تھے۔ واقعی میں اپنی جنت سے اپنی بد قسمتی سے نکل گیا تھا اور جب اپنے نشین کو آندھیوں کی زد پر دیکھا اور تم ملے اور آج میں تمہارے کہنے پر یہاں آیا تو احساس ہوا کہ کتنے گھنے شجر سایہ دار سے نکل کر میں دھوپ کی تیزی میں اپنی من مانی سے جھلس رہا تھا۔ واقعی والدین جیسی نعمت کا نعم البدل نہیں۔“

”تم ایک دوسرے کو کیسے جانتے ہو؟ کچھ مجھے بھی تو بتاؤ؟“ میں نے ان دونوں کی طرف حیرت سے دیکھا۔

”بس جس دن بھابی کے ہاتھ کا نمک کھایا تو حق نمک ادا کرنے ساجد کے پاس پہنچ گیا۔“ وہ میری طرف دیکھ کر مسکرایا۔ ”ان کا ایڈریس آپ کے ایک پڑوسی سے حاصل کیا جو ان سے دعا سلام رکھتے ہیں اور پھر ان سے ملا۔ ہماری باتیں ہوئیں ان کی اپنے گھر میں بیوی سے جنگ چھڑی ہوئی تھی۔ تب انہیں احساس ہوا کہ والدین کتنی بڑی نعمت ہوتے ہیں کہ اولاد کی ہر بلا اپنے سر لے لیتے ہیں۔ قصہ مختصر میں نے آپ دونوں سے ملاقات کی تفصیل انہیں بتائی۔ بہت باتیں ہوئیں ہمارے درمیان اور آج میرے ہی کہنے پر یہ باہر سے ہی اپنی جنت کا نظارہ کر رہے

گئے۔“ آج دل اس موگرے، چنبیلی سے مہکتے صحن میں بیٹھنے کو چاہ رہا ہے۔ بہت تازگی اور خوشگوار مہک ہے یہاں۔“ وہ صحن میں پڑی بید کی کرسیوں کی طرف اشارہ کرتے ہوئے بولا۔

”یہ جو تم چنبیلی، موگرے اور وہ رات کی رانی اور گلاب کے کھلے پھول پودے دیکھ رہے ہو یہ سب بھی بیگم کا شوق ہے۔“ میں نے دیوار کے ساتھ بنی کیاری کی طرف اشارہ کیا۔

”واقعی بھابی نے اس گھر کو جنت کا ٹکڑا بنا دیا ہے۔ مجھے روزی مل جائے تو.....“ وہ خوش دلی سے بولتے بولتے رکا۔

”تمہاری محبت ہے بیٹا تمہیں اچھا سا روزگار مل جائے تو خوب صورت سے لان کا گھر لیتا۔ میں اس میں تمہارے لیے بہت پیارے پیارے پودے لگا دوں گی۔“ بیگم چائے سامنے ٹیبل پر رکھتے ہوئے بولیں۔

”اس کے لیے یا تو مجھے کراچی میں رہنا ہو گا یا آپ دونوں کو کوہاٹ لے جانا پڑے گا اپنے ساتھ۔“ وہ مخلص نظروں سے ہم دونوں کو دیکھتے ہوئے بولا۔ بیگم مسکراتی ہوئی کچن سے اٹھتی خوشبو محسوس کرتے ہوئے آدھر پلٹیں اور وہ میرے قریب جھکتے ہوئے بولا۔

”سلیم بھائی، مجھے ایک دوست نے ایک جگہ کا پتا دیا ہے جہاں کل مجھے روزی ملنے کی قوی امید ہے۔ بس دعا کریں کہ.....“

”جی اتنے خوش ہو۔ اللہ تمہیں کامیاب کرے..... کیا کوئی جان پہچان نکل آئی؟“ میں مسکرایا۔

”میری تو نہیں ہے لیکن میرے دوست کی ہے دیکھیے کیا ہوتا ہے۔“ وہ اطمینان سے بولا۔

اس رات ہم تینوں نے بہت خوشگوار ماحول میں کھانا کھایا پھر اس کا لایا ہوا بیٹھا بھی سبز چائے کے ساتھ نوش جاں کیا۔ وہ اپنے گھر والوں اور کوہاٹ

ہاتھ تھامتے ہوئے بولا۔

”کل میں کو فتنے اپنی خاص رسیپی سے بناؤں گی ضرور آنا بیٹا۔ رات کو ہم تینوں ساتھ کھانا کھائیں گے۔“ بیگم سبز چائے لے آئی تھیں اور اس کا جواب سن کر وہیں میرے برابر بیٹھ گئیں اور اسے مخاطب کر کے بولیں۔

”ضرور آؤں گا بس دعا کیجیے گا کہ کل میرا وہ مقصد پورا ہو جائے جس کے لیے یہاں آیا ہوں۔“ وہ میری طرف دیکھتے ہوئے دھیرے سے مسکراتے ہوئے بولا۔

بیگم نے اسے دل کی گہرائیوں سے دعا دی اور وہ خوشی، خوشی ہم سے جدا ہوا۔ میں نے محسوس کیا کہ وہ آج خاصا پرسکون اور خوش تھا۔

☆☆☆

”بیگم دعا کیجیے اس کی دلی مراد پوری ہو جائے۔ کیا پتا کہاں کہاں سرگرداں پھر رہا ہو گا شاید آنہ سکے۔“ اگلی شام مجھے امید تو نہیں تھی کہ وہ آئے گا اس لیے بیگم کی بار بار دروازے کی طرف اٹھتی نگاہوں کو دیکھ کر بولا۔

”السلام علیکم!“ کھلے دروازے میں وہ ہاتھوں میں کچھ پیکٹ پکڑے کھڑا مسکرا رہا تھا۔ بیگم کا چہرہ کھل اٹھا۔

”آؤ بھئی، بڑی عمر ہے تمہاری..... تمہی کو یاد کر رہے تھے ہم دونوں۔“ میں آگے بڑھا۔

”بھابی یہ کچھ گرم گرم جلیبیاں اور برنی ہے۔“ وہ بیگم کی طرف پیکٹ بڑھاتے ہوئے بولا۔

”ارے مجھ سے کہتے ان سے منگوا لیتی۔ ابھی نوکری نہیں ملی اور فضول خرچی شروع کر دی۔“ بیگم نے اسے ڈانٹا۔

”یہ رزق ہے فضول خرچی نہیں بس میرا دل چاہا تو لے آیا۔ اپنے گھر کے لیے ہمیشہ انسان کچھ رکھتا ہے اگر آپ لوگ مجھے اپنا سمجھتے ہیں۔“ وہ مسکراتے ہوئے بولا تو میں اور بیگم بھی مسکرا کر رہ

جیسا کوئی مہمان خاطر کرنے کے لیے ملا ہے۔“ وہ مسکراتے ہوئے بولیں۔

”آپ کا بیٹا کہاں ہے؟“ شہزاد میری طرف پلٹا۔

”ہم سے الگ رہتا ہے، اس کی بیوی کو ہمارا رہن بہن کم حیثیت لگتا ہے وہ اچھی جاب میں ہے۔“ میں نے بیگم کی طرف دیکھتے ہوئے جواب دیا۔

”اوہ۔“ شہزاد کے چہرے پر ناگواری کے سائے پھیل گئے۔ ”کس کی کیا حیثیت ہے یہ تو اللہ کے پاس جا کر ہی معلوم ہو گا۔“ بیگم نے چونک کر اس کے چہرے کی طرف دیکھا۔ وہ اسی طرح پُر خلوص لہجے میں بولا۔

”مجھے تو آپ دونوں کے خلوص سے محسوس ہوتا ہے کہ ایسے امیر لوگ نایاب ہیں۔“ بیگم نے اسے غم آنکھوں سے بے شمار دعائیں دے ڈالیں۔ اس کی خواہش پر بیگم بھی ہمارے ساتھ کھانے میں شریک ہو گئیں۔ وہ دل کھول کر بیگم کے ہاتھ کی پکی سبزی، دال کی تعریف کر رہا تھا اور وہ بہت عرصے بعد خوشی سے چمکتے چہرے سے اس کی پلیٹ میں بار بار کھانا ڈال رہی تھیں۔ ہم نے خوشگوار موڈ میں کھانا کھایا پھر وہ اٹھ کھڑا ہوا۔

”بہت عرصے بعد اپنے گھر کے کھانے کی لذت محسوس کی ہے کچھ زیادہ ہی کھالیا۔“

”دومنٹ ٹھہرو، سبز چائے پیتے جاؤ۔ کھانا ہضم ہو جائے گا۔“ بیگم نے جلدی سے کہا۔ وہ فوراً مان گیا۔ میں نے مسکرا کر اس کی طرف دیکھا۔

”تمہارا شکریہ آج عرصے بعد میری بیگم دل سے خوش نظر آ رہی ہیں ورنہ تو بیٹے کے جانے کے بعد مجھ کر رہ گئی تھیں۔“ میں نے رکتے ہوئے کہا۔ ”اگر تمہاری تلاش میں نکل نہ ہو رہے ہوں..... ہم دونوں میاں بیوی تو جب تک یہاں ہوتے رہنا۔“

”کیوں نہیں..... یہ تو میرے بھائی، بھابی کا گھر ہے ضرور آتا رہوں گا۔“ وہ بھرپور محبت سے میرا



## ظلم اور بخل کی تباہ کاریاں

نبی اکرم ﷺ نے ارشاد فرمایا: ”ظلم سے بچو، کیونکہ ظلم قیامت کے دن تاریکیوں کا باعث ہوگا اور بخل سے بچو، کیونکہ بخل نے ان لوگوں کو ہلاک کر دیا جو تم سے پہلے تھے، اس نے انہیں اس بات پر آمادہ کیا کہ انہوں نے ایک دوسرے کا خون بہایا اور حرام چیزوں کو حلال سمجھا۔“ (صحیح مسلم)

## انفاق اور بخل

رسول اکرم ﷺ نے ارشاد فرمایا: روزانہ صبح کے وقت دو فرشتے اترتے ہیں تو ان میں سے ایک کہتا ہے کہ خدایا، خرچ کرنے والے کو بدل عطا فرما اور دوسرا کہتا ہے کہ خدایا، بخل کا مال ضائع کر دے۔“ (صحیح بخاری)

## قرآن اور علم دین سیکھنے کی فضیلت

حضرت ابوذرؓ کہتے ہیں کہ رسول اکرم ﷺ نے ارشاد فرمایا: ”اے ابوذر اگر تو صبح جا کر ایک آیت کلام اللہ شریف کی سیکھ لے تو یہ نوافل کی رکعت پڑھنے سے افضل ہے اور اگر ایک باب علم کا سیکھ لے خواہ اس وقت وہ معمول ہو یا نہ ہو، یہ ہزار رکعت نفل پڑھنے سے بہتر ہے۔“ (ابن ماجہ)

## دن کے آغاز میں سورۃ یسین کی تلاوت

حضرت عطاء بن رباحؓ کہتے ہیں کہ مجھے حضور اکرم ﷺ کا یہ ارشاد پہنچا ہے کہ جو شخص سورۃ یسین کو شروع دن میں پڑھے گا تو اس کی تمام دن کی ضروریات پوری ہو جائیں گی۔ (داری)

## بدترین چوری

نبی اکرم ﷺ کا ارشاد گرامی ہے: ”بدترین چوری کرنے والا وہ شخص ہے جو نماز میں سے بھی چوری کر لے۔“ صحابہ نے عرض کیا: ”یا رسول اللہ ﷺ نماز سے چوری کس طرح کرے گا؟“ ارشاد فرمایا: ”اس کا رکوع اور سجدہ اچھی طرح سے نہ کرے۔“

انتخاب: فاطمہ بلال، کینیڈا

”کیا.....؟“ ہم سب یوں اچھلے جیسے کرنٹ

لگ گیا ہو۔

”سلیم بھائی اور بھابی یہی وہ روزی ہے جس کی تلاش مجھے اپنے گھر، شہر سے دور یہاں کی خاک چھاننے کے لیے لے آئی.....“ شہزاد خوشی سے روشن آنکھوں سے بولا۔

”مگر تم تو روزگار یعنی نوکری کو روزی کہتے ہو کیونکہ اردو تمہاری مادری زبان نہیں اور تمہارے منہ سے ہم سب کو روزی، نوکری کو کہنا اتنا اچھا لگا کہ روزی سب کی زبان پر چڑھ گیا اور اب یہ.....“

”شہزاد بیٹا تم ذہنی طور پر ٹینشن میں تو نہیں ہونا؟“ بیگم نے پہلے سب کو اندر آ کر سکون سے بیٹھنے کو کہا اور کمرے میں ہی وانیہ کی مدد سے سب کے لیے جگہ بناتے ہوئے بولیں۔ سب ہی اس سوال پر ہنسنے لگے۔ تب شہزاد نے دھیمے سے مسکراتے ہوئے کہا۔

”روزی اور میں کالج لائف سے ایک دوسرے کو پسند کرتے تھے۔ یونیورسٹی میں بھی ساتھ پڑھے اور جب شادی کے لیے ہماری بات فائل ہونے کا وقت آیا تو.....“

”تو انہوں نے بہت بڑی حماقت کی کہ رشتہ اپنی ماما کے ذریعے چھیننے کے بجائے اس شخص کے ہاتھ بھیجا جو ہم دونوں سے جلتا تھا مگر یہ اس کی چکنی چپڑی باتوں میں آ کر اس کے اتنے دوست تھے کہ میری بات بھی ان کی سمجھ میں نہیں آئی اور اس شخص نے میری بیوہ ماں کے کان ان کے خلاف بھرے۔ یہاں تک کہہ دیا کہ ہم الگ مذہب کے ہیں اس لیے ان کی مماشید ناراض ہیں اور کبھی رشتہ نہیں لائیں گی بلکہ اپنی برادری میں شادی کر رہی ہیں۔“ روزی نے یہاں سے کہانی کا سرا پکڑا۔ ہم سب سکتے میں رہ گئے۔ وانیہ نے روزی کو پانی پلایا اور بیگم نے اس کا ہاتھ تھام کر حوصلہ دیا۔ وہ پھر پھر بھڑکے لہجے میں بولی۔

”بس، پھر ماما، نہ اپنے کالج کی ٹیچنگ کی

کچھ دن تک میں بھی اپنے گھر کی خوشیوں میں گھر کر کچھ اور نہ سوچ پایا۔

☆☆☆

وہ تیز سر دیوں کی شام تھی اور ہم سب مع ساجدؓ وانیہ اور ان کے دونوں بچوں کے کمرے میں لحاف میں بیٹھے مونگ پھلیاں کھا رہے تھے اور مزے دار باتوں میں مشغول تھے کہ اتنے میں گیٹ کی گھنٹی بجی۔

”کون آگیا؟ میں دیکھتا ہوں۔“ ساجد نے ماں کی گود سے سر اٹھایا۔ وہ مزے سے ان کے ہاتھ سے مونگ پھلیاں کھا رہا تھا اور بیوی سے کہتے ہوئے میری جانب دیکھ رہا تھا، میں مسکرا دیا۔

”تم پڑے رہو میں جا کر دیکھتا ہوں۔“ میں نے دروازہ کھولا تو مغرب کے جھٹ پٹے کے باوجود سامنے شہزاد کا ہشاش بشاش چہرہ کھلی کھلی مسکراہٹ کے ساتھ نظر آیا۔

”ارے شہزاد ہے۔“ میں خوشی سے چلا یا۔ پلک جھپکتے میں بیگم، ساجد اور باقی سب دروازے پر شہزاد کو دیکھ کر خوشی کا اظہار کر رہے تھے۔ ہزار ہا سوال کر رہے تھے۔

”کہاں تھے، ہمیں بھول گئے، معلوم ہوتا ہے روزی شاندار ملی ہے۔ چہرہ حلیہ بتا رہا ہے۔“ وہ سب کی خوشیوں بھری پزیرائی سے بے حد متاثر نظر آ رہا تھا۔

”شہزاد میاں یہ تمہارے پیچھے کون کھڑا ہے؟“ اتنی دیر میں بیگم نے ادھر ادھر جھٹ پٹے کی سرمئی نارنجی مائل مدھم ہوتی روشنی میں دیکھتے ہوئے کہا۔

”آجاؤ سامنے اور اس کہانی کا ڈراپ سین کرو۔“ شہزاد نے ہنستے ہوئے کہا۔ تب ہی ایک گلابی سی نازک حسین لڑکی آسمانی شلوار سوٹ اور میچنگ لائٹ سوئٹر میں ملبوس ہمارے سامنے آتے ہوئے اپنی روشن آنکھیں نیچے کیے ہوئے مدھر لہجے میں بولی۔

”السلام علیکم، میں روزی ہوں۔“

تھے اور پھر اس میں داخل ہو گئے۔“

”امی بس آپ بہت اکیلی رہ لیں، آپ اور بابا میرے ساتھ چل کر رہیں گے ورنہ پھر یہ شہزاد آپ دونوں کو کوہاٹ لے جائے گا۔“ ساجد نے.... بے حد لاڈ سے اپنی ماں سے کہا۔

”بیٹا تمام عمر اسی گھر، آنگن کی خوشبو کے حصار میں گزری ہے اب کسی اور جگہ دل نہیں لگے گا۔ تم اپنے گھر میں خوش رہو جب چاہو بہو اور بچوں کے ساتھ ملنے آ جایا کرو۔“ بیگم مسکرا دیں اور میں نے پیار سے کہا۔

”ٹھیک ہے میں تو کچھ دنوں کے لیے کل سے یہاں رہنے آ رہا ہوں۔ وانیہ کا جودل چاہے کرے۔“ میری بات پر وہ منہ بنا کر بولا۔ شہزاد مسکرا دیا۔

”دوست کل سے کیا آج سے ہی وانیہ بھابی یہاں رہنے آرہی ہیں۔ میری ان سے بھی تفصیلی بات ہو چکی ہے۔ تمہیں بتانے سے منع کیا تھا۔“ ہم سب ہنسنے لگے۔

”یہاں بھی وہ تیز نکلی۔“ ساجد نے سر ہلایا۔ ماحول کو خوشگوار مہک کے ساتھ چھوڑ کر شہزاد چائے پی کر اپنے دوست سے ملنے اور ہم سے دعا میں یاد رکھنے کی تلقین کر کے چلا گیا۔

”رحمت کا فرشتہ تھا ہمیں خوشیاں دے کر چلا گیا۔ اللہ اس کی دلی مراد بھی اسی طرح پوری کر دے۔“ بیگم نے اسے پیار سے جاتے دیکھتے ہوئے کہا پھر ساجد کی طرف دیکھنے لگیں۔

”فکر نہ کریں امی، آپ کی دعا اُسے ضرور کامیاب کرے گی۔“ ساجد مسکرایا۔

پھر ہم لوگ ساجد... وانیہ اور بچوں کی آمد، ہمارے ساتھ رہنے اور ہمارے ان کے ہاں آنے جانے میں ایسے مگن ہوئے کہ دنیا کو بھول گئے۔ شہزاد سے بھی میری ملاقات نہیں ہوئی اور نہ ہی اس کا کوئی فون آیا۔ میں جب فون کرتا تو اس کا فون بند ملتا۔



جواب چھوڑ دی اور مجھے خاموشی سے کراچی اپنے بڑے بھائی، میرے ماموں کے پاس لے آئیں۔“ روزی رکستے ہوئے بولی۔ ”میری ممانی مسلمان ہیں۔ ماموں نے بھی دین اسلام اسٹڈی کر کے اپنا لیا تھا تو ممان سے دور ہو گئی تھیں مگر وقت کے اتار چڑھاؤ نے ان کی سوچ کو یکسر بدل دیا اور وہ ماموں کے پاس مجھے لے کر آ گئیں۔“ روزی نے مدہم مسکراہٹ سے کہا۔

”پھر ماموں، ممانی کی پاکیزہ، خوشگوار زندگی، خیالات، انسانیت سے مزین جذبوں نے ماما کو اتنا متاثر کیا کہ انہوں نے قرآنی تعلیمات سیکھنا اور سمجھنا شروع کر دیں اور پھر ان کو بھی اسلام میں داخل ہونے کی سعادت حاصل ہوئی۔“

”سبحان اللہ!“ ہم سب نے بے ساختہ کہا۔

شہزاد نے روزی کی طرف دیکھا۔

”تم نے تو مجھے یہ سب بتایا نہیں۔“ روزی مسکرائی۔

”ابھی ہمیں دیر کتنی ہوئی تھی پھر تم فیوچر میں کیا کرنا چاہیے کے فیصلے پر پہنچنے سے پہلے یہاں آنا چاہتے تھے۔“

”اور بیٹا تمہارا کیا معاملہ ہے؟“ جیسی میری بیگم بول اٹھیں۔

”میں تو پہلے مسلمان ہو چکی تھی۔ جب پہلی بار کالج میں تقریب میلاد کی محفلیں اٹینڈ کیں اور درس قرآن حاصل کیا اب فاطمہ میرا نام ہے مگر یہ شہزاد روزی ہی کہتے ہیں مجھے کیونکہ.....“ روزی پرسوز مسکراہٹ سے بولی۔

”تم ہو بھی تو گلاب کی روزی سی کلی۔“ وانیہ مسکرائی اور اس کو سراہتی نگاہوں سے دیکھتے ہوئے بولی۔ ہم سب نے ہاں میں ہاں ملائی اور سب شہزاد کی طرف متوجہ ہوئے۔

”اب تم بتاؤ کب اور کیسے اپنے والدین اور

روزی کی فیملی کو آپس میں قریب لاؤ گے۔ یہ بے حد ضروری ہے۔“

”یہ کیا بتائیں گے۔ یہ جو گردش زمانہ کی سزا انہوں نے مانی ہے اس میں ان کے ڈیڈی اور بعد میں ماما بھی شامل ہو گئیں اور ان دونوں کا پلان تھا کیونکہ یہ اپنے دوستوں پر بہت یقین رکھتے تھے بنا دیکھے پر گئے۔“ روزی جلدی سے بولی۔

”ذرا تفصیل بتاؤ۔“ میں نے نفی میں سر ہلادیا روزی مسکرائی۔

”جب میری ماما بہت غصے میں تھیں تو میں نے شہزاد کے قادر کو خاموشی سے فون پر سب تفصیل بتادی۔ وہ لوگ مجھ سے کئی بار مل چکے تھے اس لیے ہم ایک دوسرے کے لیے اجنبی نہیں تھے۔ خیر میری فون کال کے دو دن بعد وہ دونوں ہمارے گھر آئے اور میری ماما سے معافی مانگی اس تکلیف کے لیے جو ان کے بیٹے کی وجہ سے ان کو پہنچی۔ ماما کا غصہ بھی حقیقت جان کر اور انکل، آنٹی کے پیار بھرے رویے پر صابن کے جھاگ کی طرح بیٹھ گیا مگر شہزاد کے ڈیڈی کو اس بات کی بہت فکر تھی کہ شہزاد کو اندھے اعتماد کی دنیا سے نکالنا پڑے گا ورنہ اور پتا نہیں کیا، کیا پر اہل اٹھانا پڑتی۔ اس لیے سب سے پہلے ان دونوں نے میری ماما کو باقاعدہ میرا پروفائل دیا جو ظاہر ہے میری خوشی کی خاطر فوراً قبول کر لیا گیا۔ شہزاد کی ماما نے اپنی خوب صورت رنگ میری انگلی میں ڈالتے ہوئے مجھے اپنی بہو کے طور پر قبول کر لیا۔ کیک، منہ دکھائی، ہم نے سب مزے لوٹے۔“

”ایک ایک بدلہ گن، گن کے تم سے لوں گا، شادی ہو جانے دو۔“ شہزاد نے سرگوشی میں کہا۔

”ہوں..... ہم نے سن لیا بے شرم۔“ ساجد نے شرارت سے کہا اور شہزاد سرخ چہرے کے ساتھ جھینپ کر ہنس دیا۔ روزی نے بیگم کی بنائی گلابی چائے پیتے ہوئے کہا۔

”اور پھر ڈیڈی کے پلان کے مطابق می مجھے لے کر میرے ماموں کے پاس کراچی آ گئیں اور پھر جیسا کہ آپ جانتے ہیں کہ شہزاد صاحب نے کیا کیا پاپڑ بیلے۔ ان کے ایک دوست ڈیڈی کو ان کے لمحے، لمحے کی خبر دیتے تھے۔ اور ماما ہمیں بتاتی رہتی تھیں اور جب پتا چلا کہ کس طرح شہزاد اس گھر میں خلوص سے اپنی جگہ بنا پائے اور صدق دل سے مجھے تلاش کرتے کرتے بے حال ہو چکے ہیں تو میری ماما کو محسوس ہوا کہ سب مل کر ان کو کچھ زیادہ ہی سزا دے رہے ہیں اور ہمارا دین اسلام تو ویسے بھی ایثار و درگزر کا سبق دیتا ہے۔ میری ممانے ان کے والدین کو کال کر کے ڈراپ سین کی خواہش ظاہر کی۔ ان کی ماما بھی کافی پریشان تھیں ان کی حالت سن کر پھر ان کی اسی مشترکہ دوست کے ذریعے ڈراپ سین ہوا۔ ماما، ڈیڈی وہاں پہنچ گئے اور خود سامنے آئے بغیر مجھے اور ماما کو بھی وہاں بلا لیا پھر ان کو آنا تھا اور جب یہ آئے تو مجھے دیکھ کر شکا کڈ رہ گئے پھر ڈیڈی، ماما کو اپنے ہاں دیکھ کر چونکے اور میری ماما کو دیکھ کر بے ہوش ہوتے ہوئے بچے پھر ڈیڈی نے ان کی خوب کھجائی کی۔ ماما سے انہوں نے معافی مانگی تو انہوں نے اپنے ہونے والے داماد کی حیثیت سے پیار سے معاف کر دیا اور پھر ہم سب میرے ماموں کے گھر ڈنر پر جمع ہوئے جہاں ماما اور ڈیڈی نے مجھے اپنی بہو پہلے ہی مان لینے کا انکشاف کیا اور پھر وہ لوگ واپس کو ہاٹ روانہ ہو گئے کیونکہ ڈیڈی اپنا بزنس اتنے عرصے تک نہیں چھوڑ سکتے تھے۔ ہم دونوں واپسی سے پہلے سلیم بھائی، بھابی آپ لوگوں سے ملنے آ گئے۔“

”تم دونوں دو دن بعد جاؤ گے شہزاد میاں کیونکہ میں بھی تو اپنی روزی بہو کے ساتھ کچھ ارمان پورے کرنا چاہوں گی۔“ میں نے بیگم کی طرف دیکھا وہ روزی اور شہزاد کو پیار بھری نظروں سے دیکھتے ہوئے بولیں۔ ساجد اور وانیہ نے بھی زور دیا اور

شہزاد اور روزی ہمارے پاس ٹھہر گئے۔

ان دونوں میں میری بیگم نے دانیہ کے ساتھ مل کر ساجد کی مدد سے شہزاد کے لیے قیمتی شہزادانی کا برائینڈل سوٹ لیا اور روزی کے لیے بھی بہت حسین برائینڈل سوٹ اور جیولری کا خوب صورت سیٹ لیا پھر ان کی واپسی کی شام سے پہلے ان کو رات کے کھانے پر ان کے گفتگو دیے۔ وہ دونوں بے حد حیران رہ گئے۔

”ویسے مجھے تمہاری روزی اور روزگار کی تھیوری ہمیشہ محفوظ کرتی رہے گی۔“ میں نے شہزاد سے کہا۔

”سلیم بھائی، ایمان داری سے سوچیں شاندار روزگار اور لڑکی آسانی سے نہیں ملتے۔ تو میں غلط کب تھا۔“ شہزاد نے میرے کان میں سرگوشی کی۔ ہم دونوں کا قبضہ گونجا سب نے چونک کر ہماری طرف دیکھا۔

”یہ بھی میں تمہیں شادی کے بعد سمجھاؤں گا کہ میں یہاں روزگار کے لیے پریشان تھا۔“ شہزاد نے شرارت سے روزی کی طرف دیکھتے ہوئے کہا۔

”اچھا میرے لیے نہیں پھر اتنا بڑا ڈراما کیوں کیا سب کے سامنے۔“ وہ منہ پھلا کر بولی۔

”دیکھا ہم بھی اپنے ترکش میں کچھ تیر رکھتے ہیں۔“ شہزاد نے بھرپور قبضہ لگاتے ہوئے کہا روزی سوچ میں پڑ گئی۔

”ارے بیٹی، جب میں شہزاد سے ملا تو سمجھا کہ یہ نوکری کی تلاش میں یہاں آیا ہے اور پہلے یہ اپنا راز، راز ہی رکھنا چاہتے تھے یوں روزی، روزی کر کے جاب کی بات کرتے تو بھی میں ان سے یہی کہہ رہا ہوں کہ اچھی روزی اور روزگار دونوں ہی گردشِ دوراں کے بعد ملتے ہیں۔“ میں جلدی سے بولا۔ سب محفوظ ہو کر ہنس پڑے اور روزی کے چہرے پر بھی بڑی شرمیلی مسکراہٹ پھیل گئی جس پر شہزاد کی نگاہیں جم کر رہ گئیں۔





## شہزادہ شہزاد

عنیزہ سید

قسط 11

زندگی اور محبت کے رنگ کبھی کوئی گن نہیں سکا ہے... خیر و شر، نیکی اور بدی... زندگی کے ساتھ ساتھ چلتے ہیں مگر ایمان کی طاقت... ہر برائی پر حاوی ہو جاتی ہے اور اسی طاقت کی بدولت صحرا بھی ستاروں کا آنگن بن جاتا ہے۔

ہماری سایہ ناز مصنفہ عنیزہ سید نے اس ناول میں صحرا کی ریت میں کس طرح پھول اگانے میں یہ آپ کو ناول پڑھ کر ہی پتا چلے گا۔

رنگ و خوشبو کے حسن و خوبی کے  
تم سے تھے جتنے استعارے تھے



زوئی نے غیر ارادی طور پر نادر کی طرف دیکھا۔ ”یہ وہی ہے، وہی۔“ اس کے منہ سے الفاظ سرسراہٹے ہوئے نکلے۔

”کون وہی؟“ نادر نے بھی چونک کر اس... طرف دیکھا جدھر زوئی دیکھ رہی تھی۔  
”وہ جو اندر گئی ہے ابھی۔“ زوئی نے تیز قدموں سے ڈیپارچر لاونچ کی طرف جاتے ہوئے کہا۔ نادر اس کے پیچھے دوڑتے قدموں سے چل رہا تھا۔ اگرچہ اسے زوئی کی بات کی سمجھ نہیں آئی تھی لیکن اسے اندازہ تھا کہ اس کی بات میں کچھ خاص ضرورت تھا۔

ڈیپارچر لاونچ میں گہما گہمی، شور اور روشنیاں تھیں۔ زوئی کی متلاشی نظریں آتے جاتے، گھومتے پھرتے لوگوں میں گھومتی کسی ایک چہرے کو تلاش کر رہی تھیں۔ وہی جانے والی فلائٹ کے بارے میں اناؤنسمنٹ جاری تھی اور لوگ باگ اپنا سامان ہاتھ میں اٹھائے کچھ ٹرالیز پر لوڈ کروائے تیزی سے اندر جا رہے تھے مگر وہاں اسے وہ چہرہ کہیں نظر آیا تھا جس کے پل کی پل کو نظر آنے نے اس کے دل کی دھڑکن کی رفتار تیز کر دی تھی۔ اس کے جسم کا سارا خون شرمشکر تھا جیسے اس کے چہرے میں سمٹ کر اسے متمنا لگا تھا۔

”کون نظر آ گیا تمہیں؟“ اس کے عقب میں کھڑے نادر نے پوچھا۔  
”وہی.....“ زوئی نے اپنے گالوں کی حدت کو ہاتھوں سے دبا کر کم کرنے کی ناکام کوشش کرتے ہوئے کہا۔

”وہی کون؟“ نادر سوالیہ نظروں سے اسے دیکھ رہا تھا۔ زوئی کی حالت اس کے لیے ناقابل فہم ثابت ہو رہی تھی۔

”وہی لڑکی میرال۔“ زوئی نے گہری سانس لیتے ہوئے کہا۔ ”ابھی جو لینڈ کروزر سیدھی ائر پورٹ بلڈنگ کے اندر تک بغیر کسی رکاوٹ کے چلی گئی تھی اسی میں سے میرال باہر نکلی تھی۔“

”یہ کیسے ممکن ہے بھلا، وہ گاڑی تو وی آئی پی موومنٹ پر تھی۔ اسی لیے تو اسے کہیں روکا نہیں گیا۔ میں اسے پچھلے کئی سگنلز سے دیکھ رہا تھا۔“ نادر نے کہا۔

”وی آئی پی موومنٹ؟“ زوئی نے بے یقینی سے نادر کی طرف دیکھا۔ ”میرال اور وی آئی پی موومنٹ.....؟“ وہ حیرت زدہ تھی۔

”جس گاڑی کا ذکر تم کر رہی ہو وہ تو بہر حال کسی وی آئی پی کی گاڑی تھی۔“ نادر نے شانے اچکاتے ہوئے کہا۔ ”اب مجھے علم نہیں کہ اس میں وہ لڑکی بیٹھی تھی یا کوئی اور اہم شخصیت۔“

”حیرت ہے۔“ زوئی نے سر جھٹکا۔ ”مجھے یقین نہیں آ رہا کہ میرال کسی ایسی گاڑی سے نکل سکتی ہے۔“

”ہو سکتا ہے تمہاری نظر دھوکا کھا گئی ہو اور وہ میرال نہ ہو۔“ نادر نے کہا۔  
”ہو سکتا ہے۔“ زوئی نے اوپری دل سے کہا جبکہ وہ جانتی تھی بلکہ اسے یقین تھا کہ اس کی نظر نے دھوکا نہیں کھایا تھا۔

”چلیں..... پھر کہیں تمہاری دوست انتظار کر کے چلی نہ جائے۔“ نادر نے کہا اور ڈیپارچر لاونچ سے باہر نکلنے کے لیے قدم بڑھا دیے۔

”چہرہ ڈھانپ لو بی بی۔“ زوئی، نادر کے پیچھے جانے کے لیے قدم بڑھانے ہی والی تھی جب اس کے کان میں کسی کے سرگوشی میں کہے الفاظ پڑے۔ اس نے چونک کر دائیں طرف دیکھا۔ دو مردوں کے درمیان

## گزشتہ اقساط کا خلاصہ

محمود دورانی اور مہرین کی تیسری اولاد حمزہ، مہرین کی زچگی میں پچیدگی کے باعث ثانی کے پاس ان کے آبائی گھر سیالکوٹ میں پروان چڑھتا ہے۔ جہاں نکلین اس کے ماموں کی بیٹی سے اس کی خوب گاڑھی چھتی ہے۔ بڑے ہونے پر حمزہ کے والدین اسے واپس لانا چاہتے ہیں مگر وہ راضی نہیں ہوتا۔ علینہ کے والدین، نادیہ اور سعید کیانی نے کورٹ میرج کی بھی مگر شادی کے تین سال بعد سعید کیانی بیوی کو داغ مفارقت دے گئے۔ علینہ، فہد کوئی وی شو میں ایک شیف کے طور پر دیکھ کر حیران رہ جاتی ہے فہد جس کے ساتھ اس نے اپنا بچپن گزارا تھا۔ آکسفورڈ کا پروردہ سردار مہر زاد خان اپنے باپ کے سیاسی قتل کے بعد حادثاتی طور پر سیاست میں شامل ہوا تھا اور زرنگار کے حسن و ذہانت کا شکار ہو چلا تھا..... بینش دو بھائیوں کی اکلوتی بہن، اپنی ضد اور صرف بھائیوں کے تعاون سے نیشنل کالج آف آرٹس میں تعلیم حاصل کر رہی تھی جہاں اس کا سینئر ساتھی دانیال اس سے ہر ممکن تعاون کرتا تھا۔ ایک پاکستانی مسلمان مرد اور بدھ مذہب کی چہرہ کار چینی عورت کی بیٹی زوئی حسین چین سے آکر پاکستان میں فارمیسی کی تعلیم حاصل کرتی ہے۔ حمزہ اپنی کزن اور بچپن کی دوست نکلین سے بی اماں کی سہیلی اور پوتی (میرال) کے متعلق اپنی تشویش بتاتا ہے کہ رابعہ کلثوم کی وفات اور زلزلے کے بعد پوتی نہ جانے کہاں چلی گئی۔ دانیال آرٹ کا عشق رکھنے کے ساتھ فلائنگ میں بھی مہارت حاصل کرنا چاہتا ہے اور ایک دن طیارے کے دھوئیں سے نقش و نگار بنانے کی کوشش میں حادثے کا شکار ہو کر اسپتال میں بیٹوں میں جکڑا (عافیہ) ماں کی ممتا کا شدید امتحان بن جاتا ہے۔ بیٹے کی زندگی کی دعائیں مانگتے مانگتے عافیہ اللہ تعالیٰ کے مقربان خاص بندوں میں سے ایک کی درگاہ میں جا پہنچتی ہیں۔ زوئی حسین کے ویزے کی مدت ختم ہونے سے دو روز قبل وہ اپنے ایک ساتھی نادر سے نکاح کر لیتی ہے تاکہ پاکستان میں رہنے کا جواز پاسکے۔ 2005ء کے زلزلے میں زوئی حسین نے بھی متاثرین کی مدد کی تھی جو اسے خاصی مہنگی بڑی اور اب نادر بدگمانی کی آخری سیرمی پر تھا۔ فہد کو اپنے ایک نیوز ریزر دوست کے ذریعے سے میرال کی گمشدگی کی خبر ملتی ہے، بینش سوچتی ہے کتنی خوش قسمت ہے وہ لڑکی جس کے لیے دانیال کی مٹی اتنی پریشان ہو رہی تھی۔ فہد، ڈاکٹر نادیہ سے، اسپتال میں ملتا ہے تو وہ اسے اپنے گھر لے جاتی ہیں، نکلین اپنی ساس کے ساتھ لڑکی دیکھنے جاتی ہے تو اسے بینش بہت پسند آتی ہے، نکلین اس کے پاس میرال صلاح الدین کا ایک ہینڈ آؤٹ دیکھ کر حیران رہ جاتی ہے وہ اس سے ساری معلومات لے کر آکر حمزہ کو بتاتی ہے۔ زرنگار، مہر زاد کو اپنے ماضی کے بارے میں بتاتی ہے، زوئی، نادر کے گھر جاتی ہے تو نادر کی ماں کہتی ہیں کہ اسے بتا کر آنا چاہیے تھا۔ نادر، حمزہ سے ملتا ہے اور اسے کہتا ہے کہ اگر زوئی قصور وار ہوئی تو وہ خود اسے لے کر آئے گا۔ حمزہ کہتا ہے کہ اسے اب تنگ نہیں کیا جائے گا۔ عافیہ، دانیال سے کہتی ہیں کہ جو طریقہ اس نے میرال کو ڈھونڈنے کا نکالا ہے وہ صحیح نہیں ہے۔ علینہ اچانک فہد کی آمد سے بہت خوش ہوتی ہے لیکن جب وہ یہ سنی ہے کہ وہ میرال کی تلاش میں آیا ہے تو یہ اسے اچھا نہیں لگتا۔ چوہدری رزاق، امراؤ بیگم کو خبردار کرتا ہے کہ زرنگار کی وجہ سے وہ اب کسی آفت میں پھنس سکتی ہے۔ مہر زاد کی ماں اس سے کہتی ہے کہ انہوں نے اس کا رشتہ خان اکبر کے گھر ڈالنے کا فیصلہ کر لیا ہے۔ نادر اپنے گھر میں زوئی کو دیکھ کر حیران رہ جاتا ہے۔ ثمرین، دانیال سے کہتی ہے کہ بینش اس کی دوستی کے معیار پر پوری نہیں اترتی۔ زرنگار، مہر زاد کو سبج کرتی ہے کیونکہ وہ تقریباً پندرہ دن سے رابطے میں نہیں تھا۔ بینش، مہر زاد کو سنبھل کر چلنے کا مشورہ دیتی ہے۔ دانیال، بینش کو اپنے ایکسٹرنٹ اور صحت یابی کے بارے میں بتاتا ہے تو وہ حیران رہ جاتی ہے۔ زوئی، نادر کو بتاتی ہے کہ اس نے نادر سے غلط بیانی کی تھی کہ وہ زلزلہ زدگان کے مددگاروں میں شامل نہیں تھی۔ وہ بتاتی ہے کہ کس طرح وہ میرال کو ان لوگوں سے بچاتی رہی لیکن وہ لوگ اسلحے کے زور پر اسے زبردستی اپنے ساتھ لے گئے۔ مہر زاد حلف اٹھانے کے بعد سوچ رہا تھا کہ حلف اٹھانے والوں کو حلف کے الفاظ یاد بھی رہتے ہوں گے کہ وہ ان پر عمل کر سکیں۔ مہرین، حمزہ پر شادی کے لیے زور ڈالتی ہے لیکن وہ پس و پیش سے کام لیتا ہے تو محمود دورانی کہتے ہیں کہ وہ کوشش کریں گے کہ وہ اس کی جاس کو اپروول دلا دیں۔ امراؤ بیگم چھوٹے صاحب کے ساتھ زرنگار کو بھیجنے پر تیار ہو جاتی ہیں۔ زرنگار کو اس خصوصی نمبر سے دینی روانگی کا پیغام ملتا ہے اور پھر امراؤ بیگم کہتی ہے کہ سردار صاحب نے ٹکٹ بھیجا ہے۔ گدڑی، مہر زاد سے کہتی ہے کہ اسے وزارت کا عہدہ ملنے کی خوشی میں ہپا کی گئی تقریب میں زرنگار کو بلانا چاہیے تھا۔ علینہ، فہد کو بتاتی ہے کہ ایک سوشل ویب سائڈ پر میرال صلاح الدین کے نام کا صفحہ موجود ہے۔ فہد اس کی بات سن کر حیران رہ جاتا ہے۔ بینش، نکلین کو فون کرتی ہے تو نکلین بتاتی ہے کہ اس کا بھائی حمزہ کب سے اسے ڈھونڈ رہا ہے۔ بینش اسے ایک نمبر دیتی ہے اور کہتی ہے کہ وہ فوراً اس پر رابطہ کرے۔ زوئی ائر پورٹ اپنی دوست چچی آن کو لینے جاتی ہے تو اس شخصیت کو دیکھ کر حیران رہ جاتی ہے جو ایک گاڑی سے باہر نکلتی تھی۔

اب آگے پڑھیں



”وجہ تو خیر میں آپ کو نہیں بتا سکتا۔“ اس شخص نے سر ہلایا۔ ”لیکن اتنا بتاتا چلوں کہ آپ کا نام ایک بہت اہم جگہ سے فوری آرڈر کے ذریعے اس لسٹ میں ڈلوایا گیا ہے۔ آج شام تک اس لسٹ میں آپ کا نام شامل نہیں تھا۔“

”لیکن میں تو ایک عام سی پاکستانی شہری ہوں۔ میرے ساتھ ایسا کیوں ہو رہا ہے؟“ وہ رو ہانسی ہونے لگی تھی۔ یہ صورت حال انتہائی غیر متوقع اور ذلت آمیز تھی۔

”آپ ایک عام پاکستانی شہری نہیں ہیں میم۔“ وہ افسر زرب لب مسکراتا ہوا بولا۔ ”آپ ایک وی آئی پی ویکیل (گاڑی) کے ذریعے آرپورٹ پہنچے ہیں اور ایک وی آئی پی اتھارٹی کے آرڈر پر آپ کا نام ایمرجنسی میں اس لسٹ میں ڈلوایا گیا ہے۔ آپ کیسے خود کو عام پاکستانی شہری کے طور پر متعارف کروا سکتے ہیں؟“

”میری سمجھ سے یہ صورت حال بالاتر ہے۔“ اس نے بے بسی سے دائیں بائیں دیکھتے ہوئے کہا۔ اس کے ہاتھ میں پکڑا آئی فون، اس کا رابطہ اس نمبر پر کروانے میں ناکام ثابت ہو رہا تھا جو وہ مسلسل ملانے کی کوشش کر رہی تھی۔

”آپ کو جو لوگ آرپورٹ چھوڑنے آئے تھے انہیں یہیں روک لیا گیا تھا تاکہ آپ کو واپسی میں آسانی ہو۔ اب تک وہ لوگ بھی صورت حال سے واقف ہو گئے ہوں گے۔“ اس آفیسر نے اپنے پیشہ ورانہ انداز میں متانت سے بتایا۔ ”آپ کیلے گی میم، چائے، کافی یا کوئی کولڈ ڈرنک؟“

”کچھ بھی نہیں، بہت شکریہ۔“ وہ تپے ہوئے انداز میں بولی اور اٹھ کر کھڑی ہو گئی۔ ”میں اس حسن سلوک پر آپ کی ہمیشہ مشکور رہوں گی۔“ اس نے اپنا ہینڈ بیگ ہاتھ میں دبوچا اور تیزی سے چلتی ہوئی اس دفتر سے باہر نکل گئی۔

”اس سائنڈ پر میم۔“ آفیسر نے تیزی سے باہر نکل کر اسے لاؤنج سے باہر نکلنے کا ایک مختلف راستہ دکھایا۔ ”بہت شکریہ۔“ وہ رکھائی سے بولی اور اسی راستے پر چل دی جس سے اندر آئی تھی۔

”میم آپ وی آئی پی ایگزٹ سے باہر جائیں گی۔ ایک وی آئی پی ویکیل (گاڑی) وہاں آپ کی منتظر ہے۔ مجھے ابھی ابھی اطلاع ملی ہے۔“ آفیسر اس کے پیچھے چلتے ہوئے تیزی سے کہہ رہا تھا۔

”بہت شکریہ۔“ ذلت اور شرمندگی کا احساس اسے اس افسر کی کوئی بات سننے نہیں دے رہا تھا۔ اسے لگ رہا تھا جیسے اس وقت ڈیپارچر لاؤنج میں موجود ہر شخص اس پر دانت نکالے ہوئے چلا جا رہا تھا۔

”میم، آئی ایم سوری لیکن یہ بھی سخت قسم کے آرڈرز ہیں۔“ وہ شخص اس کا پیچھا چھوڑنے پر تیار نہیں تھا۔ ”سٹ اپ اینڈ گیٹ لاسٹ۔“ اس نے رک کر چلائی آواز میں اس افسر سے کہا تھا اور اپنی ہائی ہیلز پر ٹھک ٹھک کر کے چلتی باہر نکل گئی۔

”چلیں بی بی، فوراً نکلیں۔“ وہ دو شخص جو اسے آرپورٹ تک لے کر آئے تھے بے چینی سے اس کے منتظر کھڑے تھے۔ اسے دیکھتے ہی ان کے زرد پڑتے چہروں پر جیسے رونق آ گئی تھی۔ وہ ان دونوں کے درمیان چلتی لاؤنج سے باہر نکل رہی تھی۔

”میرال۔“ اس پُر شور لاؤنج میں اس کے کانوں میں اپنا نام لیتی ایک آواز پڑی۔ اس کے چلتے قدم لاشعوری طور پر رکے تھے اور اس نے پلٹ کر عقب میں موجود لوگوں پر نظر ڈالی تھی۔ وہ ان گنت لوگ تھے۔ ان گنت چہرے، مختلف قومیتوں سے تعلق رکھنے والے چہرے بھی اور اس کے ملک سے تعلق رکھنے والے چہرے

تھا۔ ”میرال۔“ اس پُر شور لاؤنج میں اس کے کانوں میں اپنا نام لیتی ایک آواز پڑی۔ اس کے چلتے قدم لاشعوری طور پر رکے تھے اور اس نے پلٹ کر عقب میں موجود لوگوں پر نظر ڈالی تھی۔ وہ ان گنت لوگ تھے۔ ان گنت چہرے، مختلف قومیتوں سے تعلق رکھنے والے چہرے بھی اور اس کے ملک سے تعلق رکھنے والے چہرے

ایک لڑکی چہرے پر دوپٹے سے نقاب کیے ڈیپارچر لاؤنج سے باہر جانے والے راستے پر چل رہی تھی۔ ”یہ وہی لڑکی ہے جسے میں نے کچھ دیر پہلے دیکھا تھا۔“ زوئی کے دل نے چلا کر کہا۔ وہ کپڑوں کے اس رنگ کو خوب پہچانتی تھی جو لینڈ کروزر سے باہر نکلنے والی لڑکی نے پہن رکھے تھے۔

”میرال۔“ زوئی نے بے اختیار بلند آواز میں کہا۔ تیز قدموں سے ڈیپارچر لاؤنج سے باہر جاتی لڑکی کے قدم دو سینکڑ کے لیے رکے اور نقاب سے اوپر ان آنکھوں نے پیچھے مڑ کر دیکھا یقیناً وہ آواز لگانے والی کی سمت کا اندازہ کر رہی تھی۔

”میرال۔“ زوئی ایک بار پھر چلائی لیکن اس بار اس کے اور لڑکی کے درمیان دو قوی ہیکل امریکی حائل ہو گئے اور جیسے ہی وہ دونوں درمیان سے بٹے میرال لاؤنج سے باہر جا چکی تھی۔ زوئی نے اپنے شانے سے لٹکتے پاؤنج پر ہاتھ رکھا اور تیز قدموں سے چلتی اس لاؤنج سے باہر نکلی۔ نادر باہر کھڑا اس کا انتظار کر رہا تھا۔

”سکیانگ سے آنے والی فلائٹ کب کی آچکی زوئی۔“ نادر کہہ رہا تھا اسی دم نہ جانے کس سمت سے وہی لینڈ کروزر نکل کر ان دونوں کے قریب سے گزر گئی۔

”اس فلائٹ کو چھوڑنا دور، فوراً باہر نکل کر ٹیکسی پکڑو۔“ ہمیں اس لینڈ کروزر کے پیچھے جانا ہے۔“ زوئی نے نادر کے ہاتھ پر ہاتھ رکھ کر اسے اپنے ساتھ گھسیٹتے ہوئے کہا۔

”مگر تمہاری دوست.....“ الفاظ نادر کے منہ میں ہی رہ گئے۔ زوئی اسے اپنے ساتھ گھسیٹتی ہوئی... آرپورٹ کی اندرونی حدود سے باہر لے آئی تھی۔ باہر بے شمار ٹیکسیاں تھیں جن میں سے ایک انہیں فوراً مل گئی تھی۔

زوئی ہی نے ٹیکسی ڈرائیور کو بتایا تھا کہ انہیں کہاں جانا تھا۔

☆☆☆

”سوری میم آپ اس فلائٹ سے دینی نہیں جاسکتیں۔“ نہ جانے کس سرکاری محکمے کا یونیفارم پہنے وہ شخص اسے ایک ایسی بات بتا رہا تھا جس کے الفاظ سیدھے اور ان کے معنی صاف سمجھ میں آنے والے تھے لیکن اسے ایسا لگ رہا تھا جیسے وہ الفاظ کسی اجنبی زبان میں کہے گئے ہوں جب ہی تو انہیں سمجھنے میں اسے دقت ہو رہی تھی۔ ”کیا مطلب..... میں کچھ سمجھتی نہیں؟“ اس نے سر ہلا کر پوچھا تھا۔ اس شخص نے جو پاسپورٹ اور ٹکٹ اس کے ہاتھ میں واپس پکڑائے تھے ان کے مندرجات میں کچھ غلطی تھی یا وہ سرے سے جعلی تھے۔ اس کا ذہن گھومنے لگا تھا۔

”مطلب میں آپ کو سمجھانا ہوں۔“ وہ شخص یقیناً اس کی سرایتنگی کو سمجھ چکا تھا۔ اسی لیے نرمی سے بولا تھا پھر اس نے ایک دفتر نما کمرے میں بٹھا کر اسے تفصیل سے سمجھایا تھا۔ اس وقت وہ دینی چھوڑ کسی بھی دوسرے ملک نہیں جاسکتی تھی اگرچہ اس کے کاغذات میں کوئی غلطی اور خرابی نہیں تھی مگر اس کا نام ایگزٹ کنٹرول لسٹ میں شامل تھا۔

”ایگزٹ کنٹرول لسٹ میں ان لوگوں کے نام شامل ہوتے ہیں میم جن کی بیرون ملک روانگی پر اس وقت تک پابندی ہوتی ہے جب تک ان کا نام اس لسٹ سے خارج نہیں ہو جاتا۔“ وہ افسر تفصیل سے اسے وہ بات سمجھا رہا تھا جو اسے خود سے بھی معلوم تھی۔

”لیکن میرے ساتھ ایسا کیوں ہو رہا ہے؟“ اس نے حیرت زدہ نظروں سے اس افسر کو دیکھا تھا۔ ”میرے خلاف کوئی جرم ثابت ہوا ہے یا میں کسی offensive act میں ملوث ہوں؟“



بینش۔“ اس سے اگلے روز یونیورسٹی کیفے میں بیٹھے ہوئے دانیال نے بینش سے کہہ ہی ڈالا۔ وہ حقیقی کا اظہار کر رہا تھا یا شکوہ کر رہا تھا اسے خود بھی معلوم نہیں تھا۔

”تمہارے منع کرنے سے پہلے ہی وہ ہینڈ آؤٹ ایک مہمان کے ہاتھ لگ گیا تھا اور کیونکہ پہلے کا لائحہ عمل ذرا مختلف تھا اس لیے میں نے انہیں اس کی تفصیل بھی بتادی تھی۔“ بینش کو عجیب سا احساس شرمندگی ہوا۔

”ٹھیک ہے مگر مجھے بتادینے میں کوئی حرج تو نہیں تھا۔“

”بس ایسے ہی۔“ بینش کو سمجھ نہیں آیا کہ اس بات کا کیا جواب دے۔ ”میری غلطی ہی سمجھ لو کہ میں نے دانستہ ذکر نہیں کیا۔“

”میں یہ بات صرف اس لیے کہہ رہا ہوں کہ انسان کو زندگی کے معمولی سے معمولی معاملے میں بھی fair and honest ہونا چاہیے۔“ دانیال نے نرمی سے کہا۔ ”چاہے دوسرے کو اس معاملے میں ہماری ایمانداری کا احساس نہ بھی ہو پھر بھی ضمیر مطمئن رہتا ہے۔“

”مجھے بہت افسوس ہے کہ.....“ بینش بری طرح شرمندہ ہو گئی۔

”یہ جو چھوٹی، چھوٹی باتیں ہوتی ہیں ناں چھوٹے، چھوٹے معمولات..... نیک نیتی انہی سے شروع کرنی چاہیے۔ جب ان معمولات میں عادت پختہ ہو جاتی ہے تو زندگی کا ہر معاملہ سچا اور کھرا ہوتا چلا جاتا ہے اور ایسا ہو جائے تو زندگی سہل ہو جاتی ہے۔ ایمان مضبوط ہوتا چلا جاتا ہے اور پھر روزمرہ کے معمولات سے لے کر بڑے، بڑے معاملات میں بھی انسان اپنا ذہن و دل مضبوط محسوس کرتے ہوئے ثابت قدم رہنے لگتا ہے۔ لغزش اور گھبراہٹ اسے چھو کر بھی نہیں گزرتی۔“ بینش نے حیرت سے دانیال کو دیکھا۔

”میں سچ کہہ رہا ہوں۔“ دانیال نے سر ہلا کر گویا اسے یقین دلانے کی کوشش کی۔ ”یہ میرا ذاتی تجربہ ہے جسے عقل کی بات کی طرح نہیں سنارہا ہوں۔ یہ کلیہ گرہ سے باندھ کر تو دیکھو میری بات کی سچائی پر یقین نہ آگیا تو جو چور کی سزا ہی میری سزا۔“ وہ مسکرا کر بولا۔

”نہیں، میں بے یقینی کا شکار نہیں ہوں۔“ بینش نے اپنی حیرت پر قابو پاتے ہوئے کہا۔ ”البتہ میں حیران ضرور رہ جاتی ہوں جب تم ایسی باتیں کرتے ہو۔“ اس نے صاف گوئی سے کام لیا۔ ”تمہارا عمومی رویہ بہت ایزی گوئی کا ہوتا ہے۔ ایسے شخص سے علم و حکمت کی باتوں کی توقع کرنا عجیب سی بات لگتی ہے۔ میں تمہاری شخصیت کے ان دونوں بالکل متضاد رخوں کو دیکھ کر حیران رہ جاتی ہوں۔“

”میرا وہ رخ عام دوستوں کے لیے ہے اور یہ رخ شاید صرف تمہارے لیے ہے۔“ وہ بھی بے پروائی سے بولا مگر اس کے لہجے میں سچائی بھی تھی۔ ”کم از کم اس ڈیپارٹمنٹ میں صرف تمہارے لیے۔“

”میرے لیے؟“ بینش کو حیرت کا ایک اور جھٹکا لگا۔ ”میں تو ایک بالکل عام سی لڑکی ہوں۔“ اس نے کہا۔ ”اتنی عام کہ اکثر مجھے بڑی، بڑی باتوں کی سمجھ بھی نہیں آتی اور ان کو نہ سمجھ پاتے ہوئے میں سوچتی ہوں کہ میں یہاں پڑھنے آئی ہوں۔ ایسی بڑی، بڑی باتوں کو سمجھنے کے لیے مغز ماری کرنے نہیں آئی اسی لیے ان پر غور کرنا تو درکنار انہیں دھیان سے سنتی بھی نہیں۔“

”نہیں بینش تم عام سی لڑکی نہیں ہو۔“ دانیال نے سر ہلاتے ہوئے کہا۔ ”تم بہت خاص ہو۔“ وہ مسکرا کر بولا۔ ”اور تم کیوں خاص ہو یہ میں وقت آنے پر کہیں بتاؤں گا۔“

یہ ایسی غیر واضح اور مبہم بات تھی کہ بینش اس کا فوری نہ بعد میں کوئی مطلب نکال پائی تھی لیکن پھر بھی نہ

بھی۔ ان میں سے ایسا کون ہو سکتا تھا جو اس کا نام جانتا تھا۔ اس کی متلاشی نظریں کسی ایسے چہرے کو ڈھونڈنے کی کوشش کر رہی تھیں۔

”جلدی بی بی جلدی۔“ اس کے دائیں بائیں چلتے مردوں میں سے ایک نے کہا اور اس نے اپنا دھیان سامنے کرتے ہوئے قدم تیز کر دیے تھے۔

”میرال۔“ اسے لگا اس پر شور جگہ کے کسی کونے سے اسے ایک مرتبہ پھر پکارا گیا تھا لیکن اس بار اس نے اسے اپنی سماعت کا دھوکا قرار دے کر پیچھے مڑ کر دیکھنا گوارا نہیں کیا تھا۔

وہی لینڈ کروزر جو اسے لے کر یہاں آئی تھی۔ ان تینوں کے نظر آتے ہی تیزی سے چلتی ان کے قریب آ کر رک گئی تھی اور پل کے پل میں وہ تینوں اس پر سوار ہو کر انٹرپورٹ کی حدود سے باہر نکل رہے تھے۔

اس کے ساتھ موجود دو مردوں کے خیال میں وہ انٹرپورٹ سے صاف اور بروقت نکل آئے تھے۔ ان دونوں کو یہ گمان بھی نہیں گزرا تھا کہ دو مختلف حیثیتوں کی گاڑیاں عین اسی وقت ان کی گاڑی کے پیچھے انٹرپورٹ کی حدود سے باہر نکلی تھیں اور ان کے روٹ پر ان کا تعاقب کرنے میں مصروف تھیں۔

☆☆☆

”میرا نام حمزہ محمود ہے، میں آپ سے ملنا چاہتا ہوں۔“ دانیال نے فون کال کے دوسری جانب سے آنے والی آواز سنی اور اسے یاد کرنے میں دقت محسوس ہوئی کہ کیا وہ اس نام کے کسی شخص کو پہلے سے جانتا تھا یا نہیں۔

”میرا ریفرنس، میرال صلاح الدین والا کیس ہے۔ میں اسی سلسلے میں آپ سے ملنا چاہتا ہوں۔“ دوسری جانب سے اس کی مشکل خود ہی حل کر دی گئی۔

”جی ضرور۔“ دانیال نے فون دوسرے ہاتھ میں منتقل کر کے دوسرے کان سے لگاتے ہوئے کہا۔ ”فرمائیں آپ اس سلسلے میں کیوں ملنا چاہتے ہیں اور اس ریفرنس سے آپ مجھے کیسے جانتے ہیں؟“

”عجیب سا ہی اتفاق ہے۔ میری ایک کزن سے آپ کی ایک کلاس فیلو کی اتفاقی ملاقات میں یہ معاملہ ڈسکس ہوا اور اسی ذریعے سے مجھ تک بھی پہنچا۔“

”ہمم..... م.....“ دانیال نے کچھ سوچتے ہوئے ہونٹ دبائے اور اپنے ہاتھ بالوں میں چلاتے ہوئے اپنے مخاطب کی بات پر غور کرنے لگا۔

”ایسا ہے کہ آپ کسی بھی شام میرے گھر آ کر مجھ سے مل سکتے ہیں۔“ اس نے کہا۔ ”میں نہیں جانتا کہ اس معاملے میں آپ کی دلچسپی کس اینگل سے ہے لیکن ظاہر ہے دلچسپی ہے جیسی آپ نے مجھے کال کی ہے ناں اس لیے میرا خیال ہے کہ مجھے آپ سے مل لینا چاہیے۔“

”بہت شکریہ!“ حمزہ نے کہا۔ ”میں آج کل ہی میں آپ سے ملتا ہوں۔“

”ماما کے منع کرنے کے باوجود بینش کے ذریعے یہ خبر لوگوں تک پہنچ گئی۔“ فون بند ہونے کے بعد دانیال نے سوچا۔ ”Ahh this woman lot“ خواتین جتنی بھی کوشش کر لیں باتیں ان کے پیٹ میں ٹھہر ہی نہیں سکتیں۔“ اسے یہ بات سوچتے ہوئے ہنسی بھی آرہی تھی اور جھٹلاہٹ بھی محسوس ہو رہی تھی۔

☆☆☆

”تمہارے ذریعے سے اگر وہ ہینڈ آؤٹ کسی تک پہنچ گیا تھا تو تمہیں اس کا ذکر مجھ سے کرنا چاہیے تھا



جانے کیوں اس بات میں ایک عجیب سی خوشی اور سکون کا احساس تھا جب ہی وہ اس کے حصار سے نکل نہیں پاتی تھی۔

☆☆☆

وہ شہر کی ایک جانی پہچانی معروف شاہراہ تھی جو اپنے دونوں جانب جا بجا نصب برقی قمقموں کی روشنی میں رات کی تاریکی میں بھی اتنی واضح پہچانی جاتی تھی جتنی دن کی روشنی میں۔ وہ اس شاہراہ کو خوب پہچانتی تھی وہ اس کا راستہ نہیں تھی۔

”یہ ہم کدھر جا رہے ہیں؟“ اس نے گھبرا کر بلند آواز میں پوچھا تھا۔ اس کا مخاطب گاڑی چلانے والا شخص تھا یا وہ دوسرا جو اسے اتر پورٹ سے نکال کر لائے تھے یہ اسے خود بھی معلوم نہیں تھا۔

”خاموش رہو بی بی، ہمیں خوب معلوم ہے کہ ہمیں کدھر جانا ہے۔“ ان دونوں مردوں میں سے ایک بولا۔

”نہیں..... مجھے کچھ عجیب سا احساس ہو رہا ہے۔“ اس نے کہا اور ہاتھ میں پکڑے فون کی طرف دیکھا۔ اس کے فون کے سکنلر بند تھے۔ اس جگہ پر اس وقت بغیر کسی خاص دن یا وجہ کے سکنلر بند ہو جانا ایک اور عجیب بات تھی۔

”گاڑی روکو، واپس موڑو..... مجھے میرے گھر چھوڑ کر آؤ۔“ اس نے اپنی آواز کی کپکپاہٹ پر قابو پانے کی کوشش کرتے ہوئے تنہا آواز میں کہا۔

”تمہارا گھر؟“ دوسرا مرد زوردار قہقہہ لگا کر ہنس دیا۔ ”کون سا گھر؟“ اس نے مارے ہنسی کے اپنی آنکھوں میں اتری نمی کو انگلی کی پور سے صاف کرتے ہوئے کہا۔ ”امراؤ بیگم کا ٹھکانا یا سردار زادے کا محل، کس گھر کی بات کر رہی ہو زرنگار؟“

خطرے کا ایک شدید احساس برقی کرنٹ کی طرح اس کے پورے جسم میں دوڑا۔

”کہاں لے جا رہے ہو تم مجھے؟“ اس نے کڑک کر پوچھا۔

”لے کر نہیں جا رہے، لے آئے ہیں۔“ ان میں سے ایک بولا۔ گاڑی اس معروف شاہراہ پر واقع میل ہا میل پر پھیلی ایک معروف عمارت کے نہ جانے کون سے گیٹ کے سامنے رکی اور گیٹ کے فوراً کھل جانے پر اندر داخل ہو گئی تھی۔

”سرکاری عمارت ہے بی بی، پرسکون ہو جاؤ۔ ہو سکتا ہے تمہارے خوابوں کا سوداگر آج کی رات تمہارے ساتھ یہیں گزارنا چاہتا ہو۔“ وہ شخص جو اس پر استہزائیہ انداز میں ہنسا تھا گاڑی سے اترتے ہوئے بولا اور اترنے کے بعد اس نے پچھلا دروازہ اس کے لیے کھول دیا۔

اس کے ساتھ پچھلے چند دنوں سے کیا ہو رہا تھا۔ اس نے واقعات کے انہونے پن پر غور کیوں نہیں کیا تھا۔ مہر زاد کہاں تھا اور اس نے اسے اس عجیب و غریب صورت حال کا شکار کیوں ہونے دیا تھا۔ اگر وہ یہیں کہیں تھا اور اسی کے کہنے پر اس کے ساتھ وہ سب کچھ ہوا تھا جس کا اس نے اس ایک گھنٹے میں سامنا کیا تھا تو پھر اس نے اس سے براہ راست رابطہ کیوں منقطع کر رکھا تھا جبکہ اس کے فون کے سکنلر ابھی تک بند تھے۔

”میں نہیں اتروں گی۔“ اس نے گاڑی سے اترنے سے انکار کرتے ہوئے کہا۔

”تمہیں ایمر جنسی میں ادھر لانا پڑا۔ مجھے افسوس ہے کہ ہم تمہارے استقبال کے لیے یہاں ریڈ کارپٹ

ماہنامہ پاکیزہ 108 فروری 2014ء

## شام شہر بازار

نہیں بچھا سکے۔“ وہی شخص مزید استہزائیہ انداز میں بولا۔ ”ہاں اگر دینی چلے جاتے تو چاروں طرف تمہارے راستے پر ریڈ کارپٹس اور گرین سکنلرز ہی بچھے ہوتے۔“

”بکواس مت کرو۔“ وہ غرا کر بولی۔ ”گاڑی یہاں سے واپس نکالو اور مجھے امراؤ بیگم کے ٹھکانے پر چھوڑ آؤ۔“

”امراؤ بیگم اور اس کا ٹھکانا تو بہت پیچھے رہ گیا بی بی۔ اب آگے کی طرف دیکھو۔ بدلے ہوئے نقشے پر نظر ڈالو۔“ وہ شخص دانت نکوستے ہوئے بولا۔ ”لیکن پہلے یہاں قدم تو رنجہ فرماؤ۔“

”ہرگز نہیں۔“ وہ بلند آواز میں بولی۔

”اوائے اللہ داد، ادھر سے دو گارڈ ادھر بلوالو، لگتا ہے شہزادی کو اٹرن قالین سے اتارنے کے لیے زبردستی کرنا پڑے گی۔“ اس شخص نے خود کوئی کوشش نہ کرنے کا فیصلہ کرتے ہوئے اپنے ساتھی کو آواز دے کر کہا۔

”حکم سرکار!“ اس شخص کی آواز آئی اور اسی کے اشارے پر سرکاری وردی میں ملبوس دو نچلے درجے کے اہلکار زرنگار کو گاڑی سے باہر نکالنے کے لیے گاڑی کے قریب آئے تھے۔

☆☆☆

”بہت بڑی گڑبڑ ہے صاحب، وہ لوگ اسے بڑے گھر لے آئے ہیں۔“

”تم لوگ.....“ اپنے مزاج کے خلاف مہر زاد کے منہ سے ایک بہت بڑی گالی نکلی۔ ”سب تمہاری غفلت اور حماقت کا نتیجہ ہے۔“

”صاحب ہم وہاں چوکنے کھڑے تھے۔ بی بی نے وی آئی پی ایگیزٹ سے باہر آنے سے انکار کر دیا تھا۔ ہم سیکورٹی آفیسر کا پیغام سن کر فوراً گاڑی باہر نکال کر عام راستے پر لے آئے تھے لیکن ہمارے اشارے سے پہلے ہی بی بی دوسری گاڑی میں بیٹھ چکی تھیں۔“

”تم جانتے ہو جو کچھ ہوا اس کے نتیجے میں، میں تم لوگوں کے ساتھ کیا کرنے والا ہوں۔“ مہر زاد کی آواز بلند ہوئی۔

”جی صاحب۔“

”اپنی آوازیں تم کرو۔“ وہ غصے میں تقریباً پاگل ہوئے لگا تھا۔ اس کی جیت کی پہلی ہی رات پارٹی کے اندر سے ہی اسے ایک ایسے محاذ پر چیلنج کر دیا گیا تھا جس کا تعلق اس کی انتہائی ذاتی زندگی سے تھا۔ وہ منصوبہ اتنی ہوشیاری سے بنایا گیا تھا اور اتنا پرفیکٹ تھا کہ اس کی ناکامی کا کوئی سوال ہی پیدا نہیں ہوتا تھا۔ زرنگار کا نام ای سی ایل میں ڈلو کر اس نے اپنے تئیں اس منصوبے کو فوری طور پر ناکام بنا دینے کی ایک سعی تو کی تھی مگر منصوبہ بنانے والوں نے یقیناً اپنا پلان بی بھی اتنا ہی منظم بنا رکھا تھا جتنا کہ پلان اے..... اس کا زرنگار سے رابطہ منقطع تھا یقیناً جس گاڑی میں وہ اسے بٹھا کر لے گئے تھے اس کے سٹم میں جیمز بھی موجود تھے اور جہاں وہ اسے لے گئے تھے وہاں ان کا اپنا راج تھا۔ وہ بیک وقت کئی چیلنجز کے سامنے آن کھڑا ہوا تھا۔ مخالفین کو چیت کرنے کے سارے گراں سے اذہر تھے مگر دوستی کا نقاب پہنے اپنوں کو ایکسپوز کر کے ان سے ٹکر لینے کے لیے بہت سے سبق پہلے پڑھنے کی ضرورت تھی۔ پارٹی کی عزت بچانا اور اس کی صفوں میں اتحاد کا تاثر دیتے ہوئے ان نئے محاذوں پر لڑنے کے ساتھ ساتھ اپنے کارہائے منصبی کو بہترین صلاحیتوں کے ساتھ انجام دینا سب ہی کچھ اکٹھا اس کے کندھوں پر آن پڑا تھا۔ وہ کیا کرنے والا تھا، اسے کیا کرنا چاہیے تھا، اس بار



دوسروں کی طرح اسے خود بھی معلوم نہیں تھا۔



”اوہ میرے خدا!“ زوئی نے ٹیکسی سے باہر نکل کر ایک ہاتھ دروازے پر رکھتے ہوئے دوسرا اپنے سر پر پھیرتے ہوئے کہا۔ ”یہ تو ایک بڑی سرکاری عمارت ہے، ہے ناں نادر؟“ اس نے ٹیکسی میں بیٹھے نادر سے کہا۔ نادر کی نظریں مسلسل ٹیکسی کے میٹر پر جمی تھیں۔ کتنے کلومیٹر کا فاصلہ وہ طے کر چکے تھے اور انہیں ٹیکسی والے کا کیا حساب چکانا تھا۔ وہ سوچ رہا تھا کہ اس کی جیب میں اتنے پیسے تھے بھی کہ نہیں جن سے وہ زوئی کے اس ایڈونچر کا خرچہ پورا کر سکتا تھا۔

”نادر یہ کون سی جگہ ہے، کیا یہ ایک سرکاری رہائش گاہ ہے؟“ زوئی نے ایک بار پھر پوچھا۔ ”جی مس، یہ یقیناً ایک سرکاری رہائش گاہ ہے۔“ نادر کے بجائے ٹیکسی والے نے جواب دیا جو ایک چینی لڑکی کو اردو بولتے سن کر یقیناً محظوظ ہو رہا تھا۔

”ہم اس کے اندر نہیں جاسکتے کیا؟“ زوئی نے گویا معصومیت سے پوچھا۔ ”اس کے اندر جانے کے لیے تو خصوصی اجازت نامہ لینا پڑتا ہے مس۔“ ٹیکسی والے نے کہا۔ ”زوئی تم یہ بتاؤ کہ تمہیں اب یہاں رکنا ہے یا گھر جانا ہے؟“ نادر کی نظریں ٹیکسی کے میٹر سے ہٹ نہیں پار ہی تھیں جو مسلسل چلے جا رہا تھا۔

”میری سمجھ میں نہیں آرہا وہ اس عمارت کے اندر کیا کر رہی ہے۔“ زوئی کا ذہن مسلسل سوچ رہا تھا۔ ”زوئی تمہیں فوری طور پر سمجھ میں آئے گا بھی نہیں۔ میرا خیال ہے ہمیں اب گھر چلنا چاہیے۔ بہت رات بیت چکی، اماں پریشان ہو رہی ہوں گی۔“ نادر نے پہلو بدلتے ہوئے کہا۔

”غالباً ہماری طرح وہ گاڑی بھی اس گاڑی کا پیچھا کرتے ہوئے یہاں تک پہنچی تھی۔“ ڈرائیور نے ایک گاڑی کی طرف اشارہ کیا جو کہیں سے ریورس ہو کر سیدھی سڑک پر چڑھ رہی تھی۔

”میں نے نوٹ کیا ہے یہ گاڑی بھی اندر گئے بغیر ہی واپس مڑی ہے۔ یہ کبھی ہم سے آگے کبھی پیچھے رہتی رہی ہے سارا راستہ۔ اس میں سے کوئی شخص بھی اتر کر اندر نہیں گیا۔“ ٹیکسی والا ذہین اور قیافہ شناس لگ رہا تھا۔

”ہم اس ملک کے عام شہری ہیں زوئی، ہم پر اس عمارت کے دروازے نہیں کھل سکتے، پلیز واپس گاڑی میں آ جاؤ ہمیں اب گھر جانا چاہیے۔“ نادر نے ملتی جلتی انداز میں کہا۔

”لیکن نادر۔“ زوئی نے بے بسی سے اس عمارت کی فلک بوس دیواروں، ان دیواروں میں بنی چوکس گاہوں اور ان چوکس گاہوں میں مستعد کھڑے باوردی اہلکاروں کو دیکھا اور اسی بے بسی کے ساتھ گاڑی میں آ کر بیٹھ گئی۔

”اگر وہ مجھے دیکھ لیتی تو مجھے یقین ہے پہچان بھی لیتی اور اگر اسے معلوم ہو جاتا کہ اس کی وجہ سے ہم لوگ کس مصیبت میں پھنس چکے ہیں تو یقیناً ہماری مدد کرتی۔“ گھر واپسی کے راستے میں زوئی بار بار اسی قسم کی بات کرتی رہی تھی جبکہ نادر خاموش تھا۔ اس نے زوئی کی کسی بھی بات کا جواب نہیں دیا تھا۔

گھر پہنچ کر اپنی جیب اور زوئی کے چھوٹے سے بٹوے میں موجود ایک بڑے نوٹ سے لے کر چھوٹے، چھوٹے نوٹوں اور سکوں تک کی گنتی کر کے ٹیکسی ڈرائیور کو بطور کرایہ پکڑانے کے بعد نادر، زوئی کے ساتھ مرے



واسطے اس طرح افسردہ ہونے کی کوشش نہ کیا کرو۔ اس ایکسپریشن کے ساتھ تمہاری ناک اور بھی چپٹی نظر آنے لگتی ہے اور آنکھیں مزید سکڑ کر بالکل چٹیاں ہو جاتی ہیں۔“

زونی نے اس مذاق پر ناراض ہو کر نادر کی طرف دیکھا۔ ایک دوسرے سے نظر میں ملنے پر وہ دونوں بیک وقت ہنس دیے۔ ہنسی جس کی اس تناؤ کی گھڑی میں ان دونوں کو یہی بہت سخت ضرورت تھی۔

☆☆☆

”میں جانتا ہوں در پردہ مجھے اس کارنر سے چیلنج کیا گیا ہے..... لیکن اچھا ہوتا یہ چیلنج سیاسی نوعیت کا ہوتا نجی نوعیت کا نہیں۔“

”کم آن مہر زاد، تم ایک فضول سے ایٹھ کو نجی نوعیت مت بناؤ یا۔“

”آپ نہیں جانتے سر، میرے لیے یہ ایٹھ کتنا اہم ہے۔“

”ریڈ لائن ایریا کی ایک معمولی سی کال گرل کو ذاتی ایٹھ بنانا تم جیسے سرداروں کا شیوہ نہیں۔“

”آئی ایم سوری سر، میں بہت مشکور رہوں گا اگر آپ اس لڑکی کا اس بیک گراؤنڈ کے ساتھ تذکرہ نہ کریں تو..... یہ میری prestige اور honour کا معاملہ ہے اور میں بتاتا چلوں کہ میں اس پر کچھ دما کر نہیں کروں گا۔ آپ کے پاس صرف اس لیے حاضر ہوا ہوں کہ اسے پارٹی کا معاملہ سمجھ کر اگر پارٹی کے فیصلے پر عمل کر لیا جائے تو زیادہ بہتر ہوگا ورنہ آپ بھی جانتے ہیں کہ میرے پاس اس کے حل کے لیے بے شمار آپشن موجود ہیں۔“

”ہوں..... لیکن تم یہ بھی جانتے ہو کہ یہ صوبائی معاملہ ہے، وفاق کا اس سے براہ راست کوئی تعلق نہیں بنتا۔“

”سرکس کو بتا رہے ہیں آپ، نمبر ایک وہ وفاق کا نمائندہ ہے نمبر دو پارٹی کا ممبر ہے، نمبر تین آپ کا ذاتی دوست ہے اور اس سے آپ کے تعلقات کی نوعیت کو میں خوب جانتا ہوں، نمبر چار آپ پارٹی کے سربراہ ہیں، آپ کے ایک نوٹس سے سارا معاملہ حل ہو سکتا ہے۔ نمبر پانچ اگرچہ میرا اور آپ کا ساتھ بہت لمبا نہیں لیکن اب تک آپ میرے مزاج سے خاصے واقف ہو چکے ہوں گے۔ اگر نہیں تو آپ کے پاس آپ کے خاص لوگوں کی جو personality assessment فائلز پہنچتی ہیں ان میں میرا پروفائل دیکھ لیجیے گا۔ اس سے آپ کو اندازہ ہو جائے گا کہ میں اس معاملے پر کس حد تک ایکٹ اور ری ایکٹ کر سکتا ہوں۔“

”کم آن مہر زاد، ابھی تم ایڈیشنل ہو رہے ہو اس معاملے کو تھوڑا اور وقت دو۔ ایک معمولی سی لڑکی کے لیے چائے کی پیالی میں طوفان کا ہے کو اٹھاتے ہو یا با۔ تم ماشاء اللہ سے جوان ہو کیا پرستی لٹی ہے تمہاری، ایک سے ایک لڑکی پٹ سے تمہاری گود میں گرنے کو تیار ہوگی پھر اس ایک لڑکی کے لیے.....“

”پلیز سر میں آپ کی بہت عزت کرتا ہوں اور دل سے کرتا ہوں۔ اس لڑکی کے لیے ایسے الفاظ استعمال کر کے مجھے کسی گستاخی پر مجبور نہ کیجیے، پلیز یہ میری آپ سے ریکوئسٹ ہے۔“

”اوہ..... اس کا مطلب ہے کہ وہ لڑکی کوئی خاصے کی چیز ہے۔ دیکھنا پڑے گا پھر تو اسے۔“

”نہیں سرا سے کوئی نہیں دیکھے گا اور صبح تک اسے اس عمارت سے محفوظ و مامون باہر ہونا چاہیے۔“

”your tone is quite demanding“

”I know it is sir“ لیکن ایسا ہی ہے اور اگر میری ڈیمانڈ ریجیکٹ ہوتی ہے تو پھر میرا استعفیٰ کل

قدموں سے چلتا گھر کے اندر داخل ہوا تو اسے محسوس ہوا کہ بھوک کے مارے اس کے پیٹ میں چوہے ناچ رہے تھے۔

”بھوک تو مجھے بھی لگ رہی ہے نادر لیکن نہ جانے کیوں میرا کچھ کھانے کو دل نہیں چاہ رہا۔“ زونی نے کچن میں گھستے ہوئے کہا۔

”ٹیکسی والے کو دیکھو ہم پر ترس بھی نہیں آیا، سکے تک لے گیا۔“ نادر نے جوتے کی ٹھوک سے کچن میں رکھی نیچی پیڑھی کو اپنے راستے سے ہٹاتے ہوئے کہا۔

”ٹیکسی والے نے ہم پر کوئی ڈاکا نہیں ڈالا نادر، اس نے اپنا کرایہ وصول کیا صرف، گھر سے انٹرپورٹ کا کرایہ تو معلوم تھا۔ انٹرپورٹ سے اس ٹیکسی کو روڈ پر ہم نے چڑھایا تھا۔ تم جانتے ہو ناں وہ فاصلہ کتنا تھا اور اس روڈ سے یہاں واپسی تک کا راستہ میٹر کے ساتھ ساتھ چلیں تو کتنا ہے۔ اس نے اپنا وہی کرایہ لیا ہے جو بنتا تھا۔“ زونی نے حسب عادت ٹیکسی والے کی طرف داری کی۔

”اس کا میٹر بہت تیز تھا اور دماغ اس سے بھی زیادہ تیز۔“ نادر نے برتنوں والے ریک سے ایک پلیٹ نکالتے ہوئے کہا۔ ”کیسا تمہیں مشورہ دے رہا تھا کہ ایسی عمارتوں تک جانے والی مشکوک گاڑیوں کا تعاقب کرنے سے گریز کرنا چاہیے۔ یہاں تو بے گناہ بندہ سب سے پہلے دھڑلایا جاتا ہے۔“

”بس نادر.....“ زونی کی چھوٹی، چھوٹی آنکھوں میں افسردگی جھانکنے لگی۔ ”مجھے رات بھر اس افسوس کے مارے نیند نہیں آئے گی کہ وہ مجھے نظر بھی آئی اور میں اس سے مل نہیں پائی۔“

”نہیں زونی۔“ نادر نے چوٹے پر رکھے فرائنگ پین میں آلو قیمے کا سالن ڈال کر چیچ سے اسے اٹتے پلٹتے ہوئے کہا۔ ”ٹیکسی ڈرائیور ٹھیک کہہ رہا تھا۔ ہمیں اس گاڑی کا تعاقب ہی نہیں کرنا چاہیے تھا اور تمہیں بھی اب تک جان لینا چاہیے کہ جس لڑکی کی تم نے مدد کرنے کی کوشش کی اور جو اس کوشش کے دوران دوبارہ اغوا ہو گئی..... اب وہ عام سی لڑکی نہیں رہی۔“ اس نے گرم آلو قیمہ پلیٹ میں نکالتے ہوئے زونی کی طرف دیکھا۔ ”اس لڑکی کی ہوا اونچی ہو چکی ہے۔ میں نہیں جانتا کہ اس کے ساتھ کوئی خوش قسمتی رہی ہے یا بد قسمتی ہے لیکن اس کا تعلق اب صاحب اختیار لوگوں کے ساتھ بن چکا ہے۔ اب اسے دیکھ کر شناسائی کا دعویٰ کرنا تمہارے لیے اور تمہارے توسط سے میرے لیے خاصا خطرناک ثابت ہو سکتا ہے۔“

”میں نے..... شناسائی کا دعویٰ کر کے اس سے کیا لینا ہے نادر، میں تو صرف ایک ثبوت ایک گواہی کے لیے اس کے پیچھے گئی تھی۔ اگر وہ گواہی ہمیں مل جاتی تو اس مسلسل تفتیش سے ہماری جان چھوٹ جاتی۔“ زونی نے ٹوسٹر سے ٹوسٹ نکالتے ہوئے مایوسی سے کہا۔

”ہوں۔“ نادر نے کچھ سوچتے ہوئے کہا۔ ”لیکن آج والے واقعے کے بعد جو مجھے نظر آ رہا ہے وہ کوئی خاص حوصلہ افزا نہیں ہے زونی۔“ اس نے زونی کی طرف دیکھا۔ ”وہ لڑکی یا تو اپنی مرضی سے یا حالات کے جبر کا شکار ہو کر بہت بڑے ہاتھوں میں چلی گئی ہے۔ اس کا ہم عام لوگوں کے ہاتھ لگنا ناممکن نظر آتا ہے۔ اب اللہ ہی ہے جو مدد کرے اور ہم اس بندگی سے باہر نکل آئیں۔“

”مجھے بہت شرمندگی محسوس ہوتی ہے نادر۔“ زونی کی آنکھوں میں ایک مرتبہ پھر افسردگی کی لہر دوڑی۔ ”میری وجہ سے تم کس مصیبت میں پھنس گئے ہو۔“

”ایک تو تم.....“ نادر نے کھانا کھاتے ہوئے ہاتھ روک کر زونی کو مصنوعی غصے سے گھورا۔ ”خدا کے



ڈنڈا لے کر اس غریب خانے کے پیچھے پڑ گئی ہے۔“  
 ”بھگلتا تو پڑے گا امراؤ بیگم۔ تمہارے ہاں سے اس کی معشوقہ غائب ہوئی ہے، وہ زخمی شیر چین سے تھوڑی بیٹھ گئی۔ تم سے تو بوجھ گاہی پوچھے گا۔“  
 ”ارے شکر ہے خود نہیں آ گیا پوچھنے، میری تو اس کو دیکھ کر عام حالات میں ٹانگیں کاٹنے لگتی ہیں۔ زخمی۔۔۔ ہو کر تو وہ اور بھی خونخوار ہو چکا ہوگا۔“  
 ”ہا ہا ہا۔۔۔ بے چارے کے ستارے بلند ہوتے ہی گردش میں آ گئے۔ وزارت کا پریشر اسے اپنے ذاتی مسئلے کی طرف دھیان دینے دے گا نہ وہ اس مسئلے سے دھیان ہٹا سکے گا۔ وزارت اور امارت دونوں ہی اس کے پیر کی زنجیر بن کر رہ جائیں گی۔ والد صاحب وزیر تھے تو اس کے شمولنا اور بات۔۔۔ خود وزارت کا قلمدان تھا منا اور بات۔ اس کا تو نشہ ہی الگ ہے، دونوں میں سے ایک نشہ کا انتخاب کرنا پڑے گا تو وزارت اس کے پاؤں کی زنجیر بن کر رہ جائے تو نام بدل دینا میرا۔ رہی تم۔۔۔ تو تم اس سردار زادے سے جان چھوٹ جانے کا کچھ تاوان بھرو چند دن پھر نہ سردار زادہ تمہاری راہ میں آئے گا نہ ہی اس کی معشوقہ۔“  
 ”ارے میں قربان جاؤں آپ کے حضور، آپ سے بات کر کے دل کا بوجھ قدرے کم ہو گیا ورنہ کل سے تو مانو جان ہلکان ہوئے جارہی تھی، سب لڑکیاں الگ پنجرے میں بند کر رکھی ہیں گویا کاروبار مند پڑا ہے۔ دے وردی والے پروردی والا ریڈ کیے جارہا ہے، وفاق ہی نہیں صوبہ بھی بڑا سرگرم ہے حضور والا۔“  
 ”ارے ان صوبے والوں (گالی) کی تو دوڑیں لگتی ہی رہتی چاہئیں۔ سستی نہیں قبلہ والد صاحب کے بارے میں کیسی، کیسی موشگافیوں پر کمر باندھ رکھی ہے منحوسوں نے۔“  
 ”سب نے نہیں حضور والا، آپ سب پر تو ایک ہی بھاری ہے وہی بس آپ سمجھ جائیں۔۔۔۔۔“  
 ”بس پھر دوڑیں بھی تو اسی کی لگی ہوئی ہیں۔ سردار زادے کے ماموں جان ہاٹ لائن پر بیٹھے ہیں۔ اُدھر صوبے والا چھوٹا صاحب خود مانیٹر کر رہا ہے سارے معاملے کو بس نہیں چل رہا میرا کہ یہ خبر پریس تک پہنچا ڈالوں مگر پریس کم بخت سب کا سب اس کی وزارت کے انڈر آتا ہے۔“  
 ”وہ سب چھوڑیں، یہ بتائیں لڑکیاں خیریت ہے وہی پہنچ گئی ناں؟“  
 ”ہاں وہ تو پہنچ گئی کب کی۔ برج خلیفہ کے نظارے کر رہی ہوگی اس وقت کہیں بیٹھی۔ اس کی فکر مت کرو بس تم اور تمہارے بندے اپنے پیروں سے نہ ہلنا۔ یاد رکھنا تمہارے سر پر ہم موجود ہیں، ہمارے ہوتے ہوئے ہماری آئیٹوں اور باجیوں کا کوئی بال بھی بیکا نہیں کر سکتا۔“  
 ”ارے میں صدقے جاؤں حضور۔ میرے دل کو تو ٹھنڈ پڑ گئی آپ کی بات سن کر یونہی ہاتھ تلے رکھے گا ہم معصوموں کو۔“

”فکر ہی مت کرو آنٹی امراؤ بیگم، ہم غلام، ہم خادم۔“

☆☆☆

”میرے پاس ایک اہم خبر ہے سر، اگر کہیں تو گوش گزار کر دوں؟“ نادر نے حمزہ محمود کے آفس میں اس کے سامنے بیٹھتے ہوئے کہا۔  
 ”ہاں، ہاں کہو پلیز۔“ حمزہ نے اس کی طرف دیکھا۔ ”لیکن ایک بات یاد رکھنا تمہاری بیوی کے لیے۔۔۔“

دوپہر بارہ بجے تک آپ کے پاس پہنچ جائے گا۔ وزارت، اسمبلی، ممبر شپ اور پارٹی رکنیت ہر چیز سے۔۔۔۔۔ کیونکہ ایسا کرنے کے بعد ہی پھر میں ذاتی حیثیت میں براہ راست اپنے آپشنز استعمال کرنے کی پوزیشن میں آ سکتا ہوں۔“

”ارے بابا کیا مصیبت ہے، رٹو طوطے کی طرح گردان کرتے ہیں سب لوگ پارٹی کو جوان خون کی ضرورت ہے۔ نہیں جانتا کوئی کہ جوان خون کیسا گرم اور تان کپرو مانزنگ ہوتا ہے۔ ارے بابا میرا سوہنا سائیں تم میرے کو بیچ میں مت ڈالو تو کیا ہی اچھا ہوگا۔ ایسا کرو کہ پرائم منسٹر ہاؤس سے رابطہ کرو۔ وہ لوگ آپس میں نمٹاؤ مثالیں گے معاملہ۔“

”سر مجھے ٹالیں مت، میں بالکل بھی پرائم منسٹر ہاؤس نہیں جا رہا۔ میں آپ کے پاس آیا ہوں اور مجھے یہاں ہی سے حکم جاری کروانا ہے۔“

”تم جانتے ہو مہر زاد خان تمہاری ٹون اتنی ڈیمانڈنگ کیوں ہے۔ یہاں جس جگہ شیر بھی ہلکی سی آواز نکالتے ہوئے کانپتے ہیں تم اتنی بلند آواز اور اتنے اعتماد کے ساتھ بات کر رہے ہو۔“

”میں بہت اچھی طرح جانتا ہوں سر۔“

”تم اپنی حیثیت، اپنے بیک گراؤنڈ، اس سیاسی نقشے پر اپنے مضبوط مہروں کے بل پر سر اٹھائے بیٹھے ہو لیکن مجھے کہنے دو کہ تم ان سب کو stake پر لگا رہے ہو۔“

”میں جانتا ہوں سر۔“

”ایک لڑکی کے پیچھے کشتیاں جلانے والا سردار زادہ پہلی بار دیکھ رہا ہوں میں۔“

”آئندہ کبھی دوبارہ بھی نہیں دیکھیں گے سر لیکن ابھی تو آپ کو دیکھنا اور ماننا پڑے گا۔“

”اچھا چھری تلے دم تو لو سائیں، ابھی تو وہ اگلے مسئلے سے باہر نہیں نکلا اس کے خلاف فتوے دے رہے ہیں مولوی لوگ۔“

”میں نے اسے مشورہ نہیں دیا تھا بے تکان بولنے کا سر۔۔۔۔۔ وہ اس کا ہیڈک ہے، فی الحال تو آپ میرا ہیڈک دور کریں۔“

”ارے بابا سو یا پڑا ہوگا ابھی تو۔۔۔۔۔ جگاؤں کیا اس وقت اسے؟“

”وہ اس وقت نہیں سوتا سر یہ تو اس کے جاگنے اور رت جگا منانے کا وقت ہے۔۔۔۔۔ ہاں دن میں جاگتا نہیں ملے گا وہ آپ کو۔“

”تم تو بھی مہر زاد خان بچوں جیسی ضد کرنے بیٹھ گئے۔ اُدھر کے حالات معلوم ہیں ناں تمہیں، وہ چھوٹا صاحب تاک لگا کر بیٹھا رہتا ہے اُدھر یہ ڈمگائے گا اُدھر اس کا داخلے والا لعن طعن شروع کر دے گا۔“

”مت الجھائیں سر، مت الجھائیں۔ I need action اگر نہیں ہو سکتا تو بھی بتائیں اور اجازت دیں میرے پاس وقت بہت کم ہے۔“

”اچھا بابا۔۔۔۔۔ رکو، رحیم داد ملا ڈر بڑے صاحب کو۔“

”چھینک یوسر۔“

☆☆☆

”میری تو سمجھیں شامت آپ جی ہے چھوٹے صاحب۔ ساری کی ساری وزارت اطلاعات و نشریات



نام سے بناتے ہیں۔“

”جو بھی ہے، میں اس کے پیغام کو جواب دیتے ہوئے اس سے اس کا پرسنل کاٹیکٹ نمبر مانگنے لگی ہوں۔ دیکھو کیا جواب آتا ہے۔“ عافیہ نے اس پیغام کا جواب ٹائپ کرتے ہوئے کہا۔

”آج شام شاید وہ لڑکا حمزہ محمود بھی ہم سے ملنے آئے، وہی جو میرال کو اس کے بقول کب سے ڈھونڈ رہا ہے۔“ دانیال نے بتایا۔

”آئے دو، ہر اس شخص کو آنے دو جو اس سلسلے میں کچھ جانتا ہے۔ یونہی انسانوں کی زنجیر بنتی جائے گی پھر وہ سردار زادہ جو اب فٹنر بن چکا ہے کہاں تک resist کرے گا۔“ عافیہ کا ذہن ایک اور ہی تصویر بنارہا تھا۔

☆☆☆

اس نے اپنے سامنے قطار در قطار صوفوں پر بیٹھے لوگوں کے چہروں کو دیکھا۔ یہ سب اس کے جانے پہچانے چہرے تھے۔ ان میں سے دو اس کی ماں کے ماں جائے تھے، دو باپ کے۔ ایک ماں کا ماموں، تین باپ کے کزنز، دو اس کے اپنے بہنوئی، چند کزنز، اس کی ماں کے اعلان کے مطابق اس کا متوقع سر، دو سالے، دو ہم زلف بھی انہی چہروں میں موجود تھے۔ یہ وہ لوگ تھے جو ایک خاندان، ایک قبیلے سے تعلق رکھتے تھے اور مشترکہ مفادات کی محبت نے انہیں ایک مٹھی میں باندھ رکھا تھا۔ یہ وہ لوگ تھے جو صرف ایک رات قبل اس کی وزارت کے نشے میں مدھوش ایک اور فتح کا جشن مناتے ہوئے فائرنگ، ڈھول تاشے، رقص و سرود کے ذریعے اس احساس فتح کا اعلان کرتے پھر رہے تھے لیکن اس وقت ان سب کے چہرے لٹکے ہوئے اور زبانیں ہکلائی ہوئی محسوس ہو رہی تھیں۔

”اوئے خاناں، جوانی کے اتھرے گھوڑے کو لگام دینی کیوں نہیں سیکھی تو نے اب تک؟“ اس کی ماں کی ماں کا ماں جیسا جو اس خاندان اور قبیلے کا معتبر ترین شخص گردانا جاتا تھا بڑھاپے کی کھوکھلی آواز میں اپنے تئیں اسے تنبیہ کرتے ہوئے بولا تھا۔

”مہرزاو خان، ایک لڑکی کی خاطر تو بڑے گھر جا کر ایسی دنگ بولی بول آیا۔ اوئے خان، اوئے خاناں اپنے بڑوں کی بیٹھک بٹھا کر مشورہ تو کیا ہوتا۔ اس قسم کے مسئلے یوں جذبات کے ذریعے حل نہیں کیے جاتے، ہم سے پوچھا تو ہوتا آدھی صدی جتنا پرانا تجربہ ہے اس تیرے چچا کو۔ کیوں کی کرائی پر مٹی ڈالنے پر تھلا ہوا ہے۔“ ایک اور بڑھاپا زدہ آواز آئی۔

”مجھ سے کہا ہوتا۔“ متوقع سر اپنی جگہ سے اٹھ کر اس کے قریب بیٹھتے ہوئے بولا۔ ”میں حالات کا جائزہ لے کر خود بات کر لیتا۔“ وہ اپنی محبت اور تعلق کے اظہار کے طور پر اس کے شانے پر ہاتھ پھیرتے ہوئے بولا۔ ”بڑے صاحب کی پوزیشن جانتے ہو تم، ادھر تم ہو اور تمہارے پیچھے ہم سب۔ ادھر وہ ہے اور اس کے پیچھے اندر کے بہت سے معاملات کا علم نہ ادھر پیر رکھتے بنتی ہے نہ ادھر پیر رکھے بنتی ہے۔ بڑے صاحب کو ڈالے بغیر براہ راست بات کر کے بھی تو بات بن سکتی تھی۔“

”آپ کا مطلب ہے اس شخص سے میں کوئی ایسی ڈیل کر لیتا جس میں کچھ دو اور کچھ لو کا اصول چل رہا ہوتا؟“ اس نے مضبوط آواز میں کہا۔ ”ہرگز نہیں۔“ اس کے لہجے میں اپنے خاندان اور قبیلے کا روایتی ضدی، انا پرست سردار بول رہا تھا۔ ”اس نے ان فیئر گیم کھیلی ہے۔ میں اسے فیس ٹوفیس جواب دوں گا، مجھے پشت سے آئے وار کا مقابلہ کرنا آتا ہے۔ میں پیٹھ سہلانے تک وقفہ کرنے کا بھی قائل نہیں۔“

فی الحال اس سے زیادہ ریلیف میں دلوانہیں پاؤں گا۔“

”میں اس کی بات کرنے نہیں آیا، خبر دینے آیا ہوں سر۔“ نادر نے سر ہلاتے ہوئے کہا اور پھر گزشتہ رات انٹرپورٹ پر پیش آنے والے واقعے کی آغاز سے آخر تک کی تفصیل حمزہ کو سنانے لگا۔

”کیا تمہاری بیوی کو یقین ہے کہ وہ وہی لڑکی تھی؟“ حمزہ نے پوری بات سننے کے بعد کہا۔

”اسے سو فی صد یقین ہے سر، کل رات اس لڑکی کا نام لے کر پکارنے پر وہ لڑکی مڑ کر پکارنے والے کو تلاش کرتی نظروں سے دیکھتی بھی رہی لیکن شور، ہجوم اور شاید خود بھی جلدی میں ہونے کی وجہ سے وہ اسے اسپاٹ نہیں کر سکی۔“ نادر نے مضبوط لہجے میں کہا۔

”ہوں۔“ حمزہ نے کہنیاں اپنی کرسی کے بازوؤں پر ٹکا کر چہرہ دونوں ہاتھوں کی آپس میں پیوست انگلیوں پر ٹکاتے ہوئے کہا۔ وہ کسی گہری سوچ میں ڈوب گیا تھا۔

”تمہارا کیا خیال ہے اسے وہاں زبردستی لے جایا گیا ہوگا، یا وہ اپنی مرضی سے گئی؟“ ”مجھے تو ایسا وہم نہیں ہوا کہ اسے زبردستی لے جایا گیا ہوگا وہ آزاد اور اپنی مرضی کی مختار نظر آ رہی تھی۔“ نادر نے یقین سے کہا۔

”اچھا۔“ حمزہ نے سر ہلایا اور پھر نادر کی طرف دیکھنے لگا۔ ”تھینک یو فار دی انفارمیشن۔“ اور پھر اس نے پرسکون نظر آنے کی کوشش کرتے ہوئے کہا۔ ”دیکھتے ہیں کہ اب اس سلسلے میں کیا ہو سکتا ہے۔“

”لڑکی کل رات تو یقیناً اس عمارت کے اندر بھی اب کا مجھے معلوم نہیں ہے سر لیکن صورت حال واقعی ایسی ہے تو ہم غریبوں کا اس منظر میں کیا کام رہ جاتا ہے۔“ نادر نے پوری بات میں سے اپنا مدعا بیان کرنے کی کزور کی کوشش کی۔

”نہیں نادر۔“ حمزہ نے سر ہلایا۔ ”جب تک معاملہ پوری طرح کھل نہیں جاتا کسی کو بھی کلیئر نس سنگل نہیں دیا جاسکتا۔“

”ٹھیک ہے سر۔“ نادر اپنی پوزیشن فوراً ہی سمجھ گیا تھا۔ ”اب میں چلتا ہوں۔“ وہ اٹھتے ہوئے بولا۔ ”اوکے، اینڈ ولس اگین تھینک یو۔“ حمزہ نے کہا اور اپنے سامنے رکھی فائل کی طرف متوجہ ہو گیا۔

☆☆☆

”میرال صلاح الدین میری بچپن کی دوست تھی۔ میں ہر صورت میں اس کی موجودہ صورت حال کے بارے میں جاننے کے لیے بے چین ہوں۔“ میرال صلاح الدین کے بارے میں سوشل ویب سائٹ پر بنائے گئے صفحے کے ان باکس میں میسجز میں یہ پیغام پڑھتے ہوئے عافیہ چونکی تھیں۔ انہوں نے پیغام بھیجنے والی کی آئی ڈی کلک کی اور اس کا مکمل پروفائل ان کے سامنے تھا۔ وہ ایک معروف شخص تھا۔ وہ اسے نیلی ویشن اسکرین پر مختلف کوکنگ شوز میں دیکھ چکی تھیں۔

”اگر یہ لڑکا سچ کہہ رہا ہے تو یہ بہت ایفیکٹو ثابت ہو سکتا ہے۔“ انہوں نے دانیال سے کہا۔ ”میری سمجھ میں کچھ نہیں آرہا۔ ان باکس تو ایسے کئی میسجز سے بھر پڑا ہے جو اس سے شناسائی کے دعویدار ہیں۔“ دانیال نے جواب دیا۔

”لیکن یہ ایک جانا پہچانا فکر ہے۔ یہ غلط بیانی نہیں کر سکتا۔“ عافیہ نے کہا۔ ”جانے پہچانے فکر زگی بھی کئی فیک آئی ڈیز ہوتی ہیں ماما جو دراصل ان کی نہیں ہوتیں۔ عام لوگ ان کے



پر غور کرتا ہے۔

”وہ اور اس کا بیٹا اس وقت فیڈرل کیمپل میں ہی موجود ہیں اور اس وقت ان کی گاڑی بڑے گھر کی طرف جا رہی ہے۔“ اولیس خان نے اپنا بلیک بیری چیک کرتے ہوئے اطلاع پہنچائی۔

”ہوں۔“ بزرگوار نے سر ہلا دیا۔ ”گویا وہ طلب کر لیے گئے ہیں۔ مبارک ہو مہر زاد خان۔“ پھر انہوں نے سر اٹھا کر اس کی طرف دیکھا۔ ”تمہاری ڈیمانڈ میں رس محسوس کر لیا گیا ہے۔“

☆☆☆

اسے معلوم تھا کہ وہ کس جگہ لے آئی گئی تھی لیکن اسے اب تک یہ پتا نہیں چل سکا تھا کہ وہ کس کے کہنے پر اور کیوں وہاں لائی گئی تھی۔ وہ تین کمروں کا ایک چھوٹا سوٹ تھا جہاں اسے رکھا گیا تھا اور سوٹ کے ارد گرد اونچے، اونچے درخت اور گھنے پودے اس طرح کھڑے تھے کہ ان کے بار کچھ دیکھنا ناممکن تھا۔

”گڑبڑ ہے اور بہت بڑی گڑبڑ ہے۔“ اس کا دل بار بار کہتا تھا۔ ”لیکن اس گڑبڑ کا کوئی فوری نتیجہ سامنے کیوں نہیں آ رہا۔“ پھر اسے خیال آتا امر او بیگم کے ہاں اس کے فون پر آنے والے اس خصوصی نمبر کے میسج سے لے کر اب تک جو کچھ بھی ہو رہا تھا وہ سردار زادہ مہر زاد خان کے مزاج کا عکاس نہیں تھا لیکن اسے یقین نہیں آتا تھا کہ ایک خصوصی نمبر کو ہیک کر کے اسے کہیں اور سے کسی اور کی طرف سے میسج کر کے الوبالیا گیا تھا۔ یقین نہ آنے کے باوجود وہ رہ رہ کر سوچتی اور سوچ کر پچھتاتی تھی۔ امر او بیگم کا ایسے نہال ہو کر اسے دہی جانے کا مژدہ سنانا۔ انرپورٹ پر ہونے والا واقعہ اور اس واقعے سے آگے کا قصہ پھر اس کا دل اپنی عقل پر ماتم کرنے کو چاہتا۔ وہ سیکورٹی آفیسر اسے بار بار دی آئی بی ایگزٹ سے باہر نکلنے کو کہہ رہا تھا لیکن اس نے اس کے برعکس اپنی عقل کی تقلید کی تھی اور ایک ایسی جگہ پہنچ گئی تھی جہاں کے بارے میں اسے کچھ علم نہیں تھا اسے یہاں کس لیے لایا گیا تھا۔

”دیکھو جس کسی کے بھی کہنے پر تم لوگ مجھے یہاں لائے ہو مجھے اس سے ملو تو دو۔“ اس نے اس بیڈروم کے بیڈ کی ٹیبلتس بدلنے والی لڑکی سے کہا جو اس صبح اس کے لیے ناشتا لے کر آئی تھی۔

”مجھے معلوم ہو تو ملو تو ملو ناں۔“ لڑکی نے مختصر جواب دیا تھا۔

”اس عمارت کا جو بھی بگ باس ہے اسے تو تم جانتی ہوگی؟“ اس نے اپنی آواز میں اعتماد پیدا کرتے ہوئے کہا تھا۔ ”اس کو میں بھی جانتی ہوں، میں نے لی دی پر اس کی شکل دیکھ رکھی ہے یقیناً اسی کے کہنے پر ہی مجھے یہاں لایا گیا ہوگا۔“

”اس عمارت کے بگ باسز کے چہرے تو بدلتے ہی رہتے ہیں۔“ وہ لڑکی ذرا سا مسکرا کر بولی۔ ”اور اس عمارت کا کیا ہے، اتنی بڑی عمارت ہے یہ کہ اس کے مختلف حصوں میں کہاں، کس کے مہمان ٹھہرے ہوئے ہیں یہ بگ باس کو تو کیا شاید اس کے سیکورٹی اسٹاف کو بھی علم نہ ہو۔“

”لیکن کوئی بھی ہے، ہے تو سہی..... کہاں ہے؟ مجھے اس سے ملنا ہے۔“ وہ دل کے سارے اندیشے پس پشت ڈال کر بولی۔

جواب میں وہ لڑکی مسکرائی اور بیڈ سے اتاری ٹیبلتس کا گولا بنا کر بغل میں دبائے وہاں سے چلی گئی۔

”یا اللہ! اس نے اوپر دیکھا۔“ یہ اتنے سالوں سے مسلسل میرے ساتھ کیا ہو رہا ہے۔ مصیبت میں ہوں مگر مصیبت آچکتی ہے نہ مصیبت سے جان چھٹتی ہے۔ قید خانے کا وہ روز جس سے چھن کر روشنی کی لکیر اندر

”تم پارٹی میں اپنی موجودہ پوزیشن کی illusion (خود فریبی) کا شکار ہو رہے ہو مہر زاد خان۔“ اولیس خان جو اس کا بہنوئی اور متوقع سالانہ تھارسان سے بولا۔ ”بے شک اس وقت پارٹی کو تمہاری شدید ضرورت ہے لیکن پارٹی ٹینشن وائر کے دوسرے سرے پر موجود حقیقت کو بھی فراموش نہیں کر سکتی۔ پارٹی ہیڈ کو کوئی ایسا فیصلہ کرنے پر مجبور کیوں کرتے ہو جو دونوں کا گھونٹ بھر جائے۔“

”مجھے نہ دلیل چاہیے، نہ مصلحت کے سبق۔“ اس نے دو ٹوک انداز میں کہا۔ ”مجھے نہ فیکٹس سننے ہیں نہ ہی فکر۔ میں اعصاب کی جنگ لڑنے کے لیے ایک دم تیار ہوں۔ آپ سب کو میرا ایک ہی جواب ہے۔“ اس نے ان سب پر نظر ڈالتے ہوئے کہا۔ ”نو کپور وائز۔“ اس نے ان سب کے چہروں کے رد عمل کو جانچا۔ ”آپ کی مرضی ہے میرا ساتھ دیں، آپ کی مرضی ہے میرا ساتھ چھوڑ جائیں۔ ہر دو صورتوں میں، میں آپ کا ممنون ہی رہوں گا۔“

”ایک معمولی سی لڑکی کے لیے اتنا بڑا فساد مہر زاد خان؟“ اس کا ایک ماموں زاد مارے اضطراب کے اپنی جگہ سے اٹھ کر چلتے ہوئے بولا۔ ”تم حکم کرو، ہم بیروں اور نگینوں جیسی لڑکیاں تمہارے لیے حاضر کر دیں گے مگر خدا کے واسطے اس معمولی لڑکی کی خاطر اتنی محنت سے کمائی وزارت کو داؤ پر مت لگاؤ۔“

”ہمارے خاندان کے مردوں کو لڑکیوں کی کچھ کمی ہے کیا خاناں؟“ بزرگوار کھوکھلی آواز میں بولے۔ ”ہم سب اپنے، اپنے وقت اپنی، اپنی گرل فرینڈز کے لیے جذباتی تو ہوتے ہی تھے مگر سیاسی مفادات میں گرل فرینڈز آپہنچ کر لینا بھی ہماری روایت رہی ہے۔“

”نانا جان میں کوئی گستاخی نہیں کرنا چاہتا۔“ مہر زاد نے کھڑے ہوتے ہوئے کہا۔ بزرگوار کی بات سن کر اس کا چہرہ سرخ ہونے لگا تھا۔ ”برائے مہربانی آپ لوگ اپنا یہ اجلاس کھڑ کر دیں۔ میں خوب جانتا ہوں مجھے کیا کرنا ہے۔“

”تم آگ سے کھیلنے کی کوشش کر رہے ہو مہر زاد خان۔“ ایک اور ماموں زاد اس کے قریب آ کر بولا۔

”ہم تمہارے جلتے ہوئے ہاتھ دیکھنے کی تاب نہیں رکھتے۔ میری اطلاع کے مطابق تمہارے بندے ان سے بھی رابطہ کر رہے ہیں جو شمال کے پہاڑوں میں چھپے بیٹھے ہیں۔ دیکھ بھال کے خاناں ایک گولی اُدھر جاسکتی ہے تو کسی گولی کا رخ اُدھر بھی ہو سکتا ہے۔“

”میں نے کہا ناں میں اعصاب کی یہ جنگ لڑنے کے لیے پوری طرح تیار ہوں۔ آپ لوگ میری سپاہ بننے سے پہلے ہی بعد شوق اپنے ہتھیار لپیٹ سکتے ہیں۔“ اس نے بازو کمر کے پیچھے باندھتے ہوئے کہا۔

”یہ ہو نہیں سکتا ناں۔“ متوقع سراس کے برابر کھڑے ہوتے ہوئے بولے۔ ”ہم تو ایک بار تمہیں نتائج و عواقب سے آگاہ کرنا چاہتے تھے لیکن اگر جنگ ہی لڑنی ہے تو پھر لڑنی ہے۔ ہماری روایت میں اعلان جنگ کے بعد retreat کر لینے کی کوئی مثال تو ہے ہی نہیں ماموں جان۔“ پھر انہوں نے بزرگوار کی طرف دیکھا۔ ”بڑے گھر تک یہ پیغام پہنچ جانا چاہیے کہ قبیلہ، برادری، خاندان سب مہر زاد خان کے پیچھے کھڑا ہے۔ بات ایک معمولی لڑکی کی نہیں، بات ان فیئر گیم کی ہے۔ لڑکی کو شام تک کی تاخیر کیے بغیر مہر زاد کے پاس ہونا چاہیے۔“

”ہاتھ ہولا رکھ خان..... ہاتھ ہولا رکھ۔“ بزرگوار نے کچھ سوچتے ہوئے کہا۔ اس وقت ان کا چہرہ ایک ایسے بوڑھے باز کے جیسا لگ رہا تھا جو اپنے شکار پر حملہ کرنے سے پہلے عمر بھر کے تجربوں کا نچوڑ حاصل کرنے



## شام شہزادان

چھوٹ گئیں، آپ لے آئیں مجھے دست کاری اسکول میں سونیوں اور دھاگوں سے آنکھیں پھوڑنے کے لیے..... اس سے بہتر نہیں بندہ مر ہی جائے۔ اچھا ہے جوانی کی موت آجائے بہترے گناہوں سے بچ جاؤں گی۔“

”پڑھائی چھوٹ گئی، شہر چھوٹ گیا، سہیلیاں چھوٹ گئیں۔ ایک نہ چھوٹا تو تمہارا منہ بھر کر ہر بات بول دینا نہ چھوٹا۔“ انہوں نے افسوس سے سر ہلاتے ہوئے کہا تھا۔

”کوئی دوسرا اپنے جیسا بد قسمت دیکھوں تو نہ بولوں ناں۔“ وہ منہ پھلا کر بولی تھی۔ ”جب چاروں طرف نظر ڈالنے پر خود سے بڑھ کر بد قسمت کوئی دوسرا نظر نہیں آتا تو خود ہی کو کوسوں کی ناں، اپنی قسمت ہی کو تو کوسوں کی ناں۔“

”یا اللہ، اسے معاف کر دینا۔“ بواجی نے دونوں ہاتھ اٹھا کر دعا کرتے ہوئے یہ آواز بلند کہا تھا۔ ”یہ نہیں جانتی خوش قسمتی کیا ہوتی ہے اور بد قسمتی کیا شے ہے۔ الہی ایسے اتنے رنگ لگا کہ کم از کم خوش قسمتی سے تو واقفیت حاصل کر ہی لے۔ جب وہ واقفیت حاصل ہو جائے گی تو بد قسمتی کی سمجھ بھی آپ سے آپ آجائے گی۔“

”ارے جائیں، آپ کا تو کام ہی عمر بھر ہاتھ اٹھا، اٹھا کر دعا کرنا ہی ٹھہر گیا ہے۔ کوئی نہیں ہونیں دعائیں قبول، بڑے اللہ والے بنتے ہیں صوفی صاحب وہ بے چاری آنٹی جن کا بیٹا کو ما میں پڑا ہے، ہڈی پسلی تک جس کی ٹوٹ چکی ہے انہیں بھی دعا کی ہی تسلیاں دیے چلے جاتے ہیں..... بیٹی ماں کی دعا میں بڑی طاقت ہے۔“ اس نے صوفی صاحب کے لہجے میں کہا۔ ”اتنی ہی طاقت ہونی دعا میں تو وہ بے چاری تو دعائیں کر کر کے دیکھا نہیں کیا حال ہو گیا ہے ان کا۔ اب تک ان کا بیٹا اٹھ کر بیٹھ نہ چکا ہوتا۔ صوفی صاحب نے ان آنٹی کو ٹرک کی بتی کے پیچھے لگایا ہوا ہے جس دن ان کا بیٹا ختم ہو جائے گا اور ان کی آس کا خاتمہ ہوگا تو سر ہلاتے ہوئے کہہ دیں گے بیٹی اللہ کی یہی رضا تھی اور اس کی رضا کے سامنے کون دم مار سکتا ہے۔“

”بولے جاؤ بولے جاؤ، بغیر وقفے کے بولے جاؤ۔“ بواجی اس کی تقریروں پر سہم جاتی تھیں۔ ”جب اپنے بول کی فصل کاٹی پڑی تب سمجھ آئے گی تمہیں کہ کیسے کفر کے کلمے پڑھتی تھیں تم اور اللہ نہ کرے جو عافیہ بیٹی کا بیٹا یوں ختم ہو جائے۔ صوفی صاحب نے اسے دعا کے لیے کہا ہے ناں تو دیکھ لینا انشاء اللہ وہ اسی دعا کی برکت سے نہ صرف اٹھ کر بیٹھے گا بلکہ ایک نارمل اور چلتا پھرتا انسان بنے گا پھر سے۔“

”نارمل انسان تو نہیں frankenstein بن جائے تو کچھ کہا نہیں جاسکتے۔ جتنے تجربے ڈاکٹروں سمیت صوفی صاحب اس پر کر رہے ہیں، امکان تو یہی ہے کہ وہ فرنگسٹین بن جائے گا اس دور کا۔“

”ہماری، ہم سب کی گناہ گار آنکھیں دیکھیں گی اسے زندہ اور چلتے پھرتے انشاء اللہ۔ تم بھی ادھر ہی ہو اور میں بھی ادھر ہی ہوں، دیکھ لینا تم، ہم سب دیکھیں گے۔“ بواجی نے ٹکیش میں آکر گویا اسے چیلنج کیا تھا۔

اور آنے والے دنوں میں ہی بواجی کو صوفی صاحب خواب میں مل کر عافیہ آنٹی کے بیٹے کے ساتھ خیریت کے زندگی کی نوید سنا گئے تھے۔ صوفی صاحب کے وصال پر اس نے پریقین عافیہ آنٹی کو دیکھا تھا اور وہ دل میں کئی بار تمسخرانہ ہنسی بھی ہنسی تھی۔

”انسان کی ضعیف الاعتقادی کی کوئی حد بھی ہے۔“ اس نے سوچا تھا اور ایک بار پھر بواجی کے سامنے ان کے، صوفی صاحب کے اور عافیہ آنٹی کے یقین کا مذاق اڑاتے ہوئے اس نے کہا تھا۔

”ماں نہ اچھی بات ہے کہ مکمل نراش سے پہلے آس کی ڈور ہلتی رہے ورنہ انسان کے دن کیسے گزریں،

آنے لگی تھی وہ بھی نہ جانے کدھر اپنی سمت بدل گئی ہے۔ اب جو آس پاس نظر دوڑاتی ہوں تو روشنی تو ہے مگر کہاں سے آرہی ہے کچھ پتا نہیں چلتا۔“ اس نے اپنا چہرہ دونوں ہاتھوں میں چھپاتے ہوئے سوچا۔

”اب یہ عمارت ہے۔“ اس نے دائیں بائیں نظر دوڑائی۔ ”کہ ایک ظلم ہوش رہا ہے یا ایلیس کا ونڈر لینڈ..... نہیں۔“ پھر اس نے سر ہلا کر اپنی تصحیح کرنے کی کوشش کی۔ ”یہ تو وہ مینار ہے جو بے دریچہ اور بے در ہے جہاں سے میری آواز کسی سمت بھی نہیں جاسکتی۔“ اس کا سوچ، سوچ کر ماؤف ہوتا ذہن انٹی سیدھی باتیں سوچے چلا جا رہا تھا۔

”لیکن وہ کدھر ہے؟“ پھر اسے اس کا خیال آیا جو روشنی کی لکیر بن کر قید خانے سے اندر آیا تھا۔ ”سردار زادہ مہر زاد خان جس کا دل میرا مفتوحہ قلعہ بن چکا تھا اور جو میرے بارے میں ہر سوچ کو ایک پھول سے تشبیہ دیتا سوچوں اور خیالوں سے اپنا باغ سجا رہا تھا..... آہ سردار مہر زاد صاحب، میں نے کہا تھا ناں کہ کچھڑ میں کھلے پھول تک رسائی حاصل کرنے کے لیے آپ کو کچھڑ میں اترنا پڑے گا۔ بد صورتی میں کچھڑی خوب صورتی کو دیکھنے کے لیے پہلے اپنی نظروں کو بد صورتی دیکھنے کا عادی بنانا پڑے گا۔“ اس نے تصور ہی میں مہر زاد خان کو مخاطب کیا۔ ”لیکن میں بھول گئی مجھے آپ کو یہ باتیں بتانے کی ضرورت ہی نہیں تھی۔ آپ تو ان تلخ حقیقتوں کو خود ہی جان چکے تھے جب ہی تو بار بار مجھے یاد دلاتے تھے کہ آپ فرشتہ نہیں انسان ہیں اور میرے پاس آنے سے پہلے آپ کو اپنے نفس کو کیسے تھپک، تھپک کر سلانا پڑتا ہے..... پھر خوب دیکھے آپ نے میرے کارڈز، ہارے ہوئے تاش کے پتے اور ان پتوں سے سجائے زمیں بوس محل یقیناً حقائق کی تاب نہ لاتے ہوئے اپنی موجودہ حیثیت کا وقار قائم رکھنے کی خاطر آپ نے میری نیبل سے اپنے پتے اٹھا لیے جب ہی تو آج میں یہاں ہوں، وہاں جہاں نہ میزبان نظر آتا ہے نہ اس کی میزبانی۔“

”انسانوں کے متعلق سوچے چلی جاؤ گی تو سوچ کے دریا بہتے ہی چلے جائیں گے، کیوں اس کے بارے میں نہیں سوچتیں جو دریاؤں کے آگے بند باندھتا ہے۔“ اسی دم جیسے اچانک کوئی اس کے بہت قریب سے بولا تھا۔ اس نے چونک کر اس سمت دیکھا جدر سے وہ آواز آئی تھی۔ اس سمت کوئی ذی روح موجود نہیں تھا پھر اس نے اس آواز کی شناخت کرنا چاہی جو مانوس ی لگتی تھی مگر اس نے اس پر غور کرنا چھوڑ دیا تھا۔

”دعا جیسی عظیم طاقت دنیا میں کوئی دوسری نہیں، جس نے دعا کا دامن ہاتھ سے چھوڑ دیا راستے اس کے لیے دشوار ہوتے چلے گئے اور تم تو میری بچی، میری دعا کے حصار میں ہو۔ دیکھنے کے لیے میں نہیں رہوں گا مگر تم دیکھو گی کہ اپنے اللہ کے حضور تمہارے لیے مانگی میری دعا کہاں، کہاں تمہارا حصار بنتی ہے۔“ غور کرنے اور دھیان دینے پر اسے اس بات کا حرف، حرف یاد آ گیا جسے سننے کے بعد بواجی نے کہا تھا کہ اس روز انہیں یوں لگا جیسے موت کا خوف ان کے دل سے زائل ہو گیا تھا۔

”میں صرف تمہاری وجہ سے ہی تو مرنے سے ڈرتی تھی۔“ ایک بار بعد میں انہوں نے اسے کہا تھا۔ ”صوفی صاحب نے تمہیں وہ دعا دے کر مرنے کا ڈر میرے دل سے نکال دیا۔“

”چاہے آپ سے پہلے مجھے موت آجائے۔“ وہ جو ایبٹ آباد سے نکلنے اور ایک اجنبی جگہ پر سیٹل ہو جانے کی وجہ سے بواجی سے دل بھر کر ناراض تھی پٹاخ سے بولی تھی۔

”اللہ نہ کرے جو تمہیں ابھی سے موت آجائے۔“ انہوں نے اسے غصے سے گھورتے ہوئے کہا تھا۔

”بھلا موت آئے کیوں نہیں؟“ وہ منہ بنا کر بولی تھی۔ ”پڑھائی چھوٹ گئی، شہر چھوٹ گیا، سہیلیاں



## شام شہزادان

سامنے کا منظر دیکھتا ہے۔ امدادی کمپ میں زخمیوں کی عیادت کے لیے آنے والے ایک مشہور اسکالر نے کہا تھا۔ وہ کتنے دن وہاں یونہی پڑی رہی تھی اسے یاد نہیں تھا۔ اس کے ڈاکٹر کہتے تھے وہ جسمانی سے زیادہ ذہنی طور پر مجروح ہے اور اسے نارمل ہونے کے لیے بہت سا وقت چاہیے مگر اپنے ”بولوں“ کی فصل کاٹنے کا وقت آن پڑنے پر وہ امتحان در امتحان سے گزرنے کے عمل میں داخل ہو چکی تھی۔ جب ہی تو امدادی کمپ کی طبی امداد اس کے لیے ناکافی قرار دے کر اسے کسی بہتر اسپتال میں لے جانے کا کہہ کر اٹھانے والے لوگ وہاں گھس آئے تھے۔ اس امدادی کمپ سے باہر دنیا کے حالات کیا تھے، اس قیامت صغریٰ نے علاقے کا کیا حال بنا رکھا تھا، اسے کچھ معلوم نہیں تھا۔ معلوم تو صرف اتنا تھا کہ وہ وہاں سے شفٹ کی جا رہی تھی۔ رات کے اندھیرے میں شفٹ کیے جانے سے آگے جو کچھ ہوا تھا اس نے قیامت صغریٰ سے ماؤف ذہن کے سوتے حیرت انگیز طور پر کھول دیے تھے۔ وہ ایک سے دوسرے، دوسرے سے تیسرے اور پھر اس سے اگلے سے اگلے ہاتھ میں منتقل ہوئی۔ اس روز اس عمارت کے نہ جانے کون سے پوشیدہ کونے میں مقید تھی۔ ہاتھ در ہاتھ منتقل ہو جانے کا یہ زمانہ اور سفر وحشت ناک تھا، اس کی آنکھوں نے دنیا کے کئی رنگ دیکھ ڈالے تھے اور ذہن ہزار ہا تجربوں سے گزر چکا تھا۔

”مصیبت سے جان چھٹی تھی نہ مصیبت آچکی تھی۔“ وہ امر او بیگم کے گیٹ ہاؤس کی مقیم تھی مگر گیٹ ہاؤس کے ٹیگنوں کے مخصوص تجربوں سے محفوظ بھی تھی اس کی مخصوص تربیت مکمل کرنے کے بعد جب امر او بیگم اسے اپنے مہرے کے طور پر متعارف کروانے کا آغاز ہی کر رہی تھی۔ اس کے گیٹ ہاؤس میں سردار مہر زاد خان نے قدم رکھ دیا تھا اور اس کی نظر نے زرنگار کے روپ میں چھپی میرال صلاح الدین کو تازہ لیا تھا۔

”مصیبت آتی تھی نہ مصیبت سے جان چھٹی تھی۔“ مہر زاد خان نے ایک ہزار راتوں کا معاوضہ امر او بیگم کو پیشگی پکڑا کر مصیبت کو آنے سے بظاہر توروک دیا تھا مگر مصیبت سے جان چھوٹنے کا کوئی امکان بھی نظر نہیں آ رہا تھا۔ وہ وعدے، یقین اور تسلی دلاتا رہا تھا اور وہ اس کے گمان میں پھنسی نہ جانے کدھر آ پھنسی تھی جہاں میزبان نظر آتا تھا نہ مہمانداری کا کوئی سبب۔

”وہ بھی تو منسٹر بن چکا ہے، ہو سکتا ہے یہاں بھی اسی کے اشارے پر لائی گئی ہوں۔“ سوچتے سوچتے اسے خیال آیا۔ ”لیکن اگر ایسا ہے تو وہ خود کہاں ہے، وہ ای سی ایل کیا ہے اور فون سگنلز کیوں غائب ہیں؟“ وہ خطرے میں تھی، خطرے سے باہر تھی یا خود کسی کے لیے خطرہ تھی؟ اس بلند چار دیواری والی وسیع و عریض عمارت کے کسی خفیہ گوشے میں مقید اسے کچھ معلوم نہ تھا۔

☆☆☆

ایسا کیا تھا جو معمول سے مختلف محسوس ہو رہا تھا۔ شیل نے پلازمہ اسکرین پر مہر زاد خان کی وہ میٹنگ یا بریفنگ براہ راست دیکھتے ہوئے سوچا تھا جو الیکٹرانک میڈیا کے معروف ٹاک شو اور نیوز اینکرز کے ساتھ خصوصی طور پر منعقد کی گئی تھی۔ بظاہر مہر زاد خان ہر سوال کا فوری اور برجستہ جواب دے رہا تھا اور اس کا ہر جواب نپاٹا اور ہر موقع معلوم ہو رہا تھا مگر کچھ ایسا ضرور تھا جو شیل کو غیر معمولی لگ رہا تھا۔

”اس اعتماد کے اندر ایک عجیب سا کنفیوژن نظر آ رہا ہے اور اس ٹھہراؤ کے پیچھے ایک عجیب سی غلت محسوس ہو رہی ہے جیسے وہ سب کے درمیان موجود سب کے سوالوں کے جواب دیتے ہوئے بھی وہاں موجود نہیں ہے، جیسے اس کا دل چاہ رہا ہے کہ یہ سب جلدی سے ختم ہو جائے۔“ شیل نے تیزی سے انگلیاں چلاتے ہوئے اپنے

ورنہ میں آپ کو یقین سے کہہ سکتی ہوں کہ ادھر ڈاکٹر ز وینٹی لیٹر سے ہٹائیں گے ادھر عافیہ آنٹی کے بیٹے کی مصنوعی زندگی رک جائے گی۔“

”ہم بھی ادھر ہی ہوں گے تم بھی ادھر ہی ہوگی اور ہم سب صوفی صاحب کی طرف سے دی گئی نوید کو حقیقت میں ڈھلتا دیکھیں گے۔“ لیکن بواجی اپنے دعوے کی تکرار کرتی رہ گئیں اور وہ خوف ناک منظر پیش آ گیا جس نے ان کی اپنی زندگی کی بنیادیں جڑ سے اکھاڑ پھینکیں۔

”آف!“ وہ جھرجھری لے کر حال کی دنیا میں واپس آئی۔ لڑتی، ہلتی، کانپتی زمین، آن کی آن میں زمیں بوس ہوتی عمارتیں، ریت، پتھر، سیمنٹ، کنکریٹ ریزہ ریزہ ہو کر آپس میں مدغم ہوتے جا بجا تاحد نظر زمین پر بکھر گئے تھے اور ان کے منوں ٹنوں وزن کے نیچے دبے گرم، نرم، بچے، جوان، بوڑھے جسم سسکیاں لیتے زندگی کو یکار رہے تھے، گوشت اور خون کے لوٹھڑے جسموں کے اعضا ایک چھت کے نیچے ایک ساتھ ختم ہوتی کئی انسانی زندگیاں، بلے، لاشیں، ٹوٹے، بکھرے اعضا، فلک بوس عمارتیں، مکانات زمین کے اندر کئی کئی فٹ نیچے گڑھ گھر جن میں محبوس نہ جانے کتنی زندگیاں آخری سانس لے رہی تھیں اور کتنی ہی ایسی زندگیاں بھی ہوں گی جنہیں یہ سوچنے کا موقع بھی نہ ملا ہوگا کہ وہ آخری سانس تھی جو انہوں نے لمحہ بھر پہلے لی تھی۔

خاک اور خون کا وہ منظر جس میں وہ اپنے زخمی جسم، زخمی ہاتھوں کے ساتھ پتھر کی ان شکافتہ و شکستہ دیواروں کو دیوانہ وار ڈھانے کی کوشش کر رہی تھی جن کے اندر بواجی دب گئی تھیں۔ بواجی، ان کے دست کاری اسکول کا اسٹاف، بچیاں سب کی سب ایک ساتھ دنیا چھوڑ گئی تھیں اور وہ برہنہ پا، پتھروں، سنگریزوں اور دھول پر ادھر سے ادھر بھاگتی پھرتی تھی۔

”کوئی ہے جو ان سب کو بچالے، کوئی ہے جو ان دیواروں کو گرا دے جو اپنی جگہ پر کھڑی کھڑی ہی جیسے پاتال میں جا گری تھیں۔“

”بات سنو، بات سنو بیٹھ جاؤ، بیٹھ جاؤ۔ دیکھو ایک اور زلزلہ آ رہا ہے۔ بیٹھ جاؤ، کلمہ، آواز بلند کلمہ پڑھو سب کے سب۔“ مقامی اور قومی زبان میں کہے الفاظ اس کے کانوں میں پڑتے تھے مگر اسے کچھ ہوش نہ تھا۔ وہ دیوانہ وار بھاگ رہی تھی اور شاید بھاگتے، بھاگتے ہی گر گئی تھی۔

اس کے بعد جب اس کی آنکھ کھلی تو اس نے خود کو ایک ایسے کمپ میں لیٹے پایا جس میں اسی کی طرح کے اور بھی کئی زخمی پڑے تھے اور کئی مہربان چہرے ان پر جھکے ہوئے تھے۔ بواجی کے بقول اپنے بولے کی فصل کاٹنے کا وقت آچکا تھا۔ وہ جسے آج سے پہلے ہر دوسرا انسان خوش قسمت اور اپنا آپ ہمیشہ بد قسمت لگا کرتا تھا اس کا قسمتوں کا حساب لگانے کا اصل امتحان اب شروع ہونے والا تھا۔ وہ نیم بے ہوشی و ہوش میں بواجی کو آوازیں دیتی تھی شاید اس لیے... بھی کہ عمر بھران کے علاوہ کوئی دوسرا رشتہ اس نے دیکھا ہی نہیں تھا۔

بد قسمتی بواجی کا یوں دنیا سے چلا جانا تھا یا اس کا اکیلے دنیا میں زندہ رہ جانا۔ خوش قسمتی اس کی زندگی تھی یا بواجی کا اسے یوں بے یار و مددگار دیکھنے کے لیے زندہ نہ رہ جانا تھا۔ آنے والے سال، دن اور مہینے اس کو ایک، ایک چیز کی تفصیل اور حقیقت بتانے والے تھے اور وہ اس امدادی کمپ میں سر، ہاتھ اور پاؤں بستر پر چلتی چلاتی تھی۔ وہی نہیں اس کے ارد گرد اس المناک واقعے کے بعد زندہ بچ جانے والا ہر شخص روتا تھا، چلاتا تھا اور پکارتا پھرتا تھا۔

”یہ علاقہ میدانِ حشر ہے اور یہاں موجود ہر شخص اپنی، اپنی قبر سے نکل کر وحشت ناک نظروں سے



## دوستی کا دنیا

ہما و حباہت



”شکر ہے سرِ ظہور کی کلاس ختم ہوئی۔ جمائیاں  
لے لے کر تو میرا منہ تھک گیا۔ یارا نہیں آج تک لیکچر  
دینا نہ آیا۔ چلو ذرا چائے پیٹے ہیں، آنکھیں کھلیں تو  
دوسری کلاس لینے کے قابل ہوں۔“ دانش جمائیاں  
اور انگریزائیاں لیتا کلاس سے نکلا۔  
ہم تینوں کلاس کے بعد کینٹین کی طرف  
جانے لگے تو راستے میں ہمارے ڈیپارٹمنٹ کے  
ڈین سر مصطفیٰ راؤنڈ لیتے لیتے رک گئے۔  
”جٹلمین! کہاں کی تیاری ہے؟“ ہمارے  
پاس آ کر بڑے پرجوش انداز میں کہنے لگے۔

آئی فون پر مختصر یادداشت لکھی۔ ”کچھ ایسا ضرور ہے جو اس کے ساتھ کسی گڑبڑ کی نشان دہی کر رہا ہے۔“  
”اگرچہ یہ بہت اندر کی خبر ہے اور ابھی تک بوجہ منظر عام پر نہیں آسکی لیکن کیا یہ سچ ہے کہ وزارت کا  
حلف اٹھانے کے بعد ایک رات کے اندر ہی اندر آپ کے کسی معاملے پر پارٹی ہائی کمان سے اختلاف پیدا  
ہو چکے ہیں جنہیں حل کرنے کے لیے پارٹی کے مقتدر رہنما اس وقت حرکت میں ہیں؟“ ایک بڑے نیوز چینل  
کے مقبول عام ٹاک شو کے مشہور اینکر نے اچانک مہر زاد خان سے سوال پوچھا۔ سوال تیکھا تھا اور غیر متوقع  
بھی۔ الیکٹرانک میڈیا سے متعلق حکومت کی تازہ پالیسیز پر بات کرتے، کرتے اس اینکر نے یہ سوال اچانک  
کیا تھا یقیناً اسے اپنے پاس موجود رابطے کے کسی ذریعے پر اچانک ہی کوئی پیغام موصول ہوا تھا۔

”آپ لوگوں کو اختلافات کی خبروں میں صلح صفائی کی خبروں کی نسبت کہیں زیادہ دلچسپی ہوتی ہے۔“  
مہر زاد خان نے اس غیر متوقع سوال پر چونکے بغیر مسکرا کر جواب دیا تھا۔ نیشل نے دیکھا اس کی نظریں ایک  
مخصوص جگہ پر رکی ہوئی تھیں یقیناً اس اینکر کے ہاتھ میں کوئی مواصلاتی آلہ موجود تھا اور وہ اسی کو دیکھ رہا تھا۔  
”بھائی میں تو ابھی تازہ واردان وزارت میں سے ہوں۔ اختلافات کی بات کر کے کیوں میری دال میں  
کنکڑ ڈھونڈتے ہو۔“ اس نے بات اڑاتے ہوئے کہا اور چہرے کا رخ کسی دوسرے اینکر کی طرف موڑ لیا۔  
”آپ پارٹی کے لیے امید کا نشان ثابت ہو رہے ہیں۔ پارٹی کی عوام میں روز بروز کم ہوتی مقبولیت  
اور گرتی ہوئی سا کھ کو بڑھانے اور سہارا دینے کے لیے پارٹی کی ہائی کمان کی نظریں آپ پر جمی ہوئی ہیں، ایسے  
میں آپ کے ہائی کمان سے اچانک کسی مسئلے پر اختلاف کی خبر خاصی تعجب خیز ہے۔“ دوسرے اینکر نے پہلے  
والے سے کیولیتے ہوئے اپنی تشویش داغی۔

”خیر کے کلمے منہ سے نکالنا سیکھیں سائیں، اختلافات نہ تو اور ٹائٹ پیدا ہوئے ہیں نہ ہی اور ٹائٹ  
ختم ہو جاتے ہیں اور میں نے تو ابھی کل ہی آپ سب کے سامنے وزارت کا حلف لیا ہے۔ جہاں اختلاف  
ہوتے ہیں وہاں حلف نہیں ہوتے، اتنا تو معلوم ہی ہوگا آپ لوگوں کو۔“ اس نے اس بار بھی رساں سے جواب  
دیا تھا۔

”وہ خود سے سوال کرنے..... والوں کو تو ٹال گیا لیکن یہ سچ ہے کہ اس بحر کی موجوں میں کہیں نہ کہیں  
ملاطم ضرور موجود ہے اور اس چیز کا خطرہ مجھے بہت پہلے سے محسوس ہو رہا تھا۔ اس کا مزاج، اس کی سیلف  
ٹریننگ، اس کے نظریات، راست گوئی اور ٹان کپرومانزنگ رویہ خود اس کے لیے بہت سے مسائل کھڑا کر سکتا  
ہے اور مجھے ایسا لگ رہا ہے کہ یہ سب مل کر راتوں رات ہی اس کے لیے مسائل کھڑے کر چکے ہیں۔ مسائل کی  
نوعیت کیا ہے، یہ میں نہیں جانتی لیکن میری دعا ہے کہ اس کا تعلق زرنگار سے نہ ہو۔“ نیشل نے اس دن کا فائل  
نوٹ لکھا اور اپنی فائل میں محفوظ کر لیا۔

☆☆☆

”میرا نام حمزہ محمود ہے۔“

”اور میں فہد ہوں۔“

”آپ دونوں سے مل کر بہت خوش ہوئی، میں دانیال جہانگیر ہوں اور یہ میری والدہ مسز عافیہ جہانگیر  
ہیں۔“

جاری ہے



”بس سر ذرا کینٹین تک جا رہے تھے۔“ میں

نے کہا۔

”ینگ مین مجھے تم سے بڑی امیدیں ہیں، تم نے ہمارے کالج کا نام روشن کرنا ہے، تم تینوں اس کالج کے ذہین ترین اسٹوڈنٹس میں سے ہو۔ اس دفعہ ٹاپرز میں نام آنا چاہیے۔“ ذین صاحب نے بڑے تپاک سے مرتضیٰ کے کندھے پر ہاتھ رکھا تھا۔

”جی سر، انشاء اللہ ہم آپ کو مایوس نہیں کریں گے۔“

”شباباش! مجھے تم تینوں سے یہی توقع ہے۔“ سر مصطفیٰ یہ کہہ کر اپنے راؤنڈ پر چلے گئے۔ ذین صاحب بہت ہی نفیس اور دوست آدمی تھے۔ انہوں نے ہمیشہ اسٹوڈنٹس کے ساتھ دوستی کا رشتہ قائم رکھا۔ خصوصاً ہمارے ساتھ تو وہ بہت سی امیدیں وابستہ کیے ہوئے تھے اور یہی وجہ تھی کہ ہمارے اندر آگے سے آگے بڑھنے کا جذبہ وقت کے ساتھ بڑھتا ہی چلا گیا۔

”اوئے چھوٹے! تین زبردست سی چائے اور ساتھ گرما گرم سمو سے لے آئے۔“ دانش نے آرڈر دے کر انگریزی لی اور ٹی وی پر کرکٹ میچ کی جھلکیاں دیکھنے لگا۔

”اف، یہ ہماری ٹیم کو کیا ہو گیا ہے؟ ہمیشہ انڈیا سے ہار کر واپس آ جاتی ہے، غیرت تو نام کو نہیں رہی اب ان میں۔“

”نہیں دانش یہ بات نہیں، کھیل میں ہارجیت ہوتی ہی ہے۔ اس کے لیے ٹیم کے ساتھ عوام کو بھی اب دل بڑا کر لینا چاہیے۔“ انہی باتوں کے دوران بھاپ اڑاتی چائے اور مزیدار سمو سے بھی آگئے۔

”لو جی شروع ہو جاؤ! ان سموں کے آگے تو ایمان سے ہر چیز بیچ لگتی ہے۔“ میں نے مزے لے کر کہا اور ہاتھ بڑھانے ہی لگا تھا کہ دانش نے فٹنٹ سب سے بڑا سمو اٹھا کر منہ میں ڈال لیا اور ساتھ وہ سی سی کرنے لگا۔ گرما گرم سمو جھٹ منہ میں جو ڈالا تھا۔

”بڑا بدتمیز ہے تو۔۔۔۔۔ ہمیشہ یہی کرتا ہے اچھی چیز فوراً اٹھا کر اپنی پلیٹ میں رکھ لیتا ہے، چل ادھر دے یہ سمو تو وہ چھوٹا والا کھا۔“ میں نے جھپٹ کر اس کے ہاتھ سے سمو لیا اور کرسی کھسکا کر پیچھے کر لی۔

”کیسی باتیں کرتا ہے تیمور، تو نے کھایا میں نے کھایا ایک ہی بات ہے، چل کیا یاد کرے گا۔ کھا کھل کے کھا۔ میرا والا بھی لے لے۔“

”جتنا تا تم تم دونوں اس ناچیز سمو سے پر ضائع کر رہے ہونا لگتا ہے اگلی کلاس لینے کا کوئی ارادہ نہیں۔ بہت اپورٹنٹ لیکچر ہے اور میں مرس نہیں کرنا چاہتا۔“

”یار مرتضیٰ! تمہیں تو بس پڑھائی کے علاوہ کچھ نہیں سو جھتا۔ ذرا زندگی بھر پورا بجائے کرو، ہنسو کھیلو، یہ کیا باسٹھ سال کا بوڑھا بابا بنے پڑتے ہو۔“

”دیکھو دانش! میں تمہاری اور تیمور کی طرح امیر باپ کا بیٹا نہیں، میں ایک سیلف میڈ انسان کا بیٹا ہوں اور مجھے اپنی زندگی اور گھر والوں کے خواب پورے کرنے کے لیے بہت محنت کرنی ہے اور آگے جانا ہے۔“ یہ کہہ کر مرتضیٰ کرسی سے اٹھ کھڑا ہوا تو میں نے اسے روک لیا۔

”مرتضیٰ تم نے تو برا منا لیا۔ دانش کی تو عادت ہے کہ وہ اس کرنے کی۔ چلو چھوڑو جلدی کھاؤ اور کلاس لینے چلو۔ واقعی یہ لیکچر بہت اپورٹنٹ ہے۔ ہمیں فائنل پروجیکٹ میں مدد دے گا۔“

ہم تینوں اپنی کلاس کی طرف چل پڑے اور دانش سارے راستے ہاتھ جوڑ جوڑ کر مجھ سے اور مرتضیٰ سے معافیاں مانگتا رہا اور ہنساتا رہا۔

☆☆☆

میں یعنی تیمور رضا، دانش حیدر اور مرتضیٰ کمال تینوں گہرے دوست تھے۔ ہماری دوستی کا یہ سلسلہ پہلی کلاس سے لے کر ماسٹر تک یونہی برقرار رہا بلکہ وقت کے ساتھ گہرا ہوتا چلا گیا۔ یہاں تک کہ

ہمارے طبقاتی فرق نے بھی اس پر کوئی اثر نہ ڈالا۔ شاید اس کی وجہ یہ ہی تھی کہ ہمارے ماں، باپ نے کبھی امیری، غریبی کو اہمیت نہیں دی تھی اور نہ ہی ہماری پرورش ایسی کی تھی۔

میں اور دانش کھاتے پیتے گھرانے کے چشم و چراغ تھے بلکہ یہ کہنا غلط نہ ہو گا کہ ہم منہ میں سونے کا پیچ لے کر پیدا ہوئے تھے پر اس کے باوجود ہم سلجھے اور تمیز دار تھے۔ میرے ابو کا فیملی بزنس تھا۔ بچوں کے کپڑے بنا کر ایکسپورٹ کرتے تھے جبکہ دانش کے ابو پرائیویٹ بینک میں وی پی کی پوسٹ پر تھے۔

دوسری طرف مرتضیٰ تھا۔ سرکاری اسکول کے ٹیچر کا بیٹا جو پل پل حسرتوں اور غریبی میں جیتا تھا پر اس میں آگے پڑھنے کی شج بھرنے پائی تھی بلکہ یہ اور لودینے لگی تھی۔ اس کے والدین نے اپنی غریبی کے باوجود بچوں کی پڑھائی کے ساتھ سمجھوتا نہ کیا اور مرتضیٰ نے بھی اپنی غریبی کو اپنی کمزوری نہیں بنایا تھا۔ اس کی شخصیت میں ٹھہراؤ اور سلجھاؤ تھا اور آنکھوں کی چمک کچھ کر دکھانے کا عزم رکھتی تھی۔ ہم تینوں پڑھائی میں شاندار تھے پر وہ ہم سب میں زیادہ ذہین تھا۔ اس کی وجہ۔۔۔ وہ تمام خواب تھے جو اس کے والدین نے اپنے اکلوتے بیٹے کے لیے دیکھے تھے اور یہ خواب ہی مرتضیٰ کمال کا قیمتی اثاثہ تھے۔

☆☆☆

آخر کار ہم نے اپنے والدین اور اساتذہ کے تمام خواب پورے کیے۔ فائنل رزلٹ آچکا تھا اور ہر دفعہ کی طرح مرتضیٰ نے پہلی، میں نے دوسری اور دانش نے پانچویں پوزیشن لی تھی۔ مرتضیٰ کو گولڈ میڈل سے نوازا گیا۔ یہ دن ہماری زندگی کا بہت یادگار دن تھا۔۔۔۔۔ ہماری کامیابی کا دن۔ آج کے بعد ہمیں ایک نئی زندگی میں قدم رکھنا تھا۔ عملی زندگی، اپنے خوابوں کو حقیقت کی شکل دینی تھی۔ ہم پر عزم تھے، پریقین تھے ہر ساتھ ساتھ ایک دوسرے سے پھرنے کی اداسی بھی

دوستی کا دیا

تھی کہ نہ جانے اپنی منزلوں کو ڈھونڈتے، ڈھونڈتے ہم کہاں سے کہاں چلے جائیں۔

”آج ہم مل کر یہ عہد کرتے ہیں کہ وقت کا دھارا ہمیں بہا کر جہاں بھی لے جائے، خواہ ہم ترقی کی جس منزل پر ہوں، ہم ایک دوسرے کا ساتھ کبھی نہیں چھوڑیں گے اور ہمیشہ ایک دوسرے سے رابطے میں رہیں گے۔“ میں نے مرتضیٰ اور دانش کا ہاتھ پکڑا اور بڑے عزم اور جذبے سے اس دوستی کو آخری سانس تک نبھانے کا وعدہ کیا۔

”ہم ہر خوشی اور غمی میں مضبوطی سے جڑے رہیں گے، یہ فاصلے ہمارا کچھ نہیں بگاڑ سکتے اور کوئی لڑکی بھی ہماری دوستی میں رکاوٹ نہیں بن سکتی۔“ دانش نے فضا میں اپنا ہاتھ بلند کر کے رُجوش انداز میں کہا۔

”یار ایک تو، تو گھوم پھر کر لڑکی کو بیچ میں لے آتا ہے۔ اس سنجیدہ موضوع میں صنفِ نازک کی مداخلت کی وجہ پوچھ سکتا ہوں؟“ میں نے سخت بیزار ہو کر کہا تو مرتضیٰ بھی ہنسنے لگا۔

”یہ مداخلت کی وجہ سے ہی پانچویں پوزیشن پر آیا ہے ورنہ ٹاپ نہ کر لیتا۔“

”تم دونوں تو ٹھہرے بد ذوق لوگ۔۔۔۔۔ میں آخر اپنے جذبات کیوں ختم کروں۔ میرے نزدیک تو وہ مرد ہی نہیں جسے صنفِ نازک میں کشش نہ محسوس ہو۔“

”سن برخوردار! دلچسپی ہر مرد کو ہوتی ہے پر اس طرح کے جذبات کا عامیانا اظہار نہ کیا جائے۔ عزت اسی میں ہے جو تو اپنی ایسی باتیں کر کے ہر دفعہ گنوا چھوڑتا ہے۔“ مرتضیٰ نے قبضہ لگایا۔

”دانش تیری وجہ سے سارا ماحول خراب ہو گیا، ہم اتنے سنجیدہ اور ایموشنل ہوئے تھے۔ چل اب سزا کے طور پر ہمیں برگر کھلا۔“ میں نے فوراً ٹوکا۔

”سنجیدہ نہیں رنجیدہ کہو۔ ایک تو میں نے تم لوگوں کا موڈ اچھا کیا ورنہ پھوٹ، پھوٹ کر رونے والی شکلیں بنی ہوئی تھیں۔ اب برگر بھی میں کھلاؤں؟ نہ بھئی نہ۔۔۔۔۔



”کس دن کا کیا مطلب.....؟ کل ہی چلتے ہیں۔“  
”ٹھیک ہے کل، شام دونوں وہاں پہنچ کر اسے  
سرپرائز دیتے ہیں۔“ میں نے خوش ہوتے ہوئے کہا۔  
پر ہمیں نہیں معلوم تھا کہ ہمارے بجائے تقدیر  
ہمیں ایک بھیاٹک سرپرائز دینے والی تھی جس نے  
ہمیں اندر سے توڑ کر رکھ دیا۔

☆☆☆

اگلے دن ہم ٹھیک پانچ بجے مرتضیٰ کے دروازے  
پر تھے۔ بھابی ہمیں دیکھ کر حیران ہو گئیں۔ بڑا پرتپاک  
استقبال کیا اور بیٹھک میں بٹھا کر کہنے لگیں۔  
”بھائی صاحب یہ تو آپ نے بہت اچھا کیا جو  
اتنے سالوں بعد پاکستان کا چکر لگا ہی لیا۔ ایمان  
سے سب بڑے ہی اداس تھے۔ مرتضیٰ تو آپ دونوں  
کو دیکھیں گے تو ان کی تو عید ہو جائے گی۔ میں ابھی  
بلائی ہوں انہیں۔“

بھابی چائے کا پوچھ کر مرتضیٰ کو بلانے چلی  
گئیں۔ دونوں بچے ہم سے بہت محبت سے ملے، ہم  
جو تحائف چاکلیٹس، پھل وغیرہ لائے تھے انہیں دیکھ  
کر وہ بہت خوش ہوئے۔ اتنی دیر میں بیٹھک کا  
دروازہ کھلا تو یہ کیا.....؟ ایک کمزور سا شخص پیلا چہرہ  
بالوں میں سفیدی نمایاں وہیل چیئر پر بیٹھا کمرے  
میں داخل ہوا جو حسی اس کے چہرے پر تھی وہ ہمیں  
حیران اور ششدر کر دینے کو کافی تھی۔ کیا یہ مرتضیٰ تھا؟  
بھابی ویل چیئر دھکیلتی ہمارے پاس لائیں تو  
مرتضیٰ کی بے رونق آنکھوں میں ایک دم چمک سی  
ابھری۔ وہ جوش میں اٹھ کر گلے ملنا چاہتا تھا پر  
نقاہت کے باعث واپس وہیل چیئر پر ڈھکے گیا۔

”تیوور، دانش تم دونوں اچانک یہاں؟ یقین  
نہیں آ رہا۔“ ہم دونوں پریشانی میں صوفے سے اٹھ  
چکے تھے اور بے یقینی کی کیفیت میں اپنے جگری  
دوست کو اس حالت میں دیکھ رہے تھے۔  
”مرتضیٰ یہ تمہیں کیا ہوا؟ ان پانچ سالوں میں

جائے۔ میں ہنس پڑا۔“ دونوں پلان بناتے ہیں اور  
اس دفعہ مرتضیٰ کو سرپرائز دیتے ہیں۔“  
”ہاں! ہمیں اچانک دیکھ کر بڑا خوش ہوگا،  
ٹھیک ہے میں اپنا شیڈول چیک کرتا ہوں اور اگلے  
ہفتے ٹائم نکالتا ہوں۔“

☆☆☆

یوں ہم نے پانچ سال بعد دوبارہ پرانی محفلوں  
کو گرم کرنے کا پروگرام بنایا اور اگلے ہفتے میں امریکا  
سے اور تین دن بعد دانش انگلینڈ سے پاکستان پہنچا۔  
ان پانچ سالوں نے ہمیں کافی تبدیل کر دیا تھا۔  
دانش کی قلمیں سفید ہو گئی تھیں اور ایک عدد چشمے کا  
اضافہ بھی ہو گیا تھا۔

”اوئے دانش تمہیں تو چشمے سے شروع سے  
بڑی چیز تھی کہ کوئی تمہیں چشمودین نہ کہے۔“

”یار تب کی بات اور تھی، چشمہ لگانے سے  
لڑکیاں گھاس نہیں ڈالتی تھیں پر اب تو اس عمر میں  
چشمہ بڑا گریس فل لگتا ہے۔“

”عمر تیری بڑھی ہوگی میں تو اب بھی خود کو بینگ  
اور energetic سمجھتا ہوں۔“ میں ذرا اکڑ کر بولا۔

”young energetic boys“

کی نہ تو توند لگی ہوتی ہے اور نہ ہی ٹنڈ لٹکارے مار رہی

ہوتی ہے۔ وڈا آیا young تے energetic“

”دانش یہ تو زیادتی ہے تو توند تو نکل آئی ہے کہ

سارا دن آفس میں بیٹھے رہنا اور کھانا پینا..... پر میرا

ماتھا ذرا سا کیا بڑا ہو گیا تو نے ٹنڈ ہی بنا ڈالی۔“ میں

نے مصنوعی شکوہ کیا تھا۔

”یار ہنسی مذاق ہی تو ہماری دوستی کا خاصہ ہے،

دل پر نہ لے تو تو اب بھی ہینڈ سم لگتا ہے جس پر بھی

کالج کی لڑکیاں فدا ہوتی تھیں۔“

”دیکھا مرتضیٰ ٹھیک ہی کہتا تھا، دانش کی تان

لڑکی پر ہی آکر ٹوٹتی ہے، مجھے بتا کس دن مرتضیٰ سے

ملنے جانا ہے۔“

اور اسکا ٹیپ نے یہ فاصلے مٹا دیے تھے۔

میں اور دانش ہر سال پاکستان کا چکر لگاتے تو  
تینوں آپس میں ملنا نہیں بھولتے تھے۔ باہر جا کر  
اپنوں سے دور ہو کر ہی اپنوں کی قدر ہوتی ہے۔  
انسان ان رشتوں کو ملنے کے لیے ترس جاتا ہے۔  
یہی وجہ تھی کہ باہر کی سر زمین کی رعنائیاں بھی ہمیں  
وطن کی مٹی سے دور نہ کر سکیں۔

وقت کے ساتھ ساتھ ہم تینوں کی شادیاں  
ہو گئیں۔ ماشاء اللہ سے بچے ہو گئے اور ہم اپنی، اپنی  
فیملی میں مصروف ہو گئے۔ شکر ہے ہم تینوں کو بہت  
ہی سلجھی اور ملنسار شریک حیات ملیں جنہوں نے  
ہماری دوستی کو اور مضبوط کرنے میں اہم کردار ادا  
کیا۔ اب بھی جب ہم فیملیز کے ساتھ ملنے تو کوشش  
ہوتی کہ ہماری یہ ملاقات یادگار بن جائے۔

جوں جوں بچے بڑے ہوتے گئے، ذمے  
داریاں بڑھتی چلی گئیں۔ اب پاکستان کا چکر کم لگتا تھا۔  
دو تین سال گزر جاتے، گرمیوں کی چھٹیوں میں بیوی  
بچے تو پاکستان چلے جاتے پر کام کے بوجھ نے ہمیں  
مجبور کر دیا تھا۔ اسے چھوڑ کر جایا نہیں جاسکتا تھا۔

☆☆☆

ایک دن میرا دل بہت بے چین اور اداس تھا۔  
اپنی مصروفیت سے وقت نکال کر میں نے دانش کو  
انگلینڈ فون ملایا۔

”کیا حال چال ہے یار.....؟ بڑا عرصہ گزر گیا  
تیری شکل دیکھے اور تیری بونگیاں سنے ہوئے۔ چل  
پاکستان چلنے کا کوئی پروگرام بناتے ہیں۔“

”ہاں یار کیوں نہیں..... میرا بھی اب دل  
اداس ہے اور میں کام کے بوجھ سے ذہنی طور پر بہت  
تھک گیا ہوں۔ ویسے بھی گوریاں دیکھ دیکھ کر دل بھر  
گیا۔ مشرقی حسن کو آنکھیں ترس گئی ہیں۔“

”یہی انداز تو تیرا میں یاد کرتا ہوں۔ پھر کیا خیال  
ہے اگلے ہفتے کی ہی کوئی سیٹ نہ بک کروائی

امریکن سسٹم کرتے ہیں اپنا، اپنا کھاتے ہیں۔“  
”ٹھیک۔“ ہم تینوں نے حامی بھری اور  
ریسٹورنٹ کی طرف روانہ ہو گئے۔

☆☆☆

وہ دن ہماری آزادی، لائبالٹی پن اور مستی کا آخری  
دن تھا۔ آگے زندگی بہت سی کھٹنائیاں اور امتحان لیے  
کھڑی تھی۔ میں پڑھائی کے بعد اپنے والد کے بزنس  
میں شامل ہو گیا۔ ابو نے امریکا میں اپنی گارمنٹ  
پروڈکشن متعارف کرنے کا ارادہ کیا تھا اور اسے میں  
نے سنبھالنا تھا۔ سو چند مہینوں میں، میں نے اپنے بزنس  
کا شاندار آغاز کیا۔ کلائنٹس ہمارے پہلے سے تھے سو  
مجھے وہاں قدم جمائے میں مشکل نہیں ہوئی۔

دانش کا ہمیشہ سے باہر سیٹ ہونے کا ارادہ تھا۔  
وہ انگلینڈ میں جاب ڈھونڈنے میں کامیاب ہو گیا۔  
پر اس نے اپنی پڑھائی بھی جاری رکھی۔ اس کی  
خواہش تھی کہ اچھی جاب کے ساتھ اعلیٰ ڈگری بھی ہو  
سو اس نے ایم فل کرنے کے لیے یونیورسٹی میں  
داخلہ بھی لے لیا۔

مرتضیٰ کو پنجاب یونیورسٹی میں لیکچرر شپ مل  
گئی۔ اس کی قابلیت اور گولڈ میڈل نے اس کی  
کامیابی کی منزلوں کو آسان بنا دیا۔ اسے نہ صرف  
یونیورسٹی کی طرف سے گھر ملا بلکہ میڈیکل اور گاڑی  
کی سہولت بھی مہیا ہوئی۔ اس کی محنت اور جتو نے  
آج وہ دن دکھایا تھا کہ چھوٹے سے مکان میں رہنے  
والا آج اپنے گھر والوں کو زندگی کی آسائش اور  
خوشیاں دینے میں کامیاب ہو گیا تھا۔ ساتھ ساتھ  
اس نے مقابلے کے امتحان کی بھی تیاری شروع  
کر دی۔ اگلے چند سالوں میں ہم تینوں اللہ کے فضل  
سے اپنی اپنی زندگیوں میں سیٹ ہو گئے۔ زندگی کا  
کام ہے چلنا سو وہ بڑی برق رفتاری سے چلتی جا رہی  
تھی۔ پر اس گزرتے وقت نے ہمیں اور قریب کر دیا  
تھا۔ ہماری دوستی فاصلوں کی محتاج نہیں تھی۔ فیس بک



## پرسوز غزل

زندگی سے بیزاری بڑھ گئی ہے  
اندر سے شاعری مر گئی ہے  
کیسے پرکھوں میں اب زمانے کو  
میری ساری طراری مر گئی ہے  
مہرک اٹھتی نہیں اب جانے کی میسے  
میری ماں پیاری جو مر گئی ہے  
عید کا دن اور وہ کسی اور کے ساتھ  
مہک مہندی کی ساری مر گئی ہے  
مت پوچھ سسکی گزرے برسوں کا حال  
میری تو ہنسی ہی ساری مر گئی ہے  
شاعرہ: عنبرین کاظمی اشک، فیصل آباد

دوست ہمارا بھائی آخری ساتیس لے رہا تھا اور ہم  
بے بس تھے۔ میں نے دانش کو گھر ڈراپ کیا اور بے  
مقصد سڑکوں پر گاڑی چلاتا رہا۔

☆☆☆

ہم تینوں ہنستے کھیلتے بچپن سے لے کر اب تک  
ایسے جے تھے کہ کبھی گمان میں بھی نہیں تھا کہ ہم میں  
سے کوئی پچھڑ کر چلا جائے گا۔ ہم تین جسم اور ایک  
جان تھے۔ ہماری خوشیاں اور ہمارے غم سناچھے  
تھے۔ آج مرضی کی یہ حالت دیکھ کر میں ابھی تک  
شاک میں تھا۔ دل تھا کہ ماننے کو تیار نہیں تھا کہ ہم  
تینوں کا ساتھ اب بہت کم رہ گیا ہے۔ وہ ہمیں چھوڑ  
کر جا رہا تھا یہ ہم سوچنا بھی نہیں چاہتے تھے۔ پر  
حقیقت سامنے تھی اپنی بھینک صورت لیے جس  
سے نظریں چرانا مشکل ہو رہا تھا۔ اس کے باپ نے  
تو کسی طرح اسے پڑھالیا تھا اور خود مرضی نے محنت  
کر کے یہ مقام بھی حاصل کر لیا تھا مگر اب اس کے  
بچے کیا اس کے سائے سے بھی محروم ہونے جا رہے  
تھے بس اس سے آگے میں نہیں سوچ سکا۔

کی؟ تمہاری تو بہنیں تھیں؟ میں نے پوچھا۔  
”کیسی باتیں کرتے ہو؟ ملا اپنی زندگی داؤ پر  
لگانے کے لیے کبھی کوئی رضا مند ہوا ہے۔ کوئی  
میرے لیے اپنی صحت کیوں خراب کرے۔ ویسے  
میں نے اپنی طرف سے ایک دو قریبی رشتے داروں  
سے بات کرنے کی کوشش کی تھی پر جواب کا مجھے پہلے  
سے ہی علم تھا اور رہی بات بہنوں کی تو دونوں ہی کو شوگر  
ہے۔“ مرضی پھسکی ہنسی سے بولا۔

”اس سب کے باوجود تم سہتے رہے اور ہمیں  
بتانا بھی گوارا نہیں کیا۔“

”بس اسی لیے تو میں live chat میں  
نہیں آتا تھا تا کہ تم لوگوں کو پتہ نہ چلے۔“

”اب بس تیری ایک نہیں چلے گی، میں اور  
دانش فیصلہ کریں گے کہ اب کیا قدم اٹھانا ہے۔ تم تو  
ہمیں بھول گئے پر ہم نہیں بھول سکتے۔“ میں نے  
بڑے عزم سے کہا۔

”نہیں، میں بھولا نہیں ہوں۔“ مرضی کمزور  
دلیل پیش کرنے لگا تو دانش نے ٹوک دیا۔

”رہنے دے دیکھ لیا ہم نے، میرا ایک کزن  
ایک بڑے اسپتال میں اسپیشلسٹ ہے، تم اپنی تمام  
فائلز اور رپورٹس مجھے ڈاؤن لوڈ کروا دینا  
ہیں، وہ کیا کہتا ہے۔ اب تیرا علاج ہم کروائیں گے۔“  
”دانش بات علاج کی نہیں، میں بھی یہاں کے  
بہترین ڈاکٹر سے علاج کروا رہا ہوں۔ مجھے پیسے کی تنگی  
نہیں ہے مسئلہ صرف ڈونر کا ہے جو ناممکن ہے۔“

”اگر اللہ کی ذات پر بھروسہ ہے تو مان لو کہ ڈونر  
بھی اللہ عطا کرے گا۔ میں تجھے یوں پل پل مرتے  
نہیں دیکھ سکتا۔ یہ میری دوستی کی توہین ہے۔“

ہم کیا سوچ کر مرضی سے ملنے آئے تھے اور کیا  
لے کر واپس جا رہے تھے۔ بڑے اداس ہو کر ہم نے  
الوداع کہا۔ سارے راستے ہم خاموش رہے کہ کچھ  
کہنے کے لیے اب باقی نہیں بچا تھا۔ ہمارا قریبی

ہے اور دوسرے کی کارکردگی بڑی تیزی سے خراب  
ہو رہی ہے۔ بہت علاج کروایا پر اب نوبت یہاں  
تک آگئی ہے کہ پچھلے تین سالوں سے ڈائلاسر  
کروا رہا ہوں۔ اب ڈاکٹر کا کہنا ہے کہ جان بچانی  
ہے تو ایک ہی حل ہے۔“

”کیا.....؟“

”کڈنی ٹرانسپلانٹ!“ شکستہ سے الفاظ مرضی  
کی زبان سے ادا ہوئے۔  
”اتنی بڑی بیماری تو اکیلے جھیل گیا؟ آج  
مرضی تم نے ہم دونوں کو پرایا کر دیا یا۔“ اتنا کہہ کر  
دانش کی آنکھوں میں آنسو آ گئے۔ دل تھا کہ غم سے  
پہنا جا رہا تھا۔ مرضی جانتا تھا کہ یہ ناراضی نہیں اس  
کی بیماری کے دکھ کے آنسو ہیں۔ پر اب ہم دونوں  
کو سلی بسنے کی شاید اس میں بھی ہمت نہیں تھی۔ وہ  
خود بھی ٹوٹا ہوا لگ رہا تھا۔

”تم نے کسی اور ڈاکٹر سے مشورہ کیا؟ کوئی  
second opinion؟“

”second opinion میں اتنے  
ڈاکٹروں کو چیک کروا چکا ہوں، سب مانے ہوئے  
ڈاکٹر ہیں، ان سب کا ایک ہی مشورہ ہے کہ جتنی  
جلدی ہو سکے ٹرانسپلانٹ کروالو۔“

”جب تمہیں پتا ہے تو دیر کیوں کی؟ کوئی ڈونر  
ڈھونڈو! یا تم ہمت ہار چکے ہو، اس بیماری کے ساتھ  
سمجھوتا کر لیا ہے؟ مرضی تیرے حوصلے کی تو ہم داد دیا  
کرتے تھے۔ اب کیوں اتنا مایوس ہو گیا ہے۔“

”نہیں میرے بھائیوں مایوس نہیں ہوا، جب  
کوئی راستہ نہ دیکھے تو پھر صبر کر لینا چاہیے۔ میں بھی  
خدا کی مرضی جان کر اس پر راضی ہو گیا ہوں۔ جہاں  
تک ٹرانسپلانٹ کا سوال ہے تو وہ بھی اتنا آسان  
نہیں۔ پوری دنیا میں لایا س ہو چکا ہے کہ اسے عزیز و  
اقارب کے علاوہ کوئی اور گردہ ڈونٹ نہیں کر سکتا۔“  
”تو تم نے اپنے رشتے داروں سے بات

ہماری تقریباً روز ہی بات ہوتی تھی، تم نے کبھی ذکر  
تک نہیں کیا کہ تم اتنے بیمار ہو، کیا ہوا ہے تمہیں؟  
کب سے... یہ حالت ہے؟“ دانش تڑپ کر بولا۔  
”صبر، صبر یا تم تو شروع ہی ہو گئے، سانس تو  
لو، مجھے اچھی طرح تم دونوں کو دیکھنے تو دو، یہ باتیں تو  
بعد میں بھی ہوتی رہیں گی۔“ مرضی نے ماحول کو بہتر  
بنانے کی ناکام کوشش کی۔

”بعد میں.....؟ اور کتنا بعد میں میرے  
دوست! تم نے ہمیں بتایا ہی نہیں اور اب بھی کترا  
رہے ہو۔“ میں اس کی بات سن کر غصے میں آ گیا۔  
”اسی لیے نہیں بتایا کہ پردیس میں بیٹھے تم  
دونوں میرے لیے پریشان ہو گے۔ مجھے احساس  
ہے ناں تم دونوں مجھے کتنا چاہتے ہو تو اپنوں کو تنگ  
کرنا کوئی اچھی بات تو نہیں۔“ مرضی وہیل چیئر چلاتا  
ہمارے پاس آیا اور ہم دونوں کے کندھوں پر ہاتھ  
رکھ کر بولا۔

”لیکن یاد رکھو تو کرتے، کچھ تو بتاتے، تیرے  
لیے سب کچھ چھوڑ کر آ جاتے۔۔۔ تیرے لیے تو جان  
بھی حاضر ہے تو تنگ کرنے کی بات کرتا ہے۔ تیرا  
سہارا بنتے، کوئی ڈاکٹر ڈھونڈتے۔“ میں نے بڑی  
بے تابی سے کہا کہ اس کی یہ حالت میں قطعاً برداشت  
نہیں کر پا رہا تھا۔

”تم لوگوں کو اسی لیے بتانا نہیں چاہتا تھا ورنہ تو  
تمہاری بھابی نے بڑا اصرار کیا تھا۔ چھوڑو اب یہ بیماری  
خدا کی طرف سے آئی ہے، انشاء اللہ وہی اب شفا بھی  
دے گا۔ علاج کروا رہا ہوں پہلے سے فرق ہے۔“  
صاف لگ رہا تھا مرضی بات ٹالنے کی کوشش کر رہا ہے۔  
”بتاؤ تو سہی آخر ہوا کیا ہے؟“

کتنی دیر تو وہ خاموش رہا جیسے الفاظ اکٹھے کر رہا  
ہو۔ ہمت پیدا کر رہا ہو ہمیں بتانے کی اور جب بولا تو  
یوں لگا جیسے ہمارے سروں پر بم پھٹ گیا ہو۔  
”مجھے نفرائش ہے، میرا ایک گردہ فیل ہو گیا



سک، سک کر خدا سے اپنے دوست کی سانسیں مانگیں۔ میں نے اس دن پہلی بار جانا کہ واقعی خدا ہماری شہ رگ سے بھی زیادہ قریب ہے جو ہمیں تڑپتا ہوا نہیں دیکھ سکتا اور ہمارے دلوں کے حال کو ہم سے پہلے جان لیتا ہے۔ خدا نے مجھے ایسا راستہ دکھایا کہ امید کی کرن میرے سامنے جگمگانے لگی۔ میں نے آدھی رات کو دانش کو فون کیا تو پتا چلا کہ ڈاکٹر نے مرتضیٰ کو دودن کے لیے روک لیا تھا اب اس کے پاس اس کی بیوی بھی دانش کی حالت بھی مجھ جیسی ہی تھی۔ میں نے اسے دل کی بات بتائی تو وہ مجھے کہنے لگا کہ ایک بار پھر سوچ لوں۔ جلد بازی سے کام نہ لوں..... پر میں کیسے دوبارہ سوچ سکتا تھا۔ یہ فیصلہ تو میرے خدا کا فیصلہ تھا۔ جو قادر مطلق ہے، تمام جہانوں کے مالک کی یہی رضا تھی اور میں اس پر مطمئن تھا۔

☆☆☆

میں نے اگلے دن ہی جا کر ڈاکٹر سے مرتضیٰ کا علاج باہر کرانے کی بات کی اور اسے اشارہ بھی دیا کہ جلد ہی ڈونر کا انتظام بھی ہو جائے گا پر ڈاکٹر نے کہا کہ جب تک مرتضیٰ کی حالت سنبھل نہیں جاتی اور ہمیں یقین نہیں ہو جاتا تب تک سفر کی اجازت نہیں دے سکتے۔ اب مرتضیٰ کب تک سنبھلتا یہ ایک نشان تھا۔

دوسری طرف میں اور دانش صرف ایک مہینے کی چھٹی لے کر آئے تھے وقت تھا کہ پانی کی طرح بہے جا رہا تھا۔ پر ابھی کرنے کو بہت کچھ باقی تھا۔ دانش بھی بڑا فکر مند تھا۔

”یار میں تو اپنی چھٹی کی توسیع بھی نہیں کروا سکتا اور اس صورت حال میں اپنے جگری دوست کو اکیلا چھوڑ کر جانے کو بھی دل نہیں چاہ رہا تھا۔“

”فکر نہ کرو..... انشاء اللہ کوئی نہ کوئی سبب بن ہی جائے گا۔ میں نے سوچا ہے تم تو اپنا آفس جوائن کرو، میرا تو بزنس ہے میں یہاں ٹھہر سکتا ہوں۔ فلائٹ اپنی آگے کروا لیتا ہوں اور اس کے باہر جانے

نے پوچھا۔“ ”ہم دونوں اس کے رشتے دار ہیں۔ اس کی بیماری کا سن کر کل ہی پردیس سے آئے ہیں۔“ ”آپ کو اب پتا چلا ان کی بیماری کا؟ وہ تو پچھلے تین سالوں سے زندگی اور موت کی لڑائی لڑ رہا ہے۔“ ڈاکٹر نے حیرانی سے ہمیں دیکھا اس کے اس طرح دیکھنے پر ہمیں واقعی شرمندگی ہوئی۔ ”بس ڈاکٹر صاحب.....! یہی اس نے غلطی کی کہ کسی کو اطلاع نہ کی۔“

”دیکھیں مسٹر ویسے تو زندگی اور موت کا مالک پروردگار ہے پر جو کنڈیشن آج میرے سامنے ہے، وہ بہت تشویش ناک ہے۔ ان کا ایک ہی گروہ کام کر رہا ہے جو بڑی تیزی سے ختم ہو رہا ہے۔ درد ہونے کا مطلب ہے کہ اب گنجائش پہلے سے کم رہ گئی ہے۔ ان کا فوراً ٹرانسپلانٹ ہو تو زندگی کی صورت بن سکتی ہے۔“ ڈاکٹر خود آج کافی پریشان لگ رہا تھا۔

ہم کیا کرتے کیا نہ کرتے۔ بالکل صحرا میں بھٹکے ہوئے مسافر کی طرح تھے۔ جنہیں اپنی منزل کا تعین کرنا مشکل لگ رہا تھا اور زندہ رہنے کے لیے سامان بڑی تیزی سے ختم ہو رہا تھا۔ میں ویٹنگ روم میں بیٹھا خالی الذہن آتے جاتے لوگوں کو دیکھ رہا تھا۔ اپنا غم کس سے بانٹا دانش تو خود میری جیسی کیفیت میں مبتلا تھا۔

اس وقت مجھے خدا کے علاوہ کوئی اپنا ساتھی نہ لگا۔ یہ وہ ہستی تھی جس سے میں اپنا غم ہلکا کر سکتا تھا۔ دانش اسپتال میں مرتضیٰ کے پاس ٹھہرا اور میں گھر آ گیا۔ دل تھا کہ کسی پل چین نہیں لینے دے رہا تھا۔ دماغ تھا کہ فوری کوئی حل چاہتا تھا، میں نے وضو کیا اور نماز ادا کی اور رورو کر مرتضیٰ کی صحت کی دعائیں مانگیں اور ادھر ہی بیٹھ کر آیت کریمہ کا ورد کرنا شروع کیا۔

آج میں تنہا رہنا چاہتا تھا۔ خدا سے باتیں کرنا چاہتا تھا۔ جب میں نے جائے نماز بچھائی تو میرا پور نور مرتضیٰ کی زندگی کی دعائیں مانگنے لگا۔ میں نے

”غلط نہیں یار، میں روز جیتا ہوں اور روز مرتا ہوں، میری بیوی جب چھپ، چھپ کر روتی ہے تو کیا اس کی آنکھوں کی سرخی کو میں دیکھ نہیں سکتا؟ جب ساری، ساری رات وہ جدے میں گری گڑ گڑاتی رہتی ہے تو اس کی تڑپ کو کیا میں محسوس نہیں کر سکتا؟ میرے بچے جب باپ سے کھیلنے اس کے ساتھ گھومنے پھرنے کو ترستے ہیں تو کیا ان کے معصوم مرجھائے چہروں کو نظر انداز کر سکتا ہوں؟ نہیں میرے دوستوں نہیں۔“ مرتضیٰ کی ہچکیاں بندھ چکی تھیں۔

”میں مرنا نہیں چاہتا، میں اپنے بچوں کی خوشیاں دیکھنا چاہتا ہوں، ان کو ترقی کرتے ہوئے دیکھنا چاہتا ہوں، میں نے جیسے سک سک کر اپنا بچپن گزارا، میں نہیں چاہتا وہ بھی اپنا بچپن کھو لیں۔ میں تم سب کو چھوڑ کے جانا نہیں چاہتا پر میرے سامنے کالے اندھیروں کے سوا کچھ نہیں، میری خوشیوں، میرے ارمانوں کی دھجیاں بکھیرتی یہ حقیقت میری نظروں سے اوجھل نہیں ہو سکتی۔“

یہ کہنا تھا کہ مرتضیٰ کی حالت بگڑنے لگی۔ وہ کمر پکڑ کر دہرا ہو گیا اور درد سے کرا بنے لگا۔ بھائی بھاگتی ہوئی آئیں اور پریشانی میں اس کی کمر سہلانے لگیں۔ ”کیا ہوا ہے آپ کو.....؟ بتائیں ناں؟“ وہ تڑپ تڑپ کر رونے لگیں۔

”درد ہو رہا ہے..... ک..... کچھ کرو۔“ میں نے اور دانش نے فوراً اسے پکڑ کر گاڑی میں لٹایا اور تیز رفتاری سے گاڑی چلا کر امیر جنسی میں لے گئے۔ نرسوں نے فوری طور پر درد رفع کرنے کی دوا ڈرپ کے ذریعے دی اور نیند کی دوا کے اثر سے اسے نیند آنے لگی۔ ڈاکٹر کو فوراً بلوایا گیا۔ اسی ڈاکٹر سے مرتضیٰ اپنا علاج کروا رہا تھا۔ وہ بھی اپنے مریض کی حالت دیکھ کر فکر مند ہو گیا۔ اس نے نرس کو کچھ ہدایات اور ٹیمٹ لکھ کر دیے اور ہمیں اپنے کمرے میں بلایا۔ ”جی، آپ کیا لگتے ہیں مریض کے؟“ ڈاکٹر

اگلے دن میں نے دانش کے ساتھ مرتضیٰ کی طرف جانے کا پروگرام بنایا۔ اسے ایک لمحے کو بھی آنکھوں سے اوجھل کرنے کو دل نہیں چاہ رہا تھا۔ ہم نے یہ فیصلہ کیا تھا کہ اسے باہر لے جائیں گے اور اپنی نگرانی میں اس کا علاج کروائیں گے۔ جب ہم دونوں اس کے گھر پہنچے تو بھائی ہمیں اس کے کمرے میں ہی لے گئیں۔ وہ لیٹا آرام کر رہا تھا۔ اس کی آنکھیں بتا رہی تھیں کہ وہ بھی ہماری طرح ساری رات سو نہیں سکا۔

”اوہ میرے شیر برادر کیا حال ہے؟“ دانش نے آگے بڑھ کر اسے لیٹے لیٹے ہی گلے لگایا۔ ”شیر کہاں کا یار.....؟“ مرتضیٰ کی خف ہی آواز نکلی۔

”ہم نے کل ساری رات یہی سوچا کہ تمہاری بیماری کا کیا علاج کیا جائے۔ مجھے تو یہی بہتر لگا کہ میں تمہیں اپنے ساتھ امریکا لے جاؤں۔ ٹیکنالوجی بہت ترقی کر گئی ہے۔ شاید وہاں ہمیں کوئی ایسا حل مل جائے کہ تمہاری دوسری کڈنی بچ جائے اور اس کی کارکردگی کو یہیں روک لیا جائے۔“ میں نے اسے امید کی کرن دکھائی۔

”نہیں، میں اب اور محتاج نہیں بننا چاہتا، میں پہلے ہی شرمندگی محسوس کرتا ہوں کہ اپنی جوان بیوی کو میں نے اس عمر میں بیوگی کا خوف دے چھوڑا ہے۔ میرے بچے مجھے ترسی ہوئی نگاہوں سے دیکھتے ہیں کہ پتا نہیں کل ابو کو دیکھ سکیں گے کہ نہیں۔ اب میں تم دونوں کو بھی اسی سولی پر لٹا دوں۔ خدا کے لیے تمہارا یہ جذبہ ہی میرے لیے کسی انعام سے کم نہیں، اب اور کسی یہ میں بوجھ نہیں بن سکتا۔“

”کیسی مایوسی کی باتیں کر رہے ہو تم، اللہ نہ کرے تمہارا سایہ بھی تمہارے بیوی بچوں پر سے اٹھے۔ کیوں اتنا غلط سوچتے ہو۔“ میں نے اسے ٹوکا۔ اس کی یہ باتیں سن کر میرا دل دکھ سے بھر گیا تھا۔



کے کچھ انتظامات مکمل کروا لیتا ہوں۔ تب تک امید ہے مرتضیٰ کی حالت بہتر ہو جائے گی تو سفر کے بارے میں بھی معلوم کر لوں گا پر تمہیں دوبارہ ضرور آنا پڑے گا میرے بھائی۔“

”دوبارہ آنا مسئلہ نہیں ہے، تم دونوں کے لیے تو جان بھی حاضر ہے۔“ دانش نے میرا ہاتھ تھام کر گرم جوشی سے دہرایا۔

”یار جان کی نہیں صرف ساتھ کی ضرورت ہے۔“

”انشاء اللہ یہ ساتھ ہمیشہ قائم رہے گا۔“

دانش ہفتے بعد انگلینڈ واپس چلا گیا۔ اس دن میں نے خود کو بہت تنہا محسوس کیا۔ ہم دونوں کا ساتھ

بڑی ڈھارس تھی ایک دوسرے کے لیے..... پر مجبوریاں بھی زندگی کے ساتھ ساتھ چلتی ہیں، سب سے پہلے تو میں نے سوچا کہ پاسپورٹ بنوایا جائے

اس کے بعد ہی انتظامات کا سلسلہ آگے بڑھ سکتا ہے۔ میں نے بھابی سے مرتضیٰ کے تمام کاغذات

لیے اور پاسپورٹ آفس پہنچا۔ بھیڑ کا یہ عالم تھا کہ اندر پاؤں دھرنے کی جگہ نہیں تھی۔ اتنے سال باہر رہ کر سسٹم اور نظم و ضبط کی ایسی عادت ہو گئی تھی کہ

یہاں کا نظام بے ہنگم لگ رہا تھا۔ بڑی مشکل سے اندر پہنچ کر کاؤنٹر کے آگے لمبی قطار میں جگہ بنائی۔

میں نے ارجنٹ پاسپورٹ کی درخواست دی تھی جو کم از کم 15 دن میں ملا، پاسپورٹ آفس میں

جو بیتی وہ الگ داستان ہے۔ اب ویزا لینا بہت آسان تھا کیونکہ علاج کی غرض کے لیے ایسی جلد ویزا

لگا دیتی ہے۔ رفتہ رفتہ مرتضیٰ کی حالت بہتر ہو رہی تھی۔ یہ بھی معجزہ ہی تھا۔ وہ بول رہا تھا، کھاپی رہا تھا پر سفر

کے قابل پھر بھی نہیں تھا۔ اب میری چھٹی بھی ختم ہو رہی تھی۔ میں نے مرتضیٰ کو الوداع کیا اور جلد

دوبارہ آنے کا وعدہ کیا۔ اتنے عرصے میں، میں... چاہتا تھا کہ امریکا کے انتظامات کے بارے میں

معلومات حاصل کر لوں۔

ہمیں ڈاکٹر کے سفر کے لیے اجازت نامے کے ساتھ ساتھ ان تمام اتر پورٹ پر مرتضیٰ کے لیے طبی سہولیات کی ضرورت بھی تھی۔

میں تمام امور پر کام کر رہا تھا، میں اور دانش روز فون کر کے بھابی اور ڈاکٹر سے مرتضیٰ کی صحت

کے بارے میں پوچھتے رہتے تھے۔ جب سے ہم نے اللہ کے کلام پر توکل کیا تھا مرتضیٰ کی صحت میں معجزاتی

طور پر بہتری آتی شروع ہو گئی تھی۔ بے شک اللہ ہی کارساز ہے۔ ناامیدی میں امید دلانے والا سوائے

اس ہستی کے اور کوئی نہیں۔ اس تمام مرحلے کو تین مہینے لگے۔ تین مہینے بعد

میں اور دانش دوبارہ پاکستان آ رہے تھے۔ اب منزل ہمارے سامنے تھی۔ حوصلے اور عزم سے ہمارے دل

سرشار تھے اور خدا پر کامل یقین تھا کہ جس مقصد کے لیے ہم مرتضیٰ کو امریکا لے کر جا رہے ہیں۔ انشاء اللہ

اس میں اللہ ہمیں کامیاب و کامران کرے۔ اسپتال سے اجازت نامہ بنوایا، اتر پورٹ پر اس کی دیکھ

بھال کا انتظام اور انتہائی نگہداشت میں اسے امریکا لے کر جانا سب کچھ مراحل تھے پر جب اللہ کا ساتھ

شامل حال ہو تو تمام رکاوٹیں دور ہو جاتی ہیں۔ امریکا کے نامور گروے کے اسپتال میں مرتضیٰ

کے لیے تمام بکنگ ہو چکی تھیں بس ہمارے پہنچنے کے ہفتے بعد مرتضیٰ کا کڈنی ٹرانسپلانٹ تھا۔

☆☆☆

یہ بہت کٹھن مرحلہ تھا۔ وہ ہماری زندگی کے مشکل ترین دن تھے، اللہ کے کرم سے مرتضیٰ کا آپریشن

سوفیصد کامیاب رہا اسے ایک گروہ لگا دیا گیا تھا۔ ڈاکٹر نے آپریشن کے بعد آئی سی یو میں شفٹ کر دیا

اور ایک مہینے تک اس کی حالت کا معائنہ کرنا تھا۔ جب مرتضیٰ کو اگلے دن ہوش آیا تو کسی کو اپنے

پاس نہ پا کر گھبرا گیا۔

”ڈاکٹر صاحب میرے دوست تیمور اور دانش کہاں ہیں؟ میں ان سے ملنا چاہتا ہوں۔“

”ابھی کسی کو بھی آپ سے ملنے کی اجازت نہیں دو دن بعد جب آپ کو کمرے میں شفٹ کریں گے تو

آپ ان سے مل سکتے ہیں۔“ ڈاکٹر نے اسے تسلی دی۔ تین دن بعد مرتضیٰ کو آئی سی یو سے کمرے میں

شفٹ کیا گیا تو وہ... ہم دونوں سے ملنے کے لیے بے چین ہو گیا۔ دانش بھی اس کا بے صبری سے انتظار

کر رہا تھا۔ وہ بھاگتا ہوا اس کے کمرے میں داخل ہوا اور جذباتی ہو کر اس کا ہاتھ تھام لیا۔

”مجھے پورا یقین تھا خدا ہم تینوں کو کبھی الگ نہیں کر سکتا اور آج تمہاری زندگی کی صورت میں خدا

نے مجھے بہت قیمتی تحفے سے نوازا ہے۔“ ”یہ سب تم دونوں کی محنت اور کوششوں کا ہی

نتیجہ ہے ورنہ میں نے تو اپنی بیماری سے سمجھوتا کر لیا تھا۔“ پھر اس نے ادھر ادھر دیکھ کر دانش سے پوچھا

تھا۔ ”یہ تیمور نظر نہیں آ رہا؟ کیا گھر گیا ہوا ہے؟“ ”تیمور تمہارے ساتھ والے کمرے میں داخل

ہے، اس نے آج دوستی کا حق ادا کر دیا۔ یہ حوصلہ جو اس نے دکھایا ہے شاید ہی کوئی دکھا سکتا۔“

”کیا مطلب...؟“ ”مرتضیٰ حیرانی سے دانش کوں رہا تھا۔

”تیمور نے ہی اپنا ایک گروہ تمہیں ڈونٹ کیا ہے۔“ ”مرتضیٰ کو اپنے کانوں پر یقین نہیں آیا۔ اس کے

دوست نے اپنی دوستی کی خاطر اتنی بڑی قربانی دے دی۔ وہ قربانی جو شاید اس کے سکے بہن بھائی بھی نہ

دے پاتے۔ وہ حوصلہ ایک غیر نے پیدا کیا تھا محض دوستی کے رشتے کی خاطر! آج اسے یقین آ گیا کہ

خون کے رشتے ہی سچے نہیں ہوتے، خلوص کے رشتے زیادہ مضبوط ہوتے ہیں، مرتضیٰ کی آنکھوں

میں حیرت اور خوشی کے آنسو تھے اور الفاظ نہیں تھے جس سے وہ اپنے جذبات کا اظہار کر پاتا۔

## دوستی کا دیا

”بس یار رونے کے دن ختم ہوئے، اب ہم مل کر پھر سے اپنی زندگی جنیں گے۔“ دانش نے اس کے کاندھے کو تھپتھپا کر کہا۔

”مجھے تو بتایا گیا تھا کہ ڈونر کوئی امریکا کا رہائشی ہے جو اپنی خوشی سے گروہ دینا چاہتا ہے اور فارم پر تو

نام بھی اور تھا یہ سب اچانک کیسے ہو گیا؟ تیمور نے گروہ دیا؟ مجھے بتایا کیوں نہیں۔ اس نے اپنے گھر

والوں سے پوچھا؟“ ”مرتضیٰ ابھی تک اس بات پر یقین نہیں کر پا رہا تھا۔

”تم نے جیسے بڑا بتا دیا تھا ہمیں اپنی بیماری کا.....! زیادہ ذہن پر زور مت دو، طبیعت خراب

ہو جائے گی، انشاء اللہ تیمور کو کچھ دنوں میں ڈسچارج کر دیں گے تو تفصیلات بات کریں گے بس تم خدا کا شکر

ادا کرو، جس نے وسیلہ بنایا۔“ دانش نے اسے تسلی دی اور ہلکی پھلکی باتیں کر کے اس کا دھیان بنایا۔

☆☆☆

جب مجھے ڈسچارج کیا گیا تو میں بہت نقاہت محسوس کر رہا تھا پر مرتضیٰ سے ملنے کو بے چین تھا۔ میں

جب اسے دیکھنے گیا تو خوشی ہوئی کہ اس کی صحت میں بہتری آ رہی تھی جو کہ بہت حوصلہ افزا بات تھی۔ مجھے

دیکھتے ہی مرتضیٰ خوشی سے چپک اٹھا۔ اس کی آنکھوں میں آنسو تھے اور آواز بھرا لگی تھی۔

”تیمور میرے دوست، میرے بھائی، تم سے ملنے کو میں کتنا بے تاب تھا بتا نہیں سکتا۔ تم دونوں نے

جو قربانی میرے لیے دی ہے میں مرتے دم تک اس کا قرض نہیں اتار سکتا۔ میں..... میں میرے پاس

الفاظ..... الفاظ نہیں ہیں۔“ ”مرتضیٰ کی ہلکی بندھ گئی تھی اس سے بولا نہیں


جار رہا تھا۔ آنسو تھے کہ تمہنے کا نام نہیں لیتے تھے۔ ماحول رنجیدہ ہو گیا۔ ہم بھی رو پڑے۔ یہ وہ آنسو

تھے جو کتنے مہینوں سے ہمارے اندر جمع ہو رہے تھے۔ ان کا بہہ جانا ہی اچھا تھا۔



# ہر کی جوتی

گل رعنا



آخری گلا خاصا بھاری تھا۔ عالیہ نے دونوں ہاتھوں کا پورا زور لگا کر اٹھانا چاہا مگر وہ ٹس سے مس نہ ہوا۔ ہٹا کٹا مزدور پسینہ پونچھتا ہوا دیوار سے ٹک کر کھڑا دلچسپی سے اسے کوشش ناکام کرتا دیکھ رہا تھا۔

”ہٹو بی بی، یہ تم سے نہیں اٹھے گا، ہم اٹھاتا ہے۔“ مزدور کو اس کی بے چارگی پر رحم آ گیا اور اس نے گملے کو یوں اٹھایا جیسے پھول اٹھا لیا ہو۔

”کدھر رکھنا ہے؟“ وہ گملوں کی قطار کی طرف بڑھا جہاں بے شمار چھوٹے بڑے

تمام کاغذات بنوا کر ہم نے اس شعبے کے قابل ترین ڈاکٹر سے رابطہ کیا اور انتظامات مکمل کروائے۔ اس سے بہت درخواست کی کہ فارم میں تیمور کا نام نہ ظاہر ہو پہلے تو وہ نہ مانا پر بہت اصرار کرنے پر اس نے اجازت نامے پر ہم دونوں کے دستخط لیے اور دوسرے کاغذات پر تمہارے دستخط لیے اسی لیے تمہیں پتا نہیں چل سکا کہ کون تمہیں گردہ دے رہا ہے۔“

”یہ کوئی قرض نہیں ہمارا فرض تھا۔ دوستی میں اگر احساس باقی نہ رہے تو لعنت ہے ایسی دوستی پر۔“ ہم تینوں کی آنکھیں آنسوؤں سے لبریز تھیں۔ میں نے مرتضیٰ کا ہاتھ تھاما اور کہا۔

دانش نے ہمارے ہاتھوں کو اپنے ہاتھ میں لے کر کہا۔ ”آج ہم تینوں ایک بار پھر اکٹھے ہیں اور آخری سانس تک اکٹھے رہیں گے۔“

”انشاء اللہ۔“ ہم یک زبان ہو کر بولے۔

☆☆☆

اس کے بعد مرتضیٰ کی صحت میں بہت بہتری آئی۔ وہ اپنے پاؤں پر چلنے لگا تو مبینے کے بعد اسے پاکستان جانے کی اجازت مل گئی۔ تمام عمر کے لیے پرہیز، احتیاط اور دوائیاں اس کی ضرورت بن گئیں پر زندگی کے لیے یہ کوئی برا سودا نہیں تھا۔ دانش نے مرتضیٰ کو پاکستان چھوڑا اور واپس انگلینڈ چلا گیا۔ میں ایک گردے کے باوجود صحت مندی کی زندگی گزار رہا ہوں اور یہ احساس مجھے ہمیشہ مسکون اور مطمئن رکھتا ہے کہ میری یہ کوشش کسی کی زندگی کا باعث بنی ہے۔ ہر رشتے میں محبت قربانی اور احساس ہی اسے خوب صورت بناتا ہے اور اسے مضبوط کرتا ہے، آج یہی احساس اور خلوص سے بھرپور ہماری دوستی ہم تینوں کا قیمتی اثاثہ ہے۔ سچ ہے۔

دوستی ایسا نانا جو سونے سے بھی مہنگا جو سونے سے بھی مہنگا

”یاروں میں کس طرح تم دونوں کا شکریہ ادا کروں۔“ وہ سر تاپا شکر میں ڈوبا ہوا تھا۔

”اوائے، میں نے تو صرف تم دونوں کو خون ہی دیا ہے، میرا شکریہ رہنے دے بس مجھے آئرن کی گولیاں خرید دینا۔ تیرا شکریہ پورا ہو جائے گا۔“ دانش نے ماحول کو بہتر بنانے کے لیے اپنی ازلی مزاحیہ طبیعت کا نمونہ چھوڑا اور بڑی حد تک کامیاب بھی رہا۔

”تم کسی موقع پر ہنسی مذاق سے باز نہیں آتے۔ پر یہ سب ماجرا کیا ہے اب تو مجھے بتا دو۔“ مرتضیٰ آنسو پونچھتا ہوا بولا۔

”یار مرتضیٰ تمہیں ہم دونوں میں سے کسی کا شکریہ ادا کرنے کی ضرورت نہیں، یہ ہمارا فرض تھا اب ہمیں شرمندہ نہیں کرو، واصل جب ہم دونوں کو تمہاری بیماری کا پتا چلا تو مانو ہم پر غم کے پہاڑ ٹوٹ پڑے۔ بڑی بے بسی تھی۔ بس پھر خدا سے التجا کی اور دیکھو نتیجہ تمہارے سامنے ہے، ہر کام اللہ کے فضل سے آسانی سے ہوتا چلا گیا۔

”میں نے پاکستان میں ہی اپنے ارادے سے دانش کو آگاہ کر دیا تھا اور وہ بھی راضی تھا۔ ہم جب تمہاری رپورٹس لے کر ڈاکٹر کے پاس گئے اور اپنا ارادہ ظاہر کیا تو اس نے ہمارے تمام ٹیسٹ کروائے۔ حیرت کی بات بتاؤں اس دن ہمیں پہلی بار پتا چلا کہ ہم تینوں کا بلڈ گروپ A+ ہے یہ وہ پہلی کڑی تھی جو خدا نے ملائی تھی۔ ہمارے گردوں کی screening ہوئی، کچھ دنوں بعد جب ڈاکٹر نے دوبارہ بلایا تو تمام رپورٹس کی بنیاد پر انہوں نے میرا گردہ ڈونیت کرنے کا مشورہ دیا۔ ویسے تو دانش کی بھی تمام رپورٹس صحیح آئی تھیں پر بلڈ پریشر کی وجہ سے اسے خطرہ ہو سکتا تھا۔“

”تم اب آرام کرو تیمور تمہاری سانس پھولنے لگی ہے، باقی میں بتاتا ہوں۔“ دانش نے میری حالت دیکھ کر بات آگے بڑھائی۔“ مرتضیٰ تمہارے



دوبلے گے کسی بھی گوشے میں اور ملک گھر میں

# گھر بیٹھے

رسالے حاصل کیجیے

جاسوسی ڈائجسٹ، سسپنس ڈائجسٹ

ماہنامہ پاکیزہ، ماہنامہ سرگزشت

باقاعدگی سے ہر ماہ حاصل کریں، اپنے دروازے پر

ایک رسالے کے لیے 12 ماہ کا زر سالانہ

(بشمول رجسٹرڈ ڈاک خرچ)

پاکستان کے کسی بھی شہر یا گاؤں کے لیے 700 روپے

امریکا کینیڈا، آسٹریلیا اور نیوزی لینڈ کے لیے 8,000 روپے

بقیہ ممالک کے لیے 7,000 روپے

آپ ایک وقت میں کئی سال کے لیے ایک سے زائد

رسائل کے خریدار بن سکتے ہیں۔ رقم اسی حساب سے

ارسال کریں۔ ہم فوراً آپ کے دیے ہوئے پتے پر

رجسٹرڈ ڈاک سے رسائل بھیجنا شروع کر دیں گے۔

یہ آپ کی طرف سے اپنے پیاروں کے لیے بہترین تحفہ بھی ہو سکتا ہے

بیردن ملک سے قارئین صرف ویٹرن یونین یا مینی گرام کے

ذریعے رقم ارسال کریں۔ کسی اور ذریعے سے رقم بھیجنے پر

بھاری بینک فیس عاید ہوتی ہے۔ اس سے گریز فرمائیں۔

رابطہ: شمر عباس (فون نمبر: 0301-2454188)

جاسوسی ڈائجسٹ پبلی کیشنز

C-63 فیئر 11 سیکشن ڈیفنس ہاؤسنگ اتھارٹی مین کورنگی روڈ، کراچی  
فون: 35895313 فیکس: 35802551

سے نکال دیا۔ صدمے نے ان کا دماغ بالکل ہی الٹ دیا تھا۔ وہ عالیہ کا سایہ بھی اپنے گھر میں برداشت کرنے کو تیار نہ تھیں۔ نندوں اور سر کے سمجھانے پر کہ تھوڑے دن گزریں گے تو ان کا صدمہ ہلکا ہو جائے گا تم واپس آ جانا۔

عالیہ نے مختصر سا سامان سمیٹا اور میکے آ گئی۔ اس کی شادی کے دو سال بعد بلال کی بھی شادی ہو گئی تھی۔ گھر میں اب امی سے زیادہ دخل بھانوج ماہ نور کا تھا۔ بلال، امی اور ابا نے کھلے دل سے عالیہ کا استقبال کیا مگر ماہ نور کے ماتھے کی شکن گہری ہو گئی۔

عدت کی مدت گزارنے تک عالیہ کا اپنی دونوں نندوں اور سر سے فون پر رابطہ رہا۔ بڑی تند سیمانے بتایا کہ اماں کی طبیعت قدرے بحال ہو رہی ہے اور اب کبھی کبھی وہ اپنے پوتے سلمان کا پوچھ لیتی ہیں۔ عالیہ کے دل میں امید کی جوت جاگی۔ اسے وہ گھر اس گھر میں گزارے ذیشان کی قربت میں مہکتے لمحے بہت یاد آتے تھے۔ اس کا دل چاہتا وہ اس کمرے میں جہاں وہ دلہن بن کر اتری تھی، ذیشان کی یادوں سے گلے مل کر خوب روئے۔

ایک دن سیمانہ کا فون آیا کہ اماں نے اسے بلایا ہے۔ خوشی سے اس کے ہاتھ پاؤں پھول گئے۔ بھلے وہاں ذیشان نہ تھا اس کے عزیز واقارب تو تھے۔ وہ گھر تو تھا جسے سلمان کا گھر کہنے میں اسے فخر ہوتا۔ باپ کا گھر بیٹے کا ہی ہوتا ہے ناں۔ وہ روتے دل کے ساتھ وہاں پہنچی۔

ساس نے ایک سر نظر اس پر ڈالی اور سلمان کو لپک کر گلے لگا لیا پھر جو پھوٹ، پھوٹ کر روئیں تو سارا گھر رو پڑا۔

”عالیہ، میں نے تمہیں یہ کہنے کے لیے بلایا ہے کہ اپنا سامان یہاں سے اٹھا لو۔ شوہر کے مرنے کے بعد اب تمہارا اس گھر پر کوئی حق نہیں۔ ویسے بھی آج نہیں تو کل تم نے دوسری شادی تو کرنی ہی ہے

زندگی میں کوئی تلخی نہ تھی، کوئی الجھن نہ تھی۔ سوا سال کے بعد اللہ نے اس کی جھولی میں گول مٹول سلمان ڈال دیا۔ ساس سر پوتے کے دیوانے..... عالیہ نے خوش اسلوبی سے سارا گھر سنبھال رکھا تھا مگر قدرت کے کھیل نرالے۔ سلمان کی تیسری سالگرہ منائے پانچ دن ہی گزرے تھے کہ کسی عزیز کی شادی میں حیدر آباد جاتے ہوئے ذیشان کی بس حادثے کا شکار ہو گئی۔ تین دن، تین راتیں عالیہ اور اس کے ساس سر پر قیامت بن کر گزریں۔ ذیشان زخموں سے چور آئی سی یو میں ہوش و حواس سے بیگانہ پڑا تھا۔ کوئی منت، کوئی عبادت، کوئی دعا کچھ بھی قبول نہ ہوئی تیسرے دن ذیشان خالق حقیقی سے جا ملا۔

عالیہ پر تو جو بیتی سو بیتی اس کی ساس کا تو جیسے دماغ الٹ گیا۔ عالیہ نے ہمیشہ ان کی محبت دیکھی تھی اب نفرت دیکھی تو جیسے جیتے جی مر گئی۔

”منحوس، ڈائن..... میں نے کتنا کہا تھا کہ تو بھی ذیشان کے ساتھ شادی میں چلی جا مگر نہیں، تجھے تو اپنا بیٹا پیارا تھا۔ سلمان بے آرام ہو گا پر اے گھر میں۔ ارے اگر تو ساتھ ہوتی تو میرے بیٹے پر آئی بلا تجھ پر پڑ جاتی۔ ہائے میرا بچہ..... اس بڑھاپے میں دعا دے گیا۔ ارے لوگو! بیویاں تو اپنے شوہروں پر جان نچھاور کرتی ہیں۔ ایک یہ خود غرض، مطلب پرست..... پوچھو کیا، کیا عیش نہیں کروائے ذیشان نے اسے مگر مصیبت کے وقت اس نے میرے بچے کو اکیلے بھیج دیا۔“ وہ زار زار روتیں۔ عالیہ چور بن جاتی۔ اس کے اپنے دل کا گھاؤ اتنا بڑا تھا مگر ساس نے تو اسے کھل کر رونے بھی نہ دیا۔

سر نیک آدمی تھے کبھی بہو کو پیار کرتے، پوتے کو سنبھالتے کبھی بیوی کی دل جوئی کرتے مگر ساس کا رویہ بد سے بدتر ہوتا گیا۔

ذیشان کے چالیسویں کے دن ساس نے یہ پروا کیے بغیر کہ اس کی عدت کے دن ہیں اسے گھر

گلے رکھے ہوئے تھے۔ ”ادھر۔“ کھسیا کر عالیہ نے جگہ بتائی۔ اس نے گملا جگہ پر رکھا اور دھم دھم کرتا ہوا سیڑھیاں اتر گیا۔ چھوٹے سے صحن میں جیسے بہار آ گئی تھی۔ لال کیروا پھرے ہوئے لال لال گملوں میں ہرے ہرے پتوں کے درمیان میں گلاب، چنبیلی اور موتیا کے پھول دمک رہے تھے۔ اسے شروع سے پیڑ پودوں کا شوق تھا۔ اماں کے گھر میں تھی تو بڑے سے صحن میں چار اطراف کیاریاں بنا کر ابا نے اس کے لیے ڈھیروں پھولوں کے پودے لگوائے تھے۔ اس کی تین بہنوں میں سے کسی کو ایسا شوق نہیں تھا۔ بس وہ تھی کہ بارش، پھول، چاندنی راتوں کی دیوانی تھی۔ چار بیٹیوں کی پیدائش کے بعد اللہ نے اماں، ابا کے آنگن میں بلال کو اتارا تھا مگر جانے کیا بات تھی۔ بلال کی آمد بھی ابا کی نظر میں اس کی اہمیت کم نہ کر سکی۔ وہ اس کے ہر شوق کی دل کھول کر ہمت افزائی کرتے۔ بڑی تینوں بہنوں کی شادیوں کے بعد وہ اور بلال خوب مزے کرتے۔ اردو ادب میں ماسٹرز کرنے کے بعد اس کا ارادہ جاب کرنے کا تھا مگر اس سے پہلے ہی ذیشان کی اماں نے اسے اپنی کسی جاننے والی کے گھر میلاد میں نعت پڑھتے سن لیا وہ تو مانو دیوانی ہو گئیں۔ جھٹ پٹ اس کا گھوج نکال کر اپنے بیٹے کا رشتہ لے کر آدھمکیں۔ اس نے بہتیرے ہاتھ پاؤں مارے مگر اس معاملے میں ابا بھی اماں کے ہم توا نکلے اور یوں چھ ماہ میں وہ ذیشان کی دلہن بن کر ذیشان کے گھر پہنچ گئی۔

سبھی ہوئی نرم طبیعت کا مالک ذیشان اسے پا کر نہال تھا۔ ماں باپ کی رائے اور مرضی پر چلنے کا صلہ اسے خوب ملا تھا۔ دو بہنوں کا اکلوتا بھائی تھا۔ بہنیں اپنے، اپنے گھر میں پُر مسرت ازدواجی زندگی گزار رہی تھیں۔ عالیہ کا واسطہ نرم خوکھلے دل و دماغ والے ساس سر سے پڑا تھا۔



## وجہ تسمیہ

ایک صاحب کی ملاقات کافی عرصے بعد اپنے دوست سے ہوئی تو انہیں ایک دفتر میں معمولی نوکری کرتے دیکھ کر وہ حیرت سے بولے۔  
 ”آپ نے تو بہت اچھی بوتیک کھول رکھی تھی..... اور آپ کے بوتیک کے کپڑے بہت اچھے ہوا کرتے تھے۔“  
 دوست نے ٹھنڈی سانس بھر کر کہا..... ”ہاں میری بوتیک بہت اچھی چل رہی تھی..... مگر میری سب سے بڑی غلطی یہ ہوئی کہ میں نے اس لڑکی سے شادی کر لی جس کی سات بہنیں اور آٹھ بھابھیاں تھیں..... تو پھر کس کا بوتیک فائدے میں چل سکتا تھا۔“  
 مرسلہ: شمسہ رضوان، کراچی

لکھ جائے، کتنی طاقت ور ہو جائے، کتنی ہی پیسے والی ہو..... ہوتی آخر کمزور عورت ہی ہے اور وہ عورت جس کے ذمے ایک معصوم بچے کی پوری زندگی کی ذمہ داری ہو..... سوچو ابھی تو تم جوان ہو، ہاتھ پیروں میں دم ہے۔ کما رہی ہو کل کو بڑھاپا ہوگا۔ نا تو انی ہوگی بیٹے کی شادی کر دو گی وہ گھر بہو کا ہوگا جسے تم نے سدا اپنا سمجھا تھا پھر..... پھر کیا کرو گی۔ میری بچی جب ہی تو کہتے ہیں مرد کی جوتی بھی بھاری ہوتی ہے۔“ وہ عجب مثال دے رہی تھیں۔

”عقل مندی سے فیصلہ کرو۔ شوہر والی کہلاؤ گی۔ راج پاٹ والی کہلاؤ گی۔“ اماں پتا نہیں کیا، کیا بول رہی تھیں مگر عالیہ کے دماغ میں ایک ہی جملہ اٹک گیا تھا۔

مرد کی جوتی..... مرد کی جوتی اور اب یہ جوتی ہمیشہ اس کے سر پر پڑنے والی تھی۔

تمہاری دوسری شادی کرنا چاہتے ہیں۔“  
 ”اماں.....!“ وہ سکتے میں آگئی۔ ”اماں.....“  
 سلمان کو باپ کی ضرورت ہے؟ کیوں..... کیوں اماں میں نے اس کی زندگی میں کس چیز کی کمی چھوڑ دی ہے۔ ماں اور باپ دونوں بن کر اسے پال رہی ہوں۔ کسی کی محتاجی نہیں ہے۔ میں کیوں اسے سکے سو تیلے رشتوں میں الجھاؤں؟ وہ پھٹ پڑی۔  
 ”بس کر دبی بی بس، بہت تمہاری ضد پوری کر لی ہم نے۔ تمہارے کاشوق بھی پورا کر دیا ہم نے تمہارا۔ ناجیہ کے دیور کا رشتہ آیا ہے تمہارے لیے۔“ انہوں نے اس کی جھلی بہن کا نام لیا۔  
 ”وہ..... وہ اماں وہ تو شادی شدہ ہے، بچوں والا ہے۔“ وہ شکڑہ گئی۔

”شادی شدہ ہے نہیں..... تھا، طلاق دے دی اس نے اپنی بیوی کو اور رہے بچے تو تم بھی تو بچے والی ہو۔“  
 ”مگر اماں، وہ تو مزاج کا بھی بہت تلخ ہے۔ ہمیشہ اپنی بیوی کو مارا پیٹا کرتا تھا۔“ بہن کا دیور ہونے کی وجہ سے وہ اس کے سسرالی عزیزوں سے اچھی طرح واقف تھی۔ امجد اسے کبھی اچھا نہیں لگا تھا اور اماں اسے کیا مشورہ دے رہی تھیں۔  
 ”ہاں تو جب عورت کی زبان چلتی ہے تو مرد کا ہاتھ تو چلے گا ہی۔“ اماں نے بے پروائی سے ہاتھ جھٹکا۔ ”خیر میں نے اور تمہارے ابا نے فیصلہ کر لیا ہے کہ.....“

”فیصلہ..... کیا فیصلہ اماں.....؟ مجھے کبھی دوسری شادی نہیں کرنی۔“ وہ غصے سے چلائی۔  
 ”ارے بس کرو عالیہ ابھی سلمان چھوٹا ہے۔ آسانی سے سو تیلے باپ قبول کر لے گا۔ بڑے ہونے پر اور مسئلے مسائل کھڑے ہو جائیں گے۔“  
 ”اماں۔“ وہ رو ہانسی ہو گئی۔

”میری چاند، میری بچی۔“ اماں نے اسے لالچ دیا، ”عورت کتنی بھی پڑھ

بعد اس نے اسی سہیلی کی بہن کا ایک کمرے کا گھر کرایے پر حاصل کرنے کا فیصلہ کیا 120 گز کے گھر میں صحن سے زینہ نکال کر چھت پر ایک کمرابنا ہوا تھا۔ سامنے صحن چھوڑ دیا گیا تھا۔ کمرے کے برابر میں چھوٹا سا باورچی خانہ تھا۔ کمرے میں ہی اٹیچڈ باتھ روم بھی تھا۔

سو آج عالیہ اپنے نئے آشیانے میں منتقل ہوئی تھی۔ کسی نے سچ ہی کہا تھا۔ عورت کا کوئی گھر نہیں ہوتا پہلے باپ کا گھر پھر بھائی کا گھر پھر بیٹے کا گھر مگر ابھی تو بیٹا بہت چھوٹا تھا۔ وہ خود اپنی ماں کے گھر میں تھا ماں کی آغوش میں تھا۔ ماں کی بانہوں کے حصار میں تھا۔ گلے سنوار کر رکھ دیے تو اسے کمرے کی سیٹنگ کا خیال آیا۔

ابا اور بلال بھائی روز ہی اس کی خبر لینے آ جاتے تھے۔ کئی بار سسر صاحب بھی آئے۔ سلمان کے لیے بہت سارے کنفٹس لے کر..... عالیہ نے مروت میں منع نہیں کیا آخر حق تو ان کا بھی بنتا تھا۔

اس کے الگ رہنے سے سب سے زیادہ خوش ماہ نور کو تھی۔ اتوار کے اتوار وہ سلمان کو لے کر میکے جاتی تو وہ اس کا کھلی بانہوں سے استقبال کرتی۔ کھلے دل کا عالم تو اللہ ہی کو پتا تھا یوں زندگی کے تھال میں عمر کے سکے گرتے چلے گئے۔ سلمان کی پانچویں سالگرہ آ پہنچی۔ وہ ہمیشہ کی صابر شا کر اپنی نوکری اپنی چھوٹی سی چار دیواری میں قدرے مطمئن ہو گئی۔

سلمان کی سالگرہ اس نے اماں، ابا، بلال، بہنوں اور ماہ نور کے ساتھ منائی تھی۔ کھانا کھا کر بلال گاڑی نکالنے لگا تاکہ اسے اس کے گھر چھوڑ دے تو اماں نے اس سے ایک عجیب بات کہی۔ اس کی زندگی میں بھونچال آ گیا۔ اس کے پیروں تلے سے زمین نکل گئی۔

”اب کب تک یوں تنہا زندگی گزار دو گی۔“ سلمان کو بھی باپ کے سہارے کی ضرورت ہے۔ ہم

لہذا میں نے یہ فیصلہ کیا ہے کہ اس گھر میں سیمہ کو رکھ لوں۔ ویسے بھی وہ کرایے کے گھر میں رہتی ہے۔ بیٹی سے بڑھ کر بڑھاپے میں ماں باپ کی خدمت کون کر سکتا ہے۔ تم چاہو تو وہ سب سامان بھی لے جاؤ جو ذیشان نے تمہارے لیے خریدا تھا مطلب زیور، کپڑے سب کچھ.....“ وہ تو ششدر ان کی شکل دیکھ رہی تھی۔ کہاں وہ محبت وہ پیار لٹانے والی اور کہاں یہ کرخت چہرے اور کرخت لہجے والی اماں۔

”میں اپنے بیٹے کے ساتھ اس کے باپ کے گھر میں رہنا چاہتی ہوں۔ میں کوئی دوسری شادی کرنے والی نہیں۔ میں سلمان کو پڑھا لکھا کر بڑا کروں گی۔ اسے باپ کی کمی محسوس نہ ہونے دوں گی۔ مجھے اپنے قدموں سے جد امت کریں اماں پلیز.....“ وہ بلک بلک کر رو رہی تھی۔

”نہیں بی بی نہیں، فیصلہ تو ہو چکا۔ اب سیمہ ہی اس گھر میں رہے گی۔“

”مگر اماں میں..... میں کہاں جاؤں؟“  
 ”یہ ہمارا مسئلہ نہیں۔“ اماں نے کندھے اچکائے۔ سیمہ چور بنی ایک طرف کھڑی تھی۔ بھائی کی جدائی کے ساتھ ساتھ بیوہ بھاویج اور یتیم بھتیجے کی در بدری اسے اچھی تو نہیں لگ رہی تھی مگر یہ دنیا مطلب کی ہے۔ چار بچے کما شوہر، کرایے کا گھر بہت سی سہولتیں اماں کے گھر میں مل سکتی تھیں۔ اسے بھاویج کے دکھ سے بڑے اپنے مسائل نظر آرہے تھے۔

عالیہ نے بہت منت سماجت کی مگر فیصلہ ہو چکا تھا۔ ایک فیصلہ عالیہ نے خود سے کیا۔ پڑھی لکھی باشعور عورت تھی نہ وہ سسرال میں رہے گی نہ میکے میں۔ اپنے پیروں پر کھڑی ہو کر زندگی گزارے گی۔ اماں، ابا اور بلال سب ہی اس کے اس فیصلے پر خفا ہوئے۔ اس نے سب سے پہلے اپنی ڈگری جھاڑ پونچھ کر نکالی۔ اپنی پرانی سہیلی کی وساطت سے شہر کے ایک نامور اسکول میں جاب حاصل کرنے کے





کبھی منزل ، کبھی رستہ کوئی کیسے بدلتا ہے  
ہمیں معلوم ہی کب تھا کوئی کیسے بدلتا ہے  
یقین سے بے یقینی کے سفر تک ساتھ تھا میرے  
بدل کر اس نے دکھلایا کوئی کیسے بدلتا ہے

راہِ زیست کبھی پُر خار و پُر پیچ تو کبھی رواں دواں ہوتی ہے۔ اسی راہ پر سفر کرتے ہوئے اجنبی مسافروں سے آشنائی، کبھی منزل کی جانب رہنمائی کرتی ہے تو کبھی راہ گم کر دیتی ہے... ایسے ہی ایک مسافر کا دلگداز احوال جو منزل پر پہنچا تو ضرور مگر کیسے...؟

شوبز کی دنیا کے اسرار سے پردے اٹھاتی، گراتی ایک دل فریب روداد



فاران کو اس کے اتنے شدید ری ایکشن کی توقع نہیں تھی۔ اس نے بہت ٹھیک کر زئیرا کی جانب دیکھا جس کا چہرہ رنج اور غصے کے زپر اثر سرخ ہو رہا تھا اور آنسو اب بھی اس کے رخساروں کو تر کر رہے تھے۔ آنکھوں میں عجیب قسم کی وحشت لیے وہ اس کے جواب کی منتظر تھی۔ فاران نے اپنا غصہ ضبط کرتے ہوئے جیسے اس کی بات کو انور کیا اور اندر جانے کے لیے قدم بڑھا دیے۔ زئیرا وہیں گھاس پر گھٹنوں کے بل بیٹھ گئی۔ کتنی بڑی بات کہہ دی تھی اس نے بنا سوچے سمجھے۔ اگر فاران جذبات میں آکر اس کی کہی ہوئی بات کو پوری کر دیتا تو..... اس نے ایک جھڑپ جھری سی لی۔

”میری روشانہ کا کیا ہوتا، وہ تو ہم لوگوں کے ساتھ رہتے ہوئے بھی بکھر رہی ہے اگر میرا فاران سے ہمیشہ کے لیے تعلق ٹوٹ جاتا پھر تو اس کی شخصیت بالکل ہی ختم ہو کر رہ جاتی۔ فرحان ابھی بہت معصوم ہے وہ بڑا ہو کر کتنے ہی سوالات کا سامنا خود بھی کرتا اور مجھے بھی کبھی کبھارے میں کھڑا ہونے پر مجبور کرتا..... ابھی میرے دونوں بچے بہت چھوٹے ہیں انہیں ماں اور باپ دونوں کی ہی ضرورت ہے۔ میں اتنی خود غرض کیسے بن گئی تھی۔ اپنے بچوں کے متعلق بھی نہ سوچا۔ ان کے فیوچر، ان کی خوشیوں کو میں اپنے غصے کی نذر کرنے چلی تھی۔ فاران نے میری عزت نفس کو مجروح کیا ہے۔ میری اتنی شدید محبت کی کیسے توہین کی ہے۔ اگر اسے مجھ سے سچی محبت ہوتی تو وہ مجھے میری ساری خطاؤں سمیت ہمیشہ اپنے دل میں بسا کر رکھتا۔ میرے آنسو، میرا ڈپریشن، میری خفگی میری جیلسی اگر اسے پریشان کرتے تھے، ٹینشن میں مبتلا کرتے تھے تو میری وفائیں، میرا عشق، میرا جنون، میری قربانیاں بھی تو اسے معلوم تھیں۔ میں جو اس کے کسی عورت کو تعریفی نظروں سے دیکھنے پر بگڑ جایا کرتی تھی اور وہ میری

نیچر کو سمجھتے ہوئے میری اس جیلسی کو کتنا انجوائے کرتا تھا..... اور مجھے منانا تھا لیکن اب اسے یہ سب کسی خرافات سے کم نہیں لگ رہا شاید میری محبت، میری دیوانگی پر اس کے فینز کا جنون اور پیار غالب آ گیا ہے، بے پناہ شہرت اور اہمیت پا کر اب اس کے پاس اتنا وقت نہیں کہ وہ اسے ایک ڈپریشنڈ عورت پر ضائع کرے جو اس کے پیار اس کی توجہ کی اتنی عادی تھی کہ اب وہ اس کی دوری اور بے اعتنائی سہہ نہیں پار رہی.....“ وہ حد درجہ خود ترسی کا شکار ہو رہی تھی۔

”ٹھیک ہی تو ہے۔ بے شمار حسین لڑکیوں کا کریز بن جانے والے شخص کو بھلا اب مجھ میں کیا دلچسپی ہو سکتی ہے۔ ٹھیک ہے فاران اب ہم ایک ہی چھت تلے ضرور رہیں گے لیکن دو اجنبیوں کی طرح..... اب میں نہ بھی آپ سے آپ کی محبت مانگوں گی اور نہ ہی اپنے لیے وقت..... اب میں اپنی روشنی اور فرحان کے لیے اس گھر میں رہوں گی۔ آپ نے میری محبت اپنے دل سے مٹا دی۔ اپنے الفاظ سے مجھے میری ہی نظروں میں حقیر کر دیا لیکن پھر بھی میں آپ کی احسان مند ہوں کہ آپ نے میری زندگی میں آئے ایک بہت جذباتی اور کمزور لمحے کو اپنی..... سمجھ داری سے ٹال دیا۔ ورنہ میرا وہ احمقانہ مطالبہ پورا کرنا آپ کے لیے ذرا بھی مشکل نہ تھا۔ لیکن آپ نے جوش کے بجائے ہوش سے کام لیا..... اس لیے نہیں کہ ابھی آپ کے دل کے کسی گوشے میں میری محبت باقی رہ گئی ہے بلکہ آپ اپنے بچوں کی ماں کو ان سے جدا کر کے انہیں توڑنا نہیں چاہتے۔ آپ نے آج ثابت کر دیا کہ آپ ایک بہت اچھے باپ ہیں تبھی تو ان کی خاطر ایک ناپسندیدہ شخصیت کو اپنے گھر، اپنی زندگی میں برداشت کرنے پر آمادہ ہیں ورنہ اس سے اچھا موقع مجھ سے چھٹکارا پانے کا بھلا آپ کو کہاں مل سکتا تھا۔ یہ الگ بات ہے کہ میری حیثیت آپ کی نظروں میں محض گھر کے کسی فالتو

سامان سے زیادہ نہیں ہوگی اور آج میں نے طلاق کا مطالبہ کر کے آپ کے لیے ایک اور جواز پیدا کر دیا ہے کہ آپ مجھ سے مزید خفا ہو جائیں۔ مجھے بالکل تہی داماں کر دیں لیکن فاران اب آپ کی خفگی، آپ کی نفرت میرے لیے کوئی معنی نہیں رکھتی۔ اب کسی قسم کی جیلسی مجھے پریشان نہیں کرے گی۔ آپ کا کہا ایک ایک لفظ انگارہ بن کر اس محبت کو بالکل خاکستر کر گیا ہے جو کبھی میرے سانس لینے کا موجب ہوا کرتی تھی۔“ وہ دونوں ہاتھوں میں چہرہ چھپائے گھاس پر اسی طرح دوڑا تو بیٹھی ہوئی تھی۔

نہ جانے کتنا وقت بیت چکا تھا اسے کچھ بھی پتا نہیں چل رہا تھا۔ رات کی سیاہی آہستہ آہستہ دن کی روشنی کو اپنے آپٹل میں چھپاتی ہوئی اس کے پھولوں سے مہکتے ہوئے لان میں..... اتر آئی تھی۔ اندر بچوں کے ہنسنے اور کھلکھلانے کی آوازیں آرہی تھیں۔ اپنا پسندیدہ کارٹون دیکھنے میں وہ اتنے محو تھے کہ انہیں اپنی مہم کی غیر موجودگی کا احساس ہی نہیں ہوا تھا۔ فاران اپنے بیڈ روم میں آنکھوں پر ہاتھ رکھے بہت خاموش سالیٹا ہوا تھا۔ پتا نہیں کیا کچھ کہہ دیا تھا اس نے زئیرا سے..... اتنے دنوں کی گھٹن آج رنگ لے ہی آئی تھی۔ دس سال کی خوب صورت اور حسین رفاقت کبھی اس کے لیے اتنی بد صورت اور عذاب کے مانند ہو جائے گی اس نے تصور بھی نہیں کیا تھا۔ ان دو تین سالوں میں جیسے اس کی زندگی کے ساتھ ساتھ اس کے خیالات، جذبات، احساسات سب ہی میں بہت تبدیلی آتی جا رہی تھی۔ زندگی کے اس نئے موڑ پر ابتدا میں زئیرا نے بھی قدم بہ قدم اس کے ساتھ چلنے کی کوشش کی تھی۔ اس کا بہت ساتھ بھی دیا تھا۔ ہمت اور حوصلہ بھی بڑھایا تھا اور اپنی نیچر کے برخلاف پریوں کی اس فیلڈ میں صرف فاران کی خوشی کی خاطر اسے اس پرستان کا راجا اندر بنا ہوا دیکھ کر بھی اپنے لبوں کو سی کر اس کی کامیابیوں پر خوشی کا اظہار کیا تھا۔ فاران

کی محبت میں بھی کوئی کمی نہیں آئی تھی البتہ اپنی شدید مصروفیات کی بنا پر اب وہ اسے پہلے کی طرح بھرپور توجہ نہیں دے پا رہا تھا۔ جسے زئیرا سمجھنے کو تیار نہیں تھی اور پھر آئے دن اس کے مشہور ہوتے اسکینڈلز بھی اسے پریشان کرنے لگے تھے۔

فاران لاکھ اسے سمجھا تا کہ یہ سب فلم کی پیلٹی کے لیے کیا جاتا ہے اور ان ہیروئنز کا اس سے کوئی واسطہ نہیں لیکن زئیرا کا موڈ دنوں آف رہتا۔ اسے یقین تھا کہ رپورٹرز کچھ نہ کچھ دیکھ کر ہی یہ سب کچھ لکھتے ہیں۔ وہ اس دن کے واقعے کے بعد پھر بھی فاران کی فلم کے کسی بھی سیٹ پر نہیں گئی تھی۔ اسے شیرازی سے کیا ہوا اپنا وعدہ یاد تھا اسی لیے فاران سے لڑنے جھگڑنے کے بجائے وہ اپنے دکھ، اپنے آنسوؤں کو دل میں چھپا کر ایک عجیب سی چٹھن کا شکار ہوتی جا رہی تھی۔ جسے فاران نے سمجھنے کی کوشش ہی نہیں کی۔ شہرت کا چڑھتا نشہ اسے کسی اور ہی دنیا کا باسی سمجھنے میں بہت اہم کردار ادا کر رہا تھا جہاں ہر سو لوگ اس کی پزیرائی کے لیے بے قرار نظر آتے تھے۔ ہر عمر اور دونوں صنف سے تعلق رکھنے والے مداح جب والہانہ انداز میں اس سے اپنی پسندیدگی کا اظہار کرتے..... اس سے آٹو گراف لینا باعث فخر گردانتے تو اسے اپنے آپ پر بے انتہا رشک آتا۔

شیرازی نے سچ ہی کہا تھا کہ اس کی شخصیت اس کی پر سنائی میں اتنی کشش اور جاذبیت تھی کہ اس سے کم عمر ہیرو بھی اس کے سامنے ٹھہر نہیں پارہے تھے..... باہر کی خوب صورت دنیا سے جب وہ گھر واپس لوٹتا تو زئیرا کا مرجھایا ہوا سراپا اور ڈپریشنڈ انداز جیسے اسے اپنے اعصاب پر سوار ہوتا ہوا محسوس ہوتا..... اب تو وہ اسے صفائیاں دے دے کر بھی بیزار ہونے لگا تھا۔ اسے مناتے مناتے اب وہ تھکے لگا تھا۔

خوشبوؤں میں بسی ہنستی مسکراتی اپنی خوب صورت کو اشارز کے ساتھ کام کرتے ہوئے وہ جتنا



چاق و چوبند رہتا تھا گھر میں اسے اپنے وجود پر ایک عجیب سی پڑمردگی طاری ہوتی محسوس ہوتی اور پھر زہیرا کو اپنی سالگرہ والے دن بالکل پرانے والے روپ میں دیکھ کر فاران کو جو خوشی ملی تھی، اسے زہیرا نے کچھ ہی لمحوں بعد واپس لے کر اسے جس اذیت اور تکلیف سے دوچار کیا تھا بس اسی روز سے جیسے زہیرا اس کے دل سے اس کی زندگی سے نکل سی گئی تھی۔ کوشش کے باوجود وہ اس کے لیے اب کسی قسم کے جذبات اپنے دل میں محسوس ہی نہیں کر پا رہا تھا۔ ہاں البتہ اپنے بچوں سے محبت کچھ زیادہ بڑھ گئی تھی۔

باہر کی رنگین جگمگاتی دنیا سے واپس گھر لوٹنے کو اب اس کا من نہیں کرتا تھا بس بچوں کا پیارا اسے کھینچ لاتا تھا..... اور آج زہیرا کے سامنے اپنے دل کی بھڑاس نکالتے ہوئے اسے ذرا بھی تو اس پر رحم نہیں آیا تھا۔ یہ وہی زہیرا تھی جس کی آنکھ میں آیا ایک آنسو بھی وہ برداشت نہیں کر سکتا تھا اور اب اس کے آنسوؤں سے ترچہ رہے نے بھی اس کے دل میں کوئی ہلچل نہیں مچائی تھی۔ کیا وقت اور حالات انسان کے جذبات اس کے احساسات بدلنے پر اتنے قادر ہو جاتے ہیں۔ زندگی اپنے جادوئی آئینے میں ایسے ایسے ناقابل یقین مناظر چھپا کر رکھتی ہے جن کا انسان نے کبھی تصور بھی نہیں کیا ہوتا..... اور اس وقت فاران کے گھر کا یہ خاموش منظر چلا کر بتا رہا تھا کہ یہ گھر جو کبھی محبتوں اور خوشیوں کا گہوارہ ہوا کرتا تھا آج وہاں سوائے دکھوں اور رنجشوں کے اور کچھ بھی نہیں۔

☆☆☆

اجمل صاحب جب گھر میں داخل ہوئے تو ایک عجیب سے سناٹے نے ان کا استقبال کیا تھا۔ انہوں نے بڑے اچنبھے سے چاروں طرف نظر دوڑائی۔ صحن میں جلتے ہوئے بلب کی مدھم سی روشنی کے علاوہ باقی دونوں کمروں میں مکمل اندھیرا تھا۔

اتنی جلدی تو اس گھر کے مکین کبھی نہیں سوئے تھے۔ شہزادی اور رانی کی باتیں اور ہنسی تو انیسہ کے بار بار ٹوکے اور تنبیہ کرنے پر بھی ختم ہونے کا نام نہیں لیتی تھیں۔ ٹی وی بھی ماں کے منع کرنے کے باوجود دیکھنا بند نہیں ہوتا تھا۔ البتہ جب اجمل صاحب گھر میں داخل ہوتے تھے تو ٹی وی کی آواز دھیمی ضرور کر دی جاتی تھی۔ انیسہ ان کے آتے ہی بیٹیوں کو آواز دینا شروع ہو جاتی ہیں۔

”ارے شہزادی دیکھو تمہارے ابا آگئے ہیں۔ جلدی سے کھانا گرم کر دو۔“ کبھی رانی کو پکارتیں۔

”رانی تمہارے ابا اپنی پیل ڈھونڈ رہے ہیں صفائی میں کہاں چھپا کر رکھ دی تم نے۔“ اور دونوں لڑکیاں ہنسی مسکراتی ایک دوسرے سے نوک جھوک کرتی۔ اپنے ابا کے کام کیے جاتیں اور ساتھ ساتھ ان سے ڈھیر ساری باتوں کا سلسلہ بھی جاری رہتا۔ انیسہ بھی اپنے شوہر کی خاطر داری میں ایک پیر سے کھڑی رہتیں۔ جانتی تھیں کہ وہ آفس کے تھکا دینے والے کام کے بعد ٹیوشن بھی پڑھا کر آ رہے ہیں۔ انہیں اپنے شریک حیات پر پیار آنے کے ساتھ ساتھ بہت ترس بھی آتا تھا جو ان لوگوں کی خاطر اتنی زیادہ محنت کر رہے تھے..... لیکن آج اپنے پُر رونق گھر میں ایک مدقوق سا بلب اپنی ملگجی سی روشنی بکھیرتے ہوئے انہیں کسی بہت بڑی انہونی کا احساس دلاتے ہوئے بری طرح دہلا گیا۔

”انیسہ.....“ انہوں نے کچھ خوفزدہ ہو کر بہت زور سے بیوی کو پکارا۔ وہ بدستور صحن میں ہی کھڑے تھے پتا نہیں کیوں اندر جانے کی ہمت نہیں ہو رہی تھی ان کی..... کچھ ہی لمحوں بعد انیسہ چھوٹے، چھوٹے قدم اٹھاتی ہوئی کمرے سے باہر آئیں..... ان کی متورم آنکھیں اور اترا ہوا چہرہ بن کہے ہی جیسے انہیں کوئی بری خبر سن رہا تھا۔

”کیا بات ہے انیسہ، سب خیر تو ہے ناں.....؟“

وہ اپنی آواز کی لرزش پر قابو نہیں کر پائے۔

”اجمل ہم لوگ بہت پریشانی میں پڑ گئے ہیں، مجھے سمجھ میں نہیں آ رہا کہ میں کیا کروں.....“ انیسہ بھرائی ہوئی آواز میں کہتے ہوئے وہیں صحن میں بچھے ہوئے پلنگ پر گرنے کے سے انداز میں بیٹھ گئیں۔ ان کا دل اندر سے بیٹھا جا رہا تھا۔ اصل حقیقت کو چھپا کر اس اچانک صورت حال کو کسی اور طرح سے اپنے شوہر تک پہنچانا اس وقت انہیں دنیا کا مشکل ترین کام لگ رہا تھا۔ کتنا مارا تھا انہوں نے شہزادی کو اس کے رونے چلانے کا ذرا سا بھی اثر نہیں ہو رہا تھا ان پر بس دل چاہ رہا تھا کہ اس وقت اس کا گلا ہی گھونٹ دیں۔ رانی الگ زار و قطار رو رہی تھی۔

”اماں..... کیا آپ میری شادی فقیر محمد سے کریں گی؟“ ماں جب شہزادی کو مار مار کے تھک سی گئی تو۔ رانی نے بہت سہمے ہوئے انداز میں رو رو کر ماں سے پوچھا تھا اور جواباً وہ اسے بے بسی سے بس دیکھ کر رہ گئی تھیں۔ کبھی کبھی اولاد اپنے ماں باپ کے لیے ایک ایسی آزمائش بن جاتی ہے کہ وہ ٹوٹے ہوئے دل کے ساتھ سوچنے لگتے ہیں کہ کاش وہ بے اولاد ہی رہتے۔ انیسہ بھی اس وقت سوچ کی اس سچ پر تھیں۔ ان کی دونوں بیٹیاں ان کے سامنے بیٹھی آنسو بہا رہی تھیں لیکن دونوں کے دلوں کی کیفیت مختلف تھی۔ ایک کے آنسو بے بسی میں ڈوبے ہوئے تھے اور دوسری ان کی مار کی چوٹ کھا کر رو رہی تھی لیکن اس کی آنکھوں میں اب بھی غصے اور بغاوت کے شعلے دھکتے محسوس ہو رہے تھے۔ شوہر کے آنے سے پہلے انہیں اس مسئلے کا کوئی نہ کوئی حل نکالنا تھا۔ فقیر محمد کا حتمی لہجہ انہیں بتا گیا تھا کہ شہزادی اب اسے کسی بھی حال میں قبول نہیں لیکن وہ پھر بھی اپنے وعدے کی ایک چکی ڈور انہیں تھما گیا تھا کہ وہ اجمل صاحب سے اس ناگوار قصے کا ذکر نہیں کرے گا۔ انیسہ جانتی

تھیں کہ اگر انہوں نے رانی کے لیے بھی فقیر محمد کے رشتے سے انکار کر دیا تو کہیں وہ اپنی بے عزتی کا بدلہ اجمل صاحب سے بدتمیزی کر کے نہ لے۔ اگرچہ فقیر محمد فطرتاً بہت اچھی فطرت کا انسان تھا۔ لالچ اور طمع سے دور ایسے باکردار نوجوان کو اپنے داماد کے روپ میں سوچ کر ہی دونوں کے دلوں میں سکون سا اتر جاتا تھا لیکن جب کسی انسان کی عزت نفس کو چوٹ پہنچتی ہے تو وہ ایسے ری ایکٹ کرتا ہے جیسے فقیر محمد کر رہا تھا۔ اس کے اراموں سے بھرے دل کو شہزادی نے کچھ اتنی بے دردی سے توڑا تھا کہ وہ بلبلا ہی اٹھا تھا..... انیسہ نے ٹھنڈی سانس بھر کر رانی کی جانب دیکھا جو اب بھی امید بھری

سسپنس، سرگزشت، پاکیزہ، جاسوسی

سول ایجنٹ برائے یو۔ اے۔ ای

ویکم بک شاپ

پی او بکس: 27869 کراچہ، دہلی

فون: 04-3961016 فیکس: 04-3961015

موبائل: 050-6245817 ای میل: welbooks@emirates.net.ae

محیاری کتابوں کا اعلیٰ مرکز

ویکم بک پورٹ

ریٹیل، ہول سیل، ڈسٹری بیوٹر، پبلشر، ایکسپورٹر

مین اردو بازار، کراچی

فون: 32639581، 32633151 (92-21) فیکس: 32638086 (92-21)

ای میل: welbooks@hotmail.com

ویب سائٹ: www.welbooks.com



نظروں سے اپنی ماں کی جانب دیکھ رہی تھی کہ شاید وہ اس کے سوال کے جواب میں اسے لپٹا کر کہیں گی کہ وہ فقیر محمد سے اس کی شادی کے بارے میں سوچ بھی نہیں سکتیں لیکن اس کی توقع کے برخلاف وہ اچانک انھیں اور اپنا دوپٹا بیٹی کے پیروں پر ڈال کر خود بھی اس کے قدموں کے پاس بیٹھ گئیں۔

”رانی میری بیٹی، اب تمہارے ابا کی زندگی ان کی عزت تمہارے ہاتھ میں ہے۔ انہیں ایسے بے موت نہ مرنے دینا۔ شہزادی کے دیے ہوئے زخم پر تم ہی مرہم لگا سکتی ہو رانی..... خدا کے لیے مجھے بچالو، اس گھر کو بچالو۔“ وہ زار و قطار رونے لگیں۔ رانی ششدر سی بیٹھی رہ گئی جبکہ شہزادی نے بہت حیرت سے ماں کو دیکھا لیکن کچھ کہنے کی ہمت نہیں ہوئی۔ حالانکہ اس کا بہت دل چاہتا تھا کہ وہ چلا کر ماں کو ایسا سوچنے سے بھی منع کر دے..... جس کنویں میں گرنے سے اس نے اپنے آپ کو بچایا تھا بھلا اس کنویں میں وہ اپنی چیمٹی بہن کو کیسے گرنے دیتی لیکن اتنی مار کھانے کے بعد اس کی ہمت ہی نہیں ہوئی کہ وہ لب بھی ہلا سکے کہ ماں کی نظروں میں اپنے لیے بے تحاشا نفرت اور قہر وہ اب بھی محسوس کر رہی تھی۔

”رانی تمہارے ابا تو کچھ دیر میں آنے والے ہیں۔ اس سے پہلے مجھے تمہارا جواب سننا ہے تاکہ میں کسی طریقے سے بات کو نبھاسکوں..... اس ذلیل لڑکی نے ہم سب کو تباہی کے دہانے پر لا کھڑا کیا ہے۔ کاش یہ پیدا ہوتے ہی مر جاتی۔“ انیسہ نے ہاتھ ملتے ہوئے بہت نفرت سے شہزادی کو گھورا لیکن آنکھوں سے آنسوؤں کا تسلسل نہ ٹوٹا۔

”اماں مجھے فقیر محمد سے شادی نہیں کرنی ہے، خدا کے لیے اس بات کا کوئی اور حل نکال لیں۔“ رانی نے ڈرتے، ڈرتے اُن کی طرف دیکھتے ہوئے بہت ہمت سے کہا تو انیسہ ایک لمحے کو اسے دیکھتی رہ گئیں۔ نہ جانے کیوں انہیں رانی سے اس جواب کی

توقع نہیں تھی۔ انہیں مکمل یقین تھا کہ وہ اپنی ماں کے آنسوؤں کی لاج رکھ لے گی، اپنے باپ کی عزت کا بھرم اسے عزیز ہوگا..... انہوں نے بہت بے بسی سے رانی کی جانب دیکھا۔ جانے کیا تھا ان نگاہوں میں کہ رانی کا دل کٹ کر رہ گیا۔ انیسہ لڑکھڑاتے قدموں سے چلتی ہوئی کمرے سے باہر جانے لگیں۔ ان کی آنکھوں کے سامنے اندھیرا چھا رہا تھا۔ اجمل صاحب کے آنے کے بعد اس گھر میں جو قیامت آئی تھی اس کا سوچ کر ہی ان کا دل ڈوبا جا رہا تھا۔

”اماں!“ رانی نے بے اختیار انہیں پکارا۔ اس وقت جو بے بسی اسے اپنی ماں کے چہرے پر نظر آئی تھی اس نے جیسے رانی کو اندر تک جھنجھوڑ کر رکھ دیا تھا۔ انیسہ نے پلٹ کر اسے دیکھا..... شہزادی کی بھی استفہامیہ نظریں بہن کی جانب اٹھی تھیں۔ رانی ایک دم اٹھی اور دوڑ کر ماں سے لپٹ گئی۔

”اماں آپ جس طرح مناسب سمجھیں ابا سے کہہ دیجیے گا۔ میں اس رشتے پر تیار ہوں۔“ اس نے آنسوؤں سے بھیگی آواز میں جیسے انیسہ کو خوشیوں کی پھوار میں بھگو دیا۔ انہیں بالکل ایسے ہی محسوس ہوا جیسے گھپ اندھیرے میں اچانک بہت سے چراغ جل اٹھے ہوں۔

”جیتی رہو رانی..... ہمیشہ خوش رہو۔ تم نے اپنی ماں کے دکھ کو سمجھا۔ اللہ تمہیں ہمیشہ سکھی رکھے۔“ وہ اسے ایک ایسے سائل کے مانند دعا دے رہی تھیں جسے اچانک اس کی امید سے زیادہ نواز دیا گیا ہو اور ان کی دعاؤں سے بے نیاز رانی بس ان کے چہرے کو تک رہی تھی۔ جس پر بکھری خوشی ایک سکون بن کر اس کے دل میں اتر رہی تھی اور فقیر محمد کا خیال کہیں دور، دور نہ تھا پھر انیسہ ایک ملامت بھری نظر شہزادی پر ڈال کر اپنے کمرے میں آ گئی تھیں۔ اب انہیں ایک اور مرحلہ طے کرنا تھا۔ اجمل صاحب کو بتانا تھا انہیں سمجھانا تھا، قائل کرنا تھا کہ لڑکے والے چھوٹی کا

رشتہ چاہ رہے ہیں اور انہیں اس بات کو برامانے بغیر مان لینا چاہیے کہ اتنا اچھا رشتہ گوانا حماقت ہوگی..... دوسری طرف اپنی ماں کے لیے جذباتی ہو کر فیصلہ کرنے والی رانی اب ہچکیوں سے رو رہی تھی..... یہ قسمت نے اس کے ساتھ کیسا کھیل کھیلا تھا..... شہزادی کا مذاق اڑاتے ہوئے وہ ایک دم سے ایسے اس کی جگہ پر آ گئی، اسے یقین ہی نہیں آرہا تھا۔ شہزادی کو اپنی بہن پر ترس آنے کے ساتھ، ساتھ غصہ بھی آرہا تھا۔

”رانی مجھے تم سے ایسی حماقت کی توقع بالکل بھی نہیں تھی۔ میں نے تو اپنی زندگی میں آنے والے طوفان کو اپنی ہمت اور حوصلے سے موڑ دیا لیکن تم نے تو خود ہی اس طوفان میں بہہ جانے کی ٹھان لی۔ جانتی ہوناں خود کشی حرام ہے۔“ اس نے رانی کے آنسو پونچھتے ہوئے اس پر اپنا غصہ بھی نکالا۔

”شہزادی مجھے ایسا محسوس ہوا تھا کہ اماں خوف اور پریشانی سے ختم ہو جائیں گی، ابا جو ہم لوگوں کو اتنا چاہتے ہیں اور آج کل اتنی محنت کے باوجود کتنے خوش اور فریش نظر آ رہے ہیں شاید وہ ہم لوگوں کی طرف سے ملنے والے اس دکھ کو سہہ نہ پائیں۔ تم اپنے لیے جی لو شہزادی اور میں اپنے ماں، باپ کی دی ہوئی زندگی جی لوں گی۔“ اس کے جملوں کی تپش نے شہزادی کو سلگا کر رکھ دیا۔

”تم بے شک فلموں کی نیک پروین ہیروئن بن کر اپنے ماں، باپ کی خواہشوں پر قربان ہو جاؤ لیکن میں نے جو کچھ کیا بالکل ٹھیک کیا ہے۔ اللہ نے مجھے عقل، سمجھ اور اپنی مرضی سے زندگی گزارنے کا شعور دیا ہے اور اسلام میں لڑکی کی مرضی کے بغیر اس کی شادی نہ کرنے کا حکم بھی ہے پھر بھی اگر اماں اور ابا ہمیں ایک ناپسندیدہ زندگی گزارنے پر مجبور کر رہے ہیں تو یہ ان کی عاقبت نااندیشی ہے۔ انہیں اس غلطی کا خمیازہ بھگتنا ہی چاہیے۔“ اس کے لہجے

میں چھپی بغاوت اور ہڈ دھری کچھ ایسی تھی کہ رانی مزید کچھ بولنے کی ہمت ہی نہ کر پائی۔ ویسے بھی وہ کچھ غلط تو نہیں کہہ رہی تھی۔

”پتا نہیں کیوں اماں سمجھ رہی ہیں کہ بس فقیر محمد پر ہی دنیا ختم ہے..... کاش وہ اپنے ابا سے اتنی فری ہوئی کہ انہیں سمجھا سکتی ان سے اس رشتے پر اپنی ناپسندیدگی ظاہر کر سکتی لیکن باپ اور بیٹیوں کے درمیان حائل جنریشن گیپ کچھ اتنا زیادہ رہا تھا کہ وہ لوگ کبھی اپنے دائرے سے نکل کر ان سے بات نہیں کر پائی تھیں جس میں زیادہ ہاتھ انیسہ کا بھی تھا جنہوں نے ہمیشہ اپنی بچیوں کو باپ سے ڈرا کر رکھا تھا۔ روز مرہ کی سیدھی سادی گفتگو اور معصوم سی شرارتیں جنہیں ابا ہنس کر ٹال جاتے تھے لیکن ان شرارتوں میں بھی ایک ادب ملحوظ رہا کرتا تھا۔ رانی جب چاپ آنسو بہاتے ہوئے سر سے چادر اوڑھ کر لیٹ گئی جبکہ شہزادی بھی اپنے جوڑ جوڑ دکھتے جسم کے ساتھ اپنے پلنگ پر لیٹی آنے والے وقت کا سوچ کر خوفزدہ ہو رہی تھی۔ کبھی ابا کے آنے کی آہٹ اور پھر ان کے پکارنے کی آواز پر وہ دونوں اپنے، اپنے بستروں میں مزید دیک کر رہ گئی تھیں۔

اجمل صاحب بہت پریشانی کے عالم میں انیسہ کو دیکھتے ہوئے ان کے بولنے کے منتظر تھے۔

”بولو انیسہ ایسی کیا بات ہو گئی ہے جس نے پورے گھر میں ایک اندھیرا سا کر دیا ہے؟“ انہوں نے متوحش نظروں سے سناٹے اور اندھیرے میں ڈوبے ہوئے اپنے گھر کو دیکھا۔

”اجمل، اصل میں فقیر محمد نے شہزادی سے شادی کرنے سے انکار کر دیا ہے۔“ اس بار انیسہ نے ہمت کر کے انہیں یہ خبر سنا ہی دی جس کے لیے وہ اپنے آپ کو اتنی دیر سے تیار کر رہی تھیں۔

”ہیں.....؟“ اجمل صاحب نے بے حد شاکد ہو کر بیوی کو دیکھا۔ ”یہ کیا کہہ رہی ہو تم..... وہ



## انفرادی دلکشی اور شخصیت کے نکھار کیلئے



### BREAST DEVELOPING CREAM

ڈولفن بریسٹ ڈویلپنگ کریم میں شامل قدرتی اجزاء نسوانی ابھار کیلئے نہایت آزمودہ ہیں۔ اس کا صرف چند دن کا استعمال کمزور شہزادوں کو طاقت فراہم کر کے ان میں بخئی اور جسامت میں نمایاں اضافہ کرتا ہے۔ انفرادی دلکشی اور شخصیت کے نکھار کیلئے یقینی موثر قطعی بے ضرر خواتین اور دوشیزاؤں کیلئے یکساں مفید



Rs. 350

تمام ہومیو اور یونانی اسٹورز پر دستیاب

**STOKIST**  
Khuwaja Store Sadder Karachi. Tel: 35212257  
Sindh Medical Sadder Karachi. Tel: 35670816  
Ibraheem Sun Mall. Tel: 34502764  
Shabir Brothers Aram Bag. Tel: 32215111  
Usman Bhai Khachi Gali Tel: 32435677  
Central Homoeo Nazimabad. Tel: 36617486  
Abid Homoeo Gulshan Tel: 34821193  
Taha Traders water pump. Tel: 36338065  
Kirin Medical u.p. Tel: 36909909  
German Al noor. Tel: 36366372  
Mohammad Homoeo Maleer. Tel: 34506620  
Irfan Qadri Landi. Tel: 35013919  
Adnan Medical Korangi. Tel: 35049056  
Bismillah Homoeo New Saeedabad. Tel: 32810777  
Murad Homoeo Stedlam Road. Tel: 34933664  
Al Habib Zenat Market. Tel: 32720328  
Bilal Homoeo Kherpur. 0301-3436572  
Hassan Medical Larkana. 4043813  
Al-Shahab Homoeo Mervur Khas. 0300-3314450  
Raheel Medical Nawabshah. 64248  
Noman Homoeo Hyderabad. 2720259  
Maria Dawakhana Hyderabad. 2781798  
Multan Homoeo Multan. 4513805  
Al-Shifa Homoeo Bahapur. 2877259  
Tahir Homoeo Rahemyarkhan. 5877170  
Sadaat Traders Quetta. 2830919  
Star Shop Suk. 23503  
Kent Homoeo Lahore. 6317276.

تقسیم کار: ہادی ٹریڈر فون : 0313-2603241

وہم وگمان میں بھی نہیں تھا کہ شہزادی اتنا سخت قدم اٹھا سکتی ہے ورنہ وہ بھی اس رشتے پر حامی نہ بھرتیں..... بچھتاوا بہت ظالم چیز ہے بالکل ایک ایسے زہر قاتل کی طرح جو انسان کو اندر ہی اندر مار دیتا ہے۔ قطرہ قطرہ اسے پکھلنے پر مجبور کرتا رہتا ہے لیکن انیسہ نے آنسو بھری نگاہیں اٹھا کر غیظ و غضب سے بھرے شوہر کی طرف دیکھا۔ کاش وہ جان سکتے کہ صرف اور صرف ان کی خوشی ان کی عزت ان کے وقار کی خاطر وہ اس وقت مجرم بن کر ان کے سامنے کھڑی ہیں، اپنی معصوم سی رانی کی خوشیوں، اس کے ارمانوں کو انہوں نے اپنے شوہر کی زندگی اور عزت پر قربان کر دیا ہے۔

”ٹھیک ہے انیسہ میں تمہاری حماقت کی بھیئت اپنی بیٹیوں کو کبھی نہیں چڑھاؤں گا..... اپنی ایک بیٹی کی بیج اجاڑ کر میں دوسری کے لیے پھولوں کی بیج سجانے کے بجائے اسے ساری زندگی گھر میں تو بیٹھا سکتا ہوں لیکن اُس گھر میں دلہن بنا کر ہرگز..... ہرگز رخصت نہیں کر سکتا جہاں سے میری شہزادی ٹھکرائی گئی ہو۔“ انہوں نے قہر آلود نظروں سے انہیں دیکھتے ہوئے اپنا فیصلہ سنایا تو انیسہ کا دل دھک سے رہ گیا۔ انہیں اپنی قربانی راہگاہ جانی ہوئی محسوس ہوئی۔ اگر اجمل صاحب نے فقیر محمد کو بے نقط ستاتے ہوئے اس رشتے سے انکار کیا تو جواباً فقیر محمد ان کی بیٹی کے لیے جو زہر افشانی کرے گا انہیں جس طرح ذلیل کرے گا وہ شاید یہ سب برداشت نہ کر پائیں اور اگر انہیں کچھ ہو گیا تو وہ کیسے جی پائیں گی۔ ان کی بیٹیاں بن باپ کے بالکل بے سہارا ہو جائیں گی۔ انیسہ کو شدت سے اپنی بے وقوفی کا احساس ہوا۔ انہیں بلا وجہ کی جذباتیت سے کام لینے کے بجائے بہت طریقے سے اجمل صاحب کو سارا قصہ سچ، سچ بتا دینا چاہیے تھا۔ انہیں ذہنی طور پر فقیر محمد کے متوقع رویے کے بارے میں تیار کر لینا چاہیے تھا۔ کیا ہوتا

کیسے محسوس نہ کرتیں لیکن وہ ماں تھیں بیٹی سے کتنی ہی ذل برداشتہ اور خفا کیوں نہ سہی پھر بھی اسے اپنی مامتا کے آنچل میں چھپانے کی بھرپور کوشش کرتے ہوئے وہ اپنے شوہر کا سارا عتاب سہنے کو تیار تھیں۔ رانی اندر لپٹی ہوئی ان دونوں کی گفتگو سن رہی تھی۔ دل میں کہیں بہت گہرا سا ملال اتر رہا تھا۔ شہزادی کی غلطی اس کی خود سری کی سزا ماں نے اسے دے کر کتنی نا انصافی کی تھی۔

”کاش شہزادی نے ہی کچھ سمجھ داری سے کام لیا ہوتا..... اس طرح فقیر محمد کی بے عزتی کرنے کے بجائے ٹھنڈے دل و دماغ سے اس مسئلے کا کوئی حل نکالنے کی کوشش کرتی۔“ رانی نے شکوہ کنال نظروں سے بہن کی طرف دیکھا جو اس کے احساسات سے لا تعلق اماں اور ابا کی باتوں پر اپنی پوری توجہ مرکوز کیے ہوئی تھی۔

”انیسہ میں تمہیں اتنا ناقص العقل نہیں سمجھتا تھا۔ تم نے تو بے وقوفی کی تمام حدیں ہی پار کر لیں۔ ارے بھلا کوئی اپنی بیٹی کی ہونے والی سسرال کے سامنے اس کی برائیاں بیان کرتا ہے، سوتیلی ماں بھی ایسی حرکت کرتے ہوئے سو بار سوچے..... انیسہ تمہارے جیسی بیوی پا کر میں اپنے آپ کو دنیا کا خوش قسمت ترین انسان سمجھتا تھا لیکن آج مجھے پتا چلا کہ مجھ سا بد نصیب شاید ہی کوئی ہو۔“ اجمل صاحب کا غصہ عروج پر پہنچ گیا شادی کے اتنے عرصے میں پہلی بار وہ اتنی شدت سے انیسہ پر چلائے تھے۔

انیسہ کے پیر بری طرح کانپنے لگے۔ دل لگتا تھا جیسے ابھی بند ہو جائے گا۔ اپنے دھیمے مزاج کے نرم خو شوہر کا یہ انداز پہلے کبھی دیکھا جو نہیں تھا۔

وہ بے خطائے تصور ان کے قہر کا نشانہ بن رہی تھیں۔ کتنی حقیر ہو گئی تھیں وہ پل بھر میں اپنے شریک حیات کی نظروں میں..... شہزادی نے تو انہیں جیتے جی مار دیا تھا۔ کاش وہ اپنی بیٹی کو سمجھ جاتیں، ان کے تو

لوگ تو اتنی خوشی، خوشی بات پکی کر کے گئے تھے۔ ارے فقیر محمد ایسی بات کیسے کہہ سکتا ہے، ہماری عزت کا بھی خیال نہیں کیا اس نے۔“ وہ وحشت کے عالم میں بولتے ہی چلے گئے۔ چہرہ زرد پڑ گیا تھا..... انیسہ نے گہرا کراں کا ہاتھ تھام لیا۔

”اپنے آپ کو سنبھالیے اجمل صاحب اور میری پوری بات تو سنیں۔ فقیر محمد اور اس کی ماں کو شہزادی سے بہتر رانی لگ رہی ہے۔ وہ کہتے ہیں کہ چھوٹی ہونے کے باوجود وہ بڑی سے زیادہ سمجھدار..... بڑو بار اور سکھ نظر آتی ہے، ان کے خیال میں رانی ان کے گھر کو سنبھالنے کی زیادہ اہلیت رکھتی ہے۔“ جھوٹ بولتے ہوئے انیسہ کی زبان لڑکھڑائے جا رہی تھی۔ ماتھے پر پسینے کے قطرے چمکنے لگے تھے لیکن اجمل صاحب کی صدمے سے ہوئی بری حالت انہیں کچھ زیادہ ہی کہنے پر مجبور کر رہی تھی۔

”دماغ خراب ہو گیا ہے ان لوگوں کا..... انہوں نے تو رشتے کو مذاق بنا لیا ہے۔ شہزادی سے بات پکی کرنے کے بعد شادی کے اتنے نزدیک اچانک اپنا ارادہ بدل کر رانی کو مانگ لیتا..... ارے یہ شریفوں کے کچھن نہیں ہوتے..... میں نے فقیر محمد کو کیا سمجھا تھا اور وہ کیا نکلا..... میں ابھی جا کر اس سے بات کرتا ہوں۔“ غصے سے وہ برا نیگتہ ہو رہے تھے۔ انیسہ نے گہرا کراں انہیں روکنے کی کوشش کی جو باہر جانے کے ارادے سے کھڑے ہو گئے تھے۔

”خدا کے لیے اجمل بات کو سمجھنے کی کوشش کیجیے..... اس میں ان لوگوں سے زیادہ میرا قصور ہے..... اصل میں شہزادی کافی بد تمیز اور منہ پھٹ ہوئی جا رہی ہے..... اور اکثر غصے میں آکر میں ان لوگوں کے سامنے اس کی شکایتیں اور رانی کی تعریف کیا کرتی تھی۔“ انیسہ کانپتے ہوئے دل کے ساتھ سارا الزام اپنے سر لے رہی تھیں..... اجمل صاحب کی اپنے اوپر پڑی قہر آلود نظریں بھلا وہ



زیادہ سے زیادہ وہ شہزادی پر ایسے ہی چلا لیتے جیسے اس وقت وہ ان پر چہنچہ تھے۔ انیسہ نے بہت بے بسی سے سوچا۔ کچھتاوے کا ناگ ایک بار پھر ان کو ڈسنے کے لیے تیار تھا۔

”نہیں، نہیں اجمل صاحب..... آپ کا فیصلہ بالکل غلط ہے، وہ لوگ بہت اچھے اور شریف لوگ ہیں اور سب سے بڑی بات یہ کہ شہزادی اس رشتے کے ختم ہونے پر بے حد خوش ہے۔ خدا کی قسم وہ تو اس شادی پر تیار ہی نہیں تھی۔ شاید ان لوگوں نے خود بھی یہ محسوس کر لیا تھا..... آپ جوش کے بجائے ہوش سے کام لیں..... فقیر محمد کی صورت میں مجھے بیٹا مل رہا ہے۔ خدا را اسے مجھ سے مت چھینیں.....“ انیسہ نے روتے ہوئے کچھ اتنے درد سے کہا کہ اجمل صاحب اپنا غصہ بھول کر چپ چاپ بیوی کو دیکھتے رہ گئے۔ انیسہ کی باتوں نے جیسے ان کے دل سے اٹھتے شعلوں پر پانی کے چھینٹوں کا کام دیا تھا۔ ویسے بھی انہیں..... فقیر محمد اپنی عادات و اطوار اور کردار کی بدولت بے حد پسند تھا اور شہزادی کے مزاج سے بھی انہیں آگاہی تھی اور انہیں علم بھی تھا کہ شہزادی اس شادی سے کچھ خوش نہیں ہے..... لیکن وہ اسے شہزادی کا بچپنا اور نادانی سمجھ کر نظر انداز کر رہے تھے۔ شاید اس اچانک بدلتے حالات میں اللہ کی کوئی بہتری چھپی ہو۔ پل بھر میں انہوں نے بہت کچھ سوچ لیا۔ ویسے بھی اجمل صاحب بہت محمل مزاج انسان تھے۔ بس انیسہ نے کچھ اتنی اچانک یہ خبر سنائی تھی اور جو وجہ بتائی تھی اس پر وہ بے اختیار بھڑک اٹھے تھے لیکن اب ٹھنڈے دل سے سوچنے پر انہیں بیوی کی باتیں سمجھ آ رہی تھیں۔

”ٹھیک ہے اگر شہزادی یہ رشتہ ٹوٹنے پر خوش ہے تو پھر سوچا جاسکتا ہے لیکن انیسہ تم نے رانی سے بھی اس کی مرضی پوچھی ہے یا صرف شہزادی کی ہی خوشی پوچھی ہے تم نے؟“ اجمل صاحب کے اس سوال پر انیسہ کی نگاہوں میں بے اختیار رانی کا آنسوؤں سے

ترچہ گھوم گیا۔ اپنی بچی کی بے بسی سے انہیں ہلکی ہوئی آنکھیں یاد آئیں تو دل میں درد کی ایک لہری اٹھی لیکن ہونٹوں پر مسکراہٹ سجا کر انہوں نے اجمل صاحب کو دیکھا۔

”ہاں..... بھلا اسے کیا اعتراض ہوگا۔ ہم لوگوں کی رضا میں خوش ہے وہ۔“ اپنا جواب انہیں خود اپنے اوپر ہنستا ہوا محسوس ہوا تھا۔

☆☆☆

”ہیلو بیٹا کیسی ہو تم؟“ اپنے ابو کی آواز سن کر بے اختیار اس کا دل بھر آیا لیکن پھر دوسرے ہی لمحے اس نے خود کو سنبھال لیا۔

”ہم لوگ بالکل ٹھیک ہیں ابو بس فاران کی مصروفیات میں کچھ زیادہ ہی اضافہ ہو گیا ہے۔“ وہ لہجے کو ہشاش بناتے ہوئے اندر سے ٹوٹ رہی تھی۔

”ہاں بیٹا، وہ ماشاء اللہ کامیابیوں کی بلندیوں پر جا رہا ہے۔ اب تو میرے آفس میں بھی لوگ خاص طور پر مجھ سے اس کے بارے میں پوچھتے رہتے ہیں بھی اس کے سر ہونے کے ناتے خاصا وی آئی پی ٹریٹمنٹ ملتا ہے مجھے۔“ پہلی بار ان کے لہجے میں رچا فخر محسوس کر کے زینرا کو انجانی سی خوشی محسوس ہوئی۔ اپنے ابو پر پیار بھی آیا۔ شکر ہے اب وہ بھی اپنے داماد پر نازاں ہونے لگے تھے ورنہ اس سے پہلے اس نے ہمیشہ اپنے ابو کے چہرے پر الجھن اور فکر کے سائے لرزاں دیکھے تھے۔ کتنے فکر مند رہا کرتے تھے وہ اپنی بیٹی کی وجہ سے لیکن اب جیسے زینرا کی طرف سے انہیں اطمینان سا ہوتا جا رہا تھا۔ اس کا چہکتا ہوا لہجہ جب بھی وہ فون پر سنتے تو دل میں بہت خوب صورت سا سکون اترنے لگتا تھا۔ اب تو زینرا بھی اپنی اس ایکٹنگ کی عادی ہوتی جا رہی تھی۔ اپنی اس اذیت میں بھی اسے مزہ آنے لگا تھا۔ زندگی کا یہ نیا موڑ اسے ایک ایسی راہ پر لے آیا تھا جس میں بچھے کانٹوں پر چلنا شاید اس کا مقدر بن چکا تھا۔ اس ایک

ماہ میں وہ اور فاران ایک دوسرے سے اتنے دور ہو چکے تھے کہ لگتا ہی نہیں تھا کہ کبھی وہ ایک دوسرے کے انٹانگ رہ چکے ہیں۔ وہ محبت، وہ دیوانگی، وہ پیار، وہ عشق ایک دوسرے کے بنا سانس نہ لینے کا دعویٰ سب فنا ہو گئے تھے، مٹ گئے تھے، کھو گئے تھے کہیں دور یوں اور نفرتوں کے غبار میں۔ فاران جب شوٹنگ سے واپس آتا تو سیدھا بچوں کے کمرے میں چلا جاتا۔ اگر بچے سو رہے ہوتے تو خاموشی سے اپنے بیڈروم میں جا کر دروازہ بند کر لیتا۔ اس دن کے بعد سے اس نے اپنا بیڈروم بھی تو علیحدہ کر لیا تھا۔ کتنے سرد لہجے میں اس نے زینرا سے کہا تھا۔

”میں چاہتا تو تمہاری طلاق والی خواہش کو پورا کرنے میں ایک سیکنڈ نہیں لگاتا لیکن بہر حال ضروری نہیں کہ وہ تین الفاظ بولے جائیں شاید ہمارے معاشرے کے 80 فی صد جوڑے یہ الفاظ بولے بنا ایک کپروماز کی زندگی گزار رہے ہیں۔ زینرا میں نے یہ قدم بچوں کی خاطر اٹھایا ہے لیکن پھر بھی اگر تم ایسے نہیں رہتا چاہو تو واپس جاسکتی ہو۔ زندگی کسی کے جانے سے رکتی نہیں ہے لیکن یاد رکھو بچے میرے ہی پاس رہیں گے۔“

زینرا کو اس کا اجنبی انداز اور دل کو بھسم کرتے وہ سفاک جملے ایک پل کو نہیں بھولتے تھے۔ اس وقت بھی اس نے بے اختیار سر اٹھا کر اس دشمن جاں کو دیکھا تھا۔

”بچے صرف آپ کے ہی نہیں بلکہ میرے بھی ہیں۔ میں اپنے بچوں کی خاطر زہر بھی پی سکتی ہوں اور زہر آلود زندگی گزارنے میں بھی مجھے کوئی اعتراض نہیں ہوگا۔ فاران اب میرے دل میں بھی وہ احساسات نہیں رہے جن کی وجہ سے میں روز جیتی تھی اور روز مرتی تھی۔ بس آپ سے یہ التجا ہے کہ خاندان میں کسی کو بھی پتا نہ چلے کہ ہم دونوں کے درمیان کتنی اونچی دیواریں کھڑی ہو گئی ہیں۔“

الک نئے موڑ پر

”تم کہنا کیا چاہ رہی ہو؟“ فاران نے الجھ کر اس سے پوچھا۔

”آپ فلموں میں اتنی اچھی اداکاری کرتے ہیں کہ حقیقت کا گمان ہوتا ہے۔ پلیز بچوں کے سامنے ہم نارمل طریقے سے رہیں گے اور جب بھی کراچی جائیں گے کسی پر بھی یہ ظاہر نہیں کریں گے کہ.....“ وہ جملہ ادھورا چھوڑ کر تیزی سے اپنے کمرے میں آ گئی تھی۔ رونا آرہا تھا لیکن آنسو جیسے خشک ہو گئے تھے۔ کچھ لمحوں بعد فاران اندر آ گیا۔

”تمہارے کہنے کا مقصد یہ ہے کہ فلموں کے علاوہ اب مجھے گھر میں بھی اداکاری کرنا پڑے گی۔“ وہ سخت تپا ہوا لگ رہا تھا۔

”آپ تو ویسے بھی اداکار ہیں ہاں مجھے البتہ مشکل ضرور ہوگی۔ اپنے گھر کی فلم میں ایک تنہا مظلوم عورت کو خوشیوں کا جھوٹا پہناوا پہناتے ہوئے۔“ وہ استہزائیہ انداز میں ہنس دی۔ کبھی کبھی کسی ہنسی میں تو بے رورہے ہوتے ہیں۔

”دیکھو زینرا میں کوشش کروں گا کہ میں کراچی کم سے کم جاؤں کیونکہ مجھے دہری زندگی گزارنا سخت ناپسند ہے۔ میں نے پچھلے دنوں بہت اذیت بھرا وقت گزارا ہے اب میں آزاد فضا میں زندگی کا ایک ایک پل جیننا چاہتا ہوں۔ میں ان گھٹن آمیز لمحوں کو بھول جانا چاہتا ہوں جو تمہاری وجہ سے مجھے گزارنے پڑے۔ تمہاری مظلومیت، تمہاری تنہائی سے مجھے کوئی سروکار نہیں۔ تم جیسی بھی ایکٹنگ کرو میری طرف سے کسی ایوارڈ کی امید مت رکھنا۔“ وہ بے حد تلخ لہجے میں کہتا ہوا الماری میں سے اپنے کپڑے نکالنے لگا۔ اس کی یہ حرکت بہت واضح طور پر زینرا کو بتا رہی تھی کہ دل کے ساتھ ساتھ اب ان کے کمرے بھی الگ ہو گئے ہیں۔

☆☆☆

رانی دلہن بنی ہوئی اپنے چھوٹے سے کمرے میں



بے عزتی تو نہیں کروانی تھی۔

ایسہ تو اس دن کے بعد سے اس سے بات ہی نہیں کر رہی تھیں۔ شادی کی تیاریوں میں بھی اسے شامل نہیں کیا تھا اور پھر فقیر محمد اور اس کے گھر والے بھی اس سے شدید متنفر تھے پھر بھلا وہ کس برتے پر وہاں جاتی۔ اب وہ لوگوں کی چھٹی ہوئی نگاہوں کا سامنا کرتے ہوئے تھکنے سی لگی تھی اور پھر یہ ٹینشن بھرے لمحات گزر رہی گئے اور رانی رخصت ہو کر فقیر محمد کے سنگ چلی گئی۔ رخصتی کے وقت جب رانی اپنے ابا کے سینے سے لگی سسک سسک کر رو رہی تھی تو شہزادی کچھ فاصلے پر آنسوؤں سے لبریز آنکھوں سے اسے بہت بے بسی سے دیکھ رہی تھی۔ دل چاہ رہا تھا اپنی اس معصوم سی بہن سے ہاتھ جوڑ کر معافی مانگ لے، اسے اپنے دل میں چھپا کر کہیں دور لے جائے جو اس کی وجہ سے ایک بہت ناپسندیدہ شخص کے ساتھ ان جاہلی زندگی گزارنے جا رہی تھی وہ آگے بڑھی تھی لیکن ایسہ نے بے اختیار سختی سے اس کا بازو پکڑ کر اشارے سے اسے رانی کے پاس جانے سے روک دیا۔

☆☆☆

”ارے واہ، یہ تو تم نے زبردست نیوز سنائی ہے۔ سچ مجھے تو یقین نہیں آ رہا۔“ زبیرا کے خوشی سے بھرپور لہجے پر اجالا ہنس دی۔

”اچھا زیادہ خوش ہونے کی ضرورت نہیں۔ جب میرے تین شیطان آ کر تمہارے گھر میں اودھم مچائیں گے ناں تب تمہیں سچ مزہ آئے گا۔“

”بری بات اجالا اتنے پیارے، پیارے سے معصوم فرشتوں کو ہرگز کچھ نہیں کہنا۔ کتنی رونق ہو جائے گی ان کے آجانے سے میرے گھر میں۔ روشانہ اور فرحان ویسے ہی بور ہو رہے ہیں آج کل..... ان کا وقت بہت اچھا گزر جائے گا تمہارے بچوں کے ساتھ۔“ زبیرا سچ اجالا کے آنے کی خبر

شہزادی پر بھی ڈال لیتی تھیں۔

گھر کے باہر شامیانہ لگا کر وہاں بارات کو بٹھانے کا انتظام کیا گیا تھا۔ دو لہا جب رسموں کے لیے اندر آیا تو شہزادی نے کسی عورت کی آنکھوں میں اس کے لیے تضحیک کی کوئی جھلک نہیں دیکھی بلکہ ہاتھوں ہاتھ اسے لے کر دلہن کے پہلو میں بٹھا دیا گیا۔ کوئی بھی تو میچ نہیں تھا اس کا رانی کے ساتھ۔ شہزادی کو بے اختیار حور کے پہلو میں لنگر والا محاورہ یاد آ گیا لیکن پھر بھی آج نہ جانے کیوں فقیر محمد عام دنوں سے کچھ بہتر ہی لگ رہا تھا۔ گرے سوٹ میں اس کی شخصیت کچھ نکھری گئی تھی۔

”کم بخت شاید یہ بھی کسی بیوٹی سیلون چلا گیا ہو گا۔“ شہزادی نے بہت کلس کر سوچا۔ عورتوں کی... چہ گونیاں بھی اس سے برداشت نہیں ہو رہی تھیں جو وہ شہزادی کو دیکھتے ہوئے کر رہی تھیں۔ ظاہری سی بات تھی سب ہی کو معلوم تھا کہ شہزادی کا رشتہ فقیر محمد سے طے ہوا تھا پھر اچانک اس کی جگہ رانی کا دلہن بن جانا سب ہی کو ایک جتنو میں مبتلا کر رہا تھا۔ اس پر مستزاد رانی کے چہرے پر نکھری اداسی بھی سب کو کوئی کہانی سناتی ہوئی محسوس ہو رہی تھیں۔ شہزادی کی طرف تو وہ آنکھ اٹھا کر بھی نہیں دیکھ رہی تھی۔ دونوں بہنوں کے درمیان یہ سرد سا کھنچاؤ بھی کسی کی نظروں سے پوشیدہ نہ تھا۔ ایسہ بار بار آ کر رانی کو گلے لگا لیتیں۔ آنکھوں سے آنسوؤں کی برسات رک ہی نہیں رہی تھی لیکن رانی بالکل خاموش بیٹھی تھی۔ فقیر محمد جب رسموں کے لیے اندر آیا تھا تو اتفاق سے سب سے پہلے اس کی نظر شہزادی پر ہی پڑی تھی۔ دونوں کی نگاہیں ملیں اور دوسرے ہی لمحے فقیر محمد نفرت سے منہ پھیرتے ہوئے آگے بڑھ گیا۔ ایسہ اپنے داماد پر واری صدقے جا رہی تھی۔ عورتوں کا ایک ہجوم دو لہا دلہن کے گرد جمع تھا۔ کسی عورت نے شہزادی کو پکارا تھا لیکن وہ چپکے سے دوسرے کمرے میں آ گئی۔ وہاں جا کر اسے اپنی

تھی۔ جہاں یونیفارم میں ملبوس اسما رت سی لڑکیاں کتنی مہارت سے اپنی کلائش کو سروس دے رہی تھیں۔ اس انٹرنیشنل ہال کا سحر انگیز ماحول اسے کسی اور ہی دنیا میں لے گیا تھا۔

رانی کو تیار ہوتا دیکھ کر اس کا بھی دل چاہنے لگا کہ وہ بھی اپنا ہلکا سا میک کروالے، بالوں کا کوئی اسٹائل ہی بنوالے لیکن وہ جانتی تھی کہ یہاں کے چار جز بہت زیادہ ہیں سو دل مسوس کر رہ گئی۔ رانی سچ سچ کی مہارانی لگ رہی تھی اس وقت۔ تین چار لڑکیاں بیک وقت اس کو تیار کرنے میں مصروف تھیں۔ اتنی حسین دلہن بن کر تیار ہوئی تھی رانی کہ پارلر میں موجود سب ہی خواتین کی نگاہوں کا مرکز بن گئی تھی۔ ستائشی جملے ختم ہو کر ہی نہیں دے رہے تھے۔ شہزادی خود بھی حیران ہو کر اپنی اس بہن کو دیکھ رہی تھی جس پر روپ ٹوٹ کر برس رہا تھا۔ پتا نہیں کیوں ایک عجیب سے پیچھا دوڑے نے اسے کچھ سوچنے پر مجبور کر دیا۔ اگر اس وقت وہ رانی کی جگہ ہوتی تو اس کی بھی ایسے ہی پزیرائی ہو رہی ہوتی۔ اس وقت وہ بھی سب کی توجہ کا مرکز بنی ہوتی۔ وہ دونوں کبھی کبھی تھریڈنگ کروانے یا بالوں کی کٹنگ کروانے اپنے محلے کے ایک چھوٹے سے پارلر میں چلی جاتی تھیں۔ وہ بھی کچھ عرصے سے اپنا منع کر دیا تھا اور اب رانی کی قسمت کہ وہ اتنے مہنگے بیوٹی پارلر سے اپنا میک اپ کروا رہی تھی لیکن پھر بھی اس نے اپنے سر کو جھٹک کر اپنے آپ کو تسلی دی۔

”ہونہہ رانی کو ان سب چیزوں کے عوض مل بھی کون رہا ہے وہ فقیر محمد جس پر کوئی ایک نظر بھی ڈالنا پسند نہ کرے۔“ لیکن بارات کے آجانے کے بعد دل میں دوبارہ کچھ کھونے کا احساس جاگنے لگا تھا۔ فقیر محمد کی اماں اور بہنیں بڑی شان سے سب کو اپنے ساتھ لائی ہوئی بری دکھا رہی تھیں۔ دلہن پر صدقے واری ہوتے ہوئے وہ نفرت کی ایک نظر

بالکل خاموش بیٹھی تھی۔ اس کے ساٹ چہرے پر خوشی کی کوئی رمت نظر نہیں آ رہی تھی۔ گہرے سرخ عروسی جوڑے میں اس کی گوری رنگت دمک رہی تھی۔ پیشانی پر چمکتا ٹیکا اور ستواں ناک میں پڑی چھوٹی سی نتھ نے اسے دلہنایہ کا اتنا حسین روپ دیا تھا کہ اس پر نظر نہیں ٹپک رہی تھی۔ محلے کی عورتیں اسے گھیرے ہوئے بیٹھی تھیں۔ رضیہ خالہ کا خیال تھا کہ اس نے آج تک اتنی خوب صورت دلہن نہیں دیکھی۔ کچھ زیادہ ہی روپ اتر آیا تھا اس کے چہرے پر پاشاید بہت سیدھے سادے حلیے میں رہنے والی رانی کو پہلی بار سب نے اتنے جگمگاتے روپ میں دیکھا تھا۔ حسین زیورات، جھلنلاتے کپڑے اور ماہر بیوٹیشن کے ہاتھوں سلیقے سے کیے گئے میک اپ نے اس کے حسن کو دو آتھہ بنا دیا تھا۔ شہر کے مہنگے ترین بیوٹی پارلر سے تیار ہوئی تھی وہ۔ ایسہ نے تو منع کیا تھا لیکن فقیر محمد کی اماں کے یہ بتانے پر کہ یہ فقیر محمد کی شدید خواہش ہے اور وہ لوگ اس پارلر سے دونوں دنوں کی بنگ کرا چکے ہیں۔ فقیر محمد کے گھر سے بری بھی اتنی شاندار آئی تھی کہ لوگوں کی آنکھیں کھلی کی کھلی رہ گئی تھیں۔ فقیر محمد نے اپنی شادی کی خوشی میں یا پھر شہزادی کو جلانے کی خاطر دونوں ہاتھوں سے پیسے لٹائے تھے۔ اپنی ماں کو بتائے بغیر اپنے ابا کا خریدا ہوا ایک پلاٹ بھی بیچ ڈالا تھا اور یہ سن کر تو اچھل صاحب بھی حیران رہ گئے تھے کہ فقیر محمد نے ویسے کا اہتمام ایک ہوٹل میں کیا ہے گو کہ وہ ہوٹل فائیو اسٹار نہیں تھا لیکن پھر بھی شادی ہال سے زیادہ مہنگا پڑ رہا تھا۔

اس وقت بھی سب ہی عورتیں بہت رشک آمیز نظروں سے رانی کو دیکھ رہی تھیں۔ گلابی کپڑوں میں ملبوس شہزادی کی نگاہیں بھی بار بار رانی کے سراپے میں الجھی جا رہی تھیں۔ بری میں آئے کپڑوں، زیورات اور دیگر قیمتی چیزوں کو بار بار دیکھتے ہوئے بھی اس کا دل نہیں بھر رہا تھا۔ زندگی میں پہلی بار وہ ایک بہت شاندار بیوٹی پارلر میں رانی کے ساتھ گئی



سائنس ہی رک گئی۔ ذلت کے شدید احساس نے اسے بالکل ہی اندر سے ختم کر کے رکھ دیا۔ کاش اس وقت وہ مری گئی ہوتی۔ اس نے بہت ڈوبتے ہوئے دل سے یہ سوچا تھا۔ فاران نے جس غصے اور حقارت سے اسے ایک جھٹکے کے ساتھ پیچھے دھکیلا تھا وہ تقریباً گرتے گرتے پٹی تھی۔

”ڈونٹ سچ می اگین۔“ اس نے زنیرا کی طرف انگلی اٹھا کر جیسے غراتے ہوئے اسے تنبیہ کی تھی۔ وہ سفید ہوتے ہوئے چہرے کے ساتھ سکتے عالم میں اسے دیکھتی رہ گئی۔ اپنی ایسی توہین کا تو اس نے تصور بھی نہیں کیا تھا۔ وہ کانپتے ہوئے قدموں کے ساتھ کمرے سے باہر آ گئی۔ نفرت کا شدید ریلا ایک بار پھر فاران کی محبت، اس کی طلب، اس کا عشق بہا کر اتنی دور لے گیا تھا کہ اس محبت کی ہلکی سی رمت بھی اب اس کے دل میں باقی نہیں بچی تھی بلکہ اس وقت بچوں کا خیال، ان کی محبت بھی اسے نظر نہیں آرہی تھی بس دل چاہ رہا تھا کہ اسی لمحے وہ یہ گھر چھوڑ کر چلی جائے۔ وہ چپ چاپ آ کر اپنے کمرے میں بیٹھ گئی۔ دماغ سائیں سائیں کر رہا تھا اور نگاہوں میں بار بار اپنی ذلت کا منظر گھوم کر اسے شدید اذیت سے دوچار کر رہا تھا۔ بچوں کا کب اسکول سے آنے کا نام ہو گیا تھا اسے کچھ پتا ہی نہیں چلا۔

”مما بھوک لگ رہی ہے۔“ ننھا فرحان اپنا اسکول بیک قالین پر پھینکتا ہوا اس سے آکر لپٹ گیا لیکن جواباً ہمیشہ کی طرح زنیرا نے اسے لپٹا کر پیار نہیں کیا بس خالی خالی نظروں سے اسے دیکھ گئی۔ ”مما آپ ٹھیک تو ہیں ناں، آپ ایسے کیوں بیٹھی ہیں؟“ فرحان کے پیچھے آتی ہوئی روشانہ اس کی یہ کیفیت دیکھ کر گھبرا سی گئی۔ زنیرا نے کوئی جواب نہیں دیا۔ تین چار گھنٹوں سے ایک ہی طرح سے بیٹھ رہنے سے اس کی پیٹھ اکڑ سی گئی تھی لیکن اسے کچھ احساس ہی نہیں ہو رہا تھا۔

”رجیم کہاں ہے، تمہیں چائے لانے کی کیا ضرورت تھی؟“ اس کا تلخ لہجہ نظر انداز کرتے ہوئے وہ اس کے نزدیک چلی آئی۔

”میں اپنی ذات کی تنہائیوں میں زندہ ہوں مگر یہ سچ ہے مجھے تیری ضرورت ہے بہت۔“ اس نے نگ کو ساند ٹیبل پر رکھتے ہوئے بہت اداس لہجے میں یہ شعر پڑھا تو فاران کا چہرہ سرخ ہو گیا۔

”پلیز زنیرا تم ابھی اور اسی وقت میرے کمرے سے چلی جاؤ۔ تم نے مجھ سے طلاق مانگی تھی جو میں بچوں کی وجہ سے تمہیں نہیں دے سکا یا تم یہ سمجھ لو شرعی طور پر ہماری طلاق نہیں ہوئی ہے لیکن اب تم میری زندگی میں دور، دور کہیں بھی نہیں ہو اور تم نے یہ بھی تو کہا تھا کہ تمہارے دل میں میرے لیے وہ محبت، وہ احساس کچھ بھی باقی نہیں رہا تو پلیز اپنی بات پر قائم رہو اور اگر ایک منٹ اور تم یہاں ٹھہریں تو میں یہ کمرہ چھوڑ کر چلا جاؤں گا۔“ اس کا قہر آلود انداز زنیرا کو سہا سا گیا لیکن دل جیسے ہار مانے کو تیار نہیں ہو رہا تھا۔ اسے محبوب کو منانے کے لیے اسے دوبارہ پانے کے لیے آج وہ اپنی انا کو کہیں دور چھوڑ آئی تھی۔

”فاران میں نے جذبات میں آ کر جو کچھ بھی کہا تھا وہ آپ کی ان باتوں کا ری ایکشن تھا جو آپ نے مجھ سے کہی تھیں لیکن آپ کی محبت، آپ کی طلب تو اب پہلے سے کہیں زیادہ میرے دل میں بڑھ گئی ہے۔ آج مجھے کہنے دیجیے فاران کہ میں آپ سے مزید دوری برداشت نہیں کر سکتی پلیز فاران ہم آج سب کچھ بھلا کر دوبارہ اپنی نئی زندگی کا آغاز کر لیں۔“ وہ بہت لمبی انداز میں کہتی ہوئی بے اختیار پلس کے بہت نزدیک چلی آئی اور والہانہ انداز میں اس کا ہاتھ تھام لیا لیکن فاران کا ری ایکشن اس کی توقع کے برخلاف اتنا شدید تھا کہ اس کی تو جیسے

پر لپک کر وہی دروازہ کھولتی اور وہ اس کو دیکھے بنا تیز تیز قدموں سے اپنے کمرے میں چلا جاتا۔ اکثر جب وہ بچوں کے ساتھ کھیل رہا ہوتا۔۔۔ ان سے باتیں کر رہا ہوتا تو وہ اس کے پسندیدہ کمرے کے کپڑوں میں سامنے آ کر بیٹھ جاتی۔ اس کے فیورٹ بریفوم سے اپنے آپ کو بھگودیتی لیکن اس ستم گر کی لائقیتی ویسے ہی رہتی۔ وہ اس سے مکمل انجان بنا بچوں کے ساتھ گن رہتا۔ زنیرا کا بہت دل چاہتا کہ وہ اسے بھی اپنی باتوں میں شامل کرے پہلے کی طرح بچوں کو اپنے ساتھ ملا کر اسے خوب ستائے اور جب وہ روٹھ کر وہاں سے اٹھ جائے تو ویسے ہی پیار سے منائے جو اس کا خاصہ تھا لیکن اب منانا تو دور کی بات وہ اس سے بات تک کرنے کا روادار نہیں رہا تھا۔ نگاہیں تک ملانے سے کترانے لگا تھا۔ اگر وہ کبھی کچھ بوجھ لیتی تو پتا اسے دیکھے جواب دے دیتا تھا اور وہ بھی بہت سرد مہری سے۔ زنیرا حیران تھی کہ کیا کوئی ایسے بھی اپنے فیصلے پر اٹل رہ سکتا ہے، یہ وہی فاران تھا جس نے اسے جنون کی حد تک چاہا تھا اور اب نفرت بھی اسی انتہا پر کر رہا تھا۔ اس دن فاران اتفاق سے گھر پر ہی تھا شاید کوئی شوٹنگ کینسل ہو گئی تھی۔ بچے اسکول گئے ہوئے تھے۔ خانساں چائے بنا کر جب اس کے بیڈروم میں جانے لگا تو زنیرا نے کچھ سوچ کر اس کے ہاتھ سگ لے لیا۔

”رجیم یہ نگ مجھے دے دو اور تم جا کر آج ذرا اسپیشل سناٹا بنا دو۔ بہت دنوں بعد صاحب گھر پر ناشتا ذرا ڈھنگ سے کریں گے۔“

رجیم کے جانے کے بعد وہ دھڑکتے دل کے ساتھ اس کے کمرے میں داخل ہوئی۔ وہ شاید ابھی سو کر اٹھا تھا اور بیڈ کے کراؤن سے ٹیک لگائے ریوٹ ہاتھ میں تھا مے چینل بدل رہا تھا۔ اسے کمرے میں آتا دیکھ کر فاران کے چہرے پر ناگواری بکھر گئی۔

سن کر بہت ایکساٹڈ ہو رہی تھی۔ زندگی پر چھائے ہوئے جمود سے وہ تھکنے سی لگی تھی۔ فاران اس کے لیے ایسے اجنبی ہو گیا تھا جیسے وہ دونوں کبھی کسی خوب صورت بندھن میں بندھے ہی نہ تھے۔ بچوں کے سامنے تو وہ پھر بھی اس سے رکی سی باتیں کر لیتا تھا لیکن بچوں کی غیر موجودگی میں تو وہ اسے ایک نظر دیکھنا بھی گوارا نہیں کرتا تھا۔ وہ دونوں اکثر بچوں کے ساتھ باہر گھومنے بھی جاتے تھے۔ وہ اس کے ساتھ قدم سے قدم ملا کر چلتی بھی تھی لیکن کتنا فرق ہو گیا تھا پہلے اور اب کے ساتھ میں۔ وہ فخر و غرور، وہ لوگوں کی رشک آمیز نگاہوں کو اپنی طرف اٹھاپا کر ان سے لطف اندوز ہونا، فاران کے ہاتھ میں ہاتھ دے کر چلتے ہوئے خود کو دنیا کی خوش قسمت ترین عورت سمجھنا۔ کتنا کچھ کھو گیا تھا اس سے۔ اس کے ہاتھوں سے ریت کی طرح پھسل گئے تھے وہ لمحات جو اس کی زندگی کا حاصل تھے۔ اس نے جذبات میں آ کر طلاق کا مطالبہ کر کے اپنی محبت کے تابوت میں آخری کیل بھی ٹھونک دی تھی یا شاید فاران کو موقع فراہم کر دیا تھا کہ وہ اس سے ہر تعلق توڑ کر اپنے لیے باہر کی دنیا میں خوشیاں تلاش کرے۔ شروع میں اس نے بھی تو جذباتی ہو کر فیصلہ کر لیا تھا کہ وہ بس بچوں کی خاطر اس گھر میں رہے گی فاران کے لیے اس کے دل میں کسی بھی قسم کے کوئی جذبات باقی نہیں رہے تھے لیکن پھر رفتہ رفتہ جب غصے اور نفرت کی دھند پھٹنی شروع ہوئی تو اس میں ٹھپسی فاران کی محبت کی چمکتی دھوپ ایک بار پھر اس کے دل کی زمین پر بکھرنے لگی۔ یہ کوئی فلم یا افسانہ نہیں تھا کہ وہ ایک ہیروئن کی طرح اپنے شوہر کے ساتھ ایک گھر میں رہتے ہوئے بھی ایک بنجر زندگی گزار دیتی جبکہ کتنی بھر پور رفاقت ہوا کرتی تھی ان دونوں کے درمیان۔ اب اس نے آدھی، آدھی رات تک اس کے انتظار میں جاگنا شروع کر دیا تھا۔ اس کے آنے کے وقت



## منافقت کیا ہے؟

عام زبان میں قول و فعل کے تضاد کا شکار افراد منافقت کے حامل کہے جاتے ہیں یعنی دل میں کچھ زبان پر کچھ اور عمل سے کچھ.....

منافقت رکھنے والے پر اللہ تعالیٰ نے نہ صرف اظہار ناراضی کیا ہے بلکہ سخت غصے کا اظہار بھی کیا ہے۔

ارشاد ربانی ہے۔ ”یہ (منافق) لوگ دعویٰ کرتے ہیں کہ ہم ایمان لائے اللہ اور رسول ﷺ پر اور ہم نے اطاعت قبول کی مگر اس کے بعد ان میں سے ایک گروہ (اطاعت) سے منہ موڑ جاتا ہے، ایسے لوگ ہرگز ایمان والے نہیں ہیں۔“ (سورہ نور)

قرآن پاک کی ایک مکمل سورہ..... سورہ منافقون، منافقین اور منافقت کی نشان دہی مکمل طور پر کرتی ہے۔

ارشاد رب العزت ہے ”منافق دوزخ کے سب سے نچلے درجے میں ہوں گے اور کوئی ان کا مددگار نہ ہوگا۔“ (سورہ نسا)

حقیقت یہ ہے کہ سورہ منافقون میں باری تعالیٰ نے منافقوں سے متعلق جو علامات بتائی ہیں اگر ہم غور و فکر سے کام لیں تو نہ صرف منافقت جیسے قبیح فعل سے اجتناب کر سکتے ہیں بلکہ منافقت برتنے والوں کی صحبت اور دوستی سے بھی بچ سکتے ہیں۔ بھی اللہ تعالیٰ کا رحم و کرم ہمیں حاصل ہو سکے گا مگر آج ہم دوسرے کو منافق اور اپنے آپ کو ہی سچا اور کھرا گردانتے ہیں۔ خود احتسابی ہر مسلمان کا ہر شب کا معمول ہونا چاہیے تاکہ اگلا دن، پچھلے دن کی کوتاہیوں اور نافرمانیوں سے بچا ہوا ہو۔

حضرت عمار بن یاسرؓ سے روایت ہے کہ رسول اکرم حضرت محمد ﷺ نے فرمایا جو شخص دو رُخا ہوگا یعنی ظاہر و باطن کا دوغلا..... وہ منافقوں کی طرح مختلف لوگوں سے مختلف باتیں کرے گا۔ روزِ حشر اس کے منہ میں آگ کی دوزبائیں ہوں گی..... (سنن ابی داؤد)   
مرسلہ: ایلیا مہدی، کراچی

ہونے کے باوجود ان لوگوں کو کافی ٹائم دینے کی کوشش کی تھی۔ گھر کے حالات ان لوگوں پر ظاہر نہ ہوں وہ زیادہ تر انہیں باہر ہی گھمانے پھرانے لے جاتا رہا تھا۔ اسٹوڈیو میں شوٹنگ بھی دکھانے لے گیا۔ لالہ رخ اور شہباز وہاں دوسرے بہت سے مشہور اسٹارز سے مل کر بے حد خوش ہوئے تھے۔ امی بھی اپنے داماد کی شہرت اور عزت دیکھ کر بہت خوش اور متاثر لگ رہی تھیں اور پھر اس پر مستزاد فاران کا اتنا خیال رکھنا بھی انہیں بہت اچھا لگ رہا تھا۔

اسی بلے گلے میں یہ چند روز گزر گئے اور ان لوگوں نے فاران اور زینرا کے درمیان جاری سرد مہری کو محسوس ہی نہیں کیا یا پھر زینرا نے بھی ایک کامیاب ایکٹریس ہونے کا ثبوت دے دیا تھا۔ دل ہی دل میں وہ دعا مانگتی رہی تھی کہ وہ لوگ جلد از جلد واپس چلے جائیں۔ فاران کے ساتھ رکھی بات چیت بھی اسے ایک آگ پر جلنے کے مصداق لگ رہی تھی اور اب اجالا کے آنے پر بھی اسے تھوڑی سی الجھن ضرور ہو رہی تھی لیکن پھر بھی نہ جانے کیوں اسے اجالا کا اتنا اچھا لگ رہا تھا۔ اسے ایسا محسوس ہو رہا تھا جیسے اجالا کے روپ میں اس کا کوئی مسجیا غم گسار آ رہا ہے جس سے وہ اپنے دل کی تمام باتیں کہہ سکے گی۔

اپنے وہ احساسات شیئر کر سکے گی جو وہ کسی سے بھی نہیں کر سکتی تھی۔ کچھ لوگ اس دنیا میں ایسے بھی ہوتے ہیں جو محبت کے، انسانیت کے، ہمدردی کے سفیر ہوتے ہیں۔ جو لوگوں کے آنسو اپنی آنکھوں میں محسوس کرتے ہیں اور ان کی خوشیوں کو اپنے دل میں اتار لیتے ہیں۔ زینرا کو اجالا ایسے ہی لوگوں میں سے محسوس ہوتی تھی۔

کار ایک دھچکے کے ساتھ رکی۔ انٹرپورٹ آچکا تھا۔ بے شمار لوگ اپنے پیاروں کو لینے آئے ہوئے تھے۔ آہستہ آہستہ مسافر باہر آرہے تھے اور ریسیو کرنے والے اپنی خوشی کا اظہار کرتے ہوئے انہیں

روشانہ کے بالوں میں کلپ لگاتے ہوئے اسے ہدایت کی اور تیزی سے اپنے کمرے کی طرف پرس لینے کے لیے بڑھی ہی تھی کہ دوسری طرف سے آتے ہوئے فاران سے وہ تقریباً ٹکرا ہی گئی۔

”اوہ سوری۔“ وہ اس تیزی سے پیچھے ہٹی گویا کسی نامحرم اجنبی سے اس کا ٹکراؤ ہو گیا ہو۔

”تم لوگ اجالا کو لینے انٹرپورٹ جا رہے ہو؟“ وہ بڑے نارمل انداز میں اس سے پوچھنے لگا۔

”ہاں۔“ اس سے مختصر جواب وہ اور نہیں دے سکتی تھی۔ وہ اس کی طرف دیکھ کر بنا تیزی سے اپنا سیٹ پر ڈرائیور کے بجائے فاران کو براجمان دیکھ کر

وہ ایک لمحے کو ٹھنک سی گئی۔ اس دن کے بعد سے وہ فاران کے ساتھ باہر جانا تو دور کی بات وہ اس کے سامنے آنے سے بھی گریز کرنے لگی تھی۔ جب وہ

بچوں کے ساتھ وقت گزارتا تو وہ پہلے کی طرح اس کے سامنے آ کر بالکل بھی نہیں بیٹھتی تھی۔ اپنے کمرے

میں یا تو کوئی کتاب پڑھتی رہتی یا پھر اپنے امی ابو یا بہن بھائیوں سے فون پر لمبی لمبی باتیں کرتی۔ ٹی وی کے مختلف پروگرامز بھی اب وہ زیادہ شوق سے دیکھنے

لگی تھی۔ بچے جب اسے پکارتے تو وہ بہت خوب صورت بہانے بنا کر انہیں ٹال دیتی۔ دوریاں طویل

ہوتی جا رہی تھیں۔ فاصلے اتنے بڑھ چکے تھے کہ اب ان کے سمٹنے کے آثار معدوم ہو چکے تھے۔ بچے ابھی

معصوم تھے اپنے ماں باپ کے اس ٹوٹے ہوئے تعلق سے بے خبر اپنے بابا اور ماما کی محبتوں کو سمیٹتے ہوئے وہ

بھی اپنی معصوم سی دنیا میں مگن تھے۔ وہ تو شکر تھا کہ زینرا کے ابو کا لاہور کا آنا بھی نہیں ہوا تھا ورنہ ان کی

دوراندیش نگاہیں بہت کچھ بھانپ لیتیں البتہ اس کی امی اور بہن بھائی کچھ دنوں کے لیے لاہور ضرور آئے

تھے لیکن گھر میں چلتی ہوئی فلم کی حقیقت انہیں پتا ہی نہیں چل سکی۔ ان دنوں فاران نے بہت بڑی

☆ ☆ ☆

”چلو بچوں دیر ہو رہی ہے فٹافٹ کار میں جا کر بیٹھو، میں پرس لے کر بس آرہی ہوں۔“ زینرا نے

ماہنامہ پاکیزہ 158 فروری 2014ء

”مما پلیز کچھ بولیے ناں، آپ کی طبیعت خراب ہے کیا؟ میں ڈاکٹر فون کر دوں۔ بولیں ممّا ورنہ ہم لوگ رونے لگیں گے۔“ روشانہ نے روہانسی آواز میں اسے جیسے دھمکی دی۔ دونوں بچے بہت پریشان ہو کر اس کے دائیں بائیں کھڑے اسے پکارے جا رہے تھے۔ اس نے خالی خالی آنکھوں سے اپنے دونوں بچوں کی طرف دیکھا۔ اس کے دونوں معصوم بچے کتنے ہراساں، کتنے خوفزدہ سے لگ رہے تھے، اسے اس طرح بے گانگی سے اپنی طرف دیکھتا پا کر..... اس کا سویا ہوا ذہن جاگنے لگا۔

اس نے بے اختیار دونوں بچوں کو زور سے اپنی تانہوں میں سمیٹ لیا۔ دل میں ایک سکون سا اثر نے لگا۔ اس سے محبت کرنے والے، اس کے لیے پریشان ہونے والے، اس کی کیئر کرنے کے لیے اس کے بچے اس کے ساتھ تھے۔ اس رشتے کو بنانے کے لیے اسے کسی فارم پر سائن نہیں کرنا پڑا تھا اور کوئی بھی تین الفاظ اس کے بچوں کو اس کے لیے اجنبی نہیں بنا سکتے تھے۔ روشانہ اور فرحان اب بھی سہمے ہوئے اس کی آغوش میں ڈکے ہوئے تھے۔ ان کے وجود کی گرمی جیسے ایک توانائی بن کر زینرا کی رگوں میں دوڑنے لگی۔

اس کے پاس تو محبتوں کا ایک ذخیرہ موجود تھا پھر وہ کیوں اس شخص کے پاس اس کی محبت، اس کی رفاقت کی بھیک مانگنے چلی گئی تھی۔ اسے اپنے آپ سے گھن آنے لگی۔ کتنی حقارت سے فاران نے اسے اپنے پاس سے ہٹایا تھا بلکہ دھکا دیا تھا۔ اس ایک لمحے میں اس نے اپنی ذلت کی انتہائی گھڑی دیکھ لی تھی اور اسی ایک لمحے نے اس کے اندر ایک اور زینرا کو بھی جنم دیا تھا۔

☆ ☆ ☆

ماہنامہ پاکیزہ 158 فروری 2014ء



ہنس دیے۔  
”میری اماں ٹھیک ہی تو کہتی تھیں دیکھ لیا تم نے انیسہ کہ رانی کے نام کا اثر اس کی زندگی پر کیسے پڑا ہے۔ اسم بگنی بن گئی ہے وہ تو۔ اللہ اسے نظر بد سے بچائے۔ ہمارے داماد کا نام تو فقیر ہے لیکن رہن سہن اور خیالات بالکل بادشاہوں جیسے ہیں۔“ اجمل صاحب کی بات ٹھک کر کے شہزادی کے دل پر لگی تھی۔

☆☆☆

یہ اتنا فاصلہ ہی وہ تعلق ہے جو تو نے ہمارے اور اپنے درمیان رکھا ہوا ہے  
”زیراتہماری آنکھوں میں چھپا بہت گہرا اور خاموش دکھ مجھے دہلائے دے رہا ہے۔ تمہارے ہونٹوں پر بکھری ہنسی مجھے کیوں اتنی جھوٹی لگ رہی ہے۔ پلیز زبیر! ایسے گھٹ گھٹ کرمت جیو۔ مانا کہ تمہارا خاندان تمہاری خوش قسمتی پر ناز کرتا ہے۔ سب لوگ تمہیں رشک آمیز نظروں سے دیکھتے ہیں لیکن مجھے محسوس ہو رہا ہے کہ اپنا بھرم قائم رکھنے کی کوشش میں تم اندر سے بالکل ٹوٹی جا رہی ہو۔ بولو کیا میں غلط کہہ رہی ہوں؟“ آج اجالا نے بھی ٹھان لی تھی کہ زبیر اسے وہ سچائی، وہ حقیقت جان کر ہی رہے گی جو اس نے آتے ہی محسوس کر لی تھی۔

”ارے ایسی کوئی بات نہیں ہے اجالا۔ تم تو زبردستی ہی میری خوشیوں کی جگہ گاہٹوں میں اندھیرا تلاش کرنے کی کوشش کر رہی ہو۔“ زبیر اٹھ کھلا کر ہنس دی۔

”جانتی ہو زبیر! کہ انسان کی زندگی کا سب سے مشکل لمحہ کون سا ہوتا ہے؟“ اجالا نے غور سے اسے دیکھتے ہوئے پوچھا۔

”کون سا؟“ زبیر نے مسکرا کر اسی سے سوال کر ڈالا۔

”جب کسی کو اپنے آنسو اپنی آنکھوں میں چھپا

اس پر مستزاد یہ کہ تم بھی اس سے اتنی اکھڑی اکھڑی ہو گئی ہو۔“

”نہیں..... ایسی تو کوئی بات نہیں ہے۔ بس رانی کے چلے جانے سے خود میرا دل اتنا اداس ہو رہا ہے کہ کسی سے بھی بات کرنے کا نہیں چاہ رہا ہے۔ آپ دیکھیں تو سہی گھر کیسے بھائیں بھائیں کر رہا ہے۔“ انیسہ کی آنکھوں سے آنسو بھل بھل بہہ نکلے۔ اجمل صاحب کے چہرے پر بھی ادا سی چھا گئی۔ ابھی رانی کی رخصتی کو ایک گھنٹا بھی نہیں ہوا تھا پھر بھلا ان کے دل اتنی جلدی سنبھل بھی کیسے سکتے تھے۔

ادھر شہزادی اپنے کمرے میں گھٹ گھٹ کر رو رہی تھی۔ رانی اس سے کتنی بدگمان اور خفا خفا سی گئی تھی۔ رخصتی کے وقت وہ اسے گلے بھی نہیں لگا سکی تھی۔ رانی کے تیور بتا رہے تھے کہ وہ اگر قریب گئی بھی تو رانی اس سے ملنے سے انکار کر دے گی۔ انیسہ اس بات کو سمجھ رہی تھیں تبھی تو انہوں نے اسے رانی کے پاس جانے سے روک دیا تھا۔ تبھی دروازے پر کسی کی آہٹ سن کر اس نے سر اٹھایا تو باپ کو اندر داخل ہوتا دیکھ کر وہ جلدی سے آنسو پونچھتے ہوئے کھڑی ہو گئی انیسہ بھی پیچھے پیچھے چلی آئی تھیں۔

”شہزادی بیٹا سنو! تمہیں ناشتا لے کر فقیر محمد کے گھر جانا ہے۔ بھئی یہ رواج ہمیشہ سے ہمارے خاندان میں چلا آ رہا ہے..... کیوں انیسہ!“ اجمل صاحب کو اچانک ہی یہ رسم یاد آئی تھی۔

”نہیں اجمل صاحب مجھے فقیر محمد کی ماں سختی سے منع کر گئی ہیں۔ میں نے جب ان سے پوچھا کہ ہم لوگ کتنے بجے تک ناشتا لے کر آئیں تو وہ ہنستے ہوئے بولیں کہ بہن اب یہ رواج بہت پرانا ہو گیا ہے۔ شادی کے دنوں کے لیے فقیر محمد نے ایک باورچی کو بلوایا ہے وہ روز صبح ناشتے میں مزے، مزے کی چیزیں بنا رہا ہے۔ کل تو وہ اور اسٹیشل ناشتا بنائے گا۔“ انیسہ نے انہیں تفصیل سے بتایا تو وہ فخریہ

احساس ختم کر چکا تھا لیکن اس وقت پتا نہیں کیوں اسے فاران کا نہ تو اپنے ساتھ آنا اچھا لگا تھا اور نہ ہی اس کا اتنی محبت سے اجالا کو ریو کرنا پسند آ رہا تھا۔ کتنے دنوں بعد تو وہ یوں کسی کے آنے پر خوش ہو رہی تھی لیکن اس کی اس خوشی کو بھی فاران نے اپنی موجودگی سے ختم کر کے رکھ دیا تھا۔ وہ سخت بورسی ہو گئی موڈ بھی کچھ آف ہو گیا تھا جسے اپنی ایکساٹمنٹ میں اجالا نے محسوس ہی نہیں کیا ویسے بھی فاران کو اتنی نگاہوں کا مرکز بنا ہوا دیکھ کر وہ خاصی امپرپس ہو رہی تھی۔ سارے راستے اس موضوع پر دونوں میں ٹوک جھوک بھی ہوتی رہی جس پر زبیر اسی طور پر بھی نہیں مسکرائی تھی۔ فاران بہت دنوں بعد پہلے کی طرح شوخ اور ہنستا کھلکھلاتا ہوا دکھائی دے رہا تھا۔ چہرے پر ہمہ وقت چھایا ہوا تناؤ بھی نہ جانے کہاں غائب ہو گیا تھا جبکہ زبیرا کے دل میں جلتے ہوئے خوشی کے چراغ آہستہ آہستہ بجھتے جا رہے تھے۔ صبح سے بکھری ہوئی اس کے چہرے کی رونق بالکل ماند پڑتی جا رہی تھی۔ کھانے کی میز پر بھی وہ بہت خاموش اور گم صم سی تھی جبکہ فاران کچھ ضرورت سے زیادہ ہی چمک رہا تھا۔

بہت مدت بعد اس کا بے ساختہ تہقہہ گھر کی فضا میں گونجا جب اجالا نے اپنے بچے کی کوئی بہت مزے دار بات سنائی تھی۔ اجالا نے ہنسی میں اس کا بھرپور ساتھ دیتے ہوئے اچانک ہی زبیرا کی جانب دیکھا تھا اور جیسے زبیرا کی آنکھیں اپنی تمام تر حساسیت کے ساتھ اسے اندر تک جھنجھوڑ گئیں۔ ایک انجانا سادہ اسے اس کی آنکھوں میں تیرتا محسوس ہوا تھا۔ یہ آنکھیں بنا بولے کبھی کبھی کتنے راز افشا کر دیتی ہیں۔

☆☆☆

”میں نے ایک بات نوٹ کی ہے انیسہ کہ تمہارا رویہ شہزادی کے ساتھ کافی نامناسب ہے وہ ویسے ہی بہن کے جانے کے بعد خود کو اکیلا محسوس کر رہی ہے

ویل کم کر رہے تھے۔ فاران اس سے کچھ فاصلے پر کھڑا اجالا کا منتظر تھا۔ زبیرا کو ابھن سی محسوس ہونے لگی۔ انہیں آنے کی بھلا کیا ضرورت تھی۔ اتنے دنوں بعد اس کی کوئی پسندیدہ ہستی اس کی خشک زندگی میں کچھ رنگ بھرنے آرہی تھی لیکن فاران کی موجودگی کی وجہ سے اسے کھل کر خوشی کا اظہار کرنا پتا نہیں کیوں اچھا نہیں لگ رہا تھا۔ بچے ہر باہر آنے والے مسافر کو اجالا کے گمان میں دیکھتے اور پھر بور ہو کر دوبارہ انتظار شروع کر دیتے۔

فاران کے آس پاس کافی لوگ منڈلا رہے تھے۔ خواتین بھی بار بار اس کی طرف دیکھنے پر مجبور ہوئی جا رہی تھیں۔ کچھ اسمارٹ سی لڑکیوں اور مرد حضرات کی درخواست پر فاران نے ان لوگوں کے ساتھ تصویریں بھی کھینچوائی تھیں۔ کتنی اہمیت مل رہی تھی اسے۔ سب کی نگاہوں کا مرکز بنا ہوا تھا وہ لیکن زبیرا کے دل میں اس کے لیے جیسے ہر احساس مرچکا تھا۔ وہ بالکل لا تعلق سی سامنے اس راستے پر نظریں جمائے کھڑی تھی جہاں سے اجالا کو باہر آنا تھا اور پھر انتظار کی گھڑیاں ختم ہو ہی گئیں۔ اجالا اپنے تین کیوٹ سے بچوں کے ساتھ ہنستی مسکراتی ٹرائی دھکیلتی باہر آتی نظر آئی تو زبیرا نے بے ساختہ اسے پکار کر ہاتھ ہلا دیا۔ کچھ ہی لمحوں میں وہ دونوں بہت گرم جوشی سے مل رہی تھیں۔ بھی فاران مسکراتا ہوا آگے بڑھا۔

”السلام علیکم! تھوڑی سی لفٹ ہمیں بھی کروادو اپنا اتنا کام چھوڑ کر تمہیں ریو کرنا آ گیا ہوں۔“ فاران نے بہت خوب صورت سی مسکراہٹ کے ساتھ جیسے اجالا کو اس کی اہمیت کے بارے میں بتایا۔ ”اوہو تم بھی آئے ہو، قسم سے مجھے تو یقین نہیں آ رہا۔“ اجالا کی بے ساختہ خوشی کو محسوس کرتے ہوئے زبیرا کچھ بد دل سی ہو گئی۔ اسے ان دونوں کو اس طرح ایک دوسرے کو اہمیت دینا ذرا بھی اچھا نہیں لگا حالانکہ دل فاران سے ہر تعلق توڑ چکا تھا، ہر



### پیشکش

اتنے اچھے موسم میں  
روٹھنا نہیں اچھا  
بارجیت کی باتیں  
کل پہ ہم اٹھارہیں  
آؤ  
آج دوستی کر لیں

### محبت

کس قدر انوکھا ہے رابطہ محبت کا  
کب نہ جانے ہو جائے مجزہ محبت کا  
اپنی ذات سے بھی وہ اجنبی سا لگتا ہے  
جس کے ساتھ ہو جائے حادثہ محبت کا  
از: ارم کمال..... فیصل آباد

خوب صورت سی شرم چھلکتی ہوئی محسوس ہو رہی تھی۔  
فقیر محمد بھی ہلکے نیلے شلوار سوٹ میں بے پناہ خوش  
نظر آ رہا تھا حالانکہ رانی کے ساتھ چلتا ہوا وہ شہزادی  
کو کافی میلا میلا سا لگا لیکن پھر بھی جیسے دل نے اس  
سے سرگوشی کی تھی کہ وہ پھر بھی اتنا برا نہیں لگ رہا تھا  
جتنا اس نے سوچا تھا۔

انیسہ نے ان دونوں کو اس طرح سے برآمدے  
میں بچھے ہوئے تخت پر بٹھایا گویا وہ دونوں سچ مچ کے  
رانی اور راجا ہوں۔ فقیر محمد کی والہانہ نگاہیں بار  
بار رانی کے حسین چہرے پر جیسے ٹار ہوئی جارہی  
تھیں۔ خوشی کے مارے دانت بند ہی نہیں ہو رہے  
تھے۔ اماں اور ابا ان دونوں کی خاطر وہیں بیٹھے  
بچھے جارہے تھے۔ ذرا ذرا سے کام کے لیے شہزادی  
کو یوں آواز دی جارہی تھی جیسے وہ ان دونوں کی  
خادمہ ہو۔ شہزادی کو ایک عجیب سی بے عزتی کا

یہاں آتے ہوئے کتنی عجیب سی لگے گی۔“ اس نے  
تاسف سے سوچا اور پھر جلدی، جلدی برتن نکال کر  
انہیں سائڈ پر رکھی ہوئی میز پر سیٹ کر کے جلدی سے  
اپنے کپڑے لے کر نہانے لگی۔ ابا چائے کے  
لوازمات لینے بازار جا چکے تھے اور اماں اپنے چھوٹے  
سے گھر کو چکانے میں بے حال ہوئی جارہی تھیں۔

دن کے تقریباً ساڑھے گیارہ بجے دروازے  
پر ہونے والی دستک نے گھر میں ایک ہلچل ہی  
مچادی۔ ابا تقریباً ایک گھنٹے سے ان کے انتظار میں  
پورے گھر میں ادھر سے ادھر ٹہلتے ہوئے اب تھکنے  
سے لگے تھے لیکن دستک کی پہلی ہی آواز پر جیسے  
پورے جہاں کی پھرتی ان کے وجود میں آ بسی، وہ تیر  
کی طرح دروازے کی طرف دوڑے جبکہ اماں بھی  
دوڑے کو سلیقے سے لیتے ہوئے تیزی سے ان کے  
پیچھے دروازے تک آگئیں جہاں سے رانی اور فقیر محمد  
اندر داخل ہو رہے تھے۔ شہزادی برآمدے میں ہی  
رک کر ان کو اندر کی طرف آتا دیکھ رہی تھی۔

رانی کو جس والہانہ انداز میں انیسہ نے گلے  
لگایا تھا وہ شہزادی کو کچھ اچھا نہ لگا۔ اس سے تو وہ  
سیدھے منہ بات ہی نہیں کر رہی تھیں اور رانی کے  
لیے جیسے ان کی مامتا ابلی پڑ رہی تھی۔ گہرے نیلے  
کامدانی کے سوٹ میں رانی کا گورا رنگ دمک رہا  
تھا۔ بڑے بڑے گندن کے آدیزے اس کے  
چہرے کی رونق کو مزید بڑھا رہے تھے۔ وہ اتنی حسین  
لگ رہی تھی کہ شہزادی ایک لمحے کو تو اسے دیکھتی ہی  
رہ گئی۔ وہ تو کل سے بھی زیادہ خوب صورت آج لگ  
رہی تھی۔ شاید اس لیے کہ آج اس کے چہرے پر وہ  
تناؤ، وہ بیزاری، وہ اداسی نظر ہی نہیں آرہی تھی جس  
نے کل اس کے دلہنپاے پر اپنا سایہ ڈالا ہوا تھا۔

اس وقت جیسے اس کے اندر کی خوشی کی چمک  
نے اس کے حسن کو بہت انوکھا سا نکھار بخشا ہوا تھا۔  
ہونٹوں پر حیا آمیز مسکراہٹ اور آنکھوں میں ایک

ہورہی تھی۔ اس کی آنکھوں کے سامنے کبھی اس بیوٹی  
پارلر کا منظر گھوم جاتا جہاں رانی شاہانہ انداز میں بیٹھی  
ہوئی تھی اور وہ اسمارٹ سی لڑکیاں اس کو ایسے سجا  
سنوار رہی تھیں جیسے وہ اس کی کنیریں ہوں۔ کبھی اس  
کی نگاہوں میں وہ قیمتی عروسی جوڑا اپنی چھب  
دکھلانے لگتا جو اس نے کبھی خواب میں بھی نہیں دیکھا  
تھا۔ وہ بھاری زیورات اس کا منہ چڑانے لگتے  
جنہیں اس نے بس شوکیں میں ہی لگا دیکھا تھا۔ کل  
رانی کتنی حسین لگ رہی تھی اور وہ اس کے سامنے بس  
ایک باندی جیسی ہی تو لگ رہی تھی تبھی ماں کی آواز پر  
وہ جلدی سے بستر سے اٹھ آئی۔

”جلدی سے چائے کا وہ سیٹ نکال لو جو  
تمہارے ابا نے تمہارے جہیز کے لیے خریدا تھا۔ رانی  
کے سسرال والوں نے تو کچھ بھی لینے سے منع کر دیا  
اب تمہاری شادی کب ہوتی ہے کچھ پتا نہیں۔“ ایک  
ہی سانس میں وہ اسے آرڈر دیتے ہوئے طنز بھی  
کر گئیں۔

”لیکن ان برتنوں کو نکال کر میں کیا کروں؟“  
اس نے بھی تپ کر جواب دیا۔

”ظاہری بات ہے انہیں ابھی استعمال ہی کرنا  
ہے۔ ارے رانی اور فقیر محمد کچھ ہی دیر میں آنے  
والے ہیں تمہارے ابا کے موبائل پر ابھی فقیر محمد کا  
فون آیا تھا۔“ انیسہ نے جلدی، جلدی اپنے چھوٹے  
سے برآمدے میں بچھے ہوئے تخت کی چادر بدلتے  
ہوئے اس سے کہا تو شہزادی کے کانوں میں....  
بے ساختہ رانی کی آواز کی بازگشت گونجی۔

”ہائے کتنا مزہ آئے گا جب لوگ کہا کریں  
گے کہ وہ دیکھو شہزادی اور فقیر ساتھ ساتھ آ رہے  
ہیں۔“ شہزادی کو بے اختیار رانی پر ترس آنے لگا۔ وہ  
رشتک آمیز سوچیں خود بخود گہیں تھیلیں ہو گئیں۔

”بے چاری رانی میرا مذاق اڑاتے، اڑاتے  
خود میری جگہ پر آگئی۔ آج رانی اور فقیر کی جوڑی

کر سب کے سامنے ہنسنا پڑے۔“ اجالا کے جواب  
نے زنیرا کے چہرے پر لک سا یہاں لہا دیا۔ وہ ایک  
لمحے کے لیے اسے دیکھتی رہ گئی۔ اجالا کے آنے کا سن  
کر اسے ایسا محسوس ہوا تھا جیسے کوئی رفوگر اس کی روح  
میں چھپے زخموں کو سینے آ رہا ہے لیکن اس کے آنے کے  
بعد جب خود اس نے اجالا کو اپنا ایک مکمل جہاں جیتے  
ہوئے پایا جہاں وہ اپنے شوہر کی محبتوں کے سائے  
میں اپنے بچوں کے ہمراہ ایک خوشیوں بھری زندگی جی  
رہی تھی۔ اس کی باتیں، اس کی کھلکھلاہٹیں اس کی  
ایک ایک ادا اپنے اندر مسرتوں کا جیسے ایک خزانہ  
چھپائے ہوئے تھیں۔ دن میں دو مرتبہ تو عدیل کی  
کال ضرور آتی تھی۔ کبھی کبھی تو وہ نہ جانے کیا کہہ دیتا  
تھا کہ زنیرا کو دور سے ہی اجالا کے رخساروں پر بھرا  
گلاب نظر آ جاتا تھا۔ تب اس کے دل میں ایک ہوک  
سی اٹھتی۔ بے اختیار دل چاہتا کہ اجالا کو اپنی اس  
بے رنگ زندگی کے سارے پرت کھول کر دکھا دے  
لیکن اس کے سامنے اپنا جھوٹا بھرم توڑتے ہوئے  
اسے بہت عجیب سی شرمندگی کا احساس ہونے لگتا تھا  
لیکن شاید اجالا نے ان کچھ دنوں میں ان دونوں کے  
مابین سرد مہری کو محسوس کر ہی لیا تھا۔ آج فاران اپنی  
شوٹنگ کے سلسلے میں دو دن کے لیے کسی ہل اسٹیشن گیا  
ہوا تھا۔ بچے اپنے کھیل کو وہیں مگن تھے اور زنیرا کے  
ہاتھ کی بنی ہوئی مزے دار کافی پیتے ہوئے اچانک  
ہی اجالا نے اس سے وہ سوال کر ڈالا تھا جس کے  
جواب میں زنیرا کے پاس ایک بہت بڑا آنسوؤں  
سے لبریز افسانہ موجود تھا۔

☆☆☆

شہزادی کی آنکھ آج کافی دیر سے کھلی تھی۔ کل  
شادی کے ہنگاموں کے علاوہ ذہنی تناؤ نے بھی اس  
کے اعصاب پر کافی برا اثر ڈالا تھا۔ بہن کی اتنی  
پزیرائی، اس کی اتنی شان و شوکت جیسے وہ سچ مچ کی  
ہی رانی بن گئی ہو شہزادی سے کسی طرح ہضم ہی نہیں





## سببِ حرفِ زندہ ہیں

تحسین اختر

بس کچے کچے راستوں پر ہچکولے کھاتی اپنی منزل کی طرف آگے ہی آگے بڑھتی جا رہی تھی۔ فضا میں جس اور گرمی ایک ساتھ ٹھہر گئے تھے جس کی وجہ سے شرٹ سپینے سے بھیگی ہوئی تھی۔ میرا موڈ پہلے ہی آف تھا اور اس ناخوشگوار اور پُر اذیت سفر نے اس خراب موڈ کو اور خراب کر دیا تھا۔ مجھے بس میں خوش گپیاں کرتے دیہاتی لوگ اس قدر برے لگ رہے تھے کہ میں انہیں نظر بھر کر دیکھنے کا روادار نہیں تھا۔

ہے۔ پتا ہے شہزادی، فقیر محمد نے مجھ سے وعدہ کیا ہے کہ وہ ہمیشہ میرے نام کی لاج رکھتے ہوئے مجھے رانیوں کی طرح رکھے گا۔ میرے ناز و نخرے اٹھائے گا اور مجھے مری اور کاغان بھی گھمانے لے جائے گا۔“ معصوم سی رانی کی آنکھیں یہ سب بتاتے ہوئے خوشی سے جگمگا رہی تھیں۔

”چلو یہ تو بہت اچھا ہوا۔“ شہزادی نے بے دلی سے خوشی کا اظہار کیا۔

”اور ہاں یہ انگوٹھی دیکھو، کل اس نے مجھے منہ دکھائی میں دی ہے۔“ رانی نے فخریہ اپنی محرومی انگلی میں پہنی ہوئی ایک بہت حسین سی رنگ اسے دکھائی۔ خالص سونے کی بنی ہوئی اس انگوٹھی میں لگے نگ بھی جیسے شہزادی پر طنز کر رہے تھے۔ شہزادی کو بادل ناخواستہ اس انگوٹھی کی بھی تعریف کرنا پڑی جبکہ دل میں بے اختیار پچھتاوے کے بے شمار سانپ سرسرا رہے تھے۔

”ارے رانی، اندر جا کر کہاں بیٹھ گئیں، فقیر محمد جانے کو کہہ رہے ہیں۔“ انیسہ کی آواز پر وہ جلدی سے کھڑی ہو گئی۔

”یہ گھر سے مجھے یہ کہہ کر لائے تھے کہ میں ایک منٹ کے لیے بھی ان کی نظروں سے اوجھل نہیں ہوں گی اور مجھے دیکھو تم سے باتوں میں اپنا وعدہ بھول ہی گئی۔“ کتنی اترا ہٹ تھی رانی کے لہجے میں شہزادی بس اسے دیکھ کر رہ گئی۔

”اور ہاں کل رات فقیر محمد نے میری ایک اور خواہش کو پورا کر کے مجھے حیران کر دیا۔“ وہ جاتے جاتے جیسے کچھ یاد آنے پر پلٹ کر اس کے پاس چلی آئی تھی۔

جذباتی فیصلے کچھ ایسے ہی حالات پیدا کرتے ہیں..... زنیہ کے جذباتی مطالبے کا انجام اب کس موڈ پر اسے لا پٹخے گا اگلے حصے کا انتظار کیجیے

احساس ستانے لگا۔ فقیر محمد نے اس سارے عرصے میں ایک اچھٹی سی نظر اس پر ڈالی تھی جس میں کسی بھی جذبہ کی ذرا سی بھی کوئی رمت نہیں تھی البتہ رانی نے اتنے دنوں بعد اسے محبت سے دیکھا بھی تھا اور اس سے گلے بھی ملی تھی۔ شہزادی کچھ بچھے ہوئے دل کے ساتھ اپنے کمرے میں آ گئی۔ رانی کا یہ بدلہ انداز اسے ایک نامعلوم سے احساس میں مبتلا کر رہا تھا۔ کچھ ہی لمحوں بعد رانی بھی اس کے پاس چلی آئی اور بے اختیار اس کے گلے میں بانہیں ڈال کر اس کے رخسار کو چوم لیا۔ شہزادی نے بہت حیرت سے اس کی اس حرکت کو دیکھا۔

”سوری شہزادی، میں نے شادی والے روز تم سے کچھ زیادہ ہی بدتمیزی کر ڈالی تھی۔ تم سے رخصتی کے وقت ڈھنگ سے ملی بھی نہیں۔“ وہ کچھ شرمسار لہجے میں معذرت کرنے لگی۔

”معافی تو مجھے تم سے مانگنی چاہیے رانی میری وجہ سے تمہاری زندگی برباد ہو گئی۔“ اس کا ذہن اب بھی رانی کی اس خوشی کو قبول نہیں کر پا رہا تھا۔

”ارے نہیں شہزادی، کل تک میں بھی یہ سمجھ کر تم سے بہت زیادہ ناراض تھی لیکن آج مجھے محسوس ہو رہا ہے کہ مجھ جیسا خوش قسمت شاید ہی دنیا میں کوئی اور ہو۔ فقیر محمد کی ظاہری پرسنالٹی معمولی سی لیکن اس کا دل بہت خوب صورت ہے۔ وہ ہوس کا مارا ہوا بندہ نہیں ہے، اس نے کل رات مجھے ایک کالج کی گڑیا کی طرح ٹریٹ کیا۔ میں نے تصور بھی نہیں کیا تھا کہ کوئی مجھ سے اتنا پیار کر سکتا ہے۔ میرا اتنا خیال کر سکتا ہے۔“ بہت جذب سے کہتے ہوئے رانی نے شہزادی کی جانب دیکھا جس کی آنکھیں حیرت سے پھیل گئی تھیں۔ رانی بے اختیار ہنس دی۔

”تمہیں میری باتیں حیران کر رہی ہیں ناں..... مجھے خود یقین نہیں آ رہا کہ کوئی شخص صرف ایک رات میں کسی کی دل کی دنیا ایسے بھی بدل سکتا



”وعلیکم السلام۔“ میں نے گلی میں موجود دائیں طرف کے گھروں میں سے ایک گھر کے باہر کھڑی لڑکی پر ایک نظر ڈال کر اس کے سلام کا جواب دیا۔

”وہ ماسٹر جی آپ سے ایک کام تھا۔“ میں ابھی دو قدم آگے بڑھائی تھا کہ وہی آواز پھر سے ابھری۔

”جی فرمائیں۔“ چونکہ یہاں کے لوگ مجھ سے عقیدت رکھتے تھے اس لیے مجھے اپنا وقار اور عزت بہت پیاری تھی۔ میں یہاں قدرے یزدادی رہتا تھا سوا ب بھی میں نے لہجہ کو ساٹ رکھتے ہوئے پوچھا۔

”وہ جی مجھے بڑھنے کا بہت شوق ہے مگر پڑھانے والا کوئی نہیں ہے۔ اگر آپ اپنے قیمتی وقت میں سے ٹائم نکال کر کچھ دیر کے لیے مجھے بڑھا دیا کریں تو میں آپ کا احسان زندگی بھر نہیں بھولوں گی۔“

”دیکھیں محترمہ، میں بس انہی بچوں کو پڑھاتا ہوں جو اسکول میں داخل ہیں۔ باقی میرے پاس اتنا فالٹو وقت نہیں ہوتا۔“ میں اسے سختی سے کہہ کر آگے بڑھ گیا۔ حقیقت میں مجھے اس لڑکی پر بے تحاشا غصہ بھی آیا تھا جس نے اس طرح میرا راستہ روک کر مجھ سے پوچھ گچھ شروع کر دی تھی۔

”ہونہہ، یہ لڑکیاں بھی عجیب ہوتی ہیں لفٹ لینے کے چکروں میں کیسے، کیسے حیرت آمیز مانی ہیں۔“ اسکول واپس آنے تک میں یہی سوچتا رہا۔

کچھ دنوں بعد گرمیوں کی چھٹیاں ہو گئی تھیں اور میں اپنا سارا سامان سمیٹ کر واپس لاہور چلا آیا۔ شاہین آباد سے نکل کر لاہور آتے ہوئے مجھے نہ تو چنگ چچی کے بچکولوں نے پریشان کیا تھا نہ باقی سفر نے بور کیا تھا۔ اپنوں میں جانے اور اپنے گھر لوٹنے کی خوشی ہی اتنی شدید تھی کہ ہر چیز پر غالب آ گئی تھی۔ گھر میں بھی میرا بھرپور طریقے سے استقبال کیا گیا تھا۔ آج تک ایسی کبھی نوبت ہی نہیں آئی تھی کہ اتنے عرصے تک گھر سے دور رہنا پڑتا مگر یہ نوکری کی مجبوریاں بھی ایسی ہوتی ہیں کہ نہ چاہتے ہوئے بھی

میرا یعنی ذکی آفندی کا شاہین آباد میں آج دوسرا دن تھا اور کل سے پورے شاہین آباد میں ڈھنڈورا بج گیا تھا کہ ہائی اسکول میں نیا ماسٹر آ گیا ہے اور کل سے ہی لوگ میرا دیدار کرنے اور مجھ سے ملنے آرہے تھے اور جس طرح کا پروٹوکول مجھے یہاں مل رہا تھا اس سے میں اپنے آپ کو واقعی کوئی اعلیٰ و ارفع شے سمجھنے لگا تھا۔ لوگ عقیدت سے مجھ سے ملنے آرہے تھے اور شاہین آباد کے گمنام قصبے میں گزارے صرف دوسرے دن بعد ہی مجھے اپنے دادا جان کی باتیں کچھ کچھ سمجھنے لگنے لگی تھیں ورنہ اب تک تو میں ان سے ناواقف ہی تھا۔ اسکول میں چونکدار، مالی اور ایک پرائمری کلاس ٹیچر پہلے ہی موجود تھے۔ اس لیے اسکول کی حالت بہت زیادہ خستہ نہیں تھی۔ بچوں کی تعداد بھی معقول ہی تھی اور صفائی ستھرائی کا نظام بھی ٹھیک ہی تھا۔ مجھے زیادہ محنت نہیں کرنی پڑی تھی اور میں نے جلد ہی اپنی ساری توجہ بچوں کو پڑھانے کی طرف لگا دی۔

یہ بات نہیں تھی کہ مجھے پڑھانے سے کوئی رغبت نہ تھی بلکہ میرا یہ پسندیدہ شعبہ تھا اور اس جاب کے لیے میں نے بڑی خوشی، خوشی ایلانی کیا تھا۔ پڑھانا ہمیشہ میرا شوق رہا ہے۔ غصہ تو مجھے بس اتنی دور تقرری پر تھا۔

بچوں کو میرے پڑھانے کا طریقہ پسند آیا تھا، وہ نہ صرف مجھ سے کھل مل گئے تھے بلکہ پڑھائی پر بھی توجہ دینے لگے تھے۔ اس کا نتیجہ یہ ہوا کہ نئے ماسٹر کی ہر طرف واہ، واہ ہونے لگی۔ میں اپنی تعریفیں بھی سمیٹتا جا رہا تھا اور اپنے فرائض بھی محنت اور جان فشانی سے ادا کیے جا رہا تھا۔

☆☆☆

”سلام ماسٹر صاحب!“ ایک دن میں شام کے وقت اسکول سے نکل کر یونہی چہل قدمی کر رہا تھا کہ ایک مترنم اور میٹھی سی آواز میری سماعتوں میں اتری۔

کہا اور میں پاس بڑا اپنا بیگ اٹھا کر پھولوں، موتیوں اور رنگ برنگے اشتہارات سے سجے اس کے رکشے میں سوار ہو گیا۔

”آپ کو سالم رکشا ہی چاہیے یا پھر اور سواریاں بھی بٹھالوں۔“

”او بھائی چلو بھی اب، سواریوں شویوں کو چھوڑو، میں تمہیں پورا کرایہ دے دوں گا۔“

”اچھا جی!“ اس نے رکشا اشارت کیا تھا اور پھر صحیح معنوں میں میری نازک سماعتوں کے ساتھ میری ہڈیوں اور پسلیوں کا امتحان بھی شروع ہو گیا۔

تقریباً بیس منٹ بعد اس نے رکشے کو بریک لگائے تھے اور مجھے شاہین آباد کے واحد سرکاری ہائی اسکول کے احاطے میں اتار دیا۔

”ویسے ایک بات ہے۔“ میں نے اس سے اترتے ہوئے کہا۔

”کیا جی؟“ وہ مجھ سے کرایہ پکڑتے ہوئے پوچھنے لگا۔

”آج مجھے شک نہیں یقین ہے کہ جس طرح تم نے اپنا یہ ہوائی جہاز اڑایا ہے ناں میری آدمی سے زیادہ ہڈیاں تو ضرور ہی ٹوٹ پھوٹ گئی ہوں گی۔“

”صاحب جی آپ ٹھہرے شہر ہی باؤ اپنا یہ ہوائی جہاز تو ایسے ہی اڑتا ہے۔ رہی بات ہڈیاں ٹوٹنے کی تو کوئی فکر نہیں اب آپ بھی شاہین آباد میں رہتے ہوئے اس کے عادی ہو جاؤ گے۔“ اس نے چونکہ راستے میں مجھ سے پوچھ لیا تھا کہ میں کس مقصد کے لیے یہاں آ رہا ہوں اس لیے اب بلا تکلف کہہ رہا تھا۔ وہ دوبارہ سے

اپنا ہوائی جہاز اشارت کر کے پھٹ پھٹ کرتا ہوا چلا گیا۔ میں نے ایک بھر پور انگڑائی لے کر دائیں بائیں اپنے جسم کو حرکت دے کر جسم کے باقی اعضا اپنی حالت پر لانے کی ناکام سی کوشش کی اور پھر تھوڑی دیر بعد اسکول کے اندر داخل ہو گیا۔

☆☆☆

میں تو بس سیٹ کی پشت سے سر نکائے آنکھیں بند کیے ایک، ایک منٹ گن رہا تھا کہ کب اس سفر کا اختتام ہو اور میں مطلوبہ منزل پر پہنچوں۔

”شاہین آباد آگیا جی!“ کنڈیکٹر کی آواز میری سماعتوں میں کیا اتری تھی میں جلدی سے آنکھیں کھول کر اور تقریباً اچھل کر اپنی سیٹ سے اٹھ

کھڑا ہوا تھا اور اب اپنا سفری بیگ سنبھالے بس سے نیچے اتر رہا تھا۔ باہر ہلکی ہلکی ہوا چلنا شروع ہو گئی تھی۔

میں ایک درخت کے نیچے کھڑا ہو کر پسینے سے تر تر اپنے کپڑے سکھانے لگا۔ میں نے بس اسٹاپ پر لگے شاہین آباد کے رنگ آلود بورڈ کو دیکھا اور ایک بار پھر میرے اندر نئے سرے سے غم اور غصہ بھرنے لگا تھا۔

مجھے اپنے دادا باپ پر رہ کر غصہ آنے لگا جن کے طفیل آج میں اس پسماندہ دیہی علاقے میں موجود تھا۔ محکمہ تعلیم میں مجھے اچھی بھلی نوکری ملی تو میرے قدم زمین پر نہیں نکلتے تھے۔ آج کل کے دور

میں سرکاری نوکری کہاں اتنی آسانی سے ملتی ہے۔ میں ابھی اپنے اس فخر اور خوش قسمتی پر جی بھر کر خوش بھی نہیں ہوا تھا کہ ساتھ ہی شاہین آباد میں تقرری کا پروانہ بھی مل گیا۔ میں نے تو اس جگہ کا نام ہی پہلی بار

سنا تھا کجا کہ وہاں جا کر رہنا اور استاد کی شاگردی کرنا تو بہت ہی مشکل لگ رہا تھا۔ اس سے پہلے کہ میں اپنی اس نوکری کو ہی خیر باد کہہ دیتا دادا اب کو میرے ارادوں کی خبر ہو گئی۔ بس پھر کیا تھا انہوں نے میری ایک نہ چلنے دی اور مجھے شاہین آباد بھیج کر ہی دم لیا۔

”گدھر جانا ہے جی؟“ میں ہلکی ہوا کا لطف لینے اور پھر اپنے خیالوں میں بری طرح گن تھا جب ایک چنگ چچی والے نے دانت نکال کر مجھ سے پوچھا تھا۔

”شاہین آباد!“ میں نے رومال سے ماتھے پر آیا پسینہ پونچھتے ہوئے جواب دیا۔

”آؤ جی پھر وہاں کیوں کھڑے ہو۔“ اس نے



بہت کچھ کرنا اور سہنا پڑتا ہے۔

”میاں اور سناؤ پھر شاہین آباد میں کیسی گزری؟“ رات کھانے کے بعد جو محفل جمی تو دادا ابا جو سب سے زیادہ بے چین تھے میرے گزشتہ دنوں کا حال احوال سننے کو جلدی سے پوچھنے لگے۔

”کیا بتاؤں اور کیا سناؤں، کچھ سنانے کو ہو بھی تو۔“ دراصل انہی کی وجہ سے تو میں یہاں سے تنگ ہو کر گیا تھا اب تھوڑا بہت انہیں تنگ کرنا بھی میرا حق بنتا تھا۔

”کیا مطلب کیا بتاؤں؟ میاں وہی جو تمہارے ساتھ بیتی وہاں کے سفر کے بارے میں بتاؤ، لوگوں کے بارے میں بتاؤ اور اپنے اسکول کا حال احوال سناؤ۔“

”دادا ابا جب مجبوری میں وہاں چلا ہی گیا ہوں تو لوگ جیسے بھی ہوں سفر جیسا بھی ہو گزارہ تو کرنا ہی ہے ناں۔“

”ہوں یہ بات ہے، اس کا مطلب ہے تم ابھی تک خوش نہیں ہو۔“

”خوش تو میں آپ سب کے ساتھ رہ کر ہوں گا یادور رہ کر آپ ہی بتائیں؟“

”میاں دیکھو، اب ساری عمر تم گھر پر تو نہیں بیٹھے رہ سکتے ناں۔ مرد ہو کمانے کے لیے وہاں جانا ہی پڑتا ہے جہاں رزق لکھا ہوتا ہے پھر تم اتنے دل گرفتہ کیوں ہو رہے ہو؟“

”چلیں چھوڑیں دادا ابا، بھائی کو وہ تو بتائیں ناں کہ آپ کا کالم کس اخبار میں چھپا ہے اور اس کی کیسی پزیرائی ہوئی ہے۔“ چھوٹی بہن فریحہ نے بات بدلے ہوئے دادا ابا سے کہا چونکہ دادا ابا ایک پڑھے لکھے شخص تھے اور اپنے زمانے میں استاد رہ چکے تھے اور ایک علمی و ادبی شخصیت کے طور پر جانے جاتے تھے اس لیے ان کے لیے یہ سب معمول کی باتیں تھیں مگر پھر بھی وہ مجھے اپنی نئی کامیابی کے بارے

میں جوش و خروش سے بتانے لگے۔ میں بھی... فی الوقت سب کچھ بھلا کر ان کی بات غور سے سننے لگا پھر بات کالموں سے ہوتی ہوئی شاعری، شوہر، اسپورٹس اور پھر سیاست تک جا پہنچی تھی۔

اس دوران امی جان جانے کتنے چکر لگا چکی تھیں یہ دیکھنے کے لیے کہ یہ محفل برخواست ہوئی کہ نہیں اور ان کا بچہ جواتے دنوں بعد گھر آیا ہے وہ آرام کے لیے اپنے کمرے میں گیا کہ نہیں۔

”امی جان آپ سو جائیں، ہم بھی بس تھوڑی دیر ہی اور بیٹھیں گے۔“ فریحہ ایک بار پھر گرم گرم چائے بنا کر لے کر آئی تھی، اس نے انہیں بے چین پھرتے دیکھ کر کہا۔

”میں تو سونے جا رہی ہوں اب تم لوگ بھی یہ محفل ختم کرو اور سونے کی تیاری کرو۔ باقی باتیں کل کر لیتا۔ کل خدا نخواستہ کون سا دن نہیں چڑھے گا۔“ وہ بڑبڑاتی ہوئی اپنے کمرے کی طرف چلی گئیں۔

☆☆☆

گرمیوں کی چھٹیوں کو میں نے جی بھر کر انجوائے کیا تھا۔ ٹھنڈے آموں کی بہتات ہوتی، نیم تاریک کمروں میں سکون اور ٹھنڈک ایک ساتھ براجمان ہوتے اور اپنوں کا ساتھ..... ایسے میں دن کب چڑھا اور رات کب گزری مجھے کچھ پتا نہ چلتا۔ میں ان نعمتوں پر اللہ کا شکر ادا کرتے بھی نہ تھکتا تھا۔

”بھائی جان سارا سال ہی چھٹیاں کیوں نہیں چلیں؟“ ایک دن چھوٹی ماریہ نے ٹھنڈی سانس بھرتے ہوئے کہا۔ وہ یوں بھی اسکول جانے سے بہت گھبراتی تھی۔ یہ نہیں کہ وہ کوئی چھوٹی سی بچی تھی نویں کلاس میں تھی اور اچھی خاصی سمجھ دار تھی مگر اسکول جانے سے چھوٹے بچوں کی طرح ہی اس کی جان جاتی تھی۔

”کیوں بھی، یہ گرمیوں کی اتنی لمبی چھٹیاں کم ہیں کیا؟ سارا سال چھٹیوں کا مطلب ہے گھر میں

فارغ ہو کر بیٹھ جاؤ..... پھر بچے پڑھائی کیسے ہوگی؟“ میں نے پیار سے اس کے سر پر چپت لگائی۔ ”اسے تو فارغ رہ کر ہی مزہ آتا ہے۔ کوئی کام ہو نہ کالج بس یہ ہو خوب ڈٹ کر کھانا پینا ہو، فی وی کے فضول ڈرامے ہوں یا پھر لمبی تان کر سونا۔“ امی جان جو پاس ہی بیٹھی ہوئی تھیں انہوں نے اس کے سارے شوق ہی بیان کر دیے۔

”یہی تو ہمارے سارے نوجوانوں کا المیہ ہے جنہیں اس ملک کی باگ ڈور سنبھالنی ہے جو ہمارا مستقبل ہیں، جو ہمارا کل ہیں، وہ سو کر زندگی گزارنا چاہتے ہیں یا پھر فضول کاموں میں مگن رہ کر..... کوئی مثبت اور تعمیری سوچ اور جذبہ تو انہیں چھو کر نہیں گزرا پھر ہم دھڑلے سے کہتے ہیں کہ ہمارا ملک ترقی نہیں کر رہا۔“ دادا جان کو ماریہ کی بات پر بولنے کا موقع مل گیا۔ ماریہ تو یونہی ایک بات کر کے پھنس گئی تھی حالانکہ جانتی تھی کہ گھر میں تعلیم کے خلاف.... کوئی بات برداشت نہیں کی جاتی۔ وہ اب یہاں سے کھسکنے کو تیار بیٹھی تھی اور باقی سب اس کے نیچے ادھیڑنے میں مصروف تھے۔

☆☆☆

چھٹیاں ختم ہو گئیں ایک بار پھر میں یعنی ذکی آفندی تھا اور شاہین آباد کا شہر۔ اب میرا یہاں کچھ کچھ دل لگنے لگا تھا۔ کچھ یہ تھا کہ اب یہاں مکمل اجنبی نہیں رہا تھا کافی لوگوں سے اچھی دعا سلام ہو گئی تھی اور پھر میں نے اس مقصد کو خاص طور پر چن لیا تھا جس کے لیے مجھے یہاں بھیجا گیا تھا وہ تھا تعلیم کا فروغ..... سو میں شاہین آباد کے بچوں اور یہاں کی نئی نسل کو علم سے روشناس کروانے کے لیے جُت گیا۔ میں ہر چیز برداشت کر سکتا تھا مگر اپنے شعبے سے... بے ایمانی نہیں۔ شاید اس کی وجہ یہ تھی کہ میری پرورش دادا ابا جیسی شخصیت کے زیر سایہ ہوئی تھی۔

”بھائی جان میری دوست ہے ناں سحرش، اس

کے چچا شاہین آباد میں ہی رہتے ہیں اور ان کی بیٹی فائزہ بھی برائمری کی بیچر ہے مگر وہ کسی دوسری جگہ نوکری کرتی ہے۔ سحرش نے مجھے بطور خاص کہا تھا کہ میں آپ سے کہوں کہ آپ اس کے چچا سے ضرور ملیں۔ سحرش نے اپنی کزن اور چچا کو بھی آپ کے بارے میں بتایا ہے۔ وہ لوگ آپ کو جانتے ہیں۔ کسی دن وہ آپ سے ملنے آئیں گے۔“ ایک دن فریحہ نے فون پر مجھ سے سب کہا تو میں نے اسے اچھا کہہ کر فون بند کر دیا۔ میں اسے اور کہتا بھی کیا۔ جب میں یہاں اسکول میں موجود تھا تو کسی کو بھی اجازت تھی کہ وہ مجھ سے آکر مل سکتا تھا پھر میں فریحہ کی دوست سحرش کو بذاتِ خود بھی جانتا تھا۔ وہ ایک اچھی اور سلیجھی ہوئی لڑکی تھی۔ یقیناً اس کے رشتے دار بھی اچھے ہی ہوں گے۔ اس لیے ان سے ملنے میں کوئی حرج نہیں تھا۔

ایک دن جب میں شام کے وقت بچوں کی کاپیاں چیک کر رہا تھا ایک صاحب مجھ سے ملنے چلے آئے۔ اپنا نام وہاج اکبر بتایا اور پھر سحرش کے چچا کے طور پر اپنا تعارف کروایا۔ میں بڑی خوش دلی سے ان سے ملا تھا۔ وہ میرے پاس کافی دیر بیٹھے اور گپ شپ کرنے کے بعد جب وہ اٹھے تو مجھ سے خاصے متاثر نظر آ رہے تھے اور پھر انہوں نے جاتے جاتے مجھے اگلے دن رات اپنے گھر کھانے کی دعوت دے ڈالی۔ میں نے کچھ تذبذب کے بعد ان کی دعوت قبول کر لی۔ کسی کی اتنی خلوص بھری آفر کو ٹھکرانا میرے بس سے باہر تھا۔

☆☆☆

چوہدری وہاج اکبر کا گھر بہت بڑا اور خوب صورت تھا۔ ان کے گھر کے اندر اور باہر اتنا سبزہ اور رنگا رنگ پھولوں کے پودے تھے کہ گھر کو دیکھتے ہی ایک خوش کن تاثر ابھرتا تھا۔ کل وہ مجھ سے متاثر ہو کر گئے تھے اور آج میں ان کے اچھے ذوق کا قائل ہو گیا تھا۔

”ماسٹر جی آئیں ناں، اندر آئیں۔“ وہاں



تھی مگر دیکھ مجھے رہی تھی۔  
 ”کل چھٹی کر لینا، کل ہم نے کہیں جانا ہے۔“  
 ”جی ٹھیک ہے۔“ وہ کتابیں سینے سے لگائے چلی گئی۔  
 ”یہ رباط فاطمہ ہے۔ یہیں قریب ہی رہتی ہے۔  
 بے چاری کو پڑھنے کا بہت شوق ہے مگر اس کے  
 گھر والے بہت دقیاوسی سوچ کے مالک ہیں۔ وہ  
 لڑکیوں کو زیادہ پڑھانے کے حق میں نہیں ہیں۔ یہ  
 ویسے تو بہت ذہین ہے مگر جب کوئی پڑھانے والا نہ ہو تو  
 ذہین بندہ بھی کیا کرے۔ میں فارغ وقت میں اسے  
 پڑھاتی ہوں۔“ فائزہ نے بڑے فخر سے مجھے بتایا۔  
 ”یہ تو بہت اچھی بات ہے، ویسے یہ پڑھنے  
 والی بھی ہے یا پھر یونہی گھر کے کاموں سے بچنے کے  
 لیے کتابیں اٹھائے پھرتی ہے؟“ میں نے ہنستے  
 ہوئے پوچھا۔  
 ”نہیں ایسی تو نہیں ہے، پڑھنے والی ہے۔  
 آپ یہ پکوڑے تولیں، میں نے خود بنائے ہیں۔“  
 فائزہ اب میرے کھانے پینے کی طرف متوجہ ہو گئی تھی  
 اور میں تو ویسے بھی اسی کی طرف متوجہ تھا۔  
 ”میں چلتا ہوں اب بہت دیر ہو گئی ہے۔“  
 میں چائے وغیرہ سے فارغ ہو کر اٹھ کھڑا ہوا۔  
 ”پتر بیٹھ کھاؤ کھا کر جانا۔“ چچی جان نے مجھے  
 کہا۔ انہوں نے خود مجھے منع کیا تھا کہ میں انہیں آنٹی  
 نہ کہوں بلکہ چچی ہی کہوں۔ اس سے زیادہ اپنائیت کا  
 احساس ہوتا ہے۔  
 ”بہت شکریہ چچی جان! میرا کھانا بس تیار ہی  
 ہوگا۔ آپ مجھے اب اجازت دیں۔“  
 ”ایک منٹ ٹھہریں ذکی صاحب، میرے  
 پاس کچھ نوٹس وغیرہ ہیں جو میں نے خود لکھے ہیں آپ  
 ذرا ان کی اصلاح کر دیں۔“ فائزہ جلدی سے  
 کمرے سے باہر نکل گئی اور پھر کچھ کاغذات لے کر  
 اسی تیزی سے اندر بھی آ گئی۔  
 ”اچھا کیا ہے، چلیں آپ دے دیں، میں

تمہارا اپنا گھر ہے۔ تمہارا جب دل چاہے آیا جایا  
 کرو۔ ہمیں کبھی غیر مت سمجھنا۔“ ایک دن چوہدری  
 صاحب کا محبت بھرا فون آیا تو میں سر تاپا نہال ہو گیا۔  
 اندھا کیا چاہے دو آنکھیں، میں تو خود فائزہ کو ایک  
 بار پھر دیکھنے کے لیے تڑپ رہا تھا۔ اس لیے میں نے  
 دو دن بعد ہی ان کے گھر جانے کا فیصلہ کیا۔  
 ”چوہدری صاحب تو گھر پر نہیں ہیں۔ پتر تم  
 بیٹھو میں فائزہ کو بلاتی ہوں، وہ تمہارے لیے کوئی  
 چائے پانی کا بندوبست کرے۔“ فائزہ کی امی جان  
 تھوڑی دیر میرے پاس بیٹھ کر اٹھتے ہوئے کہنے لگیں۔  
 ”نہیں، نہیں آنٹی چائے پانی کی ضرورت نہیں  
 ہے آپ بیٹھیں بلکہ میرا خیال ہے میں چلتا ہوں جس  
 دن چوہدری صاحب... گھر پر ہوں گے اس دن  
 دوبارہ آ جاؤں گا۔“ میرا دل تو نہیں چاہ رہا تھا مگر  
 مروت یا لحاظ بھی کوئی چیز ہوتی ہے۔  
 ”لو چوہدری صاحب گھر پر نہیں ہیں تو کیا ہوا  
 ہم سب تو گھر میں ہیں اور پتر تم چائے یا پانی کے بغیر  
 کیسے جاسکتے ہو۔“ وہ اب میری بات سننے بغیر باہر نکل  
 گئیں۔ تھوڑی دیر بعد وہ آگے، آگے اور پیچھے فائزہ  
 چائے کی ٹرائی لیے اندر داخل ہوئیں۔ فائزہ کو ایک نظر  
 دیکھ کر ہی میرا دل خوشی سے بھر گیا تھا۔ فائزہ نے مجھے  
 چائے دی اور اپنی امی کے ساتھ ہی بیٹھ گئی۔  
 ”باجی میں جاؤں اب؟“ فائزہ اور اس کی امی  
 ادھر ادھر کی چھوٹی چھوٹی باتیں کر رہی تھی جب ایک  
 نسوانی آواز دروازے کے قریب سے ابھری تھی۔  
 ”رباط بات سنو۔“ فائزہ نے پکارا تھا اور اب  
 کے آواز والا چہرہ دروازے میں نمودار ہو گیا تھا۔  
 میں اس لڑکی کو دیکھتے ہی پہچان گیا تھا۔ یہ وہی لڑکی  
 تھی جس نے ایک دن گلی میں مجھے روک کر پوچھا تھا  
 کہ میں اسے پڑھاؤں اور مجھے اس دن کی طرح  
 آج بھی اسے دیکھ کر بہت غصہ آیا تھا۔  
 ”جی۔“ وہ فائزہ کی بات سننے کے لیے کھڑی

کا گھر؟“ فریحہ بڑے جوش و خروش سے مجھ سے  
 پوچھ رہی تھی۔  
 ”بڑے اچھے لوگ ہیں۔ بڑی عزت اور  
 چاہت والے اور پھر جس طریقے سے انہوں نے میرا  
 استقبال کیا مجھے لگا ہی نہیں کہ میں پہلی بار ان لوگوں  
 سے مل رہا ہوں یا پہلی بار ان کے گھر آیا ہوں۔“ میں  
 نے فریحہ کو بتایا۔  
 ”مجھے سحرش نے بتایا تھا کہ وہ لوگ بھی آپ  
 سے مل کر بہت خوش ہوئے ہیں۔“  
 ”اچھا! مجھ میں ایسا کچھ ہے تو نہیں۔“  
 ”بھائی جان یہ آپ کہہ رہے ہیں ناں.....  
 ورنہ آپ کسی سے کم تو نہیں۔“ فریحہ بہنوں والی  
 خاص محبت سے بولی اور مجھے بھی اتنی دور بیٹھے ہوئے  
 اس پر ٹوٹ کر پیار آیا تھا۔ یہ رشتے بھی کتنے عجیب  
 ہوتے ہیں کبھی نہ ٹوٹنے والے، کبھی نہ ختم ہونے  
 والے، کبھی نہ سمٹنے والے۔ ان رشتوں کی محبت کی  
 ڈور کسی موڑ پر بھی ختم نہیں ہوتی۔ فریحہ سے بات  
 کرنے کے بعد ایک اور چہرہ بار بار میری نظروں  
 کے سامنے گھومنے لگا۔ بات بات پر ہنستا ہوا، کھلتا ہوا،  
 متناسب نقوش والا چہرہ..... فائزہ وہاں کا چہرہ۔  
 ”کیا مجھے شاہین آباد جیسے چھوٹے سے شہر میں  
 بسنے والی ایک عام سی لڑکی سے محبت ہونا تھی۔ کیا تقدیر  
 کے کھیل ایسے ہی نرالے ہوتے ہیں۔ کیا محبت یا تقدیر  
 پر انسان ایسے ہی بے بس ہو جاتا ہے لیکن وہ اب عام  
 سی لڑکی کہاں رہی تھی۔ فائزہ وہاں کا چہرہ..... وہ خود  
 میرے لیے بہت خاص بن گئی تھی۔ اتنی خاص کہ اس  
 کے بنا میں خود کو ادھورا سا محسوس کرنے لگا تھا۔ کہنے کو تو  
 یہ عام لواسنوری کی شروعات کے مانند تھی مگر پوری  
 زندگی کے لیے تو یہ ایک نئی کہانی تھی۔“  
 ”بیٹا تم تو ہمیں جا کر بھول ہی گئے۔ ایک بار  
 تمہیں بطور خاص اپنے گھر بلا کر ہم نے تمہارے  
 آنے جانے کا راستہ کھولا تھا۔ چوہدری وہاں کا گھر

میرا استقبال بھی خوب ہوا تھا۔  
 ”آپ مجھے ماسٹر صاحب کے بجائے ذکی  
 کہیں تو زیادہ اچھا ہے وہاں صاحب۔“ میں نے  
 ان کے ڈرائنگ روم میں بیٹھتے ہوئے کہا۔  
 ”چلیں آپ کو ذکی ہی کہہ لیتے ہیں، جیسے آپ  
 کی خوشی بیٹا ورنہ تو آپ پر ماسٹر صاحب بھی خوب چٹتا  
 ہے۔“ وہ ہنستے ہوئے بولے پھر انہوں نے اپنی فیملی  
 سے میرا تعارف کروایا۔ اپنی بیگم سے، بڑے بیٹے اور  
 بہو سے اور پھر اپنی بیٹی فائزہ سے جو فریحہ اور سحرش کی  
 ہی ہم عمر تھی۔ انہوں نے مجھ سے کسی کا پردہ نہیں کروایا  
 تھا اور اپنے گھر میں پہلی دفعہ آنے پر ہی میرے ساتھ  
 گھر کے ایک فرد جیسا سلوک کیا تھا۔ فائزہ وہاں نے  
 بی ایے، بی ایڈ کر رکھا تھا اور قریبی قصبے میں پرائمری  
 ٹیچر تھی۔ یہ تعارف بھی اسی وقت ہوا تھا۔ سب نے  
 میرے ساتھ ہی کھانا کھایا تھا۔ کھانے کے دوران بھی  
 کپ شپ ہوتی رہی۔ فائزہ نے سحرش کو فون بھی کیا  
 تھا اور اپنے گھر میں میرے آنے کا بھی بتایا تھا۔ سحرش  
 بھی بہت خوش ہو رہی تھی کہ پردیس میں مجھے اپنے گھر  
 جیسا ماحول مل رہا ہے اس نے فائزہ سے ایک بار پھر  
 میرا خیال رکھنے کی تاکید کی۔  
 ”رباط جارہی ہو؟“ کھانے کے بعد چائے کا  
 دور چل رہا تھا اور ساتھ ساتھ میں دادا ابا کی باتیں  
 سب کو سنارہا تھا کہ فائزہ نے کھلے دروازے میں  
 سے کسی کو آواز دے کر پوچھا۔  
 ”جی..... آپ تو مصروف ہیں۔“ دروازے  
 کی اوٹ سے ہی جواب آیا۔  
 ”چلو ٹھیک ہے باقی کام کل کر لیں گے۔“ وہ  
 اسے جواب دے کر پھر سے باتوں میں مصروف  
 ہو گئی۔ یوں ایک یادگار سی شام گزار کر میں چوہدری  
 وہاں کے گھر سے واپس آ گیا۔  
 ☆☆☆  
 ”بھائی جان کیسا لگا آپ کو سحرش کے چچا جان



کردوں گا۔“ میں نے وہ کاغذات تھامے اور باہر آگیا۔

☆☆☆

مانا وادی عشق میں پاؤں اندھا رکھنا پڑتا ہے لیکن گھر کو جانے والا راستہ رکھنا پڑتا ہے تنہائی وہ زہر بھی تلوار ہے جس کی دہشت سے بعض اوقات تو دشمن کو بھی زندہ رکھنا پڑتا ہے جبر کی جتنی اونچی چاہو تم دیوار اٹھا لینا لیکن اس دیوار میں ایک دروازہ رکھنا پڑتا ہے ہجر کا دریا آن پڑا ہے بچ تو کوئی بات نہیں عشق میں ساتھی تھوڑا سا تو حوصلہ رکھنا پڑتا ہے بے خبری کی شامیں ہوں تو پھر انجان مسافر کو صحرا میں بھی سمتوں کا اندازہ رکھنا پڑتا ہے وہ ٹوٹس نہیں تھے..... وہ تو شاعری تھی جو فائزہ

وہاج نے خود کی تھی۔ میں اس شاعری کی اصلاح کیا کرتا۔ میں خود کو اس قابل نہیں سمجھتا تھا۔ ایسی ہی تین چار غزلیں تھیں جن میں میرے خیال میں اصلاح کی کوئی گنجائش تھی ہی نہیں۔ میں نہیں جانتا تھا کہ یہ لڑکی جو شاہین آباد جیسے چھوٹے شہر میں رہتی ہے وہ اتنی اعلیٰ صلاحیتوں کی مالک ہوگی۔ میں اس کی ذہانت اور اس خداداد صلاحیتوں پر گنگ بیٹھا تھا۔ میں کچھ دنوں کے بعد اپنے گھر گیا تو وہ کاغذات ساتھ ہی لے گیا۔ میں وہ دادا جان کو دکھانا چاہتا تھا۔ اس شاعری پر ان جیسی ادبی شخصیت کی رائے چاہتا تھا۔

”واہ..... کیا خیال ہے اور کیا حسن بیاں۔ کہیں بھی کوئی جھول نہیں..... لفظ تو اتر سے ایسے رواں ہیں جیسے دریا کوئی بہتا ہے۔ بڑی باکمال بچی ہے۔ میری طرف سے اسے کہنا کہ اسے چھپوائے۔ پڑانا م پائے گی۔“ دادا ابانے ساری غزلیں پڑھی تھیں اور پھر تعریفوں کے پل باندھ دیے تھے۔ فائزہ کی تعریف مجھے اپنی تعریف لگ رہی تھی۔ میں یوں اتر اتر ہا تھا جیسے یہ سب اس نے نہیں، میں نے خود لکھا ہو۔ فائزہ وہاج مجھے زندگی کی طرح عزیز

ہو گئی تھی اور اس کے لکھے ہوئے لفظ مجھے اپنی زندگی ہی لگنے لگے تھے۔ میں شاہین آباد واپس آ گیا تھا۔ اب میں اکثر ان کے گھر جایا کرتا تھا۔ ہمارے درمیان تکلفات کی بہت سی دیواریں گر گئی تھیں۔ چوہدری وہاج کے باقی گھر والوں کا اعتماد اور بھروسا مجھ پر بہت بڑھ گیا تھا۔ اب واقعی مجھے پردیس، پردیس نہیں لگتا تھا۔ مجھے شاہین آباد اپنا شہر اور اپنا گھر لگنے لگا تھا۔

☆☆☆

تملیاں، جگنو بھی ہوں گے مگر دیکھے گا کون ہم سجائیں اگر دیوار و در دیکھے گا کون اب تو ہم ہیں جاگنے والے تیری خاطر یہاں ہم نہ ہوں گے تو ترے شام و سحر دیکھے گا کون جس کی خاطر ہم سخن سچائی کے رستے چلے جب وہی اس کو نہ دیکھے تو ہنر دیکھے گا کون سب نے اپنی، اپنی آنکھوں پر کیونکر نقائیں ڈال لیں جو لکھا ہے شہر کی دیوار پر دیکھے گا کون بے ستارہ زندگی کے گھر میں اب بھی رات کو اک کرن تیرے خیالوں کی مگر دیکھے گا کون فائزہ نے ایک تازہ غزل لکھی تھی اور مجھے اس میں وہ کافی مایوس نظر آئی تھی۔

”ایسی بھی کیا مایوسی، دیکھنے والے کیوں نہیں ہیں۔ تمہارے لفظوں میں اتنا درد کیوں اتر آیا ہے۔ کسی سے کوئی شکایت ہے تو کھل کر کہو۔“ میں جو اس کے لفظوں سے محبت کرنے لگا تھا کہاں برداشت کر سکتا تھا کہ اس کے لفظ رونے لگ پڑیں یا قلم دکھی ہو جائے۔ رات گئے میں نے اسے فون کیا تھا۔

”یہ تو شاعری ہے، آپ سچ سمجھ بیٹھے کیا؟“ دوسری طرف وہ کھلکھلا کر ہنس دی۔

”شاعری بھی تو دل کی آواز ہوتی ہے اور مجھے ایسی دکھی آوازوں سے بڑا ڈر لگتا ہے۔“ آپ تو بہت معصوم ہیں۔ شاعری کو بس

شاعری سمجھ کر پڑھیں۔“ اس کے لہجے کی شگفتگی نے مرے خدشے جھٹلا دیے تھے۔ میں نے سینے سے ایک گہری سانس باہر نکالی اور پھر ریلیکس ہو کر اس سے باتیں کرنے لگا۔

”آئندہ ایسی شاعری نہ کرنا۔ مجھے تمہارے لفظ بھی بہت عزیز ہیں۔“ فون بند کرنے سے پہلے میں نے اسے کہا تو وہ ہنستے ہوئے خدا حافظ کہہ گئی۔

☆☆☆

”یہ اس طرح کیوں رو رہی تھی؟“ میں فائزہ کے گھر آیا تو رباط فاطمہ اس کے پاس بیٹھی رو رہی تھی اور وہ ہولے ہولے اس سے کچھ کہہ رہی تھی۔ مجھے دیکھتے ہی رباط نے دوپٹے کے پلو سے اپنے آنسو پونچھے اور مجھ پر ایک گہری نظر ڈال کر باہر نکل گئی۔ اس کے جانے کے بعد میں نے فائزہ سے پوچھا۔

”اس کے گھر والے اس کی شادی کر رہے ہیں۔“ ”تو اس میں رونے والی کیا بات ہے۔ شادی تو سب کی ہوتی ہے۔“

”لیکن جس لڑکے سے اس کے گھر والے اس کی شادی کر رہے ہیں وہ اسے پسند نہیں ہے۔“

”پسند کیوں نہیں ہے، کیا خرابی ہے اس لڑکے میں؟“ ”اس کی سب سے بڑی خرابی اس کا جاہل اور

ان پڑھ ہونا ہے۔ اس کے تایا کا بیٹا ہے۔ گھر والے سب راضی ہیں اور یہ کہتی ہے کہ مر جاؤں گی مگر اس جاہل، گنوار سے شادی نہیں کروں گی۔ آئیڈیل نہیں ملتا تو نہ ملے مگر کوئی اچھا پڑھا لکھا انسان تو ہو۔“

”اچھا، اس کا کوئی آئیڈیل بھی ہے؟“ مجھے اس کیس میں یک دم ہی دلچسپی محسوس ہونے لگی۔

”آئیڈیل تو ہر لڑکی کا ہوتا ہے۔ ہر لڑکی آئیڈیل بنانی ہے خواہ وہ اسے ملے یا نہ ملے۔“

”لڑکیاں اتنے خواب کیوں دیکھتی ہیں۔ اتنے سنے کیوں بنتی ہیں۔ آئیڈیل بنانی ہی کیوں ہیں جب انہیں پتا ہوتا ہے کہ ان کے خواب کوئی پورے نہیں کرے گا۔ ان

سب کے سب

کے آئیڈیل کو حقیقت کوئی نہیں بنائے گا۔“ ”سب کے ساتھ تو ایسا نہیں ہوتا۔ بہت سوں کو آئیڈیل مل بھی جاتا ہے۔ بہت سوں کے خواب بھی پورے ہو جاتے ہیں۔“ وہ عجیب سے لہجے میں کہہ رہی تھی۔

”تمہارے خواب پورے ہوئے؟ تمہیں آئیڈیل ملا؟“ میں نے ذومعنی انداز میں فائزہ سے پوچھا۔

”آئیڈیل تو مل گیا ہے، امید ہے خواب بھی پورے ہو جائیں گے۔“ وہ شرمیلیں مسکراہٹ سے بولی اور میں اس کے جواب پر سرشار سا ہو گیا۔

”پھر تم اس کے لیے کیا کرو گی؟ تمہیں اس کی مدد تو کرنی چاہیے۔“ میں نے اسے واپس حال میں کھینچا۔

”اس کے گھر والے بہت عجیب سوچ کے مالک ہیں۔ جو ٹھان لیتے ہیں کر گزرتے ہیں۔ میرے خیال میں وہ اس معاملے میں کسی کی نہیں مانیں گے۔“

”لیکن تم اس کی دوست ہو، اس کی استاد ہو۔ اس کی کچھ تو مدد کرو۔“ میں نے اسے اکسایا۔

”ہوں..... اس کی اماں جان اور بہن سے بات تو ضرور کروں گی۔“

”بے چاری کس بری طرح رو رہی تھی۔“ مجھے ایک بار پھر روٹی ہوئی رباط فاطمہ یاد آئی۔

”اس کی زندگی تباہ ہونے جا رہی ہے، ظاہر ہے وہ روئے گی۔ چلیں چھوڑیں یہ بتائیں آپ کو پتا ہے سحرش وغیرہ آرہے ہیں ہم سے ملنے۔“ فائزہ نے بات بدلتے ہوئے کہا۔

”ہاں پتا ہے..... اور فریحہ نے بھی میری جان کھائی ہوئی ہے کہ وہ بھی ان کے ساتھ آنا چاہتی ہے مجھ سے ملنے اور تم سے بھی۔“ میں نے اسے بتایا۔

”تو آنے دیں، آپ کیوں روک رہے ہیں؟“ ”روکا تو نہیں ہے لیکن ابھی اجازت بھی نہیں دی ہے۔“



”اجازت دے دیں، اس میں سوچنے والی کیا بات ہے؟“ فائزہ نے کہا اور میں نے واقعی فون پر فریجہ کو آنے کی اجازت دے دی۔ وہ خوشی سے اچھل پڑی۔ وہ سحرش کی فیملی کے ساتھ مجھ سے اور بطور خاص فائزہ سے ملنے آرہی تھی۔

فائزہ کے گھر سے واپس آتے ہوئے میں جس گلی سے گزر رہا تھا یقیناً اسی گلی میں رباط فاطمہ کا گھر تھا کیونکہ جس دن اس نے میرا راستہ روکا تھا وہ اس گلی کے اسی سبز دروازے والے گھر سے نکلی تھی۔ ”ملنا تو چاہیے ضرور اس کے گھر والوں سے کہ وہ اتنی دقیا نوسی سوچ کے مالک کیوں ہیں؟“ میرے دل میں یونہی چلتے، چلتے ایک خیال آیا مگر پھر میں سر جھٹک کر آگے بڑھ گیا کہ مجھے کیا دنیا میں ہر طرح کے لوگ ہوتے ہیں مگر اس کے گھر پر جب میں نے نظر ڈالی تھی تب مجھے لگا تھا دروازے میں کوئی کھڑا ہے اور اس کی اوٹ سے مجھے دیکھ رہا ہے۔ میں نے خود اپنی آنکھوں سے کالا آنچل اڑتے دیکھا تھا۔ مزید غور کیے بغیر میں آگے بڑھ گیا۔

☆☆☆

سحرش کی فیملی شاہین آباد پہنچ گئی تھی اور ساتھ ہی فریجہ بھی تھی۔ ماریہ کو بھی آنا تھا مگر اسے چھٹی نہیں ملی تھی۔ فریجہ کتنی دیر میرے ساتھ لگی کھڑی رہی تھی اتنے دنوں کی دوری نے ہم دونوں بہن بھائیوں کی آنکھوں کو نم کر دیا تھا پھر ہم سب نے چائے پی اور کھانا بننے تک سب میرا اسکول دیکھنے کو تیار ہو گئے۔ میں خوشی، خوشی سب کو ساتھ لے کر اسکول اور اپنی رہائش گاہ کی طرف آگیا تھا۔ وہ لوگ دو تین دن وہاں رہے تھے اور جس دن ان کی واپسی تھی اس دن فریجہ صبح سے میرے ساتھ تھی اس وقت بھی ہم دونوں بہن بھائی اسکول سے ملحق میری رہائش گاہ میں بیٹھے تھے۔ خلاف توقع فریجہ، فائزہ وہاج کے بجائے رباط فاطمہ کی تعریفوں میں رطب اللسان تھی۔ وہ اتنے

تو اتر سے اور اتنی محبت سے رباط کا ذکر کر رہی تھی کہ مجھے الجھن ہونے لگی تھی۔ میں اس کے منہ سے فائزہ کا ذکر سننا چاہتا تھا، فائزہ کی تعریفیں سننا چاہتا تھا مگر وہ فائزہ کے بجائے رباط فاطمہ سے زیادہ متاثر ہو کر جا رہی تھی۔

”فریجہ تم نے یونہی رباط فاطمہ کو اپنے حواسوں پر سوار کر لیا ہے، ورنہ فائزہ کے آگے تو وہ کچھ بھی نہیں۔“ مجھ سے آخر رہا نہ گیا اور میں نے فریجہ سے کہہ دیا۔ ”نہیں بھائی جان! میں نے کبھی کسی کو یونہی اپنے حواسوں پر سوار نہیں کیا جو کچھ رباط میں ہے“ فائزہ وہاج تو اس کے پاسنگ بھی نہیں۔ اس لڑکی کی خوبیاں، اس کا کردار، اس کی گفتگو اور اس کا جذبہ واقعی قابل تعریف ہے۔ آج وہ اگر شاہین آباد میں نہ ہوتی کہیں اور ہوتی یا پھر یہیں اس کا ساتھ دینے والا کوئی ہوتا تو وہ صرف رباط فاطمہ نہ ہوتی تو وہ کچھ سے کچھ بن جاتی۔“

”چھوڑو رباط نامہ چلو چلیں سب لوگ تمہارا انتظار کر رہے ہیں۔ ابھی ٹائم سے نکلو گے تو شام تک گھر پہنچ سکو گے۔“ میرے سیل پر فائزہ کے میسج آرہے تھے میں نے اٹھتے ہوئے فریجہ سے کہا تھا۔ فریجہ بھی اپنا بیگ سنبھال کر اٹھ کھڑی ہوئی تھی۔

☆☆☆

”کافی دنوں سے تمہارا کوئی نیا کلام سننے کو نہیں ملا۔ لفظ تمہارے ہیں اور محبت مجھے ان سے ہو گئی ہے۔ یوں کہو کہ تمہارے لفظ پڑھنے کو نہ ملیں تو میں اداس ہو جاتا ہوں۔“ میں نے فائزہ سے بڑے جذب سے کہا۔

”ابھی آمد نہیں ہو رہی۔“ میری بات پر اس کے چہرے پر ہلکی سی مسکراہٹ آئی تھی۔

”اچھا تو شاعرہ صاحبہ آمد کے انتظار میں ہیں یا پھر موڈ نہیں ہو رہا۔“

”دونوں ہی باتیں ہیں۔“ وہ کھلکھلائی۔ اتنے

میں رباط فاطمہ بھی کتابیں اٹھائے اندر داخل ہوئی تھی اور فائزہ کے ایک کرسی کی طرف اشارہ کرنے پر وہاں بیٹھ گئی۔

”فائزہ پتر تمہاری بھابی کا فون ہے، تم سے بات کرنا چاہتی ہے۔“ کچھ دیر بعد چچی جان نے فائزہ کو آواز دے کر بلایا تھا اس وقت اس کی بھابی اپنے میکے گئی ہوئی تھی۔ فائزہ فون سننے باہر چلی گئی۔ میں فائزہ کی ایک کتاب اٹھا کر اسے دیکھنے لگا اچانک مجھے عجیب سا احساس ہوا۔ میں نے نظریں اٹھا کر دیکھا تو رباط کو اپنی طرف منکلی باندھے دیکھتے پایا۔ میرے نظریں اٹھانے پر اس نے گڑبڑا کر فوراً نگاہیں جھکا لیں۔ مجھے اب وہاں بیٹھنا اچھا نہیں لگ رہا تھا، میں وہاں سے اٹھا اور چچی جان کو بتا کر واپس آ گیا۔

اس بار میرا ارادہ تھا کہ میں گھر جاؤں گا تو فائزہ وہاج کے بارے میں ضرور کوئی حتمی فیصلہ کر کے اس کے متعلق سب کو بتا دوں گا تاکہ باضابطہ طریقے سے فائزہ میری زندگی میں شامل ہو جائے۔

☆☆☆

آج میں بہت خوش تھا میرے اسکول کا رزلٹ سو فیصد آیا تھا۔ مکمل تعلیم والوں نے اپنے آفس میں ایک شاندار تقریب کا اہتمام کیا تھا جس میں اچھا رزلٹ دکھانے والے اساتذہ اور طلبہ دونوں کو مدعو کیا گیا تھا۔ یہ تقریب بڑے پیمانے پر منعقد ہو رہی تھی۔ میں نے اپنے گھر فون کر کے اپنی اس کامیابی کے بارے میں بتایا تھا سب بہت خوش تھے۔ میری کامیابی ہی ان کی کامیابی تھی۔

”فائزہ اپنی کچھ نظمیں، غزلیں مجھے دو میں انہیں تمہارے نام سے چھپواؤں گا۔“ میں اس تقریب میں فائزہ کا لکھا ہوا کلام بھی لے کر جانا چاہتا تھا تاکہ مجھے وہاں کوئی متعلقہ شخص ملے تو میں فائزہ کا نام اور کلام چھپوا لوں۔

”نہیں، نہیں ذکی۔ میں انہیں نہیں چھپوانا

چاہتی۔“ فائزہ جانے کیوں ایک دم گھبرا گئی تھی۔ ”کیوں آخر، اس میں کیا برائی ہے؟“ میں حیران ہو گیا۔ ”بس میں نہیں چاہتی۔“ وہ بضد تھی۔

”اچھا بابا..... جیسی تمہاری مرضی۔ تمہاری مرضی کے بغیر تو یہ کام کوئی نہیں کر سکتا۔ ویسے تو لوگ موقع ڈھونڈتے ہیں کہ انہیں شہرت اور عزت ملے۔“ ”بس میری اپنی سوچ ہے۔“ وہ بولی۔

قارئین متوجہ ہوں

پرچا  
نہیں ملتا

کچھ عرصے سے بعض مقامات سے یہ شکایات مل رہی ہیں کہ ذرا بھی تاخیر کی صورت میں قارئین کو پرچا نہیں ملتا۔ ایجنٹوں کی کارکردگی بہتر بنانے کے لیے ہماری گزارش ہے کہ پرچانے ملنے کی صورت میں ادارے کو خط یا فون کے ذریعے مندرجہ ذیل معلومات ضرور فراہم کریں۔

☆ بک اسٹال کا نام جہاں پرچا دستیاب نہ ہو۔

☆ شہر اور علاقے کا نام۔

☆ ممکن ہو تو بک اسٹال کا PTCL یا موبائل فون نمبر

رابطے اور مزید معلومات کے لیے

نصر عباس

03012454188

جاسوسی ڈائجسٹ پبلی کیشنز

سپنس، جاسوسی، پاکیزہ، سرگشت

C-63 فیز 11 سیشن ڈسٹ ہاؤسنگ اتارنی مین کورنگی روڈ، کراچی

صرف فون پر ہی فون نمبروں پر ہی رابطہ کریں

35802552-35386783-35804200

ای میل: jdpgroup@hotmail.com



نے سنجیدہ لہجے میں مجھے کہا۔  
”مجھے فرصت ہی ہے، چلیں آپ کے کمرے میں بیٹھ کر بات کرتے ہیں۔“ میں نے ان کی بات سن کر فوراً ان کا ہاتھ پکڑا اور ان کے کمرے میں آ گیا تھا۔  
”بیٹھو۔“ وہ اپنے بستر پر بیٹھ گئے اور ساتھ ہی مجھے بھی بیٹھنے کا اشارہ کیا۔ میں ان کی پاکستی کی طرف نکل گیا۔  
”دادا جان آپ اتنے سنجیدہ ہیں، خیر تو ہے ناں؟“

”ہاں بیٹا خیر ہی ہے۔ مجھے بہو کے بارے میں تم سے کچھ بات کرنی ہے۔“  
”فائزہ کے بارے میں؟“ میں نے سوالیہ نظروں سے ان کی طرف دیکھا تھا۔ میری شادی کو دو تین ماہ ہو چکے تھے۔ دادا جان کو اب اچانک فائزہ میں کیا نظر آیا تھا، میں حیران تھا۔

”ہاں، تمہیں پتا ہے تمہاری بیوی اس گھر سے تمہیں الگ کرنے کے خواب دیکھ رہی ہے۔ اس بچی کو ہم بڑی محبت اور چاہ سے بڑی بہو کی حیثیت سے بیاہ کر لائے ہیں۔ تم ہماری آنکھوں کا تارہ ہو، ہمیں کتنے عزیز ہو یہ شاید لفظوں میں بیان نہ ہو سکے اس لیے تمہارے حوالے سے وہ بھی ہمیں اتنی ہی عزیز ہے۔  
بیٹا بڑی بہو گھر کا مضبوط ستون ہوتی ہے۔ وہ ایک گھر کے شیرازے کو بکھرنے نہیں دیتی کیونکہ بعد میں آنے والی دوسری بہوؤں کو بھی اس کی تقلید کرنا ہوتی ہے۔ وہی اگر ہمیں ناپسند کرے گی اور ہمارے ساتھ نہیں رہنا چاہے گی تو لازمی بات ہے دوسری بھی ایسا ہی کریں گی۔ اس طرح ہمارے سارے بیٹے الگ، الگ ہو جائیں گے یہ گھر ٹکڑوں میں بٹ جائے گا۔“ دادا جان معلوم نہیں کون سی کہانی سن رہے تھے۔

”دادا جان یہ آپ کیا کہہ رہے ہیں، فائزہ ایسا کیوں چاہے گی؟“ میں ان کی باتیں حیران و پریشان ہو کر سن رہا تھا۔ میں نے تو اپنے گھر والوں کو

سب سے اہم فیصلہ سوچ سمجھ کر کیا ہے؟“ فریخ میرے پاس آ کر پوچھنے لگی۔  
”ہاں تو اور کیا۔“ میں نے بڑے مطمئن انداز میں کہا۔  
”فائزہ وہاں ہی آپ کی چوائس ہے؟“ وہ جانے کیا پوچھنا چاہ رہی تھی۔ میں اس کی الجھن تو نہ سمجھ سکا البتہ میں نے اسے بتا دیا کہ فائزہ ہی میری پہلی اور آخری چوائس ہے۔

میرے گھر والے چوہدری وہاں کے گھر گئے اور خوشی، خوشی واپس لوٹے۔ میرے بارے میں چوہدری صاحب کو کسی پوچھ گچھ کی ضرورت نہ تھی۔ میں جیسا بھی تھا وہ مجھے اچھی طرح جانتے تھے اس لیے انہوں نے بغیر مہلت لیے یہ رشتہ قبول کر لیا تھا اور میرے گھر والوں نے رشتہ پکا ہونے کے بعد شادی کی تیاریاں شروع کر دیں۔

پھر وہ دن بھی جلدی آن پہنچا جس دن میری اور فائزہ کی شادی تھی۔ میری بارات شاہین آباد جانے کے لیے تیار کھڑی تھی۔ میرے سہرے کے پھول فائزہ کے انتظار میں مہک رہے تھے۔ سب کے چہرے خوشی سے چمک رہے تھے یہ ہمارے گھر کی پہلی شادی اور پہلی بڑی خوشی تھی، ہر کوئی مسرور تھا اور میری خوشی کا تو کوئی ٹھکانا ہی نہیں تھا۔ میں نے جو چاہا وہ مجھے ملنے والا تھا میرے لیے یہ اعزاز کی بات تھی۔

فائزہ نے بہت جلدی میرے دل سے میرے آنگن تک کا سفر کر لیا تھا۔ محبت اور لگن کچی ہو تو مرادیں یونہی پوری ہو جایا کرتی ہیں۔ اسے پا کر میں تو یوں مدہوش ہوا کہ مجھے ارد گرد کی دنیا کا کچھ ہوش ہی نہیں رہا۔ میرے روز و شب اس کی قربت سے مہکتے تھے اور میرے دل کا ہر گوشہ اس کی محبت سے آباد تھا۔

”ذکی بیٹا مجھے تم سے کچھ بات کرنی ہے، جب فرصت ملے میرے کمرے میں آ جانا۔“ دادا جان

روزگار کے لیے گھر سے بے گھر ہوا بیٹھا ایک بار پھر اپنے گھر آ جاتا اور آرام و سکون کے ساتھ نوکری کرتا لیکن میں خود پریشان ہو گیا تھا۔ میں نے اس ٹیچر سے بات بھی کی کہ وہ یہ آرڈر واپس نہیں کروا سکتا تو وہ میری بات پر ہنس پڑا۔ اس نے مجھ سے کہا کہ اس نے پتا نہیں کیسے یہ آرڈر کروائے ہیں اب یہ واپس کیسے ہو سکتے ہیں۔ آخر کار مجھے شاہین آباد سے رخت سفر باندھنا ہی پڑا۔ عجیب بات تھی میں یہاں آتے ہوئے بھی خوش نہ تھا اور اب جاتے ہوئے بھی میرا دل رو رہا تھا۔ ایک بار پھر چوہدری وہاں نے میرا الوداعی کھانا کیا تھا اور میں ان کے گھر میں افسردہ سا بیٹھا تھا۔ فائزہ کا بھی چہرہ اترا ہوا تھا اور آنکھیں نم تھیں۔ یوں لگتا تھا کہ پل بھر میں ہی چھلک پڑیں گی۔

”فائزہ پریشان مت ہونا۔ میں تم سے دور ضرور جا رہا ہوں مگر تمہیں دل سے کبھی دور نہیں کروں گا۔ میں بہت جلد اپنے گھر والوں کے ساتھ دوبارہ یہاں آؤں گا۔“ جب ذرا سا موقع ملا تو میں نے فائزہ کو سلی دی تھی اس نے بس سر ہلادیا تھا اور کچھ نمکین آنسو اس کے گالوں پر لڑھک آئے تھے۔ یہ میری بے بسی کا امتحان تھا یا پھر اس کی بے کسی کا۔ مجھ سے زیادہ دیروہاں بیٹھا نہیں گیا اور میں واپس آ گیا۔

☆ ☆ ☆  
ایک بار پھر میرا شہر تھا، میرے اپنے لوگ تھے، میں خود تھا مگر کچھ ایسا بھی تھا جو دل کو بری طرح اداں کر رہا تھا۔ شاہین آباد جب سے چھوڑ آیا تھا تب سے دل کی رونقیں بھی وہیں کہیں رہ گئی تھیں۔ فائزہ سے موبائل پر رابطہ تو تھا مگر وہ پہلے والی بات نہ تھی۔ میں اسے دیکھ نہیں سکتا تھا بس سن سکتا تھا اور یہی بات میرے دل کو چین نہ لینے دیتی تھی پھر میں نے اپنے گھر والوں کو مجبور کیا کہ وہ شاہین آباد جائیں اور فائزہ کو میرے لیے مانگ لیں۔

”بھائی! کیا آپ نے اپنی زندگی کا اتنا بڑا اور

”اوکے، اوکے اب دوبارہ نہیں کہوں گا۔ ویسے تمہاری شاگرد محترمہ کئی دنوں سے نظر نہیں آئی؟“ میں نے رباط کا اچانک پوچھ لیا تھا حالانکہ رباط فاطمہ میرے لیے کوئی اتنی زیادہ اہمیت کی حامل نہیں تھی کہ اگر وہ کچھ دنوں تک نظر نہیں آئی تو میں خاص طور پر اس کا پوچھوں۔  
”اسے میں نے جواب دے دیا ہے۔“ فائزہ نے بتایا۔

”کیا مطلب؟“  
”مطلب یہ کہ اب میرے پاس اتنا ٹائم نہیں ہے کہ میں مزید اس کو پڑھاسکوں اس لیے میں نے اسے ہٹا دیا ہے۔“  
”اگر وہ تمہاری اچھی شاگرد تھی اور پڑھنے کا شوق رکھتی تھی تو تمہیں اس کے لیے تھوڑا بہت وقت تو نکالنا چاہیے تھا۔“ میں وہی تھا جس نے خود رباط فاطمہ کو پڑھانے سے انکار کر دیا تھا اور اسے جھڑک کر رکھ دیا تھا اور اب مجھے ہی فائزہ کا اس کے لیے انکار کرنا اچھا نہیں لگا تھا۔

”بس وقت نہیں تھا ناں۔“ وہ قدرے بیزاری سے بولی تھی اور میں اس کے موڈ کو دیکھ کر چپ رہ گیا تھا۔

☆ ☆ ☆  
میرے ہاتھ میں ٹرانسفر لیٹر تھا اور میں گم صم سا بیٹھا تھا۔ یہ ٹرانسفر شاہین آباد کے ایک ٹیچر جولاہور میں تعینات تھا کی کوششوں کا نتیجہ تھا۔ اس نے ایک طرح سے میرے لیے بھی آسانی کی تھی اور اپنے لیے بھی کہ وہ اپنے شہر میں آ جاتا اور میں اپنے گھر میں مگر میں اس اچانک افتاد کو دیکھ کر پریشان ہو بیٹھا۔ میرے لیے تو وہ افتاد ہی تھی اب جبکہ میں شاہین آباد میں دل لگا بیٹھا تھا تو یہ جگہ چھوڑنا نہیں چاہتا تھا۔ فائزہ سے دور نہیں جانا چاہتا تھا کہ میرے شاہین آباد سے جانے کا حکم آ گیا تھا۔ گھر والوں کو اس ٹرانسفر کا پتا چلا تو ان سب کی خوشیوں کا کوئی ٹھکانا نہیں تھا۔ میں جو



چھوڑنے یا ان سے الگ ہونے کا کبھی نہیں سوچا تھا پھر فائزہ ایسا کیوں سوچنے لگی جبکہ اسے یہاں کوئی تکلیف بھی نہیں تھی۔

”بیٹا وہ تمہاری ماں سے کہہ رہی تھی، میں نے اپنے کانوں سے خود سنا ہے۔ اس بھلی عورت نے تو ابھی تک تم سے ایسا کوئی ذکر نہیں کیا کہ ایسی باتیں کرنے سے دل ہی برے ہوں گے۔ میں ہی اپنے طور پر تمہیں بتا بھی رہا ہوں اور سمجھا بھی رہا ہوں۔“

”اچھا، میں پوچھتا ہوں فائزہ سے۔ اس نے امی سے ایسا کیوں کہا؟“ میں نے دادا جان کو تسلی دے کر کہا۔

”ذکی بیٹا، طریقے سے بات کرنا۔“ میں ان سے اجازت لے کر اٹھنے لگا تو انہوں نے میرا ہاتھ دبا کر مجھے کہا۔ میں نے اثبات میں سر ہلا دیا۔

☆☆☆

”فائزہ تم خوش تو ہو یہاں؟“ رات میں اپنے بیڈ پر لیٹائی وی دیکھ رہا تھا اور وہ بڑے اچھے موڈ میں بیٹھی بالوں میں برش کر رہی تھی جب میں نے اس سے یہ بات چھیڑی۔

”ہاں خوش تو ہوں مگر.....“ اس نے بات ادھوری چھوڑ کر میری طرف دیکھا۔

”مگر کیا؟“

”مگر ذکی یہاں کوئی پرائیویسی نہیں ہے۔ اپنا دل کمرے سے نکلنے کو نہ بھی چاہے تب بھی باہر نکل کر سب میں بیٹھنا پڑتا ہے، کبھی دادا جان کو میری یاد ستانے لگتی ہے تو بھی امی جان آوازیں دے دے کر بلاتی ہیں۔ کبھی فریجہ پوچھنے چلی آتی ہے کہ طبیعت تو ٹھیک ہے یعنی بندہ اپنی مرضی سے کچھ نہیں کر سکتا؟“

”پگلی..... یہ تو سب کی محبت ہے جو پل، پل تمہارا خیال رکھتے ہیں۔ جب تک میں گھر نہیں آجاتا تمہارا دل لگائے رکھتے ہیں۔ تمہیں یہ محبت بری لگتی ہے؟“

”محبت بری نہیں لگتی مگر کوئی پرائیویسی.....“

”کس پرائیویسی کی بات کرتی ہو تم۔ جب میں گھر آجاتا ہوں تو کوئی تمہیں آواز دے کر کمرے سے نہیں بلاتا، کوئی کام نہیں کہتا۔ ہم شام کو جہاں دل کرے گھومنے چلے جاتے ہیں۔ کوئی روک ٹوک نہیں ہے۔ تم پر گھر کی کسی ذمے داری کا بوجھ نہیں ہے پھر تم کیسی پرائیویسی چاہتی ہو؟“ میں نے اس کی بات کاٹ کر کہا۔ حقیقت یہ تھی کہ مجھے پہلی بار اس کی باتیں اچھی نہیں لگ رہی تھیں۔ فائزہ اس قسم کی سوچ کی مالک ہوگی یہ راز تو مجھ پر آج کھل رہا تھا۔

”بس اپنا الگ گھر ہو جہاں میں جس حلے میں چاہوں آزادانہ گھوموں، پھروں جب تک دل چاہے پڑی سوتی رہوں جب تک دل کرے ٹی وی دیکھا کروں جو دل میں آئے کروں۔ ہر لڑکی کا یہ خواب ہوتا ہے سو میرا بھی ہے۔“

”ایسے خواب ہی شادی شدہ زندگی کے لیے عذاب لے کر آتے ہیں۔ فائزہ تمہاری سوچ اتنی سطحی بھی ہو سکتی ہے میرے تو وہم و گمان میں بھی نہیں تھا۔“ میں ذرا سا تلخ ہوا۔

”تم اسے جو مرضی سمجھ لو، میرا من تو یہی کرتا ہے۔“ وہ بڑی ڈھٹائی سے بولی اور میں محض اسے دیکھ کر رہ گیا۔ کچھ دیر بعد وہ تو پڑ کر مزے سے سو رہی اور میری رات کروٹیں بدلتے بے چینی سے گزری کہ دادا جان میری آنکھیں نہ کھولتے تو میں جانے کب تک سمجھتا رہتا کہ فائزہ میرے گھر میں بہت خوش ہے۔

”جناب کا موڈ کیوں آف ہے؟“ اگلی صبح وہ منہ پھلائے بیٹھی تھی۔ مجھے اپنا انداز بدلنا پڑا۔ میں نے سوچ لیا تھا کہ میری محبت فائزہ کے ان خیالات کو بدل دے گی آخر محبت میں اتنی طاقت تو ہوتی ہے ناں۔

”بس رات والی باتوں سے۔“ اس نے بغیر کسی لگی لپٹی کے کہہ دیا۔

”جانے بھی دو یا ران باتوں کو... تم نے کہہ



”تمہارے لفظوں میں تو اتنا درد نہیں ہونا چاہیے۔“ اور فائزہ نے مسکرا کر جواب دیا تھا۔

”ضروری نہیں اپنے دل پر چوٹ پڑے تو درد محسوس ہو کسی دوسرے کے درد پر بھی دل تڑپ سکتا ہے۔“ اور میں اس نظم سے زیادہ فائزہ کے حساس دل سے متاثر ہوا تھا مگر اب کہ انہونی یہ بھی کہ نہ صرف نظم اخبار میں چھپی ہوئی تھی بلکہ نیچے جو نام تھا اسے پڑھ کر میں پریشان ہو گیا۔

”فائزہ ادھر آؤ..... بھئی یہ دیکھو دن دیہاڑے لوٹ مار کا بازار گرم ہے۔“ میں اخبار اٹھا کر فائزہ کو اونچی آواز میں بلاتے ہوئے کہنے لگا۔

”کیا ہوا؟“ فائزہ کمرے سے نکل کر ٹی وی لاونج میں آئی۔

”یہ دیکھو تمہاری شاگرد صاحبہ نے کیا کارنامہ انجام دیا ہے۔ تمہاری شاعری کو اپنے نام سے چھپوانا شروع کر دیا ہے۔ یہ دیکھو تمہاری لکھی ہوئی نظم پر رباط فاطمہ کا نام.....“ میں نے اخبار اس کے سامنے کرتے ہوئے کہا۔

”دکھائیں۔“ فائزہ سے پہلے اخبار فریجہ نے اچک لیا، وہ ٹی وی لاونج میں ہی بیٹھی ہوئی تھی۔

”بھائی جان یہ نظم فائزہ بھابی نے نہیں بلکہ رباط فاطمہ نے ہی لکھی ہے۔“ فریجہ اخبار پڑھتے ہوئے مسکرا کر بولی۔

”بلکہ میں نے اسے بہت پہلے کہا تھا تمہارا کلام چھپنے کے لائق ہے۔ تم بہت آگے جاؤ گی۔ اس پر اس نے کہا تھا یہ صرف الفاظ نہیں یہ تو میرے دل کی آواز ہے۔ اس لا حاصل محبت کا نوحہ ہے جو کبھی مجھے نہ ملی۔“ پھر وہ مزید بولی۔ ”آپ کو پتا ہے وہ جس شخص سے محبت کرتی تھی وہ اس کی محبت سے بے خبر رہا اور اس کی محبت دیکھیں ان لفظوں کے سہارے جیے جا رہی ہے۔ گھر والوں نے اس کی شادی کرنی چاہی تو اس نے انکار کر دیا، نتیجہ مار پیٹ اور گالی

دیں میں نے سن لیں۔ ایسی باتیں دل پر لینے والی تھوڑی ہوتی ہیں۔ اٹھو اپنا موڈ ٹھیک کرو، کچن سے کتنی اچھی خوشبوئیں آرہی ہیں لگتا ہے امی جان آلو کے پرائے بنا رہی ہیں۔ چلو آج چھٹی انجوائے کرتے ہیں۔“

”تم جاؤ کھاؤ آلو کے پرائے، مجھے نہیں کھانے۔“ اس نے اسی انداز میں کہا۔

”تمہارے بغیر میں کہاں کھا سکتا ہوں، چلو اٹھو۔“ میں نے اسے ہاتھ سے پکڑ کر زبردستی کھڑا کر دیا اور کمرے سے باہر کی طرف کھینچنے لگا۔

”اچھا منہ ہاتھ تو دھو لینے دیں۔“ وہ اپنا ہاتھ چھڑا کر واش روم کی طرف جاتے ہوئے بولی اور میں نے مسکراتے ہوئے اس کا ہاتھ چھوڑ دیا۔

☆☆☆

وہ جو شہر دل تھا اجڑ گیا

وہ جو خواب تھا بکھر گیا

کبھی موسموں کی نظر لگی

کبھی واہموں نے ڈرا دیا

کبھی منزلوں کے سراب نے

ہمیں راستے میں دغا دیا

کبھی زندگی کی کتاب سے

ہمیں جس نے چاہا مٹا دیا

بس اسی لیے

وہ جو چارہ تھا تو دور تک

اسے دیکھتے ہی رہے مگر

نہیں دی صدا کبھی مگر

اسے روکتے بھی تو کس لیے

الفاظ بہت مانوس تھے مگر ان میں رچا بسا درد

بہت نامانوس مگر دل پر اثر کرنے والا۔ میں تو پڑھ کر

مبہوت رہ گیا۔ یہ نظم اس سے پہلے بھی فائزہ کی

ڈائری میں پڑھی تھی اور تب بھی ایسے ہی متاثر ہوا

تھا۔ میں نے فائزہ سے کہا بھی تھا۔



گلوچ کی صورت نکلا۔ وہ بھی گھر سے باغی ہو گئی اور اس کی ضد سے مجبور ہو کر اس کے گھر والوں نے اسے اپنی خالہ کے پاس یہاں شہر بھیج دیا۔ یہ جلا وطنی اسے راس آگئی۔ خالہ کے گھر کا ماحول پڑھا لکھا تھا یہاں آ کر اس کے علم حاصل کرنے کے شوق کی تسکین ہونے لگی۔ خالہ نے اسے کالج میں داخل کروادیا ہے۔ وہ اب کالج میں مجھے ملتی رہتی ہے۔ پڑھنے میں وہ آج بھی اچھی ہے اس کا کہنا ہے جس شخص سے اسے محبت ہوئی تھی وہ بھی علم کا رسیا تھا علم بانٹتا تھا، علم پھیلاتا تھا۔ میں بھی یہی کروں گی۔“ فریجہ نے مجھے ایک لمبی چوڑی کہانی سنا دی اور میں دم مادمے یہ کہانی سنتا رہا تھا۔ مجھے شاہین آباد میں شک سا تھا کہ رباط فاطمہ مجھ میں دلچسپی لیتی ہے لیکن اب یقین ہو گیا تھا کہ وہ شخص کوئی اور نہیں میں ہی تھا میں یعنی ذکی آفندی ہی تھا۔

”لیکن تمہاری بھابی کی شاعری.....؟“ میں نے فریجہ سے کہا۔

”بھابی جان! آپ نے بھائی کو نہیں بتایا کہ شاعری تو بس رباط فاطمہ ہی کرتی تھی۔ یہ ہر کسی کے بس کی بات نہیں۔ آپ کو تو وہ دکھایا کرتی تھی استاد کی حیثیت سے اور آپ اسے اپنے نام سے منسوب کر لیتی تھیں۔“ فریجہ نے ایک اور انکشاف کیا تھا اور فائزہ کی حالت دیدنی تھی۔

مجھے ایک زوردار جھٹکا لگا یعنی جن لفظوں سے میں نے محبت کی تھی اور اس محبت کا سرا فائزہ وہاج تک جا پہنچا تھا وہ لفظ تودہ رباط فاطمہ کے تھے۔ در پردہ میں رباط فاطمہ سے ہی محبت کرتا رہا تھا۔ میرا دماغ پھٹنے لگا اور میں فائزہ کے ساکت وجود پر ایک پشیمان سی نظر ڈال کر اپنے کمرے میں گھس گیا۔

مجھے کچھ دنوں سے فریجہ کے سلوک کی سمجھ آگئی تھی کہ وہ اچانک بھابی، بھابی کرتی ایک دم فائزہ سے دور کیوں ہو گئی تھی۔

☆☆☆

کہانی کہاں سے چلی تھی اور کہاں آ کر رک گئی تھی۔ قسمت میں کیا ہوتا ہے کبھی کوئی نہیں جان سکتا۔ بہت سا علم رکھنے والا، اپنے آپ کو بہت عقل مند سمجھنے والا دوسروں کو عقل دینے والا..... کوئی بھی نہیں سمجھ سکتا۔ میں شاہین آباد میں تھا تو سب کو جاہل اور گنوار اور خود کو عقل کل سمجھتا تھا۔ شاہین آباد میں ہی میری عقل میرے فخر و غرور کے نیچے دب گئی اور آج میں کہتا ہوں فائزہ سے شادی کر کے اپنی زندگی کا غلط ترین فیصلہ کیا تھا۔ وہ جو نظر آتی تھی ویسی تھی نہیں۔ وہ چوہدری وہاج کے پورے گھرانے سے بہت مختلف تھی۔ سب سے الگ تھلگ رہنا چاہتی تھی۔ اس میں ایک فیملی کے ساتھ رہنے کی صلاحیت ہی نہیں۔ وہ ہر وقت لڑتی جھگڑتی رہتی۔ اب تو میرے گھر والے بھی اس کے جھگڑوں سے اتنے تنگ آ گئے ہیں انہوں نے مجھے مکمل اختیار دے دیا ہے کہ میں اسے لے کر الگ گھر میں چلا جاؤں اور میں سوچتا ہوں الگ گھر میں لے جا کر میں فائزہ کو کیسے رکھوں گا۔ یہاں تو بہت سارے لوگ ہیں، وقت جیسے تیسے کر کے کٹ ہی جاتا ہے۔ دن رات اکیلی فائزہ کی صورت میں کیسے برداشت کروں گا، وہ بھی اس صورت میں کہ جب مجھے رباط فاطمہ سے محبت ہو گئی ہے۔ اس کا احساس اتنا طاقت ور تھا یا الفاظ اتنے مکمل اور مضبوط تھے کہ وہ میری سوچوں کو آکٹوپس کی طرح جکڑے ہوئے ہیں..... میں چاہتے ہوئے بھی ان کے سحر سے نہیں نکل سکتا اور ہر وقت انہی لفظوں کی قید میں جکڑا رہتا ہوں۔ اس کی وجہ شاید یہ بھی ہے کہ فائزہ نے شاہین آباد کے لوگوں کو دکھانے کے لیے مجھ سے شادی کی تھی ورنہ اس کی محبت کی بنیاد ہی جھوٹ پر تھی اور رباط فاطمہ نے جو محبت کی وہ سچی اور کھری تھی اور سچی محبت اپنا آپ منوا ہی لیا کرتی ہے۔

”آپی..... آپی جی مجھے لگتا ہے کہ ٹائر پنچر ہو گیا ہے۔“

”اوہ..... اب کیا ہوگا، بارش تو رکنے کا نام نہیں لے رہی اب اس وقت یہ مصیبت... کیا ہوگا؟“

”گھبرا نہیں میں دیکھتا ہوں۔“ ڈرائیور نے مجھے تسلی دی۔

”سنو تیز بارش ہے باہر نہیں جاؤ، تھوڑی دیر رک کر انتظار کر لیتے ہیں۔“

”میرا خیال ہے آپی جی کہ اس وقت ٹائر بدلنا.....“

”ہاں، ہاں میں جانتی ہوں۔“


”صاحب کو فون لگائیں جی وہ دوسری گاڑی بھیج دیں، آپ بھلا کیسے یہاں بیٹھ پائیں گی۔“ مجھے

غفار کی یہ بات پسند آئی۔ اپنے بیک سے اپنا آئی فون نکالا اور میشر کو فون کرنے لگی۔ میشر کے موبائل کا رابطہ عارضی طور پر بند تھا وہ شاید کسی میٹنگ میں مصروف تھے، میٹنگ میں ہوتے تو وہ اپنا موبائل آف کر دیتے۔ اب عجیب سی صورت حال پیدا ہو چکی تھی میرا ڈرائیور غفار گھبرا رہا تھا۔

”صاحب سے رابطہ نہیں ہوا؟“

ناؤ کا غزنی

غزالہ فرخ





”تم جیسا مادہ پرست اور خود غرض شخص ایسی باتیں کرتا اچھا نہیں لگتا سبحان.....“  
ویٹر میرا آرڈر لے آیا تھا۔ سینڈوچ کی پلیٹ میرے سامنے تھی اور دھواں اڑاتی جھاگ سے پُر کافی کاگ بھی..... میں نے چند لمحے کچھ سوچا پھر کافی کاگ ہونٹوں سے لگالیا۔

”تم نے مجھے جن القابات سے نوازا ہے مہرالنسا تمہارے خیال میں، میں اسی لائق ہوں کیونکہ تم حقیقت سے واقف نہیں ہو، تم چاہتی تھیں کہ میں آئندہ کسی گھڑی تمہارے سامنے نہ آؤں مگر میں نے اپنے رب سے یہ دعا کی تھی کہ تم مجھے ضرور ملو..... دیکھو اللہ نے یہ سبب بنادیا ناں!“ کافی کاگ ختم ہو گیا تھا۔ میں بالکل خالی دماغ کے ساتھ تھی مجھے اس کافی کا ذائقہ بھی بالکل محسوس نہیں ہوا۔

”تم نے تو بہت رئیس آدمی سے شادی کر لی، زندگی تمہارے لیے آسان ہو گئی۔“ پتا نہیں اس کے لہجے میں گلہ تھا یا طنز..... میں سمجھ نہیں سکی۔  
”تم واپس آئے تھے؟“

”ہاں..... مجھے واپس آنا ہی تھا، ایک حادثہ مجھے کچھ دنوں کے لیے تم سے دور لے گیا تھا مہرالنسا مگر تم لوگ وہاں سے جا چکے تھے..... میں نے بہت ڈھونڈا نہیں.....“

”کیا..... اس سانحے کے بعد میرے والدین اس محلے میں رہ پاتے وہ غیرت مند لوگ تھے سبحان، میں واپس لوٹی تو اماں مجھے لے کر نانی جان کے گھر آ گئیں۔“  
”ہاں میں جانتا ہوں..... مگر میں سب کچھ اس وقت جان پایا جب تم کسی اور کی ہو گئی تھیں۔“

”ابا تو زندہ درگور ہو گئے تھے۔ سبحان ایسے وقت میں اماں نے ہی مردین کر سارے معاملے کو سنبھالا۔“  
”ہم نے خدا کو حاضر و ناظر مان کر یہ رشتہ جوڑا تھا مہرالنسا۔“

”وہ رشتہ جس کا کوئی ثبوت نہ ہو رشتہ نہیں ہوتا..... وہ تو زمانے کی نظر میں.....“ اپنے کیے

لخت مجھے اس کے لیے نفرت اور کراہیت کا شدید احساس ہوا۔ میرے دل میں اٹھنے والے جذبات شاید میرے چہرے کے نقوش میں عیاں ہو گئے اس نے تھوڑا سا شرمندہ ہو کر نظریں جھکا لیں۔

”ناراض ہو مجھ سے؟“  
”ناراض..... ایسے شخص کے لیے اتنا معمولی سلفظ؟“

”تم اصل حقیقت نہیں جانتیں..... میں مجبور کر دیا گیا تھا۔“ اتنے لمبے چوڑے انسان کے لیے جو اتنے بلند و بانگ دعوے کرتا تھا مجبور کر دینے کا لفظ بڑا ہی مضحکہ خیز سا لگا۔ میں نے صرف ایسا سوچا تھا بولی کچھ نہیں۔

”ہم قدرت کے ہاتھ میں کٹھ پتلیاں ہیں اوپر والا جس طرح چاہتا ہے ہمیں حرکت دیتا ہے، ہم کوئی بھی عمل اپنی مرضی اور رضا سے نہیں کر پاتے..... مہرالنسا تم کچھ کہو گی نہیں.....؟ کوئی نگلہ..... کوئی شکایت؟ اس کی گفتگو کا انداز ایسا ہی گہیر اور متاثر کن تھا۔ وہ لفظوں کا غازی تھا الفاظ کے ہیر پھیر اور گفتگو کا تاثر اسے مجھ پر حاوی کر دیتا تھا، میں اپنی ذات کو، اس کے تقاضوں کو فضا میں تحلیل کر دیتی تھی مگر اس وقت اس کی گفتگو میرے تھکے ہوئے ذہن پر ہتھوڑے برسا رہی تھی۔

”تم یوں ایک دم میرے سامنے کیوں آئے“ میں نے اس دن کے بعد اپنے رب سے یہ دعا کی تھی کہ تم مجھے کبھی نظر نہ آؤ۔“ میری بات نے شاید اسے دکھی کر دیا تھا۔ تبھی ایک پل کو رکھنڈی سانس بھری اور بولا۔

”واقعی میرے جیسا معمولی شخص اس اسٹینڈرڈ کے ریسٹورنٹ میں آنے کا سوچ بھی نہیں سکتا۔ مگر یہ بارش..... میری بانیگ نے یہاں عین اس جگہ پر دھوکا دے دیا پھر کیا کرتا..... مگر شاید یہاں اس ریسٹورنٹ کے سامنے بانیگ کا خراب ہونا..... دیکھا

کے سامنے ہوں گے اور وہ بھی کس طرح..... ذرا لرزیدہ چال سے قدم آگے بڑھائے اور قریب ترین بڑی کرسی پر ڈھسے گی۔ کچھ دیر خود کو تارل کرنے کی کوشش کی مگر اس صورت حال میں بھلا کس طرح تارل ہو پاتی..... اتھل پٹھل سانسوں اور زرد پڑتے چہرے کے ساتھ نظر اٹھائی لاشعوری طور پر نظر اسی طرف اٹھی وہ بھی ادھر ہی تک رہا تھا۔ طوفان کے آثار اس کے چہرے پر بھی نمایاں تھے وہ بھی سنبھلنے کی کوشش کر رہا تھا۔ کچھ ٹاپے یونہی گزر گئے۔

”جی میڈم.....! ویٹر میرے قریب آ گیا۔“  
”ایک گلاس پانی پلیز.....“ ویٹر واپس مڑا اور چند ہی منٹوں کے بعد پانی کا گلاس لے آیا جسے میں نے ایک ہی گھونٹ میں پی ڈالا۔ یوں لگتا تھا کہ جیسے اندر ایک لاوا سا ایک رہا ہے۔ اس پانی کے گلاس نے ذرا سا پرمکون کر ڈالا۔ میں اپنے آپ کو سنبھالنے میں کامیاب ہو رہی تھی۔ بارش اب بھی تیز ہو رہی تھی۔ جانے یہاں کتنی دیر رکنا تھا۔ یونہی بیکار بیٹھنا عجیب سا لگ رہا تھا۔ قریب سے گزرتے ویٹر کو کال کیا وہ مؤدب سا ہو کر قریب کھڑا ہو گیا۔

”ایک سینڈوچ اور کافی.....“  
”او کے میڈم.....!“

وہ واپس چل دیا میں نے بہت کوشش کی کہ سامنے ٹیبل پر بیٹھے اس شخص کی طرف نہ دیکھوں مگر میں اس حقیقت کا اعتراف کرنے میں تامل نہیں کروں گی کہ میں اپنے آپ کو روک نہیں پائی وہ بھی شاید لگا تار ادھر ہی تک رہا تھا۔ ہم دونوں کی نظریں آپس میں ملیں، وہ بہکے قدموں سے بڑھا اور میرے سامنے والی کرسی پر آن بیٹھا۔

”کیسی ہو مہرالنسا؟“  
وہی آواز..... وہی ٹھہرا ہوا انداز مجھے اس کے منہ سے اپنا نام پکارنا بڑا ہی اچھا لگتا تھا، صرف اس کی زبان سے اپنا نام سننے کے لیے میں کبھی اس کی پہلی پکار پر جواب نہیں دیتی تھی۔ میں نامہ مشورہ، کہ

”نہیں غفار..... اب.....؟“

”ایک بات کہوں آئی جی..... یہ قریب ہی ایک ریسٹورنٹ ہے آپ اگر تھوڑی دیر کے لیے انتظار کر لیں..... پھر کوئی حل نکال لیں گے۔“

میں نے ذرا آگے بڑھ کر دیکھا واقعی بالکل قریب ہی ایک ریسٹورنٹ تھا۔ غروب آفتاب کا وقت تھا لائٹس روشن ہو چکی تھیں۔ برستی بارش میں وہ جگہ مجھے گوشہ عافیت سی محسوس ہوئی۔ یوں تیز بارش کے دوران اس پتھر ڈگاڑی میں بیٹھنا عذاب سا لگ رہا تھا۔ یوں اکیلے اس وقت کسی ایسی جگہ جانا معیوب تو لگا مگر اب اس کے سوا کوئی چارہ نہیں تھا..... گو گاڑی اور ریسٹورنٹ کے دروازے کے درمیان راستہ تھوڑا تھا مگر بارش زوروں پر تھی اور سڑک پر پانی جمع..... میں نے ایک نظر اپنی قیمتی ساڑی پر ڈالی اور دوسری نازک سی سینڈل پر..... پھر سینڈل اتار کر ہاتھ میں پکڑی ساڑی کو اپنے دونوں ہاتھوں سے اتنا اونچا کر لیا کہ پانی ساڑی کے قیمتی بارڈر کو گیلانہ نہ کر پائے اور ٹانگیں بھی برہنہ نہ ہوں، ذرا آگے بڑھی اب میں ریسٹورنٹ کے داخلی دروازے کے اوپر بنے شیڈ کے نیچے تھی دروازہ کھلا تھا، ایک نظر اندر کے ماحول پر ڈالی وہاں رش زیادہ نہیں تھا مگر کچھ لوگ بارش سے بچنے کے لیے اس جگہ کو شیلٹر کے طور پر استعمال کر رہے تھے۔ اسی وقت اپنے بالکل سامنے والی ٹیبل پر بیٹھے شخص سے نظروں کا تصادم ہوا۔ وہ بھی ادھر ہی تک رہا تھا۔ شاید میری ہیئت کزائی.....

میں نے ایک سیکنڈ کے ہزارویں حصے میں پہچان لیا۔ وہ سبحان تھا۔ جلدی سے ساڑی نیچے گرانی اور سینڈل پاؤں میں اڑس لیے، نظر تھوڑی دیر جھکائے رکھی، میرا وجود شدید زلزلے کی زد میں تھا۔ سبحان کو اتنے عرصے کے بعد یوں اپنے سامنے پا کر..... میرا ذہن ابھی تک اس کی موجودگی کو قبول نہیں کر پا رہا تھا۔ میں نے کبھی سوچا بھی نہیں تھا کہ زندگی کے کسی موڑ پر ہم یوں ایک دم ایک دوسرے



گیا۔ پتا نہیں مبشر حسن کو میرے بارے میں کیا کہانی گھڑ کر سنائی گئی تھی شریف انسان تھے۔ گھر بار سلیقے سے چلنے لگا اور بچیوں کی تربیت اور حفاظت کے مسئلے سے آزاد ہوئے۔ انہوں نے اس بابت کبھی نہ پوچھا نہ کبھی کچھ کہا۔

وقت کا تو کام ہی گزر جاتا ہے۔ وہ تو گزرتا رہا۔ بچیاں عزت اور شرافت سے اپنے، اپنے گھر کی ہو گئی تھیں میں خود ایک ہر جانی شخص کی ڈیسی ہوئی تھی۔ میں نے دونوں بچیوں کو حتی الامکان اس بگڑے زمانے اور مفتی روش سے بچانے کی کوشش کی اور اللہ تعالیٰ کا شکر ہے کہ میں اس میں کامیاب رہی تھی۔ عزت کرنے والا مہذب شوہر دنیا کی ہر آسائش کے ساتھ مجھے میسر تھا مگر جانے کیا کمی..... میرا ماضی نفرت انگیز تھا مگر..... وہ بچہ..... جس نے اس دنیا میں سانس لی تھی۔

جو میری کوکھ کا جنا تھا۔ جس کو نو مہینے اپنے خون جگر سے سینچا تھا۔ جس کے ہونے کا پہلا احساس میں نے اپنے بدن میں محسوس کیا تھا جو میرے جسم کا حصہ تھا میرا اپنا عضو..... جو آتے ہی اس فریبی زندگی میں سانس لیتے ہی منہ موڑ گیا تھا۔ یہی احساس مجھے یک دم ہی دامن کر دیتا تھا۔ اس کے بعد اللہ تعالیٰ نے مجھے ماں بننے کا شرف نہیں بخشا۔ شاید میں اس قابل ہی نہیں تھی کہ اس مکروہ بدن کے ساتھ کوئی نیا مہمان کوئی ننھا سا فرشتہ اس دنیا میں لاسکوں۔ اپنی بانجھ ہونی سوچوں سے ذرا آزاد ہوئی تو اچانک سبحان سے سوال کر ڈالا۔

”تم نے شادی کی سبحان.....؟“

”نہیں..... میرے پاس زندگی گزارنے کے لیے ایک ٹھوس سہارا تھا۔“

”بارش کافی کم ہو گئی ہے میڈم میں اب پنچر لگانے کی کوشش کرتا ہوں۔“ میرا ڈرائیور مؤدب میرے سامنے کھڑا تھا بات کرتے ہی اس کی نگاہ میرے

کہ انہوں نے بیٹی کو بیاہا اس کا خاوند بہت ظالم اور جنونی نکلا بھی تو اسے علیحدہ کر کے یہاں لے آئی..... بچے کی ولادت کے بعد طلاق دلائی جائے گی۔

آخر وہ وقت آن ہی پہنچا۔ اماں، دائی کو لینے بھاگیں، جان کنی جیسی تکلیف اور درد بھرے مرحلے کے بعد ایک معصوم بچے کی اس ظالم اور فریبی دنیا میں آمد ہوئی..... رونے کی آواز میرے کانوں میں پڑی۔

”بیٹا ہوا ہے.....“ دائی بولی میں ابھی سوچ رہی تھی کہ اس واقعے پر خوشی مناؤں کہ ماتم کروں کہ ایک دم جیسے میرے دل پر گھونسا سا لگا۔ ایک لخت بچے کو تو لیے میں پلیٹ کر تیزی سے باہر لے جایا گیا۔

”ہائے مر گیا..... بچہ تو مر گیا.....“

☆☆☆

مدتوں سے ان آنکھوں کی فصیل میں مقید وہ اشک یک دم راستہ پا کر بہہ نکلے ایک آنسو بہا..... اور پھر دوسرا..... اور میرا چہرہ اشکوں سے بھگ گیا۔ سبحان بڑی دھکی اور متورم آنکھوں سے مجھے تک رہا تھا۔ جب میں تھک گئی تو بے دم ہوتے نیچی آواز میں بولی۔

”سبحان میرا..... ہمارا بچہ مر گیا سبحان.....!“

”نہیں یہ بتایا گیا مہر النساء.....“ وہ ایک دم کھڑا ہو گیا۔

”کیا مطلب.....؟“ میں بھونچکی سی بولی۔

”کچھ نہیں.....؟“ وہ دوبارہ شانت ہو کر بیٹھ گیا۔

”اور پھر تمہاری شادی کر دی گئی مہر النساء.....“

”ہاں..... دو جوان ہوتی بچیوں کے باپ سے۔“ مبشر حسن دو بچیوں کے باپ تھے، بیگم جہان فانی سے کوچ کر گئی تھیں۔ بیگم سے پیار کرنے والے شریف النفس سے انسان تھے۔ دوسری شادی کے حق میں تو نہ تھے مگر اس برے ماحول اور خراب زمانے میں کسی عورت کے بنا بچیاں بھلا اس گھر میں کیسے رہ پاتیں۔ اس لیے مجھے دلہن بنا کر دراصل بچوں کا رونا دھنا کر اس شاندار بنگلے میں لے جایا

یقین کرتی چلی گئی۔ یوں دن گزرتے چلے گئے اور اس روز جب پھوٹ، پھوٹ کر میں رو دی کہ ہماری شادی کا انتظام ہو جائے تو ہم سرخرو ہو کر واپس جائیں تو وعدوں کا ایک پہاڑ قائم کر کے وہ چل دیا..... اور میں اس کے انتظار میں اکیلی تڑپتی رہ گئی۔ الماری میں رکھے پیسے اور زیور بھی موجود نہ تھا۔ کمرے میں کھانے پینے کا محدود سا سامان تھا۔ رونے اور کراہنے سے تھک جاتی تو اسے زہر مار کر لیتی مگر جب پورا ہفتہ گزر گیا۔ میں خود کو ایک قبر میں ایک کالی کوٹھری میں نجوس سمجھ بیٹھی تو پھر دروازہ کھول دیا باہر جانے کا راستہ نظر آ گیا تھا۔

اس در پردہ شک دینے والے وہ لڑتے ہوئے کمزور ہاتھ میرے ہی تھے۔ اماں نے مجھے سامنے پایا تو بازو پھیلا دیئے میں آگے بڑھی، شدید ابکائی آئی سارا جہان ایک دم گھوم سا گیا اور میں اماں کے کندھے پر سر رکھے بے ہوش ہو گئی۔ میں نے دوبارہ آنکھیں کھولیں تو اماں ہر اسال سی گھر کا سامان سمیٹ رہی تھیں۔

”بھی ضروری چیزیں لے لوں دوبارہ اس محلے میں قدم نہ دھر سکوں گی۔“ مجھے لگا وہ خود سے ہی کلام کر رہی ہیں مگر قریب ہی ادھ موئے سے ابا بھی تھے۔ میں نے آنکھیں کھولیں تو اماں لپک کر میرے پاس آئیں۔

”تجھے جنم دیتے ہی تیرا گلا کیوں نہ گھونٹ دیا مہر..... تجھے جیسی اولاد سے تو بانجھ ہونا ہی اچھا تھا۔“

اماں کی آواز میں بجلی کی کڑک نہ تھی اشکوں کی نمی تھی۔

”منہ کالا کر آئی ہے ناں، چل وہاں چلیں جہاں کوئی کچھ جان نہ پائے۔“ میں اپنی طبیعت اور اماں کی بے بسی سے سب کچھ جان پائی تھی۔ صبح فجر کی اذان ہوئی، اماں، ابا نے نماز ادا کی اور مجھے لے کر ثانی جان کی طرف چل دیں۔ وہاں ایک، ایک منٹ دل اور ذہن پر گھاؤ لگا تا گزرا۔ اماں نے یہی کہا تھا

ہوئے فعل کے بارے میں کوئی لفظ کہنے کو اپنا ہی دل نہ مانا..... میں برسوں سے اس سے دور تھی اور ہر وقت اپنے دل میں اس کے لیے نفرت اور کراہیت کے جذبات ہی اٹھتے پاتی مگر آج اچانک جب وہ میرے سامنے آ گیا تو جانے کیوں دل کھول کر اس کے سامنے رکھ دیا۔

”تم نے سبحان میرے اس اتنے بڑے اقدام..... اتنی جرأت کا کیا بھرم رکھا..... میں تو تمہاری محبت میں ہر شے کو حتیٰ کہ اپنے والدین کی عزت کو بھی ٹھوکر مار کر نکل آئی تھی اور تم..... تم میرے زیورات نقدی اڑا کر بیچ منجھدار میں اکیلا چھوڑ کر چل دیے۔“ گزرا ہوا ایک، ایک نظارہ ذہن کی اسکرین پر چلنے لگا۔

میں نے ذہنی اور قلبی اذیت کے سات روز اس ایک کمرے کے فلیٹ میں گزارے تھے۔ دروازہ بند کر کے بس اسی کی طرف متنی رہتی کہ کسی بھی دستک پر وہ لوٹ آئے گا..... میں جو اس کی محبت کے نشے میں چور ہو کر اپنی ماں کے زیور اپنے ہی جہیز کے لیے جمع شدہ رقم لے کر گھر سے چل دی تھی۔ اسی آس پر تھی کہ وہ واپس آئے گا۔ ہم نے اس جگہ تین ہفتے گزارے تھے۔ صوم و صلوة کے پابند والدین کی بیٹی مہر النساء جانے کیسے بھٹک گئی۔ میں نے اپنے نفس کو اتنی آسانی سے خود کو زیر کرنے دیا تھا یا وہ الفاظ کا غازی تھا اور جھوٹے وعدوں کا کھلاڑی، میں اس کی باتوں میں آتی چلی گئی۔ یہ زیورات میرے لیے تھے اور اس کے مطابق ان پر میرا ہی حق تھا۔

والدین ہمارے ملاپ کے لیے رضامند نہ تھے۔ ویسے تو ہم بالغ عاقل بھی تھے ہم خود نکاح کے بندھن میں بندھ کر ان کے سامنے آ جاتے اور انہیں اسے قبول کرنا ہی پڑتا۔ یہی وہ پلان تھا جس نے مجھے اپنے گھر سے نکلنے کا حوصلہ دیا۔ نکاح کی رسم کی ادائیگی میں دیر کی بھی اس نے کئی وجوہات بتائیں اور میں ان پر



بچے کو سینے سے لگا کر اسے اپنا نہیں کہہ پائی تھی۔  
کنواں میرے سامنے رہا اور میں پیاسی.....  
میری تشنگی ویسی ہی تھی..... میں تو اپنے بیٹے کو  
ایک دفعہ اپنا نہ کہہ پائی تھی۔ رات بستر میں جیسے  
کانٹے نکل آتے جس طرف کروٹ بدلتی دل لہو لہان  
سار ہوتا..... غفار کے چلے جانے کے بعد اور سبحان  
سے اس ملاقات کے بعد نہ میں زندوں میں تھی نہ  
مردوں میں، عجب سی زندگی تھی میری..... اماں کب  
کی منوں مٹی تلے جاسوئی تھیں اب تو پہلے ہی خالق حقیقی  
سے جا ملے تھے۔ سوال کرتی تو کس سے..... دماغ  
بھڑکتا انگارہ بن گیا تھا ایسے وقت میں ایک ہی  
سہارا..... ایک ہی روشنی کی کرن نظر آئی۔  
میرے شاید بیسیوں دفعہ کال کرنے کے بعد  
آخر کار غفار نے فون اٹھالیا۔

”ہیلو میڈم.....“

”تم شرمندہ کر رہے ہو مجھے حالانکہ اب تم  
ساری حقیقت جان گئے ہو گے غفار۔“  
”اس روز ریسٹورنٹ میں آپ دونوں کے  
چہرے سے ہی ساری کہانی پڑھ پایا تھا، مجھے اب اور  
کسی صفائی کی ضرورت نہیں۔“

”غفار..... پلیز میری بات سنو.....“

”میں اس دنیا میں رہنا ہی نہیں چاہتا بیگم  
صاحبہ جہاں ایک ماں دولت کی کھنک کے لیے اپنے  
غریب شوہر اور بیٹے کو تنہا چھوڑ دے۔“

”اوہ.....“ سبحان نے جانے اسے کیا بتایا تھا  
ایک لحاظ سے سبحان بھی سچ تھا۔ غفار کے آسرے پر  
اس نے زندگی گزاری تھی اب اسے میرے بارے  
میں سوچنے کے لیے کیسے چھوڑ دیتا۔

”میں تو دنیا چھوڑ دینا چاہتا تھا مگر ابو کا میرے  
ہوا کوئی نہیں ہے۔ مگر یہ ملک، یہ مٹی چھوڑ جاؤں گا  
جہاں کبھی کہیں بھی آپ سے سامنا نہ ہو سکے۔“  
”کیا چاہتے ہو غفار.....؟“

کہنا مجھے۔“

”جی میڈم..... سوری آپی جی۔“

معصوم چہرے اور جھکی آنکھوں والا غفار میرا  
منظور نظر تھا میں تو کروں کے معاملے میں بہت نرم اور  
حساس دل رکھتی تھی..... مگر غفار..... اسے دیکھتے ہی  
اسے پیار کرنے کو اسے کچھ دینے کو جی چاہنے لگتا۔  
سارے کے سارے مادرانہ جذبات اٹھ آتے اور  
آج سبحان سے یوں سر راہ اور اچانک ملاقات کے  
بعد میں جان پائی کہ وہ..... وہ..... غفار..... میرا  
اپنا..... گاڑی ایک دم جھٹکے سے رکی تو خیالات کا  
تلاطم رک گیا۔ میں نہیں جانتی کہ میں نے ریسٹورنٹ  
سے گاڑی تک کا سفر کس طرح طے کیا اور کس طرح  
گھر تک آن پہنچی۔ مبشر حسن گھر پر تھے اور میرے  
لیے پریشان.....

”بیگم کہاں چل دی تھیں آپ اتنا خراب  
موسم..... کم از کم مجھ سے کانٹیکٹ کیا ہوتا۔“ وہ اپنی  
تشویش کا اظہار کر رہے تھے اور میں نے پتا نہیں خود  
فراموشی کے عالم میں کیا جواب دیے تھے۔ شل دماغ  
اس وقت جاگا جب سامنے کھڑا غفار نظریں جھکائے  
بلکہ نگاہیں چرائے میرے سامنے کھڑا تھا اور گاڑی کی  
چابی میری طرف بڑھا رہا تھا۔

”بیگم صاحبہ..... میں کل سے کام پر نہیں  
آپاؤں گا.....“ میں یک دم کٹ سی گئی تھی۔ وہ چلا گیا  
اور میں اس کے قدموں کی چاپ کودل پر لیے تڑپتے  
ہوئے تنہا رہ گئی۔

”غفار کو تم نے کتنے لاڈ سے رکھا..... مگر وہ  
پھر بھی چلا گیا۔“ مبشر حسن حیران تھے ”تمہیں کوئی  
وجہ بتائی؟“

”نہیں تو.....“ میں گڑبڑا گئی۔

”مجھے کہہ رہا تھا میں یہاں پاکستان میں نہیں  
رہوں گا..... میں کہیں اور چلا جاؤں گا۔“ میں  
خاموش رہی..... میرا کوکھ پھر اجڑ چکی تھی میں اپنے

کچھ ختم ہو گیا تھا میں یہ سوچے بنا کہ میرے ساتھ کیا  
سلوک ہوگا اپنے محلے میں..... تمہارے گھر بھی گیا  
مگر..... ادھر بھی میری تقدیر کی طرح مکمل اندھیرا  
تھا۔ کوئی تم لوگوں کے بارے میں نہیں جانتا تھا۔ میں  
رکا نہیں میں ٹھہرا نہیں میں تمہاری تلاش میں بھٹکتا رہا  
کوئی بھی سرا..... کوئی بھی کلیولتا تو دیوانوں کی طرح  
چل پڑتا پھر ایک روز میں نے تمہارا سراغ پالیا مگر تم  
اس وقت کسی اور کی ہو چکی تھیں ایک رئیس گھرانے کی  
بیگم صاحبہ۔“ اس کے لہجے میں ایک دم زہر بھر گیا تھا۔  
”مگر میرا خدا میرے ساتھ تھا۔ میں بے نیل و  
مرام نہیں رہا، میں نے تمہیں گر کھو دیا تھا پر تمہارا پرتو  
میرے ساتھ تھا..... اور وہی میری زندگی گزارنے کا  
سہارا بن گیا مگر میں نہیں جانتا کہ دنیا اس قدر چھوٹی  
ہے، جس بچے کو میں نے اپنی کل زندگی بن کر پالا وہ  
پھر تمہارے پاس ہے تمہارا ملازم بن کر۔“ جذبات  
اور اس کی تندہی نے اسے تھکا دیا تھا۔ وہ یک دم  
خاموش ہوا اور پہلو بدل کر کسی غیر مرئی نقطے کو تنکے  
لگا۔ کتنا ہی وقت تھا کہ دینے والی خاموشی اور تکلیف وہ  
سکوت کی نذر ہو گیا..... میں بالکل متضاد خیالات  
کے جھکڑوں سے گزر رہی تھی۔ میری کوکھ کا جنا  
میرے جسم کا وہ ٹکڑا منوں مٹی تلے نہ تھا۔ وہ اس دنیا  
میں تھا اور میرے سامنے میرا ہم سفر..... وہ زندگی  
میں میرا ساتھ نہیں دے پایا تھا مگر گاڑی کے سفر میں  
وہ میرا ساتھی تھا۔

☆☆☆

پہلے روز ہی جب مبشر حسن نے غفار کو ڈرائیور  
کے طور پر رکھا تو وہ مجھے دوسرے ملازموں سے الگ سا  
لگا تھا، مجھے اس میں عجب سی اپنائیت اور کشش محسوس  
ہوئی شاید کہیں لاشعوری طور پر اس کے نقوش اس کی  
جسامت اور قد میں مجھے سبحان کی تصویر نظر آئی۔ تبھی تو  
میں نے اسے بیگم صاحبہ کہنے سے روک دیا۔  
”سنو بچیاں مجھے آپی جی کہتی ہیں، تم بھائی، یہ،

ساتھ بیٹھے سبحان پر پڑی وہ یک دم شاکد ہوا۔

”ابو آپ.....؟“

”ابو.....“ میں ششدر رہ گئی..... کم پریشان  
سبحان بھی نہیں تھا۔ یک دم اپنے بیٹے کو سامنے پا کر  
وہ متحیر تھا مگر اگلے ہی چند لمحوں کے بعد وہ سنبھل گیا۔  
”غفار تم.....؟“

”جی ابو..... یہ میری آپی جی ہیں۔“ تھوڑی  
دیر کے لیے سب خاموش ہو گئے، ہم سب ایک ہی  
جیسی خود اذیتی کا شکار تھے۔ سبحان کے ساتھ غفار کھڑا  
تھا۔ تقریباً یکساں قد اور بہت ملتے جلتے نقوش کے  
ساتھ وہ پہلی نظر میں ہی باپ بیٹا کے طور پر جانے  
جاسکتے تھے۔

”تم چلو غفار، گاڑی سیٹ کرو، میں آ رہی  
ہوں۔“ وہ واپس پلٹ گیا۔

”یہ تھا میرا مضبوط سہارا مہرالنسا جس کے  
بل بوتے میں نے اپنی زندگی گزار دی۔“ اب  
اس کی باری تھی وہ سنا رہا تھا۔ وہ حکایت جس سے  
میں بے خبر تھی..... وہ کہانی جو میرے لیے ان کہی  
تھی اور ان سنی تھی۔

”میں تمہارے زیورات اور پیسے لے کر گیا تھا  
مگر میں اس سے شادی کے انتظامات کر کے تمہارے  
لیے ایک چھوٹا سا نشیمن تیار کر کے نئی زندگی کی  
ابتدا کرنا چاہتا تھا مگر ابھی میں گھر کے قریب سنسان  
سڑک پر تھا کہ مسلح غنڈوں کی زد میں آ گیا۔ پستول کا  
برسٹ کھانے کے بعد میں ہوش و خرد سے بیگانہ ہوا  
اور جب کسی رحمیل شخص کے باعث اسپتال میں دو  
ہفتے گزار کر گھر آیا تو تم جا چکی تھیں۔“

”اس سے پہلے اپنے اسی خیر خواہ کے ذریعے  
مجھے تک اطلاع تو کروا دیتے سبحان میں تمہارا انتظار  
کر لیتی تمہاری خبر گیری کر لیتی۔“

”میں کافی دن آئی سی یو میں رہا مہرالنسا  
میں کچھ کہنے سننے سے بیگانہ تھا جب ہوش آیا تو سب



خبر سے امریکا چل دیا ہے۔“  
”اور وہ دونوں.....“

”لو بھلا دو مہینے سے بیٹا اتنی ٹکڑی رقم بھیج رہا ہے تو وہ رہتے اس گند میں کرایے کا فلیٹ لے لیا ہے آہ..... ہا..... جیسا بھی ہے اپنی لاڈلو سے بڑا پیار کرتا ہے دیکھنا اب بیٹا بھیجے گا تو عیش کرائے گا..... میری لاڈلو کو..... عیش ہو جائیں گے۔“

میں اپنا جنازہ اپنے کندھوں پر اٹھائے واپس چل دی تھی۔ میں دونوں دفعہ اسی ناگ سے ڈسی گئی تھی جسے میں نے اپنے دل کا مالک بنایا اور اس کی دھڑکنوں کا بھی..... جسے اپنی کل کائنات جانا اور اپنی زندگی بھی سمجھا اور زندگی کا حاصل بھی۔

قاسم گلی کے باہر انتظار کر رہا تھا میں نے ڈوبتے وجود کو سنبھالنے کی کوشش کی نیا ڈرائیور حادہ قریب آ گیا۔  
”چلیں آپ جی۔“

مبشر حسن نے غفار کی طرح نو جوان معصوم صورت ڈرائیور رکھا تھا۔ جانتے تھے کہ میں اسے غفار کی طرح پیار اور شفقت سے رکھوں گی اس سے آپ جی ہی کہلوایا۔

”آپ جی.....“ میری بدلتی حالت دیکھ کر وہ حیران ہوا۔

”کیا ہوا آپ جی..... مجھے بتائیں، مجھے کچھ کہیں تو سہی.....“

”خاموش ہو جاؤ میں نیگم صاحبہ ہوں تمہاری“ میں کسی کی ماں نہیں، میں کسی کی آپ جی نہیں..... مت بولو یہ لفظ..... میں کسی کی ماں نہیں، میں کسی کی.....“ میں غدھا ہوں ہی تھی بے حال ہو رہی تھی اور جانے کیا ہڈیاں بکے جا رہی تھی۔ حادہ حیران ہو کر تک رہا تھا اور میں..... میں غم کی اتھاہ گہرائیوں میں ڈوب رہی تھی کہ میں نے دونوں دفعہ کاغذ کی ناؤ میں سفر کرنا چاہا تھا۔

ٹھیک نہیں تھیں کچھ عرصے کے بعد ہی چل بستیں۔ بڑی منتوں مرادوں سے ایک بچہ ہوا وہ ماشاء اللہ تندرست اور خوب صورت تھا۔ وہی جوان ہوا تو اسے کام پر لگوا دیا۔

”پھر..... پھر کیا ہوا اماں جی.....؟“  
”سنو تو.....“ اماں کا ٹیپوٹوٹ رہا تھا۔ بیٹی گھر سے چل دی تھی۔ باتوں کی شوقین اماں مطمئن تھیں کہ کوئی ان کی کہانی میں دلچسپی لے رہا ہے یہ بھی تو سلسلہ وہیں سے شروع کیا جہاں سے ٹوٹا تھا۔

”یہ کسی بھلے گھر میں ڈرائیور لگا خوش تھا وہاں ایک روز مرن جوگا سبحان اس کی کونٹھی میں چل دیا جانے وہاں کیا دیکھ آیا کہ ہر وقت بیٹے کے کانوں میں گھسا منصوبے بناتا رہتا۔ جیسا بھی ہے لاڈلو سے اسے سچا پیار ہے۔ لاڈلو کو ایک پل آنکھ سے دور نہیں کرتا۔ ہار بنا رہتا ہے ہر وقت اس کا۔“ اماں پٹری سے اترنے لگیں یہ بات جانے بغیر کہ ان کی یہ بات میرے دل کو تیز کنار کی طرح کاٹے دے رہی ہے۔

”پھر؟“ میری آواز میرے لیے اجنبی سی بن گئی۔  
”آٹھ دن گھر سے غائب رہا کہنے لگا پرانے شکار کار ریکارڈ پانے جا رہا ہوں۔ پھر ایک روز برستی بارش میں..... چھاجوں میں برس رہا تھا گلی میں گھٹنوں تک پانی کھڑا تھا۔ دونوں چل دیے لاڈلو کو کہہ گئے کہ دعا کرنا آج کا ڈراما ٹھیک ہو جائے تو اس کی زندگی کا ڈراما بھی بدل جائے گا۔“

”اوہ.....“ ناگوں میں جان نہیں رہی۔ برستی بارش کا وہ دن..... غفار کا عین ریسٹورنٹ کے سامنے گاڑی پتھر کا عذر..... اور وہاں سبحان کی پہلے سے ہی حاضری..... اوہ..... ہر بات میرے سامنے واضح ہوتی جا رہی تھی۔ ہمارے درمیان کی دھند تو چھٹ چکی تھی مگر اصل کتنا بھیاں تک تھا۔ وہ ان آٹھ دنوں میں ہمارے بچے کے راز سے واقف ہو گیا تھا۔  
”جانے کیا ہوا بہت خوش تھے دونوں اور اب تو

کھڑے ہو گئے۔

”غفار کے گھر کا پتا ہے تمہیں؟“  
”نہیں نیگم صاحبہ، اس نے اپنا بھید کبھی نہیں دیا وہ تو بڑا خاموش سا لڑکا تھا۔“ بھی مالی بابا کا بیٹا قاسم بول اٹھا۔  
”میں جانتا ہوں نیگم صاحبہ ایک روز وہ یہاں آ کر بیمار پڑ گیا تھا تو میں اسے اس کے گھر چھوڑ آیا تھا۔“ ایک دم جیسے چاروں طرف گہرے بادلوں کا سایہ ہو گیا ٹھنڈی ہوا چلنے لگی۔  
”مجھے اس کے گھر لے چلو قاسم.....“ میں نے کہا۔

☆☆☆

ایک بھدے جسم اور سفید بالوں والی خاتون میرے سامنے تھیں۔ گنداسا علاقہ تھا اور گندامکھیوں سے اٹا گھن.....

”میں غفار کی نانی ہوں جی وہ میرا ہی نواسا ہے۔“ اس بیان پر ذرا حیرت سی ہوئی مگر پچھلے دنوں سے اتنے انکشافات اور تحیرات میری زندگی میں پیش آئے تھے کہ میں اس بیان کو بھی ہضم کر گئی۔

”غفار کی ماں میری بیٹی لاڈلو واقعی میری لاڈلی بیٹی تھی جانے کیسے اس مکار مرن جوگے سبحان کی نظر اس پر پڑ گئی اور اس کا دیوانہ ہو گیا۔ میں اور لاڈلو کا ابا اسے اپنی بچی کا ہاتھ دینا نہیں چاہتے تھے۔ آوارہ قماش اور کام سے فارغ تھا۔ بتاؤ بی بی کیا تم ایسے شخص سے اپنی بیٹی کا بیاہ رہاؤ گی؟“

ایک دم سوال داغا گیا میں اسے کیا بتاتی کہ میں تو خود اپنی زندگی اس کے ساتھ رول آئی۔

”بد معاش آدمی تھا برے آدمیوں کا یار لاڈلو کے ابا نے ٹالنے کو کہا جا کچھ کمائی کر کے لا جانے وہ..... بد نیت کہاں سے چار پانچ ماہ میں ہی زیور اور پیسہ لے آیا اور زور لگانے لگا کہ اپنی بیٹی کو روانہ کرو۔ مرن کی کیا نہ کرتی لاڈلو کا ہاتھ دے دیا، اسے روانہ کیا کرنا تھا نکھٹو کہیں کا خود بھی نہیں پڑا رہا..... میں اور لاڈلو کا ابا گھر کا خرچہ چلاتے اللہ نے اسے اولاد دی تو دس مگر

”میں امریکا چلا جاؤں گا۔“

”اپنے..... اپنے ابو کو اکیلا چھوڑ کر؟“ میری آواز زندہ گئی۔

”نہیں، جاتے ہی سیٹ ہوتے ہی ان کو اپنے پاس بلا لوں گا۔“

”مجھے ماں سمجھتے ہو.....؟“  
”نہیں.....“ غفار بری طرح الجھ سا گیا تھا۔

”مگر یہ حقیقت ہے، غفار کہ میں تمہاری ماں ہوں صرف ایک دفعہ مجھے اپنے اس حق کو استعمال کرنے کا موقع دو۔“ وہ خاموش رہا، میں روڈی میں تڑپ گئی اور پھر وہ مان گیا۔ میں نے اسے زبردستی ایک چمکے دیاتین ماہ گزر گئے، جانے ایک پل ایک برس کا تھا یا پھر ایک صدی پر محیط مگر گزر گیا۔ میں اس کی فون کال کے لیے تڑپتی رہی، اپنی مامتا اور مجبور یوں کی دہائی دے کر اس سے منوالہ پائی تھی کہ وہ امریکا جا کر مجھ سے فون پر بات کرے گا اپنا نمبر بھیجے گا مگر آنکھیں اس کا نیا نمبر دیکھنے کو اور کان اس کی کال بیل کی آواز کو ترس گئے تھے۔ بنگلے میں ملازمین کے علاوہ کوئی نفس نہ تھا جس سے باتیں کرتی ہمبشر حسن مصروف تھے، گھر میں ہوتے تو اپنا وقت لائبریری میں گزارتے، میرے لیے انہوں نے دنیا کی ہر شے مہیا کی تھی، پچیاں اپنے گھروں میں خوش تھیں۔ گا ہے بگا ہے آئیں ان کی آمد سے گھر کا امنٹ سکوت تھوڑی دیر کو کم ہو جاتا۔

اب میرے دل میں ایک ہی لگن تھی، میں اپنے جگر کے ٹکڑے کی آواز سننا چاہتی تھی۔ شاید تڑپتی ماں کی آواز اس کے دل میں میری جگہ بنا سکے یا پھر اس کے میرے درمیان چھائی دھند کو ختم کر سکے۔

ضرورت مند دیوانہ ہوتا ہے، میری اپنے بچے کے لیے طلب اور تلاش جنون کی حد تک بڑھی تو خدا نے خود ہی راستہ بنا دیا۔ مالی بابا اور اس کا بیٹا یونہی کسی بات میں غفار کا ذکر کرنے لگے تو میرے کان





ناولٹ

## ترک و فنا

نایاب جیلانی

یہ ایک سرد سہ پہر کا منظر تھا۔ سرما کے آغاز سے بارشوں اور برف پاری کا سلسلہ قریب قریب شروع ہو چکا تھا۔ جس کے باعث فضا خوشگوار مگر شہر بہت غلیظ ہو جاتا تھا۔ انتہائی بھیگا اور غلیظ..... اسے کیلی کیچڑ زدہ سڑکوں سے نفرت تھی۔ اسے احمق، بے وقوف اور جاہل لوگوں سے نفرت تھی۔ اسے آنسوؤں سے نفرت تھی کیلی آنکھیں، گیلے چہرے اور گیلی پلکیں..... اس کا دل چاہتا تھا وہ کیلی آنکھوں والے



فرش پر لڑھکا کالج کا گلاس اٹھاتے ہوئے چیختی۔  
 ”نہیں ہے، مون حسیب، بھاگ جاؤ یہاں سے ورنہ جان نکال لوں گی تمہاری۔“ وہ جنونی انداز میں فرش پر پڑی ایک، ایک چیز اٹھا کر ان پر حملہ کرتی دھاڑ رہی تھی اور وہ جیسے اس حملے پر تیار نہیں تھے۔ ایک دم خوفزدہ ہو کر لٹے قدموں بھاگنے لگے۔  
 ”ارے..... بھاگ چلو، یہ تو پاگل ہے۔“ وہ چیختے ہوئے باہر کی طرف دوڑ رہے تھے۔ جب گیلی آنکھوں والی لڑکی اذیت سے مسکرا دی۔  
 ”میں پاگل نہیں..... میں تو منٹھے ہوں.....“  
 ڈونچ لینڈ پر قدم رکھنے والے شاہین کی منتظر.....

☆☆☆

یہ ایک چمکتی ہوئی دھوپ سے گندھی دوپہر تھی..... سورج بہت دنوں بعد جو بن پر نظر آ رہا تھا۔ آغاز اگست کی یہ سویر یورپ میں بہت خوشگوار تھی۔  
 افرایم کی lexus ایک سو ساٹھ کلو میٹر فی گھنٹہ کی رفتار سے من ہائیم کو جانے والی آٹو بان پر دوڑ رہی تھی۔ فریکوارٹ سے جنوب کے رخ جانے والی اس آٹو بان کا اختتام ایک گھاٹی کے اس پار ہرے، پیلے، نیلے، اودے پھولوں اور سبزے کے کٹ تک ہو جاتا تھا۔ دور کہیں سبزے کے ٹیلے اور پُر شکوہ ڈھلان پوری آن بان سے دکھائی دے رہے تھے۔ ڈھلانی سطحوں والے ہرے اور بھورے کھیت جن میں کسانوں کی جگہ کہیں کہیں ٹریکٹر اور مشینیں کھڑی دکھائی دیتی تھیں۔ سرخ اور سفید انڈے جیسی ٹائل کی ڈھلوان چھتوں والی آبادیاں، دور آسمان کی بلندیوں میں اڑنے والی مرغابیاں اور طویل پہاڑوں کے بلند سلسلوں پر چھائے پیلے کے جھنڈ جو پلک جھپکنے سے پہلے ہی نگاہوں کی اوٹ سے اوجھل ہوتے پھر کچھ اور نئے مناظر کے ساتھ نمودار ہوتے..... گویا فطرت کا حسن آنکھ مچولی کا کھیل مچا رہا تھا۔ بائیں سرے پر ایک سڑک کسی ناگن کی

”آپ کا تعلق بیدی نوگ سے ہے؟“ وہ اپنی ذہین آنکھوں کو اس کے چہرے پر جما کر سوال کر رہا تھا۔ بیدی نوگ کا نام سن کر اس کا چہرہ لٹھے کے مانند سفید پڑ گیا۔ وہ اپنی آئندہ زندگی میں بھی دوبارہ بیدی نوگ کا نام نہیں سننا چاہتی تھی۔

”نہیں.....“ اس نے روکے اور انتہائی کھردرے لہجے میں جواب دیا تھا۔ اس کی گیلی آنکھوں میں غصہ بھر گیا تھا۔

”اوہ.....!“ ان تینوں کو جیسے سخت مایوسی ہوئی تھی۔  
 ”ہم لوگ شوٹ لائنٹ اسکاٹ لینڈ سے آئے

ہیں۔ پولی سیت بیامے (پولیس افسر) ہیں۔ ان میں سے ایک اسپیشل فورسز کا بندہ ہے۔ ہماری جس اوٹی سیل ایجنسی سے پیغام جاری ہوا ہے۔ اس میں سر فہرست مون حسیب کا نام آیا ہے، وہ بیدی نوگ (ادارہ) چلاتی تھیں۔ ہم ان کو ایک کیس کے لیے ہائر کرنا چاہتے ہیں..... ایجنسی ان کو شوٹ لائنٹ کا ریٹرن ٹکٹ دے گی اور دیگر مراعات کا شمار کوئی نہیں..... انہیں ہمارے ساتھ معاہدے کے تحت کام کرنا ہوگا.....“ ان میں سے ایک آفیسر اپنے آنے کا مدعا بیان کر رہا تھا..... تب اس نے انتہائی درخشکی کے ساتھ اپنی گیلی آنکھیں پونچھتے ہوئے بات کاٹ کر کہا۔ وہ جانتی تھی یہ لوگ اسی مون حسیب کا پوچھ رہے تھے جو خدا داد غیر مادی قوت متحرک کی مالک تھی۔

”مون حسیب نہیں ہے۔“ اس کے تیور غضبناک ہو گئے تھے۔ تب آفیسر جیسے اور بھی حلیوں کے ساتھ کہنے لگے۔

”محترمہ.....! آپ کی طبیعت ٹھیک نہیں لگتی۔ برائے مہربانی مون حسیب کو بلا دیں.....“ آپ کو شاید مون حسیب کا پتا نہیں۔ وہ جو mental telegraphy اور clairvoyance کی ماہر ہیں۔ وہ جو انسانی پوشیدہ.....“ آفیسر نے لجاجت سے التجا کی تھی جب گیلی آنکھوں والی لڑکی بھڑک کر

رگڑ کر دیکھا۔ دو تین اجنبی چہرے نظر آئے تھے۔ وہ گیلی آنکھوں کو رگڑتی رہی۔ یہ آنسو، یہ پانی..... کسی سزا کی طرح اس کی آنکھوں سے پھوٹ پڑا تھا۔ آنسوؤں کا ایسا چشمہ جو سات آنکھ منٹ بعد خود بخود امد آتا۔

وہ جیسے اجنبی چہروں کو پہچاننے کی کوشش کر رہی تھی۔ اس کا حافظہ ہرگز بھی کمزور نہیں تھا نہ اس کی یادداشت ہلکی تھی۔ اس نے ان چہروں کو پہلے کبھی نہیں دیکھا تھا۔ اگر ایک دفعہ دیکھ لیتی تو پھر بھی نہ بھولتی۔ وہ مہذب، باوقار اور تعلیم یافتہ لوگ تھے۔ خوش پوشاک اور ذہین آنکھوں والے..... اسمارٹ، خوش شکل۔ لمحے کے آخری حصے سے گزر کر جیسے وہ ان کی آمد کا مقصد جان چکی تھی۔ شاید اسی لیے اس کی پیشانی پر سلوٹوں کا جال ابھر آیا تھا۔ ان تین لوگوں کی آنکھوں میں تجسس تھا، کچھ کھوجنے، جاننے اور پرکھنے کی آرزو تھی۔ جیسے وہ کسی کی تلاش میں آئے تھے۔ وہ کس کی تلاش میں آئے تھے؟ یہ جاننا ضروری نہیں تھا کیونکہ گیلی آنکھوں والی لڑکی ان لوگوں کی آمد کا مقصد جانتی تھی۔ وہ ان کی تلاش کا مقصد بھی جانتی تھی۔

”گرس گوڈ.....“ ان تینوں میں سے ایک نے سلام جھاڑا تھا۔ انداز میں شائستگی نمایاں تھی اور آنکھوں میں ڈھیروں تجسس تھا۔

”تاگ..... (ہیلو)“ اب کے دوسرے نے بھی ہونٹ ہلائے تھے۔ وہ لوگ بڑی مشتاق نظروں سے مورگن روک میں لپٹی گیلی آنکھوں والی لڑکی کو دیکھ رہے تھے۔ جس کا چہرہ پیروں کو چھوتا تھا۔ روک کی فرل جگہ جگہ سے اُدھڑی تھی۔ بالوں کا گھونسلہ گردن کے پیچھے لٹک رہا تھا اور گھر کی حالت ایسی تھی جیسے کسی کباڑ خانے میں غلطی سے آنے کا اتفاق ہوا تھا۔ وہ تینوں معنی خیزی سے الٹ پلٹ ہوتی ایک، ایک چیز کو دیکھ رہے تھے پھر ان میں سے ایک نے گفتگو کی ابتدا کی تھی۔

چہروں کو جھپٹا مار کر نوچ لے۔ گیلے غلیظ شہر اور گیلی غلیظ آنکھیں..... اس کا دماغ گرمادتی تھیں۔

مگر اب ایسا نہیں تھا، گیلے چہرے اب اسے مقناطیس کی طرح کھینچتے تھے۔ گیلی آنکھوں میں اسے اب کہانیاں تیرتی نظر آتی تھیں۔ گیلے شہروں میں اب اسے امان نظر آتی تھی..... سکون نظر آتا تھا۔

اس نے سفید جالی دار نائیلون کا مہین سا پردہ ہٹا کر دیکھا۔ خلاف توقع آج شہر گیلیا نہیں تھا۔ دھوپ چمک رہی تھی۔ کیا آج کچھ عجیب ہونے والا تھا؟ بادل اوٹ میں کھسک گئے تھے۔ مرغابیاں بیلے کی طرف بھاگ گئیں۔ سنہری پریاں تالاب سے اُڑ بگیں..... تو کیا آج کچھ عجیب ہونے والا تھا۔

☆☆☆

وہ اپنے شبستان سے نکل کر لاؤنج کی گلاس وال کے قریب آ رہی تھی پھر جیسے اس کے ذہن اور دل میں گھٹی سی بجی تھی۔ دماغ کو برقی رو کے ذریعے ایک پیغام ملا تھا۔ کوئی کوند سا لپکا۔ اس کے خون کی گردش تیز ہو گئی تھی۔ چہرے پر گرماہٹ بکھر گئی تھی۔ اس کی نُس نُس میں انگڑائیاں لیتا انتظار چل، چل کر رائل روڈ پر پھسل رہا تھا۔ کوئی اس کے کان میں چپکے، چپکے جیسے سرگوشیاں کر رہا تھا۔

”کیا وہ ڈونچ لینڈ..... پہنچ گیا؟“ اس کی گیلی آنکھوں میں خواب اتر آئے تھے پھر دیکھتے ہی دیکھتے عذاب اتر آئے تھے۔ شاہین لمبی اڑان بھر کر آ رہا تھا۔ شاہین اس کے خوابوں اور عذابوں کا حساب کرنے آ رہا تھا۔ شاہین جیسے اپنا شکار ڈھونڈنے آ رہا تھا۔ شہنشاہ شاہین..... ادھیراج، خاقان، سلطان..... شکاریوں کا بادشاہ اپنے شکار کی تلاش میں بالآخر پہنچ گیا تھا۔

☆☆☆

کئی ساعتیں چپکے سے کھسک گئی تھیں۔ لمحے دبے قدموں نکل رہے تھے۔ معاً بھاری بوٹوں کی آہٹ نے اسے چونکا دیا تھا۔ اس نے گیلی آنکھوں کو



طرح بل کھاتی ہوئی آٹوبان کی بلندی سے اتری اور اس راستے پر آڑی جو من ہائیم شہر کی طرف جاتا تھا۔ درختوں، شاخوں اور بلند اونچی عمارتوں کی چوٹیوں پر وہاں کے معتدل مزاج سورج کی شعاعیں اب ہلکی سنہری پڑ رہی تھیں۔ شہر میں داخلی شاہراہ کے آس پاس، دائیں، بائیں بھورے اور گلابی پتھر کی اونچی دیوہیکل عمارتیں کس شان سے کھڑی تھیں۔ عمارتوں کی زیادہ تعداد بینک، انشورنس کمپنیوں، تجارتی فرموں، پوسٹ آفسز، سپر اسٹورز وغیرہ کی تھیں۔ دو روہ سڑکوں کے درمیان سبزہ، پھول اور قد آور سرو کے درخت ترتیب سے لگے ہوئے تھے۔ ان ایونیو کے اختتام پر افرایم کی lexus نصف دائرے کے محیط پر آئی۔ جس کا مرکز زرد پتھر کی نقاشی کا اعلیٰ ترین، خوب صورت اور بلندو بھاری بھر کم مینار آب تھا۔

پھر اس سے کچھ اور آگے نصف دائرے کے نشیب میں ایک ایسا طلسماتی منظر دکھائی دے رہا تھا گویا اسے پھولوں کے ساتھ گوندھ دیا گیا ہو۔ ایک وسیع و عریض پھلاری جس کے چہار اطراف سرخ، سنہری، نیلے، پیلے پھولوں کے تختے دکتے تھے اور ان کے درمیان ان گنت فواروں کی آبشاریں چمک رہی تھیں۔ پھولوں کے جانے کتنے دہکتے رنگ تھے۔ اور پانی کی لہروں میں جانے کیسی قوس قزح بہتی تھی۔ ایک ایک منظر نگاہ کو مبہوت کر دینے کے لیے کافی تھا مگر وہ یہاں اپنی آنکھوں کو فطری حسن سے مبہوت کر دینے کے لیے تو ہرگز نہیں آیا تھا، نہ مغربی جرمنی کے حسن سے متاثر ہونے آیا تھا۔ وہ تو یہاں ایک نصب العین لے کر آیا تھا۔ ایک عظیم ترین مقصد لے کر آیا تھا۔ اسے کسی کا گریبان پکڑنا تھا۔ کچھ پرانے حساب کتاب تھے کچھ پچھلے دفتر تھے، جنہیں گھولنے آیا تھا۔ ماضی کی گرد و ہول جھاڑ کر بھولی بھری ایک کہانی میں پھر سے رنگ بھرنے آیا تھا۔ حالانکہ وہ

کہانی کوئی بہت پرانی تو نہیں تھی۔ صرف تین سال پہلے کا تو قصہ تھا۔ انہی تین سال ہی تو گزرے تھے مگر یہ تین سال بھلا بھلائے جاسکتے تھے؟ تین سال پہلے اس کے دل اور گھر پر قیامت کا وقت آیا تھا۔ تین سال پہلے شاید اپنی پوری زندگی میں پہلی مرتبہ اس نے دکھ، غم اور اذیت کے زہر سے آشنائی حاصل کی تھی۔ اسے پہلی مرتبہ پتا چلا تھا کہ دکھ دراصل ہوتا کیا ہے؟ غم کے گھاؤ کہتے کسے ہیں؟ مرد بھلا روتے کیسے ہیں؟ اور مرد کیا روتے بھی ہیں؟ وہ تو ان تین سالوں میں کئی مرتبہ رویا تھا کبھی گھٹ گھٹ کر، کبھی سب سے چھپ کر اور کبھی سر محفل۔ وہ جب جب مالا کو دیکھتا تھا اس کے وجود میں دوڑتا خون جوش کھانے لگتا۔ اس کی خاموشی خون کے آنسو رلاتی تھی۔ اس کی پتھرائی بے رنگ آنکھوں کا حزن اس کے سب گھر والوں کی نیندیں اڑا چکا تھا۔ مالا کے غم نے ان سب کو بے حال اور نڈھال کر رکھا تھا۔

وہ پچھلے کئی سالوں سے خاموش تماشا بنی ہوا تھا۔ مالا کے غم، خاموشی اور تنہائی کا زہر چپکے چپکے جانے کیسے اس کی رگوں میں خود بخود اترنے لگا تھا۔ پچھلے تین سال وہ لمحہ بہ لمحہ ایک عہد کو اپنے وجود کے اندر مضبوط کرتا رہا تھا اور یہ وہی عہد تھا جس کی مقناطیسی قوت اور طاقت اسے سمجھنے کی ہائیم لے آئی تھی۔ اس میں کوئی بہت سوجھ بوجھ یا دانائی نہیں تھی مگر یہاں وہ ایک جامع منصوبہ لے کر آیا تھا۔ ایک طویل پلاننگ کے تحت آیا تھا۔ وہ مالا کے مجرم کا گریبان پکڑنے آیا تھا۔ وہ ظلم کرنے والے اس ظالم کے اس حسین شہر کی سر زمین پر انتقام کے گرم اور زہریلے جذبات لے کر آیا تھا۔

وہ جانتا تھا مالا کے مجرم تک پہنچنے کے لیے اسے اپنی بھرپور طاقت، زور، اختیارات کا استعمال کرنا ہوگا۔ اور وہ اپنا سارا زور، طاقت، قوت اور اختیارات کا استعمال کر کے مالا کے مجرم کو اس کے

انجام تک پہنچانے کا بھرپور ارادہ رکھتا تھا۔ وہ یہاں سے ناکام لوٹ کر نہیں جانا چاہتا تھا۔ وہ ناکام ہونے اور شکست خوردہ ہو کر لوٹنے کے لیے آیا بھی نہیں تھا۔ آرام دہ اس بہترین سپر لکڑی lexus میں بیٹھ کر بھی اس کی سوچیں اپنے پیارے گھر کی طرف بہہ رہی تھیں مگر اس کی زہریلی سوچوں کو بریک تب لگے تھے جب افرایم کی شگفتہ سی آواز سنائی دی تھی۔

”ذی شاہ.....! تم کیوں اتنے اپ سیٹ دکھائی دے رہے ہو؟ اتنا حسن بھی کسی کو اپنی طرف متوجہ نہ کر پائے تو اس حسن کا بھلا کیا فائدہ.....؟“ افرایم نے اس کا کندھا بھی ہلا دیا تھا۔ تب وہ کچھ چونک کر ذرا خفیف سا ہو گیا۔ گزشتہ سوچوں اور کچھ تکلیف دہ مناظر سے دامن چھڑا کر وہ افرایم کی طرف متوجہ ہو گیا تھا۔

”ایسی بات نہیں۔“ ذی شاہ نے اس کے خیال کی فوراً تردید کی تھی۔ وہ اس کی سوچ کو جھٹلا رہا تھا۔ درپردہ وضاحت کر رہا تھا کہ اس کا دھیان اس پاس کی خوب صورت طلسماتی دنیا کی طرف نہیں تھا۔ ”تو پھر کیسی بات ہے؟“ افرایم نے مصنوعی خفگی سے کہا۔ یقیناً وہ اس کی طویل خاموشی سے اکتا گیا تھا۔ ظاہر ہے جہاز سے اترنے کے بعد سے لے کر اب تک وہ منہ میں کتنی نیالیاں ڈالے بیٹھا ہوا جانے کیا کچھ سوچ رہا تھا۔ افرایم کے لیے اس کی خاموشی اچھیجھ کا باعث تھی۔

”میں سوچ رہا ہوں، تمہارا من ہائیم بہت خوب صورت ہے۔“ ذی شاہ کو بروقت اپنی خاموشی کا جواز سوجھ گیا تھا تب افرایم اس کے لہجے کی گہرائی میں اترے بغیر اس کی تعریف پر کھل اٹھا۔

”صد شکر کہ تمہیں میرا شہر پسند تو آیا..... ویسے تمہاری فرم کا صدر مقام بھی من ہائیم ہے، ایک چوٹی جس فرم کی طرف سے تمہیں دعویٰ خط ملا تھا اس کی دو اور برانچیں فرینکلرٹ اور نیورن برگ میں بھی ہیں۔

نزل وھا

من ہائیم سے زیادہ شہرت والے یہ دو شہر ہیں مگر چونکہ تم من ہائیم فرم کی طرف سے دعویٰ خط کے ذریعے بلائے گئے ہو سو تمہیں یہیں رہنا ہے۔ میرے لیے خوشی کی بات یہ ہے کہ تمہیں یہ مقام پسند آگیا.....“ افرایم نے جذباتی سے انداز میں گفتگو آگے بڑھائی تھی۔ دراصل وہ اپنے شہر کے لیے ایسے ہی جذباتی تھا۔ پچھلی دو نسلوں سے جرمنی میں افرایم کا خاندان مقیم تھا۔ وہ یہیں پیدا ہوا اور پلا بڑھا تھا تاہم اس کے آباؤ اجداد کا تعلق پاکستان سے تھا۔ وہ خود کو پاکستانی کہلوانا پسند کرتا تھا۔

افرایم سے اس کی دوستی خاصی پرانی تھی۔ وہ پاکستان گھومنے پھرنے اور سیاحت کا شوق پورا کرنے آیا تھا۔ جب لارنس کالج آف گھوڑا گلی کی رائل روڈ پر ان دونوں کی پہلی ملاقات ہوئی تھی۔ پھر یہ ملاقات طویل تر دوستی میں بدل گئی۔ وہ دونوں یک جان دو قالب ہو گئے۔ افرایم واپس آنے کے بعد بھی ہمیشہ اس سے رابطے میں رہا تھا۔ بہت سالوں سے ان دونوں کا ٹیلی فونک رابطہ قائم تھا۔

پھر جب ذی شاہ نے جرمنی بزنس کی غرض سے اپنی پلاننگ افرایم سے شیئر کی تو وہ بے ساختہ خوش ہو گیا تھا۔ اس کا پیارا دوست ایک ڈیڑھ سال کی مختصر مدت کے لیے جرمنی آ رہا تھا وہ بھلا کیونکر خوش نہ ہوتا۔ ذی شاہ کے آنے سے پہلے ہی افرایم نے اپنے گھر میں اس کے رہنے کا بڑا شاہانہ قسم کا بندوبست کر دیا تھا تاہم ذی شاہ نے اس کے گھر مستقل رہنے سے معذرت کر لی تھی۔ جس پر افرایم اس سے سخت خفا ہو گیا تھا اور یہ افرایم کی ناراضی کا خوف تھا جس کی بدولت اس نے کچھ دن قیام کرنے کے لیے حامی بھر لی تھی کم از کم تب تک کے لیے جب تک اس کی رہائش کا کوئی مناسب بندوبست نہ ہو جاتا۔

افرایم نے اسے کچھ یوں ڈرا دیا تھا کہ یہاں ہیرن فرم کے قرب وجوار میں جتنے بھی ہوٹلز تھے



فروری 2014ء کے شمارے کی ایک جھلک

# سرگزشت

## طلوع مصر

اس اہم قلم کار کی داستان جس نے ادب کی خدمت کے لیے زندگی وقف کر دی

## کبیرے کا قصہ

دھند نے برطانیہ میں جاہلی مچادی  
12000 انسانوں کو موت کی نیند سلا دیا

## معذور مسیح

ایک ایسے معروف ڈاکٹر کی سوانح  
جس نے شہرت کی بلندی کو چھو لیا

## پاپا رازی

دنیا کے متنازع ترین نو ٹوگرافر کے حالات زندگی

## نفسیات

ایک ایسی لڑکی کی سچ بیانی جو خود میں منفرد تھی

## اس کی عورت

لہو کی گردش تیز کر دینے والی طویل کہانی ”سراب“  
فلمی وادبی دنیا کی یادداشتیں ”فلمی الف لیلہ“ انتہائی  
دلچسپ سفر کہانی ”ترکی نمی دائم“ اور بھی بہت سی  
دلچسپ سچ بیانیائیں سچے قصے تاریخی واقعات اور معلومات

اگر آپ علم و دانش بھرے مضامین، ادب، تاریخ اور  
سبق آموز سچ بیانیائیں پسند کرتے ہیں تو آپ ہی کے  
لیے یہ شمارہ ترتیب دیا گیا ہے بس ایک بار پڑھ کر  
دیکھیں آپ خود ہی گرویدہ ہو جائیں گے

چونکا نے کا باعث نہیں بن رہا تھا۔ ذی شاہ کو اس لڑکی  
کے حسن نے بھی اتنا مبہوت نہیں کیا تھا جس قدر اسے  
لڑکی کے چہرے پر پھیلے حزن و ملال اور عجیب سے  
کرب نے ٹھنکایا تھا۔ دراصل لمحے بھر کے لیے اسے  
لڑکی کا چہرہ بالکل مالا جیسا لگا تھا۔ ویسا ہی حزن کے  
سایوں سے اٹا ہوا، ویسے ہی دکھ کی دھول سے غبار  
آلود..... لمحے بھر کے لیے اسے لڑکی کے چہرے پر  
مالا کا گمان ہوا تھا۔ حالانکہ وہ مالا تو نہیں تھی مگر اس پل  
ذی شاہ کو مالا ہی نظر آرہی تھی۔ سب سے زیادہ  
حیران وہ تب ہوا جب اس لڑکی کا بھیگا چہرہ نگاہوں کی  
زد میں آیا۔ وہ بے آواز رو رہی تھی۔ اس کے شفاف  
آنسو حوض کے پانی میں بارش کے قطروں کے مانند  
بوند، بوند گر رہے تھے۔ جانے وہ کس اذیت اور دکھ  
میں مبتلا تھی۔

لمحے کے ہزارویں حصے میں ذی شاہ کو اس لڑکی  
پر ڈھیروں ترس آنے لگا۔ اس نے اپنے دل میں  
اس انجان روتی ہوئی لڑکی کے لیے ڈھیروں ہمدردی  
محسوس کی تھی۔ جانے ابھی وہ اور کون، کون سے  
حذبات اجنبی سی اس لڑکی کے لیے محسوس کرتا کہ وہ  
ایک دم سارے پھول حوض میں اچھال کر پانی کو  
گھورتی ہوئی زریں لب بڑبڑاتی نظر سے اوجھل ہو گئی۔  
وہ جو آنکھیں پھاڑے منہ کھڑا اب خالی حوض کے  
کنارے کو گھور رہا تھا افرایم کی بے ساختہ ہنسی کی  
آواز سن کر چونک گیا پھر اس نے نگاہیں موڑ کر شیڈ  
کے نیچے کھڑے افرایم کو دیکھا تھا۔ وہ اس کا سارا  
سامان کار کی ڈگی میں سے نکال کر جانے کب اندر  
پہنچا آیا تھا اور اب اس کی نگاہوں کے تعاقب  
میں دیکھتا ہوا ہنس، ہنس کر لوٹ پوٹ ہو رہا تھا۔ اسے  
بے تحاشا ہنستے دیکھ کر ذی شاہ قدرے خفت زدہ رہ  
گیا تھا مگر اس کی ہنسی پھر بھی ختم نہیں رہی تھی۔ جب  
وہ شرمندگی کی دلدل میں گوڈے، گوڈے ڈوب  
چکا تھا افرایم نے پیٹ پکڑ کر سنبھلتے ہوئے سرخ

کے ڈھلان تھے۔ جن پر سنہری تتلیاں رقص کر رہی  
تھیں۔ دور مرغابیوں کے غول دکھائی دے رہے  
تھے۔ سورج کا زعفرانی عکس ہر پھول کے رنگ پر  
چمک رہا تھا۔ فضا میں کائی پھل کی باس رچی تھی۔  
اودے رنگ کا پہاڑی پھل درختوں کی شاخوں سے  
جھلک دکھلا رہا تھا یہ ایک حسین تر اور نگاہ کو مبہوت  
کر دینے والا منظر تھا مگر ذی شاہ کے دل کو دھڑکانے  
اور نگاہ کو منجمد کر دینے والا منظر پھولوں، پتھروں اور  
آس پاس کی ایک، ایک شے سے قطعاً ہٹ کر بالکل  
الگ اور منفرد تھا۔ ذی شاہ کی زندگی گویا پہاڑی کے  
اس کنارے پر ختم ہو گئی تھی۔ حالانکہ زندگی ختم کہاں  
ہوئی تھی! زندگی کی تو شروعات ہی اب ہوئی تھی یا پھر  
ہونے والی تھی۔

افرایم کے ڈبل اسٹوری گھر کے بالکل  
سامنے ہی وہ مکان تھا انتہائی خوب صورت پتھروں  
سے آراستہ، جس کے سنہری کنگروں پر دھوپ چمک  
رہی تھی۔ سفید مرغابیاں اس کے آس پاس رقص کرتی  
تھیں۔ احاطے میں چھوٹا سا حوض تھا۔ بھی کبھار کوئی  
مرغابی اس حوض کے شفاف پانی میں چونچ مارنے  
آسمان سے اتر آتی تھی۔

شفاف شیشے کی کھڑکیوں کے سامنے سے لے  
کر داخلی لکڑی کے اونچے منقش دروازے تک  
پھولوں سے لدی ٹوکریاں ایک عجیب رنگ دکھا رہی  
تھیں۔ دراصل یہ ٹوکریاں یقیناً مٹی سے بھرے گملے  
تھے مگر بظاہر ٹوکری کی شکل میں نظر آتے تھے اور  
پھولوں سے پور پور بھرے ہوئے تھے۔ ذی شاہ نے  
ایسی حسین ٹوکریاں آج تک نہیں دیکھی تھیں مگر اسے  
ان ٹوکریوں نے ٹھنکایا نہیں تھا۔ حوض کے کنارے  
ایک پری وٹ حسینہ بیٹھی تھی۔ اس کی سوتی اسکرٹ  
میں ڈھیروں پھول تھے جنہیں پتی پتی کر کے وہ پانی  
میں پھینکے جا رہی تھی۔ وہ اس کام میں اتنی مگھی کہ کسی  
کی پُرشوق و حیران نگاہوں کا ارتکاز بھی اسے

اگرچہ رہائش و قیام کے لیے بہت اعلیٰ بہترین تھے،  
پُرسکون، آرام دہ اور آسائش سے لبریز، تاہم زیادہ  
قریب تک تھا جو انتہائی عمدہ، اعلیٰ اور شاندار ہوٹل گارنی  
تھا یعنی ہوٹلوں کی اس قسم میں سے تھا جہاں سونے کا  
کمر اور صبح کے ناشتے کا بندوبست ہوتا ہے۔ علاوہ  
ازیں لُچ اور ڈنر کے لیے مارا مارا پھرنا پڑتا ہے۔ سو ذی شاہ  
نے خود ہی ہوٹل میں رہائش رکھنے پر رعت بھیج دی  
تھی مگر وہ زیادہ دن تک افرایم کے کندھوں پر بھی سوار  
نہیں ہونا چاہتا تھا۔ اس نے افرایم کو پہلے ہی بتا دیا تھا  
کہ وہ جلد از جلد اس کے لیے علیحدہ رہائش کا انتظام  
کر دے..... افرایم نے کچھ ناک بھوں جڑھا کر  
حاشی بھری تھی کیونکہ وہ جانتا تھا اگر ذی شاہ نے بات  
ایک دفعہ کہہ دی تو بس کہہ دی۔

من ہائیم کے خوب صورت شہر میں ہنگاموں  
سے ہٹ کر افرایم کا ذاتی انتہائی خوب صورت مکان  
تھا۔ جب اس کی شاندار lexus شیڈ کے نیچے آ کر  
رکی تب ایک طویل تھکن آمیز سانس خارج کر کے  
ذی شاہ گاڑی سے باہر آ نکلا تھا۔ وہ اپنی گردن کو  
ہولے ہولے جھٹک کر گویا سابقہ تمام زہریلی یادوں  
اور سوچوں کو کچھ دیر کے لیے پس پشت ڈال رہا تھا۔  
وہ برے موڈ اور روڈ انداز میں افرایم کے گھر والوں  
سے پہلی ملاقات نہیں کرنا چاہتا تھا اور اس کی تمام  
سوچیں اور زہریلی یادیں غیر محسوس انداز میں اس  
کے چہرے کی تمام تازگی اور شگفتگی کا رس نچوڑ لیتی  
تھیں۔ وہ جانتا تھا جب مالا کا چہرہ اس کے تصور میں  
اپنا عکس چھوڑتا ہے تب اس کے اندر باہر اذیت  
بھرے سنائے گونجنے لگتے تھے۔

وہ نہ چاہتے ہوئے بھی مالا کی یادوں سے خود کو  
لہو لہان کرنے لگا تھا جب اس کی نگاہ روڈ کے پار ذرا  
اونچی پہاڑی پر شان سے کھڑے اس مکان کی طرف  
اٹھی تھی پھر لچکے بھر کے لیے گویا پلٹنا بھول گئی۔  
ارد گرد گھاٹیوں کے پار بنزے کے جھنڈ اور پھولوں



کر غیر ارادی طور پر داخلی دروازے کو دیکھا تھا جس پر خوش خط تحریر میں کچھ لکھا تھا۔ کیا لکھا تھا؟ یہ ذی شاہ کو ہرگز سمجھ نہیں آیا۔ تاہم وہ تحریر کی طرف دیکھے پتہ نہ رہ سکا تھا۔

”ویلو میں ان من ہائیم.....“ بہت زیادہ غور کرنے کا اسے وقت نہیں مل سکا تھا۔ موٹر نے اس کی مشکل کو آسان کر دیا تھا۔ وہ اس کی نگاہوں کا ارتکاز محسوس کر کے خود ہی بتانے لگی تھیں۔

”افریٹم نے تمہیں من ہائیم میں خوش آمدید بولا ہے۔“ وہ اسے وضاحتی انداز میں بتا کر واش روم کا ہینڈل گھما کر مزید بتا رہی تھیں۔ کمرے کے ایک کونے میں بادے سیر یعنی غسل خانہ تھا۔ ویسا ہی شفاف، صاف چمکتا ہوا..... لشکرے مارتا ٹب اور انیمل شیشوں کی جگہ گاہٹ کے ساتھ ٹھنڈے اور گرم پانی کی سہولت بھی میسر تھی۔ وہ موٹر کے ”افریٹم نے تمہیں من ہائیم میں خوش آمدید بولا ہے۔“ جیسے جملے پر غور کرتا سب سے پہلے فریش ہونے کے لیے واش روم چل دیا تھا۔ سفر کی تھکن نہادھو کر اتارنے کے بعد وہ آئینے کے سامنے کھڑا بال بناتے ہوئے اپنا اگلا لائحہ عمل سوچ رہا تھا۔ اسے کیا کرنا تھا..... کس طرح کرنا تھا؟ اور کیسے اپنے مجرم کے گریبان تک پہنچنا تھا؟ بہت ساری باریکیوں پر غور کرتا وہ غیر محسوس انداز میں کمرے کی اس واحد کھڑکی کے پاس آکھڑا ہوا تھا جس کے سامنے سفید ٹائیلوں کی مہین جالی کا پردہ پڑا تھا۔ اس نے چٹکی کی مدد سے پردہ پیچھے کھسکا کر سلاٹ ہٹا دیے۔ سامنے دور تک سنہری زعفرانی حسین شام کا حسن بکھرا پڑا تھا..... سفید مرغابیوں کے غول بیلے کی طرف رواں دواں تھے۔ اس کی کھڑکی کے بالکل سامنے وہی دو منزلہ انڈے جیسا سفید اور خوب صورت مکان تھا۔ جس کے بیرونی دروازے پر (ویس ہاؤس) کی تختی آویزاں تھی۔ حوض کے کنارے خالی تھے۔ وہ روتی ہوئی غمزدہ

چاہتی تھی۔ ذی شاہ کو محسوس ہوا تھا اسے ماں کا ٹوکنا کتنا برا لگا ہے۔ وہ اسے کچھ باتوں اور جذباتی سی لگی تھی۔ اس کی چھوٹی بہن بندیا کی طرح..... وہ بھی چھوٹی چھوٹی باتوں پر اسی طرح برا منا لیتی تھی۔

ایمل کے جاتے ہی موٹر نے اسے بہت محبت سے کہا تھا۔

”پہلے تم فریش ہو جاؤ..... پھر کھانا لگاتی ہوں۔“ انہوں نے اس کی تھکن کے خیال سے کہا تھا۔ افرایم کی ماں بہت نرم مزاج، شائستہ اطوار اور بیٹے سے بڑھ کر مہمان نواز تھیں۔ افرایم شکل صورت میں ان سے مختلف تھا۔ یقیناً اپنے والد جیسا تھا۔ گندمی رنگت، کالی آنکھیں اور کالے بال رکھتا تھا جبکہ مزاج اس کا ماں کی طرح تھا۔ وہ گھر والوں کے مزاج پر غور کرتا موٹر کی ہمراہی میں ایک انتہائی

پریش ماسٹر بیڈ روم میں آگیا تھا۔ بیڈ روم کیا تھا..... گویا کسی ہوٹل کا آرام دہ کمرہ تھا۔ اس کے پیروں تلے بھلتے ہوئے عنابی رنگ کا انتہائی نرم قالین بچھا تھا۔ فرنیچر کے ہم رنگ سفید چمکیلی بیڈ روم چیر بھی تھی۔ دیوار گیر الماری بھی سفید رنگ کی تھی۔ بیڈ شیٹ کا کالر بھی سفید تھا۔ ایسی اجلی بے داغ چادر چھپی تھی کہ ذی شاہ کچھ تذبذب کا شکار ہو گیا۔ بھلا اتنے

اچھے شفاف، بے سلوٹ بستر پر سو کر اسے خراب کیا جاسکتا تھا..... کمرے میں یہاں بھی سفید مستطیل ٹوکری موجود تھی، جس میں رنگا رنگ گلاب سجے تھے۔ بہت بھینی اور معطر خوشبو تھنوں سے نکلا رہی تھی۔ ایسا رومانوی ماحول تھا اور اس کی سجاوٹ میں کسی آرٹسٹک ذہن کا کمال نظر آتا تھا۔ ذی شاہ متاثر ہوئے بغیر نہیں رہ سکا۔ اک طائرانہ نظر میں ہی اس نے پورے کمرے کا جائزہ لے لیا تھا۔

اس نے دیکھا تھا، کمرے کی واحد کھڑکی کے شیشے بھی سفید تھے جس کے آگے پردہ تھا سفید ٹائیلوں کی مہین نازک سی جالی کا..... ذی شاہ نے مڑ

استقبال کرتے۔ اپنے اتنے بہترین استقبال پر وہ کچھ مل کے لیے تو مبہوت رہ گیا تھا۔ پھر اسے ایک ”این سیل سیم“ میں بٹھایا گیا تھا۔ یہ نہایت دیدہ زیب فرنیچر سے سجا کمرہ تھا۔ بہت آرام دہ دیوان سجے تھے۔ یہاں بھی اسے جگہ جگہ پھول نظر آرہے تھے۔ کرسٹل کے گلدان سے لے کر دروازے کے پاس رکھی ڈسٹ بن کی ٹوپی تک میں تازہ پھول سجے تھے۔ وہ ابھی ارد گرد کا ٹھیک طرح سے جائزہ بھی نہیں لے پایا تھا جب اسے ٹھنڈے مشروبات پیش کیے گئے۔ انگور، کائی پھل اور ناریل کا مشروب تھا۔ ذی شاہ کو ناریل کا مشروب پسند تھا۔ اس نے دو بلوریں لمبے پتلے گلاس اطمینان سے خالی کر دیے تھے۔ مشروب پیش کرنے والی موٹر خود تھیں تاہم کھانے کے لیے اسے ایک دہلی پتلی انتہائی سفید لڑکی بلانے کے لیے آئی تھی۔ اس کے بال اخروٹی رنگ کے تھے۔ شکل میں وہ موٹر جیسی لگتی تھی۔ نیلی آنکھیں، سرخ ہونٹ اور گوری رنگت انہوں نے بتایا یہ ان کی بیٹی ایمل تھی..... اور ایمل بہت باتونی تھی، اسے انگریزی نہیں آتی تھی، اردو ٹوٹی پھوٹی بول سکتی تھی۔ تاہم اپنی مادری زبان ڈچ فرانے سے بول رہی تھی چونکہ ذی شاہ کو ترکش اور اطالوی زبان کی سمجھ بوجھ نہیں تھی سو بس وہ ایمل کے ہلتے بھرے بھرے سرخ ہونٹوں کو ٹرین کی سی رفتار میں ہلتے دیکھ رہا تھا پھر شاید موٹر نے تنک آکر ایمل کو ڈپٹا تھا۔

”برائے مہربانی آہستہ بولو۔“ ان کے ڈپٹے پر وہ چابی والی گڑیا کی طرح بالکل ساکت ہو گئی تھی پھر کچھ دیر کی خاموشی کے بعد ایک مرتبہ پھر سابقہ انداز میں بولتے ہوئے اٹھ گئی۔

”آپ سے مل کر خوشی ہوئی۔“ وہ ماں کی خفگی کا تاثر مٹاتی اب خاصی مدبر لگ رہی تھی۔ ذی شاہ اس کے بارے میں کوئی رائے قائم نہیں کر سکا تھا کیونکہ وہ جلدی اٹھ گئی تھی یقیناً مزید ڈانٹ سننا نہیں

چہرے پر ہاتھ پھیرتے بہ مشکل کہا۔

”تیرا بھی کوئی قصور نہیں دوست! جرمی میں ایسا حسن اور ایسا خطی آئٹم کہیں نہیں ملے گا نہ نظر آئے گا۔ تو جی بھر کے دیکھ لیتا..... اب دوبارہ جانے یہ کب نظر آئے گی۔ ایک دم خطی اور پاگل ہے۔“

افرایم کو پھر سے ہنسی کا دورہ پڑ گیا تھا۔ یقیناً وہ اس کی نظروں کے ارتکاز کو انجوائے کر رہا تھا۔ اسے پاگلوں کی طرح ہنستے دیکھ کر ذی شاہ نے اپنی خفت مٹانے کے لیے فوراً جواب دیا تھا۔

”نی الحال تو، تو مجھے اس آئٹم سے بڑھ کر پاگل دکھائی دے رہا ہے۔“ وہ اسے گھورتا ہوا اب بڑی ڈھٹائی کے ساتھ اسی منتقل دروازے کو دیکھنے لگا جہاں سے وہ خطی لڑکی گزر کر اندر کی طرف غائب ہوئی تھی۔

”ہا ہا ہا..... ابھی ایک نظر دیکھ کر یہ حال ہے..... یعنی اپنے جگری یا رگوں کو پاگل کہہ دیا۔“ افرایم اور بھی نہ جانے کون کون سے چٹکے چھوڑتا مگر اس کے چٹکوں کو افرایم کی موٹر یعنی ماں نے بڑیک لگا دیے تھے۔ وہ اسے ڈپٹے ہوئے بڑے بھرپور انداز میں ذی شاہ کو ویلکم کہہ رہی تھیں۔ جانے وہ کب اندرونی حصے سے باہر آئی تھیں۔

”خوش آمدید بیٹے! اندر آؤ..... اس اجاق کی باتیں تو پوری رات ختم نہ ہوں گی اور تمہیں یہ یہیں کھڑا رکھے گا۔“ افرایم کی جرمی مدر جواب آدھی سے بھی زیادہ پاکستانی نظر آتی تھیں اسے بازو سے تھام کر اندر لے گئیں۔

جب وہ داخلی دروازے سے اندر آیا تب اس کے اوپر کوئی نرم نرم خوشبودار چیز کسی پھوار کے مانند گری تھی۔ ذی شاہ نے غور کیا تو پتا چلا کہ ایک مستطیل قسم کی پھولوں سے لدی ٹوکری دروازے کے اوپر اس رخ سے لگائی گئی تھی کہ جب کوئی مہمان پہلی مرتبہ گھر میں داخل ہوتا یہ پھول جھک کر اس کا



ذی شاہ کے برابر ذیشان بیٹھا تھا جو برابر اسے لٹا رہا تھا۔

”تم احق مت بنو..... مالا اپنے حالات سے سمجھوتا کر چکی ہے۔ تمہیں جرمنی جا کر آگ میں ہاتھ ڈالنے کی کیا ضرورت ہے؟ می آپ اسے سمجھاتی کیوں نہیں۔“ ذی شاہ کو لعن طعن کرتا وہ خاموش بیٹھی می کو بھی بیچ میں گھسیٹ لایا تھا۔ می جو چپ چاپ ان دونوں کی تکرار سن رہی تھیں محض ایک گہری سانس خارج کر کے رہ گئیں۔ وہ جانتی تھیں کہ ذی کو اس کے ارادے سے باز رکھنا آسان نہیں۔ وہ فیصلہ کر چکا تھا اب اس سے ہٹ نہیں سکتا تھا پھر اس نے کون سا محض تفریح پر جانے کا یا اپنی مون منانے کا پروگرام بنایا تھا۔ انہیں یقین تھا ذی شاہ کچھ غلط فیصلہ ہرگز نہیں کرے گا نہ وہ کچھ الناسیدھا کرنے کی اس سے امید رکھتی تھیں۔ وہ بہت معاملہ فہم اور سمجھدار تھا..... یقیناً بہت سوچنے کے بعد اس نے کوئی پلان بنایا تھا تاہم حقیقت تو یہ تھی می خود بھی دل سے اسے جرمنی بھیجنے پر تیار نہ تھیں۔ اندر کہیں بہت سارے خدشات سانس لے رہے تھے۔ بھلا منحوس سا مغربی جرمنی ان کے خاندان کو بھی راس آیا تھا؟

”می مجھے کیا سمجھائیں گی؟ میں خود بہت سارے معاملات کا از سر نو جائزہ لے کر فیصلہ کر چکا ہوں۔ سو اب اپنے ارادے توڑ نہیں سکتا..... رک نہیں سکتا..... تم اپنی انرجی ضائع مت کرو۔“ ذی شاہ نے ہاتھ اٹھا کر تیز لہجے میں کہا تھا۔ ذیشان کا رنگ اس کے ان الفاظ پر تیزی سے بدل گیا۔ اس کے چہرے پر دبا دبا غصہ ٹھہکنے لگا..... یہ مشکل اپنے بگڑے تاثرات پر قابو پاتے ہوئے اس نے مزاج ترش کرنے سے روکا۔

”تم بھلا کون سے معاملات کا جائزہ لے چکے ہو؟“ ذیشان نے عینی کا اشارہ پا کر خود کو بھڑکنے سے روکا تھا۔ حالانکہ ذی شاہ کے الفاظ اسے آگ بگولا

سمجھتی اور سوچتی بھی تھی مگر بولنے کی کوشش نہیں کرتی تھی۔ اس کی زبان کو گویا زنگ لگ چکا تھا۔ اس کے ہونٹوں پر قفل تھا اور یہ قفل کبھی نہ کھلنے کے لیے اس نے جان بوجھ کر اپنے لبوں پر لگا لیا تھا۔ وہ طویل ترین اور مہنگے ترین علاج سے اگرچہ صحت مند ضرور ہو گئی تھی تاہم اس نے کسی سے بھی بولنا ترک کر دیا تھا۔ وہ اپنی ذات کے قید خانے میں دبک کر بیٹھ گئی تھی۔ اس نے خود کو خاموشیوں کے جال میں مقید کر لیا تھا۔ گویا ایک چپ نے اسے ہر سوال کرنی لگا ہوں سے بچا لیا تھا۔ وہ اپنی ذات کے اس قید خانے میں مطمئن اور پرسکون ہو چکی تھی۔ شاید اس نے قسمت کے لکھے پر صبر کر لیا تھا اور اپنی بدبختی پر شاکر ہو چکی تھی مگر ذی شاہ بھلا کیسے صابر اور شاکر ہو جاتا..... وہ کس طرح مالا کو ایک چپ کا عذاب بھگتنے دیکھ کر پرسکون رہتا؟ پچھلے تین سالوں سے مالا کو ایک قید خانے میں مقید تو دیکھ رہا تھا۔ بھلا اور کتنے سال اسے گھٹ گھٹ کر مرتے دیکھتا رہتا.....

ذی شاہ اس کی زندگی سے اس جس کو ختم کر دینا چاہتا تھا پھر جب اس نے اپنے فیصلے سے گھر والوں کو آگاہ کیا تو سب سے پہلے ذیشان اور عینی نے ہنگامہ مچا دیا۔ ”ذی! تم پاگل ہو گئے ہو..... وہ قصہ تین سال پہلے ختم ہو چکا..... اب گڑھے مردے اکھاڑنے سے کچھ حاصل نہیں..... تمہارا جانا بیکار ہوگا.....“ ذیشان کھولتا ہوا چیخ رہا تھا۔ اسے اپنے چھوٹے بھائی سے ایسی بے عقلی کی امید نہیں تھی۔ یقیناً وہ اپنی بیوی کی زبان بول کر ذی شاہ کو اس کے خطرناک ارادوں سے باز رکھنا چاہتا تھا۔ ادھر عینی جلے پیر کی بی بی بنی ہوئی تھی۔ وہ کسی نہ کسی طریقے سے اسے باہر جانے سے روک دینا چاہتی تھی مگر کوئی ٹھوس حل مل کر نہیں دے رہا تھا۔ شوہر کو سمجھا بھجا کر اس نے ذی شاہ کے پاس بھیجا تھا اور اب خود بھی اس کے پیچھے کمرے میں چلی آئی تھی۔ اس وقت سنگ روم میں می، بندیا اور

آیا ہی کیسے؟“ می کے لیے ذی شاہ کا یہ فیصلہ دھچکے سے کم نہیں تھا۔ وہ اسے اپنی نظروں سے اوجھل کرنے کا سوچ بھی نہیں سکتی تھیں مگر ذی شاہ چونکہ فیصلہ کر چکا تھا سو اپنے اس فیصلے سے محض آگاہ کر رہا تھا وہ ان سے مشورہ ہرگز نہیں مانگ رہا تھا۔ دراصل اسے جرمنی جانے سے تقریباً گھر کے ہر، ہر فرد نے روکا تھا۔ می سے لے کر بندیا تک..... اس کا بڑا بھائی ذیشان تو ناراض بھی ہو گیا تھا اور عینی بھابی نے بھی خوب واویلا کیا..... اصل میں ذی شاہ کے جرمنی چلے جانے سے عینی بھابی کی بہن کا مستقبل تھوڑا خدشات میں لپٹ رہا تھا سو عینی کو بھی اس کا فیصلہ قطعاً بھایا نہیں تھا۔ ذی شاہ کو سوائے می کے کسی اور کے واویلا کرنے کی پروا ہرگز نہیں تھی۔ اس نے ایک مرتبہ فیصلہ کر لیا تھا اب اس فیصلے پر عمل کرنے کا..... بھرپور ارادہ رکھتا تھا۔ می کے ہزار دفعہ سمجھانے اور رونے چلانے پر اس نے محض ایک دلیل سے انہیں خاموش کروا دیا تھا۔ وہ اس کا ارادہ اور دلیل سن کر بالکل خاموش ہو گئی تھیں..... شاید پہلے انہوں نے سوچا تک نہیں تھا کہ ذی شاہ اس کام کے لیے بھی جرمنی جاسکتا ہے۔ جب اس نے می کو قائل کر لیا تو پھر بھائی کی اسے پروا نہیں تھی البتہ بندیا کے آنسوؤں نے اسے پسینا ضرور تھا۔ اسے ڈھیروں دلا سے اور یقین دہانی کروانے کے بعد جب اس نے اپنا ارادہ نہ بدلنے کی وضاحت کی تھی تب بندیا کو بھی خاموش ہو جانا پڑا۔ اس سارے قصے میں سب سے زیادہ خاموش کردار مالا کا تھا۔ وہ گھر میں ہونے والی چہل پہل، کچھ کچھ بد مزگی اور جھگڑے کی فضا محسوس کر کے بھی اپنے خول میں بند تھی۔ گویا اسے کسی جھگڑے، لڑائی، فساد اور بد مزگی نے اپنی طرف متوجہ نہیں کیا تھا۔ تین سال پہلے جو روگ اس کے دل کو لگا تھا اس کی چاٹ نے مالا کی توت گویائی کو سلب کر دیا تھا۔ وہ سب کچھ دیکھتی تھی، محسوس کرتی تھی،

اجنبی لڑکی وہاں نہیں تھی۔ مستطیل ٹوکریوں میں سفید گلاب نمایاں تھے۔ منظر پہلے کی طرح بھرپور اور مبہوت کر دینے والا تھا تاہم کہیں دور خالی پن ضرور محسوس ہوتا تھا..... یہ خالی پن کیوں تھا.....؟ یہ ادھورا پن کیوں تھا؟ شاید وہ سفید روئی جیسی حسین لڑکی اب کہیں نہیں تھی۔

وہ ویس ہاؤس سے نگاہ ہٹا کر ڈھلوانوں پر بکھرے سبزے اور ہریالی کو دیکھنے لگا تھا۔ تب نہ جانے کہاں سے اس کی آنکھوں میں چمکیلا پانی اٹھنے لگا تھا۔ نادیدہ ریت اس کی آنکھوں کو چندھیا گئی تھی۔ وہ آسمان پر اڑتی سفید مرغایوں کو دیکھ کر.....

نیرب لب بڑبڑایا۔ ”تو بالآخر میں یہاں پہنچ گیا..... علی عیسیٰ میں تمہارے من ہائیم بالآخر پہنچ ہی گیا..... اب مجھے بس تمہارے گریبان تک پہنچنا ہے.....“ ویس ہاؤس کی ساری خوب صورتی پس منظر میں چلی گئی تھی۔ موترے، آتشیں اور شاہ بلوط کے درخت بکھرے پڑے تھے۔ رومان جو اس شہر کی فضا میں بسا تھا۔ دھیرے دھیرے سانس لے رہا تھا۔ محبت جو اس کی رگوں میں لہو بن کر بھی دوڑ رہی تھی۔ اب صنوبر کے گھنے جنگلات کے تاریک سائے میں سسک رہی تھی۔ (دریا کے کنارے پر پھیلا جنگل) تین سال پہلے عیسیٰ اور مالا کی محبت کے فنا ہونے پر کس طرح سے کڑ لایا تھا۔ یہ بات ذی شاہ کو پتا نہیں تھی، وہ اس حقیقت سے بے خبر تھا اور وہ تو بے شمار سچائیوں سے اب بھی بے خبر تھا۔

☆☆☆

تین چار ماہ پہلے جب اچانک ذی شاہ نے جرمنی جانے کے متعلق اپنا خیال ظاہر کیا تو اس کے گھر میں محاورات نہیں حقیقتاً بھونچال آ گیا تھا۔ می نے سنا تو دل تھام لیا تھا۔

”ذی! تو جرمنی ہرگز نہیں جائے گا۔ ارے، ادھر جا کر کوئی واپس آیا ہے؟ یہ خیال تیرے دل میں



”کم از کم اندر لگی آگ تو بجھ جائے گی۔ انتقام کے شعلوں پر چھٹنے پڑ جائیں گے اور سب سے بڑی بات میں کچھ حقائق ضرور جان لوں گا۔ آخر ہستے ہستے گھرانے میں اچانک آگ کیسے لگ گئی تھی؟ کیا تم لوگوں کے ذہنوں میں سوال نہیں اٹھتے؟ ہماری بہن شادی کے چھ مہینے اپنے شوہر کے ساتھ خوش باش رہتی ہے اور پھر اچانک ایک رات سب کچھ بدل جاتا ہے؟ آخر اس رات ہوتا کیا ہے؟ مجھے اس رات تک پہنچنا ہے؟ مجھے حقائق ڈھونڈنے ہیں؟ مالا کے مجرم کو انجام تک پہنچانا ہے۔“ اس کے لہجے سے شعلے لپک رہے تھے۔ آنکھ سے سرخی بہہ رہی تھی۔ اس کے ارادے چٹان کی طرح مضبوط تھے۔ ان ارادوں کو بھلا ذیشان توڑ سکتا تھا مگر وہ اسے روک تو سکتا تھا۔ سمجھا تو سکتا تھا۔

”ہم نے پہلے مالا کو جرمنی بھیج کر کتنا نقصان اٹھایا ہے۔ اب تمہیں بھیجنے کا حوصلہ نہیں..... خود سوچو، اگر تم مالا کے مجرم سے انتقام لے بھی لیتے ہو تو اس سے ہمیں کیا حاصل ہوگا؟ نہ مالا کی خوشیاں لوٹیں گی، نہ اس کے ماتھے پر لگا بدنام داغ دھل جائے گا۔ پھر بھلا کیا فائدہ اتنے عذاب سہنے کا۔“ ذیشان نے ٹوٹے پھوٹے لہجے میں کہا تھا۔ وہ کسی بھی طرح ذی کو وہاں جانے سے روکنا چاہتا تھا۔ کچھ عینی کی طرف سے مجبور تھا اور کچھ چھوٹے بھائی کی فطرت سے بھی آگاہ تھا۔ وہ جس کام کے پیچھے پڑ جاتا اسے کبھی ادھورا نہیں چھوڑتا تھا پھر تو یہ مالا کے لیے، اس کی خوشی اور زندگی کے قاتل سے حساب لینے کا معاملہ تھا۔ وہ بھلا رک سکتا تھا؟

”میں فائدہ اور نقصان سوچ کر تو ہر گز نہیں جا رہا..... میں نے خسارے اٹھائے ہیں..... اور نقصان، ذلت اور کرب ہی اس کی جھولی میں ڈالوں گا۔ اگر ہماری جان پچھلے تین سال سے سولی پر لٹکی ہے تو علی عیسیٰ بھی سکھ نہیں پائے گا۔ یہ میرا خود سے

صورت نہ ذیشان کو بھیجتی، بھلا جرمنی جا کر کوئی واپس آیا تھا؟ اس کی ساس خود بتاتی تھیں ان کا دیور سالوں پہلے جرمنی گیا تو وہیں کا ہو کر رہ گیا۔ پیچھے ماں مری باپ مرا..... بڑی بہن مر گئی مگر جانے والا کبھی نہ لوٹا..... حالانکہ سمندر پار بیٹھ کر اپنوں کی یاد میں رونے والے کی روح تو نہیں کہیں کر لارہی تھی پھر بیچ میں کئی سال گزر گئے تھے کہ اچانک ان کا دیور واپس لوٹ آیا مگر چہرے پر پہلے سی جوانی نہیں تھی، بہار نہیں تھی، وقت نے آزما کر جوانی کا رس نچوڑ لیا تھا..... بالوں میں چاندنی اتر آئی تھی۔ مضبوط چوڑے کندھے جھک گئے تھے۔ بڑھاپے کا موسم بڑا اداس کر دینے والا تھا۔

پھر بھلا کیا ہوا تھا؟ کس طرح سے ہوا تھا؟ تین سال پہلے کا تو قصہ تھا۔ اس نے کئی راویوں کی زبان سے سنا تھا..... مگر ہر دفعہ سنتے ہوئے الگ ہی جذبات ہوتے۔ کبھی افسردگی، کبھی لطف، کبھی رشک، کبھی کرب... وہ تین سال پہلے کے واقعات... از نو ذہن میں تازہ کر رہی تھی جب اچانک ذی شاہ کی آواز اسے اپنی طرف متوجہ کر گئی۔

”تین سال سے اسے کھوج رہا ہوں، تین سال سے اس کے گریبان تک پہنچنے کی پلاننگ کر رہا ہوں۔ یہاں بیٹھ کر سوائے سوچنے کے ہم کچھ نہیں کر سکتے، سو میں نے جرمنی جانے کا فیصلہ کر لیا ہے۔“ ذی شاہ غیر جذباتی، ٹھوس اور مستحکم لہجے میں بولا تھا تب ذیشان حد سے زیادہ بے چین ہو گیا اور پہلو تو عینی نے بھی بدلا تھا۔

”آخر فائدہ کیا ہوگا.....؟ جو اس ظالم ناپاک، غلیظ گدھ نے کرنا تھا کرو یا، تمہارے اس سفر سے حاصل کیا ہوگا؟“ ذیشان کا سوال بہت کڑوا اور حقیقت سے قریب تر تھا۔ سومی سمیت بندیا کی خاموش نظریں بھی ذی شاہ کے چہرے کا طواف کر رہی تھیں۔ وہ کچھ دیر سوچنے کے بعد سنجیدگی سے بولا۔

پڑی تھیں۔

”بہو! تم بات کو غلط رنگ مت دو، اچھی طرح سمجھ رہی ہو جو کچھ ذی شاہ کہہ رہا ہے..... اور ذی غلط نہیں کہہ رہا۔“ مئی کے الفاظ نے جہاں عینی کا منہ بند کر دیا تھا وہیں ذیشان پھر سے بھڑک اٹھا۔

”مئی.....! آپ ذی کی حمایت کر رہی ہیں، یہ کیا ٹھیک کہہ رہا ہے؟ تین سال پہلے آخر حالات کیسے تھے جو میں حساب کتاب لینے اس بے غیرت کے پاس جرمنی بھاگتا، جس کی شکل تک ہم نے دیکھی نہیں..... پھر جب مالا لٹی پٹی واپس آئی تھی تب اس کے حالات جان کر ڈیڈی کو ہارٹ ایک ہو گیا تھا..... بعد میں مالا کی بیماری کے ساتھ ڈیڈی کی موت کا اچانک ملنے والا دھچکا سہتے ہوئے کسے جرمنی جانے کا ہوش رہا تھا پھر ذی بھی تو کراچی سے واپس آچکا تھا یہ کیوں نہ مالا کے مجرم سے دو دو ہاتھ کرنے گیا.....؟ اب جب وقت بدل گیا ہے، ساتھیوں گزر گئی ہیں، غم کی بھاری گھڑیاں کھسک گئی ہیں، ہمیں بھی صبر آ گیا ہے پھر گڑے مردے اکھاڑنے کا فائدہ.....؟ اس کا جانا سراسر بیکار ہے، یہ کس طرح جرمنی جائے گا؟ پھر اس ذلیل کو ڈھونڈے گا کیسے.....؟ ہمارے پاس تو اس ذلیل کی ایک تصویر بھی نہیں..... ہم میں سے کسی نے اس بے غیرت کو دیکھا تک نہیں تو اس کے گریبان تک کیسے پہنچ پاتے..... اور جس نے اسے دیکھ رکھا ہے، وہ کچھ بولنے سے ہی معذور ہو چکی ہے۔ جانے اس معصوم پر کیا بتی تھی۔ سوچتا ہوں تو خون کھولنے لگتا ہے۔“ ذیشان کی آواز حقیقت میں بھرا گئی تھی۔ اس کی آنکھوں میں گرد اڑنے لگی تھی..... اجڑی بہن کی حالت پر صبر شکر کرنا آسان نہیں تھا مگر وہ بھی کیا کرتا.....؟ کئی طرح کی بیڑیوں میں جکڑا تھا۔ اور ایک بیڑی تو عینی کی صورت میں تھی۔ وہ اسے تنہا بھلا کہیں جانے دے سکتی تھی؟ خصوصاً جرمنی تو وہ کسی

کر رہے تھے مگر عینی نہیں چاہتی تھی کہ دونوں بھائی لڑائی کو بڑھا دیں۔ اگر دونوں میں تکرار بڑھ جاتی تو ذی شاہ نے بول چال بند کر دینی تھی پھر عینی کے ہاتھ سے اگلے معاملات بھی چپکے سے پھسل پڑتے..... سو وہ شوہر کو کول ڈاؤن رہنے کا مسلسل اشارہ کر رہی تھی۔ اسے پتا تھا اول تو ذی شاہ کو غصہ نہیں آتا مگر جب غصہ آجائے تو پھر اتنی آسانی سے اترتا نہیں..... تین چار سالوں میں وہ اپنے بائیکے جیلے دیور کا مزاج خوب سمجھ گئی تھی۔ پھر وہ جانتی بھی تھی ذی کو جو بات پیار و محبت سے سمجھائی جائے اسی کا وہ اثر بھی لیتا ہے۔ غصے کے بدلے غصہ اٹلنے میں اسے قطعاً دشواری نہیں ہوتی..... اب بھی ذیشان کا سوال سن کر..... ذی شاہ کے ماتھے پر بل پڑ گئے تھے۔ وہ اپنی خوابناک خوب صورت آنکھوں میں ڈھیروں خشونت بھر کے بڑے بھائی کو دیکھ رہا تھا۔ گویا اس کے سوال کی چیم نے ذی شاہ کو تکلیف دی تھی۔

”بات تو تم ایسے کر رہے ہو، گویا تمہیں کچھ پتا ہی نہیں..... لٹی پٹی بہن کے نصیب پر شا کر ہو کے بیٹھ جانے والے، کیا تمہیں اتنی توفیق بھی نہیں ہوئی تھی اپنی بہن کے مجرم سے فون پر ہی کچھ حساب کر لیتے..... کم از کم اتنا تو اس بے غیرت سے پوچھتے، کس جرم کی پاداش میں اس معصوم کو ایسی سزا سنائی ہے؟ آخر کون سی خطا مالا سے سرزد ہوئی تھی؟ آخر اتنا پوچھنے کا حق تو تم رکھتے تھے نا.....؟ ذی شاہ... کے غضبناک لہجے میں عجیب دکھ ہلکورے لے رہا تھا۔ اس کے الفاظ نے جہاں ذیشان کو مشتعل کیا تھا وہیں عینی کی گوری رنگت دھک اٹھی تھی..... وہ جو کب سے بھیگی بلی بنی بیٹھی تھی ایک دم بھڑک اٹھی۔

”تمہارے کہنے کا مقصد یہ ہے کہ جو کچھ بھی مالا کے ساتھ ہوا، وہ ہم نے کروایا؟“ عینی کی بکواس نے مئی سمیت ذی شاہ کو بھی بھڑکا دیا تھا۔ اس کے کچھ بولنے سے پہلے ہی مئی پر نم اور دھیمی آواز میں بول



وعدہ ہے۔ اس کی زندگی بھی جہنم بنا کر آؤں گا۔“ اس نے گویا بات ختم کر دی تھی۔ وہ مزید، اس موضوع پر نہیں بولنا چاہتا تھا۔ سواٹھ کر باہر چلا گیا تھا۔ ذی شاہ کے جاتے ہی عینی کو زبان لگ گئی تھی۔ وہ ذیشان پر غصہ کر رہی تھی اور ساس کو کھڑی کھری سنار ہی تھی۔ اسے بھی تو اپنا غصہ لٹا تھا۔

”اس کے دماغ میں آپ نے خناس بھرا ہے۔ آپ کے آنسو، سسکیاں، آہیں اور مالا کے لیے ہر وقت کے رونے نے آج ذی سے یہ فیصلہ کروایا ہے۔ یہ سارا کیا دھرا آپ کا ہے۔ نہ آپ اپنے روز روز کے رونے کو اس کے کانوں میں انڈیلیٹیں نہ وہ مجبور ہو کر علی عیسیٰ سے انتقام لینے کا سوچتا، آخر مالا کی نحوست کون کون سا دن دکھائے گی۔ اگر ذی شاہ باہر چلا گیا تو جانے کب لوٹے گا۔ میری بہن کے معاملے کو آپ نے لٹکا رکھا ہے، میں آپ سے کہے دیتی ہوں، ذی کے باہر جانے سے پہلے آپ کو کوئی فیصلہ کرنا ہوگا۔“ عینی کی اصل کھولن کا سبب کھل کر سامنے آ گیا تھا۔ اسے اپنی بہن آنیہ کی فکر کھائے جارہی تھی۔ اتنے عرصے سے ماں بہن کو ذی کے حوالے سے امید دلا رہی تھی۔ اب اس کے اچانک جرمی جانے کے فیصلے نے گویا معاملہ بگاڑ کر رکھ دیا تھا۔ ذی شاہ کو جرمی جانے سے روکنا تو آسان نہیں تھا تاہم وہ ذیشان کو مجبور کر کے کچھ اور تو سوچ سکتی تھی مگر اس کی سوچ کی خوشگواریت کو بندیا کی تلخ آواز نے ختم کر دیا تھا۔ وہ ایک جھٹکے کے ساتھ اس کی طرف متوجہ ہوئی تھی۔

”بہت خود غرض ہیں بھابی آپ! میری دکھی اور بیمار بہن کو تو آپ نے کبھی بخشا ہی نہیں اب می کو براہ راست مجرم قرار دے دیا۔۔۔۔۔ بہت گندی سوچ ہے آپ کی۔۔۔۔۔ اور ذیشان بھائی! آپ سے تو ہمیں کوئی امید نہیں رکھنی چاہیے۔۔۔۔۔ بجائے بیوی کا منہ توڑنے کے نہ جانے کس سوچ میں گم بیٹھے ہیں۔“

بندیا کے تلخ الفاظ نے عینی کو تو آگ لگائی ہی تھی ذیشان کو بھی اپنی طرف متوجہ کر لیا تھا۔ وہ جو ذی شاہ کے باسے میں سوچ رہا تھا ایک جھٹکے کے ساتھ بندیا کی طرف متوجہ ہوا۔۔۔۔۔ پھر ماحول کی کشاف محسوس کر کے اس نے عینی کو سخت نگاہوں سے گھورا تھا۔

”کیا بد تمیزی ہے یہ! اٹھ کر جاؤ یہاں سے، ذرا ادب لحاظ چھو کر نہیں گزرا۔۔۔۔۔“ ساس، تند کی موجودگی میں اپنی اس عزت افزائی پر جلتی کست، ذیشان کو تیر دھکا دیا وہ اٹھ کر پیر پختے ہوئے چلی گئی تھی پھر ذیشان بھی اپنی جگہ سے اٹھتے ہوئے بندیا کو گھورتے ہوئے بولا تھا۔

”تم بھی ذرا اپنی زبان کنٹرول میں رکھا کرو، بڑے چھوٹے کی تمیز ہی نہیں۔“ ذیشان کے گھر کتنے پر بندیا پھٹ پڑی تھی۔

”وہ می کو اتنی باتیں سنا گئی ہیں۔۔۔۔۔ می اس کی چھوٹی بہن ہیں ناں۔۔۔۔۔“ اس نے تڑختے ہوئے جتلیا تھا پھر تن تن کرتی می کے ڈپٹے پر وہاں سے پیر پختی چلی گئی۔ اس کے پیچھے می، ذیشان کو منمناتے ہوئے صفائی پیش کر رہی تھیں۔

”چھوٹی ہے بیٹا۔۔۔۔۔! درگزر کر دیا کرو۔۔۔۔۔“ می کی صفائی نے ذیشان کو کچھ اور بھی شیر کر دیا تھا۔

”سمجھایا کریں اسے، عینی سے منہ ماری نہ کیا کرے۔“ وہ التامی کو مشورہ دیتا دھپ دھپ کرتا کمرے سے نکل گیا تھا۔ اسی کمرے کے ایک کونے میں موجود وہ خاموش سی لڑکی بس ٹکر ٹکر ماں کے چہرے پر پھیلی بے بسی کو دیکھ رہی تھی پھر جانے کہاں سے اس کی آنکھوں میں آنسوؤں کا سیلاب اٹھ آیا تھا۔۔۔۔۔ اب وہ سر جھکائے بے آواز رو رہی تھی۔ رونا اس کے نصیب میں جو لکھ دیا گیا تھا۔

☆☆☆

گھر کی فضا میں امن قائم نہیں رہ سکا تھا۔ امن قائم رہتا بھی کیسے۔۔۔۔۔ ایک تو ذی شاہ باہر جا رہا تھا

اور دوسرے ان دنوں اس کا مزاج آسمانوں کو چھو رہا تھا۔ پہلے پہل جو عینی نے ذی شاہ کے ساتھ دوستی گانٹھ رکھی تھی اس کا خاتمہ بھی بالآخر اس دن ہو گیا تھا جب بندیا اور عینی کی تکرار ذی شاہ نے اپنے کانوں سے سن لی تھی۔ تب کا بدگمان ہوا ذی دوبارہ عینی کے ساتھ دوستانہ رویہ قائم نہیں رکھ سکا تھا۔ سو عینی کے مزاج میں اور بھی تلخی آ گئی تھی۔ ساس تند کو تو وہ لگی لپٹی رکھے بغیر کھری کھری سنا دیتی تھی تاہم ذی شاہ کے سامنے ہمیشہ مظلوم اور مسکین بن جاتی۔ دراصل وہ دیور کو بدگمان نہیں کرنا چاہتی تھی۔۔۔۔۔ مگر اس کے سوچنے سے پہلے کون سا کچھ بہتر ہو رہا تھا۔ جو اب اس کی پلاننگ حسب منشا رزلٹ لے آئی۔۔۔۔۔ وہ اپنی بہن کے لیے جتنی راہیں ہموار کر رہی تھی، معاملات اتنے ہی الجھتے جارہے تھے۔ گھر کا ماحول بندیا کے فساد کی وجہ سے خراب ہو چکا تھا۔ اس نے آنیہ کے متعلق جب سے سنا تھا تب سے شعلہ جوالہ بنی ہوئی تھی۔ می کو بھی اس نے باور کروا دیا تھا کہ وہ عینی کی بہن کو اس گھر میں لانے کے لیے ہرگز مت سوچیں۔ وہ لوگ تو پہلے ہی عینی کی صورت میں ایک عذاب بھگت رہے تھے۔۔۔۔۔ اب دوسرا عذاب اپنے اپنے سر پر مسلط کرنے کا ہرگز بھی رسک نہیں لے سکتے تھے۔ یہ تو بس بندیا کی دلیری تھی جو وہ عینی کے سامنے تن گئی تھی ورنہ عینی، می اور مالا کو تو کسی خاطر میں نہیں لاتی تھی۔ اس نے بالا ہی بالامی اور ذیشان کو رضامند کر لیا تھا۔ اس کی خواہش تھی می ذی شاہ کے کانوں میں بھی بات ڈال دیں کہ وہ عینی کی بہن کو اپنی دوسری بہو بنانے کا ارادہ رکھتی ہیں۔ عینی کو پورا یقین تھا می کی بات کو ذی شاہ۔۔۔۔۔ قیامت تک ٹال نہیں سکتا تھا نہ نظر انداز کر سکتا تھا سو وہ اس لحاظ سے کچھ مطمئن تھی مگر وہ یہ نہیں جانتی تھی کہ اس کی تیز طرار نند نے آنیہ کا نام سن کر کیسا فساد مچا دینا ہے۔ دراصل مالا کی طرف سے تو اسے کوئی خدشہ لاحق نہ تھا۔۔۔۔۔ اتنے میں بھی نہ تیرہ میں تھی

نزل وہا

جبکہ بندیا کو وہ اس قابل ہی نہیں سمجھتی تھی جس کے اعتراض کی طرف گھروالے دھیان دیتے لیکن آندھی اسی جہت سے اٹھی تھی جس طرف عینی کا گمان ہی نہیں تھا۔ فی الحال ذی شاہ کے جرمی جانے کو بھلا کر بندیا اس نئے غم میں مبتلا ہو گئی تھی۔

”مالا اب آنکھیں پھاڑ پھاڑ کر کیا دیکھتی ہو، کچھ سناتم نے، عینی بھابی ذی شاہ بھائی کے لیے اپنی بہن آنیہ کو لانے والی ہیں دیکھنا کل کو زرشام بھائی کے لیے اپنی کسی بھانجی کو اٹھا لائیں گی۔“ بندیا نے غضبناک ہو کر ہاسٹل میں مقیم اپنے تیسرے بھائی کا ذکر بھی کیا جو تعلیم کے حصول کی خاطر ہاسٹل میں رہ رہا تھا مگر یہ ذکر مالا کو کون سا بولنے پر اکسا سکتا تھا۔ وہ اب بھی بے دھیانی سے ٹکر ٹکر دیکھ رہی تھی۔ گویا اس کی باتیں سمجھنے کی کوشش کر رہی تھی۔ حالانکہ سمجھ تو اسے آرہی تھی مگر وہ جواب دینا یا بولنا نہیں چاہتی تھی۔۔۔۔۔ اسے خاموشی کی چادر اوڑھنا بھی مگر یہ بندیا بھلا ماحول کو خاموش اور پرسکون رہنے دے سکتی تھی۔

”میں عینی بھابی کی ایک بھی آرزو کو پورا نہیں ہونے دوں گی۔ نہ ذی شاہ بھیا کو اس آنیہ کے ہتھے چڑھنے دوں گی نہ اپنے زرشام بھائی کو ان چڑیلوں کے حوالے کروں گی، ان کی ساری پلاننگ دھری کی دھری رہ جائے گی۔ دیکھو، میں کرتی کیا ہوں۔“ وہ ہاتھوں کی انگلیاں مروڑتی سخت بے چین تھی۔ اس کی بے چینی مالا خوب سمجھتی تھی مگر وہ اتنی بے بس تھی کہ کچھ کر نہیں سکتی تھی۔ بس اندر ہی اندر کھل ضرور سکتی تھی، آنسو بہا سکتی تھی مگر بندیا کا ساتھ نہیں دے سکتی تھی۔ حالانکہ وہ بندیا سے پوچھنا چاہتی تھی کہ اس کے ارادے کیا ہیں؟ وہ کیا کرے گی؟ اور وہ کچھ ایسا بھی نہ کرے جو ان کی ماں کو تکلیف دے یا ان کے تینوں بھائیوں میں پھوٹ پڑ جائے۔

”عینی بھابی کی چالاکی اور مکاری کی کوئی حد بھی ہے، اپنی بہن لے آئیں گی تو ہمیں اسٹور روم



میں کھٹا پڑے گا..... اور میں ایسا ہرگز نہیں کروں گی۔“ بندیا تھک ہار کر بیڈ پر ڈھکے گئی تھی پھر اس نے ہیل فون اٹھا کر ذی شاہ کا نمبر ڈائل کیا تھا۔ یقیناً وہ اکیلے بول بول کر تھک چکی تھی..... اور اپنی بھڑاس کے جواب میں کسی کی آواز سننا چاہتی تھی۔ ذی شاہ کا نمبر بند تھا، بندیا کا مزاج پھر برہم ہو گیا..... تھوڑی دیر بعد اس نے پھر سے ٹرائی کیا تھا..... اب کہ نمبر آن ہو چکا تھا مگر کال پک نہیں کی گئی تھی۔

”ذی بھائی! اللہ تمہیں پوچھے بندہ کبھی تو فون وقت پر سن لیتا ہے۔“ بندیا زیر لب بڑبڑا رہی تھی جب اس کا موبائل ایک دم بجنے لگا تھا۔ ذی شاہ کے بجائے ہاسٹل سے زرشام کی کال آرہی تھی۔ اس نے جھٹ فون کان سے لگا لیا۔

”بندریا ڈیر..... کیسی ہو؟“ وہ اسے بندیا کے بجائے بندریا کہہ کر چیخڑتا تھا کچھ وہ تھی بھی بھوری سی، صاف رنگت، بھوری آنکھیں، بھورے بال، شامی اسے بندریا ہی کہا کرتا تھا..... اور وہ اس طرزتخاطب پر آگ بگولا ہو جاتی تھی۔ زرشام بھی اسے چیخڑنے سے باز نہیں آتا تھا۔ جیسا کہ اب بھی چیخڑ رہا تھا۔

”بکواس بند کرو..... میرا دماغ پہلے سے تپا ہوا ہے۔“ بندیا دھاڑی تھی اور دھاڑنے کی وجہ سے اس کے گلے میں خراشیں پڑ گئی تھیں۔ اسے کھانتے سن کر زرشام چپک کر کہہ رہا تھا۔

”ہاؤ فنی..... تمہارے دماغ کب تپا ہوا نہیں ہوتا.....“ شامی کھلکھلا کر بولا تھا۔ دراصل ان دونوں بہن بھائی کی خوب چلتی تھی مگر مسئلہ یہ تھا کہ سال کے کئی مہینے شامی کو گھر سے باہر رہنا پڑتا تھا۔ سو یہ اپنی چونچیں فون پر لڑا لیتے تھے۔

”کوئی ڈھنگ کی بات ہے تو کرو مجھے ذی شاہ... بھائی سے کچھ ارجنٹ کہنا ہے۔“ اس نے بہت بے چینی سے گھڑی کی طرف دیکھ کر کہا تھا۔ ذی شاہ ابھی تک گھر نہیں آیا تھا۔ اس کی بات سن کر دوسری طرف

شامی فوراً ٹھٹک گیا تھا۔

”خیریت تو ہے ناں.....؟“ اس نے فکر مندی سے پوچھا..... ساری چونچالی وہ لمحوں میں بھول گیا تھا کیونکہ بندیا کی آواز خاصی سنجیدہ اور متفکر تھی۔ سو وہ پریشان کیوں نہ ہوتا۔

”خیریت کہاں ہے، عینی بھائی بھلا خیریت رہنے دے سکتی ہیں۔“ اس نے جلے کٹے انداز میں عینی کی سازش سے شامی کو بھی آگاہ کر دیا تھا۔ ادھر شامی کا منہ حیرت سے کھل گیا۔

”یہ منگنی کا شوٹا کس نے چھوڑا ہے؟ ذی تو جرمنی جا رہا ہے ناں میرا نہیں خیال وہ فی الحال اس جھنجٹ میں پڑے گا۔“ شامی نے متفکر سے انداز میں اپنا خیال ظاہر کیا تھا تب بندیا نے بھرائی آواز میں کہا۔

”عینی بھائی ذی بھیا کی منگنی کروا کر ہی دم لیں گی۔ مجھے تمہاری سپورٹ چاہیے۔ میں اس منگنی کو نہیں ہونے دوں گی۔ محی اور مالا تو کچھ بھی نہیں کریں گی جو کچھ کرنا ہے مجھے ہی کرنا ہے۔ تم ہی گھر آ جاؤ تو ہم کچھ نہ کچھ کر لیں گے۔“ بندیا کی سوسوں نے شامی کو بے قرار کر دیا تھا۔ وہ عینی کی سازشوں سے خوب واقف تھا۔ جس طرح ذیشان کو ورغلا کر زبردستی ان کی زندگیوں میں کھسی تھیں یہ سب کچھ ڈھکا چھپا تو نہیں تھا۔ محی تو عینی کی تیزی طراری کے باعث انہیں بہو بنانا ہی نہیں چاہتی تھیں۔ یہ تو ذیشان کی ضد کے باعث بیل منڈھے چڑھی تھی۔ ذیشان نے بانگ دہل اعلان کر دیا تھا کہ وہ عینی کے علاوہ کسی اور سے شادی نہیں کرے گا۔ تب ڈیڈی کی اچانک وفات کا غم بھی تازہ تھا اور مالا کے دکھ بھی ہرے تھے، زخم بھرے نہیں تھے۔ ابھی تو بہن کو اجڑے چھ ماہ بھی نہیں گزرے تھے جب عینی کے گھر والوں نے شادی کا دباؤ ڈالنا شروع کر دیا تھا۔ بقول عینی کی ماما ”مالا نے تو اب اسی روگ کے ساتھ عمر گزارنی ہے سو وہ اپنی بیٹی کو مالا کے زخم سلنے تک گھر

نہیں بٹھا سکتیں۔“ ایسی تکلیف دہ باتیں سن سن کر اندر سے مرے ہوئے یہ لوگ عینی کو دہن بنا کر گھر لے آئے تھے پھر عینی کوئی غیر بھی نہیں تھی ان کے اکلوتے ماموں کی بیٹی تھی۔ محی نے دل پر پتھر رکھ کے ذیشان کی شادی کر دی حالانکہ لوگوں نے خوب باتیں بھی بنائی تھیں۔ ابھی تو ڈیڈی کا کفن بھی میلا نہیں ہوا تھا اور نہ مالا کی طرف سے ملنے والا گھاؤ ہلکا ہوا تھا جو شادیاں نے بھی بجانے شروع کر دیے تھے۔ تب ذی شاہ نے تو نہیں البتہ شامی نے سخت برہمی کا اظہار کیا تھا۔

”چند مہینے شادی اور بھی تو ڈیلے ہو سکتی تھی۔ ابھی تو بالا اسپتال سے ڈسچارج بھی نہیں ہوئی۔“ شامی کی خفگی بجا تھی۔ مالا کی نازک کنڈیشن کے پیش نظر اسے اسپتال ایڈمٹ کروا دیا گیا تھا۔ اس کو شدید پجانی دورے پڑنے لگے تھے پھر اس کا دوسری مرتبہ بھی نروس بریک ڈاؤن ہوا تھا۔ مالا اسپتال میں ہی تھی جب نئی دہن گھر بھی آ گئی۔ تب ذی شاہ پورا دن اسپتال میں مالا کے پاس رہا کرتا تھا ان دنوں عینی بھی گھر والوں کے دلوں میں جگہ پانے کے لیے بھاگ بھاگ کر اسپتال جایا کرتی تھی مگر یہ اخلاقی کارروائیاں محض دنوں پر ہی محیط تھیں..... پھر اس نے اپنے رنگ ڈھنگ دکھانے شروع کر دیے تھے یہ اور بات تھی کہ وہ ذیشان اور ذی شاہ کے سامنے کوئی اور ہی روپ لے کر آتی تھی۔ ان دونوں کے سامنے وہ خود کو بہت مظلوم و معصوم ثابت کیا کرتی تھی البتہ بندیا اور شامی اس کی ہر چالاکی سے واقف تھے۔ شامی ماں اور بہنوں سے ذی شاہ اور ذیشان کی نسبت زیادہ قریب تھا۔ ہاسٹل میں رہنے کے باوجود وہ بہن سے رابطے میں رہتا تھا جبکہ ذی شاہ بھی پہلے بورڈنگ میں رہنے اور پھر حصول تعلیم کی غرض سے زیادہ عرصہ گھر والوں سے دوری کے باعث اتنا قریب نہیں تھا۔ وہ زیادہ اپنے کام سے ہی تعلق رکھتا

تھا اور محض سونے کے لیے آتا۔ ڈیڈی کے بعد وہ کچھ زیادہ ہی بزنس کو وقت دینے لگ گیا تھا۔ جب سے مالا صحت یاب ہو کر دوبارہ گھر آئی تھی اس کے بعد سے ذی شاہ نے دوبارہ آفس کی مصروفیات میں پناہ ڈھونڈ لی تھی مگر اس کا یہ مطلب نہیں تھا کہ وہ مالا سے غافل ہو گیا ہے یا بندیا کی ضروریات سے نگاہ چرا گیا ہے۔ وہ پہلے سے بڑھ کر محی اور بہنوں کا خیال رکھتا تھا بلکہ ذیشان سے بھی زیادہ ان پر توجہ دیتا تھا مگر... اسے گھریلو معاملات میں انوالو ہونا پسند نہیں تھا۔ اگر بندیا اور عینی کی لڑائی ہو رہی ہوتی تو وہ ان کی لڑائی پر دھیان نہیں دیتا تھا۔ ہر گھر میں نند بھانج کی معمولی تکرار ہوتی ہے سو وہ ان کی لڑائیوں پر کیا غور و فکر کرتا، وہ جانتا تھا بندیا مزاج کی تیز ہے پر یہ نہیں جانتا تھا عینی بھی مزاج کی تیز ہے۔ اس کے سامنے تو وہ کوئی اور ہی کیئرنگ قسم کا روپ لے کر آتی تھی پھر صبح سے لے کر شام تک گھر سے باہر رہنے والے مردوں کو گھریلو سیاست کا بھلا کیا پتا ہو سکتا تھا۔

انہی حالات کے دوران ایک دن اچانک مالا کو لان کے الگ تھلگ اور تاریک گوشے میں بیٹھا دیکھ کر کچھ الگ قسم کی سوچیں ذی شاہ کے دل و دماغ کو جکڑ گئی تھیں۔ اس کی بہن اس وقت اکیس سال کی تھی۔ تین سال پہلے ڈیڈی نے اچانک اس کی شادی اپنے بھتیجے سے کر دی تھی۔ ان کے بھائی عرصہ دراز سے جرمنی میں مقیم تھے۔ ایک دن اچانک پاکستان لوٹ آئے۔ تب ذی شاہ کراچی میں تھا۔ ایک صبح ڈیڈی کی فون کال آئی تھی۔ وہ اپنے بھائی کے ہمراہ جرمنی جا رہے تھے اور ان کے ساتھ مالا نے بھی جرمنی جانا تھا۔ ذی شاہ، مالا کے جانے کا سن کر کچھ حیران تھا بھلا مالا کو ڈیڈی ساتھ کیوں لے جا رہے تھے..... تب مالا اٹھارہ، انیس سال کی معصوم بھولی بھالی سیدھی سادی لڑکی تھی۔ وہ ہوشیار، چالاک تو جرمنی میں چھ ماہ کے قیام کے بعد بھی نہیں ہوئی تھی۔ خیر مالا کے جرمنی



جانے کاسن کر ذی شاہ کو بہت حیرت ہوئی تھی مگر وہ ڈیڈی سے سوال جواب نہیں کر سکا تھا۔ ڈیڈی نے اسے خود ہی بتا دیا تھا۔ وہ مالا کی شادی کرنے جرنی جارہے تھے اور حبیب چاچو اپنی بہو لینے پاکستان آئے تھے۔ ڈیڈی کو بھلا وہ تینوں بھائی کیسے روکتے! ڈیڈی خود گھر کے سربراہ تھے، مالا کے باپ تھے اور اس کے لیے بہترین ہی سوچ سکتے تھے حالانکہ یہ عجیب سی شادی ذی شاہ کے اندر کہیں وسوسے ضرور جگا گئی تھی۔ اس کی معصوم سی، کچھ کچھ دبو، تھوڑی تھوڑی ڈرپوک بہن کو نکاح کے بعد ڈیڈی جرنی چھوڑ کر خود پاکستان خوش باش لوٹ آئے تھے۔ تب ڈیڈی کی آنکھوں میں مسرت کے دیے روشن تھے۔ گویا وہ مالا کو محفوظ ہاتھوں میں تھا کر خود سرشار تھے اور ان کے چہرے پر ایسی چمک تھی جو ایک بیٹی کے باپ کو اپنی بیٹی کے مستقبل کو محفوظ دیکھ کر مسرور کیے رکھتی ہے۔ وہ اپنی بیٹی کی سسرال سے بھی خوب مطمئن تھے۔ چاچو کی جرنی بیوی کا انتقال ہو چکا تھا۔ ایک بیٹا تھا، ایک بیٹی تھی البتہ ڈیڈی کے منہ سے چاچو کی بیٹی کا ذکر کم ہی سنا گیا تھا تاہم علی عیسیٰ کے تو ڈیڈی دیوانے بن کر آئے تھے۔ اس کی تعریفوں کے لیے انہیں الفاظ نہیں ملتے تھے۔ وہ ایسے چلتا ہے، وہ اتنا بیٹھا بولتا ہے۔ وہ اتنا بااخلاق ہے۔ اس کا مزاج ایسا ہے۔ ڈیڈی کے لیے اپنے بھتیجے کی تعریفوں کے لیے وقت ہی وقت تھا۔ یقیناً حبیب چاچو پاکستان آئے ہی اس مقصد کے لیے تھے کچھ انہوں نے خود اپنے بیٹے کی تعریفیں کر کے ڈیڈی کو قائل کر رکھا تھا اور کچھ وہ خود اپنے داماد اور بھتیجے کو اپنی آنکھوں سے دیکھ کر آئے تھے۔ ڈیڈی کو یہاں آکر رہ رہ کر افسوس ہوتا تھا کہ حبیب چاچو نے کیسے ہیرے سے بیٹے کو ان لوگوں سے دور کر رکھا تھا۔ ڈیڈی سے اتنی تعریفیں سن کر ذیشان نے مذاقاً کہا تھا۔

”ڈیڈی وہ صرف بیٹھا بولتا، اخلاق جھاڑتا اور

باتیں ہی مٹھارتا ہے اس کی شکل صورت کیسی ہے؟ کم از کم ایک آدھ تصویر ہی لے آتے۔“ ذیشان نے کافی عقلمندانہ سوال اٹھایا تھا۔ دراصل اپنے بہنوئی کی تصویر تو وہ بھی دیکھنا چاہتا تھا مگر ڈیڈی اتنی شاندار شادی کی تصویروں والے المیز اور مووی ادھر ہی بھول آئے تھے۔ ڈیڈی نے بتایا تھا چاچو نے اپنے اکلوتے بیٹے کی بہت دھوم دھام سے شادی کی تھی۔ پورے من ہانیم کی ہائی جنٹری کو بلوایا تھا۔ بہت شاندار ولیمہ کیا تھا مگر ان خوب صورت لمحات کی فوٹو والا بیک وہ ادھر ہی بھول آئے تھے پھر اس کے بعد بھی جب جب بندیا کی مالا سے فون پر بات ہوتی تھی۔ وہ علی عیسیٰ کی تصویروں کے لیے اصرار کرتی۔ ادھر مالا حامی بھی بھر لیتی تھی مگر اسے پھر یہ چھوٹا سا کام یاد ہی نہیں رہتا تھا۔ وہ اپنی زندگی میں بہت خوش اور بہت ملن تھی۔ مٹی کے توسط سے مالا کی خوشحال زندگی کا اور اس کے کبھی شاد ہونے کا پتا چلتا رہتا تھا۔ ایک بھائی ہونے کے ناتے مالا کی بھرپور زندگی کاسن کر اس کا دل خوشی کے احساس سے معمور تھا۔ اس کی چھوٹی سی بہن اپنے گھر میں بہت خوش تھی۔ کبھی کبھار ذی شاہ سے بھی مالا کی بات ہو جاتی تھی۔ اس نے ہمیشہ مالا کو خوش اور مسرور ہی محسوس کیا تھا۔ وہ کھلکھلاتے لہجے میں بات کرتی تھی۔ بولتی بعد میں بھی پہلے ہنستی تھی پھر اس ہنستی مسکراتی مالا کو اچانک جانے کیا ہو گیا تھا۔ صرف چھ ماہ بعد ذی شاہ نے اسے اجڑی حالت میں حال سے بے حال دیکھا تھا۔ یوں کہ وہ کسی سے کلام نہیں کر رہی تھی۔ تاہم اس نے ایک بھیانک رات کا ذکر ضرور کیا تھا۔ اس بھیانک رات کیا ہوا تھا؟ یہ سب مالا نے نہیں بتایا تھا۔ وہ بہت کچھ بتائے بغیر خاموشی کی بکل مارے سر نہ ہوڑائے رہتی۔ پچھلے تین سال سے وہ لوگ مالا کی خاموشی کے ساتھ سمجھوتا کر رہے تھے مگر اب ذی شاہ کے ضبط کی طنزیں چھوٹ گئی تھیں۔ اسے اپنی بہن کی

خوشیاں دوبارہ واپس لانی تھیں۔ اس کے چہرے پر مسکراہٹ لانی تھی۔ اسے پھر سے شاد و آباد دیکھنا تھا مگر اس سے بھی پہلے ذی شاہ کو اس بھیانک رات کی کھوج کے لیے لگنا تھا۔ آخر اس رات کیا ہوا تھا؟ علی عیسیٰ اور مالا کے درمیان آخر کیا ہوا تھا جو ان کا ہنستا ہنستا گھر ٹوٹ گیا تھا۔ مالا کس طرح لٹی پٹی واپس آئی تھی؟ اس کی بہن کے ساتھ آخر علی عیسیٰ نے کیا کیا تھا وہ ہنسنا بھول گئی تھی۔ وہ بولنا بھول گئی تھی۔ اس کی پیاری سی بہن زندگی جینے کا قرینہ بھول گئی تھی۔

ذی شاہ کو ایک پل صراط سے گزرنا تھا۔ اسے اپنے اور اپنی بہن کے مجرم تک پہنچنا تھا۔ اسے مالا کی خوشیاں دوبارہ لے کر آنی تھیں اور اس کے لیے وہ ہر آزمائش اور ہر حد سے گزر سکتا تھا۔

پہلی مرتبہ ذی شاہ کو احساس ہوا تھا کہ مالا کی خاموشی کے ساتھ سمجھوتا کر کے وہ لوگ اس کے ساتھ کچھ ٹھیک نہیں کر رہے۔ وہ محفلوں سے دور تو رہتی تھی اپنے بہن بھائیوں سے بھی دور رہنے لگی تھی۔ ایک الگ تھلگ کونے میں، ایک تنہا گوشے میں غم آنکھیں لیے جانے کس کس تکلیف وہ منظر کو سوچتی رہتی تھی۔ تب پہلی مرتبہ ذی شاہ کے دل کو گہری ٹھیس پہنچی تھی پھر یہ ٹھیس وقتاً فوقتاً آتی رہتی۔ مالا کو دیکھ کر اس کا دل کرب کی اتھاہ میں گرنے لگتا تھا۔ اسے محسوس ہوتا تھا وہ لوگ مالا کے دکھ کی تہہ کو کھوج ہی نہیں سکتے۔ اس کے غم کا بار اٹھا ہی نہیں سکتے۔ اس کے کرب کے ذائقے کو چکھ ہی نہیں سکتے۔ جو مالا اذیت محسوس کرتی تھی اس اذیت کو سمجھنا آسان کہاں تھا۔

☆☆☆

یعنی کی سالگرہ والے دن جب اس کے میکے سے سب افراد آئے تھے۔ ذیشان کے کچھ دوست اور ان کی فیملیز بھی تھیں۔ خاندان کے کچھ لوگ بھی مدعو تھے۔ اس دن بڑا رو میٹک ماحول تھا۔ لان میں باربی کیو کا انتظام بھی کیا گیا تھا۔ دھیمادھیم میوزک ماحول

کو سحر انگیز کر رہا تھا پھر تالیوں کی گونج میں عینی نے ایک کانٹا۔ شیفون کی سرخ ساڑی میں اس کا بجلیاں گراتا حسن ذیشان کو کتنا گھائل کر رہا تھا۔ یہ تو ساری محفل کے لوگ جانتے تھے۔ اتنے پُرسوں ماحول میں آنیہ کی دلنشین مسکراہٹوں کو نظر انداز کرتا وہ جانے کیوں اتنا بے کل ہو رہا تھا۔ تب اچانک ہی اس کا جی اچاٹ ہو گیا۔ طبیعت پر بیزاری چھا گئی تھی۔ دل میں اتنی اداسی ایک دم پھیلی تھی کہ ذی شاہ کا دل چاہ رہا تھا کہ وہ اس ہنگامے سے کہیں دور بھاگ کر چلا جائے۔ آنیہ کی مسکراہٹوں سے لے کر محفل کی دلکشی تک وہ سرتاپا ... بیزاریت میں لپٹ گیا تھا۔ تبھی کزنز کے جھرمٹ سے نکل کر وہ اندرونی حصے کی طرف آیا تو اس کے پیچھے ہی عینی بھاگتی ہوئی چلی آئی۔

”تم کیوں چلے آئے ہو، طبیعت تو ٹھیک ہے ناں؟“ وہ متفکری برابر اسے دیکھے جارہی تھی۔ اسے ذی شاہ کا اتنی بھرپور محفل کو چھوڑ کر آنا پسند نہیں آیا تھا۔ عینی متفکر تھی کہ جانے ذی شاہ کو کون سی بات بری لگی ہے۔ وہ اس کے ادھر آنے کی وجہ معلوم کرنا چاہ رہی تھی۔ دراصل اسے ماما اور آنیہ نے بھیجا تھا۔ وہ دونوں بھی ذی شاہ کے اچانک اٹھ آنے پر متفکر تھیں۔ خصوصاً آنیہ کو تو اپنی تمام تر تیاری پر کار محسوس ہو رہی تھی۔ جس کے لیے وہ بن سنور کر آئی تھی وہ اٹھ کر گھر کے اندرونی حصے میں گھس گیا تھا۔ عینی کو تسلی دینا وہ سردرد کا بہانہ کر کے سیڑھیاں چڑھ رہا تھا جب عینی کی متفکر آواز ایک مرتبہ پھر اس کے پیچھے آئی۔

”تم آرام کرو ذی، میں تمہارے لیے کڑک سی جائے بھجواتی ہوں۔“ عینی اپنا اخلاق اس پر نچھاور کرتی چلی گئی۔ تب ذی شاہ سر جھٹکتا کارڈیڈور میں سے گزر رہا تھا جب آخری سرے پر موجود جالی والے دروازے کے اس پار اسے زرشام اور بندیا کی آواز سنائی دی تھی۔ وہ دونوں نیچے محفل میں بھی نہیں تھے۔ دراصل یہی ایک بے کلی تھی جسے محفل میں محسوس کرتا وہ



اچانک اٹھ آیا تھا۔ اس کے بہن بھائی وہاں موجود نہیں تھے سوائے محفل میں جان اور رنگ نظر نہیں آ رہا تھا۔ بس مئی وہاں مارے باندھے بیٹھی ہوئی تھیں۔ وہ کچھ سوچتا ہوا جالی کا دروازہ کھول کر ٹیس پر نکل آیا تھا۔ تب اسے دیکھ کر بندیا اور شامی کچھ متحیرہ گئے تھے۔

”تم یہاں.....؟“ یقیناً وہ دونوں بھی حیران تھے کہ ذی شاہ اتنی بھرپور محفل کیسے اور کس طرح چھوڑ آیا تھا۔ ان کی حیرت بجاتی تھی۔ ذی شاہ کو تو جان محفل سمجھا جاتا تھا۔ اس قسم کی پارٹیز کے پلان ذی شاہ کے لیے تو بنائے جاتے تھے۔ وہ کوئی بھی پارٹی، فنکشن چھوڑتا ہی کہاں تھا پھر اس وقت اپنے ہی گھریلو فنکشن کو چھوڑ کر اس کا اوپر آنا دونوں کو حیران کر گیا تھا۔

”ہاں میں یہاں..... کیا میں تم لوگوں کے پاس نہیں آ سکتا؟ یہاں بیٹھ نہیں سکتا؟“ اس کی نظریں گم صم بیٹھی مالا کے ویران چہرے پر جمی تھیں جو دنیا بھلائے ریٹنگ کی درزوں میں سے کھلکھلاتی یعنی کو دیکھ رہی تھی جو ذیشان کے کندھے پر جھکی جانے اس کے کان میں کیا کہنا چاہ رہی تھی۔ اس نے اپنے اندر ٹیس سی اٹھتی محسوس کی تھی۔ اس نے مالا کے چہرے پر حسرت بھلکتی دیکھی تھی۔ اس نے مالا کے چہرے پر عجیب سا کرب دیکھا تھا گویا لان کا منظر اسے ماضی کا کوئی حسین لمحہ یاد دلایا تھا۔ مالا کو دیکھ کر ان دنوں اس پر یاسیت کے دورے پڑنے لگے تھے۔ ذی شاہ کو دنیا کی ہر خوب صورتی اپنی بہن کے کرب میں ڈوبی نظر آتی تھی۔ اسے لگتا تھا، مالا کا غم اسے پکھلا کر رکھ دے گا۔ شاید یہی بے کلی، اذیت اور بے چینی تھی جو اسے اٹھا کر اپنے بہن بھائیوں کے درمیان لے آئی تھی۔ وہ اپنے بھائی اور دونوں بہنوں کو مرس کر رہا تھا اور مالا کی یہی نظریں لان میں بھی اسے مضطرب کر رہی تھیں۔

اس کی نظروں کا ارتکا زبھی مالا کو اس کی طرف

متوجہ نہیں کر پایا تھا۔ تب ذی شاہ کے اندر نہ جانے کیسا سکوت اتر آیا تھا۔ اسی سکوت اور اضطراب کو جھٹکتے ہوئے اس نے شامی کو مخاطب کیا تھا۔

”تم نیچے کیوں نہیں آئے؟“ وہ مالا کے برابر بیٹھ گیا تھا اور اس کی نظریں بھی مالا کے چہرے پر تھیں جو ابھی تک لان کے اسی جگمگاتے گوشے پر نگاہ جمائے بیٹھی تھی۔ جسے تابناکی یعنی کے حسن نے بخش رکھی تھی۔ ذی شاہ کے دل کو کچھ ہونے لگا تھا۔ اس کی چھوٹی سی بہن جانے کس کس اذیت سے صبح شام گزرتی تھی۔ وہ جو مالا کے بارے میں مسلسل سوچ رہا تھا شامی کے کٹیلے سے لہجے پر اس کی طرف متوجہ ہو گیا۔

”میں خود غرض لوگوں کی محفلوں کو پسند نہیں کرتا۔“ شامی بہت زہریلے لہجے میں بول رہا تھا۔ یقیناً بندیا نے اسے عینی اور اپنی تمام تر جھڑپوں کے بارے بتا دیا تھا۔ وہ بندیا کے ساتھ بیٹھ کر گھریلو سیاست پر روشنی ڈال لینے میں کوئی حرج محسوس نہیں کرتا تھا۔ ابھی اس کے پاس وقت تھا۔ وہ مئی اور بندیا کو بہت ناگوار دیتا تھا مگر چند ماہ تک اس کے فائنل ایگزائمز ہونے والے تھے۔ بعد میں اسے عملی زندگی میں قدم رکھنا تھا پھر وہ بھی ذیشان اور... ذی شاہ کی طرح مصروف ہو جانے والا تھا اور اس کی مصروفیت کے ساتھ ہی وقت کی قلت کا مسئلہ شروع ہو جاتا تھا پھر وہ اپنی بہنوں کے لیے وقت نکال نہیں پائے گا۔ یہ بات شامی نہیں جانتا تھا مگر ذی شاہ اچھی طرح سے جانتا تھا۔ بندیا کو پھر شامی سے بھی بہت شکوے ہو سکتے تھے مگر بندیا کے لیے کڑھنے جلنے کے علاوہ اور بھی مصروفیات تھیں۔ ایک آدھ سال تک اس کی شادی ہو جانی۔ اس کے بعد مالا کتنی تنہا ہو سکتی تھی، ابھی تو بندیا اسے گھسیٹ کر باہر لے آئی تھی مگر پھر بھلا مالا کا کون خیال رکھتا۔ کون اسے باہر گھسیٹ کر لاتا، کون اسے توجہ دیتا؟

ان تمام سوچوں نے ذی شاہ کو کتنا بے کل کر دیا تھا۔

اس نے اپنی تمام تر مصروفیات پس پشت ڈال دی تھیں۔ دراصل ڈیڈی کے بعد اس پر دہری ڈتے داریاں آپڑی تھیں۔ اسے گھر اور آفس دونوں کو توجہ دینا ان کے ڈیڈی ذوالفقار احمد کا ذاتی بزنس تھا۔ ان کا شمار اچھے سرمایہ داروں میں ہوتا تھا اور انہوں نے اپنی محنت کے بل بوتے پر اپنی فرم کی ایک اچھی ساکھ بنائی تھی۔

ڈیڈی اور چاچو بس دو ہی بھائی تھے۔ حبیب احمد تعلیم کی غرض سے جرمنی گئے تھے پھر عمر بھر کے لیے وہیں رہ گئے۔ انہوں نے شادی بھی وہیں کی پھر بائیس تیس سال تک واپس پلٹنے کا نام نہیں لیا تھا۔ حبیب احمد کے صرف دو ہی بچے تھے جنہیں محض نام کی حد تک یہ لوگ جانتے تھے۔ علی عیسیٰ اور اس سے چھوٹی سون۔ اکثر ڈیڈی ہی ان کا ذکر کیا کرتے تھے۔ انہیں علی عیسیٰ سے خصوصی محبت ہو گئی تھی۔

ذوالفقار احمد پر اولاد اور دولت کے حوالے سے قدرت بہت مہربان رہی تھی۔ اللہ نے انہیں پانچ بچوں سے نوازا تھا۔ ذیشان، ذی شاہ اور زر شام کے بعد مالا اور بندیا تھیں۔ ان کے بچے بہت لائق، ذہین اور خوب صورت تھے۔ تعلیم کے میدان میں ہمیشہ آگے آگے رہے۔ اپنی اولاد میں انہیں سب سے زیادہ ذی شاہ اور مالا سے محبت تھی۔ ذی شاہ تو زیادہ تر بورڈنگ میں رہا تھا تاہم مالا ان کے بہت قریب تھی۔ اسے پڑھنے کا بہت شوق تھا اور ماں نے اسے گھریلو امور میں بھی طاق کر رکھا تھا۔ وہ بہت سلیجی ہوئی، نرم مزاج، موم میں ڈھلی لڑکی تھی۔ جب باپ نے اپنے بھتیجے سے رشتہ طے کر دیا تو چپکے چپکے باپ کے بن دیکھے بھتیجے سے عشق کرنے لگی۔ اس نے علی عیسیٰ کو دیکھنے کی خواہش ظاہر کی نہ باپ کے فیصلے پر اعتراض کرنے کی۔ باپ نے جیسا کہا جو کہا اس پر سر جھکا دیا۔ انٹر سے پہلے اس کی شادی کر دی گئی تھی اور وہ اپنی زندگی کے اس حسین موڑ پر

## غزل

قصہ ابھی حجاب سے آگے نہیں بڑھا  
میں آپ، وہ جناب سے آگے نہیں بڑھا  
مدت ہوئی کتابِ محبت شروع کیے  
لیکن میں پہلے باب سے آگے نہیں بڑھا  
لبی مسافتیں ہیں مگر اس سوار کا  
پاؤں ابھی رکاب سے آگے نہیں بڑھا  
لوگوں نے سنگ و خشت کے قلعے بنا لیے  
اپنا محل تو خواب سے آگے نہیں بڑھا  
طویل کلام کے لیے میں نے کیے سوال بہت  
وہ مختصر جواب سے آگے نہیں بڑھا  
مرسلہ: لاریب، ماہ زیب، چونیاں ضلع قصور

پوری طرح خوش بھی نہیں ہوئی تھی جب زندگی نے اس کے ساتھ اتنا بھیانک مذاق کر دیا۔

دراصل مالا کے اجڑنے کی خبر نے سب سے زیادہ ذی شاہ کو شاکہ کیا تھا۔ ابھی وہ مالا کے دکھ پر ہی متحیر تھا جب اچانک ڈیڈی بھی چل بے تھے مگر ڈیڈی کے مرنے اور مالا کے اجڑنے سے پہلے جرمنی میں مقیم ان کے اکلوتے چاچو بھی تو فوت ہو گئے تھے۔ اگر ذی شاہ زیادہ غور کرتا تو اسے لگتا کہ چاچو کی وفات کے فوراً بعد مالا کی زندگی طوفان اور آندھیوں کی زد میں چلی گئی تھی۔ جب تک چاچو زندہ رہے تھے تب تک سب کچھ ٹھیک تھا تو پھر جو کچھ بھی ہوا تھا چاچو کی وفات کے بعد ہوا تھا اور علی عیسیٰ ان لوگوں کے اصرار پر بھی چاچو کی ڈیڈی پاؤں پاؤں نہیں لے کر آیا تھا۔ بقول اس کے پاپا کی وصیت تھی ان کو ممّا کے ساتھ دفنایا جائے۔ یہ بات اس نے ڈیڈی کو فون پر بتائی تھی۔ علی عیسیٰ سے ان لوگوں کی تو کبھی فون پر بھی بات نہیں ہو سکی تھی۔ وہ اکثر ڈیڈی کو کال کیا کرتا



تھا۔ چاچو کی فونگی اور تدفین کا بتانے کے بعد پھر علی عیسیٰ کی کوئی اور کال نہیں آئی تھی۔ مالا بتاتی تھی وہ بہت اب سیٹ ہے۔ چاچو کی موت کے صدے کو بھلا نہیں پارہا۔ مالا سے باقاعدگی کے ساتھ می اور بندیا کی بات ہوا کرتی تھی۔ وہ علی عیسیٰ کے لیے بہت پریشان تھی۔

پھر کچھ ہی مہینے گزرے تھے کہ مالا اجڑ کر واپس وطن لوٹ آئی۔ یہ صدمہ بہت اذیت ناک تھا۔ مالا کے اجڑنے کا دکھ ایک طرف..... ڈیڈی اس تم کے بوجھ تلے دب کر ہمیشہ، ہمیشہ کے لیے انہیں چھوڑ گئے تھے۔ مالا بیمار تھی، می بچھ کر رہ گئی تھیں۔ بندیا پہلے سے زیادہ تنگ ہو گئی تھی۔ زر شام کم کم گھر آنے لگا تھا گھر کا سو گوار ماحول ذی شاہ کے اندر بھی جس بھر دیتا تھا۔ سو اس نے بھی مصروفیات میں پناہ ڈھونڈ لی تھی اور وہ بے چاری بے بس سی سر جھکا کر آنسو بہانے لگتی۔ وہ آنسو بہانے کے علاوہ کچھ اور کر بھی تو نہیں سکتی تھی جبکہ ذی شاہ کو اب مالا کے آنسو ہی تو خشک کرنے تھے۔ اس کے چہرے پر پھیلی بے بسی کو ختم کرنا تھا۔ مالا کے چہرے پر مسکراہٹ سجانا تھی اور اس کام کے سلسلے میں وہ کچھ عملی قسم کے اقدام کرنے والا تھا۔

اس نے اپنے دن بھر کے شیڈول میں کچھ خاص اوقات مقرر کر لیے تھے۔ اسے ان اوقات میں مالا کو بھرپور وقت دینا تھا۔ اسے گھمانے لے جانا، ہوٹلنگ، شاپنگ اور کچھ ہلا گلا..... وہ اس کی زندگی پر چھائے جمود کو توڑنے کا بھرپور ارادہ رکھتا تھا۔ مگر فی الحال اسے شامی اور بندیا کی بدگمانی دور کرنا تھی جو یقیناً اسے بھی ذیشان کی طرح کچھ کچھ..... خود غرض سمجھتے تھے۔ فی الوقت کچھ سوچوں کو جھٹک کر وہ شامی اور بندیا کی طرف متوجہ ہو گیا تھا۔

”تم ذیشان سے اتنے بدگمان کیوں ہو.....؟“ اس نے براہ راست شامی کو مخاطب کیا تھا

جو نیچے سے منگوائے گئے سیخ کباب مالا کو پکڑا تا گھوم کر ذی شاہ کی طرف دیکھنے لگا تھا پھر اس کی بات سمجھ کر استہزائیہ انداز میں بولا۔

”اس لیے کہ ذیشان انتہائی سیلفش ہے، ہمیشہ اپنے بارے میں سوچتا ہے، اسے ماں اور بہنوں کی کوئی فکر نہیں۔“ شامی کی آواز میں ذرا غصہ اور عجیب سا دکھ بھی ہلکورے لے رہا تھا۔ بندیا بھی سر جھکائے یقیناً شامی کے بولے گئے الفاظ کی تائید کر رہی تھی۔ وہ کچھ دیر کے لیے ان دونوں کو بغور دیکھتا رہا تھا پھر سر جھٹک کر شامی کی بات کا جواب دینے لگا۔

”ذیشان سیلفش کیسے ہے.....؟ اگر وہ..... خود غرض ہے تو مجھے کیوں نہیں لگتا۔“ اس کے جواب میں کبھی ایک سوال تھا اور ذی شاہ کا سوال خاصا تنکیا تھا۔ بھی شامی بھی قدرے چبھتے لہجے میں ذرا بھڑک کر کہنے لگا۔

”تم ذیشان کے ہاتھ نہیں لگے ابھی..... دراصل اس میں ذیشان کا بھی قصور نہیں..... ماموں کی ساری فیملی کا اس پر اثر ہے اور چونکہ ماموں کی فیملی پر خود غرضی ختم ہے سو ذیشان پر بھی ان کا اثر پڑ چکا ہے اور ویسے بھی اپنی خوب صورت بیوی کے ناز اٹھانے کے ساتھ ساتھ اسے عینی بھابی کی زبان میں گفتگو کرنا پسند ہے اور عنقریب تمہیں بھی ذیشان کے ہاتھ لگنے والے ہیں۔ بھی کہہ رہا ہوں، ذرا بچ کر رہنا۔“ شامی کا انداز آخر میں معنی خیز ہو گیا تھا۔ تب ہی ذی شاہ کچھ الجھ گیا۔ اس کی پوری بات سمجھ لینے کے باوجود شامی کے آخری الفاظ اسے کچھ ٹھنکا گئے تھے۔

”میں بچ کر رہوں؟ مگر کیوں.....؟ ذیشان کے کیا ارادے ہیں کہ جن سے میں بے خبر ہوں؟“ ذی شاہ نے حیرت سے پوچھا۔ وہ سیخ کباب کی پلیٹ واپس رکھ کے کچھ سنجیدہ ہو گیا تھا۔ اسے شامی کے معنی خیز انداز چونکا رہے تھے۔ اسی طرح بندیا بھی کچھ کچھ بے چین بیٹھی تھی گویا ذی شاہ

سے اسی موضوع پر بات کرنے کا ارادہ رکھتی تھی۔ ”وہ تمہاری منگنی اپنی سالی سے کروانا چاہتا ہے اور تم ایسے انجان ہو گویا کچھ اتنا پتا نہیں۔“ شامی نے کلس کر ٹکڑا لگایا تھا۔ وہ اپنے اندر کی کھولن نکال رہا تھا۔ یقیناً ذیشان کے اس خیال اور سوچ نے بندیا اور شامی دونوں کو تپا رکھا تھا..... اور وہ دونوں ہی... ذی شاہ سے اپنی کھولن بیان کرنا چاہتے تھے۔

”ارے..... کیا سچ.....؟“ ان کی توقع کے عین مطابق ذی شاہ کا منہ حیرت سے کھل گیا تھا۔ گویا ذیشان کے نیک ارادوں کی بھٹک ابھی تک اس کے کانوں میں نہیں پڑی تھی۔

”لو جی..... یہاں تو کمال کی بے خبری ہے۔“ شامی کلس کر پہلو بدل گیا۔ اب کہ بندیا بھی لب کشائی کیے بغیر نہیں رہ سکتی تھی۔

”عینی بھابی کی بھرپور کوشش ہے وہ آنیہ کو ہمارے سروں پر ضرور مسلط کر کے رہیں گی۔“ اس کو اپنے دکھ یاد آ رہے تھے۔ وہ جانتی تھی عینی بھابی کی کوششیں اگر رنگ لے آئیں تو اس گھر میں سانس لینا بھی محال ہو جائے گا۔ وہ دونوں ذی شاہ کو نہ صرف خبردار کرنا چاہتے تھے بلکہ اسے آنیہ سے منگنی رکوانے پر مجبور بھی کرنا چاہتے تھے۔

”یہ بھلا ممکن ہے، آنیہ کے بارے میں ایسا ہرگز میں نے کبھی نہیں سوچا.....“ ذی شاہ کے الفاظ جہاں شامی اور بندیا کو مطمئن کر چکے تھے وہیں اندر کی کچھ کچھ بے چینی انہیں مزید بولنے پر بھی اکسارہی تھی۔

”تم نہ بھی سوچو تو عینی بھابی زبردستی تمہیں آنیہ کو سوچنے اور آنیہ کے لیے سوچنے پر مجبور کر دیں گی۔“ شامی نے جل بھن کر کہا تھا۔ وہ جو کچھ اسے سمجھانا یا بتانا چاہتے تھے، بتا چکے تھے۔ ذی شاہ کو الٹ تو کر دیا گیا تھا اب وہ خود ہی اپنی جنگ لڑ سکتا تھا اور ان دونوں کے اطمینان کے لیے یہی کافی تھا کہ ذی شاہ کے دل میں آنیہ کے لیے کوئی جذبہ نہیں تھا۔

”عینی کی ایسی مجال، میری مرضی کے بغیر کوئی کچھ نہیں کر سکتا۔“ ذی شاہ نے غصے سے کہا تھا فی الحال تو وہ اپنے بارے میں ایسا کچھ سوچنے کا ارادہ نہیں رکھتا تھا..... اسے سب سے پہلے مالا کے لیے سوچنا تھا پھر بندیا کی شادی کے بعد ہی وہ اپنے لیے کوئی فیصلہ کر سکتا تھا۔ اس سے پہلے اپنی زندگی کے لیے وہ قطعاً کسی خوشگوار بیت کے متعلق نہیں سوچ سکتا تھا۔

”اب اپنی باتوں اور لفظوں کی لاج رکھ لینا۔ یہ نہ ہو ذیشان تمہیں مجبور کرے اور تم سہرا سجانے پر تیار ہو جاؤ۔“ شامی نے ذرا متھکر لب و لہجے میں یقین دہانی چاہی تھی۔ وہ اپنے خدشات ڈھکے چھپے لفظوں میں ذی شاہ پر ظاہر کر چکا تھا۔ تب ذی شاہ نے خاصی ناگواری بھرے ٹھوس لہجے میں وضاحت کی تھی۔

”میں تو نادان سا بچہ ہوں ناں..... ذیشان میرے ہاتھ میں لولی پاپ پکڑا کر اپنی مرضی سے مجھے استعمال کر لے گا جیسے.....“ وہ چڑ کر خفگی سے بولا تھا تب بندیا اور شامی کے دلوں میں ڈھیروں چین اتر آیا..... وہ ذی شاہ سے ایسی ہی دلیری کی امید رکھتے تھے..... اب چونکہ ان دونوں کی نسلی ہو چکی تھی سو وہ دونوں چین کی بانسری بجا سکتے تھے۔

”مجھے تم سے ایسی ہی بہادری کی امید تھی.....“ شامی اس کا کندھا تھپک کر دلا رہے بولا۔

”میں سرحد پر لڑنے جا رہا ہوں کیا.....؟“ اس کی بات سمجھ کر ذی شاہ ذرا مسکرا کر ماحول کا تناؤ کم کر رہا تھا مگر ساتھ ساتھ اسے ذیشان کی سوچ پر سخت تاؤ آ رہا تھا۔ وہ بالا ہی بالا اس کی مرضی، پسند اور خواہش جانے بغیر کیسے اس کی زندگی کا فیصلہ اپنے ہاتھ میں لے سکتا تھا..... اگرچہ آنیہ خوب صورت تھی، اعلیٰ تعلیم یافتہ تھی مگر اس کا یہ مطلب نہیں تھا ذی شاہ اس سے بغیر اپنی می کی مرضی جانے منگنی یا شادی کر لیتا..... اسے شادی تو کرنا تھی مگر آنیہ سے ہرگز نہیں..... وہ لاکھ گھر کے معاملات سے بے نیاز رہتا







دھونے والا حربہ استعمال کرنا شروع کر دیا۔۔۔۔۔ وہ ہر صورت ذی شاہ کے دل پر اچانک جھنے والی میل کو کھرچنا چاہتی تھی۔

”ذی! بندیا بہت بد زبان ہے، یقین کرو، مجھے اتنا کچھ۔۔۔۔۔“ وہ تیز لہجے میں بولتی ہوئی اچانک رک گئی تھی۔ مٹی کی مداخلت نے اسے مزید بولنے نہیں دیا تھا۔

”یہ تو روز کا قصہ ہے بیٹا! تم کب تک عدالت لگاؤ گے۔ جانے دو، اب تو عادت ہو چکی ہے۔“ وہ مالا اور بندیا کو لے کر کمرے میں چلی گئی تھیں۔ مٹی اس لمحے کتنی اداس، ویران اور تھکی تھکی لگ رہی تھیں۔ گویا مردوں کی غیر موجودگی میں گھر کا ماحول ایسے ہی تکلیف دہ، پُر اذیت ہوا کرتا تھا۔ عینی کو بھلا کیا پروا ہو سکتی تھی۔ وہ آگ لگا کر میسے چلی جاتی تھی یا سیرسپاٹوں پر نکل جاتی۔ اس کا تو یہ معمول تھا۔ عینی نے اسی طرح بد زبانی کے جوہر دکھا کر سب پر تسلط قائم کر رکھا تھا۔ پہلے پہل بندیا بھی مٹی کی طرح چپ کی ہکل اوڑھ لیتی تھی۔ عینی کی ہر زیادتی پر خاموش رہتی مگر پھر آہستہ، آہستہ عینی کا بڑھتا دباؤ محسوس کر کے اس نے بھی کھرے کھرے جواب دینے شروع کر دیے تھے۔ ورنہ عینی تو ان کی ناک میں دم کیے رکھتی تھی۔ بلا وجہ اسے کچن میں گھسادیتی۔ نوکروں کی موجودگی میں بھی اس سے فضول کام کرواتی، کپڑے دھلاواتی، استری کرواتی، یہاں تک تو ٹھیک تھا، اس نے ذرا کام خراب ہونے پر اس کی بے عزتی بھی کرنا شروع کر دی تھی پھر وہ بے ضرر سی مالا کو بھی بے نقط سناتی تھی۔ جب اس نے مالا پر طنز کرنے اور اسے ایذا دینی شروع کی تھی تب سے بندیا بھی عینی کو دبدو جواب دینے لگی تھی۔ مالا نے پلٹ کر کچھ کہا جو نہیں تھا۔ بھی عینی سر جڑھتی جا رہی تھی۔ اب چونکہ بندیا کو دونوں بھائی خود سپورٹ کر رہے تھے تب سے وہ خاصی دلیر ہو گئی تھی۔

کے حوالے سے عینی قابل احترام تھی۔ بس انہی نزاکتوں کو سوچتا وہ واپس گھر آیا تھا جب اچانک عینی کی بکواس کون کر اس کا دماغ گھوم گیا تھا۔ یقیناً بندیا اور عینی کے درمیان تکرار ہو رہی تھی مگر تکرار کی نوعیت اتنی فضول اور بے ہودہ ہو گئی یہ ذی شاہ نے ہرگز نہیں سوچا تھا۔ عینی کے الفاظ نے اسے مشتعل کر دیا تھا۔ وہ اس کی بہنوں کے بارے میں اتنا غلط اور غلیظ سوچتی تھی یہ اس کے وہم و گمان میں بھی نہیں تھا۔

”بہت خوب، بہت اعلیٰ۔“ ذی شاہ نے نیلے قدم اٹھاتا عینی کے سامنے آکھڑا ہوا تھا۔ اس کے دو ٹوک کٹیلے الفاظ نے عینی کو حواس باختہ کر دیا تھا۔ وہ لٹھے کے مانند سفید پڑ گئی تھی۔۔۔۔۔ اور گھبرا تو مٹی کے ساتھ بندیا بھی گئی تھی۔

”آپ میری بہنوں کے لیے اتنا بہترین سوچتی ہیں عینی بھابی۔۔۔۔۔ آج سے پہلے میں جان ہی نہیں سکا۔“ ذی شاہ کی آنکھوں سے شعلے نکل رہے تھے۔ اس کے بھیجنے لہجے میں بلا کا غنیض ابل رہا تھا۔ عینی کی تو روح فنا ہو گئی تھی۔

”میری باتیں تم نے سن لی ہیں۔ بندیا کی بکواس نہیں سنی۔“ وہ خاموش رہ کر خود کو کمزور ظاہر نہیں کرنا چاہتی تھی۔ اسے اپنی صفائی پیش کرنا تھی، ذی شاہ کی بدگمانی دور کرنا تھی۔ وہ اسے ہاتھوں سے نہیں نکالنا چاہتی تھی۔ عینی کی جلد بازی نے بنا بنایا معاملہ بگاڑ دیا تھا۔ زبان سے نکلے الفاظ اگرچہ واپس نہیں آسکتے تھے تاہم وہ اپنی چکنی چڑی باتوں سے ذی شاہ کی بدگمانی کم ضرور کر سکتی تھی۔

”مجھے جو سننا تھا سن لیا۔۔۔۔۔ آپ کی سوچ اور ذہن کی گندگی جان کر بڑا افسوس ہوا ہے، تاہم آپ کی اصلیت واضح ہو گئی۔ سو یہ اچھا ہی ہوا۔“ اس نے ہاتھ اٹھا کر عینی کو مزید بولنے سے روک دیا تھا۔ اسے مزید کوئی وضاحت یا صفائی نہیں چاہیے تھی۔ تبھی عینی یر گھبراہٹ طاری ہو گئی۔ اس نے رونے

آپ کے گھر میں نہیں رہتے۔۔۔۔۔ ڈیڈی کے بعد اپنے بھائیوں کے گھر میں رہتے ہیں۔ ڈیڈی کے بزنس میں بھی شاہ بھائی اور شامی برابر کے حصے دار ہیں۔ ہم آپ کے شوہر کی خیرات نہیں کھاتے۔ آئندہ سوچ سمجھ کر بولیے گا۔ میں ذی شاہ بھائی کو آپ کی بکواس کا سلیس ترجمہ سنا دوں گی۔“ بندیا کے مفصل جواب نے اسے حواس باختہ کر دیا تھا۔ اس نے سوچا بھی نہیں تھا۔ بندیا جیسی ڈرپوک اور دیوڑھی کے سامنے لا جواب ہونا بڑے گا۔ مارے اہانت اور غضب کے وہ لال انگارہ ہو گئی تھی۔ بندیا کی بک، بک نے اس کا فشار خون بلند کر دیا تھا۔ دل چاہ رہا تھا کہ اٹھے ہاتھ کے دوچار اس کے منہ پر لگا دے مگر یہ سب وہ محض سوچ سکتی تھی اس پر عمل نہیں کر سکتی تھی۔ وہ جو اپنی بھڑاس نکالنا چاہتی تھی مزید منہ کی کھا کر غضبناک ہو گئی تھی۔ اسے بندیا کو کرارا سا جواب دینا تھا۔ جسے سن کر اسے آگ لگ جاتی۔ کچھ دیر کی سوچ بچار کے بعد دروازے سے چپکی ٹھہر کر کانٹنی مالا کو دیکھ کر اس نے انتہائی زہر میں بجھے الفاظ منہ سے باہر نکالے تھے۔

”بہت لمبی زبان ہے تمہاری۔۔۔۔۔ سسرال جاؤ گی تو کاٹ کر ہاتھ میں پکڑا دیں گے۔ پھر یاد رکھنا، تمہارا انجام بھی مالا سے الگ نہ ہوگا۔ اس کی طرح اجڑ کر ہمارے سروں پر سوار ہو جاؤ گی۔“ عینی اپنی کبی زہریلی باتوں سے ٹھیک طرح لطف بھی نہ لے پائی تھی جب ذی شاہ کی دھاڑ نے اس کے حواس گم کر دیے تھے۔ ذی شاہ اچانک گھر آ گیا تھا۔ وہ بالکل دبے قدموں گھر میں داخل ہوا تھا۔ یقیناً اس کی گاڑی گیٹ سے باہر تھی اور وہ کوئی فائل وغیرہ لینے نہیں آیا تھا۔ وہ تو عینی کو اس کے میسے تک چھوڑنے کے لیے دوبارہ گھر آیا تھا۔ دراصل اسے جواب دے کر اس کا ضمیر خاصا بوجھل ہو گیا تھا۔ فطرتاً وہ صاف نیت کا بندہ تھا پھر بڑی بھابی کا یہ معمولی سا کام اتنا بڑا بھی نہیں تھا جو وہ دو ٹوک انکار کر آیا تھا۔ کچھ ذیشان

خود غرض مت سمجھو ہمیں۔۔۔۔۔ اپنے بھائی کا گھر ہم کیوں برباد کرنے کا سوچیں گے۔“ بندیا کے کھرے جواب نے ایک مرتبہ پھر عینی کو لا جواب کر دیا تھا۔ وہ بندیا کا منہ توڑ دینا چاہتی تھی مگر بے بس اتنی تھی کہ اپنی جگہ سے ہل نہیں پا رہی تھی۔

”بہت مکار ہو تم ماں بیٹیاں۔۔۔۔۔ شامی اور ذی کے کان بھر رکھے ہیں میرے خلاف، ذیشان آتے ہیں تو انہیں بتاتی ہوں۔“ جب کچھ اور نہ سوچھا تو وہ اوجھے ہتھکنڈوں پر اتر آئی تھی۔ بندیا اس کی بکواس پر اور بھی سیخ پا ہو گئی تھی۔

”جھوٹی تو آپ خود ہیں عینی بھابی۔۔۔۔۔! جو مرضی کہہ دیں ذیشان بھائی سے۔۔۔۔۔ میں نہیں ڈرتی ورنہ۔۔۔۔۔“ اس نے حلق پھاڑ کر ایک مرتبہ پھر عینی کو لا جواب کر دیا تھا۔ یعنی بندیا کے اطوار نے اسے متوحش کر دیا تھا۔ آج تو وہ اس کی کسی بات کو خاطر میں نہیں لا رہی تھی۔ پہلے کی طرح ڈرنے، دیکھنے کے بجائے مقابلے پر اتر آئی تھی۔ عینی کا منہ کچھ اور کھل گیا تھا۔ یقیناً ذی شاہ اور شامی کی سپورٹ پا کر وہ اتنی بہادر اور منہ پھٹ بنی ہوئی تھی کہ عینی کو ایک مرتبہ پھر ذی شاہ پر بھی تاؤ آ گیا تھا۔ اسے یقین تھا کہ ذی کی سپورٹ نے بندیا کو اتنا دلیر کر رکھا ہے۔

”میں تم تینوں کو گھر سے نکلوا دوں گی۔“ عینی کی آخری حد بس یہیں تک تھی۔ وہ فوراً اپنی اوقات پر اتر آئیں۔ ہمیشہ لڑائی میں اختتام تک آتے، آتے وہ آخری ہتھکنڈا ضرور استعمال کرتی تھیں۔ اپنے تئیں عینی نے بندیا کا منہ بند کروا دیا تھا مگر بندیا کا منہ بھلا بند ہو سکتا تھا۔ اس کے جواب نے عینی کے چودہ طبق روشن کر دیے تھے۔

”عینی بھابی! سنبھال کر رہیں اپنی گندی زبان کو۔۔۔۔۔ اور اتنی اونچی اڑان بھی مت بھریں کہ واپس آنے میں دشواری ہو۔۔۔۔۔ ہمیں آپ کس برتے پر نکالیں گی۔ اس گھر میں ذی شاہ بھائی اور شامی کا بھی حصہ ہے۔ ہم



اُدھر ذی شاہ کے لیے عینی کی بدزبانی ہضم کرنا سہل نہیں تھا۔ عینی کو مزید کچھ کہے بغیر وہ واپس آفس آ گیا تھا مگر اس نے ذیشان سے اپنی ٹینشن ضرور شیئر کی تھی۔ وہ اسے گھر کے ماحول سے آگاہ کرنا چاہتا تھا مگر ذیشان کے اُلٹے جواب نے کچھ پل کے لیے اسے متحیر کر دیا تھا۔

”وہ بہت ڈپریشن کا شکار ہے یار! تبھی بندیا کو کچھ کہہ دیا ہوگا۔ بڑی بھابی ہے، بندیا کو ذرا کچھ کہہ دیا تو کیا ہو گیا؟ بات بڑھانے کا کیا فائدہ۔“ ذیشان نے بڑے سکون سے بیوی کے ڈپریشن پر روشنی ڈالنی شروع کی۔ ذی شاہ قدرے ہونق سا اپنے بدھو بھائی کو دیکھ رہا تھا۔ جس کی سدھ بدھ عینی سے بیاہ کے بعد کھو چلی تھی۔ اس کی ساری بکواس ذیشان کے سر پر سے گزر چکی تھی اور وہ آرام سے عینی نامہ کھول کر بیٹھ گیا تھا۔

”تم نے بھی تو معاملہ لٹکا رکھا ہے، کچھ اپنے بارے میں بھی سوچ لو..... تبھی عینی کی ٹینشن بھی ختم ہو گئی۔“ ذیشان گہما گہما کر مطلب کی بات تک آ گیا تھا۔ وہ تو کب سے موقع کی تلاش میں تھا۔ کب یہ ذکر چھڑے اور کب وہ عینی کی تمنا ذی شاہ کے کانوں میں اُٹیلے۔ بیوی کا ڈپریشن اسے نظر آتا تھا۔ معصوم بہن کی اجڑی صورت اسے دکھائی نہیں دیتی تھی۔ یہ تھے خون کے رشتے، خود غرضی میں لپٹے ہوئے..... وہ ذیشان کو ہزار مرتبہ بتا چکا تھا۔ جب تک مالا کی زندگی کا کوئی فیصلہ نہیں ہو جاتا تب تک وہ ہر گز بھی شادی، منگنی کے جھنجٹ میں پڑنے والا نہیں تھا..... مگر ذیشان کی بک بک کے تار پھر عینی کے ڈپریشن سے جڑتے ہوئے اس کی منگنی پر آپہنچے تھے۔ وہ ذیشان کو کس طرح سمجھاتا.....؟ کس طرح مطمئن کرتا؟ وہ بغیر کسی بد مزگی کے دو ٹوک انکار کرنا چاہتا تھا مگر سمجھ نہیں آتی تھی بات کا آغاز کیسے کرے..... اُدھر ذیشان نے اپنی تان لگا رکھی تھی۔

”دیکھو یار.....! شادی تو تم نے کرنی ہی ہے تو پھر ٹال مٹول سے کام کیوں لے رہے ہو.....“ آئیہ میں کی کیا ہے؟ پھر اپنے رشتے دار بھی ہیں۔ عینی کی خواہش ہے.....“ ذیشان ابھی بہت بیٹھے لہجے میں گفتگو کا آغاز کرنے کی کوشش کر رہی رہا تھا جب ایک دم ذی شاہ نے ہاتھ اٹھا کر اسے روک دیا تھا..... وہ اس موضوع پر کھل کر بات کرنے کا ارادہ کر چکا تھا۔ ویسے بھی وہ ذیشان کی غلط فہمی کو دور کرنا چاہتا تھا۔ یہ لوگ خواہ مخواہ اس سے امیدیں وابستہ کر رہے تھے جبکہ وہ آئیہ تو کیا کسی میں بھی انٹر سٹڈ نہیں تھا اور نہ ہی شادی کی فی الحال خواہش رکھتا تھا۔

”مجھے فی الحال نہ منگنی کرنی ہے نہ شادی.....“ ذی شاہ نے دو ٹوک لہجے میں انکار کر دیا تھا۔ ”اور آئیہ کے ساتھ تو بالکل نہیں..... میرا اور آئیہ کا مزاج ہی نہیں ملتا.....“ اس نے بھی آج صاف صاف بات کرنے کی ٹھان لی تھی۔ ذیشان کی رنگت پل پل بدل رہی تھی، وہ ہکا بکا اپنے چھوٹے بھائی کا چہرہ دیکھ رہا تھا۔ اسے ذی شاہ سے ایسے کھرے جواب کی توقع نہیں تھی۔ اس کے گمان میں بھی نہیں تھا کہ ذی شاہ آئیہ کے لیے انکار کر دے گا۔ وہ تو اپنے تئیں تمام معاملے نمٹا چکا تھا۔ سب کچھ طے کیے ہوئے تھا۔ اسے تو صرف آگاہ کرنا تھا مگر ذی شاہ نے تو بازی ہی الٹ دی تھی۔ ذیشان کو بھلا غصہ کیوں نہ آتا۔

”مزاج تو شادی کے بعد مل ہی جاتے ہیں۔ تمہیں اعتراض کس بات پر ہے؟“ بہت سنبھل کر ذیشان نے تیز لہجے میں پوچھا تھا۔ ذی شاہ کو امید نہیں تھی وہ اس کے انکار پر بھی جرح کرنے لگے گا۔ ”بس میں آئیہ کے لیے اس انداز میں نہیں سوچ سکتا۔“ ذی شاہ نے نہایت ناگواری سے۔ یہ مشکل جواب دیا تھا۔ وہ اسے کس چیز کا احساس دلانا چاہتا تھا اور ذیشان بات کو کسی اور طرف گھما پھرا کر لے گیا تھا۔ اپنے گھریلو ماحول کی کشیدگی کو وہ ذی شاہ

کی شادی کے سلسلے سے منسوب کر رہا تھا۔ اسے بہنوں سے بھی زیادہ سالی کی فکر کھا رہی تھی۔ نہ بیمار بہن کی پروا تھی۔ نہ چھوٹی بہن کی شادی کے لیے متفکر تھا۔ فکر تھی تو بس لاڈلی بیگم کی نازک اندام بہن کی..... ذی شاہ کا دل کچھ اور بھائی کے رویے سے کھٹا پڑ گیا تھا۔

”تو اب سوچ لو.....“ ذیشان اسے اکسارہا تھا۔ کچھ لہجے کو نرم کر کے اس کا دل موم کرنا چاہ رہا تھا مگر وہ یہ نہیں جانتا تھا کہ ذی شاہ کا دل موم کرنا آسان نہیں ہے۔ وہ اپنے دل کی وہ گزیر سے کسی کو گزرنے ہی نہیں دیتا تھا۔

”مجھے فی الحال اپنے بارے میں کچھ نہیں سوچنا..... پہلے مالا اور بندیا کے لیے سوچوں گا۔“ اس نے دو ٹوک انداز میں ذیشان پر بہت کچھ واضح کر دیا تھا مگر چونکہ ذیشان نے آنکھیں اور کان بند کر رکھے تھے سو وہ کچھ سمجھنا ہی نہیں چاہتا تھا۔ اب بھی اس کے انکار کی اصل وجہ پر توجہ دینے بغیر وہ ایک دم بھڑک اٹھا تھا۔ یقیناً وہ اس انکار کو اتنا مسئلہ بنا رہا تھا۔ اور عینی نے بھی اسے ذی شاہ کے انکار کو سن کر بعد والی صورت حال سے نمٹنے کے لیے پہلے سے ہی تیار کر دیا تھا۔

”یعنی تم انکار کر رہے ہو؟“ ذیشان نے بہت دیر کی خاموشی کے بعد زہریلے لہجے میں کہا تھا۔ وہ بہت سنجیدہ اور اکھڑ نظر آنے لگا تھا۔ ذی شاہ نے قدرے تحمل سے کہا۔

”یقیناً میں انکار ہی کر رہا ہوں۔“ اس کے لہجے میں بھی خاصی ناگواری تھی۔ اسے ذیشان کے اکھڑ تیور بہت برے لگ رہے تھے۔ وہ کیونکر اپنے فیصلے اس پر ٹھونس سکتا تھا۔ پھر جب اس نے واضح لفظوں میں انکار کر دیا تھا تب اس کا اصرار فضول تھا۔

”تم اپنے لیے اچھا نہیں کر رہے.....“ ذیشان نے پینچی آواز میں غمی سے کہا تھا۔ وہ اپنی جگہ سے اٹھ کر باہر جانے لگا تھا۔ یقیناً وہ بہت غصے میں تھا۔ اب

اسے اگلے لائحہ عمل کی فکر تھی۔ چونکہ ایک بات تو طے تھی کہ وہ ذی شاہ کو دھمکا کر بھی آئیہ سے منگنی پر مجبور کرنے کا ارادہ رکھتا تھا اور اسے یقین تھا کہ ذی شاہ اس کی پلاننگ پر چاروں شانے چت گر جائے گا۔

”میں اپنے ساتھ اچھا کروں یا برا، تمہیں پریشان ہونے کی ضرورت نہیں۔“ ذی شاہ نے فائل پر نگاہ جما کر ذیشان کو رک جانے پر مجبور کر دیا تھا۔ وہ نہ صرف رکا تھا بلکہ پلٹ بھی آیا تھا۔

”یہ تو وقت آنے پر پتا چلے گا۔“ ذیشان نے چبا چبا کر اس کی آنکھوں میں دیکھ کر کہا تھا تب وہ غمی سے سر جھٹک کر زہر خند ہوا۔

”تم مجھے دھمکی دے رہے ہو؟“ ذی شاہ کا دماغ گھوم کر رہ گیا تھا۔ اسے بھائی سے ایسی بکواس کی توقع ہر گز نہیں تھی۔ وہ غصہ ناک تیور لیے اسے گھور رہا تھا۔

”یہی سمجھ لو۔“ ذیشان سرخ آنکھیں لیے اسے گھورتا ہوا دروازہ ایک دھماکے سے بند کرتا باہر نکل گیا تھا جبکہ ذی شاہ بے بس سا بند دروازے کو دیکھتا رہ گیا تھا پھر اس نے سر جھٹک کر کمپیوٹر اسکرین کی طرف اپنی توجہ مبذول کر لی تھی۔ اسے ذیشان کی بکواس پر کڑھنا نہیں تھا مگر وہ اس کی سوچوں کو منتشر ضرور کر چکا تھا۔ اب اس کا خاک کام میں دل لگنا تھا۔ اپنے گھریلو حالات کو سوچتا وہ مالا کے لیے بہت رنجیدہ ہو رہا تھا اور ابھی مالا کے لیے اس نے کچھ سوچا ہی نہیں تھا..... جو..... اب ذیشان اور عینی نے نیا محاذ کھول لیا تھا۔ اسے پورا یقین تھا ذیشان کو عینی نے اپنی باتوں میں لگا رکھا تھا۔ اور وہ بھی بیوی کی بتائی ایک، ایک لائن کو پوری جانفشانی کے ساتھ دہراتا تھا مگر چونکہ ذی شاہ ان دونوں کی نیت کا کھوٹ سمجھ چکا تھا سو وہ قیامت تک بھی ذیشان کی خواہش پوری نہیں کر سکتا تھا۔

(باقی آئندہ)





## اندھے پر اجالے شاہد ملک

ہم بنگ پیلس میں ہی کروائیں گے۔“ میں جانتی تھی کہ ان کا اشارہ کس طرف ہے سو ٹوک کر حتمی فیصلہ دے دیا تھا۔

☆☆☆

میرے بھتیجے اور ہونے والے داماد روشن نے لندن سے ایم بی اے کی ڈگری لی تھی اور چھ ماہ سے پاکستان میں ایک ملٹی نیشنل کمپنی میں اچھی پوسٹ پر جاب کر رہا تھا۔ اس کے آتے ہی میں نے تیاریاں شروع کر دی تھیں اور زور شور سے ان کی تفصیل بھی اپنی دوستوں میں وقتاً فوقتاً بتاتی رہی تھی۔ ابھی شادی چند ماہ بعد ہونا تھی۔ جب مسز ریحان نے مجھے حیران کر دیا تھا۔ وہ اپنی بیٹی فضا ریحان کی شادی کا کارڈ لے کر آئی تھیں۔ شادی سے چند دن پہلے انہوں نے ہمیں اس فرنشڈ کوشی کا وزٹ کرنے کی دعوت دی جو فضا کو جہیز میں دی جا رہی تھی اور ہم سب دنگ ہی رہ گئے۔ اس قدر قیمتی فرنیچر، بہترین

”تو کیا ہوا سب ہی کرتے ہیں۔ ہمیں بھی سوسائٹی میں عزت رکھنے کو کرنا ہوگا۔“

”سب کون؟ ہمیں اپنی جیب دیکھنی ہے نہ کہ سب کی حیثیت۔“

”ہماری جیب کو کیا ہو گیا ہے، دیکھ لیں ابھی دو ماہ پہلے آپ کے کزن ریحان کی بیٹی کی شادی ہوئی تو انہوں نے.....“

”جانتا ہوں، جانتا ہوں مجھے کچھ بتانے کی ضرورت نہیں۔“ قائل ہونے پر خود مجھے خاموش کر دیا۔ ”اگر جانتے ہیں تو خواہ مخواہ چیخ کیوں کر رہے ہیں سیدھی طرح سے پیلس کی بنگ کروائیں۔“

”میں بنگ کی بات نہیں کر رہا..... میں تو بس اتنا جانتا ہوں کہ جس دن اس کی گردن پھنس گئی پھر چھڑانے والا بھی کوئی نہیں ہوگا۔“ انہوں نے کزن کے خوفناک مستقبل کا نقشہ کھینچا۔

”میں یہ فضول قسم کی تقریر نہیں سننا چاہتی، بس

حال ہوتا وہ ایک طرف مگر مسز ریحان کا اتنا سامت نکل آتا اور جو مسز ریحان ہر سال گاڑی کا ماڈل تبدیل کرتیں تو میں دنوں اداس رہتی۔ اس مقابلے کی فضا نے میرے گھر کے ماحول کو آج کل شدید مکدر کر کے رکھ دیا تھا۔

☆☆☆

آج پھر کرنل صاحب ناشتا کیے بغیر چلے گئے تھے اور میں نوکروں پر گرج برس کر اپنا غصہ نکال رہی تھی۔ ”تو یہ ہے، آج کل کے مرد مجال ہے بیوی کی بات کو سمجھ جائیں۔ اپنے آپ کو عقل کل سمجھتے ہیں جبکہ عقل ان کی گھٹنوں میں ہوتی ہے اور یہ فوجی (معذرت کے ساتھ) ان کی عقل تو بس..... اتنی سی تو بات کی تھی کہ شادی کی تقریب پیلس میں رکھیں گے۔“

”دماغ خراب ہے تمہارا جانتی ہو پیلس کے میرج ہال کا کرایہ کتنا ہوگا؟“ وہ تو یہ بات سن کر ہی بھڑک اٹھے تھے۔

اگرچہ ہم چاروں کی دوستی مقابلے کی بنیاد پر تھی مگر میرا اور مسز ریحان کا کانٹے کا مقابلہ تھا۔ ہم چاروں اپنی اپنی بریشیاں کبھی ایک دوسرے سے شیش نہیں کرتی تھیں مگر خوشیوں اور مالی آسودگی کی تفصیل بڑھا چڑھا کر بیان کرتیں۔ شاید اس کی وجہ یہ تھی کہ ہمارے اندر سچائی اور خلوص کی کمی تھی جبکہ حسد اور جلن کا مادہ زیادہ تھا جو اس مادیت پرست دور کی بہت بڑی ذین ہے۔

اگر مسز فرناز کبھی اپنے ملتان کے مربعوں کی آمدن کی تفصیل بیان کرتیں تو ہم لوگ دل مسوس کر رہ جاتے۔ ہمارے میاؤں کی تو صرف لگی بندھی تنخواہیں تھیں اور جو کبھی مسز قاضی اپنی نئی جیولری کی قیمت بتاتیں تو ہم قصداً اس میں نقص نکالتے۔ کلب ہو یا جم، ہماری گفتگو انہی چیزوں کے گرد گھومتی رہتی۔

میں اپنے بھتیجے اور ہونے والے داماد کی خوب صورتی، لیاقت اور جاب کا ذکر کرتی تو باقی سب کا جو



## غزل

لمحوں کے کرب میں ہے عکس جمال تیرا  
خود اپنے حال سے ہی ظاہر ہے حال تیرا  
نظارے کا یقین تو ہرگز نہیں ہے مجھ کو  
آنکھوں کے سامنے ہے پر خدو خال تیرا  
چہرے ستم گروں کے کب ہوں گے سب پہ ظاہر  
دہلیزِ وقت پر ہے ٹھہرا سوال تیرا  
نامہرباں زمانہ، اپنوں کی بے وفائی  
آئینہ کہہ رہا ہے، رخ پُر ملال تیرا  
شاعرہ: فریدہ لاکھانی فرح، آسٹریلیا

کے ماہر تھے۔ چند ماہ پہلے کوئی لمبا ہاتھ مارا اور پر سے  
انکوائری شروع ہو گئی۔۔۔۔۔ لگتا ہے اس معاملے کو  
انہوں نے دل پر لے لیا ہے۔ ”مسز فرح کے انداز  
میں نئی خبر کا دبا دبا سا جوش تھا مگر کسی ہمدردی کا شائبہ  
تک نہیں تھا۔ جانے کیوں مجھے اپنا دل پگھلتا ہوا  
محسوس ہوا تھا۔

اس عارضی شان بان اور جھوٹی نمود و نمائش کی  
خاطر ہم کیا کچھ کر گزرتے ہیں۔

”یہ کیا کیا مسز ریحان نے۔۔۔۔۔!“ میں نے۔۔۔

بڑبڑانے والے انداز میں کہہ کر فون رکھ دیا۔ ”انہوں  
نے یقیناً اپنے شریک سفر کی زندگی، عزت، اپنی اولاد  
کے مستقبل اور اپنے سکون کو داؤ پر لگا دیا تھا۔۔۔ اور

اب میں کیا کرنے چلی ہوں۔“ وہیں بیٹھے بیٹھے میں  
نے فیصلہ کیا اور کرل صاحب کے دفتر کا نمبر ملانے لگی

انہیں یہ بتانے کے لیے کہ ہمیں کسی بینک سے لون  
لینے کی ہرگز ضرورت نہیں ہے چادر دیکھ کر ہی پاؤں

پھیلائے چائیس ورنہ تو سرنگا ہو جاتا ہے۔

عدالت سے کیسے رجوع کر سکتی ہوں جبکہ میرے پاس  
کوئی پروف بھی نہیں ہے۔“ یہ آواز تو میں ہزاروں  
میں بخوبی پہچان سکتی تھی پھر لائیو کال کے ساتھ  
اسکرین پر جگمگا تا فضا ریحان کا نام تھا۔ اتنا تو مجھے  
پتا تھا کہ فضا ان دنوں میکے میں ہے مگر اس کی وجہ کوئی  
نا چاقی ہوگی یا حالات اس بچ پر ہوں گے اس کا میں  
نے سوچا نہ تھا ایسا کسی کے ذہن میں آ بھی نہیں سکتا تھا  
کہ چند ماہ پہلے مسز ریحان نے اپنی بیٹی کو جس طرح  
رخصت کیا تھا اس پر ہر طرف سے داد و تحسین کے  
ڈونگرے برسائے گئے تھے مگر میں ایک مرتبہ پھر  
سوچنے پر مجبور ہو گئی تھی۔

مسز ریحان آج کل کلب اور جہم سے بھی  
مسلل غیر حاضر تھیں۔

☆☆☆

میری سوچ کا اونٹ کسی کروٹ نہیں بیٹھ رہا  
تھا۔ کیا میں جو کر رہی ہوں وہ میری بیٹی کی خوشیوں کا  
ضامن ہوگا۔ چند دن سے میرا ذہن ہاں یا نہیں کے  
درمیان گھن چکر بن گیا تھا۔ میں یہ سب کیوں کر رہی

ہوں۔۔۔ خوشیاں مال و دولت سے مشروط نہیں  
ہوتیں۔۔۔ اتنا تو مجھے علم ہو چکا تھا۔

”بیگم صاحبہ آپ کا فون ہے۔“ ملازمہ کارڈ  
لیس ہاتھ میں لیے آ رہی تھی۔

”مسز ممتاز کچھ سنا آپ نے؟“ دوسری طرف  
مسز قاضی تھیں۔

”کیا۔۔۔؟“

”ریحان صاحب کو ہارٹ اٹیک ہوا ہے، وہ  
ہسپتال میں ہیں۔“

”کیا۔۔۔؟“ میں ان کی بات سن کر چکر اگئی۔

”آج ہی مسز فرح نے فون کر کے مجھے بتایا ہے۔“

”مسز قاضی کوئی پرابلم چل رہی تھی کیا۔۔۔؟“

”ارے ہاں، ان کا تو سب کو پتا ہے کہ کرپشن

ترکیب آئی تو میں نے انہیں کنوٹس کرنے کی کوشش  
کی کہ ہمیں بینک سے لون لے لینا چاہیے۔ ناچار وہ  
مان گئے کہ اس کے سوا کوئی چارہ نہیں تھا۔ میری بیٹی  
راحیلہ نے اپنی دوست انسا کو فون کر کے بلوایا تھا  
تاکہ اس کے ساتھ شاپنگ پر جا سکے مگر وہ اپنے ساتھ  
بیٹے کو بھی لے آئی تھی۔

”بیٹا یہ مٹا آپ کو کیا شاپنگ کرنے دے گا؟“  
میں نے تشویش سے کہا۔

”آئی وہ آپ کی ماسی شیم کہاں ہے۔ میرا  
خیال تھا کہ اسے اس کے پاس چھوڑ جاؤں گی۔“

”مگر وہ تو چھٹی پر ہے آج۔۔۔۔۔ اگر یہ روتا  
نہیں ہے تو پھر میرے پاس ہی چھوڑ جاؤ۔“ ناچار  
مجھے کہنا پڑا تھا۔

”ارے نہیں، یہ بالکل تنگ نہیں کرتا۔۔۔۔۔ بس  
ٹی وی لگا کر کچھ کھانے کو دے دیں یہ جنگلی کرتا رہے  
گا۔“ اس نے ہنس کر کہا تھا۔

”اچھا یہ بات ہے تو ادھر بٹھا دو اور فریج سے  
چاکلیٹس وغیرہ نکال کر پلیٹ میں رکھ دو۔“ میں  
لاؤنج میں کشن سے ٹیک لگائے چینل سرچنگ کر رہی  
تھی۔ آج کل ٹی وی دیکھتے ہوئے میرا یہ دیکھنا

مشغلہ تھا کہ کسی اینکر یا آرٹسٹ نے کیا سوٹ پہن  
رکھا ہے۔ قانونی ماہرین سے مشوروں کا پروگرام  
چل رہا تھا مجھے کوئی دلچسپی نہ تھی مگر ہوسٹ کا چمکتا دمکتا

سوٹ مجھے ہاتھ روکنے پر مجبور کر گیا تھا۔

”میرے پیرٹس نے مجھے بھاری جینز، گاڑی  
اور زیورات جو کیش سمیت دیے تھے ان پر سسرال

والوں نے قبضہ کر لیا ہے اور مجھے بھی گھر سے نکال دیا  
ہے۔ کیونکہ ان کے مطالبات شادی کے بعد مسلسل

بڑھ رہے تھے اور میرے والدین ان کی ڈیمانڈ مزید  
پوری نہیں کر سکتے تھے۔ لہذا میں آپ سے یہ پوچھنا

چاہتی ہوں کہ میں اپنے سامان کی واپسی کے لیے

پاک

اور امپورٹڈ کراکری، اعلیٰ قسم کے ڈیکوریشن پیمز سے  
مزین وہ پُر شکوہ کوٹھی دیکھنے والوں کی آنکھیں خیرہ  
کر رہی تھیں۔

شادی کی تقریب میں شرکت کرنے کے بعد  
میں بھی کچھ سوچنے پر مجبور ہو گئی تھی۔ بارات کے  
لیے پیلس کا میرج ہال بک کیا گیا تھا۔

دولہا کو سلامی میں ہنڈاسوک، اس کی بہنوں  
اور ماں کو سونے کے بھاری سیٹ دیے گئے تھے۔

فضا کا شادی کا جوڑا پکار پکار کر کہہ رہا تھا کہ اسے شہر  
کے بہترین ڈیزائنر نے تیار کیا ہے۔ اس پر قیمتی

ڈائمنڈ بیڈز کا جو کام کیا تھا وہ بھی بہت یونیک تھا۔

مزید کسر بھاری اور جدید زیورات کے ڈیزائن نے  
پوری کر دی تھی۔

میں نے اپنی بیٹی کی شادی کے لیے جو کچھ تیار  
کر رکھا تھا، مجھے اس کا از سر نو جائزہ لینا پڑا تھا اور نتیجتاً

روزانہ کی چیقلش میرے گھر کا معمول بن چکی تھی۔

☆☆☆

آج میں کچھ مطمئن تھی۔ اصل میں پہلے کے  
حساب سے جو زیورات میں نے بنوائے تھے مجھے

اب وہ بھی نا کافی لگنے لگے تھے۔ سو میں نے دو نئے  
سیٹ آرڈر کر دیے تھے۔ کرنل صاحب لُنج پر آئے تو

اسی وقت جیولر کا فون آ گیا۔

”زیورات تیار ہیں، پے منٹ کر کے لے  
جائیں۔“ پہلے تو شوہر نامدار بہت برا بیچتے ہوئے پھر

میں نے انہیں سود لیلیں دے کر قائل کر ہی لیا کہ ہمیں  
اپنی بیٹی کو اسی شان و شوکت سے رخصت کرنا ہے۔

جس سے مسز ریحان نے اپنی بیٹی کو بیاہا ہے۔

اب ساری زندگی اچھا کھایا، اچھا پہنا۔۔۔۔۔ کبھی  
زیادہ بچت کی میں نے بھی کوشش نہیں کی تھی سو وہ مجھے

سمجھانے لگے کہ اس قدر کی گنجائش کہاں سے نکال  
سکتے ہیں ہم۔۔۔۔۔ فوری طور پر میرے ذہن میں ایک



مکمل ناول



پیامِ محبت

رشی راشی



”تم نہیں جانتی کتنا جینٹلس ہے۔ اب یہ ہماری بک ہے ناں..... وہ اسے اٹھا کر دیکھے گا اور ایک طرف پھینک دے گا۔ کہے گا یہ بھی کوئی پڑھنے والی چیز ہے، کیا ہے اس میں جو بندہ پڑھے؟“

شمرین حسب معمول اپنے بھائی کی شان میں قصیدہ گو تھی اور وہ بھی حسب معمول اس کی لن ٹرائیوں کے جواب میں ہوں ہاں میں لگی ہوئی تھی۔ اسے ابھی کالج جوائن کیے زیادہ عرصہ نہیں گزرا



تھا۔ وہ اور اس کی سہیلی صبا اسکول سے ہی ایک دوسرے کی فرینڈز تھیں اور اب تک کلاس فیلوز تھیں شاید اس وجہ سے اس کا دل جلد ہی اس نئے کالج میں بھی لگ گیا تھا۔ یہاں ان دونوں کی جوڑی کو ٹرائی اینگل میں تبدیل کرنے والی ٹرین تھی۔ ٹرین خاصی ڈینگیں مارنے والی اور لمبی لمبی چھوڑنے والی لڑکی تھی۔ اسے ایسی شوخ اور اچھی لڑکیاں پسند نہیں تھیں مگر کمپیوٹر کا مضمون لڑکیوں میں صرف ان تینوں نے ہی لیا ہوا تھا اور اکتھے بیٹھنے کی وجہ سے اسے ٹرین کی بکواسیات سننا پڑتی تھیں۔ پہلا ہفتہ تو ٹرین اس سے اس کے بارے میں سوالات کر کر کے تعارف کے مراحل طے کرتی رہی۔ اس کے بعد ٹرین تھی اور ٹرین نامہ..... جتنا وقت بھی اسے ٹرین کے پاس بیٹھنا پڑتا تھا (ٹرین کا بھائی) کی تعریفیں ہی سننا پڑتیں۔ ٹرین کو نہیں پروا تھی کہ وہ کلاس میں بیٹھی ہے ٹیچر کچھ پڑھا رہے ہیں، وہ تو بس ہر وقت ٹرین اور ٹرینہ..... میں لگی رہتی تھی۔ اوپر سے اس کی عجیب عجیب فرمائشیں۔

”میرے گھر چلو۔“

”ٹرین سے ملو۔“

”ٹرین کالج آئے گا اس سے ملنا۔“

”میرے گھر چلو ٹرین سے ملو اؤں۔“

وہ ٹرین کی ان فضول فرمائشوں سے بہت چڑتی مگر خاموش رہتی کیونکہ وہ امن پسند لڑکی تھی کسی سے بدزبانی کرنے سے گریز کرتی تھی اور ٹرین کو وہ طرح طرح کے بہانے بنا کر نالتی آرہی تھی۔

اس وقت بھی سر پڑھا رہے تھے اور ٹرین اپنے بھائی کی تعریفوں میں رطب اللسان تھی۔

”اتنا شرارتی ہے میرا بھائی کہ میں تمہیں کیا بتاؤں..... تم ملو اس سے تو تمہیں پتا چلے..... ایسا کرو آج چھٹی کے بعد میرے گھر چلو..... وہ آج کل گھر آیا ہوا ہے۔ میں تمہیں اس سے ملواتی ہوں۔“

”میں گھر سے پوچھے بغیر کہیں نہیں جاتی، گھر سے پوچھ لوں پھر چلوں گی۔“ اس نے ایک بار پھر ٹالا۔

”اس میں بھلا گھر والوں سے پوچھنے کی کیا بات ہے؟“ ٹرین نے برا سامنہ بنا کر کہا۔

اسی وقت پیریڈ اور ہونے کی بیل بج اٹھی اور اس نے شکر کا کلمہ پڑھا۔

اگلی کلاس لینے کے لیے وہ ابھی جا ہی رہی تھی کہ جب اسے میزھیوں سے ایک لڑکا اترتا دکھائی دیا۔

”صبا! یہ بھی ہماری کلاس کا لڑکا ہے ناں.....“ ذرا آگے چل کر اس نے صبا سے پوچھا۔

”ہاں۔“ صبا نے جواب دیا۔

”دیکھو..... بالکل گوری کا بچہ دکھتا ہے۔ برٹش نکس ہیں اس کے۔“ اس نے مزید رائے دی۔ ”کیوٹ سا۔“ اس نے بڑی صاف گوئی سے کہا۔

”آہم.....“ صبا معنی خیزی سے کھنکھاری۔

”دفع ہو.....“ اس نے صبا کی کھنکھار کی معنی خیزی سمجھ کر ڈانٹا اور پوچھ بولی..... ”میں نے تو صرف ایک کمنٹ دیا ہے۔“

☆☆☆

صبا اس کی کاپی سے کچھ سوالات نوٹ کر رہی تھی کہ پروفیسر صاحب نے اچانک نام لیا۔

”سمیر سجاو۔“ وہ نام سن کر بری طرح چوکی۔

”سمیر سجاو.....“ اس نے نام زیر لب دہرایا۔

”آف صبا! کیا سویٹ نام ہے، کیا خوب صورت کمبی نیشن ہے، یہ نام تو لیتے ہوئے یوں لگتا ہے جیسے منہ میں گلاب جاں ہنسی، اسٹریبری اور نہ جانے کیا کیا سوٹ سوٹ چیزیں گھل گئی ہیں۔“

”دیکھ لو بھئی..... کون ہے اس سوٹ نام والا..... اگر پسند آتا ہے تو چن لو اسے جیون ساتھی

کے طور پر.....“ صبا نے نوٹ کرتے ہوئے پیپر سے نظریں ہٹائے بغیر کہا۔

”دفع ہو..... مجھے نہیں دیکھنا کہ کون ہے۔“

مجھے کیا پڑی ہے دیکھنے کی..... خوب صورت ہے یا..... بد صورت..... میری بلا سے..... میں کلاس فیلوز سے شادی کے سخت خلاف ہوں یہ بات تمہیں پتا ہے۔

نفرت ہے مجھے ایسی حرکتوں کرنے والوں سے لوگ کالج پڑھنے آتے ہیں یا اپنے لیے ساتھی ڈھونڈنے۔“ اس نے دیکھنے کی بھی ضرورت نہ سمجھی کہ اس خوب صورت نام والا کون ہے۔

☆☆☆

کالج میں آئے اسے چار ماہ سے زیادہ کا عرصہ گزر گیا تھا مگر اب بھی اس کا یہ حال تھا کہ اپنی کلاس تو کیا اپنے گروپ تک کے لڑکوں میں سے اگر کسی کا چہرہ پہچانتی تھی تو اس کا نام معلوم نہیں تھا اور اگر کسی کا نام معلوم تھا تو شکل نہیں پہچانتی تھی۔ بہت سے لڑکے تو ایسے تھے جن کا اسے معلوم نہیں تھا کہ وہ اس کی کلاس یا گروپ کے ہیں بھی یا نہیں۔ وجہ اس کے اصول اور ان کاموں میں عدم دلچسپی تھی۔ لڑکوں کے بارے میں معلومات رکھنے سے اسے کوئی دلچسپی نہیں تھی اور اس کا اصول تھا کہ بندہ جو بھی کام کرے جہاں بھی جائے بس اسی کام سے خود کو وابستہ رکھے۔

اس سے دائیں بائیں دلچسپیاں پیدا کرنے کو وہ لغویات میں شمار کرتی تھی۔

☆☆☆

کمپیوٹر کا پیریڈ تھا اور سر نے ٹیسٹ دے رکھا تھا۔ پیریڈ اشارت ہوئے پانچ منٹ گزر چکے تھے مگر سر ابھی تک کلاس میں نہیں آئے تھے۔ اور ٹرین.....

بھی..... مسلسل اس کا دماغ چاٹ رہی تھی۔

”یار مجھے بتاؤ، تم کب چل رہی ہو ہمارے گھر.....؟“ ٹرین نے آج پھر فرمائش داغی۔

”چلو آج چلتی ہوں۔“ اس نے سوچا کہ گھر

کے طور پر.....“ صبا نے نوٹ کرتے ہوئے پیپر سے نظریں ہٹائے بغیر کہا۔

”دفع ہو..... مجھے نہیں دیکھنا کہ کون ہے۔“

مجھے کیا پڑی ہے دیکھنے کی..... خوب صورت ہے یا..... بد صورت..... میری بلا سے..... میں کلاس فیلوز سے شادی کے سخت خلاف ہوں یہ بات تمہیں پتا ہے۔

نفرت ہے مجھے ایسی حرکتوں کرنے والوں سے لوگ کالج پڑھنے آتے ہیں یا اپنے لیے ساتھی ڈھونڈنے۔“ اس نے دیکھنے کی بھی ضرورت نہ سمجھی کہ اس خوب صورت نام والا کون ہے۔

کالج میں آئے اسے چار ماہ سے زیادہ کا عرصہ گزر گیا تھا مگر اب بھی اس کا یہ حال تھا کہ اپنی کلاس تو کیا اپنے گروپ تک کے لڑکوں میں سے اگر کسی کا چہرہ پہچانتی تھی تو اس کا نام معلوم نہیں تھا اور اگر کسی کا نام معلوم تھا تو شکل نہیں پہچانتی تھی۔ بہت سے لڑکے تو ایسے تھے جن کا اسے معلوم نہیں تھا کہ وہ اس کی کلاس یا گروپ کے ہیں بھی یا نہیں۔ وجہ اس کے اصول اور ان کاموں میں عدم دلچسپی تھی۔ لڑکوں کے بارے میں معلومات رکھنے سے اسے کوئی دلچسپی نہیں تھی اور اس کا اصول تھا کہ بندہ جو بھی کام کرے جہاں بھی جائے بس اسی کام سے خود کو وابستہ رکھے۔

اس سے دائیں بائیں دلچسپیاں پیدا کرنے کو وہ لغویات میں شمار کرتی تھی۔

☆☆☆

کمپیوٹر کا پیریڈ تھا اور سر نے ٹیسٹ دے رکھا تھا۔ پیریڈ اشارت ہوئے پانچ منٹ گزر چکے تھے مگر سر ابھی تک کلاس میں نہیں آئے تھے۔ اور ٹرین.....

## پیام مصبت

فون کر کے بتادے اور صبا کو ساتھ لے کر ٹرین کے گھر چلی جائے گی۔

”ہاں ٹھیک ہے۔“ ٹرین نے فوراً کہا اور پھر کچھ سوچ کر بولی۔

”مگر ٹرین تو لاہور گیا ہوا ہے۔“

اس کے تو صبیحے آگ لگ گئی مگر خاموش رہی ادھر ٹرین پھر سے اپنے بھائی کی ذہانت اور قابلیت بیان کرتے ہوئے زمین آسمان ایک کر رہی تھی تب ہی سر آگئے اور آتے ہی اسے صبا اور ٹرین کے درمیان سے اٹھا کر دو ٹیبل چھوڑ کر پیچھے لے آئے۔

تیسری ٹیبل پر بیٹھے تین لڑکوں میں سے دو کو اٹھا دیا اور اسے درمیان والی کرسی چھوڑ کر سائڈ والی پر بٹھا دیا۔ اسی طرح درمیان کی سیٹیں خالی کروا کے باقی لڑکوں کی بھی سیٹیں تبدیل کروا دیں۔

”آف..... صبا اور ٹرین اچھی رہیں جو کناروں بیٹھی تھیں، مجھے کدھر سر نے لا کر لڑکے کے ساتھ بٹھا دیا ہے۔ اس نے کوفت سے سوچا اور سر جو ٹیسٹ دے رہے تھے وہ سوالات نوٹ کرنے لگی۔

اس نے نہیں دیکھا کہ وہ کس کے ساتھ ٹیبل شیئر کر رہی ہے۔

وہ پوری توجہ سے لکھ رہی تھی۔

سر کلاس سے باہر نکل گئے تھے۔

”اوئے شیزری! نیٹ ورک اسٹینڈرڈز کیا ہیں؟“ اس کے ساتھ جو لڑکا بیٹھا تھا اس نے اگلی ٹیبل پر بیٹھے لڑکے سے پوچھا۔

اس نے محسوس کیا کہ اسے بولنے میں تھوڑا مسئلہ ہے..... الفاظ کی ادائیگی وہ مہارت اور درست طریقے سے نہیں کر پاتا تھا۔ اسے اس کے بولنے کا انداز بہت پیارا لگا اسی لیے وہ گردن گھما کر دیکھنے پر مجبور ہو گئی اور چونک گئی یہ تو وہی لڑکا تھا جسے دیکھ کر پہلی نظر میں ہی اس کے لیے کیوٹ کا لفظ ذہن میں آیا تھا۔ صبا نے بھی اس کے بارے میں کہا تھا کہ



خاصا ناکس ہے اور وہ اس دن صبا کو چھیڑ رہی تھی۔ اس کا اکثر ہی اس لڑکے سے سامنا ہو جاتا تھا۔ کبھی سیڑھیوں پر اترتے چڑھتے، کبھی کلاس روم سے نکلتے یا داخل ہوتے تو کبھی گینٹین میں..... یہ اور بات کہ دونوں ہی کترا کر ایک دوسرے کو راستہ دیتے ہوئے نکل جاتے تھے بغیر کوئی بات کہے اور وہ پھر صبا سے یہ بات کہنا اور اسے چھیڑنا نہ بھولتی تھی۔

اب بھی اسے دیکھ کر اس کے ذہن میں یہی شرارتی خیال آیا تھا کہ صبا کے ساتھ سر نے زیادتی کر دی ہے۔ ”مجھے خود نہیں پتا..... میں بھی یہی سوچ رہا ہوں کہ یہ کیا ہیں۔“

اس کیوٹ کے سوال کے جواب میں شہزاد المعروف شیزی نے کہا۔

”ڈی فیکٹو اینڈ ڈی جیور.....“ اس نے فوراً بتایا۔ جواب اس کیوٹ نے اس کا شکریہ ادا کرنا تو دور اس کے اس طرح بتانے پر اس کی طرف دیکھا تک نہیں تھا۔ یوں جیسے اس نے سنا ہی نہیں۔ اسے خاصی تو ہین محسوس ہوئی۔ وہ غصہ ضبط کر کے اپنا پیپر کرنے لگی۔

”اوئے..... کیا لکھا ہے تم نے نیٹ ورک اسٹینڈرڈز کے بارے میں؟“ شہزاد نے تھوڑی دیر کے بعد اس کیوٹ سے پوچھا۔

”میں نے ڈی فیکٹو اینڈ دی جیور لکھ دیے ہیں۔“ اس لڑکے نے جواب دیا۔

وہ حیران رہ گئی کہ اس لڑکے نے اس کی بات صرف سنی ہی نہیں تھی بلکہ لکھی بھی تھی۔ اس نے اپنی حیرت ظاہر نہیں ہونے دی پھر سر آگئے اور سب کو واپس ان کی اپنی اپنی سیٹ پر بٹھا دیا۔ وہ بھی صبا کے لیے دل میں کئی شرارتی فقرے لیے واپس اپنی سیٹ پر آ بیٹھی۔

سر اسٹوڈنٹس سے ٹیٹ پیپر لے کر بدلنے لگے۔ ایک کا ٹیٹ دوسرے کو اور دوسرے کا ٹیٹ

تیسرے کو دے رہے تھے اور اس بار بھی سر نے ٹرین کا ٹیٹ صبا کو اور صبا کا ٹیٹ ٹرین کو دیا اور اس کا ٹیٹ لے کر نہ جانے کسے تھما دیا اور اسے جو ٹیٹ پیپر لا کر دیا اس پر لکھا نام دیکھ کر وہ چونک گئی۔

☆☆☆

”لو اب سوٹ، سوٹ نام والے کی سوٹ سوٹ رائٹنگ والا ٹیٹ چیک کرو۔“ صبا نے اسے دھیرے سے کہا۔

”دفع ہو۔“ اس نے کہا۔

کمپیوٹر کے سر تو اکثر کہتے تھے کہ سمیر سجاول کی ہینڈ رائٹنگ بہت خوب صورت ہے اور آج اس نے دیکھ بھی لیا تھا۔ اس کی ہینڈ رائٹنگ واقعی بہت خوب صورت تھی۔

”مجھے تو چلو سوٹ، سوٹ نام والا ٹیٹ دے دیا ہے سر نے لیکن تمہارے ساتھ سر نے بڑی زیادتی کی وہ اپنا کیوٹ ہے ناں، اس کے ساتھ سر نے مجھے لے جا بٹھایا تھا۔“ اس نے صبا سے کہا اور صبا نے اسے دھپ رسید کی۔

سر نے سب اسٹوڈنٹس سے کہہ دیا کہ انہیں جس جس کا ٹیٹ تھمایا گیا ہے ایمانداری سے کل چیک کر کے لائیں۔

☆☆☆

اگلے روز کمپیوٹر کے سر ایک، ایک اسٹوڈنٹ سے ٹیٹ لے کر اس اسٹوڈنٹ کے حوالے کر رہے تھے جس کا ٹیٹ تھا۔ اور اس میں کارکردگی کے حوالے سے پوچھ گچھ بھی کر رہے تھے۔

”سمیر سجاول.....“ سر نے اس سے ٹیٹ پیپر لے کر سمیر سجاول کو بلایا۔ اس نے اس کی ایک دو غلطیاں نکالی تھیں۔ سر نے جب سمیر سجاول کو بلایا تو اس نے ضروری سمجھا کہ سمیر سجاول کے ان ایک دو غلطیوں پہ ہونے والی پوچھ گچھ پہ تاثرات دیکھے کہ کہیں وہ اس قسم کا لڑکانہ ہو کہ اس کے یوں غلطیاں

نکالنے پر وہ اس سے ضد باندھ لے اور بدلہ لینے کے لیے کوئی شیطانی حرکت سوچے۔

سمیر سجاول کے نام پر سامنے آنے والا لڑکا اسے اور صبا، دونوں کو چونکا گیا۔ جس کو کیوٹ کہہ کر وہ صبا کو چھیڑتی تھی اور صبا جس کا نام لے لے کر اس کو چھیڑتی تھی ایک ہی لڑکا نکلا تھا۔

سمیر سجاول! اس کیوٹ کا نام سمیر سجاول ہے؟“ شہزاد نے بے یقینی سے صبا سے کہا اور پھر دونوں کچھ بولنے کے قابل نہ رہیں۔

☆☆☆

ان کا تھرڈ ایئر یونہی ہتے کھیلتے گزر گیا۔ اس دن کے بعد صبا نے اور اس نے ایک دوسرے کو سمیر سجاول کے حوالے سے چھیڑنا چھوڑ دیا تھا۔ سمیر سجاول اور کیوٹ ایک ہی لڑکا نکلنے کے بعد تو وہ ایک دوسرے کو کچھ کہنے کے لائق ہی نہیں رہی تھیں بلکہ اب وہ بڑی بے فکری سے اسے ایک دوسرے سے ڈسکس کیا کرتی تھیں کیونکہ اب اگر ایک دوسرے کو چھیڑتی تو دوسری بھی جواباً چھیڑنے کا پورا حق رکھتی تھی۔

اکثر چھٹی کے بعد وہ فرسٹ فلور کے ایک خالی کلاس روم میں رک جاتی تھیں کیونکہ بہت سی لڑکیاں دور سے آتی تھیں اور وہ اس کلاس میں اپنی اپنی گاڑی کے آنے کا انتظار کرتی تھیں۔ یہ روم سڑک کے بالکل سامنے تھا سمیر سجاول بھی گاڑی سے آتا جاتا تھا اور وہ دیگر لڑکوں کے ساتھ کالج سے باہر گیٹ کے سامنے کھڑے ہو کر اپنی گاڑی کا انتظار کیا کرتا تھا۔ وہ دونوں جب کبھی کالج میں چھٹی کے بعد رکتیں تو اکثر ہی اس شیشے کی بڑی سی کھڑکی کے سامنے کھڑے ہو کر نیچے کھڑے سمیر کو دیکھا کرتی تھیں۔ وہ اتنا کیوٹ تھا کہ اسے دیکھنا صبا اور شہزاد دونوں کو ہی اچھا لگتا تھا۔ یوں تو کسی بھی طرح سے اسے دیکھنا مناسب نہیں تھا مگر اس طرح چھٹی کے بعد ویٹنگ روم کی کھڑکی سے نیچے دیکھنا خاصا دلچسپ اور ہر

## پیام محبت

طرح سے محفوظ تھا۔ اس طرح کسی کو بھی شک نہیں ہوتا تھا کیونکہ اپنی اپنی گاڑیوں کے انتظار میں اکثر بیشتر لڑکیاں اس کھڑکی سے باہر نیچے سڑک کو دیکھتی تھیں۔ گاڑی کا انتظار نہ بھی ہو تو بھی آتی جاتی مختلف رنگوں، اور مختلف قسم کی گاڑیوں وغیرہ کو دیکھنا تقریباً ہر لڑکی کے لیے دلچسپی رکھتا ہے۔ انہیں جو بھی دیکھتا تو یہی سمجھتا کہ وہ بھی سڑک کی رونق دیکھنے کو کھڑی ہیں اور نیچے کھڑا وہ کیوٹ سمیر سجاول بھی بالکل بے خبر ہوتا کہ کوئی اسے دیکھ رہا ہے۔ کبھی وہ اکیلا ہوتا تو چپ چاپ سڑک پر آتی جاتی گاڑیوں کو دیکھتا اور کبھی ساتھ دوست ہوتے تو ان کے ساتھ کھین لگاتا یا کچھ کھاتا پیتا۔

”کتنا کیوٹ بے بی ہے ناں..... چھوٹا سا..... کم عمر سا۔“

وہ دونوں جب اسے دیکھتیں تو اکثر ہی ان میں سے کوئی ایک دوسرے سے کہتی اور دوسری اس کی مکمل تائید کرتی۔

حالانکہ سمیر سجاول کا قد چھ فٹ کو چھوٹا تھا اور جسم بھی ماشاء اللہ صحت مند تھا لیکن چہرے پر اتنی سادگی، اتنا بچپنا اور معصومیت تھی کہ وہ سترہ، اٹھارہ سال سے اوپر کا نہیں لگتا تھا۔

”سمیر! بھتیجا!“ اسے دیکھتے ہوئے شہزاد اکثر کبھی دل میں تو کبھی کبھی صبا سے بہت پیار سے کہتی۔ اس نے اپنے طور پر ہی اس کیوٹ کو اپنا بھتیجا مان لیا تھا اور صبا شروع شروع میں اس کی اس بات پر بہت ہنسی تھی۔

پورا سال لڑکوں میں دلچسپی نہ لینے کے باوجود بھی وہ اور صبا اتنا ضرور کہتی تھیں کہ سمیر سجاول اور شہزاد ان کی کلاس کے شریف ترین لڑکے تھے۔ ان دونوں لڑکوں نے بھی پڑھائی سے ہٹ کر کسی اور سرگرمی میں حصہ نہیں لیا تھا۔ نہ کبھی کسی ٹیچر کا مذاق اڑایا تھا نہ کبھی کسی پر ہونک کی اور نہ ہی لڑکیوں کو بری نظر سے دیکھا۔ بس اپنی سیٹ پر بیٹھ جاتے اور کلاس



”لو..... کال ہی مس ہو گئی ہے۔“ صبا نے مایوس ہو کر کہا۔

”کوئی مایوسی کی بات نہیں۔“ وہ اطمینان سے بولی۔

”لو..... رکھ لو۔“ صبا نے فون واپس اس کی طرف بڑھاتے ہوئے کہا۔

تب ہی فون پر دوبارہ کال آنے لگی۔

صبا نے کال ریسیو کر کے فون کان سے لگایا اور بات کرنے لگی۔ صبا بہت شرافت سے اس سے فون کرنے کی وجہ پوچھ رہی تھی پھر اس نے اس کا لڑکا حدود اربعہ پوچھا کہ کہاں رہتے ہو؟ کیا کرتے ہو؟ نام کیا ہے؟ وغیرہ وغیرہ..... اور پھر بولی۔

”آپ سے ایک ریکویسٹ ہے، میں اس قسم کی لڑکی نہیں، میں لڑکے، لڑکی کی دوستی پہ یقین نہیں رکھتی اور نہ ہی اسلام اس فعل کی اجازت دیتا ہے۔ لڑکا، لڑکی کی دوستی کی کوئی حقیقت نہیں ہوتی۔ دوستی صرف اپنے بہن بھائیوں کے ساتھ ہی پائیدار ہوتی ہے۔ آپ کو بھی چاہیے کہ ان ہی سے دوستی کریں۔“ صبا نے کہا۔

پھر دوسری طرف سے جواب سن کر بولی۔

”اگر آپ کے بہن، بھائی نہیں تو میں کیا کر سکتی ہوں۔“

”فارغ ہو تو کہیں جا کر خود کشی کر لو۔“ ادھر سے پھر کچھ کہا گیا۔

”کیا؟“ دوسری طرف سے جانے کیا کہا گیا تھا کہ صبا حیران ہوئی اور بولی۔

”تم پاگل خانے فون کرو تو یہ زیادہ بہتر ہوگا تمہارے لیے۔“ اس کے بعد جو جواب اسے ملا اس پر صبا نے فون کان سے ہٹا کر خاصا دور کیا اور شہرینہ کی طرف جھک کر سرگوشی کے انداز میں بولی۔ ”یہ تو تمہارے گھر کا نمبر بھی جانتا ہے۔“ صبا کے چہرے کی رنگت اڑی ہوئی تھی۔

سارا دن گزر گیا۔ رات آئی، صبح ہوئی اور پھر اگلی شام بھی آگئی مگر اس کا فون تھا کہ مسلسل بجتا چلا جا رہا تھا۔

شام کے وقت وہ اپنے کمرے میں تھی جب صبا چلی آئی۔ اس نے صبا کو وہیں بستر پر بٹھالیا۔ فون نیچے پر رکھا تھا صبا اس سے باتیں کر رہی تھی جب نیچے پر پڑا فون دیکھ کر بولی۔

”تم نے فون سالنٹ پر کیوں لگا رکھا ہے؟ کال آرہی ہے اس پر۔“

اس نے گردن موڑ کر فون کی اسکرین پر ڈسپلے ہوتا نمبر دیکھا۔ صبا کو دیکھا اور آرام سے ساری بات بتا دی۔

”ایسی بات ہے تو بات تو کرو اس سے کہو کہ تمہیں اس طرح کالز نہ کرے۔“ صبا نے کہا۔

”دفع کرو..... کہنے سے باز آنے والے ہوتے ہیں یہ لوگ؟ ضرورت ہی کیا ہے بات کرنے کی۔“ اس نے بے پروائی سے کہا۔

”مجھے فون دو، میں بات کرتی ہوں۔“ صبا بولی۔

”چھوڑو ناں یار..... بات کرو تو اور بھی لیس ہو جاتے ہیں۔“ اس نے بد مزہ ہو کر کہا۔

”نہیں، میں جانتی ہوں ان لوگوں سے کیسے بات کرنی چاہیے۔ لڑنے جھگڑنے کا تو فائدہ ہے نہ تنگ۔ بندہ شرافت سے کہہ دیتا ہے، تم مجھے فون دو۔“ صبا نے ہاتھ آگے پھیلایا۔

اس نے چارونا چار فون اٹھا کر صبا کے ہاتھ میں تھما دیا۔

”بی کیئر فل..... غلط زبان استعمال نہیں کرنا، ورنہ جواب میں تمہیں سننے کو وہ گند ملے گا جو تم کبھی سوچ بھی نہیں سکتیں۔“ اس نے فون صبا کو تھما کر کہا۔

”بے فکر رہو۔“ صبا نے کہا اور کال ریسیو کرنے ہی لگی تھی کہ اس کا جوش سارا جھاگ کی طرح بیٹھ گیا۔

”جی فرمائیں.....! وہ بدستور کنفیوژ تھی۔“

”آپ کون ہیں؟“ دوسری طرف سے سوال آیا۔

”آپ کو کس سے بات کرنی ہے؟“ اس نے پوچھا۔

”آپ سے۔“

”ایکسٹنڈی؟“ اسے آگ لگ گئی۔

”جی!“

”کوئی پرابلم ہے؟“ اس نے بگڑ کر پوچھا۔

”بات کریں ناں.....“ دوسری طرف سے فرمائش آئی۔

”سٹ اپ.....“ اس نے کہہ کر کال کاٹ دی۔ اس کے بعد اسی نمبر سے دوبارہ کال آئی۔ اس نے کال ریسیو نہیں کی اس کے بعد کال یہ کال آتی گئی وہ سمجھ گئی کہ کسی نے نیچے میں نمبر ملایا تھا اور اب لڑکی کا نمبر جان کر تنگ کر رہا ہے۔ اس کا علاج اس کے نزدیک یہی تھا۔ مکمل خاموشی۔

اس طرح کے رھنگ کالرز بڑے منصوبے باز ہوتے ہیں۔ وہ کالز کرتے ہی جاتے ہیں اور لڑکی گالیاں دیتی جاتی ہے مگر وہ گالیوں سے بد مزہ ہونے والے نہیں ہوتے۔ وہ مستقل مزاجی سے کالز کرتے ہی رہتے ہیں، اس آس پر کہ لڑکی کب تک لڑے گی، کب تک غصہ کرے گی۔ کب تک گالیاں دے گی۔

ایک نہ ایک دن اسے ہار مان کر دوستی کرنا ہی ہوگی اور اب یہ رنڈنگ کالز اس کے ساتھ بھی یہی کرنا چاہتا تھا اس کے نزدیک یہی علاج تھا کہ بندہ سرے سے فون کال ریسیو ہی نہ کرے۔ آخر کار خود ہی وہ مایوس ہو جائے گا۔ جب لڑکی فون کال ریسیو ہی نہیں کرے گی کوئی رسپانس ہی نہیں دے گی تو کالر بے چارہ کیا کرے گا اور کیا کر سکتا ہے؟ اس نے فون سالنٹ پر لگا دیا کیونکہ محترم خاصے ڈھیٹ تھے مسلسل کالز کرتے ہی جا رہے تھے۔

میں پورا وقت خاموشی سے اپنا کام کرتے رہتے تھے۔ فضول قسم کی گفتگو میں ان کی آواز انہیں کبھی نہیں سنائی دی۔ نہ ہی انہیں اپنے ارد گرد ہوتی فضول سرگرمیوں سے کوئی دلچسپی تھی۔

شہرینہ خود سیر اور شہزاد کی شرافت کی معترف تھی اور اسی وجہ سے وہ ان دونوں کو بہت احترام اور عزت کی نگاہ سے دیکھتی تھی۔

☆☆☆

یہ فورتحہ ایئر کے بالکل شروع کی بات تھی جب شہرینہ نے نئی موبائل سم لی۔ شمرین اور صبا نے اس کا نمبر اپنی اپنی کاپی پہ نوٹ کر لیا۔ اس کے بعد صبا نے تو ایک دوبار اسے فون بھی کیا مگر شمرین کی طرف سے اسے کوئی فون کال کبھی نہیں آئی۔ اور یہ کوئی اچنبھے کی بات نہیں تھی۔ شمرین نے اس سے اس کے گھر کا ایڈریس، لینڈ لائن فون نمبر اور پچھلا موبائل نمبر غرض سب کچھ لے رکھا تھا مگر اس نے نہ تو کبھی شہرینہ کو کوئی کال کی تھی نہ ہی اس کے گھر آئی تھی بس کالج تک ہی بات چیت تھی۔

اس دن وہ گھر میں فرصت سے بیٹھی تھی کیونکہ ہفتہ اور اتوار چھٹی کے دن تھے اور وہ بہت بے فکری سے اپنی پہلی چھٹی انجوائے کر رہی تھی۔ جب ہی اس کا موبائل فون بجا۔

ویسے وہ نامعلوم فون کالز ریسیو کرنے سے گریز ہی کرتی تھی مگر صبا کبھی کبھار اسے نامعلوم نمبر سے بھی کال کر لیا کرتی تھی۔ اب اس نے صبا کا سوچ کر کال ریسیو کر لی تھی۔

”ہیلو.....!“

”ہیلو.....! دوسری طرف سے مردانہ آواز آئی۔

”السلام علیکم!“ اس نے کچھ کنفیوژ ہو کر سلام کیا۔

”وعلیکم السلام!“



”یس، یس شیور..... جہاں جی چاہتا ہے فون کرو مگر مجھے اب دوبارہ تمہاری کال نہیں آنی چاہیے۔“

پھر اس کی کسی بات کے جواب میں بولی۔

”اچھا..... کرو گے تو کب تک کرو گے؟“

”میں تم سے دوستی کبھی نہیں کروں گی۔“

”بہت پیسہ ہے تمہارے پاس جو تم اس طرح کارڈز پر ضائع کرتے رہو گے۔“

”اس سے کہو اگر اتنا ہی پیسہ ہے تو ہزار ہزار کے کارڈز کے نمبر ہمیں لکھوا دیا کرے کالز نہ کیا کرے۔“

”شہرینہ ہنستے ہوئے بولی۔

”صبا بھی ہنسنے لگی۔ پھر فون پر بولی۔

”آپ نے اب کال نہیں کرنی بس، ٹھیک ہے ناں!“

”صبا نے فون بند کر کے رکھا اور بہت تشویش اور پریشانی سے بولی۔

”شہرینہ! یہ تو تمہارے بارے میں سب کچھ جانتا ہے۔ میں نے کہا خود کشی کر لو تو تمہارے محلے کا نام لے کر کہتا ہے کہ وہاں چلا جاؤں خود کشی کرنے۔“

”وہ چونکہ صبا کی باتوں سے یہ اندازہ لگا چکی تھی کہ وہ لڑکا اس کے بارے میں جانتا ہے اس لیے صبا کے اب اس طرح بتانے پہ اسے کوئی حیرت نہیں ہوئی۔ وہ جس اطمینان سے بیٹھی تھی اسی طرح اطمینان سے بولی۔

”تو اسے میرے گھر کا نمبر بھی معلوم ہے۔“

”ویسے کون ہے یہ؟ کہتا ہے میرا نام عمران ہے اوپن یونیورسٹی میں پڑھتا ہوں۔“

”صبا نے پریشانی سے کہا۔

”یقین کرنے والی بات نہیں۔ اتنا حق کوئی نہیں ہوتا کہ سچائی بتائے۔“

”پھر؟“

”صبا نے مزید پریشان ہوتے ہوئے کہا۔

”سوچنا پڑے گا۔ میرا یہ نیا نمبر میرے تمام گھر والوں تک کو نہیں معلوم جس جس کو میں نے یہ نمبر دیا

ہے سب کا مجھے علم ہے اور ان میں سے کوئی بھی ایسا نہیں جو اس قسم کی حرکت کرے یا کروائے پھر بھی ہے تو ان ہی میں سے کوئی..... میں غور کرتی ہوں کہ جس جس کو نمبر دیا ہے ان میں سے کون ہے یہ۔ پتا چل ہی جائے گا۔ تم کبھی جانتی ہو کس کو میرا نمبر معلوم ہے۔ تم بھی سوچو۔“

”شہرینہ..... نے صبا سے کہا۔ تب ہی اس کے فون پر میسج آیا۔

”مجھے معلوم ہے جس کا یہ نمبر ہے اس کا نام S سے شروع ہوتا ہے مجھے آپ سے نہیں S سے بات کرنی ہے۔“

اس نے یہ آواز بلند میسج پڑھا۔

”لاؤ میں لکھ دیتی ہوں میں بھی ایس ہوں۔“

”صبا نے شرارت سے کہا۔

”وہ ہنس دی اور پھر میسج ڈیلیٹ کر کے بولی۔

”کال ریسیو کرنی ہے، نہ میسج کا جواب دینا ہے۔ کچھ بھی نہیں مکمل خاموشی..... ابھی تو میں سوچ رہی تھی کہ سم چیچ کر لوں لیکن اب نہیں..... اگر نمبر آف ہو گیا تو یہ بندہ میرا راستہ روکنا شروع ہو جائے گا۔ اسے بات کرنے کی آس پہ فون کال کے ذریعے ہی بہلاؤ دو۔“

”یہ کہہ کر اس نے موبائل ایک طرف رکھ دیا۔

”وہ صبا سے پھر سے باتیں کرنے لگی۔ تب ایک اور میسج آیا جس میں اس کا لرنے اس کے کالج اور کلاس اور گروپ تک کا لکھا ہوا تھا۔

”یہ کالج میں سے ہی ہو گا کوئی۔“

”صبا نے کہا۔

”سوال ہی پیدا نہیں ہوتا۔ ہمارے کلاس فیلوز کے پاس میرا یہ نمبر کیسے جاسکتا ہے اوپر سے گھر کا نمبر بھی اور یہ بھی معلوم کہ میں کہاں رہتی ہوں۔ میرے محلے سے کوئی بھی لڑکا یا لڑکی میرے کالج نہیں جاتا جو میں سمجھوں کہ اس نے بتایا ہے اور دوسری بات یہ ہے کہ ہمارے کلاس فیلوز ہمیں اچھی طرح جانتے ہیں۔ میں نے کبھی کلاس میں کوئی اچھی حرکت نہیں کی اور نہ

ایسا بناؤ سنگار کیا کہ لڑکے میری طرف متوجہ ہوں اور مجھے غلط قسم کی لڑکی سمجھیں۔ مجھے یقین کامل ہے کہ یہ میری کلاس کا کوئی لڑکا نہیں ہو سکتا۔“

”تو پھر.....؟“

”صبا نے تشویش سے کہا۔

”سوچتے ہیں یا..... ٹینشن نہ لو۔ پتا چل ہی جائے گا۔“

”اس نے کہا اور بات بدل دی پھر جتنی دیر صبا بیٹھی رہی اس کے فون پر مسلسل کالز آتی دیکھ کر حیران ہوتی رہی۔

”آف کتنا ڈھیٹ ہے اور یہ بندہ فارغ کتنا ہے اسے کوئی اور کام نہیں جو کالز پہ کالز کیے جا رہا ہے۔“

”میں بھی یہی سوچ کر حیران ہوں، کل سے مسلسل فون بج رہا ہے، میں خود سوچ رہی ہوں کہ اسے کھانا پینا، سونا، وغیرہ، کوئی بھی کام نہیں جو مسلسل ایک ہی کام کیے جا رہا ہے اور کچھ نہیں کم از کم بندہ واش روم تو جاتا ہی ہے۔“

”صبا کی بات کے جواب میں اس نے کہا اور آخری بات پر وہ دونوں ہنس دیں۔

”شہرینہ! تمہارا عاشق پیدا ہو گیا ہے۔“

”صبا نے ہنس کر کہا۔

”بڑا ہی سچا عاشق ہے۔“

”اس نے طنز سے کہا۔

”ساتھ ہی دل میں کچھ حسرت بھی ہوئی۔ سچے عاشقوں کی وہ بڑی قدر دان تھی۔ ان کے جذبات کا بہت احترام تھا اس کے دل میں۔ افسوس کی بات تو یہ تھی کہ آج کل کے دور میں کسی نے کسی سے سچا پیار کیا کرنا ہے۔ آج کل تو جس سے شادی ہو جائے اس تک سے لوگ مخلص نہیں ہوتے۔

☆☆☆

وہ حیران تھی کہ یہ شخص آخر کرتا کیا ہے۔ صبح چھ بجے سے وہ کالز کرنا شروع ہوتا اور جب تک وہ کالج کے لیے نکلتی نہیں تھی تب تک کالز آتی رہتیں۔ کالج جاتے ہوئے وہ فون آف کر دیتی تھی اور جب کالج سے واپسی پہ وہ فون آن کرتی تو کالز آنا شروع ہو جاتی تھیں اور رات ایک ڈیڑھ بجے تک مسلسل کالز

آتی رہتیں۔ وہ یہ بھی نہیں کہہ سکتی تھی کہ فون آؤ ڈائل پر لگا رکھا ہے کیونکہ اکثر اوقات جب بھی وہ فارغ ہوتی اور فون اس کے پاس ہوتا تو وہ کال ایکسپٹ کر کے فون ایک طرف رکھ دیتی تھی۔ شروع شروع میں ایسا کرنے پہ کال کچھ دیر لگی رہتی تھی مگر اس کے بعد جب اس نے جانا کہ کال ریسیو کرنے کے باوجود یہ بات نہیں کرتی تو اس نے کال ایکسپٹ ہونے پہ کال کاٹ کے پھر سے ملانا شروع کر دیتا۔ وہ کال ایکسپٹ کرتی جاتی اور وہ کاٹ کاٹ کر ملاتا جاتا۔ ایسا کر کر کے اس کا کتنا ہی پیسہ اس نے ضائع کیا تھا مگر وہ تھا کہ اسے کوئی پروا ہی نہیں تھی۔

”پلیز دوستی کرلو۔ پلیز شہرینہ! تم مجھے غلط نہیں سمجھو، میں ٹائم پاس نہیں کر رہا، میں مخلص ہو کر تم سے دوستی کرنا چاہتا ہوں۔“

”شروع شروع میں وہ اس قسم کے میسج بھیجتا رہا اور پھر اس کی مکمل خاموشی پہ وہ اپنے میسجز میں تبدیلی لاچکا تھا۔ اس کے میسج اب اس قسم کے ہوتے۔

”میں تم سے محبت کرتا ہوں، آئی لو یو، میں ٹائم پاس نہیں کر رہا، میری محبت کو قبول کرلو، میں سیریس ہوں، پلیز مجھے جواب دو۔“

”پلیز پلیز پلیز شہرینہ! ایک دفعہ بات کرلو، صرف ایک دفعہ بات کرلو، میں تمہیں بتاؤں میں کون ہوں، میں تمہارے ہی کالج کا ہوں، میں تم سے محبت کرتا ہوں، بات کر لو ناں۔“

”میں سیریس ہوں، تم مجھے جس طرح چاہو آزمالو، آئی لو یو رینی۔“

”اور اس قسم کے کئی میسجز جو وہ روزانہ کرتا تھا۔

☆☆☆

یہ کون تھا اس کی کنفیوژن دور ہو چکی تھی۔ یہ شہر تھا، شہرین کا بھائی۔ اس کے بارے میں اس لڑکے کو اتنی ہی باتیں معلوم تھیں جتنی کہ شہرین اسے بتا سکتی تھی۔ شہرین ہی ہر وقت بھائی کے قصیدے پڑھ پڑھ کر اسے



اپنے بھائی سے متاثر کرنے کی کوششوں میں رہتی تھی اور جب دیکھا کہ ان کا کوئی اثر اس پر نہیں ہوتا تو بھائی کو ہی آگے کر دیا تھا کہ تم خود ہی اسے پٹالو۔

”ہونہہ..... کبھی مجھے دیکھا تک نہیں اور عشق کی انتہا دیکھو۔“ وہ اس کے میجر پہ تسخیر سے سوچتی۔

وہ کبھی سوچتی کہ یہ لڑکا بہت ضدی ہے۔ وہ

اس سے بات نہیں کر رہی تو اس نے بھی ضد باندھ لی ہے کہ اسے بات کرنے کے لیے مجبور کر کے ہی چھوڑنا ہے۔ اس خیال کے پیش نظر اس کا رد عمل یہ تھا، وہ یہ سوچتی تھی۔ ”اگر تم نے ضد باندھ لی ہے کہ مجھ سے بات کر کے چھوڑنا ہے تو میری بھی ضد ہے بیٹا کہ میں بھی کبھی کسی بھی صورت میں تم سے بات نہیں کروں گی۔“

دوسرا خیال اس کے دل میں یہ تھا کہ شروع میں ضرور اس لڑکے نے فلرٹ کرنا چاہا ہے مگر جب اس نے دیکھا کہ یہ اس قسم کی لڑکی نہیں تو میرے کردار کی مضبوطی سے اتنا متاثر ہو گیا ہے کہ میرے معاملے میں سپر لیس ہو گیا ہے۔ اس صورت میں بھی وہ یہی سوچتی تھی کہ جب میں نے کسی سے شادی وادی کرنی ہی نہیں تو پھر اس سے کیا فرق پڑتا ہے کہ یہ سپر لیس ہے یا نہیں۔ مخلص ہے یا فراڈ..... جب کسی سے شادی کرنی ہی نہیں تو اس کے اخلاص کو پرکھنے کا کیا مقصد..... وہ ابھی شادی کرنا ہی نہیں چاہتی تھی کیونکہ اس کے فیوچر پلانز میں فی الحال شادی تھی ہی نہیں۔ وہ ابھی بہت کچھ کرنا چاہتی تھی اور اگلے کم از کم چار سال تک اس کا شادی کا کوئی ارادہ نہیں تھا۔ چار سال بعد اگر کبھی کہیں ہوئی تو دیکھا جائے گا اپنے ان ارادوں کے باعث اگر وہ لڑکا مخلص تھا تو بھی وہ اس سے کوئی بات کرنے کو تیار نہیں تھی۔

کچھ عرصے بعد اس نے سوچا کہ ثمرین کے بھائی نے تو اسے دیکھا تک نہیں پھر وہ اس کا راستہ کیسے روکے گا۔ اسے کیا پتا کون ہے شہرینہ..... جب

اس نے یہ سوچا تو بے فکر ہو گئی اور اس نے اطمینان سے نئی فون سم لے کر پہلی نکال کر رکھ دی۔

☆☆☆

اگلے روز کمپیوٹر کی کلاس میں جب وہ صبا اور ثمرین اکٹھی بیٹھی تھیں تب اس نے ثمرین کو سنانے کے لیے ہی صبا سے کہا۔

”پتا ہے صبا! کل میں اس رائگ کالر سے اتنی تنگ آئی کہ میں نے اپنی سم نکال کر پھینک دی، اب میں نے بھائی سے سم لے کر وہ ڈال لی ہے۔“

”ہیں..... شہرینہ! تم نے اپنی وہ سم پھینک دی ہے؟“ ثمرین نے خاصا پریشان اور بے یقین ہو کر اس سے پوچھا۔

”ہاں ناں..... اور کیا کرتی اس کا۔“ اس نے بے پروائی ظاہر کرتے ہوئے جواب دیا۔

پیئرڈ اور ہوا تو ثمرین روم سے باہر آ کر بیچ پر بیٹھ گئی اور شہرینہ کا بھی بازو پکڑ کر روک لیا۔

”یار! پلیز روکو..... میری طبیعت سخت خراب ہو رہی ہے۔“

”کیا ہوا تمہیں؟“ اس نے فکر مندی سے کہا۔

”میری طبیعت بہت خراب ہو رہی ہے، میں گھر جا رہی ہوں۔ تمہارے فون میں کریڈٹ ہوگا؟ گھر فون کر کے کہتی ہوں کہ مجھے آکر لے جائیں۔“

”سوری یار! میرے تو فون میں کریڈٹ نہیں۔“ اس نے انکار کیا۔

”تھوڑا سا بھی نہیں۔“ ثمرین نے پوچھا۔

اس نے نفی میں سر ہلایا۔ ثمرین نے ایسا منہ بنایا جیسے کڑوا کر یلا چب لیا ہو اور اٹھ کھڑی ہوئی۔

”میں ریسپشن سے فون کر لیتی ہوں۔“ ثمرین کہہ کر چلی گئی اور صبا اس کے پاس آئی۔

”اسے کیا ہوا؟“ صبا نے پوچھا۔

”ڈراما..... کتنی چالاک ہے، دیکھو دو سال ہو گئے اسے کالج جوائن کیے اور یہ کتنی ہی دفعہ چھٹی

لے کر گھر جا چکی ہے اور ویسے بھی گھر فون کرتی ہی رہتی ہے۔ ہمیشہ ریسپشن سے ہی کال کرتی ہے اور آج میں نے بتایا کہ میں نے سم چینج کر لی ہے اور پہلے والی پھینک دی ہے تو مجھے کہتی ہے مجھے اپنا فون دے دو میں گھر کال کر لو۔ میں نے کہہ دیا کہ اس میں کریڈٹ نہیں۔ اس کا کیا ہے۔ صرف ایک مس کال دے دیتی اور مجھے کہتی کہ کال نہیں ملی اور اگلے کے پاس میرا نمبر پہنچا دیتی۔“

”اُف اللہ..... اتنی چالاک.....“ صبا انگشت بدنداں رہ گئی۔

☆☆☆

اس دن کے بعد ثمرین نے نئے نئے طریقے آزمانا شروع کر دیے۔ کبھی اس کے پیچھے پڑ جاتی۔ ”ثمر لاہور سے آیا ہوا ہے ہمارے گھر چلو۔“ تو کبھی چھٹی کے وقت بہانے سے کہتی۔ ”جاؤ یار! باہر میری گاڑی کھڑی ہے جا کر ڈرائیور سے یہ بات کہہ آؤ۔“ کبھی کہتی جاؤ دیکھو میری گاڑی آئی کہ نہیں؟“ وہ سمجھ جاتی کہ ضرور ثمر گاڑی لے کر آتا ہوگا اور یہ بہانے سے اسے باہر بھیجتی ہے تاکہ ثمر اسے دیکھ لے اور اسے پتا چل جائے کہ جس لڑکی کو اس نے چیلنج بنا رکھا ہے اس کی شکل کیسی ہے۔ وہ کبھی بہانہ بنا کر معذرت کر لیتی تو کبھی اس کام کے لیے کسی اور کو بھیج دیتی۔ غرض وہ ہر طرح سے محتاط تھی۔

☆☆☆

ایک دن اس نے کالج سے چھٹی کی۔ اگلے روز کالج گئی تو صبا نے اسے بتایا۔ ”اے اچھا ہوا تم کل نہیں آئی تھیں۔ کل ثمرین کلاس میں آئی اور آتے ہی شور مچا دیا کہ ثمر آیا ہوا ہے، ثمر آیا ہوا ہے۔ شہرینہ کدھر ہے؟ میں نے بتایا کہ وہ آج نہیں آئی تو وہ اتنا برا منہ بنا کر رہ گئی۔“

”بہت خبیث لڑکی ہے یہ۔“ اس نے کھولتے دماغ کے ساتھ کہا۔

”یار، وہ دو سال سے کوششوں میں لگی ہوئی

## پیام محبت

ہے کچھ ترس ہی کھا لو اس بے چاری پر اور اس بے چارے پر۔ اچھا خاصا مالدار گھرانہ ہے۔ اعتراض کیا ہے تمہیں؟“ صبا نے کہا۔

”میں لعنت بھیجتی ہوں ایسے لڑکوں پر، اتنا گھٹیا اور فلرٹ انسان..... اگر میرے معاملے میں سینسر ہو تو بھی میں ابھی چار سال تک شادی کا کوئی ارادہ نہیں رکھتی۔ پھر جس راستے پر چلنا ہی نہیں تو اس کے کوس کیا ناپنے..... میری بلا سے وہ مخلص ہے یا نہیں.....“ اس نے بے پروائی سے کہا۔ تب ہی ثمرین چلی آئی۔

”یار شہرینہ! تم کل کدھر تھیں۔ چھٹی کیوں کی تھی تم نے؟“ ثمرین جیسے پولیس والوں کی طرح تفتیش کر رہی تھی۔

”مجھے ڈومیسٹک کام تھا۔“ اس نے کہا۔

”کل ثمر آیا تھا کالج..... آج تو وہ بے چارہ واپس لاہور چلا بھی گیا۔“ ثمرین نے جیسے تاسف سے کہا۔

”شکر الحمد للہ.....“ اس نے دل میں کہا۔

☆☆☆

تین ماہ گزر گئے، ثمرین اسی طرح اسے ثمر سے ملانے کی کوششوں میں رہی اور وہ بہانے بنا کر اور خود کو بچا بچا کر بہت بلکان ہو رہی تھی۔ تین ماہ بعد اس نے سوچا کہ ثمرین کو اس نے کہہ تو دیا تھا کہ وہ سم پھینک چکی ہے۔ اب بھلا کیا ثمر کال کرنے کی کوشش کرے گا۔ یہ سوچ کر اس نے اپنی وہ سم نکالی اور فون میں ڈالی اور جیسے ہی سم ایکٹو ہوئی۔ اسے ایک میسج ملا اور پھر کالز کا تانتا بندھ گیا۔ اگلے ہی لمحے اس کی سم فون سے باہر تھی۔

”بات کر لو، بات کر لو، بہت ضروری بات کرنی ہے۔“

”مائی فٹ۔“ اس کے میسج پہ اس نے کھولتے دماغ کے ساتھ بڑبڑاتے ہوئے کہا۔



## خوشیوں کے بہانے

ٹوٹے ہوئے دل کی قسم تجھے دل سے روانہ کر کے رو پڑی میری آنکھ تینکے کا بہانہ کر کے شام کے سائے جو سورج کو چھپانے نکلے ہم دیے لے کر آندھیوں کو جلانے نکلے اور تو کوئی نہیں تھا جو جرم بغاوت کرتا ایک ہم تھے جو یہ رسم نبھانے نکلے سحر میں، دشت میں صحرا میں بھی تجھے کو پایا اے غم یار تیرے کتنے ٹھکانے نکلے چاند نکلا تو میں لوگوں سے لپٹ کر رویا محسن غم کے آنسو تھے جو خوشیوں کے بہانے نکلے

مرسلہ: بختا و خورشید، لیہ

شام کو الجھے ذہن کے ساتھ خود اس نے پہلے میسج کیا۔

”میں نے فون کیا ہے اس کے گھر مگر اس سے بات نہیں ہو سکی کیونکہ وہ کہیں گئی ہوئی ہے گھر پر نہیں تھی۔“

”تو.....؟“ دوسری طرف سے سوال آیا۔

”ڈونٹ وری..... میں کل آفس ٹائم میں ہی اس کے گھر کال کر کے اس سے بات کر لوں گی۔“

”اوکے، میں کل آپ سے پوچھوں گا۔“

”ہوں.....“ اس نے میسج پڑھ کر پُرسوج انداز میں ہوں کیا اور اگلے دن کی پلاننگ شروع کر دی۔

وہ فوراً ہی اس سے یہ کہہ کر شہرینہ سے بات ہو گئی ہے، بات ختم نہیں کرنا چاہتی تھی۔ اب اسے اس راز کا پتہ لگانا تھا کہ سمیر کا نام استعمال کرنے کی کیا وجہ ہے اگر

شمرین نے سمیر کا نام یونہی استعمال کیا ہے تو کیوں.....؟ اور اگر دشمنی کے سبب استعمال کیا ہے تو

بھی کس حد تک اس نے سمیر کے بارے میں معلومات

اس سے پیار ہے، آپ کو نام تو بتانا ہی ہوگا۔“

”میں نام نہیں بتاؤں گا اگر وہ اگلے روز کالج آ کر مجھے الٹا لٹکا دے تو؟“

”اور اگر نام ہی نہیں بتائیں گے تو آپ خود بتائیں اسے کیسے پتا چلے گا اور وہ کیا جواب دے گی؟“

”ٹھیک ہے..... اس سے کہو سمیر اس سے بہت پیار کرتا ہے۔“ وہ ایک ٹک موبائل کی اسکرین پر ابھرے اس نام کو دیکھے گی۔

”سمیر.....“ پہلے جس طرح وہ انجوائے کر رہی تھی اب نام پڑھ کر اس کی کیفیت یکسر بدل گئی تھی۔

”سمیر.....“ یہ نام اس نے کیوں لیا.....؟ وہ بہت بری طرح الجھن کا شکار ہوئی۔ یہ سمیر کا نام کیوں استعمال کر رہا ہے؟ کلاس میں کتنے ہی فکری اور عاشق مزاج لڑکے تھے ان میں سے کسی کا ہی نام لے لیتا، جس کا یقین بھی کیا جاسکتا تھا مگر سمیر..... اتنا کیوٹ، شریف بچہ اس کا نام یہ شخص آخر کیوں لے رہا ہے؟

”اسے کب تک فون کر کے بتاؤ گی؟ مجھے جواب ضرور دینا۔“

”پہلی بات تو یہ کہ تم مجھ سے ذرا تمیز سے بات کرو، میں بہت نہیں تو بھی دس گیارہ سال تو تم سے بڑی ہی ہوں گی اور شہرینہ کو میں شام کو گھر جا کر فون کروں گی۔ اس وقت میں کام پر ہوں۔“ وہ چاہ رہی تھی کہ یہ لڑکا یہی سوچے کہ شہرینہ کی یہ کزن خاصی عمر رسیدہ مگر اوچھی سی عورت ہے۔

☆☆☆

باقی سارا دن وہ الجھتی رہی، اس شخص نے سمیر کا نام لیا تو آخر کیوں لیا۔ شمرین سے ضرور اس نے پوچھا ہوگا ورنہ یہ کہاں جانتا ہے میری کلاس کے لڑکوں کے نام..... اس تمام میسجنگ میں شمرین کا مشورہ تو ضرور ہی شامل رہا ہوگا اور شمرین نے سمیر کا نام لیا کیوں؟ اسے پکا یقین تھا کہ یہ شمرین ہی ہے مگر اس نے سمیر ہی کا نام کیوں لیا۔

پاس موبائل فون نہیں ہے اور میں دوسرے شہر میں رہتی ہوں، اگر کوئی ضروری بات ہے تو بتادیں، میں اس تک آپ کی بات پہنچا دوں گی۔“

”مجھے کیا پتا تم کون ہو اور اس تک میری بات پہنچاؤ گی یا نہیں۔“ وہ یہ میسج پڑھ کر مسکرائی اور جواباً میسج ٹائپ کرنے لگی۔

”میں اس کی کزن ہوں اور میں صرف اتنا کہہ سکتی ہوں کہ آپ کا میسج اس تک پہنچا دوں گی۔ باقی یقین دلانے کے لیے میرے پاس کوئی ثبوت نہیں۔ اگر آپ نے میرا یقین کرنا ہے تو کریں نہیں تو مجھے میسج کر کے تنگ نہ کریں۔“

”ٹھیک ہے، میں تمہیں بتا دوں تو تم اسے کب تک بتاؤ گی؟“

میسج پڑھ کر اس کے ہونٹوں پر جاندار لطف اندوز مسکراہٹ آئی۔

”بول بیٹا بول..... بے فکر ہو کر بول..... تیری بات شہرینہ تک پہنچ جائے گی۔“ اس نے سوچا اور میسج ٹائپ کیا۔

”میں آج ہی اسے فون کر کے بتا دوں گی۔“

”تم اسے بتاؤ کہ میں اس سے پیار کرتا ہوں۔“ وہ میسج پڑھ کے ہنسی۔

”میں اسے کیا بتاؤں کہ کون اسے پیار کرتا ہے؟“

”میں اس کا کلاس فیلو ہوں، اسے اتنا بتا دو کہ میں اس سے پیار کرتا ہوں اور پھر مجھے بتاؤ کہ وہ کیا کہتی ہے؟“ وہ میسج پڑھ کر مسخرے سے مسکرائی۔

(پہلے اوپن یونیورسٹی میں پڑھتا تھا اب کلاس فیلو بن گیا) اس نے سوچا اور پھر جواباً میسج لکھنے لگی۔

”کلاس فیلو کہنے سے اسے کیا پتا چلے گا کہ کون اس سے پیار کرتا ہے۔ اس کلاس میں صرف ایک ہی لڑکا ہے یا وہ ہر لڑکے سے پیار کرتی ہے جو آپ سمجھتے ہیں کہ صرف کلاس فیلو بتانے پر وہ کہے گی کہ مجھے بھی

وہ سمجھنا نہیں چاہتی تھی کیونکہ اس کوڈ کی سمیں بہت مہنگی اور تایاب ہو چکی تھیں اور پھر یہ نمبر بھی بہت خوب صورت اور اس کا فیورٹ تھا۔ اس لیے اس کا جی نہیں چاہتا تھا کہ سم پھینکے۔

مزید چھ ماہ گزر گئے اور اب فورتحہ ایئر کے پیپر ز ہونے والے تھے اور وہ خوش اور سرشار تھی کہ ایک بہت بڑے ٹرائل سے گزرنے کے بعد وہ آخر کار کامیاب تھی۔ چھ ماہ بعد پھر ایک روز اس کا جی لپٹا یا کہ اپنی وہ سم ڈالے، اب تو سوال ہی پیدا نہیں ہوتا کہ وہ لڑکا اسے کالز کرے۔ چھ ماہ تک جو سم بند رہے، چھ ماہ بعد تو کسی کو نمبر تک یا نہیں رہتا۔ اس نے بڑے اطمینان کے ساتھ سم ڈالی کہ کوئی مسئلہ یا پریشانی نہیں۔ جیسے ہی سم ایکٹو ہوئی اس کے ساتھ ہی میسج آیا۔

”کیا حال ہے؟“ اس کا خون کھولنے لگا لیکن یہ تھا کہ اس میسج کے بعد کوئی کال نہ آئی۔ اس نے فون سائنڈ پر رکھ دیا۔ تھوڑی دیر بعد ایک اور میسج آیا۔

”پلیز شہرینہ! ایک آخری دفعہ بات کر لو۔“

اس نے کچھ دیر سوچا پھر اس کے ذہن میں ایک ترکیب آئی۔ اس نے سوچا یہ لڑکا اس ضد میں ہے کہ اس سے بات کر کے ہی چھوڑنی ہے اور بہانہ بنا رہا ہے کہ ضروری بات ہے اور میری ضد ہے کہ میں نے بھی ہرگز اس سے بات نہیں کرنی۔ کیوں نہ میں کزن بن کر اس سے بات پوچھوں۔ اس طرح اس کے پاس میسج کرنے کا بہانہ ختم ہو جائے گا۔ وہ بھی خاموش ہو جائے گا اور اسے یہ بھی تسلی نہیں ہوگی کہ وہ مجھ سے بات کرنے میں کامیاب رہا ہے اور اس کی ضد پوری ہو گئی ہے۔ اس نے یہ سوچا اور میسج کر دیا۔

”آپ کون ہیں؟ اور آپ کو شہرینہ سے کیا بات کرنی ہے؟“

”یہ میں شہرینہ کو ہی بتاؤں گا کہ مجھے اس سے کیا بات کرنی ہے؟“ جوابی میسج آیا۔

”آئی ایم سوری..... ایسا ممکن نہیں۔ اس کے



”میں صرف اسے اتنا بتانا چاہتا ہوں کہ میں اس سے پیار کرتا ہوں ایک دفعہ اسے معلوم ہو جائے اور بس.....“

”بتا تو چلو میں دوں گی مگر آگے کیا ارادہ ہے تمہارا؟“

”اس کا جواب جاننا چاہتا ہوں۔“

”کیسا جواب چاہتے ہو تم؟“

”اگر مان جائے تو بہت اچھا..... نہیں تو بیڈ لک۔“

”اگر نہ مانی تو تم اس کا پیچھا چھوڑ دو گے کیا؟“ اس نے بہت کچھ سوچتے ہوئے پوچھا۔

”کیوں نہ مانے..... اللہ کرے مانے..... انشاء اللہ مانے گی، نہ مانی تو میں یہی سمجھوں گا کہ میں بہت بد قسمت ہوں۔“ اس نے میسج پڑھ کر بھویں اچکائیں۔

”اگر مان گئی تو کیا کرو گے؟“

”خوشی ہوگی۔“

”نہیں خوشی کے علاوہ.....؟ اگر وہ مان گئی تو اس کے بعد تم کیا کرو گے؟“

”وہ مان جائے، اسے منالوں بس اس کے بعد کیا کرنا ہے؟“

”نہیں، کچھ ارادہ تو ہوتا ہے بندے کا، کیا کرو گے؟“

”کچھ برا نہیں کروں گا۔“

”پھر بھی بتاؤ تو.....؟ اچھا کرو گے تو کیا کرو گے؟ اب یہ فلم تو ہے نہیں کہ ادھر تم کہو گے آئی لو لو ادھر وہ کہے گی آئی لو لو اور تم دونوں اس کے فوراً بعد شہر کی سڑکوں پر ایک دوسرے کا ہاتھ پکڑ کر گانے گاؤ گے۔“ یہ میسج لکھتے اور پھر سینڈ کرتے وقت اس کا ہنس نہس کر برا حال ہو گیا۔

”انشاء اللہ شادی کروں گا۔“ جب دوسری طرف سے جواب یہ میسج آیا تو اسے بے اختیار بے تحاشا

”غریب غربا ہو، پھر یہ عشق و شوق کے کھڑا گدھر پال رہے ہو؟ غریبوں کو تو روٹی کی فکر سے ہی فرصت نہیں ملتی، کہاں اس طرح کی لکڑی۔“ اس نے اب یہ میسج اس لیے لکھ کر بھیجا کہ جواباً عشقیہ ڈائیلاگ جھاڑے گا۔ یہ کہے گا کہ نہیں ایسی بھی غربت نہیں، خیر سے وقت پر سیر ہو کر کھاتے ہیں، ابو اتنا کماتے ہیں، پیسے کی پریشانی نہیں اور پھر محبت امیروں کی میراث تو نہیں، عشق تو امیر، غریب کی تفریق نہیں کرتا۔ یہ مرض تو جس کو چاہتا ہے لگ جاتا ہے وغیرہ وغیرہ.....

مگر جواباً ملنے والا میسج اس کے برعکس تھا۔ اس نے میسج میں اپنے ابا کا خاصا لمبا چوڑا بزنس بیان کر کے پھر اپنے بارے میں لکھا تھا۔

”میں بھی برٹش ہوں، میرے ابو نے انگریز عورت سے شادی کی تھی اور میں گوری کا بیٹا ہوں۔“

”یہ پڑھ کر تو اسے سکتہ ہو گیا۔“

”اس شمر نے تو سمیر کی پوری بائیو گرافی پڑھ رکھی ہے۔ یہ تو وہ باتیں بھی بتا رہا ہے جو مجھے نہیں معلوم..... اور مجھے کیا پتا واقعی سمیر کے بارے میں جو کچھ یہ کہہ رہا ہے سچ ہے یا غلط..... اب میں کیسے تصدیق کروں؟ وہ سوچ میں پڑ گئی۔

بہت دیر سوچنے کے بعد بھی اس کی سمجھ میں نہیں آیا کہ اس شخص کا جھوٹ کیسے پکڑے البتہ اتنا تو اسے باور ہو گیا کہ جس طرح سے وہ اسے جھٹلانا چاہتی تھی اس کا وہ طریقہ تو ناکام ہو گیا ہے لیکن شمرین کی سمیر سے کوئی دشمنی ہے یہ بات عقل اب بھی ماننے کو تیار نہیں تھی جو وہ سمجھتی کہ دشمنی میں سمیر کے بارے میں اتنی معلومات حاصل کی گئی ہیں۔ اس نے سوچا کہ سوالات کا انداز بدلا جائے شاید اس طرح کوئی سرا ہاتھ آئے اور وہ اسے جھٹلا سکے۔

”اچھا تم یہ بتاؤ کہ شہرینہ تک اپنا میسج پہنچا کر آگے تم کیا کرنا چاہتے ہو؟“

”غریب غربا ہو، پھر یہ عشق و شوق کے کھڑا گدھر پال رہے ہو؟ غریبوں کو تو روٹی کی فکر سے ہی فرصت نہیں ملتی، کہاں اس طرح کی لکڑی۔“ اس نے اب یہ میسج اس لیے لکھ کر بھیجا کہ جواباً عشقیہ ڈائیلاگ جھاڑے گا۔ یہ کہے گا کہ نہیں ایسی بھی غربت نہیں، خیر سے وقت پر سیر ہو کر کھاتے ہیں، ابو اتنا کماتے ہیں، پیسے کی پریشانی نہیں اور پھر محبت امیروں کی میراث تو نہیں، عشق تو امیر، غریب کی تفریق نہیں کرتا۔ یہ مرض تو جس کو چاہتا ہے لگ جاتا ہے وغیرہ وغیرہ.....

مگر جواباً ملنے والا میسج اس کے برعکس تھا۔ اس نے میسج میں اپنے ابا کا خاصا لمبا چوڑا بزنس بیان کر کے پھر اپنے بارے میں لکھا تھا۔

”میں بھی برٹش ہوں، میرے ابو نے انگریز عورت سے شادی کی تھی اور میں گوری کا بیٹا ہوں۔“

”یہ پڑھ کر تو اسے سکتہ ہو گیا۔“

”اس شمر نے تو سمیر کی پوری بائیو گرافی پڑھ رکھی ہے۔ یہ تو وہ باتیں بھی بتا رہا ہے جو مجھے نہیں معلوم..... اور مجھے کیا پتا واقعی سمیر کے بارے میں جو کچھ یہ کہہ رہا ہے سچ ہے یا غلط..... اب میں کیسے تصدیق کروں؟ وہ سوچ میں پڑ گئی۔

بہت دیر سوچنے کے بعد بھی اس کی سمجھ میں نہیں آیا کہ اس شخص کا جھوٹ کیسے پکڑے البتہ اتنا تو اسے باور ہو گیا کہ جس طرح سے وہ اسے جھٹلانا چاہتی تھی اس کا وہ طریقہ تو ناکام ہو گیا ہے لیکن شمرین کی سمیر سے کوئی دشمنی ہے یہ بات عقل اب بھی ماننے کو تیار نہیں تھی جو وہ سمجھتی کہ دشمنی میں سمیر کے بارے میں اتنی معلومات حاصل کی گئی ہیں۔ اس نے سوچا کہ سوالات کا انداز بدلا جائے شاید اس طرح کوئی سرا ہاتھ آئے اور وہ اسے جھٹلا سکے۔

”اچھا تم یہ بتاؤ کہ شہرینہ تک اپنا میسج پہنچا کر آگے تم کیا کرنا چاہتے ہو؟“

”غریب غربا ہو، پھر یہ عشق و شوق کے کھڑا گدھر پال رہے ہو؟ غریبوں کو تو روٹی کی فکر سے ہی فرصت نہیں ملتی، کہاں اس طرح کی لکڑی۔“ اس نے اب یہ میسج اس لیے لکھ کر بھیجا کہ جواباً عشقیہ ڈائیلاگ جھاڑے گا۔ یہ کہے گا کہ نہیں ایسی بھی غربت نہیں، خیر سے وقت پر سیر ہو کر کھاتے ہیں، ابو اتنا کماتے ہیں، پیسے کی پریشانی نہیں اور پھر محبت امیروں کی میراث تو نہیں، عشق تو امیر، غریب کی تفریق نہیں کرتا۔ یہ مرض تو جس کو چاہتا ہے لگ جاتا ہے وغیرہ وغیرہ.....

مگر جواباً ملنے والا میسج اس کے برعکس تھا۔ اس نے میسج میں اپنے ابا کا خاصا لمبا چوڑا بزنس بیان کر کے پھر اپنے بارے میں لکھا تھا۔

”میں بھی برٹش ہوں، میرے ابو نے انگریز عورت سے شادی کی تھی اور میں گوری کا بیٹا ہوں۔“

”یہ پڑھ کر تو اسے سکتہ ہو گیا۔“

کے ساتھ بیٹھے لڑکے نے کہا تھا۔

”لیس سر! یہ ہے ہی برٹش..... یہ پیدا ہی وہیں ہوا تھا۔“

تب اس نے ایسے ہی سمیر کی طرف دیکھا تھا اور اس کی مسکراہٹ پہ دل ہی دل میں اس کی نظر اتاری تھی۔

”ہائے میرا کیوٹ بھتیجا..... کتنی معصومیت اور پاکیزگی ہے اس کی مسکراہٹ میں۔“ اس نے دل میں سوچا تھا۔

اب سمیر کے برٹش ہونے کی یہ بات اسے تو اس وقت بتا چلی تھی مگر ضروری نہیں تھا کہ شمرین بھی سنی اور یاد رکھتی اور یہ بات شمر کو بھی بتاتی..... ناممکن..... اور وہی ہوا، دوسری طرف سے میسج آیا۔

”میرے ابو پر اپنی کا کام کرتے ہیں۔“

”ہوں.....“ اس نے سوچا اور اس کے ہونٹوں پر فاتحانہ مسکراہٹ ابھری۔

سمیر کیوٹ لگتا تھا یہ تو بات اپنی جگہ سچ تھی مگر کیوٹ دیکھنے کا مطلب یہ تھوڑا ہی تھا کہ ضرور کسٹرنسی سے کام لینے والا ہوتا۔

کوئی انگلینڈ کی شکل کیا دیکھ لے..... جس سے بھی ملے اس بات کا ذکر کرنا نہیں بھولتا پھر اگر یہ شمر کے بجائے سمیر ہوتا تو کیسے ممکن تھا کہ والد محترم کے پیشے کے ساتھ ساتھ اپنی اہمیت نہ جتاتا؟

باپ کے کام کا پوچھنے کا مقصد کیا ہے، یہ تو اسے ضرور..... ہی سمجھ جانا چاہیے تھا اور آہی چکا ہوگا، اس کے لیے اگر سمیر ہوتا تو فٹنٹ ساتھ کہتا۔

”ابو فلاں کام کرتے ہیں، میں خود بھی برٹش ہوں۔“ لڑکیاں پٹانے کے لیے تو گلیوں اور کنڈروں پر کھڑے ہونے والے تک جھوٹ بولتے ہیں کہ میں برٹش ہوں پھر اگر یہ سمیر ہوتا تو کیوں نہ کہتا۔

اور یہ شخص ایسا کہہ بھی کیسے سکتا تھا۔ کیونکہ سمیر فلرٹ نہیں تھا اور یہ شخص سمیر بھی تو نہیں تھا۔

”تھوڑا ٹائم گزرنے دو، جب مجھے لگے گا کہ اس وقت فون وہ ہی اٹھائے گی تب ہی کروں گی۔ ابھی تم مجھے یہ بتاؤ کہ تمہارے ابو کیا کرتے ہیں؟“

اس نے سوچ کر یہ سوال کیا کہ ایک دفعہ کمپیوٹر کے پیریڈ میں سرنے سمیر کے تلفظ کی ادائیگی پر سمیر سے پوچھا تھا کہ تم کیا انگلینڈ میں رہے ہو؟ تب سمیر

اٹھا کر رکھی ہیں۔ ظاہر ہے سمیر سے دشمنی میں شمر نے اگر سمیر بن کر اس سے فلرٹ کرنا ہے تو اسے سمیر کے بارے میں خاطر خواہ معلومات تو حاصل ہوں گی جو شہرینہ کو یقین دلا سکیں کہ یہ سمیر ہی ہے اور اس کے لیے اسے اسی سے پوچھ گچھ کر کے کسی نتیجے پر پہنچنا تھا۔ سمیر کا نام نہ جانے کیوں استعمال کیا گیا تھا مگر اس کا دل نہیں مانتا تھا کہ شمرین کی سمیر سے کوئی دشمنی ہے، اسے دشمنی کی کوئی وجہ نظر نہیں آتی تھی اور نہ ہی اسے کوئی آثار اسے ان دو سالوں میں کبھی نظر آئے تھے۔ شمرین تو سمیر سے اتنی ہی لائق تھی جتنی یہ دونوں تھیں۔

اس نے یہی منصوبہ بنایا کہ اگلے دن وہ اس شخص سے باتوں باتوں میں سمیر کے بارے میں پوچھ گچھ گی اور جب وہ کچھ بتانے سے قاصر ہوگا تو اس کا جھوٹ کھل جائے گا اور وہ اسے جھوٹ کہہ کر یہ ڈراما ختم کروائے گی اور شمرین کے ارادوں پر پانی پھیر دے گی۔

☆☆☆

”سلام..... کیا حال ہے..... بات کی شہرینہ سے؟“ اگلے روز اسے میسج ملا۔

”صبر..... پہلے منہ تو دھولو..... اتنی صبح پوچھ رہے ہو، اب کیا دس بجے ہی اس کے گھر فون کر دوں؟ جو بھی اٹھائے گا کہے گا کیا امیر جنسی آن پڑی ہے کل بھی فون کیا تھا۔ آج بھی کر رہی ہو، حالانکہ میں نے مہینوں مہینوں کبھی ان کے گھر فون نہیں کیا ماسوائے کسی خاص وجہ کے۔“

”تو کب کریں گی؟“

”تھوڑا ٹائم گزرنے دو، جب مجھے لگے گا کہ اس وقت فون وہ ہی اٹھائے گی تب ہی کروں گی۔ ابھی تم مجھے یہ بتاؤ کہ تمہارے ابو کیا کرتے ہیں؟“

اس نے سوچ کر یہ سوال کیا کہ ایک دفعہ کمپیوٹر کے پیریڈ میں سرنے سمیر کے تلفظ کی ادائیگی پر سمیر سے پوچھا تھا کہ تم کیا انگلینڈ میں رہے ہو؟ تب سمیر

اٹھا کر رکھی ہیں۔ ظاہر ہے سمیر سے دشمنی میں شمر نے اگر سمیر بن کر اس سے فلرٹ کرنا ہے تو اسے سمیر کے بارے میں خاطر خواہ معلومات تو حاصل ہوں گی جو شہرینہ کو یقین دلا سکیں کہ یہ سمیر ہی ہے اور اس کے لیے اسے اسی سے پوچھ گچھ کر کے کسی نتیجے پر پہنچنا تھا۔ سمیر کا نام نہ جانے کیوں استعمال کیا گیا تھا مگر اس کا دل نہیں مانتا تھا کہ شمرین کی سمیر سے کوئی دشمنی ہے، اسے دشمنی کی کوئی وجہ نظر نہیں آتی تھی اور نہ ہی اسے کوئی آثار اسے ان دو سالوں میں کبھی نظر آئے تھے۔ شمرین تو سمیر سے اتنی ہی لائق تھی جتنی یہ دونوں تھیں۔

اس نے یہی منصوبہ بنایا کہ اگلے دن وہ اس شخص سے باتوں باتوں میں سمیر کے بارے میں پوچھ گچھ گی اور جب وہ کچھ بتانے سے قاصر ہوگا تو اس کا جھوٹ کھل جائے گا اور وہ اسے جھوٹ کہہ کر یہ ڈراما ختم کروائے گی اور شمرین کے ارادوں پر پانی پھیر دے گی۔

☆☆☆

”سلام..... کیا حال ہے..... بات کی شہرینہ سے؟“ اگلے روز اسے میسج ملا۔

”صبر..... پہلے منہ تو دھولو..... اتنی صبح پوچھ رہے ہو، اب کیا دس بجے ہی اس کے گھر فون کر دوں؟ جو بھی اٹھائے گا کہے گا کیا امیر جنسی آن پڑی ہے کل بھی فون کیا تھا۔ آج بھی کر رہی ہو، حالانکہ میں نے مہینوں مہینوں کبھی ان کے گھر فون نہیں کیا ماسوائے کسی خاص وجہ کے۔“

”تو کب کریں گی؟“

”تھوڑا ٹائم گزرنے دو، جب مجھے لگے گا کہ اس وقت فون وہ ہی اٹھائے گی تب ہی کروں گی۔ ابھی تم مجھے یہ بتاؤ کہ تمہارے ابو کیا کرتے ہیں؟“

اس نے سوچ کر یہ سوال کیا کہ ایک دفعہ کمپیوٹر کے پیریڈ میں سرنے سمیر کے تلفظ کی ادائیگی پر سمیر سے پوچھا تھا کہ تم کیا انگلینڈ میں رہے ہو؟ تب سمیر

اٹھا کر رکھی ہیں۔ ظاہر ہے سمیر سے دشمنی میں شمر نے اگر سمیر بن کر اس سے فلرٹ کرنا ہے تو اسے سمیر کے بارے میں خاطر خواہ معلومات تو حاصل ہوں گی جو شہرینہ کو یقین دلا سکیں کہ یہ سمیر ہی ہے اور اس کے لیے اسے اسی سے پوچھ گچھ کر کے کسی نتیجے پر پہنچنا تھا۔ سمیر کا نام نہ جانے کیوں استعمال کیا گیا تھا مگر اس کا دل نہیں مانتا تھا کہ شمرین کی سمیر سے کوئی دشمنی ہے، اسے دشمنی کی کوئی وجہ نظر نہیں آتی تھی اور نہ ہی اسے کوئی آثار اسے ان دو سالوں میں کبھی نظر آئے تھے۔ شمرین تو سمیر سے اتنی ہی لائق تھی جتنی یہ دونوں تھیں۔

اس نے یہی منصوبہ بنایا کہ اگلے دن وہ اس شخص سے باتوں باتوں میں سمیر کے بارے میں پوچھ گچھ گی اور جب وہ کچھ بتانے سے قاصر ہوگا تو اس کا جھوٹ کھل جائے گا اور وہ اسے جھوٹ کہہ کر یہ ڈراما ختم کروائے گی اور شمرین کے ارادوں پر پانی پھیر دے گی۔

☆☆☆

”سلام..... کیا حال ہے..... بات کی شہرینہ سے؟“ اگلے روز اسے میسج ملا۔

”صبر..... پہلے منہ تو دھولو..... اتنی صبح پوچھ رہے ہو، اب کیا دس بجے ہی اس کے گھر فون کر دوں؟ جو بھی اٹھائے گا کہے گا کیا امیر جنسی آن پڑی ہے کل بھی فون کیا تھا۔ آج بھی کر رہی ہو، حالانکہ میں نے مہینوں مہینوں کبھی ان کے گھر فون نہیں کیا ماسوائے کسی خاص وجہ کے۔“

”تو کب کریں گی؟“

”تھوڑا ٹائم گزرنے دو، جب مجھے لگے گا کہ اس وقت فون وہ ہی اٹھائے گی تب ہی کروں گی۔ ابھی تم مجھے یہ بتاؤ کہ تمہارے ابو کیا کرتے ہیں؟“

اس نے سوچ کر یہ سوال کیا کہ ایک دفعہ کمپیوٹر کے پیریڈ میں سرنے سمیر کے تلفظ کی ادائیگی پر سمیر سے پوچھا تھا کہ تم کیا انگلینڈ میں رہے ہو؟ تب سمیر

اٹھا کر رکھی ہیں۔ ظاہر ہے سمیر سے دشمنی میں شمر نے اگر سمیر بن کر اس سے فلرٹ کرنا ہے تو اسے سمیر کے بارے میں خاطر خواہ معلومات تو حاصل ہوں گی جو شہرینہ کو یقین دلا سکیں کہ یہ سمیر ہی ہے اور اس کے لیے اسے اسی سے پوچھ گچھ کر کے کسی نتیجے پر پہنچنا تھا۔ سمیر کا نام نہ جانے کیوں استعمال کیا گیا تھا مگر اس کا دل نہیں مانتا تھا کہ شمرین کی سمیر سے کوئی دشمنی ہے، اسے دشمنی کی کوئی وجہ نظر نہیں آتی تھی اور نہ ہی اسے کوئی آثار اسے ان دو سالوں میں کبھی نظر آئے تھے۔ شمرین تو سمیر سے اتنی ہی لائق تھی جتنی یہ دونوں تھیں۔

اس نے یہی منصوبہ بنایا کہ اگلے دن وہ اس شخص سے باتوں باتوں میں سمیر کے بارے میں پوچھ گچھ گی اور جب وہ کچھ بتانے سے قاصر ہوگا تو اس کا جھوٹ کھل جائے گا اور وہ اسے جھوٹ کہہ کر یہ ڈراما ختم کروائے گی اور شمرین کے ارادوں پر پانی پھیر دے گی۔



شرم آئی۔

”اچھا میں کچھ کام کر لوں پھر میں اسے کال کروں گی۔“ اس نے یہ سوچ کر یہ میسج بھیجا کہ کہیں وہ یہ نہ سمجھے کہ یہ صبح سے میرے ساتھ میسجنگ پر لگی ہوئی ہے تو جا ب کیا خاک کر رہی ہوگی۔ اسے کوئی آکر روکتا تو کتنا نہیں ہے کیا؟ اس کا جھوٹ نہ پکڑا جائے اور اس کی طرف سے وہ مشکوک نہ ہو اس لیے اس نے احتیاطاً ایسا کہا اور فون ایک طرف رکھ کر اپنے لیے کھانا لینے چلی گئی۔

ابھی اس نے میسج اشارت ہی کیا تھا کہ میسج آیا۔ ”بات ہوئی اس سے؟“ ”تم مجھے فارغ ہونے ہی کہاں دے رہے ہو کہ اس سے بات کروں؟ تم میسج کرنا بند کرو تو میں اس سے بات کروں ناں۔“

”اوکے..... سوری..... اب میسج نہیں کروں گا۔ آپ بات کر لیں اس سے۔“ اسے پھر سے خیال آیا کہ وہ پھر اس کی نظروں میں اونچی ہو رہی ہے کسی گھٹیا حرکت کی اس وقت اسے اشد ضرورت محسوس ہوئی۔

”کیا کروں.....؟“ اس نے سوچا اور اچانک ایک آئیڈیا آیا۔

”اچھا یہ بتاؤ، میں تمہاری اتنی مدد کر رہی ہوں کل سے تمہیں میسج کر رہی ہوں، اس کو بھی کال کی تھی اور اب پھر کروں گی میں تمہارے لیے اتنا کچھ کروں، بدلے میں مجھے کیا ملے گا؟“ ”جو مانگیں گی انشاء اللہ ملے گا۔“

”فی الحال تو مجھے ڈھائی سو کا کریڈٹ بھیجو کیونکہ میرا اکاؤنٹ خالی ہو گیا ہے۔ یہ میرا لاسٹ میسج ہے اور میں نے شہرینہ کو ابھی کال بھی کرنی ہے۔“ اس نے میسج سینڈ کرتے ہوئے سوچا کہ اب یہ خود سے نمبر لکھ کر میسج دے گا اور کہے گا۔ ”یہ لو ڈھائی سو کا کارڈ نمبر، ری چارج کرلو۔“ اگر ری چارج

ہو جائے تو گڈ لک نہیں تو کہے گا۔ ”میں کیا کر سکتا ہوں میرے تو ڈھائی سو خرچ ہوئے ہیں ناں۔“ ”میں ابھی گھر میں بیٹھا ہوں کسی کو فون کر کے کریڈٹ مانگا ہے۔“ ادھر سے میسج آیا۔ وہ مسخرانہ انداز میں مسکرائی اور کھانے میں مصروف ہو گئی۔ ابھی پانچ منٹ گزرے تھے کہ اس کے موبائل نے میسج ریسیو ہونے کی بپ دی۔

”لو بھیج دیا خود سے نمبر لکھ کر۔“ اس نے دل میں کہا اور جب میسج دیکھا تو وہ کہنی کی طرف سے تھا کہ جس میں انفارم کیا گیا تھا کہ فلاں نمبر سے شیئرنگ کے ذریعے آپ کے اکاؤنٹ میں ڈھائی سو روپے منتقل کر دیے گئے ہیں۔ وہ حیرت سے بے ہوش ہونے لگی تھی۔

”مل گئے پیسے.....؟“ میسج آیا۔ وہ جب چاپ بھی اپنا بیلنس چیک کرتی اور کبھی اس کا میسج پڑھتی۔ اس کی بے یقینی ختم ہی نہیں ہو رہی تھی۔ ”اب جواب تو دیں ناں؟“ کچھ دیر بعد ایک اور میسج آیا۔

”ہاں مل گئے۔“ اس نے میسج سینڈ کیا اور پھر ایک اور خیال آیا۔

”تم نے مجھے پیسے بھیجے ہیں، مجھے اب تک یقین نہیں آرہا۔ مجھے تو ابھی میرے بوائے فرینڈ نے دس روپے تک نہیں دیے اور تم نے مجھے ڈھائی سو کا کریڈٹ بھیجا ہے۔ تم ایسا کرو شہرینہ کو چھوڑو میرے ساتھ لگ جاؤ، تم کم از کم کنجوس تو نہیں ہوناں؟“ آخری بات لکھتے ہوئے وہ ہنس ہنس کر لوٹ پوٹ ہو گئی اور میسج سینڈ کرنے کے بعد بھی قہقہے لگاتی رہی۔

”میں نے کہا ناں میں سنجیدگی سے شہرینہ سے پیار کرتا ہوں، میں کوئی نا تم پاس نہیں کر رہا۔“ ادھر سے میسج آیا۔

”ہاں بچو! رانجھے، مجنوں، فریاد سب تمہارے ہی تو شاگرد ہیں تم سے ہی وفا سیکھی ہے انہوں

نے۔“ اس نے دل میں مسخر سے کہا اور پھر میسج کیا۔ ”ادو، میں تو مذاق کر رہی تھی، اچھا یہ بتاؤ مجھے اور کریڈٹ سینڈ کرو گے ناں؟“ اس نے مزید گھسیا پن دکھایا۔

”آپ اس سے بات کر کے مجھے بتائیں وہ کیا کہتی ہے۔“ ”پہلے مجھے بتاؤ، مجھے اور کریڈٹ سینڈ کرو گے ناں؟“

”ابھی کیا بتاؤں، پہلے کام تو میرا ہونا چاہیے۔ میرا کام ہونا چاہیے پھر جو مانگیں گی وہ دوں گا۔“ ”ایسہ ویکھ پکا ٹھیکے دار..... ایسے کہہ رہا ہے جیسے میں کنٹریکٹ پہ لوگوں کے کام کرتی ہوں۔“ اس کے میسج پہ اس نے سوچا۔

”چلیں اب اسے کال کر کے مجھے بتائیں وہ کیا کہتی ہے۔“ ایک اور میسج آیا۔ ”اوکے..... میں کرتی ہوں کال..... تم ویٹ کرو۔“ فون رکھ کر وہ سوچنے لگی کہ کیا کروں۔

پہلے اس نے کھانے کے برتن لے جا کر کچن میں رکھے، سنک میں تھوڑے ہی برتن تھے اس نے وہ دھونا شروع کر دیے۔ برتن دھوتے ہوئے بھی اس کا سارا دھیان اس لڑکے کی طرف تھا۔ اس لڑکے نے اسے حقیقتاً بہت بری طرح الجھا کر رکھ دیا تھا۔ برتن دھونے کے بعد وہ اپنے کمرے آئیٹی اور اسے میسج کیا۔

”تمہارا پورا نام کیا ہے؟“ ”سمیر سجاول، اب کیا ہوا؟“

”ہوں..... وہ بھی یہی کہہ رہی تھی، اب کیا ہوا کا کیا مطلب ہوا۔ تم نے خود ہی تو کہا تھا کہ اسے کال کرو۔“ اس نے اب کیا ہوا؟ پر کچھ بگڑ کر کہا۔

”بات ہو گئی اس سے؟“ ”ہاں۔“

”کیا کہتی ہے۔“ ”وہ کہتی ہے میری کلاس میں سمیر نام کا صرف

پیام محبت

ایک ہی لڑکا ہے اور اس کا پورا نام سمیر سجاول تھا۔“ ”ہاں تو پھر.....؟“ اور کیا کہا اس نے؟ ”وہ میں بعد میں بتاتی ہوں پہلے تم یہ بتاؤ تمہاری عمر کیا ہے؟“ ”بیس سال۔“

”اس کا مطلب ہے وہ کچھ غلط نہیں کہہ رہی تھی۔“ ”کیا کہہ رہی تھی وہ؟“

”تمہیں پتا ہے وہ تم سے تین سال بڑی ہے، اس کی پڑھائی میں گپ آ گیا تھا۔ وہ بیس سال کی ہے اور تم ابھی بیس سال کے ہو۔“ ”وہ کیا کہتی ہے، آپ نے بتایا اسے کہ میں اس سے پیار کرتا ہوں؟“

”وہ تو میں تمہیں بتا دوں گی مگر ابھی تو تم مجھے یہ بتاؤ کہ ابھی تم کیا سوچتے ہو؟ اس کی عمر جاننے کے بعد تمہاری محبت میں کوئی کمی نہیں آئی؟“ ”اتج میں کیا رکھا ہے، بڑی ہے تو کیا ہوا..... اس میں میرا کیا قصور ہے، وہ اس بات کو کیوں اتنی اہمیت دیتی ہے؟“

”تم نہیں دیتے اہمیت؟“ ”نہیں۔“ ادھر سے جواب آیا۔ ”اچھا..... میں نے اسے تمہارا بتایا ہے، وہ ماننے کو تیار نہیں، وہ کہتی ہے کہ تم سمیر سجاول نہیں۔“

”اسے بتائیں ناں کہ میں سمیر سجاول ہی ہوں۔“ ”میں نے بتایا ہے ناں کہ تم سمیر سجاول ہو مگر وہ مانتی ہی نہیں۔ وہ کہتی سمیر سجاول ایک شریف لڑکا ہے، وہ کسی لڑکی کی طرف آنکھ اٹھا کر بھی نہیں دیکھتا..... تم سمیر سجاول ہو ہی نہیں سکتے۔“

اس نے میسج میں یہ بات واضح کرنے کی پوری کوشش کی سمیر سجاول کا نام استعمال کر کے اسے پھنسانے کی جو کوششیں وہ کر رہا ہے یہ بھی کامیاب



جانتی ہوتی تو کچھ کہتی۔“  
صبا کے گھر پہنچ کر اس نے سارا قصہ صبا کو سنایا  
اور پھر اپنی الجھن بھی بیان کی کہ اس کی سمجھ میں نہیں  
آ رہا کہ یہ سمیر کا نام کیوں استعمال کر رہا ہے۔  
”ہاں واقعی..... سمیر سجاد لڑکا تو یہ ہرگز نہیں  
ہو سکتا۔“ صبا نے کہا۔  
”اور یہ بھی کفر ہے کہ یہ شریا اور جو کوئی بھی  
ہے لیکن ہے ضرور شمرین کا کچھ لگتا..... شمرین کے  
کہے پر ہی یہ سب کچھ کر رہا ہے۔“ اس نے کہا۔ ساتھ  
ساتھ اس لڑکے سے میسجنگ بھی جاری تھی۔  
”تم ٹھیک کہتی ہو۔“ صبا بولی۔

”میں نے آپ کو اپنا بتایا تو ہے سب کچھ۔“  
اس لڑکے نے میسج کیا۔  
”لیکن اس میں کچھ بھی ایسا نہیں جو میں دلیل  
کے طور پر ری کو بتاؤں اور یقین دلاؤں کہ تم سمیر  
سجاد ہو۔“  
”تو پھر میں کیا کروں؟“ اس نے ہنس کر صبا  
سے کہا۔

”دیکھو اس کی معصومیت..... مجھ سے مشورے  
لے رہا ہے۔“ صبا ہنس دی۔  
”مجھے اس وقت کچھ کام کرنے دو، صبح سے تم  
نے میسجنگ پہ لگایا ہوا ہے، میرا سارا کام پڑا ہوا ہے،  
باس نے دیکھا تو خفا ہوں گے..... میں تھوڑا کام ختم  
کروں پھر تم سے بات کروں گی۔“

”ٹھیک ہے، کام ختم کر کے پلیز ری کو فون  
کریں اسے پلیز یقین دلائیں کہ میں سمیر سجاد  
ہوں۔“

”اچھا ٹھیک ہے۔“ اس نے میسج سینڈ کیا اور صبا  
سے مخاطب ہوئی۔

”میں سوچ رہی ہوں اس سے ایک اور کارڈ  
لے لوں اور پھر اسے بتاؤں کہ میری شہرینہ سے  
بات ہو گئی ہے تاکہ بعد میں یہ مجھ سے کوئی رابطہ رکھنے

تھی۔ اس سیا پے میں پڑنے کے بجائے وہ سیدھے  
سیدھے کال کر کے جو بات کرنا ہو کیوں نہیں کرتا، وہ  
خوفزدہ بھی تھی کہ کہیں وہ صاف سیدھی بات جاننے  
کے لیے کہیں کال ہی نہ کر لے..... کال کی صورت  
میں اسے بات کرنا پڑتی اور وہ آواز پہچان لیتا آخر  
پہلی دفعہ جو کال آئی تھی اس پر اس نے جو بات کی تھی  
مگر اس وقت اس نے برٹش لہجے پر غور نہیں کیا تھا۔  
اتوار کا دن اس کا اسی الجھن اور بے چینی میں  
گزر رہا۔ اگلے روز وہ صبا کے گھر جانے کی تیاری  
کر رہی تھی جب اسے مسج ملا۔

”سلام..... کیا حال ہے؟“  
”میں ٹھیک ہوں، تمہارا کیا حال ہے؟“  
وہ ایسا ظاہر کرنا چاہتی تھی کہ اسے اس لڑکے  
سے بات کرنے میں کوئی مسئلہ نہیں۔ وہ خود کو ایسا  
ثابت کرنا چاہتی تھی کہ اس لڑکے کو وہ اتنی بری لگے  
کہ وہ اس سے جان چھڑالے اور ظاہر ایسا کرنا چاہتی  
تھی جیسے وہ اس سے بات کرنے میں خوشی محسوس  
کرتی ہو۔

”میں ٹھیک ہوں، بات ہوئی شہرینہ سے؟“  
”نہیں ابھی نہیں لیکن تم پریشان نہ ہو آج  
ضرور بات کروں گی اس سے۔“ اس نے جواباً میسج کیا۔  
”میں اسے کیسے یقین دلاؤں کہ میں ہی سمیر  
سجاد ہوں؟“

”مجھے کیا پتا..... تم خود بہتر جانتے ہو کہ کیسے  
یقین دلانا چاہیے، مجھے تو یہ تم سے پوچھنا چاہیے کہ  
میں تمہارا اسے کیسے یقین دلاؤں؟“ اس نے جواباً  
میسج کیا اور صبا کے گھر کی طرف روانہ ہو گئی۔

”میری تو کچھ سمجھ میں نہیں آ رہا، آپ کچھ  
مشورہ تو دے سکتی ہیں، میں کیسے اسے یقین  
دلاؤں؟“

”میں کیسے کچھ کہہ سکتی ہوں، مجھے تو خود نہیں  
معلوم کہ سمیر سجاد کون ہے، کیسا ہے؟ اگر میں تمہیں

کیونکہ میرے میاں اظہر گھر پر ہی ہوتے ہیں اور کل  
چھٹی ہے، کل بھی نہ کرنا کیونکہ اظہر میرا کوئی میسج  
آئے تو پڑھ لیا کرتے ہیں۔ اس لیے مہربانی فرما کر  
مجھے نہ مروانا۔“

”ٹھیک ہے، نہیں کروں گا۔“  
”ابھی تو میں نے پانچ سوار ہزار کے کارڈز  
اور نکلوانے ہیں، تم نے اتنا عرصہ مجھے تنگ کیا اور اس  
کی سزا کے طور پر بھی اور اس لیے بھی کہ جب میں  
تمہیں شہرینہ سے ہٹاؤں تو تم شہرینہ کی کزن کے  
پیچھے ہی نہ پڑ جاؤ۔“ اس نے سوچا اور فون رکھ دیا۔

☆ ☆ ☆  
اسے تو میسج کرنے سے اس نے منع کر دیا تھا مگر  
خود اس کی الجھن دور نہیں ہوئی تھی۔ عجیب پریشانی  
تھی۔ کوئی سراہا تھا نہیں آ رہا تھا کہ آخر اصل بات کیا  
ہے۔ باقی کا دن اور اگلے دن اسی الجھن اور بے چینی  
میں گزر رہا اسے بچھتاوا ہو رہا تھا کہ اس نے اگلے دن  
اسے میسج کرنے سے کیوں منع کیا تھا۔ آج کا دن بھی  
اس سے کچھ باتیں کر لیتی تو شاید کچھ سراغ ملتا لیکن  
آج منع کرنے کا ایک مقصد یہ بھی تھا کہ وہ جاننا  
چاہتی تھی کہ یہ لڑکا اس کے منع کرنے پر باز آتا ہے یا  
نہیں تاکہ وہ آئندہ کا اندازہ لگا سکے کہ جب وہ  
شہرینہ کا جواب دینے کے بعد اسے اپنی طرف سے  
بھی خدا حافظ کہے گی تو اس کے بعد بھی یہ میسج کرے گا  
یا خاموش ہو رہے گا۔

جس طرح کا یہ لڑکا تھا اس سے امید تو نہیں تھی  
کہ وہ بات مانے گا امید واثق یہی تھی کہ وہ میسج کر کے  
معذرت کرے گا کہ سوری آپ کی بات نہیں مانی  
کیونکہ دل کے ہاتھوں مجبور ہوں سخت پریشان اور  
بے چین ہوں مگر مقام حیرت کہ اس لڑکے نے اسے  
کوئی میسج نہیں کیا تھا۔ اسے تو اس بات پر بھی حیرت  
تھی کہ وہ دونوں ایک دوسرے کو جب میسج کرتے تھے  
تو میسج کی لینتھ تین، تین، پانچ پانچ میسج تک چلی جاتی

نہیں ہو سکتیں۔ سمیر سجاد کو وہ ایک شریف لڑکا سمجھتی  
ہے اور سمجھتی رہے گی اور اس کے بارے میں ایسی  
الٹی سیدھی باتوں پر کبھی یقین نہیں کرے گی لہذا اس  
شخص کو چاہیے کہ سمیر کا نام استعمال کرنا چھوڑ دے۔  
وہ اب توقع کر رہی تھی کہ وہ معذرت کرے  
گا..... سوری میں نے ڈر سے غلط نام بتایا تھا ورنہ  
میں سمیر نہیں بلکہ فلاں لڑکا ہوں۔

”جہاں میرے لیے اتنا کیا ہے وہاں تھوڑی  
سی مدد اور کریں گی، پلیز.....؟ پلیز آپ ایک دفعہ  
پھر اس سے بات کریں اور اسے یقین دلائیں کہ میں  
سمیر سجاد ہی ہوں اور اس سے بہت پیار کرتا  
ہوں۔ میں کوئی ٹائم پاس نہیں کر رہا۔ میں سیریس  
ہوں۔“ ادھر سے جو میسج آیا اس پر اس نے  
سوچا۔ بچو! تم خود کہو گے کہ میں سمیر سجاد نہیں اور پھر  
میسج لکھا۔

”میں کہہ دوں گی مگر ابھی نہیں..... میں ابھی  
دوبارہ کال نہیں کر سکتی اور نہ ہی اس کے سامنے واضح  
طور پر تمہاری وکالت کر سکتی ہوں۔ ابھی میں نے فون  
کیا تھا تو شکر ہے اسی نے اٹھایا تھا اب اگر کسی اور  
نے اٹھایا تو میں کیسے ری کو بلاؤں گی اور کس طرح  
بات کروں گی، میں بہانے سے ہی فون کروں گی اور  
پھر باتوں باتوں میں تمہارا ذکر لا کر تمہاری بات  
کروں گی کیوں کہ وہ مجھے کہہ رہی تھی کہ تم کوئی فراڈ  
ہو، مجھے بھی تم سے بات نہیں کرنی چاہیے۔ میں نے  
بھی اس کی سلی کروادی تھی کہ میں تمہارے کسی میسج کا  
جواب نہیں دوں گی۔ وہ تو مجھے یہ سم تک استعمال  
کرنے سے منع کر رہی تھی۔ اگر میں صاف تمہاری  
وکالت کروں گی تو وہ مجھے بھی غلط سمجھے گی۔ اس لیے  
صبر کرو، میں اس سے پھر کسی وقت موقع ملا تو بات  
کروں گی۔“

”اوکے.....“ ادھر سے جواباً میسج آیا۔  
”اور سنو..... شام کے بعد مجھے کوئی میسج نہ کرنا



کی کوشش نہ کرے۔“

”ہاں..... اب اس سے پانچ سو کا کارڈ مانگنا۔“

”نہیں۔ اس نے صبا کی طرف ہاتھ بڑھایا اور صبا نے جواباً اس کے ہاتھ پر ہاتھ مارا پھر وہ اور صبا اٹھ کر پکن میں چلی گئیں اور اپنے لیے چائے اور چپس تیار کرنے لگیں ساتھ ساتھ باتیں اور ہنسی مذاق بھی جاری تھا اور زیادہ ڈسکشن اسی لڑکے پر ہو رہی تھی اس کے ساتھ ساتھ صبا بھی ابجھن میں تھی کہ شمرین، سمیر سجاد کو کیوں پھنسا رہی ہے۔

”بات ہوئی“ری“سے؟“ کوئی آدھا گھنٹا یا اس سے ذرا زیادہ ہی گزرا تھا جب پھر میسج آیا۔

”دیکھو کتنا بے چین ہے بے چارہ۔“ صبا نے کہا۔ وہ صبا کی بات پر ہنسی اور پھر مسکراتے ہوئے میسج لکھنے لگی۔

”ہاں..... تم مجھے بہت تنگ کر رہے ہو لڑکے..... میں صبح سے بالکل بھی کام نہیں کر رہی۔ صرف تمہارے ہی کام میں الجھی ہوئی ہوں۔“

”تھینک یو ویری میچ..... بتائیں ناں بات ہوگئی؟“

”لو یار.....! میں تو احسان جتا کر پیسے مانگنے لگی تھی اور اس نے شکریہ ادا کر دیا ہے۔“ اس نے صبا سے کہا اور پھر میسج لکھنے لگی۔

”کیا کہتی ہے وہ؟“

”میں نے اسے بتایا کہ یقیناً کروتم s.s ہی ہو مگر وہ کہتی ہے کہ اگر آپ مجھ سے s.s کا پوچھتی ہیں کہ وہ مجھے کیسا لگتا ہے تو میں آپ کو بتا دوں کہ s.s ہماری کلاس کا سب سے نیک اور شریف لڑکا ہے۔ ان

واہیات سرگرمیوں میں ملوث ہونے والا لڑکا ہے ہی نہیں..... وہ ہر لڑکی کو عزت دینے والا ایک عزت دار لڑکا ہے۔ میں نے جب پہلی دفعہ اسے دیکھا تھا تو پہلی نظر پڑتے ہی میرے دل میں اس کے لیے کیوٹ کا ٹائٹل آیا تھا..... سمیر سجاد بہت کیوٹ اور کم عمر سا بچہ ہے اور میں اسے ہمیشہ اپنا بھتیجا سمجھتی رہی ہوں، مجھے s.s اتنا پیارا لگتا ہے کہ اکثر اسے جب بھی دیکھتی تھی تو دل میں خواہش کرتی تھی کہ اللہ اگر دنیا کے خوب صورت ترین لڑکے ایک لائن میں کھڑے کر کے مجھ سے کہتا کہ ان میں سے کوئی بھی منتخب کر لو تو میں s.s کو اپنے بیٹے کے طور پر چنتی..... اور یہ کہ یہ فون کرنے والا سمیر سجاد ہر گز نہیں۔“

”تم اسے کیا لکھ رہی ہو..... پیسے مانگے؟“ صبا نے اسے میسج لکھتے دیکھ کر کہا۔ ”اب پانچ سو بھیجے تو یہ آدھا حرام کا مال مجھ سے بھی شیر کرنا۔“ وہ ہنستے ہوئے بولی۔

”نہیں یار! یہ بات کر لوں پھر مانگتی ہوں اس سے پیسے۔“

”کیا لکھا ہے؟“ صبا نے پوچھا۔

”دیکھ لو sent message میں۔“

اس نے فون صبا کو دیا۔

”اے..... یہ سمیر کے بارے میں جو جو تم فیل کرتی تھیں سب اس کو کیوں بتایا.....؟ اور اتنی تعریفیں کہ سمیر اتنا نیک ہے؟“ صبا نے میسج پڑھتے ہوئے اس سے پوچھا۔

”ہاں..... یہ میرے ذریعے سمیر کو نقصان پہنچانا چاہتا ہے، اس لیے سمیر کا نام استعمال کر رہا ہے اور میں اس کی یہ غلط فہمی دور کرنا چاہتی ہوں کہ جس سے تم نقصان کی امید رکھتے ہوں سمیر کی سب سے بڑی ڈھال تمہیں یہ ہی ملے گی۔“

”اُف یہ آخر میں تم نے کیا لکھ دیا ہے۔“ صبا کا ہنس ہنس کر برا حال ہونے لگا۔

”ٹھیک ہی تو لکھا ہے، سمیر مجھے لگتا ہی اپنے بے بی جیسا تھا۔“ اس نے کہا اور اسی وقت فون کی بیل بجی۔

”دو میسج آئے ہیں۔“ اس نے فون صبا سے لے لیا۔

”ٹھیک ہے، مجھے میرا جواب مل گیا ہے، میں بہت بد قسمت ہوں آپ کا بہت بہت شکریہ آپ نے میری اتنی مدد کی۔ میری کوئی بات بری لگی ہوئی ایم سو ری۔ اب میں آپ کو میسج نہیں کروں گا۔ اللہ حافظ۔“

یہ غیر متوقع میسج پڑھ کر تو اس کے ہاتھوں کے طوطے اڑ گئے۔

”ارے نہیں، یہ ابھی سے خدا حافظ کیسے کہہ سکتا ہے۔“

”کیا ہوا..... کیا کہا اس نے؟“ صبا نے اس سے پوچھا۔

جواباً اس نے میسج پڑھ کر سنا دیا۔

”چلو شکر ہے جان چھوٹی۔“ صبا نے کہا۔

”نہیں شکر نہیں..... ایسے ہی خدا حافظ؟ ابھی میں اس سے ساری بات اگلو اؤں گی۔ اب کوئی سوال کر کے اندازے لگانے اور نتیجے نکالنے کی ضرورت نہیں۔ اب دیکھو یہ کیسے اپنے منہ سے کہے گا کہ

معاف کرو، جان چھوڑو میری۔ میں تو بس کسی کے کہنے پر یہ سب کر رہا تھا ورنہ نہ تو میں سمیر سجاد ہوں اور نہ ہی میں کسی شہرینہ کو جانتا ہوں جو مجھے اس سے محبت ہوگی۔“ اس نے کہا اور میسج لکھنا شروع کر دیا۔

”ارے..... تم ابھی سے ہمت ہار گئے.....؟

پیار کرنے والے تو بڑے حوصلہ مند ہوتے ہیں..... ہار وہی مانتے ہیں جو اپنے ارادوں کے کچے اور جھوٹے ہوتے ہیں مگر تم تو مجھے ایک مخلص اور سچے انسان لگے تھے۔ تم کیوں میدان چھوڑ رہے ہو؟“

”میں میدان نہیں چھوڑ رہا۔ میں بس اپنی قسمت کو رو رہا ہوں۔“ جواباً میسج آیا۔

## پیام مصبت

”چچ..... بے چارہ..... رورہا ہے اپنی قسمت کو.....“ وہ بڑبڑائی اور صبا سے بولی۔ ”دیکھو صبا! کتنا خبیث ہے، پیچھے بھی ہٹ رہا ہے اور مان بھی نہیں رہا کہ وہ فراڈ کر رہا تھا۔“ پھر اس نے میسج سینڈ کیا۔

”دیکھو..... جو سچا پیار کرتے ہیں وہ کبھی پیچھے نہیں ہٹتے..... ایک مرد جو کسی سے پیار کرتا ہے تو اسے کبھی نہیں چھوڑتا۔ کیونکہ چھوڑنے کا مطلب ہوتا ہے کہ وہ اسے کسی اور کے لیے چھوڑ رہا ہے اور جسے محبت ہوتی ہے وہ کسی اور کے لیے کبھی نہیں چھوڑتا۔ تم اسے چھوڑ رہے ہو اس کا مطلب ہے کہ تم سچے نہیں۔“

”میں کیا کر سکتا ہوں جب وہ ہی مجھے پسند نہیں کرتی تو؟ مجھے اس سے سچا پیار ہے۔ میں اسے محبت کرتا ہوں اور ساری زندگی اس کی محبت میں گزار دوں گا لیکن وہ مجھ سے محبت نہیں کرتی تو میں کیا کر سکتا ہوں؟“

”میں تمہاری مدد کروں گی اگر تم سچے ہو تو میں وعدہ کرتی ہوں کہ میں اسے مناؤں گی۔ وہ یہ نہیں کہتی کہ اسے سمیر سجاد سے نفرت ہے۔ وہ تو کہتی ہے کہ s.s اسے بہت اچھا لگتا ہے۔ اس نے یہ کہا ہے کہ تم s.s نہیں۔ اگر تم اسے یقین دلاؤ کہ تم s.s ہو اور اس سے شادی کرو گے تو وہ ضرور مانے گی.....

میں تمہاری مدد کروں گی ناں؟“

”اب دیکھنا کہے گا اللہ کا واسطہ ہے، معاف کرو نہیں چاہیے تمہاری مدد..... میں نہیں ہوں سمیر سجاد۔“ اس نے صبا سے کہا۔

”میں ابھی شادی کی بات نہیں کر سکتا۔ ہمارے گھر کے کچھ حالات ٹھیک نہیں۔ ابوان دنوں ایک مسئلے میں پھنسے ہوئے ہیں۔ وہ پریشان ہیں۔ ابھی میں گھر میں ایسی بات نہیں کر سکتا۔“

”دیکھا..... آ رہا ہے ناں لائن پر، بچار رہا ہے ناں دامن، اب ایک دو جھوٹے بہانے بنا سکا تو بنائے گا..... میں نے بھی اس سے اگلو کر چھوڑنا



”بات مجھے کرنی ہے بھلا؟ میسج تم مجھے کرتے تھے، کالز تم مجھے کرتے تھے اور بات مجھے کرنی ہے تم سے؟“ اس نے کھل کر کہا۔

”آپ کو میں نے تو کال نہیں کی۔ آپ کی کزن نے مجھے کہا کہ آپ مجھ سے بات کرنا چاہتی ہیں اس لیے مجھے نمبر دیا اور کہا کہ کال کروں۔“ اس لڑکے نے کہا۔

”کیوں تنگ کرتے ہو تم مجھے؟ کیوں کالز اور وہ بے ہودہ میسجز بھیجتے تھے اور اب کیوں میری کزن کے ذریعے مجھے پیغامات بھیج رہے ہو؟“ اس نے درشتی سے پوچھا۔

”میں نے تو کبھی کوئی بے ہودہ میسج نہیں بھیجا۔ میں تو بس جو بات آپ سے کہنا چاہتا تھا وہی کہی ہے۔“

”کیا بات؟“ وہ مزید بگڑی۔  
”پیارا کرتا ہوں تم سے اور کیا؟“  
”اور یہ بات مجھ سے کہنے کے لیے تمہیں کس نے کہا ہے؟“

”کسی نے بھی نہیں۔“  
”شمرین سے تمہارا کیا تعلق ہے؟“  
”کس سے.....؟“ اس نے نہ سمجھتے ہوئے پوچھا۔

”شمرین شاہ سے؟“  
”شمرین شاہ؟“ وہ سوچ میں پڑ گیا اور دوسرے ہی لمحے ٹھوس لہجے میں بولا۔ ”نہیں..... کوئی تعلق نہیں۔“

”سچ بتاؤ تمہیں شمرین شاہ نے یہ سب کرنے کے لیے نہیں کہا؟“ اس نے درشتی سے پوچھا۔  
”نہیں، ہرگز نہیں۔“ اس کا لہجہ ٹھوس تھا۔  
”تو تم کس کے کہنے پہ ایسا کر رہے ہو؟“  
”میں کسی کے بھی کہنے پر نہیں کر رہا۔“  
”تم کون ہو؟“

”لو کرو بات۔“ صبا نے فون اس کی طرف بڑھایا۔ اس نے فون لے لیا اور گہری سنجیدگی سے اسکرین پر آنے نمبر کو دیکھنے لگی۔

”کال ریسیو کرو ناں۔“ صبا نے کہا۔  
”ابھی نہیں۔“ اس نے نفی میں سر ہلایا۔  
”فون بچ بچ کر آخر کار خاموش ہو گیا۔“  
”کال کیوں نہیں ریسیو کی؟“ صبا نے پوچھا۔  
”وہ یہ نہ سمجھے کہ میں فون ہاتھ میں لیے بیٹھی ہوں۔“ اس نے کہا۔

”نمبر ناٹ آنسرنگ۔“ ادھر سے اس کے فون پر میسج آیا۔  
”اچھا.....؟ اس نے تو کہا تھا کہ وہ ویٹ کر رہی ہے۔ ہو سکتا ہے میں نے نمبر لکھنے میں غلطی کر دی ہو، میں پھر لکھ رہی ہوں اگر نمبر ٹھیک ہے تو مجھے نہیں معلوم کیوں نہیں ریسیو کر رہی اور اگر نہیں تو اس پہ کال کرو، پہلے میں نے غلط نمبر دے دیا ہو گا۔“ اس نے جواباً میسج لکھا اور صبا سے بولی۔

”اصل میں، میں نہیں چاہتی کہ اسے ذرا سا بھی تنگ ہو کہ میں اور میری کزن ایک ہی ہیں۔“  
صبا والے فون پہ دوبارہ سے کال آنے لگی۔ اس بار اس نے فوراً ہی کال ریسیو کی۔  
”ہیلو!“  
”السلام علیکم۔“  
”وعلیکم السلام۔“ اس نے بادل نا خواستہ جواب دیا۔  
”کیا حال ہے؟“ ادھر سے پوچھا گیا۔ اس کا دماغ کھولنے لگا۔  
”ٹھیک ہوں۔“ یہ مشکل اس نے کہا وہ حقیقتاً اس شخص سے جلی ہوئی تھی جو اس کے لیے عذاب بنا ہوا تھا۔ اس کا تو حال پوچھنا اسے کلسا گیا۔  
”جی بات کریں..... کیا بات کرنی ہے آپ کو؟“ اس نے کہا۔

”طرح امیدیں دلار ہی ہو۔“ صبا نے اس سے کہا۔  
”میں صاف جاننا چاہتی ہوں کہ شمرین کا یہ سب کرنے کا مقصد کیا تھا اور اس کے لیے اب مجھے خود ہی اس سے بات کرنی ہوگی۔“ پھر وہ بولی۔  
”کاش سمیر سے رابطہ کرنے کا کوئی ذریعہ ہوتا، میں سمیر کو ساری بات بتا کر اسی سے کہہ دیتی کہ وہ پتا لگائے شمرین اس کا نام کیوں استعمال کر رہی ہے۔“ وہ بہت رنجیدہ تھی۔

”وہ دوسرے لوگوں کی طرح اس کے پیچھے پیچھے پھرتا نہیں تھا اس لیے۔“ صبا نے جل کر کہا۔  
”وہ کچھ کہنے کے بجائے خاموشی اور گہری سنجیدگی سے اگلا لائحہ عمل ترتیب دینے لگی۔“

”آؤ کمرے میں چلتے ہیں۔“ صبا نے کہا۔  
وہ خاموشی سے اٹھ کر کھڑی ہوئی۔  
کمرے میں آنے کے بعد صبا نے وی آن کر کے بیٹھ گئی۔ وہ کوئی پانچ منٹ بے توجہی سے ٹی وی دیکھتی رہی اور پھر اس نے میسج کیا۔

”سنو میں نے ری سے دوبارہ بات کی ہے، وہ تم سے خود بات کرنا چاہتی ہے اگر تم اس سے بات کرو تو میں تمہیں اس کی دوست کا نمبر بتاؤں تم اس پر اس سے بات کرلو۔“  
”جی..... آپ مجھے نمبر بتائیں۔“

”صبا..... یہ سم تم اپنے فون میں ڈالو۔“ اس نے اپنی دوسری سم پر اس سے نکال کر صبا کو دی۔  
”کیوں.....؟“ صبا نے پوچھا۔  
”تم ڈالو..... میں نے اس نمبر سے اس سے بات کرنی ہے۔“ اس نے کہا۔

صبا نے سم لے کر اپنے فون میں ڈال لی۔  
”یہ ہے اس کی سہیلی کا نمبر..... اسے ابھی کال کرلو، وہ تمہاری کال کا انتظار کر رہی ہے۔“ اس نے نمبر لکھ کر بھیجا۔

تھوڑی دیر میں صبا کے فون پر کال آئی،

”اس نے صبا سے کہا اور اسے میسج ٹائپ کیا۔“  
”میں تو تمہیں سچا عاشق سمجھ رہی تھی مگر جس طرح تم اب دامن بچار ہے ہو اور ایکسکوز دے رہے ہو اب تو مجھے بھی لگ رہا ہے کہ ری ٹھیک کہتی ہے۔ تم S.S نہیں ہو، نہ ہی تمہیں اس سے سچی محبت ہے۔“  
”بول دے بیٹا! بول دے یہی حقیقت ہے اور ساتھ ہی یہ بھی بول دے کہ تم شمرین کے کہنے پر یہ سب کر رہے تھے پھر میں تم سے پوچھوں کہ شمرین ایسا کیوں کر وار ہی ہے؟“ وہ زپر لب بڑبڑائی۔

”نہیں..... میں سمیر سے جاول ہی ہوں اور میں ری سے سچی محبت کرتا ہوں۔ میں اسے ساری زندگی پیار کرتا رہوں گا۔“ یہ میسج پڑھ کر وہ صبا کی طرف دیکھنے لگی اور مایوسی سے سر ہلایا۔

”بیکار ہے، یہ اس طرح نہیں مانے گا۔ اس سے صاف صاف بات کرنی ہوگی۔“ اس نے کہا۔  
”اگر تمہیں اس سے محبت ہے تو تم اسے چھوڑ کیوں رہے ہو؟“

”میں نہیں چھوڑ رہا..... میں نے کہاں ناں اس سے محبت کرتا رہوں گا۔“  
”تم برداشت کر لو گے کہ اس کی شادی کسی اور سے ہو جائے، اس کا مطلب یہی ہے کہ تم اس سے محبت نہیں کرتے۔“

”میں اور کر بھی کیا سکتا ہوں؟“  
”میں نے کہا ناں میں تمہاری مدد کروں گی، میں اس سے دوبارہ بات کر کے اسے یقین دلا سکتی ہوں اور میں اسے دوبارہ فون کر کے منا بھی لوں مگر تم ہی ایسا نہیں چاہتے۔“

”میں کیوں نہیں ایسا چاہتا..... میں یہی تو چاہتا ہوں۔“  
”ٹھیک ہے..... میں اسے دوبارہ فون کرتی ہوں۔“ اس نے میسج سینڈ کیا۔  
”وہ جب چھوڑ رہا ہے پھر تم کیوں اسے اس





## غزل

بچپن کی تصویر کو پا کر روئی ہوں  
آنکھوں سے میں نیر بہا کر روئی ہوں

میرے عشق کا صدمہ کتنا گہرا تھا  
ہر اک کو میں حال سنا کر روئی ہوں

مجھ پر کتنا ظلم کیا ہے حاکم نے  
عدل کی زنجیر ہلا کر روئی ہوں

صحراؤں میں سسی بن کر آئی تھی  
بنوں کے کچھ خواب سجا کر روئی ہوں

کاغذ پر کچھ نقش اتارے ہاتھوں سے  
پھر اس کی تصویر بنا کر روئی ہوں

کل شب اس نے لوٹ کے واپس آنا تھا  
کمرے میں کچھ پھول بچھا کر روئی ہوں

اس نے فری لوٹ کے ہی کب آنا تھا  
گھر کا ہر ایک دیپ بجھا کر روئی ہوں

شاعرہ: فریدہ جاوید فری، لاہور

”ریشیدہ مجھ سے زیادہ سادہ ہے۔“ اس نے  
بے ساختہ اپنی کلاس کی ایک معمولی شکل صورت والی  
لڑکی کا نام لیا جسے پہننے اوڑھنے اور اٹھنے بیٹھنے تک کا  
ڈھنگ نہیں تھا۔  
”کون؟“

”ریشیدہ جلال.....“ اس نے پورا نام لیا۔  
دوسری طرف وہ لڑکا جو ہنسنا شروع ہوا تو ہنس ہنس کر  
بے حال ہی ہونے لگا۔ ادھر اس کی بھی ہنسی چھوٹنے  
لگی۔ اس نے بہ مشکل منہ پر ہاتھ رکھ کر اپنی ہنسی دبائی  
کہ وہ تو اس سے سخت لہجے میں بات کر رہی تھی۔ اب  
اس کی ہنسی کا ساتھ دیتی تو وہ کیا سمجھتا۔

”نہیں، مجھے ریشیدہ جلال سے نہیں تم سے  
محبت ہے۔“ کافی دیر ہنستے رہنے کے بعد اس نے  
اس سے کہا۔

وہ خاموش رہی۔ اس کی سمجھ میں نہیں آیا کہ کیا  
کہے۔

”مجھے ایک دفعہ سر نے سمیر کا ٹیٹ دیا تھا۔  
چیک کرنے کے لیے۔“ اس نے کہا۔ اصل میں وہ  
ابھی تک بے یقین تھی کہ وہ سمیر ہے۔

”ہاں اور تمہارا ٹیٹ مجھے دیا تھا۔“  
”نہیں.....؟ تمہیں کیسے؟“

”میرا ٹیٹ سر نے تمہیں دیا تھا اور تمہارا  
مجھے۔“ اس نے بتایا۔

”مجھے تمہارا نہیں سمیر سجاوٹ کا ٹیٹ دیا تھا اور  
تم سمیر سجاوٹ نہیں ہو، تم ہزار قسمیں بھی کھاؤ تو بھی  
میں نہیں مانوں گی کہ تم سمیر سجاوٹ ہو، سمیر سجاوٹ ایسی  
حرکتیں کرنے والا لڑکا ہی نہیں ہے جیسی حرکتیں تم  
کر رہے ہو، سمیر وہ مجھے گھاس تک نہیں ڈالتا تھا۔“

”تم کیسے یقین کرو گی کہ میں ہی سمیر ہوں۔“

”اے..... یہ کیا بکواس کر رہی ہو، یہ نہ ہو کہ یہ  
سمیر ہی ہو اور تم کہہ رہی ہو کہ وہ تمہیں گھاس تک نہیں  
ڈالتا تھا۔“ صبا نے ہنسی روکتے ہوئے دبی دبی آواز

میرے گھر رشتہ مانگنے آئیں۔“

”ٹھیک ہے، میں ان سے بات کر لوں گا، پہلے  
تم سے اس لیے بات کرنا چاہتا تھا کہ تم انکار نہ کرو،  
اب میں گھر والوں کو بتا دوں اور ادھر تم انکار کر دو تو؟“  
”تمہارے گھر والے اعتراض نہیں کریں  
گے؟“

”نہیں۔“

”اچھا اور وہ جو اپنی بھتیجیاں اور بھانجیاں  
تمہاری امی نے تمہارے لیے پسند کر رکھی ہیں اور جو  
اپنی بھتیجیاں اور بھانجیاں تمہارے ابا جان نے پسند  
کر رکھی ہیں وہ؟“

اس کی اس بات پر وہ ہنسا۔

”نہیں، ایسی کوئی بات نہیں، ہمارے خاندان  
میں لڑکے زیادہ ہیں۔ اور لڑکیاں کم..... ہماری  
شادیاں خاندان سے باہر..... ہی ہوتی ہیں۔“

”تم ہو کون؟“

”میں کیسے یقین دلاؤں تمہیں، میں سمیر سجاوٹ  
ہی ہوں۔“

”اگر تم میرے کلاس فیلو ہوتے تو تمہیں مجھ  
سے نہیں ثمرین سے پیار ہوتا، جاؤ تم اس سے اظہار  
محبت کرو، وہی تھی پورے کالج کے لڑکوں کی ہارٹ  
بیٹ۔“ اس نے اس خیال سے کہا کہ یہ جو ثمرین کے  
کہنے پر یہ سب کر رہا ہے۔ اسے بھی بتائے کہ ثمرین  
خود کتنی ذلیل لڑکی ہے۔

”کیوں..... اسے کیوں کہوں؟ ضروری تو  
نہیں کہ سب اس کے پیچھے جاتے تھے تو میں بھی  
جاؤں۔ مجھے تم سے پیار ہے۔“

”مجھ سے کیوں ہونے لگا تمہیں؟“ اس نے  
کلس کر پوچھا۔

”تم سادگی سے رہتی ہو اس لیے، مجھے ثمرین  
کے جیسی خود کو شو آف کرنے والی ماڈرن لڑکیاں نہیں  
پسند، مجھے تم پسند ہو کیونکہ تم سادہ ہو۔“

”میں سمیر سجاوٹ ہوں۔“

”تم جھوٹ بولتے ہو، مجھے سچ سننا ہے، تم  
کون ہو؟“

”میں سمیر سجاوٹ ہی ہوں۔“

”میں نہیں مانتی۔“

”کیسے یقین دلاؤں میں آپ کو؟“

”تم مجھے یہ بتاؤ کہ تم سمیر سجاوٹ کا نام  
استعمال کیوں کر رہے ہو؟ تمہاری دشمنی مجھ سے  
ہے یا سمیر سے؟“

”میری کسی سے کوئی دشمنی نہیں، مجھے کیوں تم  
سے دشمنی ہوگی، میں صرف تم سے محبت کرتا ہوں۔“  
”محبت کرتے ہو تم مجھ سے؟“ اس نے چمک

کر پوچھا۔

”ہاں۔“

”تو پھر؟“

”کیا تو پھر؟“ اس نے پوچھا۔

اس کی زبان سے نکلنے لگا تھا کہ اب کیا دونوں  
مل کر گانا گائیں؟ مگر یہ بات وہ پہلے بحیثیت کزن  
کہہ چکی تھی۔

”تو کیا ڈٹیں مارنا شروع کر دیں۔ کل کہیں  
ریسٹورنٹ میں ملیں پھر..... بولو؟“ وہ بہت اکھڑ  
مزاجی سے کہہ رہی تھی۔

”میں نے ایسا کچھ نہیں کہا، میں نے  
نہیں ڈیمانڈ کی کہ تم میرے ساتھ ڈیٹ مارو۔“  
دوسری طرح وہ بھی غصے میں آگیا۔

”تو کیا چاہتے ہو تم..... اگر محبت کرتے ہو اور  
ڈٹیں بھی نہیں ماری تو کیا کرنا چاہتے ہو تم میرے  
ساتھ؟“

”شادی کرنا چاہتا ہوں تم سے اور کیا؟“

”اگر تم مجھ سے شادی کرنا چاہتے ہو تو تم مجھے  
اس طرح تنگ نہ کرتے، تم سیدھی طرح اپنے  
والدین کو بتاتے اور ان سے کہتے کہ شرافت سے



انمول موتی

☆ آگ لکڑی میں نہیں اس ہاتھ میں ہوتی ہے جو اسے آگ لگاتا ہے۔

☆ حقیقی سخاوت یہ ہے کہ مخلوق خدا کو تکلیف سے بچانے کے لیے خود تکلیف اٹھالو۔

☆ جو تمہارے چہرے سے تمہاری خواہش پڑھ لے سمجھ لو کہ وہی تمہارا سچا دوست ہے۔

☆ بے اعتمادی کی اس سے بڑی سزا کیا ہو سکتی ہے کہ انسان کو خوراک کے بجائے دوا کھانی پڑے۔

☆ کتابیں جوانی میں رہنما، بڑھاپے میں تفریح اور تنہائی میں رفیق ثابت ہوتی ہیں۔

☆ ضمیر کی عدالت میں ضرور جائیں کیونکہ وہاں غلط فیصلے نہیں ہوتے اور نہ وکیلوں کی فیس ادا کرنی پڑتی ہے۔

☆ کردار ایک ایسا جوہر ہے جو پتھر کاٹ دیتا ہے۔

انتخاب: پروین افضل شاہین، بہاول نگر

جب وہ ہر طرح سے خود بچا کر اور چھپا کر رکھتی تھی پھر کیسے سمجھتی کہ کوئی اس میں دلچسپی لے گا اور وہ بھی سمیر سجادول..... جو اپنی سیٹ پر بیٹھا جھکا ہوا سر تک نہیں اٹھاتا تھا۔ وہ کسی لڑکی کو کیسے پسند کر سکتا تھا۔ اس میں کیسے دلچسپی لے سکتا تھا۔ اس کا اپنا یقین بھی ٹوٹا تھا اور سمیر پہ جو یقین تھا وہ بھی..... یہ بہت بڑا حادثہ تھا اس کے لیے جسے اس کا ذہن قبول نہیں کر پارہا تھا اور نتیجتاً وہ شکاک تھی۔

”صبا! میری طبیعت خراب ہو رہی ہے۔ مجھے سردی لگ رہی ہے۔ پنکھا بند کر دو پلیز۔“

”تمہیں گرمیوں کی اس کڑکتی دوپہر میں سردی لگ رہی ہے؟“ صبا کو شدید حیرت ہوئی۔

کہ اس سے کبھی کوئی محبت نہیں کر سکتا کیونکہ اس نے کبھی خود کو کسی لڑکے کے سامنے ایسا بنا کر پیش نہیں کیا تھا کہ کسی کو کچھ لگے اور اگر وہ کسی کو پسند آ بھی جاتی ہے تو بھی کوئی اس سے یہ کہنے کی جرأت کرنا تو دور خواب میں بھی ایسا کرنے کا ارادہ نہیں کر سکتا تھا کیونکہ اس کا رویہ ہی ایسا تھا کہ کسی کا حوصلہ اتنا بلند نہیں ہو سکتا تھا۔ اس کا ایک یہ یقین ٹوٹا تھا اور دوسرا اسے یقین سمیر پہ تھا۔

سمیر ایسا لڑکا ہر گز نہیں تھا کہ کسی لڑکی میں انوالو ہوتا، ایسی حرکتیں تو لوفر، لفنگے لڑکے کرتے ہیں، سمیر کسی لڑکی میں دلچسپی لینے والا نہیں تھا۔ وہ کیسے کسی لڑکی میں دلچسپی لے سکتا تھا، وہ بھی کلاس کی نمایاں لڑکیاں چھوڑ کر اس لڑکی کو جو ہر لحاظ سے خود کو چھپا کر رکھنے کی کوششوں میں رہتی تھی۔ جو سب سے زیادہ باصلاحیت اور معاملہ فہم ہونے کے باوجود کالج کے معاملات میں دوسرے اسٹوڈنٹس کی احتیاط باتیں اور منصوبے سن لیتی تھی مگر اپنی رائے نہیں دیتی تھی کہ اس طرح وہ دوسروں کی نظروں میں آجائے گی۔ کالج میں لڑکیاں کہتی تھیں۔

”شیرینہ! تم اتنی خوب صورت ہو اور چھٹی سی بن کر آجانی ہو اگر تم خود کو صحیح طرح سے سنوار کر دوپٹا اوڑھنے کا اسٹائل بدل لو تو دیکھو کسی اور لڑکی میں خود کو خوب صورت کہنے کی جرأت نہیں ہو۔ ثمرین کو دیکھو، نہ صورت نہ شکل لیکن پورے کالج میں آدھے سے زائد لڑکے اس کے گھر تک کا طواف کرتے ہیں۔ صرف اس لیے کہ وہ خود کو بنا سنوار کر رکھتی ہے۔“ وہ جواب میں فقط مسکراتی تھی۔ وہ چاہتی تو خاصی لمبی بحث کر سکتی تھی کہ اسے اپنے پیچھے لڑکے لگانے کا کوئی شوق نہیں جو وہ یہ اوچھی حرکتیں کرے۔ وہ یہاں صرف اور صرف پڑھنے کے لیے آتی ہے اس سے بڑھ کر اور اس کے علاوہ اسے کسی چیز کی خواہش نہیں مگر وہ لا حاصل قسم کی بحثوں سے کتراتے تھی۔

”ہو؟“ وہ پوچھ رہا تھا۔

”میں.....؟“ یہ جب وہ مان جائیں گے تب تم مجھ سے پوچھنا۔“ اسے اپنی ہی آواز اجنبی محسوس ہو رہی تھی۔

”ٹھیک ہے۔“ اس نے کہا۔

”میرا یہ نمبر میرا اپنا نہیں ہے، میرے پاس فون نہیں ہے، میری وہ سم جس پر تم کالز کرتے تھے وہ میری کزن کے پاس ہے اور یہ میری دوست کا نمبر ہے جو میں نے تمہیں دیا ہے۔“

”تھینک یو۔“

”نہیں ٹھینکس کی بات نہیں کیونکہ یہ نمبر آف رہتا ہے اس لیے میں نے بے فکر ہو کر تمہیں دیا تھا۔ اگر کوئی بات ہوئی تو تم مجھ سے کیسے رابطہ کرو گے؟“ اس نے سوئے ہوئے دماغ کے ساتھ کہا۔

”میرے پاس تمہارے گھر کا نمبر ہے۔“

”نہ..... مہربانی فرمانا..... میرے گھر کے نمبر پر پلیز کوئی کال نہ کرنا۔“

”پھر..... چلو میں تمہاری کزن سے کہہ دوں گا۔“

”اس کو بھی فضول میں میسجز یا کالز کر کے اس کے گھر رولانڈ ڈلوانا..... ویسے بھی اس کا شوہر بہت تنگ نظر اور سخت مزاج شخص ہے۔“

”اچھا ٹھیک ہے۔“

”میں فون بند کر رہی ہوں۔“ اس نے کہا۔

”ٹھیک ہے، اللہ حافظ۔“

”اللہ حافظ!“ اس نے کہا اور فون بند کر کے بستر پر آ لیٹی۔ اس کی طبیعت عجیب سی ہو رہی تھی۔ اس نے آنکھیں بند کر کے ان پر اپنا بازو رکھ لیا۔ صبا اس کے پاس خاموشی سے بیٹھی رہی۔

یہ سمیر سجادول ہے؟ سمیر سجادول کسی لڑکی سے محبت کرتا ہے..... وہ بھی مجھ سے؟ مجھ سے کوئی محبت کرتا ہے اور وہ بھی سمیر سجادول۔ اسے یقین تھا۔

میں کہا۔

”میں سمیر سجادول ہی ہوں۔ جس روز ہمارے ٹیٹ تبدیل کیے تھے اس دن تمہیں میری والی ٹیبل پہ بھی بٹھا دیا تھا ٹیٹ دینے کے لیے اور یہ کہ میرے آگے شیزری بیٹھا تھا، پیچھے فرخ، تم نے مجھے ٹیٹ ورک اسٹینڈرڈ کے بارے میں بھی بتایا تھا۔ اب آگیا یقین یا اور بھی واقعے بتاؤں۔“

وہ کچھ سوچنے پہ مجبور ہو گئی۔ ٹیٹ ورک اسٹینڈرڈ زوالی بات تو ثمرین کیا صبا کو بھی نہیں معلوم تھی یہ بات تو صرف اس کے اور سمیر کے درمیان ہوئی تھی۔

”تم کہتی ہونا کہ میں اپنے گھر والوں کو تمہارا بتاؤں، ٹھیک ہے میں بتا دیتا ہوں پھر تو تمہاری سلی ہو جائے گی ناں کہ میں جھوٹ نہیں بول رہا۔“

وہ خاموش رہی..... دوسری طرف وہ خاموشی سے اس کے بولنے کا منتظر تھا..... اور وہ خود کو کچھ کہنے کے قابل نہیں پارہی تھی۔

”ہیلو.....!“ بہت دیر دونوں طرف خاموشی چھائی رہی تو دوسری طرف سے اس نے ہیلو کیا۔

”ہاں.....“ وہ بہت مدہم انداز میں دھیرے سے بولی۔

”اب تو تم یقین کرتی ہونا کہ میں جھوٹا نہیں۔“

”ڈونٹ نو۔“ اس کی آواز جیسے کنویں سے برآمد ہوئی۔

”کیا؟“ اسے سمجھ نہیں آئی۔

”معلوم نہیں، میری سمجھ میں نہیں آرہا کہ کیا کہوں۔ اگر تم سمیر سجادول ہونا..... تو آئی ایم شکڈ..... آئی ایم ریکلی شکڈ.....“ اس نے صاف گوئی سے کہا۔

”میں گھر والوں سے بات کرتا ہوں، وہ مان جائیں گے اور جب وہ مان جاتے ہیں تو تم کیا کہتی



## بیار امر ہے

میرا پیار امر ہے پیارے  
تیری چاہ کی پچی ڈوری  
تیرے حسن کا سونا جھوٹا  
میرے عشق کی مٹی سچی

مرسلہ: فریدہ فری یوسف زئی، لاہور

”تو فرسٹ ایئر میں مجھ سے بات کرنے کی  
کوشش کیوں نہیں کی؟“

”میرے پاس آپ کا موبائل نمبر نہیں تھا۔ گھر  
کا نمبر ملا تھا صبا کی کاپی سے۔ آپ کے گھر کا لڑکھاتا تھا۔  
مگر صرف آواز سن کر بند کر دیتا تھا، کبھی ہمت نہیں  
ہوئی کہ بات کرتا۔“

”صبا کی کاپی سے؟“ اسے کرنٹ لگا۔ پھر  
پوچھا۔ ”اور میرا موبائل نمبر؟“  
”وہ بھی ایک دفعہ صبا کی کمپیوٹر کی بک ٹیبل پر  
پڑی ملی تھی اس پہ لکھا تھا۔“

”اُف اللہ..... یہ احمق صبا..... میرا نمبر لکھ تو لیتی  
تھی مگر اپنی کاپیاں سنبھال کر نہیں رکھیں اس نے۔“  
”فرسٹ ایئر میں جب سر نے ٹیسٹ کے لیے  
مجھے تمہاری ٹیبل پر بٹھا دیا تھا اس وقت بھی تھا تمہیں  
مجھ سے؟“ پیار محبت کا لفظ استعمال کرتے ہوئے وہ  
خود بھی ہنسی رہی تھی۔

”نہیں، وہ بہت شروع کی بات ہے تب کچھ  
نہیں تھا۔“

”مگر میں نے اتنا عرصہ یہ سم بند رکھی، کالج تو  
روز آتی تھی جب ہمارا کالج آف ہوا تب تم نے سوچا  
نہیں کہ موبائل سے بھی رابطہ ممکن نہیں اور اب یہ کالج  
بھی نہیں آئے گی۔ آگے میں کہاں جاتی، کیا ہوتا  
تمہیں کہاں کچھ پتا ہوتا۔ تب تمہیں خیال نہیں آیا کہ  
خود ہی جا کر کہہ دوں۔“

”کہا۔“  
”تمہیں برا لگا..... تم نے مائنڈ کیا؟“ اسے  
کچھ خدشہ ہوا۔

”نہیں، کوئی بات نہیں۔“ سمیر کا لہجہ اب بھی  
کچھ مدھم اور ڈھیلا سا لگ رہا تھا۔  
”آئی ایم سوری سمیر! اصل میں، میں تمہیں  
ثمرین کا کوئی واقف سمجھ رہی تھی۔“ اس نے ساری  
وجہ بیان کی کہ کیوں اس نے یہ سب کیا۔

”اچھا۔ اب تو نہیں سمجھتی ناں؟“  
”نہیں..... نہیں اسی لیے بات کر رہی ہوں۔“  
اس نے کہا اور پھر پوچھنے لگی۔

”تم اتنے عرصے سے مجھے کالز اور میسجز کر رہے  
تھے، میں نے اتنا عرصہ سم بند رکھی۔ تمہیں کبھی مایوسی  
نہیں ہوئی۔ کبھی تمہاری حوصلہ شکنی نہیں ہوئی؟“  
”ہوئی تو تھی مگر کالج میں جب تم کو دیکھتا تو  
پھر رہ نہیں پاتا تھا اور عزم تھا کہ تم کو بتا کر ہی رہنا  
ہے۔ جواب چاہے کچھ بھی ہو مگر تم کو بتا کر ہوں گا۔“  
”تم نے کالج میں کبھی مجھ سے ایسا کیوں نہیں  
کہا؟“

”مجھ میں کسی سے فیس ٹوفیس ایسی بات کہنے کی  
ہمت نہیں۔ جب پرسوں تم کو کال کر رہا تھا، تم سے  
بات کرنے کے لیے تب بھی اپنے اندر ہمت نہیں  
پارہا تھا کہ تم جب پوچھو گی تو میں کیسے کہوں گا کہ کیا  
کہنا چاہتا ہوں مگر میں نے خود سے کہا کہ اب ہمت تو  
کرنا ہی ہوگی اس لیے..... ویسے بھی کالج میں اگر کہتا  
تو کسی نہ کسی کو ضرور پتا چل جاتا اور پھر پورے کالج  
میں بات پھیل جاتی اور ہماری بدنامی ہوتی۔“ وہ  
سرشاری ہو کر زرب لب مسکرائی۔

”کب سے انٹرنیٹ لے رہے ہو مجھ میں؟“  
اس نے پوچھا۔

”فرسٹ ایئر سے۔“  
اسے حیرت ہوئی۔

”آپ شہرینہ کی کزن ہیں۔“ سمیر کی طرف  
سے جوابی میسج آیا۔ وہ جوابی میسج میں لکھنا شروع ہو گئی۔  
”میں شہرینہ کی کزن نہیں ہوں، میں تمہیں  
ثمرین کا بھائی یا کوئی اور سمجھ رہی تھی جو ثمرین کے  
کہنے پر میرے ساتھ فلرٹ کرنا چاہتا تھا۔ میں تم سے  
مکمل طور پر جان چھڑانا چاہتی تھی۔“ وہ ابھی میسج  
ٹائپ کر رہی کہ اسے ایک اور میسج ریسیو ہونے کی  
اطلاع ملی۔

”پلیز..... مجھے صحیح بتائیں آپ کون  
ہیں؟“ اس نے پوچھا تھا۔  
اس نے میسج دوبارہ سے لکھنا شروع کرنے کے  
بجائے سیدھا اسے کال ملائی۔

”ہیلو۔“ کچھ ہی دیر میں کال ریسیو ہوئی تھی۔  
”السلام علیکم۔“ اس نے سلام کیا۔  
”وعلیکم السلام۔“ ادھر سے جواب آیا۔  
”اب پتا چلا، میں کون ہوں؟“ اس نے  
پوچھا۔

”نہیں۔“  
”نہیں پتا چلا؟“ شہرینہ نے کچھ حیرت ملی شوخی  
سے پوچھا۔  
”نہیں۔“

”نہیں۔“ وہ خاموش ہو گئی اور ایک لمحہ سوچ  
کر بولی۔

”کل آدھا گھنٹا کس سے.....“  
”سمجھ گیا، سمجھ گیا۔ اب آواز ہوئی ہے  
کلیر.....“ ادھر سے وہ اس کی بات کاٹ کر تیزی  
سے اور جوش سے بولا۔ وہ بے ساختہ ہنس دی۔

”شکر ہے..... یہ سم میرے پاس ہی تھی  
شروع سے، نہ میں نے پھینکی تھی اور نہ ہی کسی کزن  
کے پاس تھی۔ میں نے ہی اپنی کزن بن کر تم سے  
بات کی تھی۔“

”اچھا.....؟“ سمیر نے کچھ پُر سوچ انداز میں

وہ خاموش رہی..... اس نے دوسرے ہاتھ  
میں پکڑا ہوا فون سامنے کیا اور آنکھوں سے بازو ہٹا  
کر اپنے اکاؤنٹ کا پینل چیک کیا۔ اس کے بعد  
اس نے ڈھائی سو روپے سمیر کے نمبر پر شیئر کیے۔  
”یہ کیا..... واپس کیوں کیے پیسے؟ میں نے تو  
نہیں مانگے تھے۔“ پیسے شیئر کرنے پر اسے میسج آیا۔  
”رکھ لو..... میں نے تمہیں تنگ کرنے کے  
لیے پیسے مانگے تھے کیونکہ اس وقت میں تمہیں کوئی  
فلرٹ سمجھ رہی تھی۔ ورنہ میں ان لڑکیوں میں سے  
نہیں جنہوں نے لڑکوں کی جیبوں میں ہاتھ ڈالے  
ہوتے ہیں۔“ اس نے جوابی میسج کیا۔  
”تھینک یو۔“ اسے جواب آیا۔

”صبا! میری سم نکال دو۔“ اس نے صبا کے فون  
سے اپنی سم نکلائی اور جانے کے لیے اٹھ کھڑی ہوئی۔  
”تم جارہی ہو؟“ صبا نے حیرت سے پوچھا۔  
”ہاں..... میری طبیعت خراب ہو رہی ہے صبا!  
میں گھر جارہی ہوں۔“ اس نے کہا اور گھر کو چل دی۔  
وہ اتنی شاکڈ ہوئی تھی کہ اسے بخار ہو گیا اور  
گر میوں کی اس دوپہر میں جبکہ اور لوگوں کا پچکھے کے  
سامنے بیٹھ کر بھی برا حال ہو رہا تھا۔ اسے سردی لگ  
رہی تھی اور بدن کپکپا رہا تھا مگر اس نے اپنی طبیعت کا  
ذکر کسی سے نہ کیا کیونکہ وہ تنہائی اور خاموشی چاہتی  
تھی۔ اس کی ایسی حالت نہ تھی کہ کسی سے اس سے  
متعلق سوال جواب کرتی۔ ایک طرف سمیر سجاوٹ  
کے متعلق سوچتی تو دوسری طرف ثمرین اور ثمر کے  
متعلق..... بلاوجہ ہی وہ ثمرین کی طرف سے بدگمانی  
کا شکار رہی۔ اگلے دن بھی اس کی حالت میں کوئی  
بہتری نہیں آئی تھی۔

پھر اس نے سوچا کہ اس کزن والے جھوٹ کو  
کب تک پالے گی اور اس کی اب ضرورت بھی کیا  
تھی۔ لہذا اس نے سمیر کو میسج کیا۔  
”تمہیں معلوم ہے میں کون ہوں؟“



## افسانچہ

پچھلے کچھ عرصے سے اس کی سرگرمیاں کافی مشکوک..... تھیں، ہر کوئی اس کی شکایت کر رہا تھا۔ مجھے کچھ سمجھ نہیں آ رہا تھا کہ کیسے اس پر نظر رکھوں۔ دن میں وہ دکھائی نہ دیتا، رات دیر گئے دبے پاؤں آتا۔ بالآخر اس کی حرکتوں سے تنگ آ کر میں نے کچھ سوچا۔ رات کے پچھلے پہر جب ہوکا عالم تھا میں نے کچن میں جا کر زہر کا نوالہ بنا یا پلیٹ میں رکھا اور آٹے کے کنستر کے نیچے چھپا دیا۔ جب رات ہوئی میں نے دیکھا وہ آیا اس نے اٹھا کر کھا لیا۔ ارے یہ کیا ہوا دوستو..... آج کل زہر بھی خالص نہیں ہے، میرے کچن کا چوہا زہر کا نوالہ کھا کر مزے سے ڈکار لے کر نکلا اور میں ہاتھ ملتے رہ گئی۔

صائمہ سجاد بنگش، کوہاٹ

اس طرح بات نہیں کر رہی ہوتی۔ صاف صاف منع کر دیتی۔ میں تو اس لیے کہہ رہی ہوں کہ میں نہیں چاہتی کہ تم سے فیصلہ کرنے میں غلطی ہو۔ میں چاہتی ہوں تمہیں کوئی مجھ سے بہتر مل جائے۔ جو عمر کے لحاظ سے بھی تمہارے لیے مناسب ہو۔

”انشاء اللہ ایسی کبھی نہیں ملے گی۔ تم سے بہتر کوئی نہیں ہے۔“

سمیر نے کہا تو وہ مسکرا دی۔

”اچھا! میرا یہ نمبر آن ہی ہے، وہ جو دوسرا نمبر میں نے دیا تھا۔ ناں، اپنی سیمیلی کا کہہ کر..... وہ بھی میرا ہی نمبر ہے۔ وہ ابھی بند ہے۔ جب وہ آن کرنا ہو تب یہ سم نکال لیتی ہوں۔“

”اوکے.....“

”اچھا! میں فون بند کرتی ہوں، اللہ حافظ۔“

دوسری طرف سے گہری خاموشی چھا گئی۔ وہ سمجھ رہی تھی کہ اس کی کیا کیفیت ہو رہی ہے اس لیے بولی۔

”لیکن اب تو ہم کلاس فیلو نہیں ہیں ناں۔ اب تو کالج اوور ہو چکا ہے، ہے ناں؟“

”تم نے اپنے گھر والوں سے بات کی؟“

”نہیں، کیا کروں بات؟“

”ہاں.....“

”لیکن ابھی تو میں شادی نہیں کر سکتا۔“

”جانتی ہوں..... لیکن والدین کو پتا ہونا چاہیے..... تمہارے بھی، میرے بھی..... دیکھو.....“

جن لڑکے لڑکیوں کے رشتے والدین طے کر دیتے ہیں اور ان کی شادیاں کئی کئی سال بعد ہوتی ہیں۔ وہ آپس میں ملتے ہیں، ہوٹلنگ کرتے ہیں، کوئی انہیں کچھ نہیں کہتا۔ حالانکہ اکثر ایسے رشتے شادی سے پہلے ٹوٹ بھی جاتے ہیں لیکن کوئی انہیں الزام نہیں دیتا کیونکہ وہ یہ کہنے میں حق بجانب ہوتے ہیں کہ ہمارے والدین نے ہمارے رشتے جوڑے تھے لیکن اگر ہم والدین کو بے خبر رکھ کر صرف فون پہ ہی پانچ منٹ بات کر لیتے ہیں اور کل کو ہماری شادی ہو چکی جاتی ہے تو بھی یہ سب ایک گناہ ہوگا۔ لوگوں کو اگر نہ بھی پتا چلے تو بھی بندہ اپنے طور پر تو بگٹ فیل کرتا ہی ہے۔ میں خود بھی ابھی تین چار سال تک شادی نہیں کرنا چاہتی اور میں چاہتی ہوں تمہیں اتنا عرصہ مل جائے اچھی طرح سوچ سمجھ کر اپنے لیے درست فیصلہ کرنے کے لیے..... تاکہ تمہیں بعد میں یہ احساس یا پچھتاوا نہیں ہو کہ تم نے جلد بازی سے کام لیا اور وقتی کشش کو پیار سمجھ بیٹھے، اتنے عرصے میں ہو سکتا ہے تمہیں کوئی اور مل جائے اور میں چاہتی ہوں کہ ایسا ہو۔“

”تاکہ جان چھوٹے۔“ وہ بولا۔

”نہیں.....“ اس نے فوری کہا۔ ”ایسی کوئی بات نہیں اگر مجھے تم سے جان چھڑانا ہوتی تو تم سے

کی آفر لے کر آ گیا ہے۔ پہلے تو سب دوستی کا ہی کہتے ہیں ناں۔“ وہ اس کی سادگی پر پرب مسکرائی۔

”اور ابھی کچھ دن پہلے جب میں کزن بن کر تمہیں میج کر رہی تھی، تم نے اتنے لمبے لمبے مسج کرنے کے بجائے سیدھے کال کر کے بات کرنے کی کوشش کیوں نہیں کی؟“

”میں شکر کر رہا تھا کہ کم از کم کوئی میج تو کر رہا ہے، کال کرتا تو کہیں تم برا ہی مان جاتیں اور میجر سے بھی جاتا۔“

”اوہ اچھا.....“ وہ اب سمجھی۔

”ایک بات کہوں سمیر؟ مجھے اب بھی یقین نہیں آتا کہ تم سمیر سجاد ہی ہو۔ میرے کلاس فیلو۔“

”کیسے یقین دلاؤں تم کو؟“ وہ کچھ پریشان ہوا۔

”نہیں، ضرورت نہیں۔ ویسے جانتے ہو“

میں کلاس فیلو کی شادی کے سخت خلاف رہی ہوں۔ مجھے یہ سب کچھ بہت غلط لگتا ہے، بہت گندے لگتے ہیں وہ لڑکے اور لڑکیاں جو کالج جا کر پڑھنے کے بجائے اس طرح کی سرگرمیوں میں ملوث ہو جاتے ہیں۔“

”اب اگر کوئی کلاس میں ہی اچھا لگنا شروع ہو جائے تو اس میں جرم کیا ہے اور قصور کیا ہے؟ کوئی جان بوجھ کر تھوڑی کسی کو پسند کرنے لگتا ہے۔“

”کوئی جرم نہیں ہوتا مگر یہ ایک غلط رویہ ہے اور میں اس کی مخالفت کرتی ہوں سمیر۔ انسان جہاں بھی جائے جس مقصد سے بھی جائے صرف اس مقصد سے منسلک رہنا چاہیے۔ اگر مجھے کلاسز کے دوران تمہارا پتا چل جاتا ناں سمیر! تو میں تمہارا بہت برا حشر کرتی..... اور تم مجھے منا لیتے..... یہ ناممکن تھا۔“

تم چاہے کتنے بھی اچھے، کتنے ہی مخلص ہوتے..... لیکن صرف تمہارے کلاس فیلو ہونے کی وجہ سے میں ہرگز تمہیں قبول نہیں کرتی۔“ اس نے بے لچک انداز میں کہا۔

”نہیں..... مجھے یقین تھا کہ ایک نہ ایک دن یہ سم ضرور آن ہوگی۔ اگر کسی اور کے پاس ہوئی تو اسی سے کہہ دوں گا کہ تم سے بات کروائے اگر یوں بھی ممکن نہیں ہوتا تو گھر کا نمبر تو تھا میرے پاس اس لیے کالج آف ہونے کی مجھے فکر نہیں تھی۔“

”تمہیں پتا ہے؟ میں تم سے تین سال بڑی ہوں، بیس کے ہونا؟“

”ہاں۔“

”میں نیچس کی ہوں، تم اس سے بد دل نہیں ہوئے۔“

”دو تین سال بڑے ہونے سے کیا فرق پڑتا ہے؟“

”جانتے ہو ہماری کاسٹ بھی مختلف ہے۔“

”کاسٹ الگ ہونے سے کیا فرق پڑتا ہے، مسلمان ہونا کافی نہیں؟“

”مجھے فرق پڑتا ہے سمیر..... میں اس پر بہت یقین رکھتی ہوں۔“

”کیوں..... جن کی کاسٹ الگ ہو ان کا مذہب ایک نہیں ہوتا کیا؟“ اس نے خاموشی سے ہونٹ چبائے، اسے اس.... تضاد پہ اعتراض تو تھا مگر وہ یہ اعتراض اس کے سامنے بار بار کر کے یا اس پہ ڈٹ کر اس پہ بحث کر کے وہ اسے ہرٹ نہیں کرنا چاہ رہی تھی۔ اس لیے خاموش ہو رہی لیکن پھر کچھ سوچ کر بولی۔

”تمہاری فیملی میں تو کرتے ہوں گے اس کا فرق۔“

”نہیں کوئی نہیں کرتا۔“ اس نے سوچتے ہوئے کہا۔

”اچھا..... مجھے یہ تو بتاؤ، تم شروع شروع میں دوستی کے لیے کیوں کہتے تھے؟“

”اور کیا کہتا.....؟ اگر شادی وادی کی بات کرتا تو تم بہت غلط سمجھتیں اور کہتیں کہ یہ دیکھو شادی



## غزل

کتنی آپیں تھیں تعاقب میں میرے  
جانے کس کس کا مدعا ہوں میں  
ٹھہر ٹھہر کے برستے ہیں اشک  
جیسے ساون کی راک گھٹا ہوں میں  
آنسو آنکھوں میں ہنسی ہونٹوں پر  
ہجر کی ایک بددعا ہوں میں  
ہوں تو اس دور کی مگر پھر بھی  
ہر ایک شخص سے جدا ہوں میں  
دید کے واسطے تڑپ کیسی  
جہاں دیکھو وہاں، وہاں ہوں میں  
آنکھ کی تحریر سمجھتی ہوں کرن  
کیونکہ الفت کی انتہا ہوں میں

شاعرہ: شہناز کرن، پشاور

## محبت میں

محبتوں کے قال میں  
وحشتوں کے جال میں  
کون جانے آج کل  
کون ہے کس حال میں  
محبتیں تو ٹھیل ہوئیں  
عداوتوں کی چال میں  
رہزنوں نے لوٹا ہے  
رہبروں کی ڈھال میں  
کوثر ایمان کو بچانا ہے  
اس عہدِ دجال میں

کوثر اعجاز چوہدری، لالیانی  
مصطفیٰ آباد ضلع قصور

”رائٹ..... لیکن تمہاری فیملی کیا راضی ہو جائے گی؟“  
”وہ کوئی مسئلہ نہیں..... ایسا کوئی ریزن ہے ہی نہیں کہ وہ اعتراض کریں۔ میں تم سے بڑی ہوں، اس کا اعتراض تمہاری طرف سے ہونا چاہیے۔ ہماری طرف سے نہیں۔ رہ گئی ذاتیں مختلف ہونے کی بات تو میں تمہیں بتاؤں ہمارے پورے خاندان میں کوئی بھی اب ذات پات کا فرق نہیں کرتا سوائے میرے..... یہ میں ہی ہوں جو رشتے، لین دین کے معاملے میں ذاتوں کے فرق پہ اعتراض کرتی ہوں حالانکہ میں خود اتنی میچورڈ نہیں ہوں جو ایسے فیصلے کر سکوں مگر کسی حد تک میں با اصول ہوں، ضدی نہیں جس طرح تم نے مجھ سے پیار کیا ہے، تمہاری شرافت اور تمہارے جذبات کی سچائی کے آگے میرے اصولوں کی حدود ختم ہو جاتی ہیں سمیر..... مجھے میرے اصول تمہارے سچے اور معصوم جذبوں سے زیادہ اہم نہیں اور جب میں ہی اعتراض نہیں کر رہی تو دوسرا کوئی ہے ہی نہیں ہمارے خاندان میں جو ذات کا فرق نکالے..... مسئلہ صرف تمہارے خاندان کا ہے سمیر..... اور میں تمہاری فیملی کے ایک چھوٹے بچے کی بھی رضا مندی کے بغیر تم سے شادی نہیں کروں گی۔ اس لیے تم سے پوچھ رہی ہوں اگر تمہارے ابو نہ مانے تو تم پھر آگے کیا کرو گے؟“  
”اگر ایسی بات ہے تو میں خود کو لٹکا لوں گا۔“  
”نشت اپ.....“ وہ بے ساختہ چلائی۔  
”تو اور کیا کہوں؟“  
”منہ بند رکھو تم اپنا.....“ وہ پھر دھاڑی۔  
”ابو مان جائیں گے ناں..... کہا ناں کہ امی ان سے بات کریں گی اور وہ نہ مانے تو بھی امی منالیں گی۔“  
”سوری سمیر! میں نے تم پر غصہ کیا۔“ اسے اپنی زیادتی کا ایک احساس ہوا۔  
”نوسوری..... تم غصہ کرو، جو چاہے کہو، نوسوری،

بولی۔ ”تمہاری محبت پر میں مائنڈ کیوں کروں۔ ہاں حیرت ضرور ہوئی۔“  
”مجھے لگتا ہے بھابی امی کے کمرے سے باہر آچکی ہیں۔ میں جا کر پوچھتا ہوں پھر تمہیں فون کر کے بتاؤں گا۔“  
”او کے.....“ اس نے کہا اور کال کاٹ دی۔  
وہ سوچنے لگی کہ اب جانے اس کی امی کیا کہتی ہیں، وہ یونہی بستر پر بیٹھی آس و نراش کی کیفیت میں سمیر کی کال کا انتظار کرتی رہی۔  
کچھ دیر بعد سمیر کی کال آگئی۔  
”ہیلو.....“  
”ہاں جی! کیا ہو رہا ہے؟“ سمیر کا لہجہ بٹاش بٹاش تھا۔  
”تم بتاؤ، کیا کہتی ہیں امی؟“  
”وہی جو میں توقع کرتا تھا۔ وہ راضی ہیں۔“  
”اور ابو؟“  
”ان سے آج رات کو امی بات کریں گی۔“  
”اور وہ راضی نہیں ہوئے تو؟“  
”امی بات کریں گی ناں، ہو جائیں گے راضی۔“  
”اور اگر نہ ہوئے تو.....؟“  
اس کے سوال پر سمیر فوراً کچھ نہ بولا۔ شاید وہ کچھ سوچ رہا تھا۔ اس نے اس کے بولنے سے پہلے کہا۔  
”دیکھو سمیر! میں چاہتی ہوں اس کے لیے تمہارے گھر کا ایک ایک فرد راضی ہو کیونکہ میں ان میں سے نہیں جو صرف اپنے شوہر سے رشتہ جوڑتی ہوں۔ میں تمہارے ساتھ ساتھ تمہاری پوری فیملی کے ساتھ رشتہ نبھانا چاہتی ہوں اور میں نہیں چاہتی کہ کوئی مجھ سے ناخوش ہو۔ میری طرف سے تمہاری فیملی کو کوئی شکایت نہیں ہوگی۔ اس کی گارنٹی میں دیتی ہوں اور تمہاری فیملی سے مجھے کوئی شکایت نہیں ہوگی اس کی گارنٹی تمہیں مجھے دینا ہوگی۔“

”اللہ حافظ!“ سمیر نے کہا۔

☆☆☆

”کی اپنے والدین سے بات؟“ اس روز اس نے فون پر سمیر سے بات کرتے ہوئے پوچھا۔  
”میں نے اپنی بھابی سے بات کی ہے، ان سے کہا تھا کہ وہ امی سے بات کریں اور اس وقت وہ ان کے کمرے میں ہی بات کرنے گئی ہیں۔ ویسے میں نے امی کو تمہاری تصویر دکھائی تھی کہہ رہی تھیں کہ اچھی ہے۔“  
”میری تصویر.....؟“ اسے از حد حیرت ہوئی۔  
”ہاں۔“ سمیر نے کہا۔  
”تمہارے پاس کہاں سے آئی؟“  
”پارٹی کی مووی بھی ناں میرے پاس، اس میں سے نکالی تھیں میرے پاس تمہاری سو سے زائد تصویریں ہیں، کچھ پارٹی کی موویز کی اور کچھ میں نے کلاس میں موبائل فون سے لی تھیں۔“  
”کیا.....؟“ وہ دم بخود رہ گئی۔  
”تم کلاس میں بھی میری تصویریں کھینچتے تھے؟“ اس نے پوچھا۔  
”ہاں، اکثر..... میتھ کے پیریڈ میں کون سر پر توجہ دیتا تھا، سب اپنا، اپنا کام تو کرتے تھے۔ میں بھی زیادہ تر اسی پیریڈ میں تصویریں لیا کرتا تھا۔“  
”اُف اللہ..... سمیر!“ اسے بے یقینی سی بے یقینی تھی۔  
”تمہیں تو میں بہت ہی سادہ سمجھتی تھی۔ اب کلاس کے سب سے سادہ اور شریف لڑکے کا یہ حال ہے تو باقیوں کا کیا حال ہوگا۔“  
”اندازہ لگا لو۔“ وہ ہنسا پھر اس سے پوچھنے لگا۔ ”تم نے مائنڈ کیا؟“  
”نہیں.....“ اس نے کہا پھر کچھ سوچتے ہوئے



## اسوہ ختمی مرتبت حضرت محمد صلی اللہ علیہ وسلم

آنچہ خواباں ہمہ دارند تو تنہا داری  
رسول اکرم حضرت محمد مصطفیٰ صلی اللہ علیہ وسلم کی ذات  
اقدس وجہ تخلیق کائنات ہے۔  
ارشاد خداوندی ہے کہ اے محمد صلی اللہ علیہ وسلم اگر آپ کو  
تخلیق کرنا مقصود نہ ہوتا تو میں اس کائنات کو نہ بناتا، نہ  
روشن کرتا میں شمس و قمر کو، بناتا میں نہ ہرگز، بحر و بر کو مگر  
مقصود یہ پیش خدا ہے جو ذات محمد مصطفیٰ صلی اللہ علیہ وسلم ہے  
یعنی آپ کی ذات اقدس وجہ تخلیق کائنات ہے۔ آپ کا  
نور، نور الاولین قرار پایا اور خود اس بارے میں نبی  
پاک صلی اللہ علیہ وسلم نے اپنی زبان اقدس سے ارشاد رب العزت  
بیان فرمایا۔

اول ما خلق اللہ نوری  
اللہ نے آپ کو افضل المرسلین قرار دیا۔ آپ کو  
رحمت اللعالمین کے لقب سے سرفرازی عطا کی۔

**معلم اخلاق**  
حضور اکرم صلی اللہ علیہ وسلم رحمت کائنات اور خلق عظیم کا بے  
مثال نمونہ ہیں۔ آپ محسن انسانیت اور ہادی عالم ہیں۔  
آپ دوسروں کے ہمدرد، پیہوں اور مسکینوں کے نمکسار  
اور بے کسوں کا سہارا ہیں۔ آپ سب کے ساتھ  
مساوات اور رواداری کا سلوک کرتے اور کبھی دوسروں  
کو اپنے سے کم تر نہیں سمجھتے تھے۔ آپ نے غنودہ درگزر  
کے بہترین نمونے پیش کیے۔ آج انسان کے سرمایہ  
حیات میں فلاح، سعادت، بہترین اخلاق اور نیک  
اعمال کے جو اثرات نظر آتے ہیں وہ سب آپ کے ہی

تمام تعریفیں اس خدائے بزرگ و برتر کے لیے  
جو تمام جہانوں کا پالنے والا ہے۔ اس پاک رب  
العزت کا احسان ہے کہ اس نے ہمیں اشرف المخلوقات  
بنا کر بھیجا اور پھر ہماری معاشرتی زندگی، سماجی جدوجہد،  
تہذیب کے ارتقا، بنیادی حقوق کے تحفظ اور دنیاوی  
نظام کی تشکیل کے لیے اپنی جانب سے کچھ خاص  
ہستیوں کو منتخب فرمایا جنہیں انبیائے کرام اور مرسلین کہا  
جاتا ہے۔ ان ہستیوں کی بدولت انسان کی ہدایت و  
رہنمائی کا عمل بتدریج جاری رہا۔ نبوت کا یہ سلسلہ  
حضرت آدم سے شروع ہوا اور بالآخر نبی آخر الزماں  
حضرت محمد مصطفیٰ صلی اللہ علیہ وسلم پر آکر اختتام پزیر ہوا۔

**مقام محمد مصطفیٰ صلی اللہ علیہ وسلم**  
نبی پاک حضرت محمد صلی اللہ علیہ وسلم کا مقام و مرتبہ دیگر تمام  
انبیائے کرام سے بہت بلند ہے کیونکہ اللہ تعالیٰ نے  
آپ صلی اللہ علیہ وسلم کے وسیلے سے انسان کی ہدایت، رہنمائی اور  
تربیت کا ایسا جامع دستور انسان کو مہیا کیا جس کے  
ذریعے روز قیامت تک رہنمائی حاصل کی جاسکتی  
ہے۔ آپ افضل الانبیاء اور سید المرسلین ہیں۔  
آپ صلی اللہ علیہ وسلم کے القاب میں ایک لقب ختمی مرتبت  
بھی ہے جس سے مراد ہے کہ جتنے بھی مراتب انسان کی  
عظمت کے ہو سکتے ہیں ان سب کا اوج کمال اور خاتمہ  
حضور محمد صلی اللہ علیہ وسلم کی ذات اقدس پر ہوتا ہے۔

بقول شاعر مشرق علامہ اقبال  
حسن یوسف، دم عیسیٰ، ید بیضا داری

نہ چھوڑنا..... میں یہ برداشت نہیں کر سکوں گا۔  
”اور اگر تم نے ہی مجھے چھوڑ دیا تو؟“  
”ایسا کبھی نہیں ہوگا..... اگر ہوا تو تم مجھے گولی  
مار دینا۔“ سمیر نے ٹھوس لہجے میں کہا۔  
”اور اگر میں نے بھی چھوڑا تو تم کیا کرو گے؟“  
”میں کیا کروں گا، تب بھی تم ہی مجھے مار دینا۔“  
”سمیر!“ بے اختیار اس کی آنکھوں سے آنسو  
چھلک پڑے۔ کچھ دیر وہ آنکھیں اور ہونٹ بھیجنے خود پر  
کنٹرول کرتی رہی اور دوسری طرف سمیر بے چین اور  
پریشان ہو گیا۔ اسے کیا پتا تھا کہ اس کی اس بات نے  
شہرینہ کے اندر کی دنیا بدل دی تھی۔ وہ بے چین ہو رہا  
تھا کہ شاید شہرینہ کو اس کی بات بری لگ گئی ہے اور وہ  
ناراض ہو رہی ہے مگر وہ اتنا پوچھنے کی ہمت بھی نہیں پارہا  
تھا اور اسے شہرینہ کی آواز ابھری۔

”پتا ہے سمیر! اب تک میں نے صرف تمہارے  
جذبوں کی سچائی کا احترام کرتے ہوئے صرف تمہیں  
قبول کیا تھا۔ مجھے تم سے محبت نہیں تھی سمیر..... مگر اب  
میں کہتی ہوں سمیر! اگر میں صرف تمہیں قبول کرنے کی  
صورت میں آخر تک رشتہ نبھانے کا ارادہ رکھتی تھی تو اب  
میں تمہیں اتنا یقین دلاتی ہوں کہ میں تمہیں کبھی کسی بھی  
صورت نہیں چھوڑوں گی۔ انشاء اللہ..... کیونکہ سمیر اب  
مجھے بھی تم سے پیار ہے۔ آئی لو یو سمیر.....“

سمیر سمجھتا تھا کہ شہرینہ جو اس سے بات کرتی ہے تو  
وہ بھی اس سے پیار کرنے لگی ہے مگر جو پتا وہ کہہ رہی تھی  
تو وہ کچھ پریشان ہو رہا تھا۔ اسے اپنی سانسوں کی روانی  
اور دل کی دھڑکن میں بے ترتیبی محسوس ہونے لگی تھی مگر جو  
آخر میں شہرینہ نے کہا تو بے اختیار ہی اس کی آنکھیں بھی  
آنسوؤں سے لبریز ہو گئیں اور اس نے اس شیریں سے  
درد کے ساتھ اک احساس تشکر سے آنکھیں بند کیں۔  
آنسو تیزی سے اس کے گالوں پر لڑھک آئے اور اس نے  
آنکھیں بند کیے ہوئے ہی سرگوشی کی۔ ”آئی لو یوری!“

وہ

نوا یکسکوز، مجھے تمہاری کوئی بھی بات بری نہیں لگ سکتی  
شہرینہ.....  
”سمیر!“ اس نے پرسوج انداز میں پکارا اور  
قدرے توقف کے بعد پوچھنے لگی۔ ”تم میری کون سی  
غلطی معاف کر سکتے ہو اور کون سی غلطی کبھی نہیں معاف  
کر سکتے؟“

اس نے پوچھنا ضروری سمجھا کیونکہ اس نے اندازہ  
لگایا تھا کہ وہ اگر کچھ غلط بھی بول جائے تو بھی سمیر اسے  
ٹوکتا نہیں تھا جبکہ خود کوئی معمولی سی بات کرنے سے بھی  
ڈرتا تھا کہ کہیں وہ برانہ مان جائے اور اس پر اس نے  
اسے سمجھایا بھی تھا کہ اس طرح نہیں ہوتا۔ جو بات کرنی  
ہو کھل کر کیا کرو..... اگر کوئی بات بری لگے گی تو  
تمہیں آرام سے کہہ دوں گی کہ دوبارہ ایسی بات  
نہیں کرنا۔

اصل میں وہ اس بات کو اتنا محسوس نہیں کر رہی  
تھی مگر سمیر جس طرح اس سے ہر بات کرنے سے پہلے  
سوچتا تھا اس نے اسے غور کرنے پر مجبور کر دیا تھا اور اس  
نے جانا تھا کہ جس طرح وہ پہلے شرمجھ کر اسے نظر انداز  
کرتی آئی تھی اس سے سمیر کو یہ ڈر رہتا تھا کہ کہیں ایسا نہ  
ہو کہ اسے اس کی بات بری لگ جائے اور وہ اس سے  
بات کرنا چھوڑ دے اور پہلے کی طرح اس سے رابطے  
کے تمام راستے بند کر دے۔ اس لیے اس نے سمیر کا یہ  
خداشہ دور کیا کہ وہ ایسا نہ سوچے۔ کسی سے وہ اتنی آسانی  
سے رشتہ جوڑتی نہ تھی اور اب جو جوڑ لیا تھا تو ہمیشہ  
نبھانے کے لیے آخری حد تک کوشش کرے گی۔  
”کوئی بھی ایسی بات نہیں، میں تمہاری ہر غلطی  
معاف کر سکتا ہوں۔“ سمیر نے اس کے سوال کے  
جواب میں کہا۔

”پھر بھی سمیر..... کچھ ایسا ہوتا ہے نا کہ ایک مرد  
کہتا ہے چاہے جو بھی ہو مگر یہ نہ ہو۔ کوئی تو ایسی غلطی بتاؤ  
ناں تا کہ میں نہ کروں۔“ اس نے اصرار کیا۔  
”کوئی ایسی بات نہیں۔ ہاں اتنا کہوں گا مجھے کبھی



## لکڑی سے قرآن پاک لکھنے کی سعادت

ہمارا چھوٹا سا شہر سلاوالی ضلع سرگودھا ہینڈی کرافٹ کے ہنر سے پہچانا جاتا ہے۔ بیشتر آبادی اس پیشے سے منسلک ہے۔ جبکہ لکڑی کے کارخانے، آرائشیں و دیگر بھاری مشینری اور اسی سے متعلق خصوصی مارکیٹس دیکھنے کو ملتی ہیں۔ لکڑی سے بنے دیدہ زیب آئٹم، فرنیچر، ڈیکوریشن پیسز، جیولری باکسز، قیمتی منقش لکڑی کے جھولے، بال پوائنٹس، قلمدان، میکر اے، جھروکے، کٹری سیٹ، کچن سیٹ، ڈرائی فروٹ سیٹ خوب صورت مختلف ڈیزائن میں باسکٹ غرضیکہ ہر چیز بنائی جاتی ہے۔ چاروں صوبوں کی ثقافت کے چیدہ آئٹم بھی بنائے جاتے ہیں۔ خوب صورت کھلونے، ٹرک، گاڑیاں، تیل گاڑیاں، جھونپڑیاں، فروٹ اور نہ جانے کیا کچھ یہاں کے ماہر اور کارگر ہاتھ سے بناتے اور تراشتے ہیں۔ ہمیں اپنے ان تختی کارگروں پر بے حد فخر ہے۔ نہ صرف مرد بلکہ اس کام میں خواتین اور بچے بھی دن رات مصروف رہتے ہیں۔ بوجہ غربت خواتین مشینوں سے کٹائی کا کام بھی کرتی ہیں اور نقش نگاری بھی..... چھوٹے بچے ریگ مال، پالش اور پیکنگ میں مصروف رہتے ہیں۔ یوں تو مقدس آیات مبارکہ، درود پاک، آیت الکرسی کے لکڑی سے تراش کر خوب صورت فریم بھی بنائے جاتے ہیں۔ یہاں کے خوب صورت آئٹم برآمد بھی کیے جاتے ہیں۔ یہاں سے تعلق رکھنے والے چوبیس سالہ نوجوان، حافظ محمد تنویر روف نے لکڑی سے پورا قرآن پاک لکھا۔ خود انہوں نے 17 سال کی عمر میں قرآن پاک حفظ کیا۔ تنویر روف ہینڈی کرافٹ کے پیشے سے وابستہ ہیں۔ یہ قرآن پاک سنبل کی لکڑی سے لکھا گیا ہے۔ مشین کے ذریعے لکڑی کو پر لیں کیا گیا ہے۔ پورا قرآن پاک کمپیوٹرائزڈ پرنٹ میں نکلوایا۔ لکڑی کے تختوں پر چسپاں کیا گیا۔

فیوض و برکات کا شریں۔

## اصلاح معاشرہ

حضور پاک ﷺ نے اعلان نبوت کے بعد اصلاح معاشرہ کے لیے دن رات ایک کر دیا۔ اپنے کردار و عمل سے وحشی اور ظلم و بربریت میں گھرے معاشرے کی اصلاح کی۔ اس سلسلے میں آپ کو بے شمار مصائب و آلام کا سامنا کرنا پڑا لیکن آپ کے پائے ثبات میں لغزش نہ آئی۔

## مقام زن از روشنی بیغام

## حضرت محمد مصطفیٰ ﷺ

یوں تو حضور پاک ﷺ کا اسوہ ہماری تمام زندگی کے پہلوؤں کے لیے شمعِ راہ ہے لیکن عورت کو زبوں حالی سے نجات دلا کر ایک بلند و باعزت مقام عطا کرنا آپ کی زندگی اور فرض منصبی کا اہم ترین حصہ ہے۔ حضور ﷺ کی بعثت سے قبل عورت کو بے انتہا حقیر اور ایک خریدی ہوئی چیز سمجھا جاتا تھا۔

اسلام نے جنت کو ماں کے قدموں تلے قرار دیا

ہے، بہن کو بھائی کا ہمدرد اور نمکسار بنایا، بیوی کو شوہر کی شریکِ حیات، شوہر کا نصف ایمان اور قابلِ احترام ساتھی قرار دیا۔ بیٹی کو باپ کے لیے رحمت اور گھر میں برکت کا ذریعہ قرار دیا۔

حضور ﷺ نے عورت کے احترام کے دروس کی نہ صرف تبلیغ کی بلکہ عملاً اس طرز زندگی کو اپنی زندگی سے اجاگر کیا۔ جب آپ کی بیٹی حضرت فاطمہؓ تشریف لائیں تو آپ ﷺ کھڑے ہو جاتے۔ آپ نے اس طرز عمل کے ذریعے ظاہر کیا کہ لڑکیاں قابلِ نفرت نہیں بلکہ قابلِ عزت و احترام ہیں۔ آپ نے کبھی بلند آواز میں کسی سے گفتگو نہ کی اور عورتوں کے سلسلے میں بھی نرم روی کا یہی سبق دیا، چاہے وہ جس رشتے سے بھی وابستہ ہوں۔ اسلامی تعلیمات میں کسی خاندان میں بیٹی کی پیدائش کو رحمت کی آفتاب جاری ہو جانے سے تشبیہ دی گئی ہے۔ جب حضور اکرم ﷺ کو کوئی اپنے گھر بیٹی ہونے کی خبر دیتا تو آپ

جرمنی کی تیار کی ہوئی آری کے ساتھ تراشا گیا اس آری کے ساتھ باریک سوتی بھی لگائی گئی ہے جو اعراب، زیر، زبر، پیش، نقاط کو مہارت سے تراشا گیا۔ ایک پارے کی لمبائی 40 انچ، چوڑائی 24 انچ، وزن 20 کلو گرام ہے۔ پارہ نمبر 1 تا 30 الگ الگ بالترتیب نہایت محنت اور خوب صورتی و مہارت سے لکھے گئے ہیں۔ مکمل قرآن پاک کا وزن ساڑھے 16 من ہے۔ سرورق بے حد خوب صورت ہے، لاثانی کی شیٹ سے تیار کیا گیا ہے۔ حافظ تنویر روف صاحب نے ان شیٹوں کو خود ہی میروٹنگر پالش کیا ہے، 26 ماہ میں قرآن پاک کا مقدس کام مکمل ہوا۔ اس کام میں لکڑی 18 کلو گرام، لوہا 45 کلو گرام، پلاسٹک 40 کلو گرام، کپڑا جس کا نام swade ہے کالے رنگ کا ہے، جس پر انتہائی مہارت کے ساتھ قرآن پاک کے حروف کو چسپاں کیا گیا ہے۔ (جزاک اللہ) اس پر تقریباً 12 لاکھ روپے خرچ ہوئے ہیں، 8 لاکھ کا مٹیریل 40 لاکھ مزدوری کا خرچہ ہوا ہے۔ اس وقت قرآن پاک زیارت کے لیے لاہور بھیجا گیا ہے۔ حافظ تنویر روف کی دلی خواہش ہے کہ اس قرآن پاک کی سب زیارت کریں کہ بے حد دینی جذبے، محبت، ان تھک محنت سے انتہائی احتیاط سے خوب صورت حروف کو تراشا گیا ہے۔ ان کے اس جذبے اور کام پر اہل البان سلاوالی کو بے حد فخر ہے۔ ہماری دعا ہے کہ اللہ تعالیٰ حافظ تنویر روف کو مزید ایسے کام کرنے کی اہمیت و صلاحیت، طاقت اور محبت عطا فرمائے۔ اس نے بے مثال، محنت، محبت، خلوص اور لگاؤ سے کام کیا ہے، ان کے کام اور اس جذبہ و محبت و عقیدت کو جتنا بھی سراہا جائے کم ہے۔ ہم سب کی دعائیں ان کے ساتھ ہیں۔ ان کی دلی خواہش ہے قرآن پاک کی سب زیارت کریں اللہ تعالیٰ ان کی یہ خواہش پوری فرمائے، آمین۔

تحریر: امینہ عندلیب، سلاوالی

حساب ہوتا ہے۔ (حیات الصادقین)

## حاصل گفتگو

غرض حضور اکرم ﷺ کی حیات طیبہ پر نظر ڈالی جائے تو معلوم ہوتا ہے کہ آپ کی زندگی کا ہر پہلو تمام عالم انسانیت کے لیے بہترین نمونہ ہے۔ قرآن مجید میں ارشاد رب العزت ہے۔

لقد کان لکم فی رسول اللہ اسوہ حسنہ

(سورۃ الاحزاب، 21)

ترجمہ: تمہارے لیے رسول اللہ ﷺ کی سیرت میں بہترین نمونہ ہے۔ اگر تمام مسلمان اخلاق رسول اللہ ﷺ پر خلوص دل سے عمل پیرا ہو جائیں تو نہ صرف دنیا میں ترقی اور عظمت کی معراج حاصل کر سکتے ہیں بلکہ روحانی عظمتوں کو حاصل کر کے اپنی آخرت کا سامان تیار کر سکتے ہیں۔

اللہ پاک ہم سب کو سنت رسول اکرم ﷺ پر عمل پیرا ہونے کی توفیق عطا فرمائے، آمین۔

☆☆☆

ﷺ فرماتے۔ ”دختر تو مثل خوشبو گل ہے اور اس کا رزق اللہ پر ہے۔“ (میزان الحکمت)

نیز آپ نے فرمایا جس کے ہاں بیٹی پیدا ہو، وہ اسے اذیت نہ دے، اس کی تذلیل نہ کرے اور بیٹوں کو اس پر ترجیح نہ دے تو اللہ اسے جنت میں داخل کرے گا۔ (میزان الحکمت)

آپ ﷺ نے فرمایا: جسے اللہ ایک بیٹی دے اور وہ اس کی اچھی تربیت کرے اور بہترین تعلیم دے اور اللہ کے دیے ہوئے رزق سے اس کی پرورش کرے تو وہ بیٹی قیامت کے دن اس کے لیے جہنم سے ڈھال بن جائے گی۔“ (میزان الحکمت)

نیز آپ ﷺ کا ارشاد ہے جو شخص دو لڑکیوں یا دو بہنوں کی خور و نوش کا کفیل ہوتا ہے تو وہ دونوں اسے آتشِ جہنم سے محفوظ رکھیں گی۔ (حیات الصادقین)

امام جعفر صادقؑ نے فرمایا: لڑکیاں حسنت ہیں اور لڑکے نعمات، حسنت پر ثواب ملتا ہے اور نعمات کا



# ”کون سا روپ ہے درکار محبت میں ظفر“

## شائستہ زبیر

خالد معین اپنی نظم ”محبت“ میں محبت کے حوالے سے کہتے ہیں

یہ ایسا اسمِ اعظم ہے

جو دل سے دل کا رشتہ جوڑتا ہے

بلاشبہ محبت دو دلوں کے باہمی ارتباط کا دوسرا نام ہے۔ جس میں فریقین کے دل میں موجود ایک

دوسرے کے لیے احترام، اعتبار، اعتماد اور ایثار کے جذبات محبت کو دو آتشہ کر دیتے ہیں۔ انجم انصار اپنے افسانوی مجموعہ ”رنگ چاہت کے“ کے پیش لفظ میں رقم طراز ہیں کہ

”میرا یہ یقین ہے کہ زندگی کے تمام تر جذبات و احساسات میں محبت اسمِ اعظم کی حیثیت رکھتی ہے کہ یہ رنگ انسان کا اصل رنگ ہے اور انسانیت کی بقا بھی اسی رنگ میں مضمر ہے۔ اور یوں بھی محبت کی روشنی زندگی کی تمام شاہراہوں کو روشن و منور رکھتی ہے۔ جس کسی کے پاس یہ نعمت نہیں اس سے بڑھ کر کوئی تہی دست نہیں۔“

گویا محبت سرمایہ حیات ہے اور اس بھتی کی نمو کے لیے اظہار کی آبیاری سونے پر سہاگہ ہوتی ہے۔

بانو قدسیہ لکھتی ہیں ”عورت کی محبت ہمیشہ اظہار کی محتاج رہتی ہے ورنہ اپنی موت آپ مر جاتی ہے۔“

یقیناً صنفِ نازک اس معاملے میں صنفِ آہن سے زیادہ حساس ہے لیکن اظہار کے طریقے بلا تخصیص زن و مرد سب کے مختلف ہوتے ہیں بقول شاعر

ہر سمت کو پھیلی ہے محبت کی زمیں

دریا میرے اظہار کا کس سمت کو جائے

اور محض اظہار پر ہی کیا منحصر ہے راہِ الفت کے بعض مسافر ہر قدم بہت سوچ سمجھ کر اٹھاتے ہیں تو بعض ہر فکر سے بے نیاز سب جائز ہے کا نعرہ مستانہ بلند کرتے ہوئے آگے بڑھ جاتے ہیں۔ صابر ظفر نے کہا تھا کہ

کون سا روپ ہے درکار محبت میں ظفر اور یہی تو ہم بھی جاننا چاہتے ہیں لیکن ان سوالوں کے ذریعے کہ

سوال ۱: محبت کا سب سے خوب صورت رنگ آپ کی نظر میں کون سا ہے؟

سوال ۲: کیا محبت (خواہ رشتے کی نوعیت کچھ بھی ہو) اظہار سے نمونپائی ہے؟ آپ کا تجربہ کیا کہتا ہے؟

سوال ۳: ایک قول ہے ”محبت اور جنگ میں سب جائز ہے“ جبکہ دوسرا قول ہے ”محبت اور جنگ میں جو ہو جائز ہو“ آپ کا نظریہ کیا ہے؟

## شہناز احمد

۱: محبت رنگ نہیں کہ اس کے اچھے برے رنگوں کو بیان کیا جائے یہ صرف اور صرف جذبہ ہے، احساس ہے جو کبھی بھی کہیں بھی کسی بھی رشتے میں ہوں لفظوں میں بیان نہیں ہو سکتا۔

۲: محبت کا اظہار تو بہت ہوتا ہے اور ہر رشتے میں ہوتا ہے خاص کر بنائے محبت گلی گلی رک رہی ہے، بات یہ ہے کہ جس محبت کے بارے میں تم جاننا چاہ رہی ہو وہ تو اب خواب و خیال ہوئی۔ اس کو تو پوری ٹیوب لائٹ لے کر بھی ڈھونڈو گی تو نہیں ملے گی۔ محبت، اظہار سے نمونپائی پاتی لیکن اظہار چاہتی ضرور ہے۔

۳: یہ محبت کی بہت پرانی تھیوری ہے۔ پہلے سب کچھ کر لیا پھر کہہ دیا سب جائز ہے۔ جائز اور ناجائز میں



شہناز احمد

باریک سی لکیر ہے۔ اس کا قائم رہنا ضروری ہے اگر یہ نہ ہو تو محبت کچھ نہیں، ہاں جنگ ہو سکتی ہے۔

## عائشہ ہمدانی

(ماہر نفسیات)

۱: محبت کے دو رنگ بہت حسین ہیں ایک مامتا کا رنگ جو محبت کے بہت سے رنگوں کا مجموعہ ہے کہ ماں اپنی اولاد کی خوشی اور سکھ کی خاطر ہر طرح کی تکلیف اٹھا کر اور قربانی دے کر بھی تحکیم نہیں راحت محسوس کرتی ہے۔ دوسرا میاں بیوی کی محبت کا رنگ، اگر اس رشتے کی چٹائی کو محسوس کیا جائے تو ان کی ایک دوسرے سے باعزت محبت... پُر غلوں دوستی، آپس میں محبت بھرا اعتماد اور اعتبار ہی میں اس رشتے کی اصل خوب صورتی ہے اور جہاں یہ محبت بھرا رویہ نہ ہو وہاں یہ رشتہ بہت سے نفسیاتی مسائل کا سبب بن کر اپنی خوب صورتی کھو بیٹھتا ہے۔

۲: اظہار تو محبت میں انتہا سے زیادہ ضروری ہے۔ انسانی فطرت ہے کہ وہ ستائش و اظہار چاہتی ہے اور یہ زبان سے ادا ہونا ضروری ہے۔ اگر یہ زبان سے ادا نہ کیا جائے تو بہت سی غلط فہمیاں جنم لیتی ہیں، اس سے بعض دفعہ دوسرے لوگ ناجائز فائدہ اٹھاتے ہیں۔ میرا ذاتی

تجربہ اور اپنے بچنے کے اعتبار سے مشاہدہ بھی یہی ہے کہ جو لوگ اظہار نہیں کرتے ان سے متعلقہ لوگوں کو اور خود انہیں بعض اوقات بہت سی نفسیاتی پیچیدگیوں اور مشکلات کا سامنا کرنا پڑتا ہے۔

۳: میں دوسرے قول سے متفق ہوں اس لیے کہ ہم جس معاشرے میں رہتے ہیں وہاں ایک دوسرے سے ہمارا تعلق بُڑا ہوا ہے۔ اس لیے ہماری کسی بھی غلطی کا اثر ہم سے متعلق افراد پر ضرور پڑتا ہے خواہ بالواسطہ یا... بلاواسطہ۔ اس کی وجہ سے وہ بھی تکلیف اٹھاتے ہیں اور ہم بھی۔ آج کل ہماری نوجوان نسل کے بعض لڑکے اور لڑکیاں محبت میں سب جائز ہے کہتے ہوئے ایسے...

بے پکانہ قدم اٹھا لیتے ہیں جو مذہبی و سماجی دونوں اعتبار سے نامناسب ہے۔ جس کے نتیجے میں ان کے گھر والوں کو بہت پریشانی اٹھانی پڑتی ہے خاص کر لڑکی کے والدین کی تربیت پر حرف آتا ہے تو اس کی بے قصور بہنیں بھی اس کی زد پہ آتی ہیں۔ ہمارے معاشرے میں ایک نہایت تکلیف دہ اور شرمناک صورت خاندانی رشتوں میں پامالی کے ساتھ افسیر کا پروان چڑھنا ہے۔ مثلاً کسی شادی شدہ عورت کا اپنے بہنوئی، دیور یا نندوئی سے افسیر جس کے نتیجے میں فریقین کی ذہنی صحت متاثر ہوتی ہے۔ خاص کر عورت کے اپنے شوہر، بچوں اور دیگر رشتے داروں سے تعلقات خراب ہوتے ہیں اور اس کے نفسیاتی اثرات سے کوئی بھی محفوظ نہیں رہتا کہ احساسِ جرم بہر حال انہیں ستاتا ضرور ہے۔ وہ دلدل میں ایسے پھنستے ہیں کہ قدم بھی پیچھے نہیں ہٹا پاتے اور نارمل زندگی بسر کرنے سے بھی محروم رہتے ہیں اور یہ سارا فساد سب جائز ہے کی ناجائز سوچ کی وجہ سے ہوتا ہے۔ بہتر یہی ہے کہ سب جائز ہے کہ نتیجے میں در آنے والے نفسیاتی اثرات سے محفوظ رہنے کے لیے ”محبت میں جو ہو جائز ہو“ پر عمل کیا جائے۔

## شاہین صبیح

(نعت خواں)

۱: محبت بذاتِ خود بہت خوب صورت ہوتی ہے اس لیے اس کا ہر رنگ خوب صورت ہے لیکن ماں بننے کے بعد



اور اپنے بچوں کی پرورش اور تعلیم و تربیت کے عمل سے گزرتے ہوئے میں نے محسوس کیا کہ محبت کا سب سے خوب صورت رنگ ماں اور اولاد کی محبت کا ہے۔ بالخصوص ماں کی اولاد سے بے لوث محبت کا رنگ۔

۲: اظہار تو ہر رشتے میں بہت ضروری ہے اور محبت اظہار چاہتی بھی ہے خواہ وہ لفظوں سے ہو یا رویوں سے۔ خاص کر میاں بیوی کے تعلق میں وقتاً فوقتاً اظہار تجدید محبت کا ایسا وسیلہ ہے جس سے محبت ہی نہیں تعلق کی خوش رنگی میں بھی اضافہ ہو جاتا ہے۔ ایک دوسرے پر یقین گہرا ہو جاتا ہے۔ میاں بیوی کے رشتے کے ساتھ ساتھ میری نظر میں اولاد سے بھی اظہار بہت ضروری ہے اس سے والدین اور اولاد میں قربت بڑھتی ہے۔

۳: بچپن میں یہ قول اتنا پڑھا کہ اسے ہم سچ سمجھتے تھے لیکن جب شعور آیا تو احساس ہوا کہ محبت میں وہ قدم اٹھانا چاہیے جو جائز رستے پر چلائے سو میں دوسرے قول سے متفق ہوں۔

### روبی ظہ (معلمہ)

۱: محبت کا سب سے خوب صورت رنگ میری نظر میں میاں بیوی کے درمیان محبت کا ہے۔ اور یہ میرا تجربہ بھی ہے ماں، باپ، بہن، بھائیوں اور اولاد کی محبت تو فطری ہے۔ اگر میاں بیوی ایک دوسرے کے دکھ سکھ اور مسئلوں کو سمجھیں انہیں باتیں، ایک دوسرے کے مخلص اور وفادار دوست ہیں تو بلاشبہ میاں بیوی کی بے لوث وفا اور باہمی ایثار کے خوب صورت رنگ ہی محبت کے خوب صورت رنگ ہیں۔ الحمد للہ میری زندگی ان ہی رنگوں سے خوشنما بھی ہے اور خوشگوار بھی۔

۲: بالکل میرا تجربہ تو یہی کہتا ہے جب تک ہم اپنے احساسات اور جذبات سامنے والے کو نہیں بتائیں گے کہ ہمارے دل میں اس کے لیے کتنا پیار، عزت اور احترام ہے تو وہ بھی تو صاحب کشف نہیں کہ ہمارے دل کا حال جان لے اس لیے محبت میں اظہار ضروری ہے تاکہ محبت پھلتی پھولتی رہے۔



### رونی طاہر

۱: پہلا قول میرے اسٹوڈنٹ اکثر دہراتے ہیں جو سمجھتے ہیں کہ محبت میں سب جائز ہے ماں باپ سے بغاوت کرنا، اپنی حدود پار کرنا اور اس حوالے سے ایک بچے نے مجھ سے یہ بھی کہا تھا کہ یہ قول انسان کا بنایا ہوا ہے اور ہم انسانوں کے لیے ہی بنا ہے۔ اس سوچ کی وجہ سے معاشرتی بے راہ روی بہت تیزی سے بڑھ رہی ہے جو ہم سب کے لیے لمحہ فکریہ ہے۔ میں دوسرے قول کی حامی ہوں کہ محبت اور جنگ میں جو ہو جائز ہو۔ اس سوچ پر عمل کر کے کم از کم کوئی اپنی حدود تو پار نہیں کرے گا ناں۔

### نادیہ فاطمہ رضوی

### (اسکرپٹ رائٹر، براڈکاسٹر)

۱: خالق حقیقی اور بندے کی محبت کا رنگ بہت خوب صورت ہے۔ باقی تمام رنگ اسی رنگ سے جنم لیتے ہیں۔ ہمارا خالق حقیقی ہماری تمام تر کوتاہیوں اور خطاؤں کے باوجود ہم پر اپنی رحمت سایہ فگن رکھتا ہے۔ دوسرا رنگ ماں اور بچے کا ہے کیونکہ اللہ تعالیٰ نے اپنی تخلیق میں ماں کو ایک بڑا حصہ دیا ہے کہ ماں کے بطن سے ایک نئی روح دنیا میں آتی ہے تو یہ تعلق کتنا حسین اور مستحکم ہے۔ دنیاوی محبت میں پاکیزگی اور وقار کا پہلو ہو تو وہ خالص نظر آتی ہے۔

۲: محبت کا پودا اظہار کے پانی اور مٹی سے نمو پاتا ہے۔ جس طرح ہر جذبے کا اظہار ضروری ہے اسی طرح اگر محبت کے جذبے کا اظہار نہ کیا جائے تو وہ دل ہی دل میں گھٹ کر اپنی دلکشی سے محروم ہو جاتی ہے اور ہماری ذات پر چھا کر ہماری روح کو خزاں رسیدہ کر دیتی ہے۔ محبت میں اظہار بے حد ضروری ہے بالکل ایسے ہی جیسے انسان کے لیے آکسیجن۔

۳: دونوں ہی باتیں میری نظر میں مناسب نہیں ہیں کہ محبت تو خود اپنے اندر بہت سارے جذبوں کو پنہاں رکھے ہوئے ہے۔ محبت میں سمجھوتے اور قربانی کا رنگ ہے تو وفا اور حرمت کی روشنی بھی ضبط و برداشت کا جگنو بھی ہے جو راہ سے بھٹکنے نہیں دیتا کہ محبت پاکیزگی کی کوکھ سے جنم لیتی ہے۔

### خوشبو رفیق

۱: محبت کا سب سے خوب صورت رنگ میری نظر میں ماں اور بچے کا رشتہ ہے جو بے لوث اور لازوال ہوتا ہے۔

۲: محبت اظہار سے غمو ضرور پاتی ہے۔ یہاں تک کہ مختلف تحقیقات سے یہ بھی ثابت ہو چکا ہے کہ اگر کسی



### خوشنور فتنی

پودے سے بھی پیار محبت سے باتیں کی جائیں تو وہ بھی ہرا بھرا رہ سکتا ہے اور زیادہ اچھی طرح پروان چڑھ سکتا ہے۔ یہ ضروری نہیں کہ انسانوں سے ہمیشہ الفاظ کے ذریعے ہی اظہار کیا جائے بلکہ چھوٹی، چھوٹی باتوں کی اہمیت کو جانتے ہوئے اظہار کے مختلف پیرائے اختیار کیے جاسکتے ہیں جو محبت کو پروان چڑھائیں۔

۳: میں دوسرے قول سے اتفاق کرتی ہوں۔ ہر چیز کی کچھ حدود و قیود مقرر ہوں تو انسان بہت سی مصیبتوں سے محفوظ رہتا ہے۔ محبت اور جنگ ہی کو لیجیے، اگر یہ حد سے بڑھ جائیں تو دیوانگی اور تباہی و بربادی کے سوا کچھ ہاتھ نہ آئے۔

### فرح عاکف

### (گھریلو خاتون)

۱: محبت کا سب سے خوب صورت رنگ ماں کا اپنی اولاد سے بے غرض محبت کا ہے۔ جس میں ماں صرف محبت لٹاتا چاہتی ہے اور بدلے میں کچھ نہیں چاہتی۔ میری نظر میں دنیا کا سب سے بے غرض دل ماں کا ہوتا ہے۔ باقی ہر رشتہ کچھ دو اور کچھ لو کے اصول پر چلتا ہے۔ اللہ نے ایسے ہی تو ماں کو اتنا بڑا مقام نہیں دیا کہ اس کے قدموں تلے



### فرح عاکف





## بہنوں کی محفل

مدیر

ہر عزیز از جان بہنو! السلام علیکم رحمۃ اللہ وبرکاتہ!  
ہر حمد و ستائش اس ذات کے لیے جس نے کارخانہ عالم کو وجود بخشا اور درود و سلام حضرت محمد مصطفیٰ صلی اللہ علیہ وآلہ وسلم پر جنہوں نے دنیا میں حق کا بول بالا کیا۔

ہر پیاری بہنو! میں ہمیشہ آپ سے یہی کہا کرتی ہوں کہ اپنی بیٹیوں کو اپنی سہیلیاں بنا کر رکھیں۔ ان کی ہر بات توجہ سے سنیں۔ اپنی ہلکی پھلکی باتیں بھی ان سے شیئر کریں تاکہ انہیں بھی احساس ہو کہ وہ اپنی ماں کو شورشہ بھی دے سکتی ہیں مگر چند دنوں سے میں خاصی حیران ہوں۔ اب مائیں مجھ سے اپنی بیٹیوں کی شکایتیں کرتے ہوئے یہاں تک کہہ رہی ہیں کہ میری بیٹی میری کسی تیز طرار نند سے کم نہیں ہے۔ اپنے باپ سے میری شکایتیں کرتی ہے۔ ایک بہن نے اپنی بیٹی کی بدتمیزیاں گنواتے ہوئے یہاں تک کہا کہ جب میں اس کے باپ سے پوچھتی ہوں تو کچھ دنوں کے لیے اس کا دماغ درست ہو جاتا ہے اور ایک بیٹی تو اتنی خود مر ہے کہ وہ اپنی بیٹیوں کے میکے آنے پر ان سے لڑا کرتی ہے اور ان سے یہاں تک کہہ دیتی ہے کہ باجی ہمارے گھر آ کر تو تمہارے بچوں کی بھوک کچھ زیادہ ہی کھل جاتی ہے۔ یہ سب کیا ہو رہا ہے اور کیوں ہو رہا ہے۔ یہاں بیٹیاں اگر میکے میں آتی ہیں تو بجائے اس کے ان کو سکون پہنچایا جائے ان کی خاطر مدارت کی جائے ان کو ذلیل کیا جاتا ہے۔ ان تمام مسائل کی ایک وجہ مجھے ہے کہ بیٹیوں کی بھی نظر آتی ہے۔ وہاں اس سے بڑی کی باہمی محبت و ایثار کی بھی ہے۔ بچیاں چاہے کتنی ہی خود مر کیوں نہ ہوں ماؤں کو ہرگز انہیں باپ سے پوچھنا تو نہیں چاہیے۔ ماں کی یہ غلط حرکت ان کے دل میں منفی جذبات کو مزید ابھارے گی اور وہ بیٹی ہر صورت ماں کے خلاف جائے گی۔ پیاری بیٹیوں خدارا اپنی ماؤں کی عزت کریں، ان سے محبت کریں کہ جب وہ نہیں رہیں گی تو کوئی آپ کو دعا دینے والا بھی نہیں رہے گا۔ دوسری جانب میں ماؤں سے بھی یہ گزارش کروں گی کہ اس میں کوئی شک نہیں آج کی نئی نسل بدتمیز بھی ہے اور گستاخ بھی۔ انہیں چھوٹے بڑے کی کوئی تمیز بھی نہیں ہے اور ان کی زبانیں بھی کندھوں پر پڑی ہوئی ہیں مگر ان کو آپ صرف محبت سے ہی سمجھا سکتی ہیں، جو ان اولاد پر اگر سختی کی جائے تو وہ مزید سرکش ہو جائیں گی۔ اس لیے آپ کا بیٹھا لہجہ اور محبت بھرا رویہ ان کے لیے ایک ٹانگہ بھی ہے اور مرہم بھی۔ خدارا آپ کی بیٹیاں خواہ کتنی ہی بدتمیز اور منہ پھٹ کیوں نہ ہوں مگر آپ انہیں کسی دوسرے کے سامنے ذلیل ہرگز مت کریں حتیٰ کہ ان کے باپ کے سامنے بھی نہیں۔

پیاری بہنوں! اس سے پہلے کہ آپ محبت نمبر کے کچھ بیٹھے خطوط سے محفوظ ہوں آئیے پہلے ایک بار درود ابراہیمی پڑھتے ہیں جو نماز میں پڑھا جاتا ہے اور اس کے بعد تین بار آیت کریمہ پڑھ کر اپنے لیے، اپنے ملک کے لیے اور عالم اسلام کی پریشانیوں کو رفع کرنے کے لیے ضرور دعا مانگیں۔ آیت کریمہ یہ ہے۔

لا الہ الا انت سبحانک انی کنت من الظالمین

ترجمہ: تیرے سوا کوئی معبود نہیں ہے اور تو ہر عیب اور کمزوری سے پاک ہے، میں قصور واروں میں سے ہوں۔  
نوٹ: یہ حضرت یونس کی مشہور دعا ہے۔ جو انہوں نے پھلکی کے پیٹ میں اللہ سے کی تھی۔ یہ آیت، آیت کریمہ کہلاتی ہے اور اس کے پڑھنے کے فوائد کثرت سے ہیں اور اب آپ اپنی مصنفات، شاعرات اور قارئین پاکیزہ بہنوں کی سرگرمیوں پر ایک نظر تو ڈالیں کہ کیا کچھ ہو رہا ہے۔

مصنفات، شاعرات اور قارئین پاکیزہ بہنوں کی تازہ بہ تازہ سرگرمیاں  
پاکیزہ کی مستقل تبصرہ نگار انجم گلزار، کراچی نے بفضل اللہ تعالیٰ قرآن پاک کی کتابت حاصل کرنے کی سعادت حاصل کر لی ہے۔ (بے حد مبارک باد)



### عینی مرغوب

پڑے۔ چونکہ محبت اندھنی ہوتی ہے، اس لیے اسے اپنے پیار کے سوا کچھ نظر نہیں آتا۔ پھر بھی میں جانتی ہوں کہ محبت کرنے والوں کو محبت کے حصول کے لیے غلط راہ کا انتخاب نہیں کرنا چاہیے۔ خواہ صورت حال یہ ہی کیوں نہ ہو کہ محبت میں ایک ایسا وقت بھی آتا ہے انساں پر ستاروں کی چمک سے چوٹ لگتی ہے رگ رگ جاں پر

☆☆☆

قارئین! آپ نے بڑھا محبت کے سفیر دل کی روشن آنکھوں سے محبت کو کیسے دیکھتے ہیں بے شک...

محبت رنگ ہے ایسا کہ روکے سے نہیں رکتا کبھی پھولوں میں گھمے گا کبھی تاروں میں پھیلے گا اور محبت کے اس رنگ سے کشیدگی رنگ اہل محبت کی زندگی کو خوشنما بنا دیتے ہیں۔ ایسے میں اظہار کا یہ رنگ محبت کرنے والوں کی زندگی کو انسانی کیفیت سے سرشار کر دیتا ہے خواہ صورت کوئی سی ہو۔ ہاں یہ ضرور ہے کہ محبت کرنے والوں کو جذبے کی پاسداری اور وقار بھی بہت عزیز ہونا چاہیے کہ یہی وقار محبت دراصل محبت کی اساس بھی ہے اور اثاثہ بھی اے شک محبت زندگی ہے زندگی کا حسن باطن بھی۔

جنت رکھ دی اولاد جب ماں کو دیکھ کر اس سے بات کر کے سکون پاتی ہے تب متا کی محبت کے اس رنگ سے بڑھ کر خوب صورت رنگ اور کوئی نہیں ہوتا۔

۲: میرا خیال اور تجربہ تو یہی کہتا ہے۔ آج کے مشینی دور میں بھی گلاب کا پھول اپنی حیثیت رکھتا ہے اور یہ پھول کیا ہے؟ محبت کے اظہار کا خوب صورت ذریعہ ہی تو ہے جو سامنے والے کو بتاتا ہے کہ آپ اس کے لیے کتنے اہم ہیں۔ جو لوگ محبت دلوں میں چھپا کر رکھتے ہیں زمانہ انہیں مایوس کرتا ہے۔ اس لیے محبت میں اظہار بہت ضروری ہے خاص طور پر میاں بیوی کی محبت میں اظہار سے یہ تعلق زیادہ خوشگوار اور مضبوط ہو جاتا ہے۔

۳: دوسرا قول انسانی بقا کے لیے درست ہے کہ ”حد“ ہر چیز میں ضروری ہے ”حد“ سے نکل جائیں تو نہ ہم اپنے لیے اچھا کریں گے نہ اوروں کے لیے ”حد“ تو ہمارے مذہب کا بھی حصہ ہے جس میں ہر چیز کے جائز اور ناجائز ہونے کی وضاحت کر دی گئی ہے تو پھر محبت اور جنگ میں ایسے کون سے سرخاب کے پر لگے ہیں کہ اسے ہم ”حد“ سے بالاتر کر دیں!

### عینی مرغوب

(طالبہ)

۱: میری نظر میں محبت کا ہر رنگ خوب صورت اور شفاف ہوتا ہے جو ہر رنگ میں ڈھل جاتا ہے۔

۲: یوں تو محبت لفظوں کی محتاج نہیں۔ محسوس کی جاتی اور عملی ہوتی ہے۔ لیکن اگر آپ کو یہ یقین ہے کہ سامنے والا بھی آپ سے اتنی ہی محبت کرتا ہے تو پھر اظہار بہت ضروری ہے ورنہ خاموشی زیادہ بہتر ہے۔

محبت معنی و الفاظ میں لائی نہیں جاتی یہ وہ نازک حقیقت ہے جو سمجھائی نہیں جاتی

۳: میں نے تو یہی دیکھا ہے کہ محبت میں انسان جائز ناجائز سے بے نیاز ہو جاتا ہے۔ وہ صرف اور صرف اپنی محبت حاصل کرنا چاہتا ہے، خواہ یہ کامیابی کسی بھی طرح اس کے حصے میں آئے، اس کی کوئی بھی قیمت ادا کرنی



## بھٹیوں کی محفل

جناب حمید اختر کے کالموں کی کتاب قصہ ایک صدی کا شائع ہو گئی ہے۔ یہ کتاب اپنے دور کی ایک تاریخ ہے۔ یہ دوزمانوں کی کہانی ہے، ایک وہ جو قیام پاکستان کے بعد کا ہے لہذا نہ سے لاہور تک خون کی بے شمار ندیاں عبور کر کے پاکستان آنے والے حمید اختر کی زندگی مسلسل محو سفر رہی۔ اس ضخیم ترین کتاب کو علامہ عبدالستار عاضم نے مرتب کیا ہے۔ کتاب کی قیمت 3000 روپے ہے اور یہ کتاب ہر لائبریری کی ضرورت ہے۔ اس کے ناشر ہیں قلم فاؤنڈیشن انٹرنیشنل 199 سرکر روڈ چوک، اردو بازار، لاہور۔

پاکیزہ کی معروف شاعرہ اور مصنفہ نسیم نیازی کے ناولٹ کا مجموعہ خواب آنکھوں میں شائع ہو گیا ہے جسے خزینہ علم و ادب لاہور نے شائع کیا ہے۔ (مبارک باد)

پاکیزہ کی مستقل تبصرہ نگار ڈاکٹر شہلا عامر، کراچی کے ہاں شام غزل ہوئی جس میں آفتاب خان نے گائیگی کا مظاہرہ کیا۔

پاکیزہ کی قاری بہن کے بھائی محمد مصطفیٰ کی سالگرہ ہے اور ان کے کزن ماموں کا جن جن ضلع فیصل آباد محمد عرفان اکرام اور محمد عیان اکرم کی اس ماہ شادی ہے۔ (مبارک باد)

پاکیزہ کی تبصرہ نگار نسیم ماہ پارہ، کراچی اپنی نئی کوشش میں شغف ہو گئی ہیں۔ (مبارک باد)

پاکیزہ کی شاعرہ فریدہ جاوید فری نے بی ایڈ کا امتحان فرسٹ ڈویژن میں پاس کر لیا ہے۔ (مبارک باد)

پاکیزہ کی مستقل قاری رخسانہ امجد، ملکوال کی طبیعت خراب ہے ان کی صحت کے لیے دعا کریں۔

پاکیزہ کی مستقل تبصرہ نگار فیروزہ بیگم، کراچی ان دنوں بیمار ہیں۔ ان کی کلی صحت کے لیے دعا کریں۔

پاکیزہ کی مستقل قاری ڈاکٹر میمونہ خان غوری، کراچی بیمار ہیں ان کی کلی صحت کے لیے دعا کریں۔

پاکیزہ کی مستقل قاری مسرتنور استقبالی بخاری کا اکیس سالہ بھتیجا عظیم صدیقی کینسر کے مرض میں مبتلا ہے اس کی صحت اور زندگی کے لیے دعا کریں۔

ہم سب کی بے حد پیاری امینہ عندلیب، سلاوالی ان دنوں شدید بیمار ہیں۔ ان کی کلی صحت اور زندگی کے لیے دعا کریں۔

پاکیزہ کی شاعرہ اور تبصرہ نگار نجمہ اصغر، کراچی بستر علالت پر ہیں اور آپ کی دعاؤں کی منتی ہیں۔

پاکیزہ کی شاعرہ اور مصنفہ فریدہ جاوید فری، لاہور ہنوز علیل ہیں اور دعائے صحت کی طلب گار ہیں۔

پاکیزہ کی مستقل قاری مونا، لاہور کے لیے دعا کریں کہ اللہ تعالیٰ ان کی پریشانیاں ختم کر دے۔

پاکیزہ کی مستقل تبصرہ نگار شگفتہ ناصر، فیصل آباد بیمار ہیں۔ ان کی کلی صحت اور زندگی کے لیے دعا کریں۔

پاکیزہ کی شاعرہ عالیہ بشیر، اسلام آباد بیمار ہیں۔ ان کی کلی صحت اور زندگی کے لیے دعا کریں۔

انتقال پر ملال

اس ماہ ڈاکٹر ایچ کے خان کی بری ہے۔

پاکیزہ کی قاری نسیم خالد انتقال کر گئیں۔

ہماری مایہ ناز مصنفہ شیریں حیدر کے والد انتقال کر گئے۔

ہماری مایہ ناز مصنفہ غزالہ نگار اور کزنی کے والد انتقال کر گئے۔

نوٹ: تمام مرحومین کی مغفرت کی دعا کے ساتھ صرف تین بار سورہ اخلاص پڑھ کر ان کے درجات کی بلندی کے لیے دعا کریں۔

✽ ✽ ✽

بھٹا اختر شجاعت، کراچی سے۔ ”نیا عیسوی سال سب کو مبارک ہو۔ آج اس لیے حاضر ہوئی کہ آپ لوگوں سے کچھ باتیں کر لوں۔ سب سے پہلے ان تمام بہنوں کا شکریہ جنہوں نے میرا انٹرویو پسند کیا۔ سیما مناف اور سیما یاسمین مجھے جتنی الفاظ میرے لیے کسی ایوارڈ سے کم نہیں ہیں۔ میں افسانوں سے دور ضرور ہوں مگر اعلیٰ پائے کی مصنفات سے دور نہیں ہوں۔ ذکیہ ایوب کی پسندیدگی کا شکریہ دراصل وہ خود بھی بے حد نفیس خاتون ہیں۔ مجھے بھی ان سے مل کر بہت خوشی ہوئی تھی۔ شائستہ

لاہور میں آسانی سے مل جائے گی۔

✽ ✽ ✽

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

معروف شاعر محسن علوی اور معروف مصنفہ تبسم علوی، جدہ کے بیٹے کی شادی اور ویسے کی تقاریب کراچی میں ہوئیں۔ (مبارک باد)

ہماری پیاری مصنفہ سیکندہ فرخ، کراچی کے بڑے بیٹے مونس نے آرمی جوائن کر لی ہے۔ (مبارک باد)

معروف مصنفہ سعدیہ رئیس کی پیاری بیٹی کی شادی گزشتہ دنوں کراچی میں ہوئی۔ (مبارک باد)

پاکیزہ کی شاعرہ شائلہ شکیل جاوید، کراچی کے بھائی وقاص کا ولیمہ انوش لان میں خوب دھوم دھام سے ہوا۔ (مبارک باد)

ہماری معروف مصنفہ ڈاکٹر ذکیہ بلگرامی کے حوالے سے ہمارے پاس دو خبریں ہیں پہلی یہ کہ وہ اپنے بیٹے کے پاس مسقط گئی ہوئی ہیں اور دوسری یہ کہ ان کے ناول غلش پر بنایا گیا وی وی سوپ نئے چینل پر شروع ہو چکا ہے۔ (مبارک باد)

پاکیزہ کی مستقل قاری اور پی پی سی اسکول کی پرنسپل سیم صدیقی صاحبہ ایک پیاری سی پوتی کی دادی بن گئی ہیں۔ (مبارک باد)

پاکیزہ کی تبصرہ نگار مسرتنور استقبالی عمران، لاہور کے ایک پیارا سا بیٹا ہوا ہے۔ جس کا نام محمد عدنان، جنت کا باغ رکھا گیا ہے۔ (مبارک باد)

ہماری پیاری مصنفہ اور شاعرہ شگفتہ شفیق، کینیڈا کا طوفانی دورہ کر کے واپس کراچی آگئی ہیں۔

پاکیزہ کی مستقل قاری سعدیہ شاہ، کراچی کے ہاں ایک پیاری سی بیٹی ہوئی ہے۔ جس کا نام میرب فاطمہ رکھا گیا اور سعدیہ شاہ کی سالگرہ بھی ہے۔ (مبارک باد)

ہماری پیاری مصنفہ عقیلہ حق اپنی فیملی کے ساتھ ان دنوں عمرے کی ادائیگی کے لیے سعودی عرب گئی ہوئی ہیں۔ (ماشاء اللہ)

پاکیزہ کی مستقل تبصرہ نگار زرین زبیر کوٹھاری، کراچی ان دنوں پنجاب گئی ہوئی ہیں۔

پاکیزہ کی مستقل قاری عصمت، اوکاڑہ کی بھانجی ڈاکٹر عزیز گل امریکا سے اوکاڑہ آئیں۔ اپنی خالہ سے ملنے اور ان کے حوالے سے دوسری خبر یہ ہے کہ عصمت، بہن اپنے شوہر کے ساتھ عمرے کی سعادت حاصل کرنے سعودی عرب جا رہی ہیں۔ (مبارک باد)

پاکیزہ کی شاعرہ اور مصنفہ نیر رانی شفیق کی نئی کتاب شفق رنگ کہانیاں کتابی صورت میں شائع ہو گئی ہے۔ جس میں ان کی خوب صورت کہانیاں شامل ہیں۔ ہم یہ بھی بتا دیں نیر رانی شفیق کی دو کتابوں وطن خوشبو اور ضیائے وطن کو صدر ان ایوارڈز بھی ملے ہیں۔ اس کتاب کی قیمت صرف 250 روپے ہے اور اسے آپ بکس، غزنی اسٹریٹ، اردو بازار، لاہور سے حاصل کر سکتے ہیں۔

ہم چاہتے ہیں ہماری قارئین ہمیں نامور ادیبوں کی تحریریں بھی پڑھیں اس لیے آج ہم جس کتاب کا تذکرہ کر رہے ہیں اس کا نام ہے مشاہیر ادب کے خطوط میرزا ادیب کے نام۔ اس کتاب کی ترتیب اور تدوین ملک مقبول احمد نے کی ہے۔ بڑے بڑے ادیبوں کے خطوط مختصر مگر جامع انداز میں لکھے گئے ہیں اور بڑی سے بڑی بات اس خوبی سے لکھی گئی ہے جیسے کسی نے ہیرے ٹانک دیے ہوں۔ یہ قیمتی خطوط ادبی معلومات کا خزانہ ہیں۔ اس ضخیم کتاب کی قیمت صرف 700 روپے ہے جسے آپ مقبول اکیڈمی، سرکر روڈ، چوک اردو بازار، لاہور سے حاصل کر سکتے ہیں۔ جناب ملک مقبول احمد کے حوالے سے دوسری خبر یہ ہے کہ انہوں نے اپنی کتاب پچاس نامور ادبی شخصیات لکھ کر دھوم مچا دی تھی۔ اس کتاب میں ہمارا یا ہماری ہم عصر کی مصنفہ کا نام نہیں تھا۔ اب ان کی دوسری کتاب آئی ہے جس میں انہوں نے پچپن ادبی شناسا چہروں کا تعارف لکھا اور اس مرتبہ بھی ہمیں اور ہماری ہم عصر مصنفات کو بھول گئے ہیں یا انہوں نے قصداً انجسٹ میں لکھنے والی خواتین کو اس سے علیحدہ رکھا ہے۔ ہم ہمیشہ مثبت امید رکھتے ہیں۔ اس لیے ہمارے لیے وہ کوئی الگ سے کتاب شائع کرنا چاہ رہے ہوں تو معلوم نہیں مگر اس کتاب کے پچپن ادبی شناسا چہرے ہمارے بھی شناسا ہیں اور ہمیں اس کتاب میں سلمیٰ اعوان اور شبہ طراز کو دیکھ کر سب سے زیادہ خوشی ہوئی ہے۔ اس کتاب کی قیمت 500 روپے ہے اور یہ اردو بازار لاہور میں آسانی سے مل جائے گی۔

✽ ✽ ✽

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد

مبارک باد



زریں کاوی سر یہ۔ اب حرمہ میریں سیم سے یہ کہنا ہے کہ جن باتوں کی ان کو کمی محسوس ہوئی تو یہ کہنا ہے کہ کتاب کے حوالے سے سوالات نہیں پوچھے گئے۔ اگر نہ ہوتے مجھ سے کتاب کے حوالے سے سوالات کرتیں تو انٹرویو بے حد طویل ہو جاتا اور صفحات کی کمی کے باعث انہوں نے ایسا نہیں کیا۔ دوسرا یہ کہ میں نے اپنی ہم عصر مصنفات کا ذکر نہیں کیا تو اتنا کہوں گی کہ کبھی اتنی جلدی سامنے والے کے لیے رائے قائم نہیں کرتے۔ کبھی کبھی انجانے میں ہم سے چیزیں ہو جاتی ہیں۔ میں اپنے آپ کو اس قابل ہی نہیں سمجھتی کہ کسی سے مقابلہ کیا جائے۔ پہلے بھی اور آج بھی میں فخر سے کہتی ہوں کہ میری پسندیدہ ترین رائے زجن کا انداز تحریر منفرد ہے جن میں ایم سلطانہ فخر مرحومہ، بشری رحمان، انجم انصار، سیمایا سیمین، مجتبیٰ، سیمہ مناف، صبیحہ شاہ، افسر سلطانہ، رفعت سراج، رخ چوہدری، شمیم نقوی، مہناز عرفان، شیریں حیدر، عذرا بانو عرش مرحومہ، بلقیس ظفر مرحومہ، عطیہ عمر، قیصرہ حیات، عمیرہ احمد، رضوانہ پرنس اور یہ تمام میری پسندیدہ ترین ہیں۔ ہاں اب مسز رضا لاہور کے لیے بس اتنا کہنا چاہوں گی کہ انجم ان کو بہت اچھا جواب دے چکی ہیں کہ تعریف اور تنقید ہر قاری کا حق ہے۔ اس حق کو ضرور استعمال کریں مگر تنقید میں انداز شائستہ ہو تو بہتر ہے۔ دوسرے یہ کہ بہنوں کی محفل کو زبیدہ آپ کا دسترخوان کہنا مجھے قطعاً اچھا نہیں لگا۔ جہاں ابتدا اللہ رب العزت کی حمد سے اور نبی اکرم صلی اللہ علیہ وآلہ وسلم پر درود و سلام سے ہو پھر انتقال پر ملال پر ایصال ثواب ہو۔ ایک دوسرے کے غم اور خوشیوں میں حصہ دار ہو۔ پر خلوص مفید باتیں اور باہمی مشوروں کو آپ نے مذاق بنا دیا۔ تنقید کے حوالے سے آپ کو خود غور کرنا چاہیے تھا آیا ہم جو تنقید کر رہے ہیں کہ کیا وہ جائز بھی ہے؟ آپ غور کرنا۔ ذکیہ ایوب کا یہ مشورہ کہ انجم تم ادارے کے ساتھ مل کر اپنی سلور جوبلی منالو انجم آپ ضرور غور کرنا۔ یاد آیا کہ کچھ بہنوں نے پیشگی یہ فرمائش کی ہے کہ ڈیٹان کی شادی کی کوریج عظمیٰ آفاق کریں گی۔ تو بھی ہمیں پڑھنا چاہتی ہیں تو اس لیے ڈیٹا نہ کرتی ہیں اور اسی لیے یہ چیزیں شامل ہوا کرتی ہیں۔“ (آپ کی تفصیلی رائے پہنچانی جاری ہے۔ رہی بات سلور جوبلی کی تو پیاری بہن میں اپنی سالگرہ نہیں منانی تو سلور جوبلی کیا مناؤں گی)

کچھ سیمایا سیمین، مجتبیٰ، کراچی سے۔ ”انجم ہم رائے ہونے کے ساتھ ساتھ ایک میگزین کی ایڈیٹر بھی ہیں۔ اس لیے مسز رضا کا خط پڑھ کر صاف کہہ سکتے ہیں کہ یہ خط کسی نے لکھوایا ہے اور دوسرے یہ کہ اس میں آپ کو اصل ٹارگٹ بتایا گیا ہے۔ مجھے تو یہ سمجھ میں نہیں آیا کہ ایسے بد میز اور بد تہذیب خط کو جگہ ہی کیوں دی گئی۔ ہر سطر سے نفرت جھلکتی نظر آرہی ہے۔ بڑے چھوٹے کی تمیز ہی نہیں رہی۔ تنقید کرنا آسان ہے بلکہ بہت آسان کام ہوتا ہے مگر دوسرے کی عزت کرنا بے حد مشکل کام۔ ہمارے پاس تو سارے میگزین آتے ہیں ہم نے تو یہ نام بھی کسی تبصرہ نگار کا دیکھا تک نہیں ہے۔ ہم اس خط کی مذمت کرتے ہیں۔“ (پیاری سیمہ، تمہیں شاید یاد ہو کہ میں نے اس محفل کے لیے بار بار لکھا ہے کہ اس کی حیثیت ہائیڈ پارک جیسی ہے۔ جس کا جودل چاہے کہہ سکتا ہے ہاں ان کے لفظوں میں بے شک نشتر بہت زیادہ تھے۔ امید ہے کہ آئندہ وہ لفظوں کا استعمال سوچ سمجھ کر کریں گی)

کچھ مسز عظمیٰ خورشید لاہور سے۔ ”جنوری کا پاکیزہ پڑھا۔ نمبرہ احمد کا پارس پڑھ کر بہت مزہ آیا مجھے تو یوں لگا جیسے سپنس ڈائجسٹ کی کوئی کہانی پڑھ رہی ہوں۔ رفعت سراج، رضوانہ پرنس اور عزیزہ سید کے ناولوں کی اقساط بھی اچھی لگیں اور جو چیز بالکل اچھی نہیں لگی وہ مسز رضا کا خط تھا۔ پڑھ کر دل خراب ہو گیا۔ انجم تم اتنی محبت کے ساتھ کام کرتی ہو اور پھر بھی یہ صلہ ملا ہے۔ یہ دلوں کو توڑنے والے خط لگانے ہی جیسے چاہئیں۔ عظمیٰ کی ڈائری پسند آئی۔ جلت رنگ تو پورے مہینے خوش رکھتا ہے۔ روحانی مشورے نے نئے سال کے شروع ہونے پر دعائیں پڑھنے میں سب کی مدد کی ہوگی۔ ہاں تمہارا پی وی سوپ محبت ہم سفر میری بھی دیکھ رہی ہوں اور بہت مزہ آرہا ہے۔“ (شکریہ)

کچھ ڈاکٹر شہلا عامر، کراچی سے۔ ”اس مرتبہ پاکیزہ مجھے خاصا لٹ ملا۔ ناولوں میں رضوانہ پرنس کا منی ناول خصوصی طور پر پسند آیا کہ ہلکا پھلکا سا ہے۔ عزیزہ سید بھی میری پسندیدہ رائے ہیں۔ میں تو پاکیزہ کی فین ہوں اور صرف یہی ڈائجسٹ پڑھتی ہوں۔ مجھے مسز رضا سے کہنا ہے کہ اگر آپ کو کوئی ڈائجسٹ پسند نہیں ہے تو آپ اسے نہ پڑھیں مگر پلیز اس طرح کی تنقید تو نہ کریں۔ یہ تو اہانت آمیز لفظوں کے تیر تھے جو آپ نے برسائے۔ اس سے مجھے تو تکلیف پہنچی ہے پتا نہیں انجم باجی نے ایسا خط کیوں لگا دیا۔“ (گڑیا پھولوں کے ساتھ کانٹے بھی تو ہوتے ہیں)

کچھ شمیم فضل خالق، پشاور سے۔ ”اس بار تفصیلی تبصرہ کرنا چاہتی تھی اس لیے ہمیشہ کی طرح پہلے بہنوں کی محفل پڑھی

لیکن لاہور کی مسز رضا کا خط پڑھ کر دماغ ایسا گھوم گیا کہ مزید کچھ نہ پڑھ سکی اور ان کو جواب دینے کے لیے کاغذ قلم منہاں لیا۔ مسز رضا صاحبہ آپ پڑھی لکھی خاتون ہیں لیکن جس طرح آپ نے ساری لکھاری بہنوں کی تحریریں ریجنیکٹ کر دیں۔ اس سے تو لگتا ہے کہ پاکیزہ میں کوئی رائٹر لکھنے کا ہنر نہیں جانتی۔ صائمہ حیدر کے بارے میں آپ کی رائے صحیح ہے لیکن انجم انصار کے کہنے کے مطابق راجندر سنگھ بیدی کا نام چھپنے سے رہ گیا تھا۔ میں اس بات سے متفق ہوں کہ پاکیزہ میں اس سلسلے میں سوچنا چاہیے کہ آئندہ ایسا نہ ہو کہ رائٹر پر حرف آئے۔ صائمہ اکرم چوہدری اچھی تحریریں لکھنے میں شہرت پا چکی ہیں۔ وہ جس طبقے کی کہانی لکھتی ہیں اسی کی زبان استعمال کرتی ہیں یہ ایک اچھے رائٹر کی نشانی ہے کہ وہ اسی طبقے کی زبان استعمال کرے۔ جس سے اس کا تعلق ہے۔ آپ کو یہ اچھا نہیں لگا حیرت ہے۔ قیصرہ حیات ہماری بہت اچھی رائے ہیں موت اور زندگی دونوں ہی دو سچے پہلو ہیں جنہیں ہم اپنے افسانوں میں اجاگر کرتے ہیں۔ اب زندگی میں سب اچھا، اچھا تو نہیں ہوتا، برا بھی ہوتا ہے قیصرہ حیات نے ایسا ہی کچھ بتایا ہے۔ اتنی اچھی رائے کے بارے میں آپ کے خیالات مجھے پسند نہیں آئے۔ سوری جلت رنگ تمام دنیا کے پاکیزہ پڑھنے والوں کے دلوں میں جلت رنگ بجاتا ہے یہ کالم ہونٹوں پر مسکرائیں لاتا ہے۔ اس کی رائے انجم انصار ہونی ہیں یا کوئی اور مطلب تو کالمز کے پڑھنے سے ہے اور جلت رنگ اگر آپ پڑھتی رہی ہیں تو ہر موضوع پر یہ کالمز لکھے گئے ہیں جو موضوع آپ نے بتائے ہیں اس کے علاوہ بھی۔ مجھے افسوس نہیں دکھ ہوا ہے کہ آپ نے ان کالمز پر تنقید کی ہے جو ہمارے ناشاد دلوں کو تھوڑی دیر خوش کرنے کا سبب بنتے ہیں اور جس سے ہم ہنسی، ہنسی میں بہت کچھ سیکھتے ہیں۔ عظمیٰ آفاق، انجم انصار کی بیٹی ہی نہیں ایک اچھی رائٹر بھی ہے۔ انجم نے اسے دوسری رائے کے مقابلے میں بھی آگے نہیں کیا۔ مسز رضا صاحبہ اس طرح کی نشتر زنی نہ آپ کو نہ کسی اور کو زیب دیتی ہے۔ مجھے ذاتی طور پر آپ کی اس بات سے شدید تکلیف پہنچی ہے۔ رفعت سراج ایک بڑا نام ہے۔ وہ لکھنے کا فن جانتی ہیں، زندگی اچھے اور برے واقعات کا مجموعہ ہے اور امانت ان ہی واقعات کو لے کر چل رہا ہے۔ آج کی لڑکی کسی افسانے یا ناول سے متاثر ہو کر خود کشی نہیں کرتی بہر حال آپ کا خط تنقید..... تنقید اور صرف تنقید تھا۔ ایک گزارش ہے کہ پلیز تنقید ضرور کیجیے لیکن دلوں پر آریاں مت چلائیں کہ دل ٹوٹے لگیں تو آواز بڑی دور تک جاتی ہے۔“ (آپ کی رائے پہنچانی جاری ہے)

کچھ ذکیہ ایوب، لاہور سے۔ ”کل اپتال سے آئی تو پاکیزہ منگوایا۔ سب سے پہلے ابتدائی صفحات پڑھے تو بہنوں کی محفل میں پہنچی اور مسز رضا کا خط پڑھ کر حیرت سے زیادہ دکھ ہوا۔ نہ یہ مثبت تنقید تھی نہ اصلاحی نوعیت کی۔ یہ تو سراسر ذاتیات پر حملہ تھا جس میں بزرگوں تک کا مذاق اڑایا گیا تھا اور یہ خط شائع ہونے کے بعد انہیں یہ یقین آ گیا ہوگا کہ کسی کو کوئی کتنا ہی بے عزت کرنا چاہے وہ کبھی نہیں کر سکتا کہ عزت دینے والی ذات صرف اللہ کی ہے۔ بہر حال اس دنیا میں ہر طرح کے لوگ ہوتے ہیں۔ اس خط کے بعد کچھ پڑھنے کو دل ہی نہیں چاہا۔ کچھ طبیعت بھی ٹھیک نہیں تھی۔ ہاں نمبرہ احمد کا پارس پڑھا اور تمہارا جلت رنگ بہت مزہ آیا۔ میری اور میری بہن کی جانب سے بھی تمہارے لیے بے شمار دعائیں۔“ (جزاک اللہ)

کچھ رائیل شاہ، کراچی سے۔ ”گزشتہ ماہ میری شادی کی نیوز لگائی، بہت بہت شکریہ۔ سال نو نمبر میں سب سے پہلے اور حسب عادت بہنوں کی محفل پڑھی اور مسز رضا کا خط پڑھ کر تو میرا موڈ ہی خراب ہو گیا۔ میں یہ نہیں کہوں گی کہ تنقید کیوں کی گئی۔ وہ ہونی چاہیے مگر تنقید اور بد تمیزی میں بہت فرق ہوتا ہے۔ ہم ہمیں تو اس محفل میں آپ سے خوشامدیں کرتے ہیں کہ عظمیٰ کی تحریریں لگائیں۔ آپ اس کو انور نہ کیا کریں اور وہ خاتون الٹی بات کر رہی ہیں۔ پلیز مسز رضا آپ اس محفل میں شاید بھی شریک نہیں ہوئیں یا آپ نے کبھی انجم باجی سے بات نہیں کی یا آپ ان سے ملنے بھی نہیں گئیں۔ میں چونکہ یہ تینوں تجربے کر چکی ہوں تو کہہ سکتی ہوں کہ پاکیزہ اور انجم باجی دونیں ایک ہی نام ہیں۔“ (پیاری رائیل، ان محبتوں کا شکریہ اور مسز رضا فون پر مجھ سے بات کر چکی ہیں اور کسی کو بھی سمجھنے میں وقت تو لگا کرتا ہے)

کچھ مسز انجم گلزار، کراچی سے۔ ”بفضل خدا پاکیزہ سے میں نے بہت کچھ سیکھا ہے اور اس محفل سے بھی۔ میں ایک قرآن پاک کی کتابت سے فارغ ہوئی ہوں اور اب انشاء اللہ دوسرا لکھنے کا ارادہ ہے۔ بہنوں کی محفل میں بھی کبھار میرا تبصرہ بھی شائع ہو جاتا ہے مگر میں قلم سے لکھتی ہوں نشتر کو قلم نہیں بناتی۔ مسز رضا آپ کا تبصرہ انشاء اللہ آئندہ بہت بھرپور ہوگا مگر جب آپ اپنے سینئر کی عزت کریں گی۔ ہاں اس محفل کو دسترخوان کہہ سکتی ہیں مگر یہ علمی اور ادبی دسترخوان ہے۔ جس سے ہم بہت کچھ سیکھا کرتے ہیں۔“ (نوازش)



## بہنوں کی محفل

جس دن سے انہوں نے خوشبو کا دریا پڑھا ہے ان کی تہجد قضا نہیں ہوئی۔ جس مصنفہ کو اس طرح کا خط مل چکا ہو اس کو کسی قدر احتیاط کرنا پڑتی ہوگی آپ محسوس کر سکتی ہیں۔ جو بات آپ نے فرمائی وہی سوچ دینے کے لیے میں نے شاہ عالم کا کردار تخلیق کیا۔ جو آپ چاہتی ہیں وہی شاہ عالم چاہتے ہیں۔ باقی آپ سے دست بستہ عرض ہے کہ یہ چھوٹی، چھوٹی بچیاں لکھنے کچھ کہنے کے شوق میں میدان میں آئی ہیں ان کی خوب صورت انداز میں اصلاح کیجیے۔ معذرت کے ساتھ نئی رائٹرز پر آپ کا تبصرہ کچھ یوں محسوس ہوا جیسے بہت سے بہنوں کے سامنے کوئی دودھاری تلواریں سونت کر کھڑا ہو گیا ہو۔ آپ چاہتی ہیں آپ کی بات برداشت کی جائے، ہم سب بھی آپ سے اسی جذبے کے طلب گار ہیں۔ اس بہانے ایک شکوہ انجمن سے کرتی چلوں میں اتنے اہتمام سے تیار ہو کر آپ کی تقاریب میں آتی ہوں آپ میری ایک تصویر بھی نہیں لگا تیں، جی تو چاہتا ہے کہ پاکیزہ میں لکھنا چھوڑ دوں۔ سب کے لیے بے شمار دعائیں۔ اللہ آپ سب کو خالص ایمان کی لذت اور خیر خواہی کے نیک جذبے سے مالا مال کرے، آمین۔“ (رفعت بہن طویل خط لکھنے کا شکریہ مجھے اپنی سب رائٹرز اور تبصرہ نگار بہنیں عزیز ہیں اس لیے چھوڑنے کی دھمکی تو کسی کی برداشت نہیں کر سکتی)

بھائی فیروزہ بیگم، کراچی سے۔ ”پاکیزہ نہ صرف میں، میرے گھر میں دیگر لوگ، میری فیملی میں اور میرے بے شمار اسٹوڈنٹس کا پسندیدہ ماہنامہ ہے جسے میں یقیناً تیس سالوں سے پڑھ رہی ہوں اور بہت عرصے سے اس میں تبصرے بھی لکھ رہی ہوں مگر آج تک میں نے مسز رضا جیسے خط نہیں پڑھے۔ خط لکھنے والے کی شخصیت اس کی تحریر سے صاف دکھائی دیا کرتی ہے۔ میں حیرت زدہ ہوں کیا ہم خواتین اتنی بدتمیزی سے بھی تنقید کرنے کی خواہش مند ہوا کرتی ہیں۔ بے حد افسوس ہوا یہ دیکھ کر کہ پاکیزہ کے دو قیمتی صفحات آپ نے ضائع کر دیے۔ انجمن آپ نے جس محبت سے سب کو جوڑے رکھا ہے اس کو توڑنا اتنا آسان نہیں ہو سکتا۔ مجھے تو رفعت سرانج کے مضمون کی ابتدائی سطریں پڑھ کر یوں لگا جیسے وہ کچھ ناراض ہی ہیں۔ کس سے ناراض ہیں اس کا اندازہ آخری سطر میں ہوا کہ شاید وہ آپ سے ناراض ہیں۔ اس کے بعد سوائے روحانی مشورے کے کچھ پڑھنے کو دل نہیں چاہا۔“ (پیاری فیروزہ، رفعت سرانج میری دوست بھی ہیں۔ ان کے اس مضمون پر میں نے بھی ان سے یہی کہا تھا کہ رفعت کوئی ناراضی تو نہیں ہے یہ اس شب کی بات ہے جب عطیہ عمر نے چند رائٹرز کو اپنے ہوٹل میں ڈنر پر بلایا تھا۔ تب رفعت نے کہا انجمن میں تو یہ بات سوچ بھی نہیں سکتی کہ کبھی پاکیزہ سے یا تم سے ناراض ہوں گی۔ اس لیے آپ کا یہ شبہ تو ختم ہوا رہی بات مسز رضا کی تو وہ ہمیں خط لکھنے کے باوجود کئی بار فون بھی کر چکی ہیں کہ جب وہ خط لکھنے بیٹھیں تو روانی میں لکھتی ہی چلی گئیں مگر خط کی اشاعت کے بعد انہیں خود اچھا نہیں لگا کہ انہوں نے کیا لکھ دیا بلکہ انہوں نے تو مجھ سے یہاں تک کہا کہ باجی میں کئی راتیں سو بھی نہیں سکی اس لیے اس بات کو بھی ہم نہیں ختم کر دیتے ہیں اور آئندہ کوئی بھی بہن مسز رضا کے حوالے سے مجھے کوئی خط نہ لکھے کہ جب بات ختم ہوگئی تو ختم ہوگئی)

✉ شمیمہ وحید، پنجاب۔ آپ کی محبتوں کا شکریہ مگر میں معذرت خواہ ہوں کہ آپ کا خط شائع نہیں کر سکتی جو بات مجھے اچھی نہیں لگی ویسی ہی بات دہرائی کوئی اچھی بات تھوڑی ہوگی۔ میری گڑبادیہ دنیا چند روزہ ہے اور ہم اپنے آپ کو ہی خوش کرنے میں لگے رہتے ہیں۔ اب ان باتوں سے آگے نکلتے ہیں اور ایک دوسرے کے لیے آسانیاں فراہم کرتے ہیں اور درگزر کی روش اپناتے ہیں، ٹھیک ہے ناں!

بھائی شمیمہ الماس، ناروے سے۔ ”گزشتہ ماہ پاکستان گئی مگر وہاں جا کر تینوں بیٹے بیمار ہو گئے اس وجہ سے کسی سے ملنے کے لیے نہیں جاسکی۔ جنوری کا پاکیزہ پڑھا۔ حسب عادت ابتدا بہنوں کی محفل سے کی۔ مسز رضا کا خط پڑھا۔ اتنی سخت تنقید مجھے حیرت ہے کہ ایسا خط آپ نے شامل کیسے کر لیا۔ انجمن باجی آپ کو تو شاید کوئی فرق نہیں پڑتا ہو مگر نئی لکھنے والیاں تو خوف زدہ ہو کر لکھنا چھوڑ دیں گی۔ ویسے ایک مزے کی بات بتاؤں صائمہ حیدر کا ایک بڑے رائٹر سے متاثر ہو کر ایک افسانہ ایک اور رسالے میں بھی شائع ہوا ہے مگر وہاں تو اس قسم کے خط نہیں چھاپے گئے۔ باجی آپ کوئی رائٹر کا بھی خیال رکھنا ہے۔ ان کے دل نہ ٹوٹیں۔“ (جی ضرور)

بھائی فصیحہ آصف خان، ملتان سے۔ ”لاہور کی بہن مسز رضا کا دھماکے دار خط آپ نے شائع کر کے اعلیٰ ظرفی کا ثبوت دیا ہے۔ کہیں کہیں ان کی تنقید بے جا معلوم ہوئی جیسے عظمیٰ آفاق کے بارے میں بہر حال اپنی، اپنی سوچ ہے۔ اب ذرا تجاویز پر ایک نظر۔ امانت میں دلچسپی کے سامان موجود ہیں۔ وارث علی اپنی جون میں واپس آ رہا ہے۔ جابر ٹیڑھی کھیر ثابت

بھائی رفعت سرانج، کراچی سے۔ ”اس ماہ جنوری کا شمار ہاتھ میں آتے ہی معمول کے مطابق بہنوں کی محفل میں شرکت کی آپ کے آداب مزبانی سے حفظ اٹھائے بغیر کہاں قرار آتا ہے۔ خاص طور پر اس خط میں جس بے ساختگی، شدت اور بے رحمی کے ساتھ آپ کو نشانہ بنایا گیا ہے مسز رضا سے معذرت کے ساتھ میں نے سوچا آپ کے محبت بھرے دل پر کیا گزری ہوگی۔ اپنے کام سے دیانت داری کا تقاضا یہ ہے کہ اپنی بہترین صلاحیتیں کام میں استعمال کی جائیں۔ آپ نے بہت محنت سے بکھری ہوئی محبتوں کو یکجا کیا ایک خاندان ایک فیملی کا تصور مضبوط کیا۔ پرچے کی ذمہ داران اور قارئین ایک خاندان ہی تو ہوتے ہیں۔ ہر پرچہ اپنا ایک مشن لے کر چلتا ہے۔ پاکیزہ میں تعمیری سوچ دینے والی کہانیاں جو عام پڑھی لکھی عورت کا شعور اجاگر کرتی ہیں۔ یہ اس پرچے کا مشن ہے۔ کام کی بات ہتھ پتھتے کہہ دی جائے تو زیادہ لوگوں تک پہنچ جاتی ہے۔ درس کا لبادہ اوڑھادیں تو لوگ جمائیاں لینے لگتے ہیں۔ جب تک انسان زندہ رہے اس کی کوشش یہ رہتی چاہیے کہ اس کا ہر عمل فلاح و خیر اور محبت کے لیے ہو۔ مسز رضا نے آپ پر تنقید کی ہے کہ کالمز میں ساس، ہند، بھابھ وغیرہ ہی زیادہ جگہ کیوں پاتی ہیں۔ ظاہر ہے ان مزاحیہ کالمز میں اقوام متحدہ کے مسئلوں پر دو ٹوک تو نہیں کروائی جاسکتی؟ روزمرہ گھریلو مسائل سے گدگدیاں کی جاتی ہیں۔ حضرت علی کا فرمان ہے کہ ہر شے اپنی فطرت پر پیدا ہوتی ہے۔ کبھی سارا صاف جسم چھوڑ کر زخم پر بیٹھتی ہے۔ یہ جملہ قیصرہ حیات کے ناول کے لیے کہا گیا ہے کہ لکھنے والی نے مختلف واقعات قارئین تک پہنچائے کہ وہ سوچیں کہ اتنی غلطیاں کر کے پھر ایک آخری بھائی غلطی کی جائے کہ قیامت تک مردود ٹھہریں۔ یہ ایک سبق اور نصیحت ہے کہ ایسا نہیں کرنا چاہیے ورنہ اس کا انجام یہ بھی ہو سکتا ہے۔ اب پڑھنے والا ہی ٹیڑھ پن سے بچنے کا عادی ہو تو مفتی اعظم بھی اس کی فطرت نہیں بدل سکتا اور وہ کہانیوں کا قاری نہ بھی ہو تو اس کی زندگی منفی خیالات کے گرد گھومتی رہے گی۔ قارئین انجام سے پہلے یہ بھی دیکھ لیں۔ اتنے بڑے انجام سے پہلے غلطیاں کیا ہوئیں اگر وہ غلطیاں نہ کی جاتیں تو کیا انجام یہ ہوتا؟ عظمیٰ آفاق برسوں سے پاکیزہ سے وابستہ ہیں قارئین انجمن انصار سے بہت محبت کرتے ہیں جو اپنے ادارے اور بہنوں کی محفل میں ان کی دنیا و آخرت سنوارنے کے لیے کچھ نہ کچھ ہدیہ ضرور کرتی ہیں۔ یہ حقیقت ہے کہ خیر خواہی کے جذبے میں اتنی کشش ہے کہ دل خود بخود محبتوں سے معمور ہو جاتے ہیں۔ اسی لیے انجمن انصار سے محبت کرنے والے قارئین ان کی خوشیوں میں شریک ہو کر خوشی محسوس کرتے ہیں اور پرچے میں وہی مواد پیش کیا جاتا ہے جس سے قارئین کو دلچسپی ہو۔ یہ محبتوں کے رشتے ہیں جو نصیب سے استوار ہوتے ہیں۔ اللہ جس کو چاہتا ہے بے حساب رزق دیتا ہے اور محبت بھی رزق میں شامل ہے۔ اب مجھ پر تجویز گیری کا الزام مت لگا دیجیے گا۔ پاکیزہ میں آج میرا ناول امانت چل رہا ہے۔ ادارہ 80ء کی دہائی سے مجھ سے سلسلے دار ناول کی فرمائش کر رہا تھا۔ میں ادارے میں ناول نہ دے پائی مگر ان سب نے مجھے حیران کر کے رکھ دیا۔ مجھے اپنی تقاریب میں بلاتے کبھی فون پر بات ہوتی تو بہت عزت و محبت سے بات کرتے۔ سالوں میں کبھی پاکیزہ کے لیے ناول یا افسانہ لکھا مگر یہ لوگ مجھے یوں یاد کرتے رہے جیسے میری ہر صبح ہر شام ان کے ساتھ ہو میرے سامنے ناول لکھنے کے اور بھی کئی پلیٹ فارم موجود ہیں مگر میں نے پاکیزہ کو اس لیے ترجیح دی کہ اس ادارے کی محبت کا قرض بھی ادا کرنا ہے مرنے سے پہلے۔ مسز رضا آپ بہت پیاری بہن ہیں اپنا قیمتی وقت ہمیں دیتی ہیں، ہمیں پڑھتی ہیں مگر ہر رائٹر فرقہ العین سے متاثر ہو کر عزیز سید نہیں بن سکتی۔ ہر انسان مختلف صلاحیت کا مالک ہوتا ہے۔ ہر ایک کا آئی کیو لیول اس کے ماحول، دوست، رویے اور جین یا ڈی این اے کو ملا جلا کر بنتا ہے۔ میرے دل میں تو آپ کا خط پڑھ کر آپ کی اہمیت ہزار گنا بڑھ گئی۔ کتاب پڑھنے کا ذوق، شوق رکھنے والے عام سے لوگ نہیں ہوتے۔ میں تو یہی سوچ کر خوش ہو رہی ہوں کہ آپ اتنا سارا پڑھ بیٹھی ہیں۔ آپ کی خیالی دنیا کتنی خوب صورت ہے۔ جب میں اسکول میں پڑھاتی تھی شادی سے پہلے تو اپنی کولیگز کو تاکید کرتی تھی کہ گھر میں لڑائی یا غصے کی حالت ہو تو اس دن چھٹی کر لیں اپنا غصہ معصوم بچوں پر نہ اتاریں۔ ہتھ میں ایک بار بی بی بھی چیک کر لیتا چاہیے۔ طبی مسئلے کی وجہ سے بھی موڈ خراب ہو جاتے ہیں۔ البتہ میں آپ کی بے حد شکر گزار ہوں کہ آپ نے بیدی کی کہانی کی نشان دہی کی کہ یہ ادارے کی پیشہ ورانہ کوتاہی ہے کہ اس عظیم قلم کار کا ذکر نہیں کیا گیا۔ نہ وضاحت کی گئی۔ آپ کے خط سے آنجہانی بیدی کی روح کو یقیناً سکون ملا ہوگا۔ اللہ آپ کی صحت، عمر، ایمان میں برکت عطا فرمائے، آمین۔ اب امانت کے بارے میں تھوڑی سی عرض کرتی چلوں۔ کہانی ادھوری ہے اس لیے مکمل تبصرہ کیسے ممکن ہے۔ انجمن نے پہلے اس سلسلے میں بہت مناسب جواب دے دیا ہے۔ مجھے سیالکوٹ کی نجمہ اشرف سے ملنے کی ہمیشہ تڑپ رہتی ہے۔ انہوں نے میرا ناول خوشبو کا دریا پڑھنے کے بعد مجھے ادارے کے توسط سے خط لکھا تھا کہ



ہوگا۔ اکیل خان کا کردار پراسرار سا ہے۔ شمیم فضل خالق کی تحریر ہار جیت بالکل پسند نہیں آئی۔ پہلی کس طرح ہار لے اڑی کچھ سمجھ نہ آیا اور پھر اتنی ہائی کلاس کی خاتون اور چوری پھر جو ایسی گندی و فحش چیز کا ذکر..... یہ ہونا چاہیے کہ ہم ایسی بد عادات کی نفی کریں رواج کا پہلا حصہ اچھا رہا۔ عالیہ حرا کی یہ کیسی محبت لڑکیوں کے لیے مشکل راہ ثابت ہوئی۔ شام شہر یا راس کی تعریف کے لیے میرے پاس الفاظ نہیں۔ میرال کے لیے دل دھکی ہے۔ راہ آسان ہوگئی، مزے دار تحریر لگی۔ محبت کھوگئی ہے ناہید فاطمہ نے اعلیٰ تحریر لکھی۔ خدا ان مردوں کو سمجھے۔ رشنا کا فیصلہ درست لگا۔ بہت سال پہلے کوئٹہ کی دی سے اک ڈراما چھاؤں چلا تھا۔ ناہید نے لگتا ہے اس کی ڈرامائی تفصیل سے متاثر ہو کر لکھا ہے کیونکہ اس کا انجام بھی یہی ہوا تھا۔ رابعہ نیازی کی تحریر نے آنکھیں نم کر ڈالیں۔ زمر فہیم نے بھی خوب ڈٹ کر لکھا۔ (تبصرے کا شکریہ)

بھ صائمہ قیصر ہاشمی، راول پنڈی سے۔ ”انجم آئی کے مخلص جو ابات اور نزہت اصغر کی کاوشیں صاف صاف نظر آنے لگی ہیں۔ مسز رضا نے لاہور سے اتنی شدید تنقید بھیجی کہ دماغ تنگ گیا۔ ارے ہماری پیاری، پیاری رائٹرز کو یوں بیلن تلے پلا کہ ان کی محنت کے پتے، پتے پا پڑ بن گئے مگر صرف تنقید کیوں برسا برس سے سیکڑوں ہزاروں میں مقبول پاکیزہ میں بہت کچھ بہترین بھی تو ہے۔ ارے ڈراما بیٹھا بھی کس کر لیتیں محترمہ۔ کیا ہمیشہ منفی مواد ڈھونڈنے کی خاطر اتنی باریک بینی سے پاکیزہ پڑھا کرتی ہیں آپ؟ مائینڈ کو کچھ پاز یو کیجیے اور پڑھنے کا لطف لیجیے۔ دوسری جانب ہماری انجم آئی ہیں جنہوں نے تنقید کا کھلا حق بھی دیا اور بڑے صبر و تحمل کے ساتھ کول سے جوابات دیے۔“ (تبصرہ کرنے کا ہر بہن کو حق ہے)

بھ نرہت جبین ضیا، کراچی سے۔ ”عذرا رسول باجی نے سال کی ابتدا میں بہنوں کی محفل میں دیکھ کر بہت خوش ہوئی مگر گفتگو مختصر ہونے کے باعث تشنگی رہی۔ گزشتہ چند ماہ سے پاکیزہ سے دور رہی کیونکہ گھریلو مصروفیات اور کچھ مسائل بھی درپیش رہے۔ ساس صاحبہ کی علالت اس کے درمیان ہی بیٹے کی منگنی بھی بس عجیب سی حالت رہی اپنی الجھنوں میں گھری رہی پھر ساس صاحبہ کی ڈیٹھ نے خاصا شاکر کر دیا تھا۔ اب ذرا حالات معمول پر آئے ہیں۔ انجم باجی کو ڈھیروں ڈھیر مبارک باد کہ الحمد للہ ایک ساتھ تین، تین ڈرامے آن اڑ جا رہے ہیں۔ جس طرح ڈائجسٹ میں ناؤز نے دھوم مچائی امید والی ہے اسی طرح ٹی وی پر بھی چھا جائیں گی، انشاء اللہ۔ نمبر احمد کے ناول کا اختتام اچھا لگا۔ شمیمہ عظمت علی کا افسانہ بیٹی اچھا لگا۔ ہار جیت، یہ کیسی محبت، راہ آسان ہوگئی اچھے افسانے تھے۔ ناولٹ میں تینوں اچھے رہے۔ بہنوں کی محفل میں شامل تمام خطوط اچھے لگے خاص طور پر مسز رضا کا خط کہ انہوں نے کتنی عرق ریزی سے مطالعہ کیا اور پھر اتنی عرق ریزی سے پھر پور تبصرہ بھی کیا۔ (ہاں یہ تو ہے) جلتنگ میں یہ سال بے وفا لوگوں کے نام رہے گا زبردست رہا۔ اس کے علاوہ دیگر سلسلے بھی اچھے رہے۔ شمیم ناز صدیقی کے بہنوئی کو اللہ تعالیٰ صحت کلی عطا فرمائے، آمین۔“ (تبصرے کا شکریہ۔ آپ کی رائے پہنچائی جا رہی ہے)

بھ مسز رضا، لاہور سے۔ ”تمام قارئین کو نیا سال مبارک ہو۔ اس دعا کے ساتھ کہ 2014ء تمام اہل وطن کے لیے خصوصاً کراچی کے لیے امن اور سلامتی کا سال ہو۔ محترمہ آپ کا لٹریٹورل ایڈیٹر میں اپنے اندر تمام تر تنقیدی کاٹ کو سموئے ہوئے میرے خط کو شائع کرنا اور خندہ پیشانی کے ساتھ تمام اعتراضات کے جوابات دینا ثابت کرتا ہے کہ آپ ایک بڑے ادارے کا بڑا نام ہیں اور اسم با مسمیٰ ہیں۔ میرا مقصد اپنی تمام معزز رائٹرز کی دل آزاری نہیں تھا اور نہ ہو سکتا ہے ان رائٹرز نے ہی اپنے قلم کی جولانیوں کی مدد سے زندگی کے تلخ و شیریں سفر کو آسان بنائے رکھا ہے۔ گزارش صرف یہ تھی اور ہے کہ آپ کی تحریر بے شمار پختہ و ناپختہ ذہن پڑھتے ہیں، ایک مثبت بات ایک کچے ذہن کو منزل کا چین کرنے میں مدد دیتی ہے اور منفی بات غلط فیصلے کی طرف، یہ افسانے زندگی کو کھل کرنے میں مدد دیتے ہیں اور دے سکتے ہیں۔ شمیم فضل خالق، شیریں حیدر، عالیہ حرا، نمبر احمد، عمیرہ سید اور بے شمار نئے پرانے نام ہیں جو جوان ذہنوں کو جلا بخشنے میں مدد کر رہے ہیں۔ ان سب میں ایک نام جس کی تعریف کرنا سورج کو چرائی دکھانے کے مترادف ہے وہ محترمہ انجم انصار صاحبہ کا ہے جنہوں نے اپنے قلم اور اپنے شیریں ذہن دونوں سے یہ کام کما حقہ انجام دیا ہے۔ محترمہ انجم صاحبہ جس طرح آپ نے اپنے قلم، اپنے ادارے اور اپنی تحریر کی حرمت کا پاس رکھا ہے وہ قابل تعریف ہے۔ ہماری تنقید کو بھی اپنے بڑے پن کے ساتھ قبول کیا اور ہماری نااہلی کو بھی مسکرا کر قبول کیا۔ ہماری کوشش ہمیشہ یہ رہی ہے کہ تنقید فقط تنقید نہ ہو بلکہ اس کا مقصد بہتری ہے۔ آپ نے جس طرح ہماری تنقید کو قبول کیا ہے وہ قابل ستائش ہے۔ میری ادنیٰ جسارت سے آپ کو جو تکلیف پہنچی اس کے لیے میں معذرت خواہ ہوں۔“ (رات گئی بات گئی۔)

اس طرح تو ہوتا ہے اس طرح کے کاموں میں)

بھ کل شاہین، رحیم یار خان سے۔ ”مسز رضا لاہور کا خط پڑھ کر سوچ رہی ہوں کہ آج تو رسالے پر کمنٹس نہ دوں اور بس اسی پر ہی لکھوں مگر یہ بھی مناسب نہیں۔ ان کا خط پڑھ کر اندازہ ہوا کہ محترمہ پاکیزہ کا باریک بینی سے مطالعہ کرتی ہیں۔ افسانوں، کہانیوں کے بارے میں وہ اپنا جو بھی نقطہ نظر رکھتی ہیں بحیثیت قاری وہ اظہار رائے کا حق رکھتی ہیں اور میں اس سلسلے میں کچھ نہیں کہوں گی کیونکہ ہماری باجی نے اپنے جواب میں تنقید کے ہر، ہر پہلو کو بہترین طریقے سے ڈیفنڈ کیا ہے اور یہ باجی کا کمال ہے اور ان کے قلم کی طاقت۔ میں تو انجم انصار باجی کی ایک بیٹی کی حیثیت سے چھوٹی بہن کی حیثیت سے ان کی فیملی کے متعلق مسز رضا نے جو کہا ہے اس پر یہ کہنا چاہوں گی کہ محترمہ مسز رضا، انجم انصار ایک کوالٹی کنٹرول سسٹم کا نام نہیں ایک شخصیت کا نام نہیں بلکہ خلوص، محبت اور حسن اخلاق کا دوسرا نام ہے۔ پاکیزہ سے ہماری دیرینہ وابستگی میں ناناوے فی صد انجم باجی کی محبت، ان کا حسن ظن کا فرما ہے۔ اس لحاظ سے دیکھا جائے تو جو شخصیت، ہمیں... اس قدر عزیز ہو... ہم اس سے محبت کرتے ہوں تو دل چاہتا ہے کہ ہم ان کی فیملی کو جانیں، ان کی خوشیوں میں شریک ہوں ان کے دکھ کچھ شیر کریں خواہ تحریر کے حوالے سے ہی سہی۔ انجم باجی نے دودھائیوں سے زیادہ عرصہ ہو گیا اس رسالے کے لیے کام کیا اور اپنی انتھک محنت سے پاکیزہ کو معیار کے ساتھ شہرت کی بلندیوں تک پہنچایا اور اس میں اللہ رب العزت کی مدد ان کے ساتھ رہی، الحمد للہ۔ تو اب کیا ان کا یہ رات نہ نہیں بنتا کہ وہ اپنی خوشیاں ہم سے شیر کریں وہ بھی ہم بہنوں کے اصرار پر۔ ہمیں تو یوں لگ رہا تھا کہ ہم گھر بیٹھے اپنے بھائیوں کی شادی میں شریک ہیں پھر عظمت کی نانی، جی ہاں وہ ہماری انجم باجی کی والدہ ہیں تو ہمارے لیے اتنی ہی قابل احترام ہیں جتنی انجم باجی کے لیے۔ ہم انجم باجی کی جس قدر عزت کرتے ہیں اس سے بڑھ کر ان کی والدہ کی بھی کریں گے۔ مسز رضا بزرگوں سے دعائیں تو قسمت والوں کو ملتی ہیں کبھی کسی بزرگ کے سامنے سر جھکاؤ اور وہ شفقت سے سر پر ہاتھ رکھے تو روح تک سرشار ہو جاتی ہے۔ کاش آپ رشتوں کی اہمیت کو سمجھ پائیں اور جلتنگ پر اعتراض میرے نزدیک جلتنگ کے موضوعات تو حقیقی زندگی کی عکاسی کرتے ہیں ہاں بھی کبھار کوئی ٹاپک مزہ نہیں بھی دیتا مگر اس کا یہ مطلب تو نہیں کہ موضوعات یکسانیت کا شکار ہیں میرے نزدیک مزاح نگاری کی دنیا میں خواتین میں باجی انجم انصار کے علاوہ کوئی قابل ذکر نام تا حال سامنے نہیں آیا۔ جلتنگ میں ان کا مخصوص انداز ان سے شروع ہو کر ان ہی پر ختم ہوتا ہے۔ اللہ پاک انجم باجی کو لمبی عمر عطا کرے اور ان کے قلم کی طاقت و حرمت کی حفاظت کرے۔“ (کل شاہین، میں معذرت خواہ ہوں کہ آپ کے طویل ترین خط کا صرف ایک حصہ لگایا ہے۔ میں صرف اتنا کہنا چاہوں گی کہ ہر بڑا رائٹر ہر تحریر بڑی نہیں لکھا کرتا۔ مکمل ذات صرف اللہ کی ہے)

بھ مسز امینہ عندلیب، سلاوا لی سے۔ ”بہن مسز رضا بہت اچھا لگا آپ اتنی پرانی پاکیزہ کی قاری ہیں وہ بھی خاموش۔ آپ کا خط پڑھا، اچھا لگا۔ آپ نے پاکیزہ پر پھر پور تنقید کی ہر سلسلے، تمام مصنفات، قارئین، مدیرہ باجی انجم انصار پر بھی خوب تنقید کی اور مجھے یہ خوشی ہوئی کہ باجی انجم انصار نے فراخ دلی کا ثبوت پیش کیا۔ آپ کی کسی بات پر تنقید برائے تنقید نہیں کی۔ آپ نے نہ صرف دل کھول کر تنقید کی بلکہ یہ کہنا زیادہ مناسب ہے کہ دل کی بھڑاس نکالی۔ اچھی بات ہے دل کا بوجھ آپ کا ہلکا تو ہوا۔ کاش یہ تنقید آپ بہت پہلے کر لیتیں بقول آپ کے آپ تو بہت پرانی قاری ہیں۔ کیسے آپ نے برداشت کیا جب کسی کو کوئی بھی چیز اچھی نہیں لگتی تو وہ اتنا عرصہ نہیں رہ سکتا۔ باجی انجم انصار کوئی معمولی مدیرہ نہیں ہیں۔ ان کا ایک نام ہے۔ پاکیزہ کی تحریریں نہ صرف خواتین مرد حضرات بھی شوق سے پڑھتے ہیں۔ محترمہ باجی انجم انصار آنکھیں بند کر کے افسانے، کہانیاں نہیں لگاتیں۔ یوں تو ہر کوئی رائٹر بن بیٹھے۔ جتنی محنت باجی انجم کرتی ہیں آپ کو شاید اندازہ نہیں رات کے تین بجے بھی فون کیا تو جاگ رہی ہیں۔ افسانے پڑھ رہی ہیں بہنوں کی ارسال کردہ کہانیوں کی تصحیح کر رہی ہیں اور پھر میں وہ وقت نہیں بھول سکتی جب باجی انجم انصار کی امی جان شدید بیمار تھیں اسپتال میں ایڈمٹ تھیں۔ جو انتہائی امیر جنسی میں تھیں... ان لکھوں میں بھی باجی انجم انصار پاکیزہ کا تمام کام اسلام آباد ساتھ لائیں بروقت ڈاک کراچی بھجوائی۔ بہنوں کی محفل میں پاکیزہ کے حوالے سے جو بھی خط لگتا ہے اس کا اہم حصہ شائع ہوتا ہے۔ آپ نے تنقید برائے اصلاح نہیں کی بلکہ سب کی دل سے حوصلہ شکنی کی ہے۔ کیا آپ کے اس تلخ رویے سے ہماری رائٹرز لکھنا چھوڑ دیں گی مگر آپ نے دیگر رائٹرز کے دل توڑنے میں بھی کوئی کسر نہیں چھوڑی۔ کیا آپ کے تلخ لفظوں سے پاکیزہ کوئی نہیں پڑھے گا؟ دیگر تمام رسائل میں کھانوں کی ترکیب نہیں ہوتیں، میگزین ایڈیشن ہر



رسالے کا مآشاء اللہ اپنا معیار ہے کسی میں طبی مشورے، کسی میں روحانی علم کے کالم۔ صحت کی باتیں کہیں اداکاروں کے انٹرویو، نامور شخصیت، پکوان بہ سب ڈائجسٹ کا حصہ ہوتے ہیں۔ اگر صرف کہانیاں ہوں تو کوئی بھی دلچسپی نہ لے اور ہر رسالے میں سوال و جواب یا بہنوں کی محفل کی صورت میں قارئین کے خطوط شائع ہوتے ہیں جو اپنی آراء، تجاویز سے آگاہ کرتی ہیں۔ باجی انجم انصار نے سب بہنوں کو ایک محبت، امن پیار کے سائے میں رکھا ہوا ہے کیا انہیں کوئی لالچ ہے کسی بہن سے؟ ہر بہن بیٹی کے دکھ پر تڑپ اٹھتی ہیں۔ کس طرح دعائیں مانگتی ہیں۔ خون کا رشتہ نہیں محبت کا بے لوث، بے غرض رشتہ ہے۔ کاش آپ نے ان کی ذاتیات پر لکھنے سے پہلے کچھ سوچا تو ہوتا۔“ (کوئی بات نہیں ہر ایک کو اپنی رائے دینے کا حق ہے اور میری یہ بہن آئندہ محبت کے ساتھ شریک ہوں گی)

بھ ڈاکٹر ممتاز ضیا، کراچی سے۔ ”مجھے کچھ کہنا ہے میں تم نے بہت اچھا پیغام دیا ہے۔ دین کی باتیں اور اسما النبی ایمان میں اضافے کا ذریعہ ہیں۔ امانت کی یہ قسط گوارا تھی۔ شمیم فضل خالق کی تحریر اس طرز زندگی کے افراد کی ایک تلخ حقیقت کی عکاس ہے۔ رواج پر کہانی مکمل ہونے پر تبصرہ کریں گے۔ عالیہ حرائے اچھا لکھا شکی مزاج لوگ زندگی بھر کا روگ ہوتے ہیں۔ شام شہریاراں کی یہ قسط بھی خوب رہی، عزیزہ بہت اچھا لکھ رہی ہیں۔ اسما قادری نے اپنی کہانی میں سمجھوتے کا اچھا سبق دیا۔ جو واقعی راہیں آسان کر دیتا ہے۔ محبت کھو گئی ہے گوارا تحریر ہے۔ اب میں مسز رضا سے کچھ کہنا چاہوں گی۔ آپ کا تفصیلی تبصرہ پڑھا۔ آپ نے جو لکھا وہ آپ کا حق ہے مگر اس میں ہمیں جو غلط لگا اس کی نشاندہی ہمارا حق ہے۔ آپ نے جن امور کی طرف توجہ مبذول کروائی ہے۔ انجم سے ان امور کا مس ہونا مشکل ہی ہے۔ صائمہ حیدر کی ماخوذ کہانی ہے حوالہ چھپنے سے رہ گیا تو یہ سہو تو ہو ہی جاتے ہیں نشاندہی آپ نے کی مگر میں کہنا چاہوں گی کہ راجندر سنگھ بیدی جیسے رائٹر کی تحریر نہ تو دیکھ زدہ ہوئی ہے نہ ہی انہیں بھلا یا جاسکتا ہے۔ ریشل ڈاکٹر مصور کی زبان سے لفظ جوتی کا استعمال آپ کو عجیب لگا مگر میں نے تو ان لوگوں کو دیگر اعلیٰ تعلیم یافتہ لوگوں کو اس سے بھی گندی زبان استعمال کرتے سنا ہے۔ بہت سی لاڈلی بچیاں والدین کی وفات کے بعد برے حالات کا سامنا کرتی ہیں اور بھائی تو اکثر شادی کے بعد بدل جاتے ہیں۔ رفعت سراج نے اگر اپنی پرانی ڈگر سے ہٹ کر کچھ لکھا ہے تو کیا یہ ان کا حق نہیں پسند کرنا کہ آپ کا حق ہے۔ انجم کے مزاحیہ کالمز اس پُر آشوب زمانے میں لوگوں کو خوشی کے چند لمحے دے دیتے ہیں کیا یہ بہت نہیں اس شمارے میں سال نو کی پیش گوئیوں میں انہوں نے لڑکوں کے پائل اور ٹاپس پہننے کا ذکر کیا ہے جس سے بے اختیار ہنسی آگئی تو کیا یہ معمولی بات ہے مزاح لکھنا بہت مشکل ہوتا ہے۔ بہنوں کی محفل کو آپ نے زبیدہ آپا کے دسترخوان سے ملایا کچھ سمجھ میں نہیں آیا کہ آپ کو ایسا کیوں لگا؟ پاکیزہ کی قارئین، تبصرہ نگار، مصنفات اور ادارے کے ارکان ایک محبت بھرے خاندان کی طرح ہیں۔ ان کی خوشیاں اور غم سب سانجھے ہیں۔ اس میں عظمیٰ کے بھائی کی شادی اور تانی کا ذکر کچھ عجیب نہیں جو لوگ ان محفلوں میں شریک نہیں ہو سکتے ان سب کی دلی خواہش ہوتی ہے کہ چلو قلم کے ذریعے اس میں شرکت کی اگر عظمیٰ کی تانی سے لوگوں نے دعا کے لیے کہا تو کیا عجیب بات ہے۔ بزرگوں سے لوگ دعا کی درخواست کرتے ہی ہیں۔ انجم کی بہو ہم سب کی بہو اور بھابی ہے دہنوں کی تعریف کرنا بھجوتی نہیں اور عظمیٰ بے چاری پر تو انجم بہت زیادتی کرتی ہیں کہ ٹیلنٹ ہونے کے باوجود اس کو نظر انداز کرتی ہیں پھر اقربا پروری کا الزام آگیا وہ ڈیز رو کرنے کے باوجود نظر انداز کی جاتی ہے۔ یہ سب لوگ اقربا پرور نہیں محبت کرنے والے محبتیں بانٹنے والے، حوصلہ بڑھانے والے لوگ ہیں جو آج کل عقائد ہیں۔“ (آپ کی رائے پہنچائی جا رہی ہے)

بھ قیصرہ حیات کی وضاحت، سیالکوٹ سے۔ ”میرا ناول کہیں دیپ جلے کہیں دل گزشتہ ماہ ختم ہوا۔ تمام قارئین کا شکریہ جنہوں نے تنقیدی و تحریقی تبصرے لکھے۔ تعریف جہاں رائٹرز کے لیے حوصلہ افزائی کا باعث بنتی ہے وہاں تنقید اصلاح کا در بھی کھولتی ہے۔ اس لیے میں کھلے دل سے دونوں کا خیر مقدم کرتی ہوں لیکن گزشتہ ماہ ایک قاری بہن مسز رضا نے جو تنقیدی جائزہ پیش کیا وہ انتہائی مایوس کن اور الزامات سے بھرپور ہے۔ محترمہ نے پاکیزہ کی پرانی قاری ہونے کا دعویٰ کیا ہے تو میں اس بات سے بالکل انکار کرتی ہوں کیونکہ اگر آپ پرانی قاری ہوتیں تو آپ مجھ پر ہرگز یہ الزام نہیں لگاتیں کہ میرے افسانوں نے پرانی ہندی اور پاکستانی فلموں کو مات دے دی ہے۔ یہ ایسا سنگین الزام ہے جو میں ہرگز برداشت نہیں کروں گی۔ میں 2000ء سے پاکیزہ میں گاہے بگاہے لکھ رہی ہوں اور میری تمام تحریریں روحانی، مذہبی و اخلاقی موضوعات پر مبنی ہوتی ہیں۔ کیا آپ نے پاکیزہ میں میرے شائع ہونے والے ناول پل صراط، حرام و حلال کے فلسفے پر، سایہ دیوار بھی نہیں

## بہنوں کی محفل

مذہبی موضوع پر، وجود لا ریب افسانہ اللہ کی وحدانیت پر نہیں پڑھے۔ الف اللہ اور انسان شاہ کار ادبی ناول، ذات کا سفر اور دوسری تحریریں پڑھی ہوتیں تو ایسا ہرگز نہ لکھتیں۔ دوسرا الزام یہ کہ کہیں دیپ جلے میں رد امر نے سے پہلے اپنے عاشق کے نام خط لکھتی ہے اور حرام موت کو گلے لگاتی ہے بہتر تھا کہ کچھ ذہن کی لڑکیوں میں شعور اجاگر کرنے کی کوشش کی جاتی۔ آپ مجھے یہ بتائیے کہ آج کل کے زمانے میں کس کا ذہن نا پختہ ہے۔ آج کل تو چھوٹے، چھوٹے بچے بہت سمجھدار اور میچور ہیں۔ اچھا برا سب سمجھتے ہیں۔ مجھے تو آپ کا ذہن انتہائی نا پختہ اور اچھوڑ لگ رہا ہے جو میرے ناول کا میچ بھی ہی نہیں اور لگی تبصرہ کرنے۔ افسوس کہ مطلب سمجھانے کے لیے مجھے خود وضاحت کرنی پڑ رہی ہے۔ بہت سے لوگوں کو ناول کے اختتام سے اختلاف ہے۔ میں انہیں بھی یہ واضح کرنا چاہتی ہوں کہ اس ناول کے دو ٹیکس تھے۔ پہلے ٹریک میں آزر کتنے بڑے گناہ کرتا ہے مگر پھر سچے دل سے توبہ کر کے اللہ سے معافی مانگتا ہے اور مرتے ہوئے اپنے ایک اچھے عمل سے کسی دوسرے کی زندگی کو روشن کر جاتا ہے اور ان کی زندگی میں خوشیوں کے دیپ جلتے ہیں۔ دوسری طرف رد کا ٹریک کہ اس نے خود کشی کی محبت کے لیے نہیں دوسرے لوگوں کے رویوں سے تنگ آ کر کی تھی اور شوہر اور بھائی کے نام بھی خطوط لکھے۔ ہر برائی کی جزا حسد ہے۔ اسی سے کینہ، نفرت، دشمنی پھیلتی ہے۔ حاسد انسان دوسروں کی جڑیں کاٹنے کا کوئی موقع ہاتھ سے نہیں جانے دیتا۔ یہی خمیلہ نے کیا۔ اس نے سازشوں کا ایسا جال بچھایا کہ کوئی ردا کی بات سننے کو کیا اس پر یقین کرنے کو تیار نہیں تھا۔ اگر محترمہ نے نہیں دیکھا تو وہ پھر کسی خلائی سیارے میں رہتی ہیں اکثر مائیں بچی ہوتے ہوئے بھی بے بسی سے خاموش رہتی ہیں کہ وہ بہوؤں کے ہاتھوں ذلیل نہیں ہونا چاہتیں۔ بیٹے ایسے بدلتے ہیں کہ جو بہوئیں کہتی ہیں وہی حق سچ ہوتا ہے۔ ہم زندہ لوگوں کی خطائیں معاف کرنے کو تیار نہیں ہوتے اور اذیتیں دے کر ان کی زندگیوں کا دائرہ اتنا تنگ کر دیتے ہیں کہ وہ انتہائی قدم اٹھانے پر مجبور ہو جاتے ہیں اور جب وہ مر جاتے ہیں تو ان کی یاد میں آنسو بہائے جاتے ہیں۔ ختم دلوائے جاتے ہیں اور قبروں پر جا جا کر پھول اور دیے جلائے جاتے ہیں۔ کیا ردا کی ماں اپنے بیٹوں کو یہ سب کچھ نہیں کہتی کہ جب وہ زندہ تھی تب تو تم اسے معاف کرنے کو تیار نہیں تھے اب کیوں آنسو بہا رہے ہو؟ شوہر کیوں پچھتا رہا ہے کیونکہ اس نے بھی اس کے ساتھ ناحق کیا ہوا ہے مگر افسوس کہ اس ناول کو ایک عام رومیٹک اسٹائل میں پیپی اینڈنگ کے ساتھ بڑھا جاتا تو بہت خوشگوار تاثر ہوتا۔ میرا مقصد یہی تھا کہ ہمیں اپنے رویوں کو ٹھیک کرنے کی ضرورت ہے۔ کم از کم تعلیم کو سمجھنے کی کوشش تو کرنی چاہیے اور محترمہ نے قرۃ العین حیدر صاحبہ کا حوالہ دیا ہے۔ اگر آج پاکیزہ میں آگ کا دریا شائع کیا جائے تو تنقید کرنے میں یہی سب سے آگے ہوں گی کہ یہ کیا سر کے اوپر سے گزر گیا، سمجھ ہی نہیں آیا۔ اس کے علاوہ یہ بھی افسوس ہے کہ اتنی پرانی قاری کو پاکیزہ میں ابھی تک سوائے ایک کے کوئی اور اچھی رائٹر نہیں ملیں جن کی تحریر کو پڑھ کر ان کے ادبی ذوق کو تسکین ملتی۔ عظمیٰ کے افسانے میں نے بھی آج تک نہیں پڑھے ان کا جھوٹ تو یہیں پر کھل گیا۔ لگتا ہے پچھلے ماہ خصوصی طور پر پاکیزہ خرید کر نہ جانے اپنا کون سا لاوا گلے کی کوشش کی گئی ہے۔ بہنوں کی محفل کہاں سے زبیدہ آپا کا دسترخوان لگتی ہے۔ انتہائی حیرت کی بات ہے میں اور باقی میگزین پڑھوں یا نہ پڑھوں مگر یہ ضرور پڑھتی ہوں کیونکہ اس میں تحریروں پر بھرپور تعریف و تنقید کے ساتھ ساتھ رائٹرز اور قارئین کے حالات معلوم ہوتے ہیں۔ انسان جس پلیٹ فارم سے وابستہ ہوتا ہے وہ سب لوگ ایک فیملی کی طرح ہوتے ہیں اور ایک دوسرے کے حالات اور سرگرمیاں جان کر آگاہی ہوتی ہے۔ آخر اس میں مضائقہ کیا ہے۔ دوسری بات یہ کہ آپ نے میگزین کے معیار کو بہتر بنانے کے لیے محترمہ عذرار رسول صاحبہ کو کیا تجاویز پیش کی ہیں وہ بھی بتادیں۔ ہم سب کو جان کر خوشی ہوگی کہ صرف منفی تنقید پر ہی اکتفا نہ کریں انسان کو عملی مظاہرہ بھی کرنا چاہیے۔ میں اب بھی کہتی ہوں کہ پاکیزہ کا معیار، کاغذ اور تحریریں دوسرے میگزینز سے بہت اچھی ہیں۔ عذرار صاحبہ انجم باجی، نزہت اصغر سب لوگ اپنی بھرپور کوشش کر رہے ہیں اور ہمیشہ دوسروں کی کوششوں کو سراہنا چاہیے جہاں کوئی کمی دکھائی دے تو مثبت انداز میں اس کا جائزہ لے کر حل بھی پیش کرنا چاہیے یوں کہ کسی کی دل آزاری نہ ہو۔ میرے خیال میں محترمہ کو پہلے اپنی اصلاح کرنے کی ضرورت ہے۔“ (آپ کی رائے پہنچائی جا رہی ہے)

بھ مسز انصاف عمران، لاہور سے۔ ”بہت شکریہ کہ آپ نے مجھے بہنوں کی محفل میں جگہ دی اور اچھا لگا یہ جان کر کہ آپ کو میری والدہ مرحومہ یاد ہیں۔ سب سے پہلے آپ کا پیغام پڑھا۔ واقعی اپنے مسائل کو بڑھانے میں سب سے زیادہ ہاتھ ہمارا خود کا ہوتا ہے۔ جیسے گھر کے کسی مسئلے کو یا تو چپ رہ کر ہم عقل مندی سے حل کر سکتے ہیں یا غصے میں آگ بگولہ ہو کر اپنا گھر خود برباد کر سکتے ہیں۔ افسانے سب بہت اے دن رہے اور شجاع کا اصلی چہرہ سامنے آگیا۔ ویل ڈن نمرہ جی۔ ایک نئے موڑ



## بہنوں کی محفل

سب سے اچھا افسانہ جیسے کو تیار ہا۔ ہاں بھی آج کا دور ہی ایسا ہے کہ اینٹ کا جواب پتھر سے نہ دو تو لوگ کمزور سمجھ کر گردن پر پاؤں رکھنے کو آتے ہیں۔ اب درگزر یا نظر انداز کرنے کا وقت رہا ہی نہیں۔ فوزیہ احسان کا شاید یہ پہلا افسانہ تھا پر تھا زبردست۔ منہوس غیر حقیقی تحریر کی اس لحاظ سے کہ حیدر کو تو عاشی کو محبت سے پروں میں چھپا لینا چاہیے تھا حاجرہ کی نشانی سمجھ کر لیکن اس نے اسے دھتکار کر زمانے کی ٹھوکروں پر چھوڑ دیا تو پھر یہ ہی انجام ہوتا تھا بے چاری عاشی کا۔ حقیقت میں بھی اور کہانیوں میں بھی زیادہ تر بے قصوروں کو ہی سزا ملتی ہے۔ جلت رنگ اس مرتبہ نہ سمجھ میں آنے والا تھا۔ بزم میں اختر شجاعت سے ملنا اچھا لگا۔ انجم آئی آپ بھی بزم کی مہمان بنیں ناں جانے کتنے لوگ آپ کی راہ تک رہے ہیں ہم سمیت۔ انتظار رہے گا آپ کی آمد کا۔ صبح مدایت اور دین کی باتیں ہی صراطِ مستقیم ہیں جو کوئی سمجھے تو۔“ (تبصرے کا شکریہ۔ ہاں آپ اور دیگر بہنیں ال ال روشنائی سے خط لکھ کر مت بھیجا کریں پڑھنے میں بھی دشواری ہوتی ہے)

بھ سببم کنول، پاپا نگری سے۔“ اس دفعہ ٹائل بہت ہی اچھا تھا۔ مجھے کچھ کہنا اچھا لگتا ہے۔ مجھے تو ویسے بھی پاکیزہ میں لکھا ہوا ہر لفظ بہت ہی اچھا لگتا ہے۔ آپ شاید مجھ سے ناراض ہیں جو میری شاعری شائع نہیں کرتیں۔ پورا سال میں نے لکھ کر بھیجا ہے لیکن آپ نے صرف دو دفعہ ہی شائع کیا ہے۔ آپ سب کی شاعری شائع کرتی ہیں پر میری کیوں نہیں کرتیں آئی۔ کیا میری شاعری اس لائق نہیں کہ شائع ہو میری سب فرینڈز جب مجھ سے پوچھتی ہیں کہ اس دفعہ بھی کچھ شائع نہیں ہوا تو میں کہتی ہوں نہیں بہت شرمندگی ہوتی ہے۔ اس دفعہ میں افسانہ لکھ کر بھیج رہی ہوں پلیز آئی شائع کر دیجیے گا۔ قصہ حیات آئی آخری قسط اچھی نہیں لگی۔ ردا کے ساتھ کچھ اچھا نہیں کیا کہانی کا سارا مزہ ہی خراب ہو گیا۔“ (گڑیا آپ کا افسانہ ناقابل اشاعت ہے۔ آپ اپنے مراسلات نثر میں بھیجیں میں آپ کی حوصلہ افزائی ضرور کروں گی)

بھ سببم کنول، لاہور سے۔“ میرا گھر گاؤں میں ہے۔ رکشے یا تاکے پر ماما کے ساتھ جاتی ہوں سو روپے کرایہ لگا کر پوسٹ آفس سے 100 روپے کے آٹھ لفافے ملتے ہیں جو میں اکٹھے لے آتی ہوں اور پھر بھائی کو خط دیتی ہوں پوسٹ کرنے جو بیس روپے لیتا ہے اور پھر خط پوسٹ کرنے جاتا ہے بقول اس کے 100 روپے کا لیٹر تیل لگتا ہے بائیک میں۔ میں تو صرف کولڈڈرک کے پیسے لیتا ہوں تم سے۔ آئی ہم لوگ ایک گھر کی طرح ہیں آپ کو یاد ہوگا زم زم وہاڑی جو بہت دگھی تھی سال ہونے کو آیا اس کا کوئی اتنا چٹا نہیں پلیز آپ کے پاس اس کا ایڈریس ہو یا فون نمبر تو پلیز پتا کروالیں کہ وہ خیریت سے ہے۔“ (زم زم بیٹا کہاں ہو؟ رابطے میں رہو گڑیا، آپ نے آزمودہ نسخے جو نہیں بھیجے تھے وہ اپنے خط میں ہی لکھ دیے تھے تو میں انہیں کیسے شائع کرتی اور شادیوں کے وظائف جو آپ نے بھیجے تھے وہ ہم بارہا لگا چکے ہیں)

بھ کشمالہ، ملتان سے۔“ میں پاکیزہ کی چاہنے والی خاموش بچی ہوں، ہا ہا ہا۔ اس بار قلم اٹھانے کی ہمت صرف اور صرف نمرہ احمد کے پاس نے کروائی۔ یوں تو پورا پاکیزہ پسند آتا ہے مگر پاس کی جتنی تعریف کروں اتنی کم ہے۔ نمرہ احمد ہر رائٹر سے زیادہ اچھا لکھ رہی ہیں۔ پارس پڑھتے ہوئے دل ہی نہیں چاہتا کہ بھی ختم ہو۔ ایک، ایک لفظ دل کو چھو لیتا ہے۔ جس طرح کردار کا اپنے ماضی میں کھونا جو لوگ پارس کو پسند نہیں کر رہے دراصل ان کے اندر پڑھنے کا اصل ذوق ہی موجود نہیں ہے۔ کس طرح کے الفاظ ہیں کہ وقت کا رولر کوسٹر کانی کے بگ میں یاد تو بھی بوندوں میں کاش پارس کی آٹھ سوا قسطا ہوتیں، ہا ہا۔ پلیز نمرہ احمد کو کہیں کہ پارس کتابی شکل میں بھی شائع کروائیں۔ نمرہ احمد تک میرا پیغام پہنچا دیں گی؟ کہ آپ میری پہلی اور آخری پسندیدہ رائٹر ہیں۔“ (گڑیا، اس محفل میں خوش آمدید۔ آپ کا پیغام آپ کی پسندیدہ رائٹر تک پہنچایا جا رہا ہے)

بھ شمسہ رضوان، کراچی سے۔“ آپ کے رسالے کا نام ہی پاکیزہ نہیں تمام ٹیم کے حسن سلوک اور عملی رویوں میں بھی پاکیزگی اور معصومیت ہے اللہ آپ سب کو بری نظر سے بچائے، آمین۔ ابھی کچھ کہنا ہے، دین کی باتیں الگ، الگ اندازِ تحریر کے ناول اور افسانے بہت بہترین ہیں۔ قربانی، میرا نام حنا ہے بہت اچھے لگے۔ عظمیٰ آفاق کی پاکیزہ ڈائری اس دفعہ کی بہت اچھی تھی جلت رنگ کے دونوں موضوع بہت مزے کے تھے ہنسی آئے بغیر نہیں رہتی۔“ (پسندیدگی کا شکریہ۔ ہاں اپنے مراسلات نثر میں بھی بھیجتا کہ لگائے جاسکیں)

بھ عنبرین اختر، آزاد کشمیر سے۔“ رسالہ بہت اچھا ہے۔ مجھے لکھنے لکھانے کا بہت شوق ہے۔ شاہکار اور خود کشی کہانیاں بھیجی ہیں کب لگیں گی۔ سب چیزیں شوق سے پڑھتی ہوں۔“ (میں کہانیاں پڑھ کر آفس بھجوا رہی ہوں۔ آپ آمنہ حماد سے معلوم کر لیں دیے جہاں تک مجھے یاد ہے کہ ایک کہانی تو ناقابل اشاعت ہے)

پر بھی دلچسپی کے ساتھ آگے بڑھ رہی ہے۔ فاران اور زینرا کی محبت بھری زندگی میں اتنا خطرناک موڑ آ گیا، پڑھ کر افسوس ہوا۔ عالیہ حرانے اس دفعہ بہت اچھے موضوع پر قلم اٹھایا کہ عزت نفس، محبت سے زیادہ ضروری ہوتی ہے کیونکہ جو رشتہ آپ کو عزت نہیں دے سکتا وہ آپ کو کچھ بھی نہیں دے سکتا۔ یہ زندگی کے راستے عقیدہ حق کی اچھی کاوش تھی۔ زندگی میں پیسہ سب کچھ نہیں ہوتا۔ میں نے تو پیسے والوں کی زندگی پر یاد ہوتے دیکھی ہے۔ انسان کو ہر حال میں صبر شکر سے کام لینا چاہیے۔ بے وفا سے وفا ایک پرانے ٹاپک پر لکھی گئی تحریر تھی۔ ایسی کہانی پہلے بھی پڑھ چکی ہوں۔ اس ماہ کی سب سے بہترین کہانی بنی تھی۔ ایسا لگا کہ یہ کہانی مجھ پر لکھی گئی ہے کیونکہ مجھے بھی بہت خواہش تھی کہ میری پہلی اولاد بنی ہو۔ بہنوں کی محفل میں مسرِ رضا کا تنقید سے بھر اخط پڑھا مگر میں یہی کہوں گی کہ کہانیاں وہی سب کچھ بتاتی ہیں جو ہمارے معاشرے میں ہو رہا ہے۔ آپ کا جواب آپ کی خوش اخلاقی کو ظاہر کرتا ہے انجم آئی۔“ (تبصرے کا شکریہ)

✉ حمیرا الاشاری، نامعلوم مقام۔ گڑیا میرے موبائل پر مراسلات بھیجنے کے بجائے تم پاکیزہ کے ایڈریس پر بھیجتا کہ پاکیزہ میں لگائے بھی جاسکیں۔ میں تو اپنا موبائل روزانہ دیکھتی تک نہیں ہوں بلکہ وہ اکثر میرے بیک میں پڑا ہوتا رہتا ہے۔

✉ ثریا ناز، کراچی۔ خوش آمدید، جی ہاں پاکیزہ بہت بڑی اشاعت کا پرچہ ہے۔ گزشتہ ماہ شائستہ زریں کا سال نو کے حوالے سے سروے شائع ہوا جس میں سیمارضا نے بھی شرکت کی تھی۔ سیمانے مجھے بتایا کہ ان کے پاس بلا مبالغہ کوئی 36 فون آگئے کہ وہ کون سا گلا خریدے تم نے جو اپنی شرت پر لگاؤ گی انہیں یاد بھی نہیں آیا کہ وہ کیا بات پوچھ رہی ہیں اور جب انہوں نے پاکیزہ دیکھا تو فوراً کہا ماشا اللہ پاکیزہ بہت بڑی اشاعت کا پرچہ ہے۔

✉ ایک بہن، کراچی۔ میں نے دانستہ آپ کا نام نہیں شائع کیا۔ میرے پاس غلطی ہوئے خطوط آتے ہیں مگر کبھی ایسا بھی ہوتا ہے کہ بدلفافے بھی آجاتے ہیں۔ آپ کا لفافہ کھولا تو اس میں آپ کے خط کے ساتھ لاہور کی ایک بہن کا خط بھی اس میں رکھا تھا۔ نیا نام تھا رائٹنگ بھی آپ کی نہیں ہے یا آپ نے کسی سے لکھوا کر رکھی ہے مگر یہ کیا طریقہ ہے کسی پر بھی تنقید کرنے کا۔ امید ہے کہ آپ میری بات سمجھ گئی ہوں گی۔

بھ صائمہ یا سرشاہ، کراچی سے۔“ بہت عرصے تک غیر حاضر رہنے کے لیے معافی چاہتی ہوں مگر خدا کو گواہ بنا کر کہتی ہوں کہ کوئی ایسا دن نہیں جب میں نے آپ کو اور پاکیزہ بہنوں کو یاد نہ کیا ہو۔ زندگی کا ہر دن جشن سے بھر پور ہوتا ہے مگر ہم عورتیں ہر نئی صبح کا اس امید پر انتظار کرتی ہیں کہ شاید یہ خوشیوں کے پیغام لے کر طلوع ہو مگر آفرین ہے آپ پر اور ایسی دوسری عورتوں پر جو نہ صرف اپنے گھر، عزیز، رشتے داروں، دوست احباب کا حق پورا پورا ادا کرتی ہیں بلکہ ایک کامیاب سٹی بریٹی بھی ہیں۔ آپ جیسی خواتین یقیناً بہت خاص ہوتی ہیں جیسی اللہ نے کامیابیاں بھی عطا کی ہوئی ہیں۔ ہم جیسی تو گھر کے کاموں اور اپنی ذمے داریوں سے ہی نبرد آزما ہو لیں تو بڑی بات ہے۔ ذرا سے نامساعد حالات کا سامنا کرنا پڑے تو ساری عقل ہوا ہو جاتی ہے۔ کچھ سمجھ نہیں آتا کیا کریں، کیا نہ کریں۔ یہی حال کچھ میرا بھی تھا۔ خود کو بہت حد تک دوبارہ سے کمپوز کر کے بہنوں کی محفل کے لیے حاضر ہوں۔“ (گڑیا، یہ تمہاری محفل ہے تبصرے کے ساتھ شرکت کرو۔ آپ تو ہاؤس جاب کرنے والی خواتین ہیں اور آپ کی ذمے داریاں بہت زیادہ ہیں۔ اللہ آپ پر اپنا رحم اور کرم فرمائے اور ہمیشہ خوش رہو)

بھ لاریب، ماہ زیب، چوئیاں سے۔“ سرورق بہت خوب صورت تھا۔ عینی بی بی ٹائل پر کافی فنج رہی تھیں۔ عزیزہ سید نے ہمیشہ کی طرح شاندار لکھا۔ میرال کی تلاش میں ہر طرف کنوؤں میں بانس ڈالے ہوئے ہیں۔ دیکھنا یہ ہے اس تلاش میں سب سے پہلے کامیابی کس کی ہوتی ہے۔ رفعت سراج کے ناول میں جابر علی کا جبر زوروں پر ہے اور یہ ہی قصہ ہے جو کچھ دلچسپ اور حقیقی لگتا ہے ورنہ باقی کہانی تو..... قصہ حیات کے ناول کا اختتام بھی ویسا ہی قیامت خیز تھا جیسا دھماکا خیز آغاز تھا۔ بہر حال کہانی جیسی بھی رہی لیکن ردا کی موت کی توقع کسی کو بھی نہ ہوگی۔ روجیل اور حاتم کے ساتھ ٹھیک ہوا لیکن تو قیر کا انجام اچھا ہونا چاہیے تھا۔ خدیجہ بیگم بھی آزمائشوں میں پوری اتر کر سزاوار کیوں ٹھہریں۔ ردا بے چاری کا کیا قصور تھا جس کی اسے اتنی کڑی سزا ملی۔ دنیا میں بھی ٹکلیفیں اٹھائیں اور آخرت میں بھی جہنم کا ایندھن بنی۔ شمیلہ کے انجام کے ساتھ ہمیں کوئی اختلاف نہیں اس کے ساتھ اس سے بھی زیادہ برا ہوتا تو وہ اس کی بھی حق دار تھی۔ عینی کا کردار ساری کہانی میں اچھا رہا۔ اس کو اس کی نیک فطرت کا صلہ مل ہی گیا حسن کی صورت۔ خالدہ نسیم نے محبت کا زیاں افسانوی اور یادگار افسانہ لکھا اچھا لگا۔



کے سارہ خان، پشاور سے۔ ”اپنی کہانی بھیجی ہے پاکیزہ کو بہت پسند کرتی ہوں۔“ (کہانی ابھی پڑھی نہیں ہے۔ پاکیزہ پسند کرنے کا شکریہ)

کچھ نفسیہ آراء، اس الخیمہ سے۔ ”باجی آپ کا بہت بہت شکریہ کہ میری بھیجی گئی ترکیبیں، اشعار اور مراسلے لگا رہی ہیں۔ میں کوشش کرتی ہوں کہ رسالے کے معیار پر پوری اتر سکوں۔ ماہ دسمبر کا شمارہ اداس ٹائٹل لیے ہوئے تھا مگر اندر کی تحریروں نے اداس نہیں رہنے دیا۔ پارس کے تجسس کو اب ختم کرنا چاہیے۔ دیگر تحریروں میں رضوانہ پرنس اور عتیقہ محمد بیگ کی کہانیاں پسند آئیں ذرا ہٹ کر ہیں۔ خالدہ نسیم کی کہانیاں لگتا ہے سچی ہیں پہلے بھی محبت کے بہت اچھوتے معانی بیان کیے تھے۔ غزالہ عزیز نے خالص افسانہ لکھا مگر فوجی نو جوانوں کے بارے میں بہت اچھا لکھا واقعی ہمیں اپنی سرحدوں کے محافظوں کا مثبت انداز میں ہی ذکر کرنا چاہیے۔ اس دفعہ نہت اصغر پھر ایک رائٹر کا انٹرویو لے کر آئیں کافی اچھی باتیں ہوئیں۔ شیریں حیدر، فرحانہ ناز ملک اور ایک پرانی رائٹر رفعت ناہید سجاد سے اگر ہو سکے تو ملاقات کروائیں۔ کہیں دیپ جے کا اختتام بس سوسو تھا۔ ردا کے اینڈ پرافسوس ہوا۔ ویسے بات آدھی تو بچ ضرور ہے کبھی ایسا ہی ہوتا کہ اپنے بھی بیگانے ہو جاتے ہیں۔ اس دفعہ دینی مضمون ناز فاطمہ نے اچھا لکھا۔ یہ سلسلے شامل کرتی رہا کریں۔ نوٹ کیے جانے کے قابل ہوتے ہیں کچھ تو میں اپنی ڈائری میں اتار لیتی ہوں۔ آخر میں بہنوں کی محفل میں اپنی بہنوں کے متعلق عرض ہے کہ تمام بہنوں سے ملاقات اچھی اور دلچسپ لگتی ہے۔ سب اپنے گھر کی طرح خیالات کا اظہار کرتی ہیں ویسے یہ پاکیزہ سے دوستی کا ثمر ہے کہ ہم ایک دوسرے کے لیے دردمند دل رکھتے ہیں۔“ (ہاں یہ بات تو آپ بالکل ٹھیک کہہ رہی ہیں)

کچھ صبا نور، لیہ سے۔ ”سب سے پہلے تو میں آپ کا شکریہ ادا کرنا چاہتی ہوں کہ آپ کی وجہ سے میں نے میٹرک کر لیا ہے اور آپ نے نہ صرف پاکیزہ میں مجھے مبارک باد دی بلکہ گفت بھی بھیجا جو مجھے بہت بہت پسند آیا۔ ٹھیک یو آپی بس اس خوشی میں ایک کمی سی ہے وہ یہ کہ آپی۔ کاش میں آپ کے سینے سے لگ سکتی۔ آپ بہت بہت اچھی ہیں۔ آپ کی محبت، آپ کا پیار، آپ کا خلوص میں ساری زندگی نہیں بھلا سکوں گی اور آپ کو تمام عمر اپنی دعاؤں میں یاد رکھوں گی، آئی نو یو آپی اور ہاں آپی آپ نے جو بک گفت کی اس کی رائٹر کا دسمبر کے پاکیزہ میں انٹرویو دیکھ کر تو میں خوشی سے اچھل ہی پڑی واہ آپی جیو ہزاروں سال۔ آپ نے تو مجھے ڈبل خوشی سے نوازا اور ہاں اپنا جن بہنوں نے پوچھا کہ میٹرک کیسے کیا جائے تو پیاری بہنو! آپ علامہ اقبال اوپن یونیورسٹی سے میٹرک آسانی سے کر سکتی ہیں۔ فروری میں ایڈمیشن جائیں گے میں بھی انشاء اللہ اپنے ایف اے کا ایڈمیشن بھیجوں گی کیونکہ علم کی جوش مجھ میں انجم آپی نے روشن کی ہے میں اسے بجھنے نہیں دوں گی۔ تو آپ لوگ بھی بک شاپ پر جا کر علامہ اقبال اوپن یونیورسٹی کا پراسپیکٹس خرید لیں، اس میں ایک فارم ہوتا ہے اسے نقل کریں اور بینک میں جمع کروادیں تھوڑے عرصے بعد یونیورسٹی کی طرف سے آپ کو بکس ملیں گی آپ انہیں پڑھیں اور امتحان کی تیاری کریں۔ اسائنمنٹ لکھ کر اپنے ٹیچرز کو بھیجیں، ٹیچرز کا ایڈریس یونیورسٹی کی طرف سے آپ کو مل جائے گا چھ ماہ بعد یونیورسٹی کی طرف سے آپ کو ڈیٹ شیٹ ملے گی اور آپ کو جا کر امتحان دینا ہوگا میٹرک دو سال میں ہوتا ہے اور ہر چھ ماہ بعد امتحان دینا پڑتا ہے دو سے تین بکس کا ویسے بھی ساری معلومات آپ کو پراسپیکٹس سے مل جائے گی۔“ (پاری بہنوں میں نے صبا نور کا خط اپنی واہ واہ کرنے کے لیے نہیں شائع کیا کہ میں نے سوائے اس کا حوصلہ بڑھانے کے کچھ نہیں کیا، یہ حقیقت ہے اور کسی کی ہمت بندھانا ایسا کوئی مشکل کام نہیں ہے۔ آپ بھی اسے اس پاس علم کا چراغ جلا سکتی ہیں۔ صبا نور جیسی بے شمار لڑکیاں ہیں اور ایف اے کرنے کے بعد یہ پیاری بیٹی سی ٹی کی ٹریننگ کرے گی تاکہ اپنے پیروں پر کھڑی ہو سکے اور اس کے ساتھ ساتھ اپنی تعلیمی استعداد بڑھاتی چلی جائے گی۔ وہ ہمیں جو میٹرک، انٹریابی اے پرائیویٹ کرنے کی خواہش مند ہیں وہ صبا نور کی بتائی ہوئی معلومات سے مستفید ہو سکتی ہیں)

✉ سدرہ کلثوم مروت، مکی مروت۔ گڑیا اچھا لکھنے کے لیے مطالعہ کرنا بہت ضروری ہے۔ ایسا کبھی نہیں ہوتا کہ کوئی راتوں رات رائٹر بن جائے۔ عمیرہ احمد، قیصرہ حیات، رفعت سراج جیسے نام راتوں رات نہیں بنے ہیں۔ آپ بھی اچھی کتب کا مطالعہ کیجیے۔ ہم بہنوں کی محفل میں بھی کتبوں کا تعارف کرواتے رہتے ہیں آپ اپنی مایہ ناز مصنفات کی کتب سے بھی مستفید ہو سکتی ہیں۔

✉ صدف شاہ۔ ابھی آپ کا ناولٹ میں نے نہیں پڑھا۔

## بھنوں کی محفل

✉ فائزہ فاروق سحر، کراچی۔ آپ کی یہ دعا کہ اللہ تعالیٰ دنیا کے تمام مسلمانوں میں یکجہتی رکھے پڑھ کر بے اختیار لبوں سے آمین اور ثم آمین کی صدا بلند ہوئی۔ گڑیا آئندہ خط میں تبصرہ بھی ضرور کیجیے گا۔

✉ مسز ناصرہ سلیم، کوئٹہ سے۔ اس محفل میں خوش آمدید۔ آپ نے ہمیں لکھا ہے کہ منحوس ناولٹ پڑھ کر آپ کو یاد آیا کہ اس موضوع پر ڈراما بھی ٹی وی پر آچکا ہے تو اس بارے میں عرض کر دوں کہ ہمارے پاس یہ ناولٹ کافی دنوں سے رکھا تھا اور عتیقہ محمد بیگ ہمارے ڈائجسٹ کی رائٹر ہونے کے ساتھ ساتھ ٹی وی کی رائٹر بھی ہیں تو وہ ایسا کیوں کریں گی کہ ڈراموں کو لے کر ناولٹ لکھیں گی۔ ہماری یہ رائٹر تو کچھ لکھنے سے پہلے موضوع پر تبادلہ خیال تک کرتی ہیں۔ اب رہی مشابہت کی بات تو وہ تو اگر پچاس فی صد ٹی وی ڈراموں کے بارے میں... یہ کہا جائے کہ وہ ملتے جلتے ہیں بلکہ ایک جیسے ہیں تو یہ بھی غلط نہیں ہوگا۔ بہر حال خط لکھنے کا شکریہ۔

✉ عطیہ زہرہ، کراچی۔ خوش آمدید، آپ کی نظمیں تو اچھی لگیں۔ اب افسانے کے بارے میں کچھ کہیں گے تو آپ کو شکایت ہوگی اس لیے چھوڑیے۔

کچھ ام طیفور، پنجاب سے۔ ”میں الحمد للہ تیسری مرتبہ پریکٹس کے عمل سے گزر رہی ہوں۔ اب تو محض ایک ڈیڑھ ماہ ہی رہ گیا ہے فراغت میں۔ آپ سے دعاؤں کی طلب گار ہوں۔ ویسے بھی میں نے پہلے چار ماہ بے تحاشا تکلیف میں گزارے ہیں۔ اپنی بیماری کے دوران پاکیزہ بالکل نہیں پڑھ پائی تھی۔ سب اکٹھے ہوئے رکھے تھے جنہیں پچھلے ماہ ہی پڑھ پڑھ کر ختم کیا ہے۔ اس ماہ سے ریگولر ہو گئی ہوں۔ افسانے اور نمرہ احمد کا مکمل ناول پارس پڑھ چکی ہوں جبکہ سلسلے وار ناولٹ ابھی باقی ہیں ہاں جلد تک ضرور پہلے پڑھ لیتی ہوں طبیعت کی کسمندی اور چڑچڑاہٹ دور ہو جاتی ہے۔ افسانے بھی اچھے تھے۔ فوزیہ احسان کی جیسے کو تیسرا بہت اچھا لکھا اور مزے کی تحریر تھی۔ غزالہ عزیز کا افسانہ بھی اچھا تھا اور پارس تو اول تا آخر سنسنی اور اسرار سے بھر پور تھا۔ آخری قسط کا شدت سے انتظار ہے۔ انجم آئی اب مجھے بھی بتائیے کہ میرا نمبر کب آئے گا۔ پچھلے ماہ کے خطوط میں آپ کا تمام نئی مصنفات کے نام پیغام پڑھا جس میں آپ نے سب کو اپنی تحریروں کے چھپنے کے سلسلے میں انتظار کا کہا تھا کہ اگر قابل اشاعت ہیں تو ضرور لگیں گی۔“ (گڑیا اللہ آپ کو صحت و تندرستی کے ساتھ خوشیاں عطا فرمائے اور آپ کا افسانہ جلد لگے گا)

کچھ شیریں ظفر، ملتان سے۔ ”دوڑتے بھاگتے پہنچے بہنوں کی محفل میں۔ انجم آئی آپ کا پیغام پڑھا بہت دل کو چھونے والی باتیں کہیں آپ نے۔ آپ سچی ہیں میں نے بھی اسی طرح نماز شروع کی تھی اب ہر نماز کے بعد والدین کی مغفرت کی دعا کرتی ہوں تو سکون ملتا ہے ورنہ بے چین رہتی ہوں۔ ان دونوں کو بھی ستر ہزار کلمہ پڑھ کر بخشا اور اب میں اور میرے شوہر، ساس، سسر عمرہ کرنے جا رہے ہیں (مبارک باد اور دعاؤں میں یاد رکھیے گا) نہت اصغر کا شکریہ کہ آخر شجاعت کا بہت اعلیٰ انٹرویو کیا مگر کتاب ذکرِ صالحین کا ذکر ذرا کم تھا مگر میرا بھرا پورا ارادہ بن گیا ہے کتاب پڑھنے کا انشاء اللہ۔ آخر شجاعت جی آپ کو اللہ نے توفیق بخشی آپ بخشی ہوئی روح ہیں، میں آپ کی فین ہو گئی ہوں۔ اللہ آپ کی طرح ہمیں بھی اندر باہر سے بدلنے کی توفیق عطا کرے، آمین۔ نمرہ احمد پارس نے کئی کروٹیں بدل لیں۔ پارس کو پتا ہے کہ فیضان ہی فائزہ ہے یہ سوچ غلط ہو گئی ہم سب کی لیکن تصویر صاحب کا کردار شک کی دھند میں لپٹ گیا ہے اور سویرا بھی ان کی ساکتی ہے شاید۔ فیضان کو شدید شاک کتنے والا ہے مگر یہ تو انداز ہے ہیں پاکیزہ میں جاسوسی ناول پڑھ کر مزہ آگیا منظر نگاری بہت خوب ہے، ویل ڈن۔ قیصرہ حیات نے بالآخر کہیں دیپ جے کہیں دل کا اختتام کر ہی دیا۔ بہت ہی اچھا ناولٹ لکھا۔ فلشن ہے سو کبھی کبھی کچھ واقعات حقیقت سے ماورا لگتے ہیں مگر اور آل اچھا تھا۔ عمیرہ جی شام شہر یاراں ابھی ارتقا کی منازل طے کر رہا ہے اس پر تبصرہ پھر آئندہ۔ آپ کا اپنا ہی انداز ہے۔ اک نئے موڑ پر رضوانہ جی آپ کی ہیر وٹن تو فلم کی ہیر وٹن سے بھی زیادہ خرابے باز ہے۔ اپنے خاوند کو اور اس کے پروفیشن کو سمجھ ہی نہیں پاری۔ بے چاری کو لمبا اور بھاری تاوان بھرنا پڑ جائے گا۔ زنیہ کو ہوش کے ناخن دیں جن سے فاران کا منہ نہ نوچے اور اجالا کو تھوڑا کم فلیکس اسبیل دکھائیں ورنہ بہت مشکل ہو جائے گی۔ اجالا جو اچھا کر رہی ہے اس کی کیا ضرورت ہے؟ اجالا کو اس کے گھر کا راستہ دکھائیں پلیز۔ انجم آئی عتیقہ محمد بیگ کا منحوس پڑھ کر بالکل بھی مزہ نہیں آیا۔ سیکینہ فرخ کا میرا آشنا ہوا اجنبی پڑھ کر کہنی بھی آئی اور سچائی دل کو چھو گئی۔ صائمہ حیدر کا بابو اور میں ایک دلگداز افسانہ تھا۔ دھند میں لپٹی شام غزالہ عزیز پرانی کہنہ مشق رائٹر ہیں اچھا افسانہ تھا بہر حال مجموعی طور پر دسمبر کا شمارہ نمبر لے



گیا۔“ (طویل تبصرے کا شکریہ)

بھ سیدہ علیشاہ، بہاول پور سے۔ ”دین کی باتیں اور روحانی مشورے ہمیشہ کی طرح مہکتے گلابوں جیسے لگے۔ خوش ذائقہ میں کچے گوشت کی چکن بریانی پسند آئی۔ میں اکثر گنگناتی ہوں اور سندھیے عمدہ رہے۔ پاکیزہ ڈائری میں اپنی نظم و یکہ کر تھوڑی خوشی تھوڑا غم ہوا، ہی ہی ہی۔ بہنوں کی محفل میں آپ نے آنٹی افسانہ آفتاب کاوش کی بہت تعریف کی یقین جاتیں آنٹی مجھے بہت جلد ہوئی۔ اب مجھے نہیں پتا آپ جلدی سے مجھے بھی سرائیں نہیں تو میں نے منہ پھلایا ہے وہ بھی غبارے جیسا، ہی ہی ہی۔ جلتنگ میں اب کی بار ایک خاکہ پڑھنے کو ملا شمع ہدایت سیدہ ناز فاطمہ نے بہت اچھا لکھا۔ تبصرہ مکمل ہوا اتنے اچھے اور خوب صورت رسالے کے لیے شکریہ۔“ (اب غبارے کی طرح منہ مت پھلاؤ۔ تم بھی اچھے مراسلات بھیجتی ہو اور نظمیں بھی چھوٹی بحر میں اچھی لکھ لیتی ہو)

بھ فریدہ فری، لاہور سے۔ ”مجھ سے زیادہ نہیں لکھا جا رہا ایک تو بیماری کی وجہ سے دوسرے میری آنکھ کا آپریشن ہوا ہے یہ جو پاکیزہ میں مسز رضا کا خط لگایا ہے مجھے آپ پر بے حد غصہ آ رہا ہے یہ خاتون سب سے جیسی ٹیل کر رہی ہیں تمام افسانہ نگاروں کے متعلق غلط لکھا ہے اتنی اچھی لکھنے والیوں کو تنقید کا نشانہ بنا ڈالا۔ عظمیٰ آفاق کے متعلق پڑھ کر مجھے بے حد برا لگ رہا ہے اس معصوم سی لڑکی کو برا کہا وہ کون سا کہہ رہی ہیں، میں بڑی شاعرہ ہوں یا افسانہ نگار ہوں بس اپنی خوشی سے لکھتی ہیں انہوں نے تو نانی کو بھی نہیں چھوڑا بہنوں کی محفل کو بھی نہیں چھوڑا۔ وہ کون ہوتی ہیں دوسروں کو برا بھلا کہنے والی۔ آئندہ ان کا کوئی بھی خط مت لگائیے گا۔“ (گڑیا، یہ محفل سب کے لیے ہے۔ ہاں اپنی طبیعت کا پہلے خیال رکھیں)

بھ نسیم سلیمہ صدق، ڈسکہ سے۔ ”رفعت سراج کا ناول امانت نکال دکھا رہا ہے۔ عزیز سید تو لکھتی اچھائیں اور نمرہ کی تحریر بھی نمایاں ہوتی ہے سب تحریروں میں۔۔۔ ہمیشہ سے انجم انصار کے شکوے تو موڈ کو خوشگوار کر دیتے ہیں چاہے کتنے ہی اداس بیٹھے ہو۔ کوثر اعجاز اور فیصلہ آصف نے پوچھا تو دسمبر کی آخری شام کے بارے میں، میں نے بتایا کہ ہر سال دسمبر کی آخری شام میں اپنی امی کے خالی کمرے میں بکھری اداسی کے ساتھ ان کے بیڈ پر گزارتی ہوں جہاں ان کی ممتا کی خوشبو چاروں اور پھیلی ہوئی ہے اور اس کے لیے مجھے ڈسکہ سے فیصل آباد جانا پڑتا ہے۔ اوہ۔۔۔۔۔ سواری میں نے تو سب کو اداس کر دیا جن کی مائیں سلامت ہیں میری دعا ہے کہ وہ ہزار برس زندہ رہیں۔“ (آمین)

بھ ریحانہ حسن، کراچی سے۔ ”میرا نام ریحانہ حسن ہے۔ میں بھی ایک رائٹر ہوں مگر عیسرہ احمد آپ کی تحریر کو خدا نے جو حسن عطا کیا ہے وہ ہم میں ابھی نہیں ہے بہر حال کوشش جاری ہے۔ میری بیٹی بسمہ حسن جو آپ کی بہت بڑی فین ہیں۔ آپ سے ملنے اور بات کرنے کی خواہش مند ہے پلیز آپ اپنا کوئی کوٹیکٹ نمبر یا ای میل ایڈریس ضرور دیں تاکہ وہ فون پر آپ کی آواز سن سکے۔ آپ سے اپنے دلی جذبات کا اظہار کر سکے۔“ (آپ کی رائے پہنچانی جا رہی ہے)

بھ مسز نسیم ماہ پارہ، کراچی سے۔ ”سب سے پہلے ادارہ پڑھا بہت اچھا ہے۔ پارس تو سسپنس سے بھر پور رہا۔ قیصرہ حیات کے ناول کا اختتام مجھے بالکل پسند نہیں آیا۔ امانت ناول بھی سو سو چل رہا ہے۔ ایک بہن نے بہنوں کی محفل کو زبیدہ آپ کا دسترخوان کہا ہے مگر یہ پھولوں کا ہے اور اسے ہماری انجم نے ہم سب کو گلہ دستے کی شکل میں پروکھا ہے۔ رضوانہ پارس کے ناول کی قسط اچھی لگی۔“ (شکریہ)

✉ نسیم ناز، کراچی۔ پیاری بیٹی، آپ کے امتحان ہونے والے ہیں۔ آپ ہمارے ڈرامے تو کیا کسی کے ڈرامے بھی نہ دیکھیں اور یکسوئی سے اپنی پڑھائی کریں۔ جی ہاں ان دنوں ایک ٹی وی چینل سے میرا پرانا سوپ اکیلیاں چھوٹی چھوٹی شے خیاں کے نئے نام سے دکھایا جا رہا ہے۔

بھ صائمہ سجاد، کوہاٹ سے۔ ”پاکیزہ میں اس بار ایک بہن مسز رضا، لاہور نے خاصی تفصیلاً تنقید کی جس سے معلوم ہوتا ہے کہ محترمہ اردو ادب میں تنقید برائے تنقید کی پروفیسر ہیں ہر پانی پرانی دونوں مصنفات کو خاصی عرق ریزی سے تنقید کا نشانہ بنایا ہے۔ مسز رضا کو چاہیے کہ ایک عدد افسانہ خود لکھیں تاکہ پڑھنے والے ان کے قیمتی تجربات سے مستفید ہو سکیں۔ رہی بات بہنوں کی محفل کی تو اگر آپ کو وہ زبیدہ آپ کا دسترخوان لگتی ہے اس میں برا کیا ہے گہما گہما ہے رونق ہے آپ کو ہر طرح کے سالے لگے چٹ بٹے خط، تحریریں اور تبصرے ملیں گے یہی انفرادیت ہے مزہ تو اسی میں ہے۔ بس آپ کی اس بات سے اتفاق کرتے ہیں کہ خود کشی کو پروموٹ نہ کیا جائے صحیح ہے۔ تعمیری اصلاح کریں جو ہضم ہو سکے بلا وجہ ہر کسی کو تنقید کا نشانہ

## بہنوں کی محفل

نہیں بنانا چاہیے۔ رضوانہ پارس بھی اچھا لکھ رہی ہیں۔ کہانی میں آگے کیا موڑ آتا ہے انتظار رہے گا۔ پارس کا اختتام اچھا ہوا نمرہ احمد کی یہ تحریر قابل تحسین ہے سسپنس تھا کہ اینڈ کیا ہوگا لیکن شکر ہے اچھا ہوا۔ باقی افسانے اچھے تھے عقیدہ حق نے اچھے موضوع پر لکھا واقعی طوائف صرف بھری جیب تک ساتھ ہوتی ہے جبکہ بیوی تا عمر سکھ دکھ کی سانچھی ہوتی ہے۔ رفعت سراج کے سنگھار کے مشورے اچھے لگے چہرے کو بغض و عناد، حسد سے دور رکھا جائے تو خوب صورت نظر آنے لگتا ہے۔ خود بھی سکھی رہیں اور دوسرے کو بھی سکھی رہنے دیں۔ یہی اصل خوب صورتی ہے۔“ (بے شک)

✉ فریدہ فرح لا کھانی، آسٹریلیا۔ پیاری فریدہ آپ کا پرمجبت خط اور نئے سال پر آپ کی جانب سے کارڈ ملا۔ بے حد شکریہ۔ عرصہ ہو گیا آپ کی نظمیں غزلیں مجھے نہیں ملیں۔ پہلی فرصت میں ارسال کر دیں۔ انشاء اللہ جب بھی میں بچوں کے پاس سڈنی آئی تو آپ سے ضرور ملاقات ہوگی۔

بھ مسرت رانی حلیل، کراچی سے۔ ”مجھے بہنوں کی محفل سب سے زیادہ پسند ہے۔ مسز رضا کا خط پڑھ کر تکلیف ہوئی۔ ایسے خطوط کا کوئی فائدہ نہیں ہوا کرتا جو لوگوں کو دکھ دیں۔ انہیں تو سب قارئین سے معذرت کرنی چاہیے۔ مجھے رائٹرز کے انٹرویوز بھی بہت پسند ہیں۔ اختر شجاعت کا انٹرویو اچھا لگا تھا۔ اب اس میں مجھے ذکیہ بلگرامی، نگہت سیما، شیریں حیدر، عظمیٰ آفاق اور آپ کا انٹرویو بھی پڑھنا ہے۔ ہاں اس ماہ کا جلتنگ پڑھ کر بے اختیار آپ کو دعائیں دے ڈالیں۔“ (شکریہ)

بھ مسز راحت وفاق، لاہور سے۔ ”انجم باجی! میں مسز رضا کے خط کی مذمت کرتی ہوں۔ ایسے سائیکس خطوط پلیز آئندہ مت لگائیں۔ باجی آپ کو اندازہ ہی نہیں ہے کہ ہمیں آپ سے کتنی محبت ہے۔۔۔۔۔ ہاں نئے سال میں شامل تمام تحریریں پسند آئیں۔“ (تحریریں پسند کرنے کا شکریہ)

بھ کوثر اعجاز چوہدری، قصور سے۔ ”ایک پریشانی نے مجھے خط لکھنے پر مجبور کر دیا ہے اگر نہ لکھتی تو ضمیر بے چین رہتا۔۔۔ وہ وجہ وہ پریشانی لاہور سے مسز رضا کا خط۔۔۔۔۔ آپ کی درمیان سے ہٹ جائیں مجھے اس پلیٹ فارم سے مسز رضا سے ڈائریکٹ مخاطب ہونا ہے۔ جی مسز رضا صاحبہ۔۔۔۔۔ آپ کے خط میں کی گئی تنقید بلاشبہ آپ کا بنیادی حق ہے مگر آپ نے جو تنقید کی وہ تنقید برائے اصلاح کم اور تنقید بوجہ ذاتی عناد زیادہ لگی ہے۔ میری بہن آپ بقول آپ کے اگر پرانی قاری ہیں تو کاش تنقید کے ساتھ کھلے ذہن سے یہ بھی لکھ دیتیں کہ پاکیزہ ڈائجسٹ وہ واحد ڈائجسٹ ہے اور پاکیزہ ڈائری وہ واحد پلیٹ فارم ہے جس نے ہم اور آپ کو صرف جگہ دی بلکہ کتنی نامور مصنفات اور شاعرات کو تخلیق کر کے قارئین اور ادبی شائقین کی تسکین کا باعث بنایا۔ میری بہن! آپ کی ہٹ لسٹ پر صائمہ اکرم چوہدری ہیں تو میں وضاحت کر دوں کہ کہانیوں کے کردار معاشرے سے ہی لیے جاتے ہیں اور تب ہی دلچسپی حاصل کر پاتے ہیں۔ ایک طرف آپ نے کہا ہے کہ کیا آج کے ماحول کی پروردہ لڑکی اس قدر لاڈلی ہے کہ ہر ایک اس کے پیروں تلے بچھا جا رہا ہے اور دوسری طرف آپ نے کہا کہ کچھ ذہن کی لڑکیاں ڈراموں اور کہانیوں کی ہیروئنوں کا اثر لیتی ہیں محترمہ غور کریں آپ کے ردانے کن حالات میں خود کشی کی اور اس نے اپنے عاشق کو خط کیوں لکھا کب لکھا۔ اس نے شوہر سے بے وفائی یا عداوت نہیں کی بلکہ صبر کی انتہا کو چھو کر کوئی چارہ کوئی شنوائی نہ پا کر یہ قدم اٹھایا۔ میری بہن، ہم پاکستانیوں یا انھوں لاہوریوں کی تو روایت ہے کہ ایک کی بیٹی سب کی بیٹی ایک کی ماں سب کی ماں اور بزرگ تو ساتھ ہوتے ہیں، میں دعویٰ سے کہوں گی کہ میں آج اگر اپنی نانی کا لکھ کر بھیجوں تو وہ بھی سب کی نانی کا اعزاز حاصل کر لیں گی اور پاکیزہ کی تاریخ گواہ ہے کہ انجم آپ نے آج تک عظمیٰ آفاق کو پروموٹ نہیں کیا، ایک جملہ بھی ان کی ادبی صلاحیت پر کبھی استعمال نہیں کیا۔ وہ اپنی محنت اپنے جذبے سے آگے آنے میں کامیاب ہوئی ہیں اور قیصرہ حیات اور رفعت سراج نے ہمیشہ اپنی تحریروں میں بچیوں کو یہ باقاعدہ سمجھایا ہے کہ غلط قدم اٹھانے کا نتیجہ کبھی مثبت نہیں ہوتا، پیچھتاوے مقدر بن جاتے ہیں۔ اصلاحی موضوعات پاکیزہ کا خاصہ ہیں اور بہنوں کی محفل کو اگر آپ زبیدہ کا دسترخوان کہہ رہی ہیں تو یقین کریں غلط کہہ رہی ہیں آپ بھول گئی ہیں کہ اس محفل سے کتنی دیکھی بہنیں ہیں جو بات کر کے سکون قلب پاتی ہیں کتنی ہیں جو آزمودہ دعائیں، وظائف، ٹوٹے بہنوں تک پہنچاتی ہیں کتنی ہیں جن کے لیے دعائیں ہو رہی ہیں۔ کتنی ہیں جو باقاعدہ تبصرہ کر کے اپنے خیالات اور تجاویز پیش کرتی ہیں۔ کتنی ہیں جو اس میں تبصرہ لکھتے لکھتے آج باقاعدہ تبصرہ نگار اور نقاد بن چکی ہیں بہر حال میری بہن خوبیاں اور خامیاں کسی بھی انسان ادارے یا رسالے میں پائی جاتی ہیں۔ خیال کریں کہ جب بھی آپ تنقید





## پاکیزہ ڈائری عظمیٰ اسباق سعید

لفظ لغتوں کے ہم نے بڑے سجائے ہیں  
از: کوثر خالد، جڑانوالہ

### احادیث مبارکہ

- ☆ ندامت، گناہوں کا کفارہ ہے۔
- ☆ استغفار، گناہوں کو مٹا دیتا ہے۔
- ☆ بہترین وسیلہ استغفار ہے۔
- ☆ اعترافِ گناہ، مجرم کے لیے سفارش ہے۔
- ☆ توبہ سے رحمتِ خداوندی نازل ہوتی ہے۔
- ☆ گناہوں پر ڈٹے رہنا بدکاروں کی عادت ہے۔

☆ گناہوں پر خوش ہونا گناہ کرنے سے زیادہ برا ہے۔

☆ کیا کوئی ایسا شخص نہیں؟ جو موت کے آنے سے پہلے گناہوں سے توبہ کر لے۔

☆ وہ شخص کتنا بد بخت ہے جو توبہ کا خیال آتا ہے تو اسے آئندہ پر ٹال دیتا ہے اگر اسے آرام و عافیت ملے تو سمجھتا ہے کہ اس نے توبہ کر لی ہے اور اگر کسی مصیبت میں مبتلا ہو تو اللہ تعالیٰ سے شک میں پڑ جاتا ہے۔

مرسلہ: جیئیں ہاشمی بھیرہ

### ایک آنسو کی اہمیت

امام احمدؒ نے کتاب الزہد میں بروایت حضرت حازمؒ سے نقل کیا ہے کہ رسول اللہ کے پاس ایک مرتبہ جبرائیل امین تشریف لائے تو وہاں کوئی شخص اللہ تعالیٰ کے خوف سے رو رہا تھا، جبرائیل امین نے فرمایا کہ انسان کے تمام اعمال کا وزن ہوگا مگر اللہ تعالیٰ و آخرت کے خوف سے رونا ایسا عمل ہے جس کو

### حمد باری تعالیٰ

اے اللہ اے میرے مالک دھڑکن دھڑکن تیرا نام پیارے نبیؐ نے پہنچایا ہے ہم تک تیرا ہر پیغام سب کی بخشش کر دے گا تو تیری رحمت کہتی ہے جینا مرنا تیرے لیے ہے نام چوں میں صبح شام تیرے نبیؐ کو میں بھی چاہوں ان کو اپنے دل میں بسالوں تو بھی بھیجے میں بھی بھیجوں سب بھیجیں گے ان کو سلام تیرے آگے سر کو جھکاؤں، سر کو جھکاؤں پھر نہ اٹھاؤں ساری عبادت ساری دعائیں سارے سجدے تیرے نام پیارے نبیؐ کی گرہوشقاقت کیوں نہ برسے تیری رحمت خوفِ خدا کو دل میں بسا کر بھروں میں رحمت کے جام

کلام: ڈاکٹر ذکیہ بلگرامی  
مرسلہ: صائمہ یاسر شاہ، کراچی

### نعتِ رسول مقبول

حضورِ شمعِ اجالوں کی لے کے آئے ہیں  
ذرے کتنے ہی جگ میں جگمگائے ہیں  
بے کسوں بے نواؤں کے آسرا ہیں حضورؐ  
کتنے ہی اجڑے دل گنگنائے ہیں  
درس ہم کو بھلائی کا دے گئے آقاؐ  
بھولے بھٹکے مسافر راہ لگائے ہیں  
کائنات کی ہر شے پہ ان کا ہے احساس  
دو جہانوں پر ابر کرم کے سائے ہیں  
عزتوں کی ردا میں انہی کے دم سے ہیں  
آگہی کے سبھی در دلوں میں آئے ہیں  
دشمنوں کو بنایا ہے بھائی آپس میں  
محبتوں کے شجر دل میں سرسرائے ہیں  
انشاء اللہ ملے گی سرخروئی ہمیں

کے لیے قلم اٹھائیں خامیاں پیش کرنے کے ساتھ خوبیاں بھی مد نظر رکھیں۔ آپ نے مزاحیہ کالم جلت رنگ کے خاکوں میں یکسانیت کا ذکر کیا ہے..... بہن آپ یہ غور بھی کرتیں کہ جب ان کو پڑھتے، پڑھتے بے ساختہ مسکراہٹ لبوں پر بکھر جاتی ہے وہ کتنی بڑی نیکی ہے، صدقہ ہے، آج کے دور میں جو پریشانیاں بانٹ رہے ہیں کاش آپ ان پر تنقید کرتیں تو ہمیں دکھ نہ ہوتا بہر حال پاکیزہ سے محبت اور لگاؤ نے مجھے مجبور کیا کہ میں قلم اٹھا کر آپ کو آپ کے اعتراضات کا جواب دوں۔ یہ وہ ادارہ ہے جو ہماری تحریروں، اقتباسات، مراسلات، شاعری کی نوک پلک سنوار کر شائع کرتا ہے آگے بڑھنے کا حوصلہ دیتا ہے جس کے نتیجے میں آج کتنی لکھاری اور شاعرات صاحبہ دیوان بن گئی ہیں اور جس کامیابی سے معراج رسول صاحب کے زیرِ سایہ محترمہ انجم انصار صاحبہ اس کو چلا رہی ہیں ہم کو ان کے حوصلے، فہم و فراست اور تدبیرانہ انداز کی حوصلہ افزائی کرنی چاہیے۔ مثبت تنقید کے ذریعے تجاویز دینی چاہیے آپ نے تو جانے کون سا غصہ اٹھایا کہ کم از کم پرانی قارئین نے تو آپ کے انداز کو بالکل پسند نہیں کیا۔“ (آپ کی رائے پہنچانی جارہی ہے اور خط مختصر بھی کر دیا گیا ہے)

بھارم کمال، فیصل آباد سے۔ ”محبت کھو گئی ہے میں مردوں کے ہر جانی پن کو بہت ہی الگ انداز سے اجاگر کیا گیا اور مامتا کے جذبے کی خوب صورتی دکھائی کہ اپنی اولاد کے لیے وہ اپنے دل پر بھی پاؤں رکھ لیتی ہے۔ امید صبح میں بھائی نے برا چاہا لیکن خدا نے سب کے نصیب کی ڈور اپنے ہاتھ میں رکھی ہے۔ بے وفا سے وفا میں ٹھین کے ساتھ ایسا ہی ہونا چاہیے تھا جو محبت سے بھرے ہوئے دل کو توڑے اس کو اس کا خمیازہ تو بھگتنا پڑتا ہے۔ بیٹی پڑھ کر واقعی یقین آ گیا کہ ماں، باپ کی بیخ قدر دان بیٹی ہوتی ہے۔ رفعت سراج کا مضمون سنگار سارے سنگاروں پر بازی لے گیا۔ شائستہ زریں کا سروے، بیٹ کی طرح شاندار رہا۔ بہنوں کی محفل میں باجی جو کام آپ نے بتایا ہے اللہ آپ کو اس کی جزا دے یہ کام صدقہ جاریہ میں آتا ہے۔ اس کام میں آپ کے ساتھ ہوں گو کہ پہلے بھی قرآن پاک کی تلاوت ترجمے کے ساتھ پڑھتی تھی لیکن باقاعدگی نہیں رہتی تھی۔ میری تجویز پسند کرنے کا شکریہ۔ جب عذرا باجی عمل کر لیں گی تو مجھے بہت خوشی ہوگی۔ سحر رضا کا تبصرہ پڑھا لگتا ہے تنقید کی عینک پہن کر لکھا۔ پورے تبصرے میں تنقید کا پہلو نمایاں رہا۔ یہ بات ٹھیک نہیں تنقید برائے تنقید تو اصلاحی پہلو نہیں ہے تنقید برائے تعمیر ہونی چاہیے لیکن باجی یہ آپ کی وسیع القسمی ہے کہ آپ نے خط کومن و عن شائع کیا۔ پاکیزہ ڈائری میں تسنیم رضا کا مضمون پڑھ کر رونگٹے کھڑے ہو گئے۔ جلت رنگ اس دفعہ پورے شمارے کی جان تھا۔“ (تبصرے کا شکریہ)

بھ نیلیہ نازش راؤ، اوکاڑہ سے۔ ”پاکیزہ کی ایک سب سے بڑی خوبی یہ ہے کہ یہ نئے لکھنے والوں کی حوصلہ افزائی کرتا ہے اس میں لکھنے والوں کو موقع دیا جاتا ہے۔ مجھے امید ہے میرے خط کے ساتھ ساتھ میرے افسانوں اور غزلوں کو جگہ بھی دی جائے گی۔... ردی کی نوکری کی نظر نہیں کے جائیں گے۔ میں کافی عرصہ سے لکھ رہی ہوں تقریباً تمام رسالوں میں جگہ بنا چکی ہوں۔ امید کرتی ہوں پاکیزہ میں بھی جگہ مل جائے گی۔“ (خوش آمدید، انشاء اللہ آپ پاکیزہ میں بھی اپنی جگہ بنا لیں گی)

اس ماہ بہت سے خطوط شامل ہونے سے رہ بھی گئے ہیں جن کو میں آئندہ ماہ شامل کروں گی۔ پیاری بہنوں اس ماہ کے کھٹے میٹھے اور قدرے کڑوے خطوط بھی آپ کو کیسے لگے ہمیں ضرور بتائیے گا اور آپ لوگ جہاں، جہاں ہیں وہاں محبت کو پھیلائیں کہ سچائی، ایمان داری اور ایثار محبت کی خوب صورت شکلیں ہیں اور آئیے اب ہم سب مل کر دعا مانگتے ہیں۔ یا اللہ... یارحمن، یارحیم میرے جسم کو شفاء، دل کو اپنی ذات کا یقین کامل اور آنکھوں کو نور بصیرت عطا فرما اور جب تک میں زندہ رہوں اپنے ذکر کو صبح شام میری زبان پر جاری فرما دے اور ایسی جگہ سے مجھے رزق دے جو بلا رکاوٹ ملتا ہی رہے۔ یا رب العالمین تو مجھ سے میری آل اولاد سے ہمیشہ، ہمیشہ راضی رہنا اور دونوں جہانوں میں مجھے خیر عطا فرماتا۔ بے شک میرا رب ہر چیز پر قادر ہے اور میرا رب برکت اور بلندی والا ہے، آمین، ثم آمین۔

یا مجیب یا مجیب یا مجیب

دعا گو  
آپ کی اپنی باجی  
انجم انصار



مریض: ”حبیب کا۔“  
ڈاکٹر: ”آپ کون سا شیمپو اور صابن استعمال کرتے ہیں؟“  
مریض: ”حبیب کا شیمپو اور صابن استعمال کرتا ہوں۔“  
ڈاکٹر: ”کیا حبیب کی کمپنی یہ ساری اشیاء بناتی ہیں؟“  
مریض: ”نہیں حبیب اور میں ایک ہی کمرے میں رہتے ہیں۔“

مرسلہ: زریں زیر کوٹھاری، کراچی  
**اک شوہر کی دعا**  
اے خدا تجھ کو تو معلوم ہے حالت میری  
دیکھ سکتا نہیں بیوی کا میں بیوہ ہونا  
جب مرے واسطے وہ جاں سے گزر سکتی ہے  
اس کی خاطر مجھے منظور ہے رٹوا ہونا  
مرسلہ: عنبر و سیم، گوجرانوالہ

**غزل**  
جب سے رخ پہ نقاب دیکھا ہے  
شوق کو بے حساب دیکھا ہے  
حسن گو لاجواب دیکھا ہے  
خلق اس سے نایاب دیکھا ہے  
میں نے دیکھے ہیں سر قلم ہوتے  
میں نے جلتے گلاب دیکھا ہے  
چشم خواباں کی مستیاں تو بہ  
ایک عالم کو ہوتے خراب دیکھا ہے  
زندگانی کی حقیقت مت پوچھ اے دوست  
جیسے پانی پہ حباب دیکھا ہے  
شاعرہ: عالیہ بشیر، اسلام آباد

**عجیب دوستی**  
ساجد نے تنویر صاحب سے کہا: ”آپ کو پتا ہے روزانہ باس آپ کے خلاف باتیں کرتے ہیں،

ہیں، جنہیں بار بار پڑھ کر بھی دل نہیں بھرتا اور کچھ لوگ نفرت بھی محبت کی طرح کرتے ہیں کہ سمجھ میں نہیں آتا کہ ان کی بات کا اصل مطلب کیا ہے۔  
از: صبا نور، لیہ

**تیری محبت میں**  
اے میرے محبوب!  
میں تیری سلطنت محبت سے  
اپنا نام خارج کرتی ہوں  
کیونکہ.....  
میں تیری بے اعتنائیوں، بے وفائیوں کے تیر  
مزید روح میں نہیں اتار سکتی  
اور محبت کے جرم کی اتنی  
کڑی سزا نہیں سہا سکتی  
سو آج میں بغاوت کرتی ہوں  
اور یہ اعلان کرتی ہوں  
کہ میں تیری محبت کی مرتد ہو چکی ہوں  
شاعرہ: فریدہ خانم، لاہور

**مشکل کہیں جسے**  
☆ باپ: ”بیٹا! ابجد..... یونیورسٹی کے چار سالوں میں تم نے کون سے مشکل کام سیکھے؟“  
بیٹا: ”بہت سے..... کوئی کام بھی مجھے آسان نہیں لگا۔ کوئی ایک مشکل ہو تو بتاؤں آپ کو۔“  
باپ: ”پھر بھی کچھ تو بتاؤ!“  
بیٹا: ”صبح اٹھ کر یونیورسٹی جانا، اور یونیورسٹی جا کر کینٹین میں بیٹھنا۔ وہاں بیٹھ کر دوستوں کو ادھار پر چیزیں کھلانا اور لڑکیوں کو فری میں کھلانا اور پھر کوچ کی چھت پر بیٹھ کر گھر آنا اور تیز ہوا میں ایک دیا سلائی سے تین سگریٹ سلگانا۔“

**وجہ خاص**  
ڈاکٹر مریض سے: ”آپ کون سا تیل استعمال کرتے ہیں؟“

تاریکیوں کے دور دور ہو جائیں  
اشک خاموشی سے لوٹ جائیں ہر آنکھ سے  
ہر لب پر مسکراہٹ دعا کی طرح ٹھہرے  
پریاں امن کی رقصاں رہیں  
جگنو سے پھریں ہر رہ میں  
پھول تیلیوں کی چاہ میں ہوں  
بیتے برسوں کی ساری عداوتیں  
آتی گھڑیوں کی برکھا میں  
دھل جائیں بہہ جائیں  
نئے سال کی آمد پر  
محبت کا سورج طلوع ہو جائے  
چاہت کا موسم شروع ہو جائے  
شاعرہ: سعدیہ مریم سعدی، گولارچی

**انمول موتی**  
دو قطرے اللہ کو بہت پیارے ہیں۔ ایک جہاد میں خون کا اور دوسرا آنکھ کا وہ آنسو جو تنہائی میں خوفِ خدا سے نکلے۔  
☆ پانی بنو جو راستہ خود بناتا ہے پھر نہ بنو جو دوسروں کا راستہ روک لیتا ہے۔  
☆ محبت کی کشتی میں پہلا سوراخ شک کا ہوتا ہے۔  
☆ چہرے نہیں رویتے دکھ دیتے ہیں۔  
☆ کسی کو گالی مت دو یہ ایک ایسا کھوٹا سکہ ہے جو اسی وقت تم کو واپس کر دیا جاتا ہے۔  
☆ جو کرتا ہے اللہ کرتا ہے اللہ جو کرتا ہے درست کرتا ہے۔  
مرسلہ: پروین افضل شاہین، بہاول نگر

**اہم بات**  
محبت اور وقت ایسی دو چیزیں ہیں جو انسان کے اختیار میں نہیں۔ وقت انسان کو مجبور کر دیتا ہے اور محبت انسان کو بے بس کر دیتی ہے۔  
کچھ لوگ محبت بھرے خطوط کی طرح ہوتے

تولا نہ جائے گا بلکہ ایک آنسو بھی جہنم کی بڑی سے بڑی آگ بجھا دے گا۔

معارف القرآن جلد 3 صفحہ 533

مرسلہ: امینہ عندلیب، سلا نوالی

**تین آدمیوں پر ہنسی آتی ہے اور تین چیزوں پر رونا آتا ہے**  
حضرت جعفر بن برقان کہتے ہیں کہ ہمیں یہ بات پہنچتی ہے کہ حضرت سلمان فارسی فرمایا کرتے تھے کہ مجھے تین آدمیوں پر ہنسی آتی ہے اور تین چیزوں سے رونا آتا ہے۔

1- ایک تو اس آدمی پر ہنسی آتی ہے جو دنیا کی امیدیں لگا رہا ہے حالانکہ موت اسے تلاش کر رہی ہے۔  
2- دوسرے اس آدمی پر ہنسی آتی ہے جو غفلت میں پڑا ہوا ہے اور اس سے غفلت نہیں برتی جا رہی۔ فرشتے اس کا ہر برا عمل لکھ رہے ہیں اور اسے اس عمل کا بدلہ ملے گا۔

3- تیسرے منہ بھر کر ہنسنے والے پر جسے معلوم نہیں کہ اس نے اپنے رب کو خوش کر رکھا ہے یا ناراض اور مجھے تین چیزوں پر رونا آتا ہے۔  
1- پہلی چیز محبوب دوستوں یعنی حضرت محمد ﷺ اور ان کی جماعت کی جدائی۔  
2- دوسرے موت کی سختی کے وقت آخرت کے نظر آنے والے مناظر کی ہولناکی۔  
3- تیسرے اللہ رب العزت کے سامنے کھڑا ہونا جبکہ مجھے یہ بھی معلوم نہیں کہ میں جنت میں جاؤں گا یا جہنم میں۔ (حیات الصحابہ جلد 3 صفحہ 574)

مرسلہ: ام ایمان قاضی، کوٹ چٹھہ

**نیا سال**  
نئے سال کی آمد پر  
دعا ہے رب کعبہ سے  
اجالے دلوں کا مقدر ٹھہریں



میں یادیں کبھی کبھار کانٹوں بھرے دشت کی سی بھی ہو جاتی ہیں پھر بھی یہ بھلائے نہیں بھولتیں اور ہمیشہ دل و دماغ پر چھائی رہتی ہیں یادوں کا یہ انمول خزانہ کسی کسی کے پاس ہی ہوتا ہے۔

مرسلہ: سائرہ مشال، کراچی

### نادان لڑکیاں

کس قدر نادان ہوتی ہیں وہ لڑکیاں جو محبت کے جھوٹے اور ان دیکھے سپنوں میں دن رات جلتی رہتی ہیں۔ ہر وقت اپنے محبوب کی یاد میں بس ٹھنڈی آہیں بھرتی رہتی ہیں۔ ان کی زندگی کا واحد مقصد صرف محبوب کی پرستش کرنا ہوتا ہے جبکہ دوسری طرف اس عمل کا...  
میں کوئی نہیں ہوتا کیونکہ اس بے معنی اور فضول چیز جس کا نام محبت ہے کے لیے دوسروں کے پاس بالکل وقت نہیں ہوتا اور ایسے لوگ ہی زندگی میں کامیاب و کامران ہوتے ہیں ان خرافات سے بچ کر رہتے ہیں سو میرا مشورہ ہے اپنی بہنوں کے لیے خدا را! اس موذی مرض کو اپنے سے دور رکھیں بھی وہ اپنی زندگی کے ستارے کو درخشاں بنا سکتی ہیں۔ اپنی عزت کے آئینوں کو بہت سنبھال کر رکھیں کیونکہ یہ آئینے بہت نازک ہوتے ہیں۔ ذرا سی ٹھیس لگنے سے ٹوٹ جاتے ہیں۔ خدا ہم سب کو اپنی حفظ و امان میں رکھے۔ (آمین)

از: ارم کمال، فیصل آباد

### غزل

خواہشوں کے صحرا میں کب صبا گزرتی ہے  
دل کے سونے آنگن میں بس خزاں اترتی ہے  
تو اچانک زندگی میں ایسے آگیا جاناں  
دھوپ میں جیسے بھی بارش آبرستی ہے  
تیرا ساتھ پانے کو دل بہت مچلتا ہے  
لیکن اس راہ گزر میں بس سزا ہی ملتی ہے  
میں نے تیری خواہش میں کشتیاں جلادی ہیں  
لیکن ایسی خواہش میں زندگی تو مرنی ہے  
پسند: نعل شاہین، رحیم یار خان

کبھی کسی سے تو کبھی کسی سے۔“

تنویر صاحب فوراً بولے۔ ”ساجد بھائی، دفتر میں ایک ساتھ کام کرنے کے باعث میں تو آپ کو اپنا دوست سمجھتا تھا مگر نے آپ تو بڑی عجیب دوستی نبھائی۔ جو تیرا باس نے مجھے مارے اور وہ مجھے لگ نہ سکے لیکن تم وہی تیرا اٹھا اٹھا کر مجھے مار رہے ہوتا کہ میں تکلیف محسوس کروں۔“

مرسلہ: نجمہ ناز اصغر، کراچی

### بھار

میں تجھ کو کہاں ڈھونڈوں ہم دم  
شہر تو ویران پڑا ہے سارا  
دل پہ خزاں کا ہے موسم  
لوگ کہتے ہیں بہار آئی ہے  
مرسلہ: صائمہ سجاد بخش، کوہاٹ

### تجدید محبت

میں کیسے اپنے انمول  
جذبوں کو  
ارزاں کر لوں  
میں کیسے اس سے  
تجدید وفا  
اظہار محبت کر لوں  
یہ بھی ہے منظور مجھے  
اسے کسی اور کا ہوتا دیکھوں  
چپ چاپ  
یہ غم جا غسل بھی  
مسکرا کے سہ لوں  
میں کیسے اس سے  
تجدید وفا  
اظہار محبت کر لوں

شاعرہ: سیدہ علیشاہ، بہاول پور

### یادیں

یادیں سب کے ساتھ رہتی ہیں کبھی آنسوؤں  
کی صورت میں تو کبھی مہکتے ہوئے پھولوں کی صورت

## جلت رنگ انجم انصار

### مینار محبت

آپ اسے میری خامی کہہ لیں مگر پھوٹ پین ہرگز نہیں دراصل عورت کے ساتھ پھوٹ پین کا اضافہ مجھے ہنک آمیز لگتا ہے۔ یوں جیسے اس کی نسائیت کا 95 فی صد حصہ اس کی ذات سے منہا کر دیا گیا ہو۔ ہاں تو میں ذکر کر رہی تھی اپنی خامی کا بہت سی خامیاں ہیں مجھ میں جو پچاس فی صد مجھے معلوم ہیں اور دوسو فی صد دوسرے لوگوں کے علم میں ہیں جو گا ہے بہ گاہے مختلف مواقع پر مجھے جتاتے رہتے ہیں۔ جسے میں عموماً نظر انداز کرنے کی کوشش بھی کرتی ہوں پھر بھی ایک خامی ایسی ہے جو کلی طور پر لوگوں سے پوشیدہ ہے مگر مجھ پر بخوبی واضح ہے۔ بات گو معمولی ہے مگر میرے لیے خاصی وحشت کا سبب بنتی ہے۔ جی ہاں الماریوں میں قرینے سے چیزیں رکھنا میرے لیے انتہائی مشکل ہے۔ کتنا ہی چیزوں کو چھان پھنگ کر سجا سنوار کر طریقے سے رکھ دو چار روز میں سب آپس میں دست و گریباں ہو جاتی ہیں۔ بچوں کی چیزیں بڑوں کی چیزوں میں مدغم ہو جاتی ہیں۔ کئی مرتبہ بچوں اور بڑوں کی الماریاں الگ، الگ کیں مگر جب ایمر جنسی میں چیزیں الماری میں ٹھونکی جاتی ہیں تو چھوٹے بڑے کی تمیز مٹ جاتی ہے اور یہ ہنگامی صورت حال دن کے بارہ گھنٹوں میں کوئی چوبیس، پچیس مرتبہ تو ضرور ہوتی ہے۔ بچوں کے موزے لاکھ میں تھیلیوں میں ڈال کر رکھتی ہوں کہ چھوٹی چیز کو ڈھونڈنے میں دشواری نہ ہو مگر وہ تھیلی الماریوں میں جا کر ایسی ڈوبتی ہے کہ کم بخت ابھرنے کا نام نہیں لیتی۔ عموماً



ہنگامی طور پر کہیں جانے کے مواقع میں اس لیے رد کر دیتی ہوں کہ شاید موزے نہ ملیں شاید یکساں جوتوں کی جوڑیاں دستیاب نہ ہوں۔ بچوں کے رونے پینے اور میاں کی غصے بھری جھڑکیوں سے بچنے کا بہترین طریقہ یہی ہوتا ہے کہ کہیں جانے سے ہی احتراز کیا جائے۔ میرے گھر کی تمام الماریاں بھی شاید جتنائی قسم کی ہیں عین وقت پر الماری کی پوری چیزوں کو بے شک جھنجھوڑ کر کھسوٹ دوں مگر مطلوبہ چیز ٹھینگا دکھا جاتی ہے۔ اب میں اپنی آپ بیتی کہاں تک سناؤں (آپ کی رنجیدگی کا بھی ڈر ہے) میاں جانی کے چاروں انڈرویز ہفتے بھر سے الماری میں کھوئے ہوئے ہیں۔ بازیاب ہی نہیں ہو رہے کئی مرتبہ تو غصے سے الماری کے دونوں پٹ کھول کر غصے میں آواز بھی لگائی ہے۔ ”ارے مل جاؤ، حاضر ہو جاؤ۔“ مگر وہ نہ جانے الماری کے کس کونے میں چھپے بیٹھے ہیں کہ نظر ہی نہیں آ رہے۔ آخر سلیقہ مند بیویوں کی طرح میں میاں جانی کے انڈرویز لے آئی..... ہاں بنا کہیں جائے یہ کام بھی کر ڈالا ذہن جو ہوں۔ میاں جانی کے چار پا جاے گھٹنوں سے اوپر کاٹ دیے ڈھیلے ڈھالے آرام دہ انڈرویز میں چاہے انہیں پہلے سے زیادہ آرام ملے مگر مجال ہے کہ وہ ہمارے کھڑاپے کو سراہیں۔ ایسے حالات ہمارے ساتھ تنہا نہیں ہیں اکثر سروس کی ماری پریشان حال خواتین کے ساتھ ہیں۔ آج یا نچواں دن ہے چھوٹی بیٹی کی چڈیاں الماری میں کھو چکی ہیں اور کسی صورت ملنے کا نام نہیں لے رہیں اور میری تین سالہ بیٹی اپنے چھ سالہ بھائی کا نیکر پہنے



## غزل

اب کے برس جو میں سو جاؤں تو جگامت دینا  
جو تم سے دور چلا جاؤں تو بھلا مت دینا  
تیری زندگی میں جو خوشیوں کا انبار نہ لگا سکا  
اپنے آپ سے روٹھ کر مجھے سزا مت دینا  
ہوں گا تو میں انہی راستوں میں تیرے ساتھ  
بس کبھی مجھے نظروں سے گرامت دینا  
محبت کے اس جزیرے پہ یونہی رکھنا مجھ کو  
راستہ مجھے کنارے کا کبھی دکھا مت دینا  
سدا رہے اس پر رحمت تیری یارب  
کبھی زندگی میں غموں کو جگہ اے خدامت دینا  
مجھے امید ہے کہ تیرے آنگن میں آؤں گا اک دن  
شام کے بعد تم کبھی دیا بھگامت دینا  
یہ دنیا ہی تو ہے راکھ کی صورت خضر  
پھر کبھی دل اپنا یہاں لگا مت دینا

شاعر: محمد امین خضر

انتخاب: شانزے شاہ، اسلام آباد

## غزل

میں شام سجائے رکھوں گی  
اک آس لگائے رکھوں گی  
تم آؤ گے نہ دیر سویر  
میں دیپ جلانے رکھوں گی  
جذیبوں کی آج نہ دھیمی ہو  
اک آگ لگائے رکھوں گی  
تیری دید کی آس ہے آنکھوں میں  
چند خواب سجائے رکھوں گی  
وہ عشق جو من میں بستا ہے  
وہ اس سال بھی چھپائے رکھوں گی

شاعرہ: مونا سکندر، لاہور

بھی لگ سکتی ہے۔“

یوں میں کوئی سے کراچی آگئی۔ خالہ مجھے  
دیکھ کر نہال ہو رہی تھیں اور اشرف بلا وجہ مجھ سے  
شر مار رہے تھے۔ جہاں دیکھ لیتے ان کی آنکھوں  
میں ایک نشہ سا چھا جاتا۔ ہونٹ مسکانے لگتے  
بہنیں میرا نام لے لے کر چھیڑ رہی تھیں، کہنیاں  
مار رہی تھیں، ٹہو کے دے رہی تھیں اور آنکھوں ہی  
آنکھوں میں اشارے بازیاں کر رہی تھیں۔ ان  
کے ہاں جا کر چوبیس گھنٹوں میں ہی مجھے اندازہ  
ہو گیا کہ ان کے ہاں ہر چیز غلط ترتیب سے اور غلط  
جگہ پر رکھ ہوئی ہے۔ وہ سب لوگ خود کتنے غلط  
ہوں گے اس بارے میں چاہتے ہوئے کچھ سوچنا  
نہیں چاہ رہی تھی۔ جو کمر آڈرائنگ روم ہونا چاہیے  
تھا وہ بیڈ روم تھا۔ ٹی وی لاؤنج کو ماسٹر بیڈ روم بنایا  
ہوا تھا شکر ہے کہ وہ دادا دادی کا کمر تھا۔ گھر کے  
لوگوں کی عادتیں اس قدر تکلیف دہ بھی ہو سکتی ہیں  
اس کا اندازہ مجھے جلد ہی ہو گیا تھا۔ گھر کی ملازمہ  
جو برتن دھونے اور صفائی سٹھرائی کیا کرتی تھی اس  
کو گھر کا ہر فرد ڈانٹنا اپنا فرض سمجھتا تھا۔ اشرف سے  
بڑے صرف ایک ہی بھائی کی شادی ہوئی تھی۔  
اس کی بیوی شاہدہ ٹیک، شریف اور سیدھی سادی  
سی تھی مگر اس پر ہمہ وقت تنقید کی جاتی۔

”ارے بڑی گھنی ہے یہ، اس کے کمرے میں  
تم جانا بھی نہیں پتا نہیں کیا پڑھ کر پھونکتی ہے اس کا  
میاں تو اس کا غلام ہے۔“ جبکہ حشمت بھائی شکل  
سے ضرور غلام نظر آتے تھے مگر عادتیں ایسی کہ اپنی  
کوئی رائے نہیں، جو جس نے کہہ دیا یقین کر لیا اور  
بیوی کی طرف تو ایسی خشمکیں نظروں سے دیکھتے کہ  
جیسے وہ عدالت کے کٹہرے میں کھڑی ہوں۔ شاہدہ  
بھائی کو کسی لمحے بھی بخشا نہیں جاتا تھا۔ حد تھی کہ وہ نماز  
پڑھتیں تو خالہ کی بیٹیاں کہتیں۔

”ارے آپ کو نماز تک پڑھنی نہیں آتی، ایسے

گاڑیوں سے بھرا ہوا تھا۔ ان حالات میں بڑی آپا  
کی شادی چھوٹی چچی کے بھائی سے ہوئی۔ اماں نے  
چچی کی اوقات سے زیادہ جھیز دیا کہ سارے خاندان  
میں ایک تہلکہ مچ گیا۔ اب خالہ جانی کے خط پر خط  
اور فون پر فون ہمارے گھر آنے لگے کہ انہیں خواب  
میں بشارت بار بار ہو رہی ہے کہ اشرف کی شادی ثریا  
سے ہونی چاہیے۔

”آف، میں کبھی اشرف سے شادی کرنے کے  
بارے میں سوچ بھی نہیں سکتی تھی کہ غریب شوہر کے  
ساتھ گزارہ کر سکتی ہوں، جاہل کے ساتھ ہرگز  
نہیں۔“ میں نے گھر میں اپنا فیصلہ سناتے ہوئے کہا۔  
”گھر کا بچہ ہے باہر کے لوگوں سے تو اچھا ہی  
ہوگا۔“ امی نے سوچتے ہوئے کہا۔

”گھر کے لڑکوں کو بھی اچھی طرح سے دیکھنا  
چاہیے۔ آنکھ بند کر کے رشتے ٹانے نہیں کیے  
جاتے۔“ میں نے کہا۔  
”اگر ایسی بات ہے تو خالہ کے ہاں دو چار  
روز رہ کر آنے میں کیا حرج ہے؟“ یہ رائے بڑی  
بھابی کی تھی۔

”آئیڈیا برا نہیں ہے۔“ میں ہنسی۔  
”وہاں جا کر بدتمیزی مت کیجیو۔“ اماں کو میری  
منہ پھٹ عادت سے خاصی پریشانی تھی۔ ان کا کہنا  
تھا کہ کسی کے منہ پر کڑوا سچ نہیں مارنا چاہیے۔  
”میں تو اپنی ہونے والی سسرال میں جا رہی  
ہوں جس طرح پرانی بلیک اینڈ وائٹ فلموں کے ہیرو  
نام بدل کر جایا کرتے تھے۔“ میں ہنسی۔

”وہ تو نوکر کے روپ میں جاتے تھے اور تم  
اصلی روپ میں جاؤ گی۔“ بھابی نے جتایا۔

”وہاں میں نوکر بن کر تو نہیں جاسکتی، وہ لوگ  
مجھ جیسی کاہل کو فوراً نکال۔ باہر کریں گے ہاں مہمان  
اور سرمایہ دار مہمان کو خوشی، خوشی اس لیے برداشت  
کر لیں گے کہ میرے طفیل ان کی ایک بڑی لاٹری

گھوم رہی ہے۔ آپ سوچتی ہوں گی کہ میں الماریاں  
ہمہ وقت سنگواتی نہیں ہوں گی جیسی تو یہ حال ہے ایسی  
کوئی بات نہیں ہے ہمارے ہاں ہر فرد کو ہر بات کی  
جلدی ہوتی ہے کسی چیز کی بھی طلب ہو وہ منٹوں،  
سکینڈوں میں حاضر ہونی چاہیے۔

”امی میری ٹائی کہاں ہے، اسکول کو دیر ہو رہی  
ہے۔“ بڑا لڑکا ہر روز یہی جملہ اپنے اسکول جانے  
سے پہلے دہراتا ہے۔

”بیٹے اپنی الماری میں دیکھو۔“ میرا جواب  
ہمیشہ یہی ہوتا ہے اور وہ آن کی آن میں الماری کا تمام  
سامان اپنے پیروں پر گرائی نکال یہ جاوہ جاوہ میں  
تمام سامان اندر ٹھونس دیتی ہوں جسے دوپہر کو آکر  
اسے دوبارہ گرانا ہوتا ہے ظاہر ہے کہ ایسے میں اس  
کی الماری سنگوانے کا خیال احتمال ہی ہو سکتا ہے اور  
یونہی میری ننھی مٹی سی جماعتیں ایک مینار سی بن جاتی  
ہیں مگر ایسے مینار دیکھ کر مجھے غصہ کم نہیں زیادہ آتی ہے  
اسی لیے آپ ان کو مینار محبت سمجھیں جو آپ کو ہر  
دوسرے گھر میں نظر آئیں گے۔

## سچ کی آنچ

وقت جب کروٹ بدلتا ہے تو تبدیلیاں تو  
ضرور آتی ہیں۔ لوگ باگ بارہ سال کے تناظر سے  
کسی وفادار جانور کا محاورہ بھی استعمال کرتے ہیں کہ  
اتنے عرصے میں حالات و واقعات تبدیل ہو جاتے  
ہیں اور دستگی بھی ہو جاتی ہے۔ یوں ہمارے بچوں  
میں بھی جب ڈالر اور ریال کے بھیکے آنے لگے تو  
ہماری کوٹھی کا نام اکبر محل رکھ دیا گیا حالانکہ اکبر کسی  
بھائی کا نام نہیں تھا مگر وسیع و عریض کوٹھی کی وجہ سے  
اس کا نام اکبر محل رکھ دیا گیا۔ ہمارے دو بھائی امریکا  
میں تھے تو دو سعودی عرب میں ایک بھائی پاکستان  
میں تھا تو وہ بھی ایسے محکمے میں چلا گیا تھا جہاں سب  
بادشاہ تھے۔ ہمارا گھر جہاں پہلے کسی کے پاس  
سائیکل نہیں ہوتی تھی اب پارکنگ پلاٹ زیر میٹر



نہیں پڑھتے ویسے پڑھتے ہیں پیر تو جوڑے ہی نہیں، آپ کی تو نماز ہی نہیں ہوئی۔“ اور وہ کھسا کر خاموش رہا کرتیں۔ اشرف کیا تھے ہنسی کا گول گپا تھے۔ ہر وقت ہی، ہی کرتے رہتے جب جس کا ہنسنے کو دل چاہتا وہ اشرف کو چھیڑ دیا کرتا تب وہ بات بعد میں کرتے پہلے دو گلو سے پانچ گلو تک کے قہقہے لٹاتے پھر بات کا آغاز بھی قہقہوں کے جھنکوں میں ہوتا۔ جس سے لفظوں میں سکتے تک طاری ہو جاتے اور بعض جملوں میں تو شیخ کا دورہ ایسا پڑ جاتا کہ لاکھ کی بات بھی خاک کی ہو جاتی۔ وہ کیا کہہ رہے ہیں، وہ کیا کہنا چاہتے ہیں؟ میں واقعی سمجھ ہی نہیں پار رہی تھی۔

”خالہ آپ اشرف بھائی کو تو نوٹنکی میں جاب ڈلوادیں بہ آسانی مل جائے گی۔ ان کی تو شکل دیکھ کر ہی ہنسی آ جاتی ہے۔“ ایک دن میں نے خالہ سے کہا۔ ”ارے میرا بچہ بڑا خوش مزاج ہے جس کی اس کے ساتھ شادی ہوگی وہ ہمہ وقت ہنستی ہی رہے گی.....“

”وہ ہنس، ہنس کر پاگل ہو جائے گی۔“ میں نے ان کا ادھورا جملہ مکمل کر کے شاہدہ بھابی کو دیکھا، وہ دھیسے سے مسکرائیں اور زریب بڑبڑائیں۔ ”کیا کہہ رہی ہیں آپ؟“ میں نے بلند آواز میں پوچھا۔

”کچھ بھی نہیں۔“ ان کا چہرہ ہلدی سا ہو گیا۔ ”میں نے تو صاف سنا ہے جو آپ کہہ رہی تھیں۔“ میں نے نڈر سے لہجے میں کہا۔ ”نہیں تو۔“ اب وہ مزید گھبرائیں۔

”مگر میں نے صاف سنا ہے۔“ میرا لہجہ وثوق بھرا تھا۔ ”اچھا کیا میں جھوٹ بولوں گی؟“ میں نے تنک کر کہا۔

”ارے واہ، ہماری گڑیا کیوں جھوٹ بولنے لگی۔ بچپن سے ہی سچ بولنے کی عادی ہے۔“ ”یہ بھابی اپنے آپ کو کیا سمجھتی ہیں۔ بتایا

بھی تھا پہلے ان کو گڑیا کو خاص مہمان سمجھ کر ٹریٹ کرنا مگر جل کر انہوں نے اوقات دکھا ہی دی۔“ بڑی بہن نے کہا۔ ”اب یہ نہیں جلیں گی تو کون جلے گا کہ ہماری دوسری بھابی اتنی اچھی کیسے آرہی ہے۔“ دوسری بہن نے مکھن آمیز نظروں سے مجھے دیکھتے ہوئے کہا۔ ”اماں آپ نے میری بات نہیں مانی ناں۔“ گڑیا کے آنے پر انہیں ان کے میکے دفع کر دیا جاتا تو آج یہ بات تو نہ ہوتی مگر آپ کو تو ان کا کام ہی اس قدر عزیز تھا کہ انہیں جانے ہی نہیں دیا۔“

”اے سیدھی طرح بتا کیا کہا ہے تو نے گڑیا کو؟“ خالہ چڑھ کر آئیں۔ شاہدہ بھابی کے لہزہ سا چڑھ گیا اور دانت کٹکٹانے لگی۔

”بھابی جو بھی کہہ رہی تھیں بالکل جھوٹ کہہ رہی تھیں۔“ میں نے مسکرا کر انہیں دیکھا۔

”ارے یہ تو ہے ہی اول نمبر کی جھوٹی مگر یہ کہہ کیا رہی تھی؟“ خالہ نے نفرت سے انہیں دیکھتے ہوئے کہا۔

”بھابی کہہ رہی تھیں کہ اشرف کی بیوی تو بہت خوش قسمت ہوگی جو اس.... گھر میں آئے گی۔“ میں نے پھر مسکرا کر بھابی کو دیکھا اور میرا جملہ سن کر انہیں شادی مرگ کی سی کیفیت ہو گئی۔

”اے لو اس میں غلط کیا ہے، صحیح تو کہہ رہی ہیں بھابی۔“

”کیوں بھئی؟“

”وہ اس لیے کہ اشرف تو بالکل پاگل ہیں ان کے ساتھ کسی پاگل کا تو گزارہ ہو سکتا ہے مگر کسی ذی ہوش کا ہرگز نہیں۔“

”ارے ایسا تو نہ کہو ہم تو آنے والی کو پھولوں کی طرح رکھیں گے۔“

”جیسے شاہدہ بھابی کو رکھا ہوا ہے۔“ میں نے تمسخر سے کہا۔

”وہ تو پاگل ہے۔“

”جب ہی تو گزارہ ہو رہا ہے سب کا۔“ میں ہنستی ہی چلی گئی۔

تب خالہ اپنی چھوٹی بیٹی کے کہنی مارتے ہوئے شاہدہ بھابی کو سناتے ہوئے بولیں۔

”سنا تھا کہ بچپن میں اس پر جن آگے تھے لگتا ہے گئے نہیں۔“ تب میں مسکراتے ہوئے اپنے گھر فون کرنے لگی۔

”آج کی فلائٹ سے میں گھر آرہی ہوں۔“ اور شاہدہ بھابی مجھے شکر گزار نظروں سے دیکھتے ہوئے آنسو پیتے ہوئے اپنے کمرے میں جا رہی تھیں۔

### جادو

سمیرا اپنے آپ کو کہاں تک بچاتی آخر اس پر مسرال والوں کے اثرات نمایاں ہونے لگے۔ نزلہ بھی ہوتا تو وہ پہلی بات یہ کرتی۔

”مجھ پر کسی نے کچھ کر دیا ہے۔“

”گر ما گرم کھانا کھا کر اے سی والے کمرے میں آؤ گی تو نزلہ تو ہونا ہی تھا۔“

”یہ اب ہر دوسرے دن کیوں ہو رہا ہے نزلہ؟“ وہ فریم میں لگی چاروں نندوں کی تصاویر کو گھورتے ہوئے بولی۔

”اب ہم بجلی چوری کرنے لگے ہیں، اے سی زیادہ چلتا ہے اس لیے ڈاکٹروں کے پاس پیسہ تو خرچ ہوتا ہے ناں۔“ ان کی بڑی بیٹی نے کہا۔

”پچھلے ماہ میرے سر میں کیسا درد ہوا تھا، کسی دوا سے آرام نہیں آ رہا تھا وہ بھی تو بابا کے تعویذ سے ٹھیک ہوا تھا۔“ سمیرا نے غصے سے بیٹی کو دیکھا۔

”وہ تو بابا نے کہا ہے کہ سرال سے آنے والی کوئی بھی میٹھی اور سفید چیز آپ نے نہیں کھانی اور عین اسی روز بڑی تانی رس نکلے کا ڈبائے آئیں۔“

ان کی بیٹی کا میڈیکل میں داخلہ ہوا تھا۔ ”سمیرا نے مٹھائی چکھ کر نہ دی۔ چار دن کے بعد نند نے کھیر بنائی

### جلد

اور بھند تھیں کہ سمیرا ضرور چکھے گی مگر اب سمیرا ان باتوں میں کہاں آنے والی تھی منہ میں رکھ کر اگلے ہی لمحے واش بیسن میں اگل دیا۔

”سمیرا کیسی لگی کھیر؟“ ”بہت اچھی مگر میٹھا بہت ہے۔“ انہوں نے یہ سوچ کر یہ جملہ کہا کہ کہیں وہ مزید اصرار نہ کر دیں۔ ”اچھا گھر میں تو سب کہہ رہے تھے کہ اس دفعہ کھیر پھینکی سی بنی ہے۔“

”میں میٹھا بہت کم کھاتی ہوں ناں شاید اس وجہ سے زیادہ لگا۔“ نند کے جانے کے بعد جو بھی مہمان آیا سمیرا نے وہ کھیر انہیں وسیع القلمی سے کھلائی۔

”امی آپ نے جادو کے اثرات والی کھیر مہمانوں کو کھلا دی اگر انہیں کچھ ہو گیا تو؟“ بیٹی نے پریشان سے لہجے میں کہا۔

”کچھ نہیں ہوگا۔“ مگر ایک شام وہ حیران رہ گئیں ان کی کنبوں مکھی چوس پڑوسن کا فون آیا اور انہوں نے کہا۔

”سمیرا بھابی، آپ کے لیے لان کا ایک سوٹ لائی ہوں ملازمہ کے ہاتھ بھجوا رہی ہوں مجھے یقین ہے کہ آپ پر بہت اچھے لگے گا۔“

”کتنے کا ہے؟“ سمیرا کو سوٹ واقعی بہت اچھا لگا تھا سوٹ کو تنقیدی نظروں سے جانچ کر انہوں نے فون کیا۔

”یہ میری طرف سے آپ کے لیے تحفہ ہے اور تحفے کی کوئی قیمت نہیں ہوا کرتی۔“

”دیکھنا ناں ہو گیا ناں کھیر کا اثر..... ہو گئی وہ پاگل؟“ سمیرا فون بند کر کے اپنے آپ سے کہہ رہی تھیں۔

دوسری جانب پڑوسن سوچ رہی تھی۔

”اپنی جیٹھانی کا دیا ہوا یہ گہرا سبز سوٹ پہن کر میں کیوں ان کے اشاروں پر ناچوں، میں کوئی پاگل ہوں جو جادو والا سوٹ اپنے تن پر ڈال لوں۔“

☆☆☆





## میں اکثر گنگنائی ہوں

صعسری زیدی

☆ مسز اقصیٰ عمران ..... لاہور

کسی غریب قبیلے کی آبرو کی طرح  
ہمارا درد کسی درد میں شمار نہیں  
☆ سعدی آرائیں ..... گولارچی  
مجھے اچھی لگیں تمہاری سبھی رُتیں سعدی  
کبھی بہاروں کی رونق کبھی خزاں کی اداسی  
☆ سیمامتا زعباسی ..... لاڑکانہ

یہ خنک رُت یہ نئے سال کا پہلا لمحہ  
دل کی خواہش ہے محسن کہ کوئی یاد آئے  
☆ فصیحہ آصف خان ..... ملتان  
تیری غزلیں تیرے گیت ہرے کھرے جائیں گے  
اوڑھ کے سو جائیں گے ہم مٹی کی چادر ایک دن  
☆ مقدس تنویر ..... لاہور

طے کیا ہے تو کر ہی جانا ہے  
دل نے حد سے گزر ہی جانا ہے  
ایسا کرتے ہیں تم پہ مرتے ہیں  
ہم نے یوں بھی تو مر ہی جانا ہے  
☆ غزالہ طارق ..... سرگودھا  
لمحہ لمحہ لگتا ہے کبھی اک، اک سال  
لمحے بھر میں کبھی سال گزر جاتا ہے  
☆ صائمہ سجاد بخش ..... کوہاٹ

لاجواب کر گیا وہ اک سوال ہمیں  
بتا میں تیرا ہوتا ہوں کون  
☆ نزہت جمیں ضیا ..... کراچی  
آج تک ہے دل کو اس کے لوٹ آنے کی امید  
آج تک ٹھہری ہوئی ہے زندگی اپنی جگہ  
لاکھ چاہا ہم نے تجھ کو بھول بھی جائیں مگر  
حوصلے اپنی جگہ ہیں بے بسی اپنی جگہ  
☆ عرشہ جنید ..... کراچی

پلٹ کے آگئی خیمے کی سمت پیاس میری  
پھٹے ہوئے تھے سبھی بادلوں کے مشکیزے  
☆ سیدہ علیشاہ ..... بہاول پور  
درد کی رُت میں کون کسی کے زخم پہ مرہم رکھتا ہے  
سردی کی راتوں میں ہم نے پورے چاند کو تہادیکھا  
☆ صبا کمال ..... فیصل آباد  
میں سمندر سے پلٹ آیا ہوں لے کر خشک ہونٹ  
کوئی رکھے تو وقارِ تنگی میری طرح  
☆ ارم کمال ..... فیصل آباد

بنت تہذیب ذرا اپنے خدو خال کو ڈھانپ  
مجھ سے دیکھا نہیں جاتا تیرا عریاں ہونا  
☆ نگہت آصف ..... اسلام آباد  
کلیوں کو میں سینے کا لہو دے کے چلا ہوں  
صدیوں مجھے گلشن کی فضا یاد کرے گی  
☆ نگہت غفار ..... کراچی  
اہل دل ہوں گے تو سمجھیں گے سخن کو میرے  
بزم میں آ ہی گیا ہوں تو سنائے جاؤں  
جان تو چیز ہے کیا رشتہ جاں سے آگے  
کوئی آواز دیے جائے میں آئے جاؤں  
☆ صدف نورین ..... لاہور کینٹ  
زمانے بھر میں رسوا ہوں مگر اے وائے نادانی  
سمجھتا ہوں کہ میرا عشق میرے راز داں تک ہے

☆ گلینہ بخش ..... کیاڑی

وقت آج بھی تھم گیا ہو جیسے  
تیری تصویر جو دیکھی اسیر لحوں کی  
☆ فاضلہ بتول ..... بہارہ کہو  
نہیں ہے نا امید اقبال اپنی کشت ویراں سے  
ذرا غم ہو تو یہ مٹی بڑی زرخیز ہے ساقی  
☆ امینہ مشیر ..... نئی دہلی

اک طبع رنگ رنگ تھی سو نذر گل ہوئی  
اب یہ کہ اپنے ساتھ بھی رہتا نہیں ہوں میں  
ہو دیدہ ہنر دل درد آشنا کی خیر  
کب لذت خیال میں دریا نہیں ہوں میں  
☆ نفیسہ آرا ..... راس النجیمہ  
جس میں بھی ڈھل گئی اسے مہتاب کر گئی  
میرے لبوں میں ایسی بھی اک روشنی تو ہے  
☆ شہلا محمود ..... واہ کینٹ

اس نے کہا کہ بول ترا مدعا ہے کیا  
میں نے بھی اس سے بات بہت صاف صاف کی  
میں نے کہا کہ دیکھ یہ میری بیاض دل  
ہے کب سے منظر ترے آئو گراف کی  
☆ کائنات عبدالحلیم ..... میرپور خاص

کبھی ہو گیا میسر نہ ہوا کبھی میسر  
سرعام کیا کہوں میں کہ یہ راز کی ہیں باتیں  
کبھی میں نے کش لگایا کبھی کش نہیں لگایا  
اسی کشکش میں گزریں مری زندگی کی راتیں  
☆ لبنی حیات ..... جھنگ

جنگ لڑنی پڑتی ہے اپنے زور بازو پہ  
زندگی کے میدان میں معجزے نہیں ہوتے

☆ غزالہ طارق ..... سرگودھا

جس سے امید وفا ہوگی وہی دکھ دے گا  
بے وفا جان کے چاہو جسے اب کی چاہو  
☆ ایلیا عباس ..... لاہور

کیا لکھا تھا سر محضر جسے پہچانتے ہی  
پاس بیٹھا ہوا ہر دوست بہانے سے اٹھا  
☆ عنبر وسیم ..... گوجرانوالہ  
ہیں سرخ قبا تنے کہ مشکل میں صبا ہے  
ترکین گلستاں کے لیے کس کو چٹنا جائے  
☆ عروہ ناز ..... کوٹلی

تیرے کرم کی دھوپ تو خیر کے نصیب تھی  
تیرے ستم کے ابر بھی اور کہیں برس گئے  
☆ ثوبیہ ظہور ..... انک  
ہم یاد تو نہ آئیں گے لیکن بچھڑتے وقت  
تارہ سا اک خیال تری چشم تر پہ تھا  
☆ ناظمہ شاہین اعوان ..... واہ کینٹ  
دل میں یادوں کے اجالوں کے سوا کچھ بھی نہیں  
وقت ظالم ہے کہ ہر نقش مٹا دیتا ہے  
☆ فرحت احمد ..... کراچی

تم محبتوں کے سودے عجیب کرتے ہو  
مکراتے ہو بس اور دل خرید لیتے ہو  
☆ پروین افضل شاہین ..... بہاول نگر  
میں اس کا ہوں یہ راز وہ جان گیا ہے فراز  
وہ کس کا ہے یہ سوال مجھے سونے نہیں دیتا  
☆ شائستہ محمد علی ..... حیدر آباد

میری کسی بھی بات کا ہوتا نہیں اس پر اثر  
اس لیے اب سوچتی ہوں کچھ لفظ نئے ایجاد کروں

\*\*\*



# خوش ذائقہ

پاکیزہ بہنیں



## اندھے آلو کا سالن

قارئین بہنو! سب سے پہلے ایک بات واضح کر دوں کہ یہ ڈش سردیوں کی خاص ڈش ہے کیونکہ ابلے ہوئے اندھے موسم سرما میں بہت اچھے لگتے ہیں۔ یوں تو آپ یہ سالن بناتی ہی ہوں گی مگر یہ ترکیب نہایت آسان ہے تو آئیے اجزاء نوٹ کیجیے۔

اشیا: اندھے، کم سے کم چھ عدد۔ آلو، تین عدد درمیانے۔ پیاز، دو عدد۔ ٹماٹر، تین عدد (پیاز چھیل کر اور ٹماٹر کو دھو کر ثابت ہی ابال لیں اور گرائنڈ کر کے آمیزہ چھان لیں) نمک، حسب ذائقہ۔ پسلی ہوئی سرخ مرچ، حسب ذائقہ۔ تیل، حسب ضرورت۔ ہلدی، آدھا چائے کا چمچ۔ میٹھی دانہ، دس سے پندرہ دانے۔ ثابت کالی مرچ، چار سے پانچ عدد۔ کڑی پتا، پانچ سے چھ عدد۔ پیادھنیا، آدھا چائے کا چمچ۔ لہسن، اورک کا پیسٹ، ایک، ایک چائے کا چمچ۔ ہر ادھنیا، سجاوٹ کے لیے۔

ترکیب: تیل میں پہلے میٹھی دانہ کڑکرائیں پھر کڑی پتا بھی ڈال دیں اب اس میں لہسن، اورک، ہلدی،

دھنیا، نمک، مرچ، کالی مرچ ڈال کر ہلکا سا بھونیں اور پھر گرائنڈ کیا ٹماٹر، پیاز کا آمیزہ ڈال کر اس میں آلو چھیل کر بڑے ٹکڑے کاٹ کر ڈال دیں اور پکنے دیں۔ مسالا بھن جائے اور آلو گل جائیں تو حسب پسند شور باگالیں۔ ابلے ہوئے اندھے ایک طرف فرانگ پین میں فرائی کر لیں ان کی اوپری سطح ہلکی ہلکی گولڈن ہو جائے تو آلو کے شوربے میں ڈال دیں یا ایک سرونگ ڈونگے میں پہلے اندھے رکھیں پھر سالن ڈالیں اوپر سے ہر ادھنیا باریک کاٹ کر چھڑک دیں۔ مزے دار اندھے آلو تیار ہے۔

نوٹ: خالی۔ بخنی۔ کے پلاؤ میں بھی ابلے اندھے تل کر سجا سکتی ہیں۔

## پنجیری یا ستورا

پیاری بہنو! ویسے تو ستورا (زچہ خانے) میں کھانے کی چیز ہے مگر سردی سے بچاؤ کے لیے اور طاقت اور گرمائی کے لیے یہ موسم سرما کی خاص سوغات ہے، وہ بھی ہر عمر کے زن و مرد کے لیے مگر اس کے کھانے میں اعتدال از حد ضروری ہے۔

اشیا: بادام، پستہ، اخروٹ، کھوپڑا، چھوڑے، کشمش، منقہ، چار مغز اور کھانے اپنی پسند کی مقدار کے حساب سے لے لیں۔ مثلاً کٹے ہوئے چھوڑے، ایک پیالی تو بانی اجزا کٹے ہوئے آدھی، آدھی پیالی۔ یہ گھٹا بڑھا بھی سکتی ہیں۔ سفید تل، دو کھانے کے چمچ۔ خشخاش صاف کی ہوئی، دو سے تین کھانے کے چمچ۔ گوند، آدھا پاؤ (صاف کر کے الگ دیتیگی میں تیل کے ساتھ خوب گرم کر لیں مکمل ٹھنڈی ہونے پر اسے کوٹ لیں۔ گرم گرم چپکے گی جبکہ ٹھنڈی ہو کر چورا چورا ہو جائے گی) ویسے گوند کے ساتھ ستورا زچہ کے ساتھ ساتھ کمر درد کی شکار خواتین بھی ضرور استعمال کریں۔ سوچی (روا)، آدھا کلو یا زیادہ بھی لے سکتی ہیں۔ چینی، اپنے ذائقے اور پسند کے حساب سے ڈالیں۔ اگر دیکھی گئی استعمال کریں تو بہت اچھا ہے ورنہ کوئی سامی بھی۔

ترکیب: ایک دیتیگی میں تمام میوہ گھی ڈال کر بھون لیں۔ یاد رہے کھوپڑے کو الگ فرائی کریں پھر

ملادیں۔ سارے اجزا باری باری گھی کے ساتھ فرائی کر کے ایک الگ برتن میں ڈال دیں اب دیتیگی میں سوچی بغیر گھی کے بھونیں رنگ بدلنے پر گھی ڈال کر بھونیں پھر اس میں چینی ڈال کر خوب چمچ چلائی رہیں اور تمام میوہ اسی میں ڈال کر چمچ چلا کر چولہا بند کر دیں۔ کھانے الگ گھی میں اچھی طرح فرائی کرنے کے بعد اس میں شامل کریں۔ خشخاش، چار مغز اور تل بھی ہلکے سے تل کر شامل کریں۔ اگر سب پسند کریں تو چورا کی ہوئی گوند بھی اسی میں شامل کر لیں۔ بڑی بوڑھیاں زچاؤں کو پسند نہ ڈال کر کھانے کا مشورہ بھی دیتی ہیں۔ (مونی خواتین صرف ایک چمچ کھا کر اللہ کا شکر ادا کریں)

## بوائٹڈ سلاڈ

سردیوں میں سبزیوں کی بہار ہوتی ہے لہذا اپنے دسترخوان کو املی ہوئی سلاڈ سے سجائیں اور متوازن غذا کا لطف اٹھائیں۔

اشیا: ابلے ہوئے مٹر، ایک پیالی۔ گاجر، تین عدد۔ چقندر، دو عدد (ثابت اور چھلکے سمیت الگ برتن میں ابال لیں پھر چھلکا اتار کر چوکور کاٹ لیں)۔ شملہ مرچ، دو عدد (صرف ایک دو بھاپ دیں)۔ آلو، دو عدد۔ پھول گو بھی، ایک کپ ابلے ہوئے پھول۔ سفید اور لال لوبیا ابلے ہوئے، آدھا، آدھا کپ۔ اندھے، دو عدد ابلے ہوئے۔ گوار پھلی یا سیم کی پھلی یا فرنیج بیننر جو بھی موجود ہو، آدھی پیالی۔ شلم، دو عدد ابلے ہوئے۔ سلاڈ کے پتے باریک کاٹ لیں۔ زیتون کا تیل، دو چمچ۔ اخروٹ کی گری، چند عدد۔ سوٹ کارن (نرم اور ابلے ہوئے بھنے کے دانے)، آدھی پیالی۔

ترکیب: تمام سبزیاں ابال کر کیوب کی شکل میں یعنی چوکور الگ، الگ کاٹ کر رکھ لیں۔ ایک سلاڈ کی سرونگ ڈش لیں جو گول یا لمبی ہو اور پھلی ہوئی ہموار سطح کی ہو۔ اب ایک طرف سے شروع کریں پہلے لوبیا

## کچن غزل

میری محبت کو اپنے دل میں ڈھونڈ لینا اور ہاں آئے کو اچھی طرح گوندھ لینا مل جائے اگر پیار تو کھونا نہیں پیاز کاٹتے وقت رونا نہیں مجھ سے روٹھ جانے کا بہانہ اچھا ہے تھوڑی دیر اور پکاؤ گوشت ابھی کچا ہے مل کے پھر خوشیوں کو باٹنا ہے ٹماٹر ذرا باریک ہی کاٹنا ہے لوگ ہماری محبت سے جل نہ جائیں جاوُل ٹانم یہ دیکھ لینا کہیں گل نہ جائیں کیسی گلی غزل بتا دینا نمک کم لگے تو اور ملا دینا

مرسلہ: صدف نورین، لاہور کینٹ

ڈالیں پھر پھول گو بھی، چقندر، آلو، گاجر، شلم، پھلیاں رکھتی جائیں رنگ کا خاص خیال رکھیں یعنی گاجر اور چقندر اکٹھا مت رکھیں۔ ڈش کے اطراف باریک کٹے ہوئے سلاڈ کے پتوں کا حاشیہ سا بنالیں اور اندھے لمبائی کی صورت یا گول سلاڈ کی صورت میں اس پر سجادیں۔ زیتون کا تیل اوپر سے پوری ڈش پر چھڑک دیں۔ پسند کے حساب سے نمک، پسلی کالی مرچ، پسا ہوا زیرہ اور لمبوں بھی چھڑک سکتی ہیں۔ شروع میں ایک طرف لوبیا رکھے ہیں تو آخر میں مٹی کے ابلے ہوئے دانے سجادیں اور ڈش کے درمیان میں اخروٹ کی گری سجادیں۔ یہ سلاڈ جتنی خوب صورتی سے پیش کی جائے اتنا ہی اچھا لگتا ہے۔ آپ تمام اجزا کو کس کر کے بھی پیش کر سکتی ہیں بس چقندر کا رنگ چونکہ سب پر لگ جاتا ہے اسے مہارت سے شامل کریں۔ پیاری بہنو! یہ سلاڈ آپ کی دعوت کے میوہ کی شان یقیناً بڑھا دے گی۔ مزے سے کھائیں اور دعاؤں میں یاد رکھیں۔ پیڑا افراد بون لیس چکن کی بوٹیاں بھی ابال کر شامل کر سکتے ہیں۔

نفیسہ آرا، راس الخیمہ



# سندیس

پاکیزہ  
بہنیں



## ذکر خدا

کون و مکاں کی جلوتیں  
ارض و سما کی خلوتیں  
سما جاتی ہیں نس نس میں  
ذکر خدا بن کر

مرسلہ: قرۃ العین سکندر، لاہور

## سوچو تو سہی

ایک امیر آدمی کے بیٹے سے استاد نے  
کہا۔ ”رانا و جاہت پڑھو الف سے اتار۔“  
و جاہت نے کہا۔ ”پہلے انارلوں گا اسے  
کھاؤں گا پھر پڑھوں گا۔“ استاد نے یہ بات بچے  
کے والد تک پہنچادی۔ انہوں نے انار بھیج دیا۔  
دوسرے دن استاد نے کہا۔ ”پڑھو بکری۔“

رانا و جاہت۔ ”پہلے بکری لوں گا پھر پڑھوں  
گا۔“ استاد نے یہ پیغام اس کے والد کو بھیج دیا اور  
کہا۔

”ابھی تو بکری بھیج دیں اور یہ سوچ لیں کہ  
اردو کے قاعدے میں ج سے جہاز آ رہا ہے۔“  
مرسلہ: پروین افضل شاہین، بہاول نگر

## محببتوں کے دکھ

محبت چاند بھی بن جائے  
تب بھی  
من جلاتی ہے  
ہمیں اتنا لاتی ہے

شاعرہ: افتخار شوق، میاں چنوں

## نفرت کیسی

صاف کہہ دیتی ہیں آنکھیں سب کچھ  
رازِ دل راز کہاں رہتا ہے  
ہائے اس شخص سے نفرت کیسی  
جو قریب از رگِ جاں رہتا ہے  
شاعرہ: عالیہ بشیر، اسلام آباد

## غلط

ظاہراً انجام اب ہے سامنے  
تا بکے یہ جائزے سارے غلط  
قامتِ زیبا ہے اس کا اور ہم  
غم جو دیکھے ہو گئے سارے غلط  
یوں بھی اب عثمان کہتے ہیں غزل  
کم ہے مضمون قافیہ سارے غلط

شاعر: عثمان صدیقی

مرسلہ: صبا نور، لیہ

## گوری اور محبت

گوری کا کوکا  
نٹ کھٹ ہے، سب کو  
دیتا ہے دھوکا  
☆☆

گوری میری جان  
تجھ پر صدقے ہوں

میرے سب دیوان

شاعر: ظفر علی راجا

مرسلہ: امینہ عندلیب، سلا نوالی

## دل والے

یہ البیہ ہے میری زیست کا  
جو شخص دل میں رہا سدا  
وہی شخص مجھ کو نہ مل سکا

شاعرہ: شائستہ محمد علی، حیدر آباد

## سوال

میرے اس سوال پر کہ تم فارغ اوقات میں  
کیا کرتی ہو اس نے میری جانب دیکھا اور گویا  
ہوئی۔ ”بیٹھے، بیٹھے یوں ہی اکثر میں اس سوچ  
میں گم ہو جاتی ہوں کہ میں اکثر کیا سوچتی رہتی  
ہوں، میں کیا چاہتی ہوں..... اسی سوچ میں سوچ  
کی دھاریں جانے کس سمت بہہ جاتی ہیں۔ اسی  
سوچ میں وقت کٹ جاتا ہے مگر سوچ کی سمت کا  
تعیین ہی نہیں ہو پاتا۔ اسی سوچ میں جیسے جارہی  
ہوں کہ شاید وہ لمحہ آجائے کہ میری سوچ کی سمت  
متعین ہو جائے لیکن.....!“

تحریر: مہر و میر، کشمیر

## اپنا

نیند آجائے تو کیا تحفے برپا دیکھوں  
آنکھ کھل جائے تو تنہائی کا صحرا دیکھوں  
کاش صندل سے میری مانگ اجالے آ کر  
اتنے غیروں میں وہی ہاتھ میں اپنا دیکھوں

مرسلہ: مسز نگہت غفار، کراچی

## کردار

اپنے خیالات کی حفاظت کرو کیونکہ یہ  
تمہارے اعمال بن جاتے ہیں۔ اپنے اعمال کی  
حفاظت کرو کیونکہ یہ تمہارا کردار بن جاتے ہیں۔

اپنے کردار کی حفاظت کرو کیونکہ تمہارا کردار تمہاری  
پہچان ہوتا ہے۔

مرسلہ: لاریب، ماہ زیب، چوئیاں

## دیکھتے دیکھتے

قسمت بنانے والے یہ تو نے کیا لکھا  
تمام عمر پھروں در بدر یہ تو نے لکھا  
پلکوں سے چنتی رہوں کانٹے اپنی راہوں کے  
پھر بھی دشوار ہے تمہاری رہ گزریہ تو نے لکھا  
شاعرہ: کاجل شاہ، خانیوال

## موسم

بہت حسین لگتا ہے  
تمہاری یاد کا موسم  
کبھی بادل سا لگتا ہے  
کبھی ساون سا لگتا ہے  
کبھی یہ گدگداتا ہے  
کبھی بہت ہی رلاتا ہے  
مگر پھر بھی یہ بھاتا ہے  
تمہارے پیار کا موسم  
تمہاری یاد کا موسم

شاعرہ: سیدہ علیشاہ، بہاول پور

## خواہش

جو مسکراہٹوں کے واسطے  
اندر اپنا مار کر بھی  
تم خود گمشدہ رہ گئے  
زمانہ اک نیا دے کر  
مگر تم سے یہ کس نے پوچھا  
کرن وہ دہلی خواہش  
لاؤ دکھاؤ پوری کردیں

شاعرہ: انیلا کرن شاہ، گولارچی

☆☆☆



## روحانی مشورے

ہر مرض کی دوا

عزیز قارئین آپ درود پاک صلی اللہ علیہ وآلہ وسلم کثرت سے پڑھنے کی عادت ڈالیں۔ کوئی دن بغیر درود پڑھے نہ گزرے۔ اپنی دعاؤں کے اول و آخر میں درود پاک صلی اللہ علیہ وآلہ وسلم لازمی پڑھا کریں۔  
☆ ہر مرض کا علاج درود شریف پڑھنے میں ہے۔  
☆ ہر مرض کی دوا درود پاک ہے۔

اس لیے خود بھی پڑھیں اور دوسروں کو بھی پڑھنے کی تلقین کیجیے۔

اب آئیے پڑھتے ہیں فرشتوں کو تھکا دینے والا درود شریف۔ حضرت ابن عباس رضی اللہ عنہ سے روایت ہے کہ جو شخص ایک بار یہ درود پڑھے گا تو اللہ پاک اس مبارک کلمے پر اس کو اتنا ثواب عطا فرماتے ہیں کہ ستر فرشتے ستر دن تک اس کا ثواب لکھیں تو نہ لکھ سکیں اور ایک روایت میں ہے کہ فرشتے ہزار دن تک اس کا ثواب لکھتے لکھتے تھک جائیں گے۔

جَزَى اللّٰهُ عَنَّا (سَيِّدُنَا) مُحَمَّدًا  
ماہواہلہ ط

ترجمہ اللہ جل شانہ جزا دے حضرت محمد صلی اللہ علیہ وآلہ وسلم کو جس بدلے کے وہ مستحق ہیں۔

ہر قسم کی بیماری کا آسان علاج

بے شک ڈاکٹروں نے لا علاج قرار دے دیا ہو آپ کو کوئی بھی بیماری ہو آپ امید کا دامن چھوڑ چکے ہوں تو خوش ہو جائیے اور اپنا یقین اور اپنی امید اللہ تعالیٰ پر پوری رکھیں۔ جس نے ہر مرض کا علاج بتایا ہے اور جو ہر شے پر قادر ہے۔ نماز کی باقاعدگی کیجیے۔ اپنا صدقہ روزانہ دیجیے، بے شک ایک روپیہ یا چنے (اناج)



ادارہ

کی ایک منہی سے دے دیں۔ سلام پھیلائیے ہر ایک کو سلام کرنے میں پہل کرنے میں سبقت لیجیے۔ بزرگوں کی دعائیں لیجیے اپنے اخلاق کو بہتر بنائیے۔ فجر کی نماز کے بعد 41 بار سورۃ الفاتحہ اول و آخر گیارہ، گیارہ مرتبہ درود ابراہیمی کے ساتھ پڑھ کر مریض پر پھونکیں یا مریض خود پڑھ کر اپنے اوپر دم کر لے اور پانی پر پھونک دیں اور یہ دم کیا ہو یا پانی مریض اپنے پینے میں استعمال کرے۔ روزانہ یہی عمل کرنا ہے۔ کمرے میں سورۃ رحمن کا کیٹ مستقل لگا رہے۔ آپ دیکھیں گے کہ 41 دن کے بعد ہی بحالی کے آثار نظر آنے شروع ہو جائیں گے جب تک بیماری جڑ سے نہ جائے۔ یہ عمل کرتے رہیں۔ صحت یاب ہو جائیں تو غریبوں کی مدد کریں اور درود ابراہیمی کثرت سے پڑھنا اپنی عادت بنالیں کہ ہر مرض کی دوا ہے صلی علی محمد۔

کاروبار میں ترقی کے لیے

آپ اپنی دکان، آفس، کلینک یا فیکٹری میں جانے کے بعد بسم اللہ شریف سات بار، سورۃ الکواثر تین بار پڑھ کر دونوں ہاتھوں پر دم کر کے اپنے چہرے پر پھیر لیا کریں اور یہ اپنی عادت بنالیں کہ نماز فجر کے بعد ہر روز ایک بار آیت الکرسی اور نماز عشا کے بعد تین بار سورۃ الشوریٰ کی آیت نمبر 19 پڑھ کر اللہ تعالیٰ سے فراخی رزق کی دعا کریں۔ کاروبار میں بے ایمانی سے بچیں۔ اچھے اخلاق ہمیشہ مد نظر رکھیں۔ سائل کو کبھی خالی ہاتھ نہ جانے دیں۔ بہت جلد آپ کے کاروباری حالات بہتر ہو جائیں گے۔

بلڈ پریشر کا علاج

اگر آپ کو لو یا ہائی بلڈ پریشر رہتا ہے تو آپ

بازار کا پانچ نمک اور بازار کی پسلی ہلدی استعمال کرنا فوراً بند کر دیں۔ لاہوری نمک کا استعمال کریں۔ خود گھر میں پیسیں یا اپنے سامنے چکی پر پسوا کر رکھ لیں۔ اسی طرح ثابت ہلدی خرید کر پیس کر استعمال کریں یا چکی ہلدی جو شکل میں اروی کی شکل جیسی ہوتی ہے اسے پیس کر اپنے فریج میں رکھ لیں اور اسے اپنے کھانوں میں استعمال کریں۔ اس کے ساتھ ساتھ جب بھی آپ اپنا کھانا بنائیں درود ابراہیمی صرف تین بار پڑھ کر دم کر دیا کریں۔ آپ خود دیکھیں گے کہ بلڈ پریشر آپ کا نارمل رہتا ہے۔

اچھی اسکن کے لیے

رات کو جلدی سونیں اور صبح سویرے اٹھیں۔ پانی زیادہ پیئیں۔ موسمی، گاجر اور چندر کا جوس پیا کریں۔ مرغن کھانے، مٹھائیاں، بیکری کے آئٹم اور ڈرائی فروٹ بند کر دیں۔ صرف پھل اور سبزی کھائیں۔ خوش رہیں اور خوش رکھیں۔ اس کے ساتھ ساتھ ہر نماز کے بعد ایک تسبیح یا اللہ یا مالک یا مصور پڑھا کریں یقینی افادہ ہوگا۔

ایک اچھی عادت

آپ جب رات کو سونے کے لیے لیٹیں تو دل میں یہ ضرور سوچیں کہ آج آپ نے کوئی اچھا کام کیا ہے یا نہیں۔ استغفار، درود ابراہیمی، چاروں قل، آیت الکرسی اور صرف سات مرتبہ یا خیر پڑھ لیا کریں اور صرف تین ماہ بعد مجھے یہ بتائیں کہ آپ کے حالات کی بہتری میں ہر لحاظ سے کتنے فی صد اضافہ ہوا ہے۔

انمول خزانے کی دعا

قرآن پاک کی پانچ آیات اور ایک دعا کل چھ چیزیں ایسے عظیم روحانی اثرات رکھتی ہیں جن کا اندازہ آپ کو خود پڑھنے کے بعد ہو جائے گا۔

پہلے خزانے کے فضائل و فوائد

مندرجہ ذیل چھ دعاؤں کو پہلے درود ابراہیمی پھر بسم اللہ الرحمن الرحیم کے ساتھ ہر فرض نماز کے

بعد پڑھیں۔ وہ چھ دعائیں مندرجہ ذیل ہیں۔

- 1۔ سورۃ الفاتحہ (پارہ نمبر 1)
- 2۔ آیت الکرسی (پارہ نمبر 3، سورۃ البقرہ آیت 255)
- 3۔ شہد اللہ سے حساب تک (پارہ نمبر 3، سورۃ آل عمران آیت 18-19)
- 4۔ قُلِ اللّٰهُمَّ مَالِکُ الْمُلْکِ سے حساب تک (پارہ 3، سورۃ آل عمران آیت نمبر 26-27)
- 5۔ لقد جاء کم سے آخر تک (پارہ 11 سورۃ التوبہ، آیت 128-129)

6۔ دعائے ابو درداء یا حادثات سے بچنے کی دعا۔  
اللّٰهُمَّ اَنْتَ رَبِّیْ لَا اِلٰهَ اِلَّا اَنْتَ عَلَیْکَ  
سے اِنْ رَبِّیْ عَلَیْ صِرَاطٍ مُّسْتَقِیْمٍ تک  
(کتاب الاسماء والصفات، صفحہ 125)

نوٹ: مندرجہ بالا تمام دعائیں پڑھنے سے لا علاج مریضوں کو شفا ہوگی اور بگڑے ہوئے کام سنور جائیں گے انشاء اللہ خود بھی پڑھیں اور لوگوں کو بھی بتائیں۔

انمول خزانہ نمبر 2

بِسْمِ اللّٰهِ الرَّحْمٰنِ الرَّحِیْمِ

یَا لَطِیْفُ بَخْلِیْقَہٗ

یَا عَلِیْمُ بَخْلِیْقَہٗ

یَا خَبِیْرُ بَخْلِیْقَہٗ

اَلطُّفُ بِیْ یَا لَطِیْفُ یَا عَلِیْمُ یَا خَبِیْرُ  
عزیز قارئین! یہ وظیفہ آپ ہر نماز کے بعد پڑھیں (بے شمار پڑھیں) اسے آپ اٹھتے، بیٹھتے، چلتے پھرتے، وضو بے وضو ہر حال میں پڑھیں۔ جب آپ اسے باقاعدگی سے پڑھیں گے تو آپ کو اللہ کی رحمتوں اور نعمتوں کی برسات میں سیراب ہونے کا خود موقع ملے گا انشاء اللہ۔ بزرگوں نے اس وظیفے کے لیے فرمایا ہے۔  
”یہ وہ تحفہ ہے جو ہمیشہ کام آنے والا ہے۔ جب کسی کو کوئی تنگی پیش آئے یا کوئی آفت نازل ہو تو ان کو پڑھ لیا کرو۔ تنگی دفع ہو جائے گی اور آفت سے خلاصی ہوگی انشاء اللہ۔“





کے باوجود پڑھا ہوا بھول جاتا ہے۔ ویسے اس کی صحت بالکل ٹھیک ہے۔ اسے نسوار کھانے کی بھی عادت ہے۔ بہت سمجھایا ہے، اس کو چھوڑنے میں آپ ہماری مدد فرمائیں۔ اس کے امتحان ہونے والے ہیں۔

جواب: آپ کا بیٹا نسوار کیوں کھاتا ہے گھر میں کوئی نسوار کھانے والا ہے؟ یا اس کا کوئی دوست؟ کب سے کھا رہا ہے؟ نسوار کھانا ایک نفسیاتی مسئلہ بھی ہے۔ یادداشت کی کمزوری بیماری ہی نہیں بلکہ عدم توجہ کی وجہ سے بھی ایسا ہو سکتا ہے۔ اس کو کلینک پر لا کر دکھائیں، پہلے فون کر کے وقت لیں۔ مندرجہ ذیل دوائیاں استعمال کریں۔ ایک گولی دن میں 3 مرتبہ پانی کے ساتھ لیں CRATEX کی اور AvenaSat Q کے 10 قطرے 1/2 کپ پانی دن میں 3 مرتبہ لیں۔

بستر پر پیشاب

بلقیس عبدالرزاق، فیصل آباد

میری بیٹی بستر پر پیشاب کر دیتی ہے، وہ ساڑھے تین سال کی تھی تو اسے ٹائیٹفائیڈ ہو گیا تھا اس سے پہلے یہ مسئلہ نہیں تھا۔ مجھے لگتا ہے کہ بیماری کے بعد شاید اس کا مثانہ کمزور ہو گیا ہے۔ بہت سے ڈاکٹروں سے دوا لے چکے ہیں لیکن کوئی افاقہ نہیں ہوا۔ آپ برائے مہربانی میرا یہ مسئلہ حل کر دیں اور یہ بھی بتادیں کہ یہ دوا کہاں سے ملے گی۔

جواب: کیا وہ پیشاب کرنے کے بعد سوتی رہتی ہے؟ روزانہ کرتی ہے؟ وہ نیند کے کس حصے میں کرتی ہے، شروع اور میان/آخر؟ نیند میں ڈرتی تو نہیں ہے؟ نیند میں کروٹیں لیتی رہتی ہے؟ کمرے کا درجہ حرارت ٹھنڈا تو نہیں؟ بچی کو سونے سے 2 گھنٹے پہلے کوئی بھی پینے کی چیز نہ دیں اور سونے سے پہلے

اے مینوریا  
زارا، فرانس

میں ڈھائی مہینے سے دوا کھا رہی ہوں لیکن مینسز ابھی تک نہیں آئے، اسپاننگ ہو رہی ہے، لیکن گردن پر جو موٹے بال تھے وہ باریک ہو گئے ہیں اور تھوڑے کم ہوئے ہیں، ڈاکٹر صاحب پہلے بھی مجھے چھ ماہ کے بعد جواب ملا۔ میں پریشان ہوں کہ لیٹ جواب ملا تو دوا کا سلسلہ ٹوٹ جائے گا میں فرانس میں رہتی ہوں اور دوا پاکستان سے منگوانا پڑتی ہے۔ ڈاکٹر صاحب میرے ایڈریس پر جواب دے دیں یا ای میل سے رابطہ کریں یا پلیر فون نمبر دیں کہ ایمرجنسی میں رابطہ ہو سکے۔ ڈاکٹر صاحب ساری عمر دعائیں دوں گی خدا کے لیے جلد از جلد جواب دیں۔

جواب: یقیناً ہمارے ڈاک کے سسٹم کی وجہ سے مجھے آپ کا پہلا خط دیر سے ملا اب یہ خط بھی مجھے دسمبر کے آخر میں ملا ہے اور میں اس کا جواب بھی دے رہا ہوں۔ آپ میرے اس ایڈریس پر رابطہ کر سکتی ہیں [hdrzubairahmad@yahoo.com](mailto:hdrzubairahmad@yahoo.com)

بہر حال آپ Pulsatilla IM کی ایک خوراک پہلے لیں پھر اس کے دو دن بعد سے Ferr.Phos 30 Calc.Phos 30 کے 5.5 قطرے 1/2 کپ پانی میں جبکہ Ashoka Q کے 10 قطرے آدھا کپ پانی میں دن میں 3 مرتبہ لیں۔ 3 ماہ تک Puls-IM کی ہر ماہ ایک خوراک لیں، مینسز شروع ہونے پر Puls روک دیں گی۔

یادداشت نفسیاتی مسئلہ

مسز حسین کراچی

میرا بیٹا مجھے حسین جو کہ پڑھائی میں بہت کمزور ہے۔ میرا مطلب ہے کہ اُسے بہت کوشش



From Nature.  
For Health.

شواہے  
ہومیوکلینک



اس بات کی ضرورت کافی عرصے سے محسوس کرائی جا رہی تھی کہ کسی مستند ادارے کے تحت ماہر تجربہ کار ہومیوپیٹھک ڈاکٹروں کا بورڈ ہو جو لوگوں کی صحت کے مسائل کو اپنی ماہرانہ رائے اور تجربے کی روشنی میں نہ صرف حل کرے بلکہ ان کی رہنمائی بھی کرے۔ لہذا اس سلسلے کے تحت ہماری کوشش ہوگی کہ ہم آپ کو مختلف امراض کے متعلق آگاہی بھی فراہم کریں اور آپ کے جو صحت کے مسائل ہوں اس کو بورڈ کے ماہر تجربہ کار ڈاکٹرز کے ذریعے حل کرائیں تاکہ آپ کا معیار صحت بلند ہو لہذا آپ کے جو بھی صحت کے مسائل ہیں انہیں ہمیں اس پتے پر لکھ بھیجیں، پوسٹ بکس نمبر 733 کراچی۔ ہم ماہنامہ پاکیزہ کے ذریعے آپ کی بیماری کے متعلق آپ کی رہنمائی کریں گے لیکن اس کے لیے اپنا مکمل نام، عمر، پتا اور جو کام کرتے ہیں اس کے متعلق، ازدواجی حیثیت، بیماری کے متعلق، کب سے ہوئی، کیا علاج کیا؟ کسی قسم کی کوئی رپورٹس ہوں تو اس کی فوٹو کاپی جو پڑھنے کے قابل ہوں ساتھ بھیجیں تاکہ صحیح تشخیص کی جاسکے اور دوا بھی صحیح تجویز ہو۔

تو Dermatologist کو دکھایا لیکن اس نے امید ہی توڑ دی اور کہا جتنے سفید ہو گئے ہیں یہ سفید رہیں گے اور باقی کو سفید ہونے سے روکا جاسکتا ہے، یہ نہیں بتایا کہ یہ کیوں ہوا؟ دوائیاں بہت مہنگی تھیں۔ سب دوائیاں Supplements تھیں۔ زیادہ مہنگی ہونے کی وجہ سے چھوڑ دیں۔ اب آپ بتائیں اس کا کیا حل ہے۔

جواب: قبل از وقت بالوں کا سفید ہونا۔ اس کے کئی اسباب ہو سکتے ہیں۔ رطوبات جسمانی کا نکلنا (احتلام/جلق) خون کا بہنا/متوازن غذا کا استعمال نہ کرنا جس کی وجہ سے جسم میں مختلف وٹامنز کی کمی واقع ہو جاتی ہے۔ شیمپو، تیل، بالوں کو گندا رکھنا وغیرہ۔ 3 ماہ تک ڈاکٹر ولما شواہے جرمنی کی مندرجہ ذیل ادویات استعمال کریں Jaborandi-Q کے 7 قطرے دن میں 3 مرتبہ 1/2 کپ پانی میں لیں۔ 30 Thyroidinum اور 30 Lycopodium کے 5 قطرے دن میں 3 مرتبہ 1/2 کپ پانی میں استعمال کریں۔

قبل از وقت سر کے سفید بال

عبدالمنان فیصل آباد

میری عمر 19 سال ہے میرا مسئلہ یہ ہے کہ میرے سر کے بال سفید ہونا شروع ہو گئے ہیں۔ میرے سر میں خشکی زیادہ نہیں ہے۔ جب یہ مسئلہ ہوا

ٹوکن

برائے شواہے ہومیوکلینک

مارچ 2014

اپنا مسئلہ اس ٹوکن کے ساتھ روانہ کریں۔ ٹوکن کے بغیر آئے ہوئے مسئلوں پر توجہ نہیں دی جائے گی۔ اپنا مسئلہ جس مہینے بھیجیں اسی مہینے کا ٹوکن استعمال کریں۔

نام:

پتا:





ہیں۔ جسم بالکل ہڈیوں کا ڈھانچا بن گیا ہے۔ لیکوریا گاڑھا دودھیا کھر کا ہوتا ہے۔ کسی وقت خارش بھی ہوتی ہے۔ تقریباً 4 ماہ سے میری گردن کے دائیں طرف ایک بیر کے سائز کی گٹھی بنی ہے۔ پہلے اس میں درد اور کھنچاؤ تھا۔ ایلو پیتھک دوائی تقریباً 1 ماہ استعمال کی اس سے درد تو ٹھیک ہو گیا لیکن گٹھی ختم نہیں ہوئی۔

جواب :- مشورے کے لیے رپورٹس اور مکمل احوال کا ہونا ضروری ہے بلکہ مریض کو دیکھنا بھی ضروری ہو جاتا ہے۔ HbA1C, ICT TB, CBC, VDRL ٹیسٹ کی رپورٹس بھیجیں۔ ایک ماہ تک ڈاکٹر ولمارشوا بے جرمنی کی مندرجہ ذیل ادویات استعمال کریں۔

صرف ایک خوراک Medorrhinum1M کے 5 قطرے 1/2 کپ پانی میں لیں پھر 3 دن بعد Gelsemium30Calc. Flour 30 کے 5.5 قطرے 1/2 کپ پانی میں دن میں 3 مرتبہ لیں اور ہر کھانے کے ایک گھنٹے بعد 1/2 گلاس پانی میں 10 قطرے Alfalfa Q کے 3 مرتبہ لیں۔

### انسانی غلطی

سوال: میری عمر 25 سال ہے۔ میں نے اپنے ہاتھوں سے اپنی زندگی برباد کر دی ہے۔ اب احتلام جریان سرعت انزال بھی ہے۔ کمر اور ٹانگوں میں درد ہوتا ہے اور عضو خاص بھی کمزور ہو چکا ہے۔ میں شادی شدہ ہوں اور ایک بیٹے کا باپ بھی ہوں۔ روز بروز لاغر اور کمزور ہوتا جا رہا ہوں اور وزن بھی بہت کم ہو چکا ہے۔ آنکھیں اندر کو چلی گئی ہیں اور بہت زیادہ دبلا ہو گیا ہوں۔

جواب :- غلطی انسان سے ہی ہوتی ہے مزید نقصان سے بچانے کے لیے سزا ملتی ہے کہ سدھر جاؤ

5.5 قطرے 1/2 کپ پانی میں دن میں 3 مرتبہ لیں۔

### جوڑوں کا درد

#### محمد اعجاز، فیصل آباد

پاکیزہ شمارہ فروری 2013 صفحہ 305 اور 306 میڈیکل کے مفید مشورے نظروں سے گزرا، میں ریلوے ملازم ریٹائرڈ ہوں عمر 60 سال ہے اور جوڑوں کے درد میں عرصے سے مبتلا ہوں۔ جو بھی تشخیص اور علامات کتاب میں تحریر ہیں ہو بہو بالکل سطور کے مطابق میرے جوڑوں کی تکلیف کی یہی علامات ہیں۔ میڈیکل رپورٹ کی کاپیاں ارسال کر رہا ہوں۔

جواب :- ڈاکٹر شوا بے جرمنی کی مندرجہ ذیل دوائیاں ایک ماہ تک استعمال کریں پھر حال بتائیں۔

Rhustox 30, Bryonia 30, Calc. Carb 30 کے 5.5 قطرے 1/2 کپ پانی میں دن میں ہر دو گھنٹے بعد استعمال کریں پہلے ہفتے پھر دوسرے ہفتے سے دن میں 4 مرتبہ استعمال کریں۔

### بہت سارے مسائل

#### سحر حفیظ، لاہور

شادی شدہ ہوں۔ 1 سال سات ماہ کی بیٹی ہے۔ میرے بہت سے مسائل ہیں۔ میں بہت کمزور ہوں کوئی بھی کام کروں تو تھک جاتی ہوں۔ بچوں میں ہر وقت درد رہتا ہے۔ لیکوریا کا بھی مسئلہ ہے بھی بہت زیادہ ہو جاتا ہے بھی خود ہی رُک جاتا ہے۔ میری ٹانگوں اور کمر میں بھی بہت درد رہتا ہے۔ بھوک بھی کم لگتی ہے اگر بھوک لگے بھی تو کھانے کو دل نہیں کرتا۔ بلڈ پریشر ہر وقت کم رہتا ہے۔ سر کے بال بھی بہت پہلے سفید ہونا شروع ہو گئے تھے۔ اب تو آدھے بال سفید ہو گئے ہیں۔ بال بہت گرتے

لکھیں تو لیکوریا کے متعلق بتائیے گا کہ یہ کب زیادہ ہوتا ہے، مینسز سے پہلے یا بعد یا چلنے پھرنے سے یا خواب و خیالات سے اس کا کوئی تعلق ہے؟ سر کے بال اور نظر کی کمزوری

### فاطمہ زہرہ، ملتان

میرا مسئلہ یہ ہے کہ میرے بال بڑھ نہیں رہے جبکہ میری خوراک بھی ٹھیک ہے۔ میرے بال بہت پتلے ہو گئے ہیں اب تو پھوں کی صورت میں اترتے ہیں میری تمام دوستیں جو میرے ساتھ تھیں ان کی چوٹیاں بن گئی ہیں جبکہ میرے بال کندھے سے نیچے نہیں ہیں اور ان بالوں کے آخر میں دو منہ کے ہو جاتے ہیں یہ اتنے پتلے اور چھوٹے ہیں کہ مجھے دوپٹا اتارتے ہوئے شرم آتی ہے۔ برائے مہربانی میری مدد کریں مجھے کوئی ایسی دوا بتائیں جس سے میرے سر کے بال لمبے اور موٹے ہو جائیں اور مجھے ڈر ہے کہ دوا کے استعمال سے میرے جسم یا چہرے کے بال نہ بڑے ہو جائیں۔

میرا دوسرا مسئلہ یہ ہے کہ مجھے عینک لگی ہوئی ہے جو کہ 1 ہے لیکن مجھے آنکھ کے اندر بھی درد ہوتا ہے اور دھندلا نظر آتا ہے کیا میری عینک ہٹ سکتی ہے آنکھ کے درد کی وجہ سے سر میں بھی درد ہوتا ہے لیکن یہ کبھی کبھی ہوتا ہے میں چونکہ طالبہ ہوں مجھے پڑھنا ہوتا ہے آپ ایسی کوئی دوا بتائیں جس سے میری نظر ٹھیک ہو جائے آپ کی بہت مہربانی ہوگی۔

جواب: بی بی آپ پریشان نہ ہوا کریں۔ متوازن غذا کا خیال رکھیں، ورزش کیا کریں۔ پھل گاجر سب کا استعمال زیادہ کریں روزانہ صبح نہار منہ 7 بادام کھایا کریں۔ سر میں لگانے کے لیے زیتون کا تیل استعمال کریں۔ ڈاکٹر ولمارشوا بے کی مندرجہ ذیل دوائیں ایک ماہ تک استعمال کریں۔ Cantharis30, Ruta 30, Calc 30 کے 5 قطرے 1/2 کپ پانی میں دن میں 3 مرتبہ لیں۔ آئندہ جب خط

پیشاب کرنا کر سلائیں۔ ڈاکٹر ولمارشوا بے جرمنی کی مندرجہ ذیل ادویات ایک ماہ استعمال کے بعد حال بتائیں۔ Calc. Phos30, Rhustox30 کے 5.5 قطرے 1/2 کپ پانی میں دن میں 3 مرتبہ دیں۔ آپ کو یہ ادویات کسی بھی ہو میو پیٹھک اسٹور سے مل جائیں گی۔

### لیکوریا

#### آمنہ چوہدری، لاہور

مجھے کافی عرصہ یعنی دو تین سال سے لیکوریا کی شکایت ہے جو کہ بعض اوقات بہت شدید ہو جاتی ہے۔ مجھے مینسز بھی بے قاعدگی سے آتے ہیں کبھی ڈیڑھ دو ماہ بھی گزر جاتے ہیں اور کبھی کبھار چھ ماہ بھی آتا ہے۔ میری کمر میں بہت درد بھی ہوتا ہے۔ میرے جسم اور چہرے پر بہت گھنے بال ہیں۔ میرے چہرے پر پیپ والے دانے نکلتے ہیں بعض دانے نشان چھوڑ دیتے ہیں۔ میں نے ان سب مسائل کے لیے کبھی کوئی دوا کی نہیں لی۔ بعض اوقات سرخ دانے بھی نکلتے ہیں۔ کیا میرے چہرے اور جسم کے بال ہمیشہ ہمیشہ کے لیے ختم ہو جائیں گے اور مجھے کتنا عرصہ دوائیں کھانی پڑیں گی۔ پلیز رنگ صاف کرنے کے لیے بھی کچھ بتادیں۔ میرے چہرے کا رنگ سانولا ہے پلیز اس کے لیے بھی کچھ بتادیں۔

جواب :- اپنی سوچ کو ہمیشہ مثبت رکھیں، نماز کی پابندی کیا کریں۔ متوازن غذا استعمال کریں اور ورزش کیا کریں، صبح سویرے کی دھوپ لیا کریں۔ مرغن کھانوں، جنک فوڈ سے پرہیز کریں۔ تازہ پھل اور سبزیاں خوب کھایا کریں۔ ڈاکٹر ولمارشوا بے جرمنی کی مندرجہ ذیل ادویات استعمال کریں کم از کم 3 ماہ تک Pulsatilla 30, Calc. Carb 30 کے 5.5 قطرے 1/2 کپ پانی میں دن میں 3 مرتبہ اور 30 Asterias rubens کے 5 قطرے دن میں 3 مرتبہ لیں۔ آئندہ جب خط



1/2 کپ پانی میں لیں۔ ایک ماہ بعد کیفیت سے مطلع کریں۔

بچے کی پیدائش کے بعد ماہواری کا نہ ہونا

فاطمہ صفدر، کراچی

آپ کی بہت تعریف سنی ہے آج آپ کو اپنا مسئلہ لکھ رہی ہوں۔ میرا 10 مہینے سے ماہواری کا مسئلہ ہے۔ 10 ماہ کا بیٹا ہے جب سے بیٹا ہوا ہے تو ہر مہینے ماہواری سے لیٹ ہوتی ہوں۔ ہر وقت چکر آتے رہتے ہیں تمام ٹیسٹ الٹرا ساؤنڈ کروالیے سب ٹھیک ہیں۔ میرا وزن بہت زیادہ ہو گیا ہے جس کی وجہ سے سخت پریشان ہوں۔ میں نے بہت ڈاکٹروں سے علاج کروایا ہے پر وقتی آرام ہوتا ہے پھر سب ویسے ہی ہو جاتا ہے۔ میں بیٹے کو اپنا دودھ پلاتی ہوں اس سے پہلے ایسا نہیں ہوا پہلے بھی دو بیٹے ہیں۔ تینوں بچے نارمل ڈیلیوری سے ہوئے ہیں۔ مہربانی کر کے مجھے وزن کم کرنے اور ماہواری ٹھیک کرنے کی دوا دیں۔ مجھے پانی کی بھی شکایت ہے۔

جواب: آپ نے کون سے ٹیسٹ کروائے ہیں آکر ملیں۔ وزن کتنا ہے۔ جب بچے کو دودھ پلایا جاتا ہے تو اس میں ایسا ہوتا ہے، چکر آنے کی بہت سی وجوہات ہو سکتی ہیں میتوازن غذا کا استعمال کریں۔ پانی کی شکایت کے متعلق بھی بیان کریں۔ پانی کا رنگ، حالت کیسی ہے، کس مقدار میں آتا ہے، جلن خارش ہوتی ہے؟ فی الحال 15 دن تک ڈاکٹر ولمار شوابے جرمنی کی مندرجہ ذیل ادویات استعمال کریں، 30, Calc.Phos

30 Pulsatilla کے 5,5 قطرے آدھا کپ پانی میں دن میں 3 مرتبہ لیں۔

\*\*\*

توبہ کرو اور مسلسل غلطی سے بچو۔ اپنی بیوی تک ہی محدود رہیں۔ بچے کی اچھی تعلیم و تربیت کی فکر کریں۔ نماز کی پابندی کریں۔ اچھے لوگوں کی صحبت میں رہیں۔ ڈاکٹر ولمار شوابے جرمنی کی مندرجہ ذیل ادویات 3 ماہ تک استعمال کریں۔

Staphisagria 30,

Agnus Cast 30, اور China 30 کے 5,5 قطرے 1/2 کپ پانی میں دن میں 3 مرتبہ لیں۔ ہر کھانے کے ایک گھنٹے بعد Alfalfa Q کے 10 قطرے 1/2 کپ پانی میں دن میں 3 مرتبہ لیں۔

بغلوں میں پسینا

ماہ نور ثاقب، پشاور

میں پہلی مرتبہ اپنا مسئلہ آپ کے سامنے لے کر حاضر ہو رہی ہوں، امید ہے کہ آپ کا بورڈ رہنمائی کرے گا۔ مجھے پسینا بہت آتا ہے جس کی وجہ سے میں بہت زیادہ پریشان ہوں۔ گرمی ہو یا سردی مجھے بغلوں میں بہت پسینا آتا ہے اور پسینا ٹھنڈا ہوتا ہے۔ یہ مسئلہ بہت پہلے سے ہے۔ میرا وزن پہلے 56 تھا مگر اب 65 ہو گیا ہے۔ پسینے میں عجیب سی بو ہوتی ہے۔ میں آپ کو بہت دعائیں دوں گی اور پاکیزہ کے توسط سے آپ نے انسانیت کی خدمت کا جو بیڑا اٹھایا ہے اللہ آپ کو اس کا اجر دے گا۔

جواب:۔ بی بی وزن کم کریں، ورزش کیا کریں اور مرغن اور جنک فوڈ سے پرہیز کریں، کولڈ ڈرنکس کا استعمال نہ کریں۔ Sulphur 200 کی صرف ایک خوراک صبح نہار منہ لیں اور ایک دن بعد 30 Calc.Phos کے 5.5 قطرے 3 مرتبہ



**Dr. Willmar Schwabe, Germany.**

Available at All Leading Medical & Homoeopathic Stores